

مذکرہ  
علماء اہلسنت وجماعت لاہور

تقیب و تالیف  
پیر زادہ عبدالغیاث احمد فاروقی ایم۔ اے

ملکت سنہ نویہ گنج بخش ود لاہور

Click For More Books



لاہور کی علمی تاریخ پر ایک ہمیشاں کتاب

مذکرہ

علماء اہلسنت و جماعت لاہور

ترتیب و تالیف

پیرزادہ علامہ اقبال احمد فاروقی ایم۔ اے



مکتبہ نبویہ - گنج بخش روڈ - لاہور



نام کتاب — تذکرہ علماء اہل سنت و جماعت لاہور

بار دوم — مئی ۱۹۸۷ء

مصنف — پیرزادہ علامہ اقبال احمد فاروقی ایم اے

کاتب — محمد شریف گل

ناشر — مکتبہ نبویہ گنج بخش روڈ، لاہور

مطبع — بیون برادرز پریس۔ لاہور

قیمت — ۵۰/۰۰ روپے



# فہرست

۷۱	۴	نگاہ التفات
۸۶	۵	علمائے کرام اور اشاعت علوم اسلامیہ
۸۸	۸	اسلام کے ہاتھوں علم کی سربلندی
۸۹	۱۵	علم اور علماء کی فضیلت
۹۰	۲۲	کتابی علم
۹۱	۲۹	اشاعت علم
۹۲	۳۱	علمی مذاکرات
۹۳	۳۴	طلب علم میں مشکلات
۹۳	۳۷	نا اہل افراد کو تعلیم کے نقصانات
۹۳	۳۸	علم کی بخشش عامہ
۹۴	۴۰	علم کے فوائد جلیلہ
۹۵	۴۱	عالم اور طالب علم کے مدارج
۹۷	۴۲	علم اور علماء کا خاتمہ
۹۷	۴۹	دنیاوی خواہشات کے لیے تعلیم
۹۸	۵۰	علماء اسلام کا مقام
۹۸	۵۱	علماء کرام میں مناظرانہ مباحث
۹۸	۶۳	اعتراف کمال علم و فضل
۹۹		

Click For More Books



۱۱۳	"	مدرسہ ملا خواجہ بہاری	۹۹	"	شیخ معین لاہوری
۱۱۳	"	شیخ عبدالکیرم چشتی	۱۰۰	"	ملا ہادی محمد لاہوری
۱۱۳	"	شیخ جان محمد لاہوری	۱۰۰	"	شیخ موسیٰ حداد
۱۱۳	"	ملا محمد فاضل بدخشی	۱۰۰	"	مولانا محمد مفتی
۱۱۳	"	ملا عبدالسلام دیوی	۱۰۰	"	مولانا الہ داد لنگر خوانی
۱۱۵	"	ملا یوسف لاہوری	۱۰۱	"	جہانگیری عہد کے علماء
۱۱۶	"	سعد اللہ خان	۱۰۲	حاشیہ	ملا عبدالسلام لاہوری
۱۱۶	"	ملا جامی لاہوری	۱۰۲	"	سید ستر
۱۱۶	"	مفتی محمد باقر لاہوری	۱۰۲	"	مدرسہ سید ستر
۱۱۶	"	ملا عبدالحمید لاہوری	۱۰۲	"	مولوی عبدالحمید گیلانی
۱۱۷	"	عہد اورنگ زیب کے علماء کرام	۱۰۵	"	مولوی سعید اعجاز
۱۱۹	حاشیہ	مولوی نظام الدین	۱۰۵	حاشیہ	مدرسہ گورنر قلعہ خان
۱۲۰	"	شاہ رضا شطاری	۱۰۶	"	مدرسہ جہانگیری عید گاہ
۱۲۰	"	ملا محمد اکرم	۱۰۷	"	شاہجہانی عہد کے علماء
۱۲۰	"	شیخ عبدالعزیز	۱۰۸	حاشیہ	مدرسہ دائی لاڈو
۱۲۰	"	شاہ غایت قادری	۱۰۹	"	درس وڈامیاں
۱۲۲	"	جامع عالمگیری لاہور	۱۰۹	"	میاں محمد اسماعیل سہروردی
۱۲۵	"	حافظ روح اللہ	۱۱۰	"	مدرسہ میانی صاحب
۱۲۵	"	مولانا شہید یار	۱۱۱	"	مدرسہ ابوالحسن خاں تربتی
۱۲۶	"	مولانا عابد لاہوری	۱۱۱	"	مولانا حامد قادری
۱۲۶	"	مولانا غلام فرید	۱۱۲	"	مدرسہ شیخ بہلول
۱۲۷	"	خلیفہ غلام رسول غلام اللہ	۱۱۲	"	مدرسہ ملا فاضل لاہوری
۱۲۹	"	مولانا محمد صدیق لاہوری	۱۱۲	"	مدرسہ وزیر خاں



۲۵۰	مولانا گاموں قادریؒ	۱۳۲	مفتی عبداللہ ٹونگی	حاشیہ
۲۵۸	مولانا غلام محی الدین قصوریؒ	۱۳۵	حافظ احمد علی شاہ بٹالویؒ	
۲۶۳	مولانا غلام محی الدینؒ	۱۴۵	مولانا تاج الدین قادریؒ	
۲۶۸	مولانا جان محمد لاہوریؒ	۱۴۹	مولانا دیدار علی شاہؒ	
۲۷۷	مولانا احمد دین بگویؒ	۱۵۲	مولانا مفتی محمد یار خلیق فاروقیؒ	
۲۷۹	صاحبزادہ عبدالرسول قصوریؒ	۱۵۵	مولوی عبداللہ چکڑالویؒ	حاشیہ
۲۸۲	مولانا حافظ ولی اللہؒ	۱۶۰	مولانا فقیر محمد جہلمیؒ	
۲۸۵	مولانا فیض الحسن سہارن پوریؒ	۱۶۶	مولانا حاکم علی صاحبؒ	
۲۸۹	مفتی صدر الدین آزرودہ	۱۶۹	حضرت خواجہ خاوند حضرت ایشانؒ	
۲۹۰	مولانا مفتی غلام سرور لاہوریؒ	۱۹۲	مولانا محمد نبی بخش حلوائیؒ	
۲۹۶	حاجی امداد اللہ مہاجر مکیؒ	۱۹۸	مولانا نور بخش توکلی ایم۔ اے	
۳۰۲	مولانا غلام دستگیر قصوریؒ	۲۰۰	سید قلندر علی گیلانی	
۳۰۲	مولانا محمد بخش ببلؒ	۲۰۳	مولانا غلام محمد ترخم	
۳۱۲	مولانا مفتی غلام محمد بگویؒ	۲۱۸	مولانا محمد غلام جان قادریؒ	
۳۱۵	مولانا غلام احمدؒ	۲۲۱	مولانا ابوالحسنات سید محمد احمد قادریؒ	
۳۱۹	مولانا غلام قادر بصیریؒ	۲۲۳	استاذ العلماء علامہ ابوالبرکاتؒ	
۳۲۶	مولانا محمد ذاکر بگویؒ	۲۳۳	مولانا مفتی عبدالعزیز مزنگویؒ	
۳۳۸	مولوی محرم علی چشتیؒ	۲۳۵	شیخ الحدیث مولانا غلام رسولؒ	حاشیہ
	پیر عبدالغفار شاہ کاشمیریؒ	۲۳۸	بشنواز من چوں حکایت می کنم	
	پیر محمد اشرف علی شاہؒ	۲۴۰	فہرست بشنواز من چوں حکایت می کنم	
	مولانا غلام اللہ قصوریؒ	۲۴۸		



## نگاہ التفات

آج ہم ان نفوسِ قدسیہ کے حالاتِ زندگی پیش کرنے کی سعادت حاصل کر رہے ہیں جنہوں نے اس برصغیر میں اسلامی معاشرت اور دینی حمیت کو زندہ رکھنے کے لیے حالات کی شدید ناہمواری کے باوجود شبانہ روز کام کیا خصوصیت سے ہم زوالی دور کے علماءِ اہلسنت کے علمی کارناموں کو آپ کے گوشہ چشم تک پہنچانے کی کوشش کر رہے ہیں۔ اس سیاہ دور کی سنگینی کا ایک پہلو یہ بھی ہے کہ ان علماء کرام کی حیثیت کو معاشرتی زندگی سے ہٹا کر قوم کے سامنے انھیں حقیر بنانے کی کوشش کی جاتی ہے، تاریخی ادب ان کے حالات کو نظر انداز کیا جاتا رہا اگرچہ زمانہ اپنی مذموم کوششوں میں کسی حد تک کامیاب بھی ہوا مگر ان علماء کرام نے عظمتِ اسلام کے پرچم کو ہمیشہ بلند رکھا اور روشنی کا مینار بن کر اپنا نور پھیلاتے رہے۔ ان کا یہی کردار ہمارے تذکرے کی نگارش کا محرک بنا۔

ہم نے صرف مدینۃ الاولیاء لاہور کو سامنے رکھا ہے۔ یہاں سے علم و فضل کے چشے چھوٹے اور پنجاب کی سرزمین کو سیراب کرتے گئے۔ اس طرح ہم اس قافلہٴ علمِ دین میں سے صرف ان علماء کے حالات ہدیہ ناظرین کر رہے ہیں جو کسی صورت میں لاہور سے وابستہ رہے مگر دوسرے نظریات کے حامل علماء ہمارے حدودِ تحریر سے باہر رہے ہیں اور صرف سنی علماء کو ہی سامنے رکھا گیا ہے۔

اس تذکرہ کی تکمیل کے لیے ہمیں کئی بار جوئے شیر لانے کے صبرِ آزما مراحل سے گزرنا پڑا۔ حالات جمع کرنے کے لیے دشتِ نوروی سے لے کر گوچہ رسوائی کی عظمتوں سے گزرنا پڑا۔ ہزاروں کتابوں کی ورق گردانی سے کچھ نہ ملا تو نقشِ کفِ پاکی لیکریں پڑھنے سے بھی گریز نہ کیا۔ بایں ہمارے ہماری کوشش اہل علم کے حاشیہ خیال میں نہ اترے تو یہ ہمارے بخت کی نارسائی ہے۔ ہمیں یاد ہے آج سے کئی برس پہلے یہ کتاب کتابت کے مراحل طے کر کے نکلی مگر لیتھو مشین کی سیاہی نے قارئین کی تارِ نظر سے ہموائی نہ کی تو مولف نے ساری کتاب یہ کہہ کر تلف کر دی کہ جو روشنائی قارئین کی آنکھوں کو روشنائی نہیں بخش سکتی وہ اہل ذوق کے دل و دماغ پر کب دھک دے سکے گی۔ اب یہ کتاب آفسٹ کی طباعت سے مزین ہو کر بعد اندازِ زیبائی آپ کے سامنے آ رہی ہے۔ ہم اس کتاب کی تکمیل کے لیے ان تمام حضرات کے سپاس گزار ہیں جنہوں نے اس کی آمد تک ایک قیامت کا انتظار کیا۔ خصوصیت سے ان حضرات کی مساعی کا شکریہ ادا کرنے کے لیے الفاظ کہاں سے لائیں جن میں جناب پیرزادہ علامہ اقبال احمد فاروقی (مرتب) جناب حکیم محمد موسیٰ امرت سہری (محرک)، جناب مولانا محمد عبدالمند قریشی، مفتی محمد عالم ہاشمی مرحوم، جناب مرزا غلام قادر لاہوری، محترم بشیر حسین ناظم ایم اے، پروفیسر محمد ایوب قادری ایم اے (معاذین)، محمد عالم صاحب مختار حق (مصحح)، اور محمد شریف صاحب گل تو سرِ فہرست ہیں۔ ان حضرات کے فکر و نظر کے نشانات تو کتاب کے صفحہ صفحہ اور سطر سطر پر یکسرے دکھائی دیں گے۔ اب یہ فیصلہ ادا میں کے ذوق رہنے والوں کا ہے۔

Click For More Books





## علمائے کرام

اور

## اشاعتِ علومِ اسلامیہ

علمائے دین و ارثِ علم رسول ہیں وہ مہرِ کلامِ دو عالم صلی اللہ علیہ وسلم کی نگاہ میں اشاعتِ اسلام کے لیے انبیاء کے نائب ہیں۔ وہ اپنے مقام و مرتبہ کے اعتبار سے بہترین خلائق کہلائے۔ انہوں نے علومِ ربانی اور سنتِ مصطفیٰ صلی اللہ علیہ وسلم کی ترویج و اشاعت سے کائناتِ ارضی پر بسنے والوں کے سینوں کو منور کرنے میں عرصے وقف کر دیں۔ وہ وحیِ الہی کے مقاصد کو لے کر اٹھے اور مشرق و مغرب پر چھا گئے۔ وہ سنتِ رسول کو دامنِ دماغ میں سمیٹ کر بڑھے تو آسمانی وسعتوں پر حاوی ہو گئے۔ وہ اصحابِ صفہ تھے، معلمِ اخلاق بنے۔ وہ راویِ حدیث تھے تو استاذِ جہاں کہلائے۔ وہ علمِ الہی کے چشمہ سے سیراب ہو کر صحرائے عرب سے نکلے تو غرناطہ و اشبیلیہ کی یونیورسٹیوں کے بانی بنے اور ایشیا و یورپ کی تاریکیوں کو علمی ضیاءوں سے چیرتے گئے۔ وہ دولتِ علم کو کائناتِ ارضی کے گوشہ گوشہ میں لیے پھرتے اور بلا امتیاز مذہب و ملت انسانوں کی جھولیاں بھرتے گئے۔ اس سلسلہ میں انہوں نے کبھی زاہدِ راہ کی جستجو کی نہ بحر و بر کی پہنائیوں سے شکستہ پا ہوئے۔ وہ جہالت کے تاریک پردوں کو ہٹاتے گئے اور ظلمات کو نور سے اڑاتے گئے۔

لیے علم و فن اُن سے نصرانیوں نے کیا کسبِ اخلاقِ روحانیوں نے

ادب اُن سے سیکھا صفا بانیوں نے کہا بڑھ کے لبیک یزدانیوں نے

ہر اک دل سے رشتہ جہالت کا توڑا

کوئی گھرنہ دنیا میں تاریک چھوڑا

کوئی قرطبہ کے کھنڈر جا کے دیکھے مساجد کے محراب و در جا کے دیکھے

جہازِ امیروں کے گھر جا کے دیکھے خلافت کو بیرونِ جہاں کے دیکھے

Click For More Books



جلال ان کا کھنڈروں میں ہے یوں چمکتا

کہ ہو خاک میں جیسے گندن دہکتا

ہم نے اسی تہذیب کے مشعل بردار علماء ربانی کی انتھک کوششوں سے متاثر ہو کر چند نفوس قدسیہ کے حالات و سوانحی خاکے قلم بند کرنے کی ایک سعی ناتمام کی ہے۔ یہ علماء کرام مدینۃ الاولیاء لاہور میں اس زمانہ میں علمی روشنی پھیلانے میں مصروف رہے۔ جب آفتابِ علم پر جہالت کے بادل چھا رہے تھے علم دین سے ملت اسلامیہ کو دور رکھنے کی کوشش کی جا رہی تھی۔

علمی حقیقت کو مسخ کرنے کے لیے پورے برصغیر میں

ایک منظم سازش کی جا رہی تھی۔ مغل سلطنت کے جاہ و جلال کے خاتمے کے ساتھ ہی لاہور نصف صدی تک سکھاشاہی کی تاریکیوں میں ڈوبا رہا۔ پھر انگریزی تسلط کے گڑھے میں جا گرا۔ ان علماء کے تذکرہ کے ساتھ ساتھ لاہور کی تین سو سالہ علمی اور معاشرتی تہذیب کے بعض پہلو بھی نمایا ہوں گے جو ان علماء کرام کی جدوجہد سے بنتی اور سنورتی رہی۔ ہمارے خیال میں اس موضوع کو دیدہ و دانستہ تاریخ سے نظر انداز کیا جاتا رہا ہے حالانکہ ملت اسلامیہ کو اس ورثہ سے محروم رکھنا ایک بہت بڑا سانحہ ہے چنانچہ ہم نے اس منزل کی نشان دہی کے طور پر چند علماء اہلسنت کے حالات قلم بند کر دیئے ہیں تاکہ اہل قلم اس بنیاد پر اپنی بلند و بالا عمارتیں اٹھا سکیں۔

صدیوں کے علمی شکوہ و جلال کی بارگاہوں کے بعد چند علماء کا تذکرہ گرد کاروانِ نظر آئے گا مگر ہم اپنے قارئین کو اس تاریخ ساز جماعت کے مقاصد اور مراتب سے روشناس کرنے کی کوشش میں چند اوراق پڑھنے کی زحمت دیے بغیر نہیں رہیں گے جو ان کے ذوقِ علم کی تسکین کے لیے ایک مفید چیز ہوگی۔ علماء اسلام نے علمی شمعیں کن طوفانوں میں جلائیں، کن مقاصد کو لے کر بحرِ ظلمات کو چیرتے گئے، جہالت کے کن صحراؤں کے دامنوں کو علمی گل و گلزار سے بھر دیا علم و انصاف سے دلوں کے کن رنگ آلود گوشوں کو منور کیا۔ عدل و استحسان سے کن سینوں کو صاف کرتے گئے اور اقوامِ عالم کے سامنے کس امتیازی شان سے علم کا نور بکھرتے گئے۔ اس سلسلہ میں ہم علامہ ابن عبد البر کی مشہور کتاب جامع بیان العلم و فضلہ جسے مولانا عبد الرزاق طبع آبادی نے اردو لباس پہنا کر "العلم والعلماء" کے نام سے ندوۃ المصنفین دہلی (مطبوعہ ۱۹۵۳ء)



سے شائع کیا تھا، اسے استفادہ کیے بغیر نہیں رہ سکتے۔ یہ کتاب علم دین اور علماء دین کی جلیل القدر خدمات کو بھرپور خراج عقیدت پیش کرتی ہے۔ فاضل مصنف نے علوم اسلامیہ کے مشاہیر کے اقوال اور روایات کو جس خوبی سے پیش کیا ہے اس سے جو یائے علم دین کی بڑی حوصلہ افزائی ہوتی ہے۔ علم دین کا طالب علم اپنی تاریخ کو ایک روشن آئینے میں دیکھ آگے بڑھنے کے قابل ہوتا ہے اور وہ عصرِ جدید کے علمِ کشفِ آلات و حالات کے اثرات کے باوجود اپنی منزل کی طرف قدم بڑھاتا رہتا ہے۔ ہم اس عظیم اور مفید کتاب (جوان دنوں نایاب ہے) کے چیدہ چیدہ اقتباسات تذکرہ کے دیباچے کے طور پر پیش کر کے اپنی حقیر کوشش کو آبِ آتش لباس پہنا کر اہل دل کی مجلس میں پیش کر رہے ہیں۔ تاریخِ عالم اس حقیقت سے انکار نہیں کر سکی کہ صرف اسلام ہی ایک ایسا دین ہے جس نے علم سے فیاضانہ سلوک کیا اور اسے بلا امتیاز مذہب و ملت انسانی رہنمائی کا ذریعہ بنایا۔ اسلام کی آمد سے صدیوں پہلے کائنات ارضی کی متمدن اقوام اپنے طور پر علوم و فنون کی راہیں متعین کرتی رہی ہیں چین، ہندوستان، مصر، بابل، اشوریا، یونان، روما علم کے مراکز مانے گئے ہیں مگر امر واقعہ یہ ہے کہ یونان کے علاوہ دنیا بھر کے ممالک کے علوم کو علم کہنا علم سے نا انصافی ہے۔ بابل، اشوریا اور مصر کے علوم تو ہمت، سحر اور جادو کے مجموعے تھے۔ چین اور ہندوستان صدیوں طلسمات کے چکر میں رہے۔ چین نے اخلاقیات اور ہندوستان نے الہیات اور طب میں مختصر سی ترقی کی۔ روما صرف فتوحات کے جنون میں گرفتار رہا البتہ یونان ایک ایسا ملک ہے جس نے علم کے میدان میں بڑے بڑے فلاسفر اور مفکرین پیدا کیے۔ یونانی فلاسفروں اور علماء نے انسانی ذہن و دماغ کو نہایت قیمتی مولود متیا کیا اور یہ ملک علم کا سرچشمہ رہا جو کئی صدیوں تک دوسری قوموں کو اپنی ضیاءوں سے منور کرتا رہا۔ یہی وجہ ہے کہ اس ملک نے ایک زمانہ میں مسلمانوں کے عقلی علوم میں اضافہ کیا اور ایک عرصہ تک اسلامی دنیا کے علوم کا سرچشمہ رہا۔ بایں ہمہ یونانی علوم کی بنیاد مادیت پر تھی۔ وہ انسان کو روحانیت سے یکسر محروم کر دیتا۔ یونانی علوم نے جس تہذیب کو جنم دیا اور جس معاشرے کو فروغ دیا اس میں سقراط جیسے جلیل القدر حکیم آزادی فکر نہ ہونے کی وجہ سے زہر کا پیالہ پینے پر مجبور ہوئے۔ افلاطون مخصوص شاگردوں کے ایک گروہ سے آگے نہ بڑھ سکا۔



استقل کو نگار کیا گیا اور ارسطو کو محض اس لیے وطن چھوڑنا پڑا کہ اس کے علوم اس کے ہم وطنوں کے توہمات کے طلسم کو توڑنے میں کامیاب نہ ہوئے۔

مسیحیت کے فروغ کے ساتھ یورپ اور دوسرے ممالک نے علوم و فنون کو ایک نئے انداز سے اُبھرتے دیکھا لیکن کلیسا کی نظام نے علم کی جو مٹی پلید کی اس کے ذکر سے تاریخ انسانی کے رونگٹے کھڑے ہو جاتے ہیں۔ یونانی علوم کے خزانے جسے چشم فلک نے کبھی دیکھا نہ تھا مسیحی تعصب کا شکار ہو کر رہ گئے۔ اسکندریہ کی سات لاکھ کتابوں کا کتب خانہ صرف اس لیے نذرِ آتش کر دیا گیا کہ اُن کے نزدیک یہ کفر و الحاد کا خزانہ تھا۔ اہل علم کو عریاں کر کے شہر سے باہر نکال دیا جاتا اور مسیحی یورپ کے عروج و کمال نے جہاں جہاں قدم جمائے وہاں کے علمی خزانے برباد کر کے چین لیا۔ یہ اسلام ہی تھا جس نے علم کو فروغ دیا اور اہل علم کی قدر کی۔ علماء و فضلاء پر ہمیشہ نوازشات کیں۔ عوام تو عوام اسلامی بادشاہوں نے اپنی بارگاہوں کو ہمیشہ علم کی شمعوں سے روشن رکھا اسلام نے ان عربوں کو جو صدیوں سے جہالت کے گڑھوں میں پڑے تھے۔ علم کی روشن فضا میں لا کھڑا کیا۔ مسجد نبویؐ کے فارغ التحصیل لوگ معلم اخلاق بن کر دنیا کے سامنے آئے۔ صفہ پر بیٹھ کر علوم قرآنی کو ازبر کرنے والے دنیائے علم میں آفتاب و ماہتاب بن کر چکے اور جہاں جہاں گئے انسانیت کو جہالت کی تاریکیوں سے نجات دلاتے گئے۔ اسلامی دنیا نے ایک سرے سے لے کر دوسرے سرے تک اُن گنت مسجدیں، مسجدوں میں مدرسے اور ان کے ساتھ لا تعداد کتب خانے قائم کیے۔ مسجدوں میں تعلیم و تدریس کے دھارے بہنے لگے۔ آزادی فکر کی بدولت علمی مسائل پر بحث و مذاکرات ہوتے۔ ہر عالم دین ایک دارالعلوم کی حیثیت رکھتا تھا۔ سفر میں حضریں، مسجد میں، گھر میں، طالب علموں میں گھرا رہتا اور وہ پوری آزادی کے ساتھ علم کے انوار بجھتا جاتا۔ ہر قوم اور ملت کے افراد یکساں فائدہ اٹھاتے۔

اسلام کے ہاتھوں علم کی سربلندی مسلمانوں کے علوم کا آغاز اس آتی جسے وحی الہی "اقرء" کے لفظ کے ساتھ غارِ حرا سے اُٹھتی ہوئی شعاعوں سے کائنات کے فوہ ذرہ تک پہنچانا چاہتی تھی۔ حضور صلی اللہ علیہ وسلم نہ کھنا جانتے تھے نہ پڑھنا کائنات عالم پر



علوم کی ضیا باریاں کرنے والا نہ کسی کے سامنے شاگرد بن کر بیٹھا اور نہ لکھنے کے لیے قلم تراشی کی زحمت گوارا کی مگر بایں ہمہ :

قیحے کہ نا کردہ قرآن درست  
کتب خانہ چند ملت بہ شست

اولین مسلمانوں میں صرف دو صحابی ایسے تھے جو لکھنا پڑھنا جانتے تھے۔ جنگِ بدر کے غیر مسلم قیدیوں کو فدیہ کی ادائیگی چند مسلمانوں کو لکھنا پڑھنا سکھانا بھی قرار دیا گیا۔ سرکارِ دو عالم صلی اللہ علیہ وسلم کے دیگر صحابہ صفہ پر بیٹھ کر علم و کتاب کی طرف آگے بڑھے۔ یہ مکتب کی کرامت تھی یا نکاحِ رسول کا کمال تھا۔ یہ مدرسہ ساری دنیا کے لیے ایک یونیورسٹی بن گیا اور ان کے علمی چرچوں سے چار دانگ عالم گونج اٹھا۔

اسلام سے پہلے عربی علوم کا یہ عالم تھا کہ ایک کتاب بھی دنیاٹے عرب کے پاس نہ تھی۔ شاعری کے کمالات سینہ لبینہ محفوظ تھے۔ ایک قبیلہ دوسرے قبیلہ کو اپنے شعر منتقل کرتا رہتا۔ لیکن اسلام نے جو علمی ذہن تیار کیے انہوں نے تھوڑے ہی عرصہ میں اس زبان کو اول درجہ کی علمی زبان بنا دیا، صرف ونحو کے قواعد تیار کیے۔ فصاحت و بلاغت کے اصول بنائے لغات مرتب کیں اور بے شمار تصانیف سے اس زبان کو مالا مال کر دیا اور عربی کو دنیا میں "أمّ اللسان" بنا کر پیش کیا۔ یہ تاریخی حقیقت ناقابل انکار ہے کہ اٹھارھویں صدی عیسوی کے آخر تک دنیا کی کوئی زبان قدیم ہو یا جدید عربی کے علمی سرمائے کا مقابلہ نہیں کر سکتی تھی یورپ کے علوم اور کتب خانے تو دو سو پچاس سال کی پیداوار ہیں۔ اس سے پہلے صدیوں تک یورپی زبانیں فقیر تھیں اور ان کے پاس جو کچھ تھا عربی کتابوں کے تراجم تھے۔ یہ زبانیں عربی زبان کے دروازے کے سامنے دامن پھیلائے الفاظ کی در یوزہ گرنی کرتی تھیں۔ عربی زبان کی جس قدر تصانیف تھیں اٹھارھویں صدی تک دنیا کی ساری زبانوں کے مجموعی لٹریچر سے زیادہ تھیں۔ مسلمان اس حقیقت سے واقف تھے کہ علم ان کی میراث ہے اور سرکارِ دو عالم صلی اللہ علیہ وسلم کا اعلان تھا کہ علم تمام انسانوں کی میراث ہے جہاں سے ملے مسلمان اسے اپنی متاعِ گم گشتہ سمجھے۔ وہ عرب کے پتے ہوئے صحراؤں سے اٹھے اور چین کی دیوار کے اس پار علوم



حاصل کرنے جا پہنچے۔ وہ بغداد سے نکلے اور یونان کے کتب خانوں کو ازبر کرنے میں مصروف ہو گئے۔ انہوں نے یونان کے علماء کو تعصب سے نہیں عزت کی نگاہ سے دیکھا اور ارسطو کو معلم اول کا خطاب دیا۔ مسلمان ایک طرف علم کے حصول میں بے تاب تھا، دوسری طرف اس کی تقسیم میں فیاض تھا۔

مسلمانوں کے علمی مقام کا اعتراف غیر مسلم محققین نے بھی کیا ہے۔ امریکی علامہ ڈیرپر کی کتاب "محرک مذہب و سائنس" کا ایک اقتباس اس حقیقت کے اعتراف کے لیے کافی ہے۔ نبی صلی اللہ علیہ وسلم کی رحلت کو ابھی ایک صدی بھی نہ گزری تھی کہ یونان کی فنی کتابیں عربی زبان میں منتقل ہونے لگیں۔ بلند خیالات فطین عربی زبان میں منتقل ہونے لگے۔ المنصور نے اپنے عہد خلافت (۵۳۰ - ۵۷۵ء) میں بغداد کو عروس البلاد بنا دیا۔ وہ خود علم ہیئت کا مطالعہ کرتا۔

طب و قانون کے مدارس قائم کیے گئے۔ ہارون الرشید کے حکم سے سلطنت عباسیہ کی ہر مسجد کے ساتھ ایک مکتب قائم کیا گیا۔ مامون الرشید کا دور خلافت تو ایشیا کے لیے علوم فنون کا سرمایہ صد افتخار و نازش مانا جاتا ہے۔ مامون نے بغداد کو سائنس کا مرکز قرار دیا۔ عظیم الشان کتب خانے قائم کیے اور اپنے دربار کو علماء و فضلا سے درخشاں کیا۔ جب عربی سلطنت تین حصوں میں بٹ گئی علم و حکمت کی ترقی و ترویج میں پھر بھی فرق نہ آیا۔ بنی عباس ایشیا میں، بنو فاطمہ مصر میں اور بنی امیہ اندلس میں علم و حکمت کے دریا بہاتے رہے۔ شعر و ادب میں عربوں کا یہ دعویٰ بجا طور پر سچا ہے کہ ساری کائنات میں اتنے شاعر پیدا نہیں ہوئے جتنے عربی زبان میں پیدا ہوئے۔ سائنس میں وہ صرف یونانی علماء کا متبع نہ کرتے تھے بلکہ اسکندریہ کے علوم سے بھی مستفید ہوتے۔ وہ سائنس کی ترقی کو شاعری کی ترقی سے بالکل برعکس حقائق پر پرکھتے تھے۔ وہ صحیفہ فطرت کا عینی مشاہدہ کرتے۔ حکمت نظری سے بڑھ کر حکمت عملی پر اہمیت دیتے تھے۔ وہ اپنے علوم کی بنیاد تجربے اور مشاہدے پر رکھتے تھے۔ ہندسہ، ریاضیات، استدلال و استنباط کے آلات تصور کرتے تھے۔ جبر ثقیل توازن مالیات پر بے پناہ تہا ہیں لکھیں اور ان کے تجربات سے یورپ اور امریکہ کی لیبارٹریوں کے ماہرین استفادہ کرتے رہے۔



وہ لقمان و سقراط کے دُرِ مکنون وہ اسرار بقراط و درس فلاطون

ارسطو کی تعلیم سولہن کے قانون پڑے تھے کسی قبر کنہ میں مدفون

ہیں آ کے مہر سکوت اُن کی ٹوٹی

اسی باغِ رعنا سے بو اُن کی پھوٹی

وہ فنِ کیمیا کے موجد تھے۔ تقطیر، تصعید، تسلیج (پگھلانے)، تردیق (چھاننے) کے سائنٹیفک

آلات ایجاد کرتے گئے۔ انہوں نے ہیئت کے جو آلات ایجاد کیے وہ موجودہ ترقی پذیر ممالک

کے لیے مشعلِ راہ بنے۔ اصطربلاب اور لبنا انہی مسلمان سائنس دانوں کی ایجاد ہیں۔ کیمیا ٹی ترازو

کو دنیا پہلے کب جانتی تھی۔ بغداد، اندلس اور سمرقند میں اوزان کی میزانیں اور ہیئت کے نقشے

دنیا بھر کے لیے رہنما ثابت ہوتے تھے۔ علم ہندسہ، جبر و مقابلہ، اعداد نویسی میں نئے نئے

اصول مرتب کیے۔

سمرقند سے اندلس تک سراسر انہی کی رصد گاہیں تھیں جلوہ گستر

سولہ مراغہ میں اور قاسیوں پر زمین سے صدا آ رہی ہے برابر

کہ جن کی رصد کے یہ باقی نشان ہیں

وہ اسلامیوں کے منجم کہاں ہیں

اسلامی کتب خانے خلیفہ ہارون الرشید نے علمی وسعت کے لیے ہزاروں کتب خانے

داخل ہوئے اور بغداد کی لائبریریوں کو مالِ مال کر دیا۔ قسطنطنیہ کے خزانے کی بجائے مامون الرشید

نے اس کے عظیم کتب خانے کو پاکر زیادہ مسرت کا اظہار کیا۔ اس طرح جمع کی جانے والی گرانقدر

کتابوں کی تعداد کا اندازہ اس بات سے لگایا جاسکتا ہے قاہرہ کے کتب خانہ فاطمیہ میں ایک لاکھ

کتابیں نہایت پاکیزہ خط اور مزین جلدوں میں موجود تھیں اور ان کی تحریر میں شگرف اور مرجان

کی روشنائیاں استعمال میں لائی گئی تھیں۔ اس کتب خانہ میں چھ ہزار پانچ سو نسخے تو صرف علم

ہیئت پر مشتمل تھے۔ کتب خانے میں دو گڑے تھے۔ پتیل کا کرہ بطلمیوس نے بنایا تھا جس پر اس

زمانے میں تین ہزار دینار خرچ آئے۔ چاندی کا کرہ ساری زمین کی گردش اور جغرافیائی معلومات



بہم پہنچانے میں مدد دیتا۔

اندلس کے خاص کتب خانوں میں کتابوں کی تعداد چھ لاکھ سے تجاوز کر گئی تھی صرف ان کی فہرست چالیس جلدوں پر مشتمل تھی۔ اس شاہی کتب خانہ کے علاوہ شہر میں کتب خانے ایسے تھے جن میں ہر شخص اطمینان کے ساتھ بیٹھ کر مطالعہ کر سکتا۔ ذاتی کتب خانے اس سے کہیں زیادہ تھے۔ لوگوں کی علم دوستی کا اندازہ صرف اس واقعہ سے لگائیں کہ جب سلطان بخارا نے ایک اندلسی طبیب کو اپنے دربار میں طلب کیا تو اس نے یہ کہہ کر جانے سے انکار کر دیا کہ اس کی کتابوں کی باربرداری کے لیے چار سو اونٹ درکار ہیں۔

ان کتب خانوں کے انتظام نے مسلمانوں کی علم دوستی کو شہرت دوام بخش دی تھی۔ ہر کتب خانہ میں نقل و ترجمہ کا ایک شعبہ قائم تھا۔ ایک نسطور طبیب حنین نامی نے بغداد میں اپنے کتب خانے میں ایسا شعبہ قائم کیا جس سے چین اور ہندوستان کے اہل علم گھر بیٹھے استفادہ کرتے۔ یہ شخص ارسطو، بقراط اور جالینوس کی کتابوں کے تراجم کی اشاعت کرتا۔ جدید تصانیف اہل قلم کا محبوب مشغلہ تھا۔ ہر دربار میں ایک شعبہ ہوتا جو اہل قلم سے مختلف موضوعات پر تالیفات کا اہتمام کرتا اور ان کی سرپرستی کے لیے فیاضانہ سلوک ہوتا۔ قصص و حکایات میں الف لیلیٰ عربوں کے ذوقِ افسانہ نویسی کا پتہ دیتی ہے۔ تاریخ، اصول، فقہ، سیاست، فلسفہ، سیر اور سوانحِ عمریاں نہ صرف جلیل القدر انسانوں ہی کی ترتیب دی جاتیں بلکہ اعلیٰ نسل کے گھوڑوں اور اونٹوں تک کے حالات پر لکھا جاتا تھا۔ کتابوں میں استعمال ہونے والا کاغذ خصوصیت کے ساتھ ان اجزاء سے تیار کیا جاتا جو صدیوں پائیدار رہتا۔ رنگارنگ روشنائیاں تیار کی جاتیں جن کی اب کتاب صدیوں موجود رہتی۔ پھر نقش و نگار اور مطلی و مذہب جلدیں کتاب کی دیدہ زیب اور حفاظت کی امین بن جاتیں۔

دنیا نے اسلام کے اس اہتمام نے علوم و فنون کی روشنی کو چاروں طرف پھیلا دیا۔ منگولیا، تاتار، ایران، عراق، شام، مصر، شمالی افریقہ، مراکش، فاس اور اندلس میں درس گاہوں نے انسانی سینوں کو علوم و فنون کی دولت سے مالا مال کر دیا۔ یہ علوم نہ ہندوستان کے ہندوؤں کی جائیداد رہا نہ یونانیوں کے حکمرانوں کا غلام، بلکہ اپنی ذہانت کے مطابق ایک عامی سے عامی



انسان ان مراتب کو حاصل کر سکتا جو اہل علم کے حصول میں آتے ہیں۔ اس عظیم اسلامی سلطنت کے ایک کنارے پر سمرقند کی رصد گاہیں اور کتب خانے اور دوسرے کنارے پر اندلس کی شہرہ آفاق آفاقی مینار آسمان سے ہمکلام تھے۔

مدارس اور مکاتب کی نگرانی خصوصیت سے ہوتی تھی اور اس نگرانی کے لیے عیسائی اور یہودی علماء کی خدمات حاصل کرنے سے بھی دریغ نہ کیا جاتا۔ مامون الرشید کا یہ مقولہ تھا کہ:

”اہل علم و فضل خدا کے برگزیدہ بندے ہیں جنہوں نے اپنی زندگی انسانی خدمت کے لیے وقف کر رکھی ہے۔ وہ لوگوں کو علم و حکمت کے نکتے سمجھاتے ہیں۔ وہ نظام کائنات کی شیرازہ بندی کرتے ہیں اور محفل کون و فساد کی شمعیں روشن رکھتے ہیں۔ اگر یہ لوگ انتھک کوشش نہ کرتے تو دنیا بھالت و وحشت کے اتھاہ اندھیروں میں ماری ماری پھرتی۔“

اقوام عالم نے علوم انسانی کو ترقی دینے کے باوجود اسے محدود طبقوں اور مخصوص گروہوں اور خاندانوں کے لیے مختص کر لیا تھا مگر اسلام ہی ایک ایسا مذہب تھا جس نے علم و فضل سے فیاضانہ سلوک کیا۔ اعلیٰ و ادنیٰ کی تمیز مٹا دی۔ غلام امام بن گئے اور غریب والدین کے بیٹے مسلمان بادشاہوں کی مسند کے ساتھ عزت و وقار کی جگہ بیٹھ گئے۔ اس علمی فیاضی نے صرف مسلمان قوم کو دولتِ علم سے مالا مال کیا بلکہ علماء اسلام نے دیگر اقوام کے بچوں کو بھی اسی محبت اور شفقت سے تعلیم دی جو انہیں اپنی قوم کے طالب علموں سے تھی۔ اندلس کے مکاتب اور مدارس یورپ کے طالب علموں کے لیے ہر وقت کھلے رہتے اور وہ علوم و فنون کی دولت سے دامنِ مراد بھر بھر کر اپنے گھروں کو لوٹتے اور یورپ کے تاریک گوشوں کو روشن کرتے۔

نواسنجیاں ان سے دیکھیں یہ سب نے

زبان کھول دی سب کی نطق عرب نے

اسلام کا پہلا اعلان جسے ساری دنیا کی مہذب قومیں سن کر انگشت بدنداں رہ گئیں۔ وہ صرف علم کی برتری کا اعتراف کرتا ہوا مینارِ نور بن کر کائنات ارضی کے دامن پر ابھرا۔ وہ تحصیل علم کیلئے چین تک سفر کرتا گیا۔ وہ علم پھیلانے کے لیے اصحابِ صفہ سے لے کر بوعلی سینا تک فیاضانہ



سلوک کرتا گیا۔ وہ ہر مسلمان مرد اور عورت کو زیورِ علم سے آراستہ کرتا گیا۔ وہ تسخیرِ کائنات کے دعویٰ کے ساتھ آفتاب و ماہتاب کی بلندیوں کو روندتا گیا۔ وہ طلسمات، سحر، توہمات اور ٹونوں ٹونگوں کی دنیا کو پائے تھارت سے ٹھکراتے ہوئے حقائق کی دنیا میں بڑھتا گیا اور علم کے تمام خزانے ڈنکے کی چوٹ سے لٹاتا گیا۔ وہ عرب و عجم، مشرق و مغرب، گورے کالے کے دامن کو علم کی دولت سے بھرتا گیا۔

آپ تھوڑی دیکھو رفتارِ فکر کو روکیے اور غارِ حرا کے اس معلمِ برحق کے سامنے سر تسلیم جھکا دیجئے جسے وحی الہی سب سے پہلا لفظ ”اقراء“ پہنچا رہی ہے اور تخلیقِ کائنات کا مقصد پڑھنا اور قلم سے کھنا بتاتی ہے۔ علم بالقلم علم الانسان ما لم يعلم کا اعلان کر کے حضرت انسؓ کو ان تمام علوم سے واقف کرنے کا اعلان کرتی ہے جس سے اسے آج تک محروم رکھا گیا تھا۔ وہ انسان کو ان تمام علوم کا عالم بنانے کے پروگرام مرتب کرتی ہے جسے وہ پہلے نہ جانتا تھا اسلام کا یہ اعلان تاریخِ انسانی کا سب سے بڑا واقعہ تھا جو صرف اہل ایمان کے لیے ہی نہیں بلکہ تمام انسانوں کے لیے علم و فضل کے دروازے کھول دینے کا موجب ہوا۔

غارِ حرا سے نکل کر جب اُمّی لقبِ عالمِ ماکان و مایکون (صلی اللہ علیہ وسلم) مکہ اور مدینہ کی شہری دنیا کے سامنے آتا ہے تو سب سے اولین کام جہالت کے اندھیروں کو دور کرنے اور علم کی روشنی پھیلانے کا ہوتا ہے۔ علم کی نعمتِ عظمیٰ تقسیم کرنے والا اپنے مدرسہ میں آقا و مولیٰ، عربی و حبشی کے امتیاز کو مٹا کر علم کے دریا بہا دیتا ہے۔ یہ علم انسانی اصلاح کے لیے کیا تھا۔ قرآن کی تعلیمات نے انسان کو ”علم الانسان ما لم يعلم“ کی دولت سے مالا مال کر دیا۔ اور ”سخر لکم مافی السموات و مافی الارض جمیعاً منہ“ کی بشارت دے کر بے کس انسان کو اوجِ ثریا کی بلندیوں تک پہنچا دیا اور ”دب زدنی علماً“ کے نعروں کے ساتھ علمی بلندیوں تک لے گیا۔ تعمیرِ انسانیت کے لیے آیاتِ قرآنی کی تلاوت اور کتاب و حکمت کی تعلیم ایک ایسا نسخہِ کیمیا تھا جس نے جہالت کے زنگ آؤ دینے نورِ علم و عرفان سے چمکا دیئے۔

وہ بجلی کا کڑ کا تھا یا صوبتِ ہادی عرب کی زمیں جس نے ساری ہلا دی

Click For More Books



تحصیل علم اور اشاعتِ علم مسلمان قوم کا مقصدِ حیات بنائیگا  
علم اور علماء کی فضیلت ترا س کی فضیلت اور علماء کے مقام کو بھی متعین کیا گیا۔

حضرت ابوہریرہ رضی اللہ تعالیٰ عنہ نے رسول اللہ صلی اللہ علیہ وسلم کی زبانی یہ حدیث بیان کی ہے  
”جو لوگ خدا کے کسی گھر میں جمع ہو کر قرآن کی تعلیم پاندا کرے میں مشغول ہوتے  
ہیں تو رحمتِ الہی کے فرشتے انہیں گھیر لیتے ہیں۔ ان پر انوارِ خداوندی نازل  
ہوتے ہیں۔ اللہ تعالیٰ اپنے مقرب ملائکہ میں ان کا تذکرہ کرتا ہے۔ تلاشِ علم  
کے لیے راہ چلنے والوں کے لیے جنت کی راہیں کھول دی جاتی ہیں۔“

حضرت ابو موسیٰ اشعری سے روایت ہے کہ حضور صلی اللہ علیہ وآلہ وسلم نے فرمایا:  
”اللہ نے مجھے جو علم و ہدایت دی ہے وہ اس تیز بارش کی طرح ہے جو برس کر  
خشک زمین کو سیراب کر دیتی ہے لہذا اس مردہ زمین میں برا بھرا سبزہ  
نمودار ہوتا ہے۔ ایک اور زمین پر برساتو اس میں مخلوقِ خدا کے لیے پانی  
جمع ہو گیا جس سے موشی سیراب ہوتے رہے اور مخلوقِ خدا اپنے کھیتوں میں  
آب پاشی کرتی رہی۔ مگر ایک زمین ایسی بھی تھی جس پر علم و حکمت کی بارش  
تو ضرور ہوئی مگر نہ سبزہ اگنا نہ پانی بھرا۔ پہلے دونوں مقامات ان لوگوں کو  
طے جو علم و ہدایت کی روشنی میں عمل کرتے گئے اور انسانیت کو فائدہ  
پہنچاتے گئے مگر کچھ ایسے لوگ بھی تھے جو علم حاصل کرتے رہے مگر عمل سے  
فائدہ نہ اٹھایا لہذا ہدایت سے محروم رہے۔“

ذکرِ حبش سے روایت ہے کہ رسول اللہ صلی اللہ علیہ وسلم سُرخ چادر سے ٹیک لگائے مسجد  
میں تشریف فرما تھے۔ قبیلہ مراد کا ایک شخص صفوان بن مالک حاضر ہوا اور عرض کرنے لگا:  
یا رسول اللہ! میں علم کی تلاش میں حاضر ہوا ہوں۔“

آپ نے فرمایا: ”مرحبا اے طالب علم! فرشتے طالب علم کو اپنے پردوں کے سائے  
میں لے لیتے ہیں۔ ان کی تعداد اتنی ہوتی ہے کہ پچھلے آسمان پر رحمت کے فرشتے بھر جاتے ہیں۔“  
حضرت عبداللہ ابن عباسؓ روایت کرتے ہیں کہ نبی علیہ السلام نے فرمایا:



”میری اُمت کے عالم و قسم کے ہیں؛ ایک وہ جنہیں خدا نے علم بخشا وہ لوگوں کو بے دریغ تقسیم کرتے گئے اور دنیاوی طور پر کچھ حاصل نہ کیا۔ ایسے علماء دین کے لیے آسمان کے فرشتے زمین کے مویشی اور فضا کے پرندے، پانی کی مچھلیاں اور کراماتیں تک خدا کے حضور میں دعا کرتے ہیں۔ ایک وہ ہیں جو علم دین کی اشاعت میں بخل سے کام لیتے رہے اور دنیاوی نفع کے بغیر ایک حرف بھی نہ پڑھایا۔ ان لوگوں کو قیامت کے دن آتشیں لگا دیں گے۔“

حضور صلی اللہ علیہ وسلم نے فرمایا:

”جس نے علم کی جستجو کی اور حاصل کر لیا، خدا اسے دو حقے ثواب دیتا ہے، لیکن جس نے صرف تلاشِ علم کی مگر حاصل نہ کر سکا وہ ایک حقہ ثواب کا مستحق ہوگا۔“

حضرت امام یوسف کا بیان ہے کہ حضرت امام ابو حنیفہ رضی اللہ عنہ نے فرمایا کہ میں اپنے والد کے ساتھ حج بیت اللہ کو گیا۔ اس وقت میری عمر سولہ سال تھی۔ میں نے ایک بوڑھے کو دیکھا جسے لوگ اپنے گھیرے میں لیے کھڑے تھے۔ میں نے اپنے والد سے پوچھا کہ یہ کون ہیں؟ انہوں نے بتایا کہ یہ رسول خدا کے صحابی عبداللہ بن الحارث رضی اللہ عنہ ہیں۔ میں نے التجا کی کہ مجھے اُن کے پاس لے چلیے تاکہ اپنے کانوں سے حضور کی حدیث سُن لوں۔ میرے والد عوام کی بھیڑ چیرتے ہوئے صحابی کے پاس لے گئے وہ اس وقت بیان کر رہے تھے کہ رسول اللہ صلی اللہ علیہ وسلم نے فرمایا، جو شخص دین الہی میں تفتہ کر لیتا ہے خدا اسے فکرِ معاش سے اس طرح سبکدوش کر دیتا ہے کہ اس کے وہم و گمان میں بھی نہیں آتا۔

حسنِ راوی ہیں کہ حضور نے فرمایا: ”میرے جانشینوں پر خدا کی رحمت میرے جانشینوں پر خدا کی رحمت، میرے جانشینوں پر خدا کی رحمت!“ صحابہ نے عرض کیا: یا رسول اللہ! آپ کے جانشین کون ہیں؟ آپ نے فرمایا: ”جو میری سنت سے محبت رکھتے ہیں اور بندگانِ خدا کو تعلیم دیتے ہیں۔“



حضرت امام ابو حنیفہؒ حضرت حماد بن ابراہیمؒ سے ”الموازين القسط ليوم القيامة“ کی تفسیر بیان کی ہے کہ قیامت کے دن آدمی کا عمل ترازو کے ایک پتے میں رکھا جائے گا وہ اونچا ہو جائے گا۔ پھر بادل جیسی ایک چیز لائی جائے گی اور ترازو کے دوسرے پتے میں رکھ دیا جائے گی وہ جھک جائے گا تب آدمی سے کہا جائے گا تم جانتے ہو یہ کیا چیز ہے؟ وہ خاموش رہے گا تو اسے بتایا جائے گا کہ یہ تیرے علم کی فضیلت ہے ہر بندگان خدا کو سکھایا کرتا تھا یہ حدیث میں ہے کہ اللہ تعالیٰ نے حضرت ابراہیم خلیل اللہ سے وحی میں فرمایا: میں علیم ہوں اور ہر صاحب علم سے محبت کرتا ہوں۔

العلم فيه حياة للمتلوب

كما تحيا البلاد اذ لها منها المطر

دلوں کے لیے علم اس طرح زندگی بخش ہے جس طرح مینہ مردہ زمین کو زندہ کر دیتا ہے۔

والعلم يجعلوا العلى عن قلب صاحبہ

كما يجعل سواد الظلمة القمر

علم دل سے جہالت کی بے بھری کو اس طرح زائل کر دیتا ہے جس طرح چاند اندھیرے کو۔

حضرت عبداللہ بن عمرؓ بن العاص نے فرمایا کہ حضور صلی اللہ علیہ وسلم مسجد میں گئے تو صحابہ کے دو حلقے دیکھے ایک میں ذکر خداوندی کا نور تھا اور دوسرے میں مسائل دین کی تعلیم و تعلم کا آپ نے فرمایا: دونوں حلقے اچھے ہیں مگر یہ لوگ جو علم دین سیکھتے ہیں اور بے علموں کو سکھاتے ہیں زیادہ افضل ہیں۔ میں خود بھی معلم بنا کر بھیجا گیا ہوں۔ یہ کہہ کر آپ علمی حلقہ میں شریک ہو گئے۔

عبداللہ بن ابی جعفر فرمایا کرتے تھے: علماء اسلام دنیا کے لیے روشنی کا مینار ہیں۔

انہی سے وہ نور پھوٹتا ہے جس سے گم راہ ہدایت پاتے ہیں۔

حضرت عبداللہ بن مسعود کا قول ہے کہ وہ مجلس کیا ہی خوب ہے جس میں علم کی اشاعت

اور رحمت کی امید کی جاتی ہے۔

غوثا مسجد و مدرسہ خانقاہ ہے

کہ دروے بود قیل و قال محمد

Click For More Books

<https://archive.org/details/@zohaibhasanattari>



امام زہریؒ فرمایا کرتے تھے کہ علم سے بہتر کوئی طریقہ نہیں جس سے عبادتِ الہی ممکن ہو۔  
حضرت معاذ بن جبلؓ کا اخیر وقت آیا تو کینز سے فرمانے لگے: صبح ہو گئی! اس نے عرض کیا:  
ابھی نہیں۔ ایک لمحہ چپ رہ پھر فرمایا: اب دیکھ۔ کہنے لگی: ہاں صبح ہو گئی۔ آپ نے فرمایا: ایسی  
صبح سے بناہ مانگتا ہوں جو دوزخ کی طرف لے جانے والی ہو۔ پھر کہنے لگے: مرحبا اے موت!  
اے مہمان مرحبا! جو فاقہ زدہ گمراہ میں آتا ہے۔ جو کوئی نادم ہوا ہلاک ہو گیا۔ اے اللہ! تو خوب جانتا  
کہ معاذ دنیا میں رہنے کا مشتاق نہ تھا، نہ باغ لگانے نہ نہریں نکالیں۔ وہ تو بس اسی لیے زندہ  
تھا کہ دن بھر مشقت سے خدمتِ خلق کرے۔ سارا دن گلا خشک کر دینے والی پیاس برداشت  
کرے اور علمی حلقوں میں علماء کے ہجوم میں رہا کرے۔ آپ حضورؐ کی ایک حدیث بیان کرتے تھے  
کہ ”عالم زمین پر خدا کا امین ہے۔“

حضرت حسن بصریؒ فرمایا کرتے تھے: علم کا ایک باب سیکھنا، اس پر عمل کرنا دنیا کی تمام  
نعمتوں سے بہتر ہے۔ حضرت عبداللہ بن مسعودؓ کو پڑھتے دیکھتے تو فرماتے: شاباش! تم  
حکمت کے سرچشمے ہو، تاریکی میں روشنی ہو، تمہارے کپڑے پٹے پرانے ہیں مگر دامنِ دل تروتازہ  
ہے۔ تم علم کے مکتبوں میں قید ہو، مگر تم قوم کے ممکنے والے پھولوں کی حیات بخش خوشبو ہو۔  
عبداللہ ابن مبارکؓ روایت کیا کرتے تھے کہ حضرت سلیمانؑ کو اختیار دیا گیا کہ علم لیں یا سلطنت۔  
آپ نے دولتِ علم کو ترجیح دی۔ خدا نے ان کو علم بھی دیا اور دولتِ سلطنت بھی۔

حضرت معاذ بن جبلؓ نے حضور صلی اللہ علیہ وسلم کی حدیث بیان کی ہے: علم حاصل کرو  
کیونکہ لوجہ اللہ علم کی تعلیم خشیت ہے۔ علم کی طلب عبادت ہے۔ علم کا ذکر تسبیح، علم کی  
ملاش جہاد ہے۔ بے علموں کو علم سکھانا صدقہ ہے۔ مستحقوں میں علم پھیلانا تقرب ہے۔  
علم حلال و حرام میں تمیز سکھانا ہے۔ جنت کے راستوں کو روشن کرتا ہے۔ تنہائی کا مونس ہے۔  
سفر میں رفیقِ راہ ہے۔ خلوت میں ندیم ہے، راحت و مصیبت کا ساتھی ہے۔ دشمن کے  
مقابلے کا ہتھیار ہے۔ دوستوں کی مجلس کی زینت ہے۔ علم کی بدولت اللہ تعالیٰ اتنا بلند  
رتبہ دیتا ہے کہ لوگ صدیوں اس کے نقشِ قدم پر چلتے ہیں۔ عالم کی سیرت کو نمونہ بنا دیا جاتا ہے۔  
ملائکہ ان کی خدمت پر فخر کرتے ہیں، اپنے پر بچھاتے ہیں، ان کی مغفرت چاہتے ہیں۔ زمین کے



بکڑے مکوڑے، خشکی کے درندے چرندے دُعا کرتے ہیں۔ مہمالت کی موت میں علم دلوں کو زندگی دیتا ہے، تاریکی میں آنکھوں کو روشنی پہنچاتا ہے، علم میں غور و فکر روزے کے برابر ہے۔ علم کی مشغولیت قیام فی الصلوٰۃ کے ہم پلہ ہے۔ علم سے رشتے استوار ہوتے ہیں۔ علم عمل کا رہنما، عمل علم کا پیر و کار ہے۔ خوش نصیب علم سے بہرہ ور ہوتے ہیں اور بد بخت محروم رہتے ہیں۔

عبدالرزاق راوی ہیں کہ میں نے سفیان ثوریؒ کو ایک عرب سے سنا، اے قوم عرب! علم حاصل کرو ورنہ مجھے ڈر ہے کہ علم تم سے نکل کر غیروں میں پلا جائے گا اور تم ذیل ہو کر رہ جاؤ گے علم حاصل کرو کیونکہ علم دنیا میں بھی عزت اور آخرت میں بھی عزت ہے۔ حضرت داؤد علیہ السلام کا ارشاد ہے: ”سینے میں علم کی مثال یہ ہے جیسے اندھیرے گھر میں چراغ۔ خلیفہ عبدالملک بن مروان نے اپنے لڑکوں کو نصیحت کی کہ علم حاصل کرو کیونکہ مال دار ہوئے تو علم تمہارا جمال ہوگا۔ غریب ہے تو علم تمہارے لیے دولت ثابت ہوگا۔“

حضرت علی رضی اللہ تعالیٰ عنہ فرمایا کرتے: ”علم مال سے بہتر ہے۔ مال کی نگہبانی کرنا پڑتی ہے مگر علم تمہارا نگہبان ہوتا ہے۔ مال خرچ کرنے سے ختم ہو جاتا ہے مگر علم خرچ کرنے سے بڑھتا ہے۔ علم حاکم ہے مال محکوم۔ مالدار چل بسے لیکن علم دالے ہمیشہ زندہ رہتے ہیں۔ علم والوں کے جسم تو مٹ سکتے ہیں مگر ان کے کارنامے تا ابد زندہ رہتے ہیں۔“

راضی ناقست الجبار فینا لنا علم و للجهال مال

فان المال یعنی عنقریب فان العلم باق لا یزال

جعفر بن صادقؑ کہا کرتے تھے ان کا اصل کمال تقویٰ فی الدین ہے۔ مصیبت میں ثابت قدمی ہو، مصیبت درست رہے۔ ابلیس کسی کی موت سے اتنا خوش نہیں ہوتا جتنا عالم کی موت سے خوش ہوتا ہے۔ علماء بارانِ رحمت ہیں جہاں بھی ہوں گے نفع پہنچائیں گے۔

ابن المقفعؒ نے کہا کہ اگر تمہیں دولت اور طاقت کی وجہ سے عزت ملے تو خوشی کا اظہار نہ کرو۔ یہ عزت ناپائیدار ہے۔ ہاں علم یا دین کی وجہ سے عزت ملے تو مسرت کا اظہار کرو۔ یہ ہمیشہ رہنے والی ہے۔

لقمان حکیمؑ نے فرمایا: سب سے افضل انسان مومن عالم ہے، وہ جہاں جاتا ہے ہمیشہ



مجلاتی کرتا ہے۔

حجاج بن یوسف نے خالد بن صفوان سے پوچھا: بصرے کا سردار کون ہے؟  
خالد نے جواب دیا: حسن!

تعجب کرتے ہوئے حجاج نے کہا: وہ کیسے! حسن تو غلام کی اولاد ہے۔

خالد نے کہا: حسن اس لیے سردار ہے کہ لوگ اپنے دین میں ان کے محتاج ہیں اور وہ دنیا داروں کی دولت کے محتاج نہیں۔ میں نے بصرے میں ایسا کوئی شریف آدمی نہیں دیکھا جو حسن کی مجلس میں جانے کی تمنا نہ رکھتا ہو۔ سب ان کا وعظ سنتے ہیں اور وہ علم کا نور بکھیرتے چلے جاتے ہیں۔

یہ سن کر حجاج پکار اٹھا: ”واللہ! یہی سرداری ہے۔“

علم اور عبادت الہی علیہ وسلم فرمایا کرتے تھے: تھوڑا علم بہت عبادت سے بہتر ہے۔ انسان اگر خدا کی بندگی کرے تو تھوڑا علم بھی کافی ہے۔ تھوڑی جہالت بھی بہت بُری ہے، اگر انسان کو مغرور بنادے۔ آدمی دو قسم کے ہیں، عالم اور جاہل۔ عالم سے کج بختی نہ کرو اور جاہل سے گفتگو نہ کرو۔

حضرت انسؓ سے روایت ہے کہ سب سے اچھا دین وہ ہے جو سب سے آسان اور سب سے بہترین عبادت فقہ (علم) ہے۔

حضرت صلی اللہ علیہ وسلم نے فرمایا: کیا ہی اچھا تحفہ ہے اور کیا ہی عمدہ سوغات ہے۔ علم و حکمت کا ایک بول جسے تم نے سنا اور یاد کر لیا۔ مسلمان بھائی سے ملے اور سکھا دیا۔ ایسا ایک عمل سال بھر کی عبادت کے برابر ہے۔ حضرت قتادہؓ فرماتے ہیں: علم کا ایک باب اپنی اصلاح کے لیے حفظ کرنا سال بھر کی عبادت سے افضل ہے۔

حضرت صلی اللہ علیہ وسلم نے حزام بن حکیم کو بتایا: تم ایسے زمانے میں ہو جس میں علماء بہت ہیں اور لفاظ کم۔ مانگنے والے تھوڑے ہیں اور دینے والے زیادہ۔ لیکن ایسا زمانہ بھی آئے گا۔ جب علماء کم ہوں گے لفاظ زیادہ ہوں گے۔ دینے والے تھوڑے ہوں گے اور



مانگنے والے زیادہ۔ اس زمانہ میں علم عمل سے بہتر ہوگا۔

قتادہؒ فرماتے ہیں: میرے نزدیک پوری رات علمی مذاکرے میں گزار دینا عبادت میں کھڑے رہنے سے ہزار درجہ بہتر ہے۔

حضرت ابو ہریرہؓ فرمایا کرتے تھے: اگر میں ایک رات مقوڑا سا وقت دین میں تفقہ حاصل کروں تو مجھے اس سے کہیں زیادہ پسند ہے کہ شام سے صبح تک عبادت میں مشغول رہوں۔  
امام شافعیؒ فرمایا کرتے تھے: طلب علم نمازِ نفل سے افضل ہے۔

سفیان ثوریؒ حدیث نقل کرتے ہیں کہ اگر تم نکلو اور علم کا ایک باب بھی سیکھ لو تو یہ تمہارے لیے ثلوث رکعت نماز سے بہتر ہے۔

حضرت ابو ہریرہؓ سے مروی ہے کہ رسول اللہ صلی اللہ علیہ وسلم نے فرمایا: ہر چیز کا ستون ہوتا ہے۔ اس دین کا ستون علم ہے۔ تفقہ فی الدین سے بہتر خدا کی عبادت کسی اور طریقے سے نہیں کی گئی۔ شیطان پر ایک اکیلا عالم ہزار عابدوں سے زیادہ سخت ہوتا ہے۔  
حضرت عمرؓ فرمایا کرتے تھے: قائم اللیل اور صائم النہار عابد کی موت حلال و حرام میں تمیز کرنے والے عالم دین کی موت کے سامنے ہیچ ہے۔

ازدی نے حضرت عبداللہ بن عباسؓ سے جہاد کے بارے پوچھا تو آپ نے فرمایا: آؤ جہاد سے اہم کام بتاؤں۔ مسجد بنا کر علم دین کی تعلیم و تدریس میں مشغول ہو جاؤ۔

**موت کے بعد علم کے فوائد** حضرت ابو ہریرہؓ نے روایت کی ہے کہ نبی علیہ السلام نے فرمایا کہ موت انسان کے تمام اعمال منقطع کر دیتی ہے لیکن تین چیزیں موت کے بعد بھی زندہ رہتی ہیں۔ صدقہ جاریہ، فیضِ رساں علم اور نیک اور جو مرنے والے کے لیے دعا کرتی ہے۔

ابو قتادہؒ فرماتے ہیں: حضورؐ نے موت کے بعد تین چیزوں کا ہمیشہ زندہ رہنے کا بیان اور دہ ہیں: ایسا صدقہ جس کا ثواب جاری و ساری رہتا ہے۔ ایسی نیک اولاد جو اپنے نیک کردار سے والدین کے لیے نیک دعائیں کرتی ہے اور ایسا علم جس کی اشاعت بندگان کو نیک اعمال پر آمادہ کرتی ہے۔



کتابی علم اسلام عرب کی سرزمین میں آیا۔ اس وقت عربوں کے ہاں لکھنے کا بہت کم رواج تھا جو کچھ سنتے ازبر کر لیتے یا سینہ بسینہ دوسروں تک پہنچاتے۔ زمانہ جاہلیت کی شاعری کسی کتابی تحریر میں مدون نہ تھی بلکہ ہزاروں اشعار نوک زبان پر تھے۔ خدا کا کلام نازل ہوا تو ابتداء میں اسے صحابہ یاد کرتے اور قرآن پاک کے کچھ حصے لکھی کو یاد ہوتے اور دوسرے حصے کسی کو۔ اسی طرح حضور صلی اللہ علیہ وسلم کے ارشادات (احادیث) بھی نوک زبان پر ہوتے۔ مگر علمی دنیا میں ان احکامات کی بڑھتی ہوئی اہمیت اس امر کی متقاضی تھی کہ ان جواہر پاروں کو ضبط تحریر میں لایا جائے۔ چنانچہ حضور صلی اللہ علیہ وسلم نے ان چیزوں کو کتابی شکل میں مدون کرنے کا اہتمام کرایا کا تب مچی مقرر ہوئے اور بڑے اہتمام سے کلام ربانی کو ضبط تحریر میں لایا جانے لگا۔ دربار رسالت کے فرامین اور پھر مختلف قبائل و اقوام سے معاہدے تحریری طور پر سامنے آئے۔ کتاب و تحریر اشاعت علوم اسلامیہ کے لیے بڑی ضروری تھی اور اس کے دور رس نتائج برآمد ہوئے۔

ابتدائی دور میں بعض روایات ایسی ملتی ہیں جن سے یہ ثابت ہوتا ہے کہ قرآن کے علاوہ دُوری تحریروں کی ممانعت کر دی گئی تھی مگر اس کی وجہ یہ بیان کی گئی ہے کہ کہیں کلام ربانی کو کلام انسانی میں غلط ملطنہ کر دیا جائے لیکن جب اس بات کا اہتمام کر لیا گیا کہ ایسا نہیں ہوگا تو احادیث کو ضبط تحریر میں لایا جانے لگا۔

حضرت ابوسعید خدریؓ نے رسول اللہ صلی اللہ علیہ وسلم سے روایت کی ہے کہ قرآن کے بغیر کچھ نہ لکھو۔ جس کسی نے قرآن کے علاوہ کچھ لکھا ہو وہ مٹا ڈالے اسی اہتمام کا نتیجہ تھا۔ ایک دفعہ حضرت زیدؓ حضرت معاویہؓ کے پاس گئے۔ حضرت معاویہؓ نے آپ سے حضورؐ کی ایک حدیث سنی تو اپنے منشی کو لکھنے کا حکم دیا۔ حضرت زیدؓ نے کہا: ہمیں رسول اللہ صلی اللہ علیہ وسلم حدیث لکھنے سے منع فرمایا ہے، چنانچہ اس حدیث کو مٹا دیا گیا۔ ایک بار حضرت علی رضی اللہ عنہ نے بھی اپنے خطبے میں فرمایا کہ قرآن کے علاوہ جو بھی کسی کے پاس ہے مٹا دیا جائے۔

ابونضرہ کہتے ہیں میں نے حضرت ابوسعید خدریؓ سے عرض کیا: کیا ہم آپ سے جو کچھ سنتے ہیں تحریر کیا کریں، تو آپ نے فرمایا: کیا تم میری گفتگو کو کلام ربانی بنانا چاہتے ہو؟ رسول اللہ صلی اللہ علیہ وسلم



نے یہ باتیں یاد کرنے کا حکم دیا تھا۔

امام مالکؒ فرماتے ہیں کہ حضرت عمرؓ نے حدیث کی تدوین کا حکم دیا تھا مگر بعد میں اس خدشہ سے کہ قرآن پاک سے خلط ملط نہ ہو جائے یہ حکم واپس لے لیا۔ غرضیکہ ایسی روایات ہمیں بابجا احادیث میں ملتی ہیں جن میں تحریر و کتابت سے منع فرمایا گیا۔ ان احکامات سے مراد یہ تھی کہ قرآن پاک کو احادیث یا دوسرے اقوال سے خلط ملط ہونے سے روک دیا جائے دوسرے حفظ کی عادت ختم نہ ہو جائے اور لوگ صرف تحریر پر انحصار کر کے نہ بیٹھ جائیں۔ بایں ہمہ ایک زمانہ آیا جب تحریر و کتابت کی اجازت ملی اور تدوین حدیث کا کام ہونے لگا۔

حضرت ابو ہریرہؓ فرماتے ہیں کہ فتح مکہ کے دن رسول اللہ صلی اللہ علیہ وسلم نے خطبہ ارشاد فرمایا۔ خطبہ کے بعد عین کا ایک شخص ابوشامہ کھڑا ہوا اور عرض کرنے لگا، یا رسول اللہ! یہ خطبہ مجھے لکھ دیجیے۔ آپ نے صحابہؓ کو حکم دیا، ابوشامہ کو لکھ دو۔ حضرت ابو ہریرہؓ ایک اور جگہ فرماتے ہیں کہ صحابہؓ رسول اللہ صلی اللہ علیہ وسلم میں سے عبداللہ بن عمروؓ سے زیادہ کسی کے پاس احادیث نہ تھیں، کیونکہ وہ لکھا کرتے تھے اور میں لکھتا نہ تھا۔

حضرت عبداللہ بن عمرؓ فرماتے ہیں کہ میری عادت تھی کہ حضور صلی اللہ علیہ وسلم جو کچھ فرمایا کرتے میں لکھ لیا کرتا۔ قریش نے مجھے ایسا کرنے سے روکا اور کہا، بعض اوقات حضورؐ خفا ہوتے ہیں تو میں نے لکھنا موقوف کر دیا۔ کچھ دن بعد میں نے اس بات کا تذکرہ حضورؐ سے کیا تو آپ نے اپنی انگلی منہ کی طرف اٹھاتے ہوئے فرمایا، لکھا کرو۔ مجھے اس ذات کی قسم ہے جس کے ہاتھ میں میری جان ہے کہ اس منہ سے حق کے سوا کچھ نہیں نکلا۔

حضرت انس بن مالکؓ کی روایت ہے کہ حضور صلی اللہ علیہ وسلم نے فرمایا، علم کو کتاب میں لکھا کرو۔ منہ کا فرمایا کرتے تھے، جب کچھ سنو لکھ لیا کرو۔ اگر کاغذ نہ ملے تو دیوار پر ہی سہی۔ سعید بن جبیرؓ کہتے ہیں کہ میں حضرت ابن عباسؓ کے ساتھ سفر میں ہوتا تو وہ کوئی حدیث بیان کرتے تو میں کجاوے کی لکڑی پر لکھ لیتا، بعد میں گھر پہنچ کر کتاب میں نقل کر لیتا۔ ابو قلابہؓ فرمایا کرتے، مجھ کو جانے سے لکھ لینا بہتر ہے۔ ابو یلیحؓ فرمایا کرتے تھے کہ ہماری تحریر اعتراض کرنے والے علماء ہند سبھی فی کتاب پر غور کیوں نہیں کرتے؟



یہ تھے دو حالات جو اسلام کی ابتدائی زندگی میں درپیش تھے اور یہ تھا آغاز جو آگے چل کر کتابی علوم کی بنیاد بنا اور اس تحریر نے اسلامی احکامات کی اشاعت ماری کائنات تک پہنچا دی۔

معاویہ بن قرہ کا مقولہ ہے: جو شخص لکھتا نہیں اسے عالم ہی نہ سمجھو۔ حضرت حسن بصریؒ کا درس تفسیر لوگ لکھ لیا کرتے تھے اور یہ کتابیں صدیوں لوگوں کے لیے مشعلِ راہ رہیں۔ ہشامؒ کہتے تھے کہ میرے والد مروہ کی کتابیں یومِ حرہ (یزید کے دورِ حکومت کا مشہور واقعہ) میں جل گئیں۔ بعد میں آپ فرمایا کرتے تھے: کاش! اہل و عیال مال و دولت کی بجائے یہ کتابیں محفوظ رہتیں۔ سعید بن ابراہیم نے بیان کیا کہ عمر بن عبدالعزیز نے ہمیں سنن (احادیثِ رسولؐ) لکھنے کا حکم دیا۔ اس طرح ہم نے کئی کتابیں تیار کرائیں جو مملکت کے ایک ایک شہر میں بھیج دی گئیں۔

یہ مسلمانوں کا ابتدائی دور تھا۔ اشاعتِ دین کے لیے یہ ان کی محدود کوشش تھی مگر ایک دور آیا کہ دینِ اسلام کی اشاعت مسلمان بادشاہوں نے سرکاری حیثیت سے اپنے دفتر لے لی اور دفتروں کے دفتر تیار ہوئے، کتب خانے قائم ہوئے اور ان کتابوں کو اکثافِ عالم تک پھیلایا گیا۔ آج جب ہم اسلام کے علمی ورثہ پر نگاہ ڈالتے ہیں تو حیرت ہوتی ہے کہ یہ لوگ کتنے باعزم تھے جو لکھنے پر آتے تو دفتروں کے دفتر بھر دیتے۔ امام فخر الدین رازی کی تفسیر کبیر کا مسودہ ایک سو چالیس اونٹوں پر لادایا گیا تو آپ رُک گئے اور فرمانے لگے: اتنی مبسوط کتاب کون پڑھے گا! اختصار کیا تو پھر بھی تفسیر کبیر ہی کہلائی۔ علامہ سرخسی نے مبسوط شریف قید کے کنویں میں اٹا کرائی۔ مگر آج اس کتاب کی تیس ضخیم جلدیں دیکھ کر حیرت ہوتی ہے کہ یہ لوگ کیا تھے۔ علامہ سیوطی کی کتابیں، امام غزالی کی نگارشات اور پھر علماءِ عرب و عجم کے وہ ذخائرِ علم جس سے کتاب خانے معمور ہیں مسلمانوں کی تحریری قوت اور کتابی اشاعت دین کے ذوق کا پتہ دیتے ہیں۔ متقدمین میں اکثر ایسے علماء گزرے ہیں جن کی کتابیں حد و شمار سے باہر ہیں۔ علامہ ابن جوزی نے وصیت کی تھی کہ لکھتے وقت قلم تراشی کے وہ چھلکے جو ایک گوشے میں محفوظ کر دیا کرتے تھے میرے غسل کا پانی گرم کرنے کے لیے کام میں لانے جائیں۔ ان بزرگوں کی نگارشات کو بعض دفعہ دیکھ کر نہ صرف حیرت ہوتی ہے بلکہ عقل دنگ رہ جاتی ہے کہ انہوں نے اپنی مختصر سی زندگی میں اتنا بڑا کام کس طرح



سرا نجام دیا۔ ہم اسی لیے اسے قلمی کرامت کے نام سے یاد کرتے ہیں۔ ہمارے اپنے زمانے میں اعلیٰ حضرت بریلوی رحمۃ اللہ علیہ کی تصانیف اور ذوقِ تحریر کا اندازہ لگانے کے لیے یہ بات کتنی حوصلہ افزا ہے کہ آپ نے ایک ہزار علمی کتابیں ترتیب دیں جو علماء اہلسنت کی تربیت علمی کے لیے گرانقدر سرمایہ ہیں۔ علماء سلف اس میدان میں دوسری اقوام کے لیے بھی مقامِ رشک رہے۔ شیخ ابن جوزی نے برسرِ منبر اعلان کیا تھا کہ انہوں نے دو ہزار جلدیں سپردِ قلم کی ہیں۔ حضرت یحییٰ بن معین نے ایک فہرہ فرمایا تھا کہ میں نے اپنے ہاتھ سے چھ لاکھ حدیثیں لکھی ہیں۔ امام ابو اسامہ کوئی نے اپنی عمر میں اشعار عرب کا اتنا بڑا ذخیرہ ترتیب دیا کہ اسی قبائل کے شعراء کا سارا کلام جمع کر دیا۔ پھر ایک ایک قبیلے کا مجموعہ اشعار جمع کرنے کے بعد ایک ایک قرآنِ پاک کا نسخہ لکھ کر مسجد میں رکھواتے۔ امام طبری نے اپنی عمر میں اوسطاً چالیس ورق روزانہ کے حساب سے احادیث لکھیں۔ قرآنِ پاک کے کاتبوں کی تاریخ سامنے رکھی جائے تو ان کے خط کی نفاست آج بھی نظر کو خیرہ کر دیتی ہے۔

**تحصیل علم کی اہمیت** تحصیل علم کے لیے اسلام نے بڑا زور دیا ہے۔ جنگِ بدر کے قیدی جو فدیہ دینے سے عاجز تھے، مسلمان بچوں کو پڑھانے لکھانے کے صلہ میں آزادی کی دولت سے بہرہ ور ہوئے۔ پھر سرکارِ دو عالم نے تحصیل علم کے مواقع امت کے لیے مہیا کیے۔ ان کی حوصلہ افزائی فرمائی۔ اصحابِ صفہ کے لیے باقاعدہ مکتب ترتیب دیا گیا۔ طالب علموں کو شوق دلایا جاتا۔ پڑھنے پڑھانے والے کو بہترین اُمت قرار دیا جاتا ابو امام باہلیؒ کی روایت ہے کہ حضور صلی اللہ علیہ وسلم نے فرمایا: جو لڑکا طلب علم اور عبادات میں نشوونما پاتا ہے اور جوان ہوتا ہے اور اس طرح زندگی بسر کرنے کا عزم کرتا ہے اسے ستر صدیقوں کا ثواب ملتا ہے۔ حسن بصریؒ فرمایا کرتے تھے: بچپن کا تحصیل علم پتھر پر لکیر کی طرح ہوتا ہے۔ حضرت علقمہؒ کہتے ہیں: میں نے کم عمری میں جو کچھ یاد کر لیا وہ میرے ذہن پر اس طرح منقش ہے جیسے ایک کتاب سامنے کھلی ہو۔ حضرت حسنؒ اپنے بچوں اور بھتیجیوں کو فرمایا کرتے تھے: آج علم سمیٹ لو، کل تم جوان ہو گے قوم کو اس علم کی ضرورت ہوگی۔ حضرت عروہ بن زبیرؒ بچوں کو فرمایا کرتے: آؤ آج علم سیکھ لو۔ عنقریب تم قوم کے بڑے لوگوں میں شمار ہونے والے ہو۔ میں جب چھوٹا تھا تو مجھے کوئی خاطر میں نہ لاتا تھا لیکن بچپن کی تعلیم کا یہ اثر ہے کہ بڑا ہوا تو



ایک عجم میرا احترام کرنے کو دوڑنا ہے اور فتویٰ حاصل کرتا ہے۔ اس سے بڑے رشتہ مناک بات کیا ہو سکتی ہے کہ کسی آدمی سے دین کی بات پوچھی جائے تو وہ بغلیں جھانکنے لگے۔

حضرت عبداللہ بن عباسؓ اپنے بچپن کا ایک واقعہ بیان کرتے ہیں کہ حضور صلی اللہ علیہ وسلم کے وصال کے وقت میں کم سن تھا۔ میں نے اپنے ایک انصاری دوست کو کہا، چلو ان لا تعداد صحابہ سے جواب موجود ہیں، علم سیکھ لیں جو کام آئے گا۔ انصاری لڑکا کہنے لگا، اتنے جلیل القدر صحابہ کے ہوتے ہوئے ہم کیا حیثیت رکھتے ہیں۔ وہ چلا گیا لیکن میں تحصیل علم کے لیے نکل پڑا۔ بعض اوقات مجھے معلوم ہوتا کہ فلاں صحابی کے پاس ایک حدیث ہے۔ میں دوپہر کو اس کے گھر جاتا وہ قیلو لہ (دوپہر کو سونا) فرما رہے ہوتے میں دروازے کے سامنے گرم پتھر پر سر رکھے گرم ہوا میں پڑا انتظار کرتا رہتا۔ جب وہ صحابی باہر آتا مجھے سراپا انتظار پا کر بڑا متاثر ہوتا اور کہتا، رسول اللہ کے ابن علم! آپ کیا چاہتے ہیں؟ میں کہتا، سنا ہے آپ کے پاس حضور صلی اللہ علیہ وسلم کی ایک حدیث ہے۔ وہ فرماتے، یہ تکلیف کیوں کی؟ کسی کو بھیج دیتے یا میں خود حاضر ہو جاتا۔ میں عرض کرتا، اس کام کے لیے مجھے کسی قسم کی تکلیف نہیں ہوتی۔ ایک زمانہ آیا جب صحابہؓ رسول رحلت فرما گئے لوگ میرے علم سے فائدہ اٹھانے کے لیے جمع ہو جاتے تو میرا دوست انصاری نہایت حسرت سے کہتا، ابن عباس! تمہارا اندازہ واقعی درست تھا۔ مکولؓ نے فرمایا کہ بوڑھے آدمی کو نوجوان سے علم حاصل کرتے شرمنا نہیں چاہیے۔

علماء اسلام نے اس جذبہ تحصیل علم کی اہمیت کو تاریخ کے فتوش میں نمایاں کیا ہے۔ وہ زمانہ کی بر سختی سے گزرتے گئے مگر تحصیل علم کے شوق کی تسکین نہ ہو سکی۔ حوصلہ فرسا حوادث ان کے بلند عزائم کو پست نہ کر سکے۔ علماء اسلام کے حالات پر سلک الدرر بڑی جامع کتاب ہے اس کے مطالعہ سے معلوم ہوتا ہے کہ پانچویں اور چھٹی صدی ہجری کے علماء طلب علم میں ربح مسکون کو سر کرتے رہے۔ یہ جذبہ انہیں ابتدائی دور اسلام کے ان عاشقان رسولؐ سے ورثے میں ملا تھا۔ جو مدینہ کی گلیوں میں قرآن و حدیث کے معارف جمع کرنے میں ساری ساری راتیں جاگ کر گزارتے تھے علی ابن الحسن فرماتے ہیں کہ ایک شب نماز کے بعد مسجد سے نکلا تو دروازے پر حضرت عبداللہ بن المبارک نے ایک حدیث کا ذکر چھیڑا تو اس طرح مسجد کے دروازے پر کھڑے کھڑے صبح کی



اذان ہو گئی۔ ابو عبید بن سلام نے ایک بار اپنے تلامذہ کو بتایا کہ میں نے چالیس برس اپنی کتاب غریب الحدیث کی تصنیف میں صرف کیے۔ اسی دوران علماء محدثین سے جو چیزیں ملتیں جمع کرتا جاتا۔ بعض اوقات ایک حدیث کی دریافت سے مجھے اتنی مسرت ہوتی کہ ساری ساری رات فرطِ محبت سے جاگتا رہتا۔ امام شافعی کے شاگرد مزنی نے پچاس برس تک کتاب الرسالہ کا مطالعہ کیا۔ وہ خود دیکھتے ہیں کہ ہر بار پڑھا اور نئے نئے فوائد حاصل ہوئے۔ حکیم ارسطو کی کتاب النفس کا ایک نسخہ حکیم ابو نصر فارابی نے سو مرتبہ پڑھا۔ ایام طالب علمی میں جب میں نے شیخ الرئیس کی کتاب مابعد الطبیعیات کا مطالعہ شروع کیا تو مطلقاً میری سمجھ میں نہ آتی تھی۔ عبارت ازبر ہو گئی لیکن مطالب نہ کھلے، ذوق فرو نہ ہوا۔ اتفاقاً عصر کے وقت ایک قدیم کتب فروش کے پاس گیا تو وہاں ایک شخص کتاب مابعد الطبیعیہ کی ایک شرح فروخت کر رہا تھا، مجھے ترغیب دی کہ میں خرید لوں۔ چونکہ میں ایک عرصہ اس کتاب پر سرسار چکا تھا اس لیے میں نے انکار کر دیا۔ اس نے منت کی میں نے تین درہم میں نہایت ارزاں خرید لی، کھولی، یہ ابو نصر فارابی کے حواشی تھے۔ گھر پہنچا، مطالعہ کیا تو سارے مطالب ذہن نشین ہو گئے اور مشکلیں آسان ہو گئیں۔

طلب صادق اور تحصیل علم کی برابر دو مثالیں ہماری کتابوں کے صفحات میں محفوظ ہیں۔ یہ طلباء علم کس انہماک اور جاں سوزی سے تحصیل علم کے لیے صحرا بھرا اور در بدر کی ٹھوکریں کھاتے تھے اور دانہ دانہ جمع کر کے خرمن علم و فضل کے مالک بنتے تھے۔ امام رازی فرمایا کرتے تھے: کاش! میری زندگی میں کھانا کھانے کے اوقات بھی تحصیل علم کے لیے وقف ہوتے۔ وہ فرمایا کرتے تھے: واللہ انی اتاسف فی الفوات عن اشتغال بالعلم فی وقت الاکل فان الوقت والزمان عزیز۔

در بزم وصال تو بہ ہنگام تماشا

نظارہ ز جنیدن مرگاں گلہ وارد

حضرت یحییٰ ناقل موطا مدینہ منورہ میں ایک روز امام مالکؒ کے درس میں حاضر تھے کہ شور برپا ہوا کہ ماتھی آیا (غالباً اسلامی فاتحین نے پہلی بار مدینہ کی گلیوں میں ماتھی کو شرف باریابی بخشا تھا) عربوں کے لیے یہ عجوبہ روزگار تھا۔ سارے طالب علم درس چھوڑ کر بازار میں پلے گئے



صرف کچھ بیٹھے رہے۔ امام ماکہ۔ نے فرمایا: تمہارے اندلس میں ہاتھی نہیں ہوتا تم بھی دیکھ آؤ۔  
آپ نے عرض کیا: میں ہاتھی دیکھنے نہیں آیا علم سیکھنے آیا ہوں۔

ہر بست دیدہ مجنوں ز خویش و بیگانہ  
چہ آشنائیکے بود چشم لیلی را

یہ تھا وہ ذوقِ علم جس نے ہمارے اسلاف کو اوجِ ثریا تک پہنچا دیا۔ شیخ عبدالحق  
محدث دہلوی کے تحتس علمی اور ذوقِ مطالعہ کا اندازہ ان کے خود گفتہ حالات سے لگائیے:  
”بچپن ہی سے مجھے معلوم نہیں کہ کھیل کود کیا ہوتا ہے اور خواب و راحت کس چیز کا  
نام ہے۔“

شبِ خواب چہ و سکون کدام است  
خود خواب بعباشقاں حرام است

شوقِ علم و عمل میں کبھی وقت پر کھانا نہ کھایا اور کبھی سیر ہو کر نہ سویا۔ موسمِ سرما کی یخ بستہ  
ہوائیں اور گرما کی تیز دھوپ تحصیلِ علم میں حائل نہ ہوئیں۔ بعض اوقات پڑھتے پڑھتے رات ادھی  
سے زیادہ ڈھل جاتی تو والد کی آواز آتی: بیٹا! کیا کر رہے ہو؟ میں لیٹ کر جواب دیتا: سونے  
لگا ہوں۔ پھر اٹھ کر پڑھنے لگتا۔ بسا اوقات چراغ کی ٹوسے میری پگڑی اور پیشانی کے بال جل جاتا  
مجھے اس وقت پتہ چلتا جب گرمی میرے دماغ کو محسوس ہوتی۔

چہ دود مائے چراغ کلا دماغ نہ رفت      کدام بادہ محنت کہ دریاغ نہ رفت  
کدام خواب چہ آسائش و کجا آرام      چہ خار خار کہ در بستر فراغ نہ رفت  
بخترم ز دل خود کہ عمر رفت و لے      ز کج غمکہ ہرگز بصحن باغ نہ رفت

ان بزرگوں نے تحصیلِ علم کو زمانہ طالب علمی تک ہی محدود نہیں رکھا، اپنی زندگیوں  
وقف کر دیں اور مہد سے لحد تک ذوقِ علم کی تکمیل میں رہے۔ حضرت جابرؓ نے حضورؐ کی ایک  
حدیث روایت کی کہ تحصیلِ علم میں جو شخص مر جاتا ہے انبیاء کا صرف ایک درجہ نبوت اس سے  
بلند ہوتا ہے۔ حضرت ابن عباسؓ فرمایا کرتے تھے کہ ”دو حریص ایسے ہیں جن کا پیمانہ تحصیل کبھی  
پُر نہیں ہوتا۔ ایک دنیا دار اور دوسرا علم کا طالب۔“ حضورؐ نے فرمایا، طالب علم طالب علم میں



جان دیتا ہے تو شہید ہوگا۔“

عبداللہ بن مبارک سے لوگوں نے پوچھا: آپ کب تک پڑھتے رہیں گے؟ فرمایا: موت تک۔ سفیان بن عیینہ سے پوچھا گیا کہ علم کی سب سے زیادہ کسے ضرورت ہے؟ فرمایا: جو سب سے زیادہ علم رکھتا ہو۔ ابن ابی غستان فرمایا کرتے تھے انسان اس وقت تک عالم ہے جب تک طالب علم ہے۔ طالب علمی کو خیر باد کہنے والا جہالت کو دعوت دیتا ہے۔ حضرت ابن عباس رضی فرمایا کرتے تھے کہ میں تحصیل علم کے لیے کئی کئی گرم دوپہریں انصاری صحابہ کے دروازے کے سامنے پڑا رہتا تھا۔ حضرت ابو ہریرہؓ کو اس بات کا احساس تھا کہ وہ بہت روایتیں کرتے ہیں۔ واقعہ یہ ہے کہ میرے مہاجر بھائی خرید و فروخت میں مشغول رہتے۔ انصار کھیتی باڑی سے فرصت نہ پاتے۔ میں اپنا پیٹ پالنے کے لیے رسول اللہ صلی اللہ علیہ وسلم کی خدمت میں حاضر رہتا۔ وہ ارشادات میری جھولی میں آتے جس سے دوسرے محروم تھے۔ سخنوں کا قول کتنا گراں قدر ہے ”علم اسے راس نہیں آتا جو پیٹ بھر کر کھانا کھاتا ہے۔“

امام شافعیؒ فرمایا کرتے تھے: طلب علم کے لیے تنگ دستی، خاکساری اور احترام بڑا ضروری ہے۔“

حضرت علیؓ فرمایا کرتے تھے: علم حاصل کرو اور علم سے گفتگو کرو تاکہ لوگوں میں اپنا مقام متعین کر سکو۔

مسلمانوں نے جہاں تحصیل علم کے لیے دشت و صحرا چھان مارے تھے۔ وہ اشاعتِ علم اشاعتِ علم ہیں بخیل نہ تھے۔ اپنے بیگانے، گورے کالے، مقیم و مسافر یکساں ان کے خوانے سے علم کے موتی اٹھاتے اور مختلف ممالک کو لے جاتے، حتیٰ کہ اسلامی ممالک کی وسعت کے ساتھ علماء اسلام نے خود دور دراز کے سفر اختیار کیے اور لوگوں میں علم کا نور برسایا۔

حضور علیہ السلام کی حدیث حضرت زید بن حارثہ کی زبانی ”یٰٰ خدائے سرخرو! کر دے جس نے ہم سے کوئی بات سنی، یاد رکھی، دوسروں کو پہنچائی۔“

حضرت ابوبکر رضی اللہ عنہ سے روایت ہے کہ منیٰ کا خطبہ دیتے وقت حضور صلی اللہ علیہ وسلم



نے فرمایا: دیکھو! جو حاضر ہیں غیر حاضرین کو سب پہنچا دیں کیا عجب جنہیں پہنچاؤ گے وہ زیادہ سمجھدار ہوں۔ حضورؐ نے فرمایا: خدا کی رحمت ہو اس شخص پر جو ایک دو فرض سیکھتا ہے، عمل کرتا ہے، ایسے لوگوں کو سکھاتا ہے جو اس پر عمل کریں۔

حضرت سفیان ثوریؒ فرمایا کرتے تھے: میرے نزدیک اس سے زیادہ کوئی عبادت نہیں کہ علم کی اشاعت کی جائے۔

حضور علیہ السلامؐ نے فرمایا: جو شخص علم حاصل کرتا ہے مگر اشاعت نہیں کرتا وہ ایسا ہی ہے جو خزانہ حاصل کر کے خرچ نہیں کرتا۔

حضرت امام مالکؒ شاگردوں کو الوداعی پیغام دیا کرتے تھے کہ خدا سے ڈرو۔ علم سکھاؤ، اس کی اشاعت کرو اور کسی سے کوئی مسئلہ نہ چھپاؤ۔ حسن بصریؒ علم کی اشاعت کو بہترین صدقہ قرار دیتے ہیں۔ حدیث پاک میں ہے کہ قیامت کے دن علماء سے علم کی اشاعت کے بارے میں ایسا ہی سوال ہوگا جس طرح انبیاءؑ سے تبلیغ رسالت کے متعلق ہوگا۔

حضور علیہ السلامؐ نے فرمایا: لوگو! آؤ تمہیں یس بتاؤں کہ سب سے زیادہ سخی کون ہے۔ سب سے زیادہ سخی اللہ تعالیٰ ہے۔ انسانوں میں مجھے سخی بنایا گیا ہے مگر میرے بعد سب سے زیادہ سخی وہ ہے جو علم دین سیکھ کر لوگوں تک پہنچاتا ہے۔ حضرت عمر بن عبدالعزیزؒ نے فرمان جاری کیا تھا کہ فقہاء اور علماء کو حکم دیا جائے کہ وہ اپنی مجالس، مساجد میں علم کی اشاعت کریں۔ یہ تحادہ پر وگرام جو مدینہ پاک کی درگاہ نے اپنے شاگردوں کے سامنے رکھا۔ اسی پروگرام پر چل کر علماء ربانی نے کائنات ارضی کے گوشہ گوشہ میں اشاعتِ علم کی۔ ایشیا، افریقہ، عرب و عجم کے شہروں کو علمی درسگاہوں سے معمور کر دیا اور لوگوں کے سینوں کو علم سے منور کرتے رہتے، اندلس کی اسلامی یونیورسٹیاں افریقہ اور یورپ میں علم پھیلاتی گئیں۔ مصر کی درس گاہیں مشرق وسطیٰ میں اشاعتِ علم کرتی رہیں۔ ہندو اور بنجارا کے مدارس سارے ایشیا اور روس کو علمی دولتوں سے مالا مال کرتے رہتے۔

مشہور موزخ گبن نے مسلمانوں کی اشاعتِ علم و فضل کا بڑے عمدہ الفاظ میں اعتراف کمال کیا ہے۔ وہ لکھتا ہے کہ مسلمانوں نے علم کی اشاعت کا آنا مربوط اور جامع انتظام کر رکھا تھا



کہ جس کی مثال نہیں ملتی۔ صوبوں کے خود مختار امراء بھی علم و ہنر کی سرپرستی سے دست کش نہ ہوتے۔ ان کی رقیبانہ مسابقت بسا اوقات اشاعتِ علم کے لیے بڑی مفید ثابت ہوتی۔ اگر ایک شہنشاہ اہل علم کو نوازتا تو دوسرا علمی درسگاہوں کی سرپرستی کر کے بازی لے جاتا۔ اس طرح ان لوگوں نے علم کے نور کو سمرقند و بخارا سے لے کر قرطبہ تک پھیلا دیا۔ ایک بادشاہ کے وزیر نے ایک لاکھ اشرفیاں اس لیے وقف کر دی تھیں کہ بغداد میں ایک دارالعلوم قائم کیا جا جو سارے ایشیا کے لیے قابلِ رشک ہو۔ تعلیم کے فیضان سے عوام و خواص کو یکساں بہرہ اندوز ہونے کا موقع ملتا۔ ایک وزیر کا بیٹا ایک غریب کفّش دوز (موچی) کے بیٹے کے پہلو میں بیٹھا علوم و فنون سے جھولی بھرتا۔ ایک ایک دارالعلوم میں چھ چھ ہزار طلباء بیک وقت پڑھتے۔ اساتذہ کو تنخواہیں اور نادار طلباء کو وظائف ملتے۔

فرانسین مورخ لیبان "تمدنِ عرب" میں لکھتے ہیں کہ یورپ کی یونیورسٹیاں چھ سو برس تک عربی کتابوں کے تراجم پر زندہ رہیں اور عربوں کے قائم کردہ مدارس سے علم و فضل سے بہرہ ور ہوتی رہیں۔ اس وقت کے اسلامی ممالک کے مدارس کا شمار حد حساب سے باہر ہے اور علم کی اشاعت کے ادارے ہر شہر اور قصبہ میں کام کر رہے تھے۔ یہ اسلام کی علمی اشاعت کے زندہ نشان تھے۔

نظمیہ	فوریہ	مستنصریہ	نفیسیہ	سیتیہ	اور صاحبیہ
رواحیہ	عزیزہ	اور فاتہریہ	عزیزہ	نفیسیہ	اور ناصریہ

یہ کالج تھے مرکز سب آفاقوں کے  
جازی و کردی و قباقیوں کے

بحث و فکر اور علمی مذاکرات تحصیلِ علم کے لیے ضروری سمجھے گئے ہیں۔ ان علمی مذاکرات کی اہمیت ہر دور اور ہر زمانے میں محسوس کی گئی ہے اور اسلامی ماہرینِ تعلیم نے اس پر عمل کر کے اس فن کو وسعت دی۔ حضور علیہ السلام نے فرمایا تھا کہ جہالت کا علاج سوال ہے۔ حضرت عائشہ صدیقہ رضی اللہ عنہا ان انصار عورتوں کی تعریف کیا کرتی تھیں جو مسائل پوچھنے میں کسی شرم و حجاب کو حائل نہیں ہونے دیا کرتی تھیں۔



حضرت عبداللہ بن مسعود کا قول ہے: ”علم تلاش سے بڑھتا ہے اور سوال سے حاصل ہوتا ہے۔“

ابن شہاب کا منقولہ ہے: ”علم خزانہ ہے اور سوال اس کی کنجی ہے۔“  
خلیل بن احمد کہا کرتے تھے کہ ثواب کے لیے نہیں تو اسی خیال سے لوگوں کو تعلیم دو کہ خود تمہارا علم تازہ رہے۔ کثرتِ سوال سے اکتاؤ نہیں کیونکہ اس طرح تم پر علم کے نئے نئے دروازے کھل جائیں گے۔“

اصمعی سے پوچھا گیا کہ آپ نے علم کس طرح سیکھا تو اس نے بتایا: ”مسلل سوال اور ایک ایک لفظ پر غور و فکر کرنے سے۔“

عمر بن عبدالعزیز فرمایا کرتے تھے کہ ”میں جن باتوں کے سوال سے شرماتا رہا، بڑھاپے میں اپنے آپ کو ان باتوں میں جاہل پایا۔“

حضرت حسن بصری فرمایا کرتے تھے: ”جو علم میں شرماتا ہے اس کا علم حقیر رہ جاتا ہے۔“  
ابراہیم بن مہدی کا منقولہ ہے: ”بے وقوفوں کی طرح سوال کرو اور عقلمندوں کی طرح یاد رکھو۔“

بزرگانِ دین کے یہ اقوال آبِ زر سے لکھنے کے قابل ہیں۔ طالب علموں کے لیے خصوصی طور پر یہ اقوال مشعلِ راہ کا کام دیں گے۔ ان ماہرینِ تعلیم نے اپنے تجربات کی روشنی میں ان نصائح کو ہماری راہنمائی کے لیے بیان کیا تھا۔ یہی وہ رائیں تھیں جن پر چل کر ہمارے اسلاف علم و فضل کے روشن مینار کھلائے۔ ذوقِ طلب علم اور تجسس نے انہیں اونٹ کی ساربان اور بکریوں کی گلہ بانی سے اٹھا کر دنیا کا معلم بنا دیا تھا۔

تحصیلِ علم کے لیے سفر کو جو اہمیت حاصل ہے شاید ہی کسی دوسری طلبِ علم میں سفر چیز کو ہو۔ اسلام نے علم کی تحصیل کے لیے نہ صرف نصیحت کی بلکہ سفر کو لازم بنا دیا۔ وہ مشرق و مغرب کے سفر کی ہدایت کرتا ہے اور علم کی طلب کے لیے دیوارِ چین تک کا سفر کرنا پڑے تو ضروری ہے۔ ایک شخص دینہ سے چل کر حضرت ابوالدرداء کی خدمت میں حاضر ہوا اور دمشق پہنچا۔ ایک حدیث کی تعلیم لی۔ ابوالدرداء نے سوال کیا: کیا آپ تجارت یا



کسی دوسرے کام کے لیے دمشق آئے تھے۔ اس نے کہا، میں نے صرف طلبِ حدیث کے لیے سفر کیا ہے۔ آپ نے فرمایا: تمہیں مبارک ہو میں نے نبی علیہ السلام سے سنا ہے کہ جو شخص تلاشِ علم کے لیے سفر کرتا ہے فرشتے اس کے راستے میں پر بچھا دیئے ہیں۔ جنت کی راہیں کھول دی جاتی ہیں اس کے لیے آسمان وزمین کی ساری مخلوق مغفرت مانگتی ہے۔ عالمِ عابد پر وہی فوقیت رکھتا ہے جو بدرِ منیر تمام ستاروں پر۔ علماء، انبیاء کے وارث ہیں کیونکہ انبیاء نے درہم و دینار نہیں چھوڑے بلکہ صرف علم چھوڑا ہے جس کی تلاش میں ایک عالم سفر کرتا ہے۔

حضرت جابر بن عبد اللہ فرماتے ہیں کہ میں نے مدینہ سے صرف اس لیے شام کا سفر کیا کہ مجھے معلوم ہوا کہ وہاں حضور صلی اللہ علیہ وسلم کے ایک صحابی عبد اللہ بن انیس انصاری نے ایک حدیث خود حضور صلی اللہ علیہ وسلم سے سُنی تھی۔ میں ایک ماہ کی مسافت طے کر کے ان کے ہاں پہنچا۔ دروازے پر اونٹ بٹھایا، گھر میں خبر دی اور خادم کو کہا کہ جابر آپ کی چوکھٹ پر کھڑا ہے۔ خادم نے لوٹ کر دریافت کیا کہ میرے آقا پوچھتے ہیں آپ جابر بن عبد اللہ ہیں؟ میں نے کہا: ہاں۔ یہ سنتے ہی حضرت عبد اللہ بن انیس گھر سے باہر آئے، معانقہ کیا اور طلبِ حدیث کے لیے سفر کرنے پر خوشخبری دی۔ پھر وہ طویل حدیث بیان کی جو انہوں نے اپنے کانوں سے حضور اکرم صلی اللہ علیہ وسلم سے سُنی تھی۔

حضرت ایوب انصاریؓ نے مدینہ سے مصر کا سفر صرف اس لیے کیا کہ حضرت عتبہ بن عامر سے ایک حدیث سُنیں۔ وہاں پہنچے تو کہنے لگے: میں مدینہ سے مصر اس حدیث کو سُننے کے لیے آیا ہوں جو آپ کے بغیر کسی نے نہ سُنی تھی۔ حدیث سنتے ہی حضرت ایوب انصاریؓ اونٹ پر سوار ہوئے اور مدینہ کو رواد ہو گئے۔

سعید بن مسیب ایک ایک حدیث کے لیے کئی کئی دن اور کئی کئی راتیں سفر کرتے۔ شعبی کہتے ہیں کہ طلبِ حدیث میں مسروق سے بڑھ کر میں نے کسی کو سفر کرتے نہیں دیکھا۔ حضور اکرم صلی اللہ علیہ وسلم کی حدیث ہے کہ جو کوئی طلبِ علم کے لیے اپنے گھر سے نکلتا ہے فرشتے اس کے لیے دُعا کرتے ہیں۔ اس کی معیشت میں برکت ہوتی ہے، اس کا رزق گھٹتا نہیں بلکہ برکت سے معمور ہو جاتا ہے۔



حضرت انس رضی اللہ عنہ نے حضور علیہ الصلوٰۃ والسلام کی حدیث بیان کی ہے کہ طلب علم میں نکلنے والا جہاد فی سبیل اللہ میں شمار ہوتا ہے۔  
شعبی فرماتے ہیں کہ اگر کوئی شخص شام کے آخر سے چل کر یمن کی آخری سرحد تک محض اس لیے سفر کرے کہ وہ حکمت کا ایک قول حاصل کر لے تو میرے نزدیک اس کا سفر مبارک ہے۔  
حضرت ابوالدرداء فرماتے ہیں: جو کوئی علم کے سفر کو جہاد نہیں سمجھتا اس کی عقل میں نقص ہے۔

ان احادیث و اقوال نے مسلمانوں کو تحصیل علم کے لیے سفر اختیار کرنے پر آمادہ کیا۔  
وہ علم کو اپنا کھویا ہوا مال سمجھ کر دور دراز ممالک میں پہنچتے اور علم و دانش سے دامنِ مراد بھر کر لوٹتے۔ مسلمان ستیاہوں کے کارنامے تاریخ کے صفحات میں درخشاں نظر آتے ہیں۔  
طلب علم میں جن مشکلات کا سامنا کرنا پڑتا ہے وہ احاطہ تحریر میں نہیں آ سکتیں مگر علم کی لگن والے ان مشکلات اور ریاضت کو خذہ پشانی سے قبول کرتے ہیں مگر گوہرِ مراد سے دامن بھرنے سے باز نہیں آتے۔  
امام مالکؒ کا قول ہے کہ جس کے پاس علم ہے اور وہ مزید طلب علم سے بے پروا ہو گیا ہے وہ ایک جاندہ پتھر بن گیا ہے۔

حضرت جابرؓ نے حضور صلی اللہ علیہ وسلم کی حدیث بیان کی ہے: تقویٰ کی ایک کان یہ بھی ہے کہ جو علم تمہارے پاس ہے اس کی روشنی میں مزید علم حاصل کرنے کی جدوجہد کرو۔ جو شخص علم میں اضافہ نہیں کرتا اس کے علم میں نقص ہے۔ مزید علم کی خواہش نہ ہونا اس بات کی دلیل ہے کہ آدمی اپنے علم سے فائدہ نہیں اٹھاتا۔

حضرت جابرؓ نے ایک اور جگہ بیان کیا کہ تحصیل علم میں مرجانے والا انبیاء کے مراتب سے صرف ایک رتبہ کم رکھتا ہے۔

حضرت عیسیٰ علیہ السلام سے دریافت کیا گیا کہ علم کب تک حاصل کرنا ضروری ہے؟  
آپ نے فرمایا: موت کے دروازے تک۔

حضرت امام شافعیؒ نے تحصیل علم کے سلسلے میں اپنی مشکلات بیان کرتے ہوئے



فرمایا تھا: میں یتیم بچہ تھا، ماں نے مکتب میں بھیجا۔ گھر میں کھانے کے لیے بقدر ضرورت ہی تھا۔ ختم قرآن کے بعد مسجد میں علماء کے حلقہ میں بیٹھا۔ کوئی حدیث یا مسئلہ سُنتا تو یاد کر لیتا۔ غربت کی وجہ سے میں کاغذ خریدنے سے قاصر تھا۔ مجبوراً چکنی ہڈیاں تلاش کر لیتا، صاف کر کے ان پر کچھ لکھ لیتا۔ جب یہ ہڈیاں تحریر سے بھر جاتیں تو دوسری ہڈیوں کی تلاش میں نکل پڑتا۔ اس طرح لکھی ہوئی ہڈیوں کو اپنے گھر کے ایک کونہ میں نہایت احتیاط سے محفوظ کر لیتا۔ ایک عرصہ تک میری ابتدائی تعلیم ہوتی رہی۔ اتفاقاً ایک بار یمن کا گورنر مکتب میں آیا بعض رؤسا نے میری ملازمت کی سفارش کی۔ وہ راضی تو ہو گیا مگر میرے پاس ایسا لباس نہ تھا کہ میں چند روز کے لیے بھی ملازمت پر ٹھہر سکتا تاہم گورنر کے قافلے کے ساتھ چل پڑا۔ والدہ کے پاس ایک چادر تھی جو گردی رکھ کر مجھے معمولی سے کپڑے بنا دیئے۔ یمن میں گورنر نے مجھے ایک کام سونپا جو میں نے بڑی احتیاط سے سرانجام دیا۔ لوگوں نے بڑی تعریف کی اور مجھے ترقی ملی۔ اس طرح میری محنت اور لگن دو مجھے ترقی کے زینہ پر لے گئی۔ دوسرے سال گورنر مجھے گئے تو وہاں میری بڑی تعریف کی گئی اس طرح میری شہرت سارے عرب میں پھیل گئی۔ دوسرے سال میں مکتب آیا تو ابن ابی یحییٰ سے ملا، وہ مجھ پر برسے کہ تم لوگ ہمارے حلقہ میں بیٹھے ہو مگر موقعہ پا کر نکل بھاگتے ہو۔ سفیان بن عتبہ طے تو انہوں نے بڑی مسرت کا اظہار کیا اور نئے منصب پر مبارکباد دی اور ساتھ ہی فرمایا: اگرچہ تم حقوق العباد ادا کر کے آئے ہو مگر اب واپس نہ جانا۔ اس نصیحت نے ابن ابی یحییٰ کی سرزنش سے زیادہ اثر کیا۔

امام شافعیؒ فرمایا کرتے تھے کہ میں نے محمد بن حسیبؒ ایک اُونٹ کا بوجھ علم حاصل کیا۔ حضرت علی رضی اللہ عنہ کا قول ہے کہ انسان علم سے اپنا رتبہ قائم کرتا ہے لہذا علمی گفتگو کرو تاکہ تمہارا رتبہ منفرد ہو۔

حضرت ابوسعید خدری رضی اللہ عنہ نے روایت کی ہے کہ نبی صلی اللہ علیہ وسلم نے فرمایا: ”علم سے مومن کو کبھی سیری نہیں ہوتی۔ وہ تمام زندگی علم حاصل کرتے رہتا ہے حتیٰ کہ جنت میں جا پہنچتا ہے۔“

یہ تھے وہ اشارے جن سے علمی فضیلت اور تحصیلِ علم کی ترغیب ملتی ہے۔ ان اشاروں سے



اسلاف نے علم کی بے بہا دولت کو سمیٹا اور پھر دنیا میں بانٹا۔

ابوالاحوص نے ایک روایت بیان کی ہے کہ انسان عالم بن کر پیدا نہیں ہوتا بلکہ علم سیکھ کر عالم بنتا ہے۔

ابن شیبہ کا مقولہ ہے کہ تربیت سے مزاج میں تبدیلی تو آسکتی ہے مگر تلاش کے بغیر علم نہیں مل سکتا۔

حضرت علی کرم اللہ وجہہ فرمایا کرتے تھے: علم ایک گم گشتہ مال ہے جہاں سے ملے اٹھالو اگر کسی مشرک کے پاس علم ہو تو حاصل کرنے میں ہچکچاہٹ محسوس نہ کرو۔ آپس میں جب بھی ملو علمی مذاکرات کرو ورنہ علم ناپید ہو جائے گا۔

حضرت علقمہؓ مذاکرات علمی کو بڑی اہمیت دیا کرتے تھے وہ فرمایا کرتے تھے: حدیث میں متواتر مذاکرات کرو اس سے علم کو فروغ حاصل ہوتا ہے۔

اسمعیل بن رجاہ مکتب کے بچوں کو حدیث سنایا کرتے تھے تاکہ بھول نہ جائیں۔ اجمعی سے لوگوں نے پوچھا کہ آپ کا علم کیونکر محفوظ رہا حالانکہ آپ کے سارے ساتھی علم بھول گئے۔ آپ نے فرمایا: اشاعتِ علم سے علم ہمیشہ رہتا ہے۔

عون بن عبداللہ حضرت ام الدرداءؓ کی خدمت میں دیر تک احادیث سُنتے رہے۔ ویر ہو گئی تو کہنے لگے شاید آپ اکتا گئی ہیں۔ ام الدرداءؓ نے فرمایا: مجھے عبادت بڑی پسند ہے مگر جب علمی مذاکرہ ہو تو میں اسے عبادت پر ترجیح دیتی ہوں۔

قرآن کا قول ہے کہ مجھے دُعاؤ میں پر بڑا ترس آتا ہے: ایک وہ جو علم حاصل کرنا چاہے تو حاصل نہیں کر سکتا اور ایک وہ جو سمجھ تو سکتا ہے مگر علم حاصل نہیں کرتا۔

جالینوس سے لوگوں نے ان کے عالم ہونے کی وجہ دریافت کی تو آپ نے فرمایا: میرے ساتھی شراب پر خرچ کرنے رہے اور میں چراغ میں تیل جلا کر کتب بینی میں لگا رہا۔

بزرگہر سے پوچھا گیا: آپ کے عالم ہونے کی وجہ کیا ہے؟ بتایا: کوتے کی طرح علی الصبح اٹھنا، گدھے کی طرح ریاضت و محنت کرنا اور چوپنی کی طرح حریص بن کر تحصیلِ علم کرتے رہنا۔



نااہل افراد کو تعلیم کے نقصانات علم نے جہاں عالی دماغ انسانوں کو ذرہ سے آفتاب بنایا ہے وہ نااہل اور ناقص دماغ لوگوں کے لیے وبالِ جان بن گیا۔ اسی لیے علمائے دین نے ناقدر شناسی علم پر بڑا تاسف کیا ہے۔ شعبہ کہتے ہیں کہ میں ایک دن ناقدر شناس لوگوں کے مجمع میں کھڑا حدیث سنار ہاتھ اتوا غمش قریب سے گزرے اور فرمانے لگے: ”شعبہ! خنزیروں کے گلے میں موتی لٹکا رہے ہو۔“ حضرت عیسیٰ علیہ السلام کا ارشاد ہے: حکمت کو اہل سے روک نہ رکھو مگر نااہل کے سامنے پیش نہ کرو۔ ایک مہربان طبیب کی طرح علم کا استعمال کرو جو دوا دہاں ہی استعمال کرتا ہے جہاں مفید ہو۔

امام شافعیؒ کا کتنا عمدہ شعر ہے ۷

انثر دسرا بین سائمة النعم

ام انظمہ نظما لمہلۃ الغنم

کیا میں چوپاؤں میں موتی بکھیروں اور جانوروں کے لیے مار گوندھنے لگوں۔

حضرت عکرمہ رضی اللہ عنہ فرمایا کرتے ہیں: علم کی بھی قیمت ہوتی ہے۔ لوگوں نے پوچھا: علم کی قیمت کیا ہے؟ جواب دیا: قیمت یہ ہے کہ علم ایسے آدمی کے سپرد کیا جائے جو اس کی حفاظت کر سکے اور اسے ضائع نہ کرے۔

حضرت عیسیٰ فرمایا کرتے تھے: سوروں کے آگے موتی نہ ڈالو۔ جسے طلب نہیں اسے حکمت نہ دو۔ حکمت موتی سے زیادہ قیمتی ہے جسے حکمت کی قدر نہیں وہ سور سے بدتر ہے۔

امام زہری نے علم پر بربادیوں کا ذکر کرتے ہوئے فرمایا کہ سب سے بڑی بربادی یہ ہے کہ عالم کو ناقدری سے نظر انداز کر دیا جائے اور عالم اپنا علم سینے میں لے کر مرجائے۔ علم میں جھوٹ کی آمیزش بھی علم کی تباہی کا باعث ہوا کرتی ہے۔ ایک اور جگہ فرماتے ہیں: ”مذاکرہ نہ کرنے سے علم ختم ہو جاتا ہے۔“

نبی کریم صلی اللہ علیہ وسلم نے فرمایا کہ میرے بھائی عیسیٰ نے بنی اسرائیل سے کہا تھا کہ لوگو! نااہل کو حکمت نہ دو۔ یہ علم و حکمت پر ظلم ہوگا۔ اور اہل افراد سے حکمت کو روک نہ رکھو یہ



علم پر ظلم ہوگا۔

بعض اوقات طالب علم اپنے استاد یا بڑے عالم دین سے رعب اور شرم کی وجہ سے سوال کرنے سے رُک جاتے ہیں۔ یہ بات بھی علم کی تباہی کا باعث بنتی ہے۔ حضرت عبداللہ بن عباسؓ دو سال تک ارادہ کرتے رہے کہ امیر المومنین حضرت عمر فاروق رضی اللہ تعالیٰ عنہ سے ایک حدیث دریافت کریں مگر ان کے رُعب و جلال سے دریافت نہ کر سکے۔ ایک دن ہمت کر کے حج کے موقع پر حضرت عمرؓ کی خدمت میں پیش ہو کر عرض کیا، امیر المومنینؓ! دو سال سے ایک حدیث کے بارے میں دریافت کرنا چاہتا ہوں مگر آپ کا رُعب آڑے آیا۔ آپ نے فرمایا: ایسا نہ کیا کرو، جو کچھ پوچھنا ہو بلا جھجک پوچھ لیا کرو اس طرح علم رُک جاتا ہے۔ مجھے اگر معلوم ہوا تو بتا دوں گا ورنہ معذرت کر دوں گا تا کہ تم کسی اور سے دریافت کر سکو۔

اسی طرح حضرت سعید بن مسیب فرماتے ہیں کہ میں نے سعید بن مالک سے کہا، آپ سے کچھ دریافت کرنا ہے مگر آپ کا رُعب و جلال سامنے آتا ہے۔ آپ نے یہ سن کر فرمایا: بھائی جلال سے نہ ڈرو۔ جو کچھ پوچھنا ہو بلا جھجک دریافت کر لیا کرو۔ چنانچہ حضرت سعید نے حدیث دریافت کر لی۔

مسلمانوں نے علم کو عام کرنے کے لیے بڑا عمدہ نظام قائم کیا۔ انہوں نے علم کی عام بخشش کے لیے بڑے اہتمام کیے اور اسے کسی خاص طبقے یا ملک کے لیے محدود نہیں رہنے دیا اور اس بات کا اعلان کیا کہ علم سیکھو اور علم سکھاؤ۔ اس میں کسی قسم کا امتیاز برقرار نہ رکھو۔

حضرت جابر راوی ہیں کہ حضور اکرمؐ نے یوم النحر میں فرمایا: مجھ سے اپنے مناسب سیکھ لو کیونکہ ہو سکتا ہے کہ اس حج کے بعد دوسرے حج پر نہ آسکوں۔

خالد بن عرہ کہا کرتے تھے کہ حضرت علیؓ کو میں نے فرماتے سنا: کوئی ہے جو مجھ سے کچھ دریافت کرے، خود نفع اٹھائے اور دوسروں تک پہنچائے۔

سعید بن جبیر فرمایا کرتے تھے، مجھے اس بات کی بڑی خوشی ہے کہ لوگ میرا علم حاصل کرتے ہیں۔



حضرت سفیان ثوری فرمایا کرتے تھے: واللہ! اگر یہ طالب علم میرے پاس آنا چھوڑیں تو میں خود ان کے پاس جا کر علم کے نور کو پہنچاؤں گا۔  
حضرت امام شافعیؒ فرمایا کرتے تھے کہ اگر میں لوگوں کو علم گھول کر پلا سکتا تو ضرور پلاتا! ایک شخص نے حضرت سفیان ثوری کو یہ کہتے سنا کہ جو لوگ بغیر نیت اور کسی مقصد کے علم حاصل کرتے ہیں انہیں علم نہیں سکھانا چاہیے۔ آپ نے فرمایا: ”علم حاصل کرنا ہی نیت اور مقصد ہے۔“  
حضرت فضیل نے خاموشی کو علم کا پہلا زینہ قرار دیا۔ تو پوری توجہ، پھر عمل اور پھر اشاعت عام کا حکم دیا ہے۔ عبد اللہ بن مبارکؒ تحصیل علم کے لیے نیت، توجہ، فہم و فراست، حفظ عمل اور پھر اشاعت علم کو ضروری قرار دیا ہے۔

حضرت موسیٰ بن عبیدہ خاقانی کے یہ شعر کتنے عمدہ ہیں:

علم العلم من اتاك العلم

واغتنم ما جيت منه الدعاء

جو کوئی آئے اسے اپنے علم سے حصہ دو اور زندگی بھر کے لیے اس سے دعا لو۔

ولیکن عندك الفقير اذا ما

طلب العلم والغنى سواء

امیر طالب علم اور غریب طالب علم دونوں تمہاری نگاہ میں برابر ہوں۔

میمون بن مہران کا قول ہے کہ علم حاصل کرتے وقت عالم سے حجت نہ کرو کیونکہ یہ چشمہ

رُک جائے گا۔ علم پھیلاتے وقت جاہل سے حجت نہ کرو۔ اس طرح تمہارے سینے پر بوجھ بن جائیگا۔

حضرت مسلم فرمایا کرتے تھے: ”عالم سے اتنے سوال نہ کرو کہ وہ تنگ آجائے۔ اور اسے اتنے

جواب دینے پر مجبور نہ کرو کہ اپنی لاعلمی کے اعتراف سے شرماتا پھرے۔ اس کی عیب جوئی نہ کرو۔

جب تک وہ امر الہی پہنچاتا ہے، اس کی عزت کرو، اس کے آگے نہ بیٹھو اور جہاں تک ہو سکے

اس کا احترام کرو۔“

حضرت حسین نے اپنے صاحبزادے کو نصیحت کی کہ علماء کی مجلس میں خود بولنے کی بجائے

سیکھنے کی کوشش کرو۔ حسن سکوت کے ساتھ ساتھ حسن سماعت کا مظاہرہ کرو۔ کسی کی بات کو



کاٹنے کی عادت نہ ڈالو۔

شعبی کا قول ہے کہ اہل علم کی ہم نشینی کرو۔ وہ تمہاری اچھائیوں کا اعتراف کریں گے  
برائیوں سے درگزر کریں گے۔ غلطی کو معاف کریں گے۔ بے عقلی کی بات پر علم کی بات سکھائیں گے  
اور شہادت کا موقعہ آئے گا تو فائدہ پہنچائیں گے۔

خلیل بن احمد کا قول ہے کہ تعلیم دینے کو اپنے لیے درس سمجھو۔ شاگردوں سے علمی مذاکرات  
کرو۔ معلومات بڑھانے کے لیے علم سیکھتے جاؤ اور حفظ کے معاملہ میں اعتدال سے کام لو۔ مشہور  
عربی منقولہ ہے: "عالم بننا ہو تو ایک فن میں کمال حاصل کرو، ادیب بننا ہو تو ہر فن سے موقی چُن کر  
اکٹھے کر لو۔"

ابو عبید قاسم بن سلام نے کہا کہ زیادہ علوم جاننے والوں کو میں نے مناظرہ میں ہمیشہ  
شکست دی مگر ایک فن والا مجھ سے جیت گیا۔

یحییٰ بن خالد برکی نے اپنے بیٹے کو نصیحت کی: ہر علم سے ایک اچھا علم حاصل کر لو  
کیونکہ آدمی جس علم سے جاہل ہوتا ہے اس سے بغض رکھتا ہے۔ اور مجھے پسند نہیں کہ تم علم سے  
بغض رکھو۔

حدیث پاک میں آتا ہے کہ تین آدمی قابلِ رحم ہیں: "عزت دار جب خوار ہو جائے،  
امیر جب غریب ہو جائے اور عالم جب جاہلوں میں پھنس جائے۔" عالم میں تین باتیں ضروری ہیں  
اپنے سے کم خواندہ کی تحقیر نہ کرے، اپنے سے زیادہ عالم سے حسد نہ کرے اور اپنے علم کی قیمت  
وصول نہ کرے۔ خلیل بن احمد کا یہ شعر کتنا عمدہ ہے: ۛ

اعمل بعلمی وان قصرت فی عملی      ینفعک علمی ولا یضرک تقصیری  
دیرے علم پر عمل کرو چاہے میں خود اپنے عمل میں کوتاہ ہوں میرا علم فائدہ پہنچائے گا اور میری کوتاہی سے تمہیں نقصان پہنچے گا

علم کے فوائد جلیلہ اس کا علم کم رہے گا اور جو لوگوں کے لیے علم سیکھتا ہے  
علم زیادہ ہو جائے گا کیونکہ آدمی کی اپنی ضرورتیں کم ہوتی ہیں اور لوگوں کی بہت۔  
امام شعبی نے فرمایا: عالم وہ ہے جو اللہ سے ڈرتا ہے۔ حضرت عمرؓ کا قول ہے: خود



علم سیکھو، اوروں کو سکھاؤ۔ لوگوں سے تواضع سے پیش آؤ، متکبر نہ ہو، بد مزاجی تمہارے علم کا ساتھ چھوڑ دے گی۔ مشہور مقولہ ہے: ”چار باتیں ایسی ہیں جن سے کسی شریف آدمی کو باک نہیں۔ باپ کی تعظیم، مہمان کی خدمت، گھوڑے کی نگہداشت اور استاد کی خدمت۔“  
امام مالکؒ نے فرمایا: طالب علم وہی ہے جس میں سنجیدگی، بردباری، خوفِ خدا اور اسلاف کی پیروی ہو۔

حضرت ابوالدرداءؓ فرمایا کرتے تھے: ”علم سیکھنے سے آتا ہے عقل کوشش سے۔“  
حسن بصریؒ فرماتے ہیں: علم کے بغیر عمل گمراہی ہے۔ علم کے بغیر عمل نقصان دہ ہے۔  
علم اس طرح حاصل کرو کہ عبادت میں خلل نہ پڑے۔ عبادت میں اس طرح مشغول رہو کہ علم سے منہ نہ موڑ لو۔

عالم اور طالب علم کے مابین  
ابو ہارون عجمیؒ فرماتے تھے کہ ہم طالب علمی کے زمانے میں حضرت ابوسعید خدریؒ کی خدمت میں حاضر ہوتے تو فرماتے: خوش آمدید وصیت رسول اللہؐ، خوش آمدید، سنو! رسول اللہؐ نے فرمایا ہے عنقریب تمہارے لیے زمین مسخر کر دی جائے گی اور تمہارے پاس کم عمر لڑکے آئیں گے جو علم کے پیاسے ہوں گے تفقہ فی الدین کے خواہشمند ہوں گے اور وہ تم سے علم حاصل کرنا چاہیں گے جب وہ آئیں انہیں تعلیم دینا، مہربانی سے پیش آنا، آؤ بھگت کرنا اور حدیث بتانا۔

حضرت علیؒ فرمایا کرتے تھے: جب تم کسی عالم کے پاس پہنچو تو پہلے عالم کو اور پھر دوسروں کو سلام کہو۔ عالم کے روبرو مودب بیٹھو۔ ہاتھوں سے اشارے نہ کرو، آنکھیں نہ پھراؤ۔ توجہات پیش کرنے سے گریز کرو۔ تکرار سے احتراز کرو۔ سوالوں سے پریشان نہ ہو کیونکہ عالم اس نخل کی طرح ہے جو خوشوں سے لدا پڑا ہے اور اپنے شیریں پھل کو برابر پھینکاتا رہتا ہے۔ عالم کے لیے ضروری ہے کہ باوقار اور سنجیدہ ہو، ادھر ادھر نہ دیکھے، شور و غل نہ کرے، کھیل کود نہ کرے، خشک رو نہ ہو اور یادہ گوئی نہ کرے۔ یحییٰ بن خالد برمکی نے اپنے بیٹے کو فرمایا، بے سمجھے جواب نہ دو خوب سمجھ کر بولا کرو کیونکہ بے سمجھے جواب دینا حماقت ہے۔



علم اور علماء کا خاتمہ حضور نبی کریم صلی اللہ علیہ وسلم نے اس بات پر بڑا اظہارِ ملال فرمایا ہے کہ کائنات ارضی سے علم اور علماء کا خاتمہ ہو جائے۔ آپ کی اکثر احادیث میں ان خدشات کا اظہار کیا گیا ہے جس میں علماء کے اٹھ جانے پر اظہارِ افسوس ہے۔

حضرت ابو ہریرہؓ فرماتے ہیں کہ میں نے رسول اللہ صلی اللہ علیہ وسلم سے سنا: فتنے اٹھیں گے اور بہت زیادہ ہرج ہوگا۔ ہرج کا مطلب پوچھا گیا تو آپ نے فرمایا: قتل قتل اور پھر علم کا خاتمہ ہو جائے گا۔

حضرت عمرؓ فرماتے ہیں کہ علم اس طرح ختم نہیں ہوگا کہ سینوں سے نکل جائے گا بلکہ علما ختم ہو جائیں گے۔

حضرت عبداللہ بن عمروؓ نے ایک حدیث بیان کی ہے کہ علم آدمیوں سے چھینا نہیں جائیگا لیکن علماء کے ٹٹنے سے مٹ جاتا ہے۔ عالموں کے خاتمے پر لوگ جاہلوں کو اپنا سردار اور پیشوا ماننا شروع کر دیتے ہیں۔ یہ لوگ علم کے بغیر فتویٰ دیتے ہیں۔ اپنی رائے سے خود بھی گمراہ ہوتے ہیں اور دوسروں کو بھی گمراہ کرتے ہیں۔

حضرت ابو ہریرہؓ نے حدیث بیان فرمائی کہ قیامت سے پہلے میری امت میں ترسٹل و جال پیدا ہوں گے۔ ہر ایک کا دعویٰ ہوگا کہ میں خدا کا پیغمبر ہوں۔ مال اٹھ جائے گا۔ علم کا خاتمہ ہو جائے گا۔ فتنے پھیلے جائیں گے اور بڑا "حرج" ہوگا۔ حرج کا مطلب دریافت کیا گیا تو فرمایا: قتل و غارت۔

حضرت انس بن مالکؓ نے فرمایا: میں آج تمہیں ایسی حدیث سناتا ہوں کہ میرے سوا کوئی بھی بیان نہ کرے گا۔ میں نے نبی صلی اللہ علیہ وسلم سے سنا ہے کہ قیامت کی ایک علامت یہ بھی ہے کہ علم کم ہو جائے گا، جہالت پھیل جائے گی زنا عام ہوگا۔ عورتیں مردوں کی نسبت زیادہ ہوں گی۔ مردوں کی کمی ہو جائے گی۔ پچاس پچاس عورتیں ایک مرد کو جائیں گی۔

حضرت عبداللہ بن مسعودؓ نے فرمایا: علم کو اس کے ختم ہونے سے پہلے پہلے حاصل کر لو۔ علم کا ختم ہونا علماء کی موت ہے۔ ابن شہاب زہریؒ کہا کرتے تھے کہ سنت نبویؐ پر استواری میں ہی نجات ہے۔ علم بڑی تیزی سے سلب ہو جاتا ہے۔ علماء حق کے وجود سے دین و دنیا کا استحکام ہے اور علم کی تباہی دین و دنیا کی تباہی ہے۔



حضرت شہادین اوس نے فرمایا، تم جانتے ہو علم کیسے اٹھ جائے گا۔ علم کا اٹھ جانا دُختم ہو جانا، اہل علم کی موت ہے۔ میں تم کو بتا دوں کہ سب سے پہلے ”خشوع“ ختم ہو گا۔ لوگ خشوع سے خالی ہو جائیں گے۔

حسن بصری فرمایا کرتے تھے: عالم کی موت سے اسلام میں ایسا تنگاف پڑ جاتا ہے کہ گردشِ لیل و نہار بھی اُسے پُر نہیں کر سکتی۔

محمد بن سیرین افسوس کیا کرتے تھے کہ علم تو جا چکا ہے اب تھوڑی سی کُھر چن میلے برتنوں میں باقی رہ گئی ہے۔

سعید بن جبیرؓ سے پوچھا گیا کہ قیامت کے برپا ہونے اور مخلوق کے برباد ہونے کی کیا علامت ہے؟ آپ نے فرمایا، ”علماء کا اٹھ جانا“

حضرت ابو امامہؓ کی یہ حدیث موجودہ دورِ جہالت کی منہ بولتی تصویر ہے۔

حضور صلی اللہ علیہ وسلم نے فرمایا: خدا نے مجھے تمام مخلوقات کے لیے رحمت و ہدایت بنا کر بھیجا ہے۔ پروردگار کا حکم ہے کہ بانسریاں، باجے، شراب اور بتوں کو نیست و نابود کر دیا جائے۔ میرے پروردگار نے اپنی عزت و جلال کی قسم کھا کر فرمایا کہ میں شراب خوروں کو بخشوں یا نہ بخشوں مگر انہیں کھوتا ہوا پانی ضرور پلاؤں گا۔ میرا بندہ حرام سمجھ کر شراب سے احتراز کرتا ہے تو میں اسے حظیرۃ القدس میں شراب طور سے نواز دوں گا۔ ہر چیز کی طرح دین اسلام کے لیے بھی اقبال و اقبال کے مقامات ہیں۔ اقبال یہ ہے کہ قوم کی قوم علم معرفت سے آراستہ ہو اور اس میں اکاد و کافاسی و فاجر نظر آئیں اور معاشرے میں وہ ذلیل و خوار نظر آئیں۔ اگر وہ زبان کھولیں تو دھتکار دیے جائیں، سر اٹھائیں تو سرنگوں کر دیئے جائیں لیکن دین کا اوبار یہ ہے کہ قوم میں جہالت کی سیاہیاں چھا جائیں اور شاذ و نادر عالم دین نظر آئیں۔ وہ بھی معاشرے میں مغلوب اور معنوب دکھائی دیں۔ بولنے کی جرأت کریں تو انہیں شور مچا کر خاموش کر دیا جائے، حق گوئی پر انہیں شدید سزائیں دی جائیں اور انہیں مار مار کر چور کر دیا جائے۔ اور انہیں کہا جائے ہم سے سرکشی کرتے ہو، تمہاری یہی سزا ہے۔ پھر ایسا معاشرہ جنم پائے کہ عام مجالس اور بازاروں میں سر عام شراب کا دور چلے، اس کے نئے نئے نام تجویز کیے جائیں اور وہ اپنے



اسلاف پر لعنت بھیجنے لگیں حالانکہ ایسے معاشرے پر اللہ کی لعنت نازل ہوتی ہے۔  
حضرت عبداللہ ابن عباسؓ نے حضرت زید بن ثابتؓ کی وفات پر فرمایا: جس نے  
علم کا اٹھانا نہ دیکھا ہو وہ آج دیکھ لے۔

آپ نے مزید فرمایا: عالم مرتے جائیں گے اور ان کے ساتھ ہی حق کے نشان ملتے جائیں گے  
یہاں تک کہ جب عالم اٹھ جائیں گے اور جاہل چھا جائیں گے تو لوگ بھالت کو ہی علم سمجھ کر  
اس پر یقین و عمل کرنا شروع کر دیں گے، اس طرح گمراہی کا نزول مکمل ہو جائے گا۔

حضور صلی اللہ علیہ وسلم نے فرمایا: میری امت پر ایک ایسا وقت آئے گا کہ جب  
پڑھنے والے بہت ہوں گے مگر سمجھنے والے کم ہوں گے۔ علم سلب کر لیا جائے گا اور ہرج  
زیادہ ہو گا۔ عرض کیا گیا: ہرج کیا ہے؟ فرمایا: آپس میں خوں ریزی اور قتل و غارت۔ پھر ایک اور  
وقت آنے لگا کہ میری امت کے بعض لوگ قرآن تو پڑھیں گے مگر ان کے حلق سے نیچے نہیں اترے گا  
پھر ایک ایسا وقت آئے گا جب منافق کافروں اور مشرکوں سے کفر پر بحث کرنے لگیں گے۔  
حضرت ابوالدرداءؓ حسرت سے فرمایا کرتے تھے کہ میں دیکھ رہا ہوں کہ علماء دین اُسٹھتے

جارہے ہیں، جہلاء علم کی مسندوں پر قابض ہو چکے ہیں۔ لوگو! علم حاصل کرو اس سے پہلے کہ اسے  
اٹھا لیا جائے۔ علم کا اٹھ جانا اہل علم کا مٹ جانا ہے۔ تم اس چیز کے پیچھے پڑے ہوئے ہو جو  
تمہیں بہر حال ملنا ہی ہے (یعنی رزق) مگر تم اس چیز کی تحصیل سے غافل ہو جس کا حاصل کرنا  
تمہارے لیے واجب ہے (یعنی علم) میں تمہارے شریروں کو اس طرح پہچانتا ہوں جس طرح  
ایک سلوتری اپنے گھوڑوں کو پہچانتا ہے۔ یہ وہ لوگ ہیں جو نماز سے منہ موڑ لیتے ہیں۔ قرآن  
کریم کان بند کر کے سنتے ہیں۔ میں ڈرتا ہوں کہ اگلے چلے جائیں گے اور باقی ماندہ علم نہ سیکھیں گے۔  
اگر عالم علم سیکھیں گے تو علم پھیلے گا۔ اگر جاہل علم استعمال کریں گے تو علم کو اپنے لیے ہموار  
پائیں گے۔ یہ کتنی تعجب کی بات ہے کہ تمہارے وجود کھانوں سے لبریز اور علم سے خالی ہوتے  
جارہے ہیں۔

داؤد بن جراح کا بیان ہے: سفیان ثوریؒ عسقلان تشریف لائے اور تین دن مقیم  
رہے مگر کسی نے ان سے کوئی مسئلہ دریافت نہ کیا۔ یہ دیکھ کر فرمانے لگے: میرے لیے سواری کا



انتظام کرو۔ میں اس بستی سے نکل جانا چاہتا ہوں جہاں علم کی طلب کی بجائے جہالت کا پہرہ ہے۔  
ان احادیث اور روایات کے اجالوں میں جب ہم اپنے موجودہ معاشرے پر نظر ڈالتے ہیں تو دل بیٹھ جاتا ہے۔ علماء، معلم اور طلباء نے اپنے لیے کون سا مقام متعین کیا ہے ہمارا علمی کاروان کس شان و شکوہ سے روانہ ہوا، کس جاہ و جلال سے کائنات کا سفر کیا اور کن اندھیروں میں آکر رُک گیا۔ علم سے تنہی دامن کا یہ عالم ہے کہ چراغِ رُخ زیبا لے کر بھی ڈھونڈنے سے علم اور علماء نظر نہیں آتے۔

علماء کرام نے جس لگن سے اشاعتِ علم و فضل کی، اس کے بعض پہلو علماء اور حکام ایسے ہیں جن پر ہم گزشتہ صفحات میں تفصیلی طور پر روشنی ڈال چکے ہیں۔ اس لگن میں تلہیت اور محض رضاِ خداوندی اور خدمتِ دین کا جذبہ کار فرما ہو تو وہ علماء و زانتِ انبیاء کے تقسیم کار ہوتے ہیں مگر یہی اشاعتِ اگر حلیبِ منفعت، حصولِ زور اور رضاِ حکام کا ذریعہ بنایا جائے تو نہ صرف علم کی روح مرجاتی ہے بلکہ اشاعتِ دین صحیح طور پر رُک جاتی ہے یہی وجہ ہے کہ اسلامی علوم کے ناشرین نے علماء دین کو حکام اور حکومتوں کی سرپرستیوں سے دور رہنے کی ہدایت کی ہے۔

حضرت عبداللہ بن عباسؓ نے حضور اکرم صلی اللہ علیہ وسلم کی حدیث بیان کی ہے کہ صحرا میں رہنے والا، شکار کے پیچھے دوڑنے والا غافل ہو جاتا ہے مگر حکام کی خوشامد کرنے والا فنون کا شکار ہو جاتا ہے۔

حضرت عائشہؓ سے روایت ہے کہ تم پر بادشاہوں کی حکومت ہوگی اور اچھے بُرے کام کریں گے۔ ان کی برائیوں پر جو علماء تنقید کریں گے وہ خدا کے حضور بری الذمہ ہوں گے جو دل میں بُرا جانیں گے اور خاموش رہیں گے، وہ بھی عذابِ الہی سے بچ جائیں گے مگر جو ان پر راضی ہو کر ان کی ہاں میں ہاں ملاتا جائے گا خدا اسے تباہ کر دے گا۔ صحابہؓ نے عرض کیا: یا رسول اللہ! ہم ایسے حکام کو قتل نہ کر ڈالیں۔ آپ نے فرمایا: نہیں، جب تک نماز پڑھتے ہیں قتل نہیں کرنا چاہیے۔

ایوب سختیانی نے بتایا کہ انہیں ابو قلابہ نے نصیحت کی تھی کہ بادشاہوں کے دروازے



پر نہ جانا۔ خود غرضوں کی محبت میں نہ بیٹھنا کیونکہ تو نگری خوشامد کا نام نہیں بلکہ بے فکری کا نام ہے۔  
حضرت سفیان ثوری فرمایا کرتے تھے: جہنم میں ایک غار ہے جس میں صرف بادشاہوں  
کے مصاحب ہی ڈالے جائیں گے۔

حضرت عبداللہ بن مسعود نے فرمایا: حکام کی ڈیوڑھی پر فتنے اس طرح جھے رہتے ہیں جس  
طرح اونٹ اپنے تھانوں پر جم کر بیٹھتے ہیں۔ قسم ہے مجھے اس ذات کی جس کے قبضہ قدرت  
میں میری جان ہے، تم حکام سے جتنا انعام پاؤ گے وہ تمہارے دین کو اس سے کئی چند  
زیادہ خراب کریں گے۔

حضرت وہب بن منبہ رضی اللہ عنہ کا قول ہے: مال جمع کرنے کا لالچ اور بادشاہوں کی  
دربار داری تمہاری نیکیوں سے وہی سلوک کرتی ہے جو دُجھو کے خونخوار بھیڑیے رات بھر  
بھیڑوں کے باڑے میں رہ کر کر سکتے ہیں۔

انہی وہب بن منبہ کے شاگردوں نے آپ سے پوچھا: آپ ہمیشہ سچے خواب بیان کیا کرتے  
مگر اب کیوں نہیں سناتے۔ آپ نے فرمایا: جب سے قاضی بنا ہوں سچے خواب بھی باقی نہیں رہے۔  
سفیان ثوری نے فرمایا: ایک زمانہ تھا ابراہار و اخیار علماء دین اٹھتے تھے اور حکام وقت  
کو امر بالمعروف اور نہی عن المنکر کیا کرتے تھے اور معمولی لوگ گھر میں دیکھے رہتے مگر جب سے ذیل  
اور کمترین لوگوں نے علم کے لہادے اوڑھ لیے ہیں۔ وہ حکام وقت کے پاس آتے جاتے ہیں  
اور ابراہار و اخیار گوشہ نشین ہو گئے ہیں۔

حضرت عبداللہ ابن عباسؓ نے روایت کی ہے کہ حضور صلی اللہ علیہ وسلم نے فرمایا:  
میری امت کے دو آدمی ٹھیک رہے تو اُمت بھی ٹھیک رہے گی، وہ دو ہیں حکام اور علماء۔  
حضرت انس سے مروی ہے کہ رسول اللہ صلی اللہ علیہ وسلم نے فرمایا: علماء انبیاء کے امین ہیں۔  
انہیں ہدایت خلق کی امانت سپرد ہوئی ہے لیکن یہ اسی وقت تک ہے جب تک بادشاہوں کی  
دہلیز سے دُور رہیں۔

حضرت قتادہؓ کا قول ہے کہ معاشرہ میں علماء نمک ہیں، نمک سے ہر چیز خوش ذائقہ  
ہوتی ہے لیکن جب نمک ہی بد مزہ ہو جائے تو کون سی چیز درست رہ سکتی ہے۔



حضرت قتادہؓ کہا کرتے تھے کہ بدترین حاکم وہ ہیں جو علما سے دُور رہتے ہیں، اور بدترین علما وہ ہیں جو حکام کی نزدیکی پسند کرتے ہیں۔

محمد بن سمنونؒ ایک عالم دین تھے، اُن کا ایک بھائی رات کے اندھیرے میں قاضی شہر کے گھر سلام کو جاتا۔ عالم بھائی کو خبر ہوئی تو اس نے اسے آخری خط لکھا کہ جو تجھے دن کے وقت دیکھتا ہے وہ رات کے اندھیرے میں بھی دیکھتا ہے۔

مندرجہ بالا روایات ان حکام اور بادشاہوں کے متعلق ہیں جو خدا و رسولؐ کے احکام کی توہین کرتے ہیں، فاسق و فاجر ہیں۔ عادل اور نیک سیرت حکام کے لیے مختلف روایات میں بعض فضائل آئے ہیں۔

حضرت عمر بن عبدالعزیزؒ بنو امیہ کے خلیفہ تھے مگر انہوں نے اشاعتِ دین کے فریضہ کو ایک عالم دین کی حیثیت سے پورا کیا۔ آپ کے دربار میں جن علماء کا اجتماع تھا وہ باعثِ فخر تھے ان علما نے حضرت عمر بن عبدالعزیزؒ کی علمی رہنمائی کی۔ یہ علماء کا ہی کام تھا کہ حضرت عمر بن عبدالعزیزؒ نے طلباء کے وظائف مقرر کیے تاکہ وہ فارغ البال ہو کر تعلیم حاصل کریں۔

حضرت مالک کو حکام کے پاس جاتے ہوئے دیکھ کر کسی نے پوچھا کہ آپ وہاں کیوں جاتے ہیں تو آپ نے فرمایا: اگر میں بھی وہاں نہ جاؤں تو انہیں کلمہ حق کون سنائے گا۔

حسین بن علیؒ کی روایت میں ہے کہ خلیفہ ہارون الرشید نے حج کے موقع پر حضرت امام مالکؒ کو ایک تھیلی بھیجی، جب واپس آنے لگا تو پیغام بھیجا کہ آپ اگر مناسب سمجھیں تو میرے ساتھ بغداد چلیں۔ امام نے کہلا بھیجا آپ کی تھیلی ابھی تک سر بھر پڑی ہے۔ اور یاد رکھیں حضورؐ نے فرمایا: ”مدینہ اپنے باشندوں کے لیے بہترین مقام ہے۔“

اسلامی تاریخ کے اوراق پر نگاہ ڈالی جائے تو یہ بات نظر آئے گی کہ علماء کا ایک طبقہ حکام وقت اور بادشاہوں کے درباروں میں رہا ہے لیکن حقیقت یہ ہے کہ ان لوگوں نے اصلاحِ احوال کی بجائے دین کی اشاعت کو نقصان پہنچایا ہے۔ ایسی ہزاروں مثالیں موجود ہیں کہ ان درباری علما نے فاسق اور فاجر بادشاہوں کی خوشامد میں آکر راستی کے راستے چھوڑ دیے، حکام کی خوشنودی حاصل کرنے کے لیے انہوں نے اسلامی تاریخ پر بڑے سیاہ باب کا



اضافہ کیا۔ تاریخ کے میدان سے ہٹ کر ہم موجودہ زمانے میں بھی ان علماء دین کی ایک خاصی تعداد پاتے ہیں جو ہر دور کے بدلتے ہوئے اقتدار کے ایوانوں پر نگاہیں جمائے رہتے ہیں انہیں اس بات سے کوئی سروکار نہیں ہوتا کہ حکام کون ہیں، کیسے ہیں۔ بس دربار داری، خوشامد ان کا محبوب مشغلہ ہوتا ہے۔ وہ دربار سجا دیکھ کر مختلف ذرائع سے حکام کے کاسہ لیسوں میں شامل ہو جاتے ہیں اور ملت کے اجتماعی مفاد پر کاری ضربیں لگاتے رہتے ہیں۔ ان علماء دربار میں جب تک یہ رجحان اجتماعی طور پر ختم نہیں ہوگا معاشرے کی اصلاح ناممکن ہے۔

بائیں ہمہ تاریخ اسلام ان راست باز اور علماء ربانی کے کارناموں سے خالی نہیں جنہوں نے دربار اور بادشاہوں کی اصلاح کے لیے بڑے حسن تدبیر سے کام لیا۔ وہ شاہی درباروں میں تکمیل خواہشات کے لیے نہیں بلکہ معاشرے کی بہبودی کے لیے کام کرتے رہے۔ امام ربانے عمر بن عبدالعزیزؒ کی خلافت کے قیام اور اس دور کی علمی اصطلاحات کے نفاذ میں بھرپور حصہ لیا اور ان کی اس کوشش سے بنو امیہ کی تاریخ بدل گئی۔ عبدالرحمن العادل کے دربار میں وہ علماء جنہوں نے اندلس کو عرب و عجم کے لیے گوارہ علم و فضل بنا دیا تھا، ان علماء حق کی کوششوں کا ثمرہ ہے۔

امام ابو یوسفؒ کا جو اقتدار خلیفہ ہارون الرشید کے دربار میں رہا اس سے ایک عالم واقف ہے۔ ابن خلکانؒ آپ کی علمی اور بے لوث خدمات کو خراج تحسین پیش کرتے ہوئے لکھتے ہیں کہ ابو یوسف علم و حکمت اور ریاست و اقتدار میں انتہاء کو پہنچے ہوئے تھے مذہب حنفی کی اشاعت اور فقہ حنفی کے نفاذ میں آپ نے بڑی کامیابی سے حصہ لیا۔

امام یحییٰ ابن یحییٰ مصمودیؒ حضرت امام مالکؒ کے شاگرد رشید اور موطا امام مالکؒ کے ناقل تھے، نے اندلس کے دربار میں بیٹھ کر مالکی فقہ کی تدوین و ترویج سے سارے اندلس کو مالا مال کر دیا تھا۔

حضرت یحییٰ ابن اکثم مامون الرشید کے دربار میں رہ کر اشاعت اسلام کا کام کرتے رہے مامون ان کے علمی مقام کی بڑی قدر کرتا تھا اور تدبیر مملکت میں ان سے مشورہ لیتا تھا اور ملکی احکام ان کی منظوری کے بعد نافذ ہوتے۔ سلطان شہاب الدین غوری دہندوستان کی تاریخ کا



درخشندہ ستارہ، امام فخر الدین رازی کی علمی رہنمائی سے آگے بڑھا۔ امام ممدوح دربارِ خوارزم میں اشاعتِ دین میں مصروف رہے۔ خطیب بغدادی نے عزالدولہ کے دربار میں بڑا کام کیا۔ مولانا قونیوی سلطان روم کے دربار میں نو برس تک اسلامی قوانین کا نفاذ کرتے رہے۔ امام غزالیؒ نے جب امیر المسلمین یوسف ابن تاشغین کو علم دوست پایا تو افریقہ کا سفر کیا تاکہ دربار میں رہ کر خدمتِ دین کی جاسکے۔ ابن رافع قشیری حافظِ حدیث خراسان کے دربار سے وابستہ رہ کر اشاعتِ علوم کرتے رہے۔ ان علماء دین نے دربار سے وابستہ رہ کر اپنے مقامِ احترام اور عظمت کو منوایا۔ اور دین کی خدمت کے لیے بادشاہوں کو آمادہ کیا۔ امیر تیمور جیسا جابر بادشاہِ عسلامر تفتازانی کا بے حد احترام کرتا تھا۔ عمر صفار والی خراسان امام خفاف کو اپنا پیشوا مانا کرتا اور سلطنت کے دینی معاملات ان کی رائے سے طے پاتے۔ سلاطین عثمانیہ میں سے سلطان سلیم کا جاہ و جلال تاریخ کا بہت بڑا باب ہے۔ ایک دفعہ خزانہ میں کسی بدعنوانی کے جرم میں وہاں کے ڈیڑھ سو ملازمین کو قتل کرنے کا حکم دیا مگر مولانا علاء الدین جمالیؒ مفتی قسطنطنیہ ان ملازمین کی حالتِ زار کی ترجمانی کرنے کے لیے خود دربار میں جا پہنچے۔ اور ثابت کیا کہ شرعاً یہ قتل ناجائز ہے۔ سلطان کو اپنے خشتاک فیصلے کے سامنے ایک عالمِ دین اور دربار سے وابستہ مفتی کی مداخلت بڑی ناگوار گزری اور قہراً اُردنگاہوں سے دیکھتے ہوئے کہا کہ آپ لوگوں کو معاملاتِ سلطنت میں دخل نہیں دینا چاہیے مگر مولانا جمالیؒ کی تقریر کے سامنے سلطان کو معافی کا اعلان کرنا پڑا۔

ان علماء ربانی کے کارناموں سے تاریخ بھری پڑی ہے انہوں نے انسانیت کی خدمت کر کے بڑا نام حاصل کیا۔ یہی لوگ تھے جنہوں نے صدیوں تک اسلامی مزاج کو عوام میں قائم رکھا اور آج ہم ان نفوسِ قدسیہ کی بے لوث خدمات سے اس دینِ اسلام کی عظمت کے مدحت سرا ہیں۔ حقیقت یہ ہے کہ ان علماء ربانی نے اسلام کی تابناکی میں ایسا اضافہ کیا اور اپنی بے غرضانہ خدمات سے معاشرے کو خدا و رسول سے وابستہ رکھا۔

دنیاوی خواہشات کے لیے تحصیلِ علم علم نے جہاں انسانی اذہان و قلوب کو جہالت کی تاریکیوں سے نجات بخشی ہے، اور علماء دین نے جہاں ان انوار کو کیم کر خدا و رسول کے منشاء و رضاء کو پورا کیا ہے وہاں



بعض حضرات نے محض دنیوی خواہشات کی تکمیل کی خاطر طلبِ علم کے لیے دامن پھیلائے اور اس علم سے دنیا کی نعمتوں سے مالا مال ہوئے ایسے علم اور ایسے علماء کو خدا اور رسول خدا نے اچھی نگاہ سے نہیں دیکھا بلکہ ان کی اس ذہنیت پر ناراضگی کا اظہار فرمایا ہے۔

حضرت جابر رضی اللہ عنہ نے نبی صلی اللہ علیہ وسلم کی یہ روایت بیان کی ہے کہ علم اس لئے حاصل نہ کرو کہ دوسرے علماء پر فخر کر سکو۔ جہلائے محبت کرو اور مجالس میں بلند مقام پر بٹھائے جاؤ۔ جو شخص اس نیت سے علم حاصل کرتا ہے اس کے لیے دوزخ ہے، دوزخ!

حضرت عبداللہ بن مسعودؓ کا قول ہے کہ اگر علماء اپنے علم کا احترام کرتے اور علم کو اپنے مقام پر رہنے دیتے تو زمانے کے امام ہوتے مگر انہوں نے علم کے مقام کو گرا دیا۔ دنیا داروں کے قدموں پر گرا دیا۔ نتیجہ یہ نکلا کہ وہ ذیل و خوار ہوتے گئے۔

کھول فرمایا کرتے تھے: جو شخص حدیث اس لیے حاصل کرتا ہے کہ علماء پر فخر کرے اور مخلوق کو اپنی طرف کھینچے وہ دوزخ میں گرے گا۔

حضرت ابن عباسؓ کا مقولہ ہے کہ اگر علماء اپنی عزت کرتے اور علم کو صحیح راہوں پر رکھتے تو خدا، خدا کے فرشتے اور صالحین ان سے محبت کرتے اور تمام مخلوق بھی ان کا رعب مانتی۔ مگر انہوں نے علم کو محض دنیاوی خواہشات کی تکمیل کے لیے پڑھا تو خدا بھی ان سے ناراض ہو گیا اور وہ دنیا کے سامنے بے وقار ہوتے گئے۔ حضرت سفیان ثوریؒ فرمایا کرتے تھے کہ علم کو اپنے اخلاق سے سنوارو نہ کہ علم سے خود کو آراستہ کرو۔

فہرست بن عیاضؒ فرماتے ہیں کہ قیامت میں فاسق عالم بُت پرستوں سے پہلے پکڑا جائے گا کیونکہ جاننے والا اور جاننے والا برابر نہیں ہو سکتا۔

حضرت حسن بصریؒ فرماتے ہیں کہ علم سے جبر آدمی کون ہے؟ فرمایا: بگڑا ہوا۔ علم سے لوگوں نے دریافت کیا کہ سب سے بڑا آدمی کون ہے؟ فرمایا: بگڑا ہوا۔ عالم! عبداللہ بن عروہؒ فرمایا کرتے تھے کہ دین دین چلا کر لوگ دنیا کے مفاد کو دوتے بہتے ہیں۔

حضرت عبداللہ بن مسعودؓ نے جو علماء اسلام کا مقام بیان کی ہے کیا تم جانتے ہو کہ سب سے افضل انسان کون ہے؟



سب سے افضل وہ ہے جس کا عمل سب سے افضل ہے۔ آپ نے پھر فرمایا: تمہیں معلوم ہے سب سے بڑا عالم کون ہے؟ سب سے بڑا عالم وہ ہے کہ جو اس وقت حق کی بات بیان کرے جب دنیا شک میں پڑ جائے۔ ایک اور حدیث میں فرمایا، افضل ترین عالم دین وہ ہے جو معرفتِ الہی کا عالم ہو اور عرفانِ الہی کی روشنی سے معمور ہو۔

حضرت علی رضی اللہ عنہ فرماتے ہیں کہ حضورؐ نے فرمایا: میں تمہیں اس فقیہ کی کیوں نہ پہچان کرادوں جو پورا پورا فقیہ ہو۔ یہ فقیہ لوگوں کو نہ تو رحمتِ الہی سے مایوس کرتا ہے نہ قہرِ خدا سے ڈراتا ہے، نہ قرآن کے احکام کو پس پشت ڈالتا ہے۔ یاد رکھو وہ بے مغز عبادت ہے جس میں فہم و تدبیر نہیں۔ اس علم سے کوئی فائدہ نہیں جو فہم سے خالی ہے۔ اس تلاوت سے کچھ فائدہ نہیں جو فہم و تدبیر سے خالی ہو۔

حضرت لقمانؑ کا مقولہ ہے کہ سب سے مالدار وہ ہے جو سب سے زیادہ عالم ہو، جو دوسروں کو اپنے علم سے حقہ بخشا رہے۔

حارث بن یعقوبؒ فرمایا کرتے تھے: کامل فقیہ وہ ہے جو قرآن کا فہم رکھتا ہو، اور شیطان کے مکر میں نہ آئے۔

امام مالکؒ سے پوچھا گیا کہ مفتی کون ہوتا ہے؟ آپ نے فرمایا: وہ عالم دین جو علما کے اختلافاتِ علمی سے پوری طرح واقف ہو۔ پوچھا گیا کہ اصحابِ رائے کے اختلاف سے؟ فرمایا نہیں، صحابہؓ کے اختلاف سے۔

امام مالکؒ فرماتے ہیں: چار آدمیوں سے علم نہ لو، کھلے ہوئے بدکار سے، بندہ غرض سے، عام گفتگو میں جھوٹے سے، اور ایسے سادہ لوح عالم دین سے جو اپنی سادگی کی وجہ سے سچ اور جھوٹ میں تمیز نہ کر سکتا ہو۔

حضرت ابو قلابہؒ کہا کرتے تھے کہ علما تین قسم کے ہوتے ہیں: ایک وہ جنہوں نے علم سے زندگی حاصل کی، مگر دنیا کو ان سے زندگی نہ ملی۔ ایک وہ جن کے علم سے دوسروں نے زندگی پائی مگر خود وہ ایک بے جان کی حیثیت سے زندگی بسر کرتے رہے۔ تیسرے وہ جو علم سے خود زندہ رہے اور دوسروں کو زندگی بخشے رہے۔



علماء کرام میں مناظرانہ مباحث حضرات علماء کرام کا ایک طبقہ مناظرانہ انداز سے گفتگو کرتا اور بحث و تکرار کو بڑا محبوب مشغلہ تصور کرتا ہے۔ یہ انداز اپنے مخالف فریق کو زیر کرنے کے لیے اختیار کیا جاتا ہے۔ بسا اوقات مناظرین نے دین اسلام کے مخالف حضرات کو اپنے مناظرانہ انداز تخاطب سے بری طرح شکست دی اور اسلام کی عظمت کا لوہا منوالیا۔ مگر بایں ہمہ اگر اسلامی طرز تعلیم اور اشاعت دین کو سامنے رکھا جائے تو مناظرانہ انداز فکر کو پسندیدہ نگاہ سے نہیں دیکھا گیا۔ قرآن میں جا بجا مناظرہ اور جدال سے ممانعت کی گئی ہے اور حضور صلی اللہ علیہ وسلم نے قرآن میں محبت کرنا کفر قرار دیا ہے۔ قرآن پاک کی آیات بنیات کو اپنی نزاعی اور تاویلی بحث کا نشانہ بنالینا بڑا معیوب ہے۔

یحییٰ بن سعید نے حضرت عمر بن عبدالعزیزؒ کا قول نقل کیا ہے کہ جو شخص اپنے دین کو بحثوں کا نشانہ بنالیتا ہے اس کا اپنا اعتقاد بھی متزلزل ہو جاتا ہے۔  
منیرہ بن ابراہیمؒ فرمایا کرتے تھے کہ اسلاف دین کے معاملے میں تلون کو ناپسند کیا کرتے تھے۔

حضرت عمر بن عبدالعزیزؒ فرمایا کرتے تھے: جب لوگ علماء سے ہٹ کر دین کے معاملے میں سرگوشیاں کرنے لگیں تو جان لو کہ وہ گمراہی کی طرف جا رہے ہیں۔  
اوزاعیؒ کہا کرتے تھے کہ اللہ تعالیٰ جب کسی قوم کو تباہ کرنا چاہتا ہے تو اس قوم کے افراد بحث و جدال میں سرگرم ہو جاتے ہیں اور عملی جذبہ ختم ہو جاتا ہے۔  
عمر بن عبدالعزیزؒ سے لوگوں نے جنگ صفین پر تبصرہ کرنے کے لیے کہا تو آپ نے فرمایا: ”صفین کے خون سے اللہ تعالیٰ نے میرے ہاتھ رنگین نہیں ہونے دیے اب میں اس کے ذکر سے اپنی زبان کیوں رنگیں کروں؟“

معاویہ بن عمرؓ کہتے ہیں کہ بحث و مناظرہ سے احتراز کرو۔ اس سے عملی قوت ضائع ہو جاتی ہے۔

امام مالک سے پوچھا گیا کیا حدیث کو حدیث کے معاملے میں لوگوں سے مناظرہ کرنا چاہئے؟



آپ نے فرمایا: نہیں۔ محدث کو چاہیے حدیث بیان کر دے لوگ اسے قبول کریں یا نہ کریں بحث کی ضرورت نہیں۔

امام شافعیؒ اور حفص الفرد کے درمیان مناظرہ ہوا تو امام شافعیؒ نے لوگوں کو بتلایا شرک کے علاوہ انسان جس گناہ سے بھی آلودہ ہو کر خدا کے حضور جائے مگر کلام (مناظرہ) کے گناہ سے آلودہ ہو کر نہ جائے۔ میں نے حفص کے منہ سے ایسی گفتگو سنی ہے جس کو بیان بھی نہیں کر سکتا۔ اور یہ سب مناظرے کے اثرات ہیں۔

امام مالک فرمایا کرتے تھے کہ مدینہ کے علماء کرام وہی گفتگو کیا کرتے تھے جس کے نتیجہ میں عمل کی تلقین ہو۔ وہ لفظی نزاع اور قیل وقال سے اجتناب کیا کرتے تھے۔ ہر زمانے کے صحیح الحیال فقہاء اور علماء کا یہی مسلک رہا ہے۔ وہ مناظرانہ انداز کی بجائے مصالحانہ گفتگو سے تبلیغ دین فرمایا کرتے تھے۔ معتزلہ کی وبائے مناظرہ کو فروغ دیا۔ علماء ربانی تو مناظرین سے اس قدر ڈرتے تھے کہ ایک دفعہ سفیان بن عیینہ نے بابر جعفیؒ کی زبان سے ایسی گفتگو سنی کہ انہیں ڈر ہوا کہ کہیں چھت سر پر نہ آگرے۔

امام شافعیؒ فرمایا کرتے تھے کہ اگر لوگوں کو علم کلام کی مناظرانہ گمراہیوں کا اندازہ ہو جائے تو اس سے ایسے بھاگیں جیسے شیر سے ڈر کر بھاگ جاتا ہے۔ آپ نے مزید فرمایا: جس جگہ تم یہ بحث سُنو کہ اسمِ مستحی ہے یا غیر مستحی۔ تو یقین کر لو یہ شخص اہل کلام میں سے ہے اور بے دین، امام احمد بن حنبلؒ فرمایا کرتے تھے کہ علم کلام کے نود سے مناظرہ کرنے والا کبھی فلاح نہیں پاسکتا۔ جسے علم کلام میں عقور اسنا بھی دخل ہے اس کے دل میں ضرور کھوٹ ہے۔

حضرت ابو امامہؒ نے حضور صلی اللہ علیہ وسلم کی حدیث بیان کی ہے: ہدایت پا جانے کے بعد جو لوگ گمراہ ہوتے ہیں وہ بحث و مناظرہ میں مشغول ہو جاتے ہیں۔

علامہ ابن عبد البر فرمایا کرتے تھے کہ اسلاف علم فقہ میں تو تبادلۂ خیال کر کے اپنے نقطہ نظر کو بیان کر دیا کرتے تھے مگر عقاید کے معاملہ میں بحث و تکرار سے منع کرتے تھے کیا آپ لوگوں نے یہ نہیں سنا کہ جب بشر نے مایکون من نجوی ثلاثہ الاھونرا بعصم میں کہا کہ "خدا بذاتِ خود ہر جگہ موجود ہے" تو اس کے حرین نے یہ کہنا شروع کر دیا تو پھر تمہارا خدا



تمہاری ٹوپی کے نیچے، تمہارے باغ کی چار دیواری کے اندر، تمہارے کندھے کی کمال کے پیچھے بھی چھپا ہوا ہے۔ وکیع رحمۃ اللہ علیہ فرماتے ہیں: واللہ میں تو ایسے لوگوں کے اقوال نقل کرنا بھی گناہ سمجھتا ہوں۔

ربیعہ سے ایک شخص نے سوال کیا سورہ بقرہ اور سورہ آل عمران کو قرآن پاک میں اول کیوں جگہ دی گئی حالانکہ یہ مدینہ میں اُتری تھیں، اور کچھ اُپر اتنی سورتیں اس سے پہلے نازل ہوئی تھیں۔ ربیعہ نے جواب دیا: قرآن کے مترتب ان سورتوں کی ترتیب کے متعلق خاص علم رکھتے تھے اس لئے انہوں نے انہیں اول میں رکھا اور بلا اختلاف یہ ترتیب ہی پسند کی گئی۔ اس میں بحث کرنے سے کیا فائدہ ہے؟

حضرت عبداللہ بن مسعودؓ فرمایا کرتے تھے کہ نبی کریم صلی اللہ علیہ وسلم نے تین بار زور دیا کہ کما کہ کرید کرنے والے ہلاک ہو گئے۔

عبداللہ بن حسن فرمایا کرتے تھے: مناظرے سے پُرانی دوستیاں ختم ہو جاتی ہیں، محبت کی گرہیں کھل جاتی ہیں، بغض و عداوت پیدا ہو جاتی ہے، مباحثے میں ہر فریق دوسرے پر غالب آنے کی کوشش کرتا ہے اور فریق مخالف کو شکست دینے کے لیے ہر طرح زور دیتا ہے۔

تقضا و قدر پر مناظروں کو صحیح علماء کرام کبھی بھی پسند نہیں کرتے۔ معتزلہ کی تحریک عقلی استدلال اور علم الکلام کے عروج کی آئینہ دار تھی۔ انہوں نے تقضا و قدر، حیات بعد ممات، خلق قرآن اور دوسرے مباحث کو اُمت میں رواج دے کر کوئی مفید کام نہیں کیا۔ ان جہش اور مناظروں سے ہزار دینی فتنوں کو قوت ملی اور انہوں نے اسلام کی یکجہتی اور ہم آہنگی کو پارہ پارہ کر دیا۔

قرآن پاک کی بعض آیات سے بعض حضرات نے مناظرانہ انداز فکر کی تاویلیں نکالی ہیں لیکن حقیقت یہ ہے کہ ان مقامات پر جتنے مباحث اٹھائے گئے ہیں وہ کفر و شرک کی بیماریوں کو دور کرنے کے لیے ایک حکیم مطلق نے استدلال کیا تاکہ ذہن اس بیماری اور اس کے علاج کی اہمیت کو محسوس کر سکے۔

حضرت ابراہیم علیہ السلام نمود اور قوم نمود سے بعض استدلال کرتے ہیں۔ حضرت



موسیٰ علیہ السلام فرعون کے دعویٰ کو باطل قرار دیتے ہوئے استدلال کرتے ہیں۔ حضرت یوسف علیہ السلام عزیز مصر اور شاہ مصر کے سامنے اپنے دلائل پیش کرتے ہیں۔ حضرت نوح علیہ السلام اپنی قوم سے بحث کرتے دکھائی دیتے ہیں۔ قرآن پاک اہل کتاب سے مباحثہ کرتا ہے۔ حجت قائم کر چکنے کے بعد مباحثے کی دعوت دیتا ہے۔ سرکارِ دو عالم صلی اللہ علیہ وسلم مشرکین مکہ، کفار عرب اور نصرانی اور یہودی علماء سے بحث کرتے ہیں مگر ان تمام مقامات پر مناظرانہ انداز سے نہیں ہمیشہ مصالحانہ انداز سے گفتگو ہوئی۔ دلائل و حجت کے باوجود بھی اگر معاندین نے بات نہیں مانی تو انہیں بر ملا کہہ دیا گیا: لکھ دینکھ ولی دین۔ بحث کو ختم کیا اور اپنا تبلیغی کام جاری رکھا۔ صحابہ کرامؓ بعض مسائل پر مباحثہ کرتے تھے۔ ایک دوسرے کے خلاف رائے کا اظہار بھی کرتے تھے اور دوسرے کے خیالات کی تردید بھی کرتے تھے۔ یوم سقیفہ، جنگِ احد، میدانِ بدر اور صلح حدیبیہ غرضیکہ اسلامی تاریخ کے اہم واقعات ان مباحث سے بھرے پڑے ہیں مگر ان مباحث کو مناظرانہ رنگ کبھی نہیں دیا گیا تھا۔ ایسے تمام مباحث کو اہل نظر نے پسند کیا ہے اور اسے افہام و تفہیم کا ذریعہ خیال کیا گیا۔

بائیں ہمہ اسلام میں ان مباحث کی ہمت افزائی کی گئی ہے جو تفہیم قرآن اور تبلیغ اسلام کے لیے کی جاتی رہی ہیں۔ ان مباحث میں مناظرانہ اور مجادلانہ طرزِ بحث کو کبھی پسند نہیں کیا گیا۔ ابتدائے اسلام میں سیدنا عمر فاروق رضی اللہ عنہ سے یہودیوں کا مناظرہ ہوا جس میں حضرت جبریلؑ کے احترام و مقام کو واضح کیا گیا۔ یہودی سنرت جبریل علیہ السلام کو اچھی نظر سے نہیں دیکھتے تھے۔ حضرت عمرؓ نے مقامِ جبریلؑ کو ثابت کیا اور جس کی تائید میں قرآن پاک کی آیت آئی۔ عبداللہ ابن عباسؓ کی خوارج کے ساتھ بحث ایک بڑی کامیاب کوشش ہے جس سے اکثر معاندین تائب ہو گئے۔ حضرت عمر بن عبدالعزیزؓ نے موصل میں خارجیوں سے ایک تاریخی مناظرہ کیا جس کے نتیجے میں ہزاروں خارجی تائب ہو گئے۔

علماء کے نزدیک ہر مناظر عالم ہوتا ہے مگر ہر عالم مناظر نہیں ہو سکتا۔ مناظر کے لیے ضروری ہے کہ وہ بروقت حوالے پیش کرنے کی صلاحیت رکھتا ہو اور پھر مناظر موقع محل پر اپنے مخالف کے لفظی حملوں کی مدافعت بھی کرنا جانتا ہو۔ صحابہ کرامؓ میں بعض شرعی مسائل میں اختلاف تھا۔



اور پھر اس اختلاف کو دور کرنے کے لیے اکثر بحث و تکرار بھی ہوئی اور ان کے تعینے کے لیے بڑے بڑے دلائل سامنے آئے۔ ایسے مباحث سے ہماری علمی تاریخ میں بڑا مواد ملتا ہے۔

**علمائے اپنے معاصرین کے سامنے** علماء کرام نے جہاں اپنے ہمعصر علماء کرام کا احترام و تحسین پیش کی ہے وہاں اپنے بعض ہمعصر علماء سے سخت چوٹیں بھی کی ہیں۔ یہ چوٹیں بعض اوقات تو تفتن طبع کے لیے ہوتی تھیں لیکن بعض اوقات باہمی رقابت، حسد اور اپنی برتری ثابت کرنے کے لیے بھی روا رکھی جاتی تھیں۔ علماء کرام کے تذکرہ نگاروں نے ان کے کمالات کے ساتھ ساتھ اس پہلو کو بیان کرنے میں کوتاہی نہیں کی حالانکہ اخلاقی طور پر اس عادت کو اسلامی معاشرت میں اچھی نگاہ سے نہیں دیکھا گیا۔

حضرت زبیر بن العوام نے رسول اللہ صلی اللہ علیہ وسلم سے روایت کی ہے تم میں سابقہ قوموں کی بیماری آگئی ہے۔ وہ تخی حسد، بغض، بغض مونڈنے والی صفت ہے۔ میں نہیں کہتا کہ بال مونڈتی ہے لیکن یہ دین کو ضرور مونڈ دیتی ہے۔ قسم اس ذات کی جس کے قبضہ میں محمدؐ کی جان ہے تم جنت میں نہیں جانے کے جب تک ایمان نہ لاؤ، اور تم ایساں نہیں لانے کے جب تک آپس میں محبت نہ کرو۔ کیا میں تمہیں بتا دوں محبت کس طرح تمہارے دلوں میں گھر کرے گی آپس میں صاحب سلامت عام کرو۔“

حضرت ابن عباسؓ فرمایا کرتے تھے: ”علماء کا علم قبول کرو، مگر ایک دوسرے کے خلاف رائے کبھی نہ لو۔ بخدا بکروں میں ایسی جہن نہیں ہوتی جیسی علماء میں ہوتی ہے۔“ ابو حازمؒ کہتے ہیں، اگلے زمانہ میں علماء کی یہ حالت تھی کہ ایک عالم دین اپنے سے بڑے عالم کو دیکھ پاتا تو نہایت خوش ہوتا۔ برابر والے کو ملتا تو علمی مذاکرہ شروع کر دیتا۔ ادنیٰ کا سامنا ہوتا تو غرور و تکبر نہیں شہقت سے پیش آتا لیکن ہمارے زمانے میں یہ حالت ہو گئی ہے کہ عالم اپنے سے بڑے عالم کے کٹرے نکالتا ہے تاکہ لوگ اس سے متنفر ہو جائیں۔ برابر والے کو خاطر میں نہیں لاتا اور ادنیٰ کو ملے ہی اکڑنے لگتا ہے۔

حماد عراقیؒ والوں سے کہا کرتے تھے، میں نے اہل حجاز کی جانچ کی تو علم سے کورا پایا۔



بمخدا تمہارے لڑکے بلکہ لڑکوں کے لڑکے ان سے زیادہ علم رکھتے ہیں۔ ابن شہاب سے کہا گیا کہ آپ نے کیا کیا کہ مدینہ کو چھوڑ کر گاؤں کے ہو رہے۔ آپ کے چلے جانے سے مدینہ کے علماء یتیم ہو گئے جواب دیا: دو غلاموں نے مدینہ ہمارے لیے خراب کر دیا، ربیعہ اور ابوالزناد نے۔ حماد نے علماء کوفہ سے کہا: شکر کرو کہ میں عطاء و طاؤس سے مل آیا ہوں تمہارے بچے بھی ان سے زیادہ عالم ہیں۔ حقیقت یہ ہے کہ یہ حماد کی زیادتی تھی۔ حماد کو امام ابوحنیفہؒ سے زیادہ کون جانتا ہے، حالانکہ حضرت امام ابوحنیفہؒ نے عطاء کو حماد پر علمی فوقیت دی ہے۔

ابو یحییٰ حمانی کی روایت ہے کہ امام ابوحنیفہؒ نے فرمایا: میں نے عطاء بن ابی رباح سے افضل اور جابر الجعفی سے بڑھ کر کذاب کوئی نہیں دیکھا۔

زہری کہا کرتے تھے: اسلام کو تباہ کرنے والا اہل مکہ سے زیادہ اور کوئی نہیں۔  
اعمش کا بیان ہے کہ شعبی کی مجلس میں ابراہیم نخعی کا تذکرہ ہوا تو بگڑ کر فرمانے لگے، وہی کا ناجورات کو مجھ سے فتویٰ پوچھتا ہے اور دن کو عالم بن کر لوگوں کو فتویٰ دیتا پھرتا ہے۔ نخعی نے یہ بات سنی تو کہنے لگے: یہ شعبی مسروق سے حدیث کی روایت کرتا ہے حالانکہ اس کذاب نے مسروق سے ایک حدیث بھی نہیں سنی۔ معاذ اللہ! یہ ساری بات محسن باہمی رقابت سے ہے ورنہ شعبی کذاب نہ تھے وہ جلیل القدر امام تھے اور دوسری طرف ابراہیم نخعی کی دیانت اور امامت مسلم ہے۔

غریبہ جلیل القدر علماء اور مشاہیر نے اپنے معاصرین کو بعض حالات میں بڑے سخت الفاظ سے یاد کیا ہے، مگر بایں ہمہ ان لوگوں نے ایک دوسرے کے احترام کمالات اور مراتب کا بھی خیال رکھا ہے لیکن حدود رقابت کی وجہ سے جو کلمات ایک دوسرے کے خلاف کہے گئے وہ ہر ایک کے لیے قابل افسوس ہیں۔ ابوالعتاہر نے کتنے دردناک اس صورت حال کو اپنے اشعار میں بیان کیا ہے۔

بکی سبحوۃ الاسلام من علمائہ	فما اکثر ثوالیہ ماؤا من بکاءہ
فاکثرہم مستقیب بصواب من	یخالفہ مستحسن لخطاءہ
فایہم المرجوفین الدینہ	وایہم الوثوق فینا برائیہ



اسلام اپنے علماء کے ہاتھوں رو رہا ہے مگر علماء کو اس کے آنسوؤں کی پروا نہیں۔ اکثر علماء اپنے معاندین کی بُرائیاں بیان کرتے رہتے ہیں مگر اپنی غلطیوں کو سراہتے جاتے ہیں۔ ایسی حالت میں ہم کس کی دینداری کی امید رکھیں اور کس کی رائے پر اعتماد کریں۔ ہم علماء کرام کی اس باہمی چٹپٹش کا تذکرہ زیادہ تفصیل سے کرنا مناسب نہیں سمجھتے مگر اس رقابت اور علمی نمائش کی ساری کوششوں کے باوجود ان واقعات کو بیان کرنا ضروری سمجھتے ہیں جہاں معاصرین نے ایک دوسرے سے کشیدگی کے باوجود ان کے کمالات علمی کا ہمیشہ اعتراف کیا ہے۔

منصور بن عمار نے ایک بہت بڑے مجمع میں تقریر کی، لوگوں پر بڑا اثر ہوا۔ ان کے ایک ہم عصر شاعر ابوالقاسم حبیبی مجلس وعظ میں موجود تھے اس کامیابی پر جل اُٹھے، لوگوں کو کہتے گئے: منصور نے کوفہ کے ایک عالم دین کی تقریر چوری کر کے آپ لوگوں کو سنا دی ہے۔ منصور کو خبر پہنچی تو فرمانے لگے: یہ شاعر زندیق اور ملحد ہے۔ یہ اپنے اشعار میں ہمیشہ موت کا تذکرہ کرتا ہے۔ جنت و دوزخ کا نام تک نہیں لیتا۔ ابوالقاسم نے سنا تو بھو میں بہت سے اشعار کہہ ڈالے۔ بایں ہمہ جب منصور کا انتقال ہوا تو ابوالقاسم نے ان کی قبر پر گئے اور کہا: اللہ! وہ تمام باتیں معاف کر دے جو آپ نے میرے بارے میں لکھی تھیں۔

شیخ سعدیؒ کے زمانے میں ایک اور فارسی کا شاعر امامی ہروی تھا۔ اُس زمانے کے لوگ یہ فیصلہ کرنے سے قاصر رہے کہ دونوں میں کون زیادہ باکمال ہے چنانچہ ہمگر شیرازی ایک تیسرا شاعر اس بارے میں حکم قرار دیا گیا اور اس نے امامی کو سعدی سے افضل بتایا۔ یہ ایسا غلط فیصلہ تھا جس کے غلط ہونے میں گزشتہ سات سو برس کے عرصے میں شاید کسی کو کلام ہوا ہو، مگر معاشرت کے اثر نے ہمگر کو اس غلطی کا ادراک نہیں ہونے دیا۔ ہم جن علماء کے حالات آپ کو سن رہے ہیں ان کے جوش حق پرستی نے کبھی ان کو معاصرین کے فضل و کمال سے چشم پوشی نہیں کرنے دی۔ معاصرین شہادت دے رہے ہیں کہ وہ بزرگ جو ہر ادراک کمال کے پرکھنے والے تھے اور جن میں یہ جوہر ہوتا تھا ان کا معاصر عمر میں چوٹا، طبقے میں نیچا یا مذہباً مخالف ہونا ان کی قدر شناسی کو کم نہیں کر سکتا تھا امام اعظمؒ امام ماکٹؒ سے عمر میں تیرہ برس بڑے تھے اور طبقے میں عالی لیکن



جب اُن سے ملے تو اس ادب سے ملے جیسے چھوٹے بڑوں سے ملتے ہیں۔ شاعر مشہور ابو اسحق  
عقیدے کا صائبی تھا مگر جب وہ مرا تو محض قدر وانی کمال کے لیے ہاشمی نسب شریف رضی نے  
اس کا مرثیہ لکھا اور لوگوں کے طعن کی کچھ پروا نہیں کی۔ معاصرین کے فضل و کمال کا اعتراف اس سے  
بڑھ کر کیا ہو سکتا ہے کہ علی الاعلان ان کو اپنے آپ سے زیادہ عالم و کامل بتائیں ان کی جلالت کے  
سامنے اپنی بے مانگی کا اقرار کریں اور جب کوئی مشکل پیش آئے تو اُن سے اُس کے حل کر دینے کا  
سوال کریں یا انکو وہ ان کی تصانیف پر اعتراض کریں تو ان کا شکریہ ادا کیا جائے اور ان کو دے خیرے  
یا دیا جائے ایک واقعہ پر امام شعبیؒ آنحضرت صلی اللہ علیہ وسلم کے عہد مبارک کے جنگی معرکوں کا  
بیان کر رہے تھے۔ اتفاقاً حضرت ابن عمرؓ کا گزرا سی راستے سے ہوا، امام مدوح کا بیان سن کر  
فرمایا کہ جس قوم کا یہ ذکر کر رہے ہیں میں اس کے دیکھنے والوں میں ہوں۔ لیکن مغازی یہ مجھ سے زیادہ  
اور بہتر جانتے ہیں۔ حضرت امام باقرؑ نے ایک مرتبہ فرمایا کہ روئے زمین پر کوئی شخص حج کے مسئلے  
عطا سے بہتر نہیں جانتا۔ حضرت امام زین العابدینؑ اپنے ایک شاگرد زید ابن اسلم کے پاس جا کر  
بیٹھا کرتے تھے لوگوں نے اس پر تعجب ظاہر کیا تو پاک نفس امام نے فرمایا کہ جس کی صحبت میں دین  
کا نفع ہوتا ہے اس کے پاس انسان بیٹھا ہی ہے۔ ایک دفعہ کا ذکر سنئے کہ مدینہ طیبہ میں  
امام زہری امام ربیعہ کا ہاتھ پکڑ کر ایک مکان میں لے گئے اور وہاں دونوں نے ایک دوسرے کے  
علم کو جانچا۔ جب عصر کے وقت وہ دونوں امام زمانہ باہر تشریف لائے تو زہری تو یہ کہتے نکلے کہ  
ربیعہ کا مثل مدینے میں نہیں اور ربیعہ فرماتے آئے کہ زہری کے رُتبے کو کوئی نہیں پہنچتا۔ ابن اسحق  
اصفہانی جب بصرے گئے اور وہاں کے محدثین سے حدیث پڑھنا چاہی تو سب نے پوچھا کہ تمہارے  
شہر میں عباس ابن زید نہیں ہیں؟ انہوں نے کہا: ہیں تو۔ انہوں نے فرمایا کہ ان کے ہوتے ہوئے  
تم ہمارے پاس کیوں آئے؟ اس واقعے سے واضح ہوتا ہے کہ اس عہد مبارک میں افراد نہیں

۱۔ تہذیب ۱ ص ۱۱

۱۱۔ سوادہ پرست ۱۱

۲۔ تہذیب ۱ ص ۱۱۹

۱۲۔ تہذیب ۱ ص ۸۶

۳۔ تہذیب ۲ ص ۸۶

۱۳۔ تہذیب ۱ ص ۹۸

Click For More Books

<https://archive.org/details/@zohaibhasanattari>



بلکہ گروہ کے گروہ حق کے گرویدہ تھے اور حسن تعلیم نے سب کے مذاق یکساں پاک صاف کر دیئے تھے۔  
امام عمرو ابن دینار امام زہری کے کمالات کا شہرہ سن کر فرمایا کرتے تھے کہ زہری کے پاس دھرا  
کیا ہے۔ میں نے ابن عمرؓ کو دیکھا ہے انہوں نے نہیں دیکھا۔ میں نے ابن عباسؓ کو دیکھا ہے  
انہوں نے نہیں دیکھا۔ اندازِ کلام صاف کہہ رہا ہے کہ ابن دینار کو کمال کا غزا زہری سے بیزار کر رہا تھا۔  
حسن اتفاق کہ اُسی عرصے میں امام زہری کا منگھ مکرہ میں گزر ہوا۔ جب انہوں نے ان کی آمد کی خبر سنی  
تو باوجود پاؤں سے معذور ہونے کے فوراً ملاقات کو تیار ہوئے اور خدام سے فرمایا کہ مجھ کو امام زہری  
کے یہاں لے چلو۔ ملازموں نے ارشاد کی تعمیل کی اور ان کو امام مدوح کی خدمت میں لے آئے۔  
جب یہ اُن سے ملے تو زیادہ گرویدہ ہوئے اور شب کو وہیں رہے۔ صبح کو واپس آتے تو شاگردوں نے  
سوال کیا کہ کیسے امام زہری کو کیسا پایا؟ ابن دینار کی اگلی رائے کو انصاف مغلوب کر چکا تھا فرمایا کہ  
واللہ ما سارایت مثل هذا القرشی ابداً۔ یعنی میں نے اس قرشی کا مثل کبھی نہیں دیکھا۔  
مولانا ابن مؤید رومی جب محقق دوانی کے پاس گئے تو محقق نے ان سے سوال کیا کہ روم سے ہمارے  
لیے کیا ہدیہ لائے۔ مولانا نے یہ سن کر علامہ خواجہ زادے کی تازہ تصنیف کتاب تہانہ پیش کی۔  
محقق نے اس کو لے کر اوقاتِ فرصت میں اس کا مطالعہ کیا۔ جب تمام وکمال دیکھ چکے تو مولانا  
ابن مؤید سے فرمایا کہ خدائے تعالیٰ تم کو اور اس رسالے کے مصنف کو جزائے خیر دے میں بھی  
اس محبت پر ایک کتاب لکھنے کے خیال میں تھا مگر اللہ نے شرم رکھ لی اگر میں اس کتاب کے دیکھنے  
سے پہلے لکھ چکا ہوتا تو میری بڑی ہنسی ہوتی۔ جب تک حضرت سالم ابن عبداللہ زندہ رہے۔  
امام نافع نے فتویٰ نہیں دیا۔ حضرت سعید ابن المستیّب کے پاس جب کوئی حاجت مند فتویٰ پوچھنے  
آتا تو امام مدوح فرماتے کہ سلیمان ابن یسار کے پاس جا کر پوچھو اس لیے کہ وہ آج سب سے  
زیادہ عالم ہیں یا سالم (ابن عبداللہ ابن عمرؓ) تو انہوں نے فرمایا کہ یہ مرتبہ سالم کو ہی حاصل ہے۔

۱۵۰ ج ۱ ص ۱۵۰

۱۵۱ ج ۱ ص ۲۱۳

۱۵۱ ج ۱ ص ۲۵۱

۱۵۲ ج ۱ ص ۸۸

۱۵۳ ج ۱ ص ۲۱۸



فری نحوی اپنے ہم عصر اخفش اوسط سے ملنے گئے تو اخفش نے کہا: اے لوگو! تمہارے پاس لغت اور عربیت کا سردار آیا، فرماؤ! نے کہا کہ جب تک اخفش زندہ ہیں اس وقت تک نہیں۔ حضرت عبداللہ ابن مسعود کو جب ضرورت پیش آتی تو وہ ذرا بن حبیش سے عربیت کے متعلق باتیں دریافت فرمایا کرتے۔ قابوس نے جب اپنے والد سے یہ سوال کیا کہ آپ صحابہ کرام کی موجودگی میں علقمہ (تابعی) کے پاس کیوں جایا کرتے تھے تو انہوں نے جواب دیا کہ میں اس لیے جایا کرتا تھا کہ میں نے بعض صحابہ کو دیکھا تھا کہ وہ علقمہ کے پاس تشریف لے جا کر مسائل دریافت فرمایا کرتے تھے۔ خواجہ حسن بصری کو جب کوئی مشکل پیش آجاتی تو بذریعہ تحریر حضرت سعید ابن المسیب سے دریافت فرماتے۔ امام ابو احمد کوفی حدیث میں ایک بار اشکال پیش آیا تو انہوں نے اپنے معاصر ابن مندہ سے نیشاپور خط بھیج کر حل کر لیا۔ حضرت ابن عمرؓ اکثر امام مجاہد (تابعی) کے گھوڑے کی رکاب تھام لیا کرتے۔ اشہب بن عبدالعزیز کہتے ہیں کہ میں نے امام ابو حنیفہؒ کو امام مالکؒ کے حضور میں ایسا مؤذب بیٹھا دیکھا جیسے چوٹے بڑوں کے سامنے بیٹھتے ہیں۔ امام اعظمؒ امام مالکؒ سے عمر میں تیرہ برس بڑے تھے اور بیٹھے میں بھی ان سے عالی ہیں۔ اسی واسطے امام ذہبیؒ واقعہ بالا کو نقل کر کے فرماتے ہیں کہ اس سے امام ابو حنیفہؒ کے حسن ادب اور تواضع کی کیفیت معلوم ہوتی ہے۔ اور حق یہ ہے کہ ان بزرگوں کی عظمت کے اصلی اسباب یہی صفات تھے۔ حسن ابن علیؒ کہتے ہیں کہ جب دحیم بغداد میں آئے تو میں نے اپنے والد امام احمد بن حنبلؒ، یحییٰ بن معین اور ابن سالم کو ان کے سامنے ایسا بیٹھے دیکھا جیسے بچے بیٹھے ہوں۔ امام احمد بن حنبلؒ کے پاس ایک بار امام ذہبیؒ آئے تو امام ابن حنبلؒ ان کی تعظیم کے لیے کھڑے ہو گئے۔ دونوں اماموں کے رتبے میں اس قدر فرق تھا کہ لوگوں کو اس تعظیم سے حیرت ہوئی امام مدوح نے صرف تعظیم پر کفایت نہیں کی بلکہ اپنے صاحبزادوں اور تلامذہ کو حکم دیا کہ ان سے جا کر حدیث نقل کریں۔ سفیان ابن عیینہ سے کسی نے

۳۵ تذج ص ۴۲

۳۶ تذج ص ۴۹

۳۷ ابن ج ص ۲۰۸

۳۸ تذج ص ۸۰

۳۹ تذج ص ۲۲۴

۴۰ تذج ص ۴۴

۴۱ تذج ص ۱۱۲

۴۲ تذج ص ۶۲

۴۳ تذج ص ۱۸۹



کہا کہ شہر میں حسین ابن جعفر آئے ہیں ابن عیینہ یہ سن کر بے اختیار کھڑے ہو گئے اور فوراً ابن جعفر سے جا کر ملے ان کے ہاتھ چومے اور فرمایا کہ آج یہاں ایسا شخص وارد ہوا ہے جس کی فضیلت سب سے بڑھی ہوئی ہے سننے کے قابل یہ بات ہے کہ ابن عیینہ ابن جعفر سے بیس برس تو عمر میں بڑے تھے اور طبقہ عالی۔ امام محمد اور امام شافعی میں جس قدر جزئیات میں اختلاف ہے ظاہر ہے بانیہ امام محمد جتنی امام شافعی کی تکریم کرتے تھے اتنی کسی عالم کی نہیں کرتے تھے۔ امام بوشنجی کسی جنازے کی نماز پڑھانے تشریف لے گئے تھے جب واپس ہونے لگے تو امام ابو عمرو نے ان کے گھوڑے کی باگ تھامی۔ امام ابن خزیمہ نے رکاب اور امام جارودی نے چار جاہ درست کیا۔ شیخ ابواسحق شیرازی اپنے معاصر امام الحرمین سے ایک موقع پر یوں خطاب کر رہے تھے:

یا مفید اهل المشرق والمغرب انت اليوم امام الائمة۔

یعنی اے مشرق و مغرب کے لوگوں کو فائدہ پہنچانے والے! آج تم سارے اماموں کے امام ہو۔ حق پسندی کی انتہا یہ ہوتی ہے کہ حاکم نیشاپوری محدث مشہور نے فن حدیث میں ایک کتاب المقل فی الصحیح لکھی تھی۔ امام عبدالغنی مصری نے اس کا رد لکھا۔ حاکم نے جب یہ رد دیکھا تو امام مصر کی خدمت میں شکریے کا خط بھیجا اور ان کے حق میں دُعاؤں خیر کی ذیل کے متفرق واقعات بھی ہمارے مدعا کو کسی نہ کسی پہلو سے ثابت کرتے ہیں۔ ابواسحق شاعر مشہور نے جب وفات پائی تو شریف رضی نے اس کا مرثیہ لکھا، لوگ یہ سن کر گریے اور کہا: افسوس ہے کہ خاندان نبوت ہو کر انہوں نے ایک صابئی کا مرثیہ لکھنا روا سمجھا۔ شریف مدوح نے یہ اعتراض سنا تو فرمایا: کیا خوب فرمایا: انما رثیت فضله (میں نے تو اس کے کماں ذمہ لکھا ہے) الحق ۷

انما یعرف ذا الفضل من الناس ذودہ !

حضرت سہل ابن عبداللہ تستریؒ امام ابو داؤد کے پاس (جن کی سنن داخل صحاح ستہ ہیں)

۱۔ ابن ج ۱ ص ۴۴

۲۔ ابن ج ۱ ص ۲۸

۳۔ ابن ج ۱ ص ۱۳

۱۔ تذج ۱ ص ۳۲۰

۲۔ تذج ۱ ص ۲۳۰

۳۔ تذج ۱ ص ۲۵۰



تشریعت لے گئے۔ امام نے ان کو اہلاً و سہلاً کہہ کر لیا اور تعظیم سے بٹھایا۔ جب حضرت ممدوح بیٹھ گئے تو امام موصوف سے فرمایا کہ میں ایک کام کے واسطے حاضر ہوا ہوں۔ ابو داؤدؒ نے ارشاد کیا کہ فرمائیے۔ حضرت سہلؒ نے کہا کہ جب تک یہ وعدہ نہ ہو جائے کہ حتی الامکان میری درخواست مقبول ہوگی میں نہ کہوں گا۔ امام حدیث نے جب یہ منظور فرمایا تو انہوں نے کہا کہ اپنی زبان جس سے احادیث نبویہ آپ نے روایت کی ہیں نکالیں تاکہ میں اس کو چوم لوں۔ چنانچہ انہوں نے اپنی زبان نکالی اور انہوں نے چوم لی۔ مبروہ اور ثعلب اب کے دو مشہور اماموں میں بوجہ معاشرت چٹمک تھی جب مبروہ کے انتقال کی خبر سنی تو ثعلب نے بہت تابتف کیا اور ایک دردناک مرثیہ لکھا جس کے بعض اشعار یہ ہیں : ۷

ذهب المبرد وانقضت ایامہ      ولیذہبت مع المبرد ثعلب  
بیٹ من الأداب اضحی نصفہ      خرباً وباقی النصف منه سیحزب  
فتزودوا من ثعلب فیکأس ما      شرب المبرد عن قریب لیشرب

اس زمانے کی حتی پسندی کی ایک مثال خلیب بغدادی کے دفن سے متعلق ہے، خطیب کا وقت وفات جب قریب ہوا تو انہوں نے وصیت کی کہ میری قبر بشار عافی کے مزار کے قرب میں بنائی جائے۔ بعد وفات محدثین نے ہر چند تلاش کی مگر کوئی جگہ اس بابرکت قبر کے قریب نہ ملی، صرف ایک محدثی جو ایک صوفی ابن زہراء نے حالت حیات میں اپنے واسطے تیار کرائی تھی۔ ہر ہفتہ ایک بار وہ اس میں جا کر لیٹتے اور قرآن مجید ختم کرتے۔ جس کبج مزار کو اس محنت سے انہوں نے پاک بنانا چاہا تھا خلیب کے وصیوں نے آخر اُسی کو تاکا اور اُن سے اس کے دینے کی استدعا کی۔ ظاہر ہے کہ یہ کب قبول کرتے۔ وہ بزرگ گروہ ان سے مایوس ہو کر

۱۔ ابن ج ص ۲۱۴

۲۔ مبروہؒ گیا اور اس کی زندگی کے دن گزر گئے۔ مبروہ کی زناقت میں ثعلب بھی ضرور جائے گا، آداب کا گھر آدھا تو دیران ہو گیا۔ جو آدھا باقی ہے وہ بھی خراب ہوا چاہتا ہے۔ ثعلب کا دم غنیمت سمجھ کر جو تلخ گھونٹ مبروہ نے پی ہے وہی ثعلب بھی عنقریب پینے والا ہے۔ ۱۱



اُن کے والد کے پاس گیا اور حال بیان کیا۔ باپ نے بیٹے کو بلا بھیجا۔ جب یہ آئے تو ان سے کہا کہ میں یہ نہیں کہتا کہ وہ قبر تم دے دو، مگر ایک بات پوچھتا ہوں فرض کرو کہ تم کسی موقع پر بشرحانی کے پاس بیٹھے ہو تے اور خطیب وہاں آتے تو تم کیا پسند کرتے کہ خطیب تم سے پائیں میں بیٹھ جائیں۔ ابن زہرا نے کہا، نہیں، میں اپنی جگہ ان کے واسطے خالی کر دیتا۔ نکتہ شناس باپ نے کہا: بس یہی معاملہ بعد رحلت ہونا چاہیے۔ صاف دل صوفی کے دل میں یہ بات اثر کر گئی اور انہوں نے وہ قبر بطیبِ خاطر دے دی۔ عفان ابن مسلم محدث انصاری کو ایک دفعہ دس ہزار اشرفیاں اس غرض سے دی گئیں کہ فلاں شخص کی نسبت وہ قاضی کی عدالت میں جرح و تعدیل نہ کریں مگر انہوں نے فرمایا کہ میں کسی کے حق کو باطل نہیں کر سکتا، اور یہ کہہ کر اشرفیاں واپس کر دیں۔

**اعترافِ کمالِ علم و فضل** علماء کرام کے بعض واقعات ہم نے اوپر دیئے تارین یکے ہیں جن سے ہمارے اسلاف کا اپنے معاصرین علماء سے سلوک ظاہر ہوتا ہے۔ یہ علماء کرام اتنے عالی ظرف تھے کہ انہوں نے معاصرین کی چٹمک بازی کے باوجود کبھی کمالِ علم و فضل کے اعتراف میں نجل سے کام نہیں لیا وہ اپنے ہم عصر علماء سے خواہ عمر میں چھوٹے ہوں یا بڑے، تولیت میں ادنیٰ ہوں یا اعلیٰ، مالی اعتبار سے امیر ہوں یا غریب، ہمیشہ مستغید ہوتے رہے اور اپنے اجاب کو ان کے علم و فضل سے سیراب ہونے کا مشورہ دیتے۔ وہ حق پسندی کے جوہر سے مزین تھے اور برہنہ تمثیل کے سامنے بھی حق پسندی کو ترک نہ کرتے۔ وہ اپنے نفس کو مجزوا و انکسار کی سزا دیتے تھے مگر اعترافِ کمال سے نہ رکتے۔ وہ اپنی غلطی کا اعتراف کرتے۔ اور اگر معاصر علماء کی رائے ان سے بہتر ہوتی تو ان کے منہ ہوتے اور اپنی رائے سے رجوع کرتے۔ فقہ کی کتابیں ایسی مشاوں سے بھری پڑی ہیں کہ اُمت کے پیشوا اماموں نے کئی مسئلوں میں اپنی ایک رائے ظاہر کی اور عقیدت کی مدد سے وہ مشرق و مغرب میں پھیل گئی اور ایک عالم میں اس پر عمل ہونے لگا۔ پھر جب ان کو اپنی رائے کی



عقل کی حس ہوئی تو انہوں نے علی الاعلان اپنی پہلی رائے کو چھوڑ دیا، اس کی نظیریں ابھی عرض کی جائیں گی کہ بڑے بڑے جلیل القدر اماموں نے اپنے شاگردوں کی شاگردی کی ہے۔ ایسے بھی پاک نفس بندے تھے جو کسی فن یا علم میں مشہور روزگار ہوتے تھے اور جب ان کے سامنے اسی علم کا کوئی ایسا سوال پیش کیا جاتا جس کا جواب انہیں معلوم نہ ہوتا تو وہ بہ دل کسی پس پیش کے سائل سے فرما دیتے تھے لا ادری یعنی میں نہیں جانتا۔ امام شافعیؒ جن کی رائے پر لاکھوں نہیں کروڑوں آدمیوں نے اپنے دین اور دنیا کو چھوڑ دیا ہے اپنی عقل اور رائے کی نسبت یہ فرماتے ہیں: ۱۰

علما ادبى الدهر اراانى نقص عتلى  
واذا ما انا ددت علماً خرا دنى على بجهلى

یہ باتیں کہنے کو تھوڑی اور چھوٹی ہیں مگر کرنے کو بڑی ہیں اور بہت بڑی۔ سلیمان ابن یسار فرماتے ہیں کہ میں حضرت ابن عمرؓ اور حضرت ابن عباسؓ دونوں کی خدمت میں حاضر ہوا ہوں۔ حضرت ابن عمرؓ اکثر سوالوں کے جواب میں لا ادری فرما دیتے تھے مگر حضرت ابن عباسؓ کسی سائل کو مایوس نہیں کرتے تھے بلکہ ان کو تعجب ہوتا تھا کہ عبداللہ ابن عمرؓ کیوں لا ادری کہہ کر لوگوں کو ناکام واپس کر دیتے ہیں اور فرماتے تھے کہ جو مسئلہ مشتبہ پیش آئے اس میں اول تو سنت کو تلاش کرنا چاہیے اور اس کے مطابق حکم دینا اور اگر صریح صفت نہ ہو تو اپنے اجتہاد سے مدد لیں اتفاق زمانہ کہ ایک روز کوئی مسئلہ ان کے سامنے ایسا پیش ہوا جس کے جواب میں حضرت مدد و متحیرہ گئے۔ اُس وقت ان کو اپنا وہ مقولہ یاد آیا جو حضرت ابن عمرؓ کے مقابلے میں فرمایا کرتے تھے اور ازراہ انصاف ارشاد کیا کہ البلاء موکل بالقول۔ حدیث کے عالی مرتبہ امام شعبیؒ بھی اکثر سوال کے وقت لا ادری کہہ دیتے تھے۔ ان کا قول ہے کہ ہم فقہیہ نہیں ہیں ہم نے تو بس یہ کیا کہ جو حدیث سنی اس کو روایت کر دیا۔ فقہاء وہ ہیں جو علم پر عمل بھی کرتے ہیں۔ جلیل القدر تابعی

۱۰ بون بلاہ میں ڈالتا ہے۔ تہذیب ص ۳۳

۱۱ تہذیب ص ۴۴



حضرت عطاء کے پاس ایک روز ابن ابی لیلیٰ گئے تو حضرت عطاء نے ان سے بعض مسئلے از روہ استفادہ دریافت کیے۔ جو لوگ ان کی شانِ امامت سے واقف تھے ان کو تعجب ہوا کہ ابن ابی لیلیٰ سے عطا استفادہ کریں۔ حضرت عطاء نے سنا تو فرمایا کہ حیرت کیا ہے ابن ابی لیلیٰ مجھ سے زیادہ عالم ہیں۔ ان بزرگوں کی پاک نفسی اس سے معلوم ہوتی ہے کہ اپنے شاگردوں کے مقابلے میں اپنے علم و کمال کو کمتر سمجھتے تھے۔ ابن عیینہ نے اپنے شاگرد علی ابن مدینی کی نسبت ایک مرتبہ فرمایا کہ لوگو! تم مجھ کو ابن مدینی کے ارتباط پر ملامت کرتے ہو۔ واللہ وہ جتنا علم مجھ سے حاصل کرتے ہیں اس سے زیادہ میں ان سے سیکھ لیتا ہوں۔ یحییٰ ابن حمزہ اپنے شاگرد امام ابن حنبلؒ کی نسبت فرماتے ہیں کہ لوگ یہ چاہتے ہیں کہ میں مثل احمد ابن حنبلؒ کے ہو جاؤں۔ قسم ہے اپنے رب کی میں ان کے مرتبہ کو نہیں پاسکتا۔ محمد ابن زید کا اپنے معاصر شعبہ کے بارے میں یہ قول تھا کہ جب حدیث میں میری اور شعبہ کی رائے میں مخالفت آ پڑتی ہے تو میں اپنی رائے چھوڑ کر شعبہ کا قول اختیار کر لیتا ہوں اس لیے کہ شعبہ شیخ سے ایک حدیث میں دفعہ سن کر بھی سیر نہیں ہوتے تھے اور میں ایک بار کے سن لینے پر قانع ہوں۔ امام شعبہ فرماتے تھے کہ سفیان احفظ منی یعنی سفیان کو مجھ سے زیادہ حدیثیں یاد ہیں۔ ان کے ہمد میں اس فن پاک کا کمال حفظ پر موقوف تھا، لہذا امام شعبہ کا حضرت سفیان کو اپنے آپ سے زیادہ حافظ حدیث بنانا گویا یہ کہنا ہے کہ وہ زیادہ عالم ہیں۔ امام اوزاعی شام کے مقتدا ایک روز امام فزاری کو خط لکھوانے گئے تو کاتب سے فرمایا کہ اول ان کا نام لکھنا۔ اس لیے کہ واللہ! وہ مجھ سے بہتر ہیں۔ خواجہ حسن بصریؒ نے کسی موقع پر بیان فرمایا تھا کہ منافق کو تین علامتوں سے پہچان لیا کرو۔ جب وہ بات کرے تو جھوٹ بولے، کسی کی امانت رکھے تو خیانت کرے۔ وعدہ کرے تو خلاف وعدگی کرے۔ حضرت عطاء نے ان کا یہ قول سنا تو اعتراض کیا کہ حضرت یعقوبؒ کے فرزندوں میں یہ تینوں صفتیں تھیں۔ انہوں نے جھوٹ بولا،

۱۶ تذج ص

۵۴ تذج ص

۱۵ تذج ص

۱۹ تذج ص

۲۴۹ تذج ص

۱۸۴ تذج ص



امانت میں خیانت کی اور وعدہ خلافی بھی کی۔ بایں ہمہ خدا تعالیٰ نے ان کو نبوت کا درجہ بخشا۔ لگائیوں کے  
توڑے ہوتے ہیں کسی نے حضرت عطاء کا یہ اعتراض خواجہ صاحب کے کان میں ڈال دیا۔ پانکفس  
خواجہ نے یہ سن کر ازراہ انصاف فرمایا کہ دفعہ کل ذلٰل علیہ علیہ لوگوں کو یہ سن کر حیرت ہوگی کہ  
ہمارے امام ابو حنیفہ کی (جن کو دربارِ فضل سے امام اعظم کا خطاب ملا ہے) ایک ادنیٰ پیشہ ور حجام نے  
پانچ غلطیاں پکڑی تھیں امام اعظم نے اس حجام کی یہ قدر کی کہ اس واقعے کو خود سنا کر قیامت تک اس کا  
نام زندہ کر دیا۔ امام صاحب فرماتے ہیں کہ ایام حج میں نے ایک حجام سے حجامت بنوانے کا  
قصد کیا۔ جب میں اس سے اجرت ٹھہرانے لگا تو اس نے کہا کہ مناسب ہے کہ اجرت نہیں ٹھہرائی جاتی  
اس نے جب حجامت بنانی شروع کی تو میرا منہ قبیلے کی جانب نہ تھا۔ اس پر حجام نے کہا کہ قبلہ رخ ہو بیٹو  
میں نے بائیں طرف سے حجامت بنوانے کا ارادہ کیا تو وہ بولا کہ حجامت سیدھی جانب سے اول بنوائی  
جاتی ہے۔ وہ اپنے کام میں مشغول تھا اور میں خاموش۔ اس پر اس نے ہدایت کی کہ بکیر پڑھتے جاؤ۔  
حجامت سے فارغ ہو کر میں اٹھ کر چلا تو میرے مہربان نے پوچھا کہ کہاں چلے؟ میں نے کہا کہ اپنی  
فرودگاہ پر جاتا ہوں۔ یہ سنی کر اس نے کہا کہ اول دو رکعتیں پڑھ لو پھر قیام گاہ کا قصد کرنا۔ اب تو  
مجھ سے نہ رہا گیا اور میں نے پوچھا کہ یہ باتیں تم کو کس نے بتلائی ہیں؟ حجام نے جواب دیا کہ  
میں نے حضرت عطاء کا طریق عمل ایسا ہی دیکھا تھا۔ ائمہ حدیث کے حالات میں اس کی مثالیں  
کثرت سے ہیں کہ جب ان کے شاگرد بنے تو انہوں نے ان سے حدیثیں حاصل کیں بلکہ محدثین کا  
یہ قول ہے کہ انسان اس وقت تک محدث نہیں بن سکتا جب تک کہ وہ اعلیٰ، ہمسرا اور کمتر  
تینوں طبقوں سے روایت نہ کرے۔

احمد بن سلمہ کہتے ہیں کہ میں نے اسحق بن راہویہ کو یہ کہتے سنا کہ خدا تعالیٰ حق کو پسند  
فرماتا ہے لہذا میں کہتا ہوں کہ ابو عبید (بغدادی) مجھ سے علم میں بڑھ کر اور فقر میں زیادہ ہیں ہم

۱۰ ہر ذی علم سے بڑھ کر ایک عالم ہے ۱۱

۱۲ ابن ج ۱ ص ۳۱۹

۱۳ وہ اعمال جو حج سے تعلق رکھتے ہیں ۱۴

۱۵ مقدمہ ص ۵۶۵



ابو عبید کے محتاج ہیں مگر ان کو ہماری احتیاج نہیں ہے۔ جب سلیمان حافظِ حدیث بغداد میں وارد ہوئے اور امام احمد بن حنبلؒ نے ان کی آمد کی خبر سنی تو حاضرین سے فرمایا کہ چلو سلیمان سے راویانِ حدیث کا پرکھنا سیکھیں۔ امام ممدوح اور سلیمان کی جلالتِ شان میں جو فرق بین تھا وہ محتاجِ بیان نہیں۔ ایک عالم محمدؒ کہتے ہیں کہ میں نے یحییٰ ابن معین کا یہ مقولہ سنا تھا کہ ہم راویانِ حدیث پر جرح کر رہے ہیں حالانکہ ممکن ہے کہ وہی لوگ دو سو برس سے بہشت میں آسودہ ہوں۔ ایک روز میں جو ابن ابی حاتم کی خدمت میں گیا تو وہ فنِ رجال کا درس دے رہے تھے۔ میں نے امام ممدوح کا قولِ مذکور ان کو سنایا۔ ان پر اس مقولے کا یہ اثر ہوا کہ رونے لگے۔ ہاتھوں میں ریشہ آگیا اور کتاب ہاتھ سے چھوٹ پڑی۔ زار زار روتے تھے اور بار بار مجھ سے اس روایت کو کہلاتے تھے ایامِ طالبِ علمی میں ایک روز امام دارقطنی ابن انباری کی مجلسِ درس میں شریک ہوئے۔ دورانِ اطمینان ابن انباری نے ایک نام میں غلطی کی۔ دارقطنی کو اتنی جسارت تو نہ ہوئی کہ ابن انباری کو متنبہ کرتے مگر ان کے مستمل کو وہ غلطی جہادی۔ جب دوسرے جمعے کو دارقطنی پھر مجلسِ مذکور میں گئے تو ابن انباری نے باعلان فرمایا کہ ہم نے اس روز غلط نام میں غلطی کی تھی۔ اس نوجوان نے ہم کو اس غلطی پر آگاہ کر دیا۔ جوشِ حق پسندی اس کو کہتے ہیں۔ اگر ابن انباری اس راز کو فاش نہ کرتے تو شاید دنیا کو اس کی خبر بھی نہ ہوتی، مگر انہوں نے یہ خیال فرمایا کہ اپنی ایک غلط ظاہر ہو جائے تو مضائقہ نہیں لیکن جو نوجوان طالبِ علم دل بڑھائے جانے کا مستحق ہے اس کی حق شناسی نہ ہونی چاہیے۔ حافظ ابن خیرون کو کسی نے حافظ لکھا تو وہ بگڑ گئے اور فرمایا کہ میری کیا بستی ہے جو مجھ کو حافظ لکھا جائے؟ آج کل کے محمد فاضل اپنے نام کے اول میں مولوی لکھا دیتے ہیں تو یہ سمجھتے ہیں کہ حق بھگتدار رسید۔ آل سلجوق کے بعد پایہ وزیر نظام الملک طوسی نے جو نظامیہ مدرسہ بغداد میں قائم کیا تھا اس میں شیخ ابواسحق شیرازی اور امام حجة الاسلام غزالی جیسے

۱۔ تذکرہ ص ۶۲

۲۔ تذکرہ ص ۶۱

۳۔ تذکرہ ص ۶

۴۔ تذکرہ ص ۵۰

۵۔ تذکرہ ص ۸



اکابر مدرس رہے تھے۔ فخر الاسلام شافعیؒ جب اس کے مدرس مقرر ہوئے تو پہلے روز مسندِ تدریس پر متمکن ہونے کے بعد ان اکابر کا تصور ان کو ہوا جو اس مسند کی عزت بڑھا چکے تھے۔ اس تصور نے ان کے پاکیزہ قلب پر ایک کیفیت طاری کر دی، اپنا عمامہ آنکھوں پر رکھ کر بے اختیار روئے اور یہ شعر پڑھا، ۵

خلت الدیار فسدت غیر مسود

ومن العنا تفردی بالسود

یعنی ملک اہل کمال سے خالی ہو گیا اور میں جو شبایں سرگردہی نہ تھا سرگردہ بنا۔ میرا سرگردہ یگانہ بننا کیسا اندوہ فزا ہے۔ ادب عربی میں جو مرتبہ اجمعی کا ہے اس سے ایک زمانہ واقف ہے۔ باوجود کلام عرب کے دقائق سے واقف ہونے کے یہ امام ادب کلام اللہ اور حدیث کے معنی بیان کرنے سے بہت بچتا تھا جب اس سے اس قسم کا سوال کیا جاتا تو اجمعی یہ جواب دیتا کہ عرب اس لفظ کے یہ معنی لیتے ہیں مگر میں یہ نہیں کہہ سکتا کہ کتاب و سنت میں اس لفظ کے کون سے معنی مراد ہیں۔ امام ادب ابوالعباس ثعلب کے پاس ایک شخص آیا اور ان سے کسی علمی مسئلے کا جواب چاہا۔ ثعلب کو چونکہ وہ مسئلہ معلوم نہ تھا اس لیے جواب میں لا ادری کہہ دیا۔ وہ بیچارہ اس امید پر آیا تھا کہ ان کے پاس اس کی مشکل حل ہو جائے گی۔ یہاں جو یہ صاف جواب سنا تو بہت جھنجھلایا اور کہا کہ حضور کی یہ تو شہرت ہے کہ لوگ سفر کر کے حاضر ہوتے ہیں اور علم کا یہ حال کہ ایک ذرے سے سوال کے جواب میں لا ادری ارشاد ہوتا ہے۔ ثعلب نے ازراہِ ظرافت کہا کہ میرے پاس حبنی لا اور بیان ہیں اگر تمہارے پاس اتنے اونٹ ہوتے تو تم بڑے مالدار ہو جاتے۔ متنبی زبان عربی کے مشہور شاعر کا واقعہ قتل اس بات کی کہ ان دنوں سچی بات دلوں پر کیا اثر کرتی تھی ایک بے نظیر مثال ہے۔ ایک مرتبہ شاعر مذکور اپنے وطن کو فہ کو واپس آ رہا تھا جب بغداد کے سواد میں پہنچا تو خونخوار قزاقوں نے حملہ کیا۔ اول تو متنبی مع رفعا کے خوب لڑا،



مگر پھر جان بچا کر بھاگا۔ اس کے دلیر غلام نے آقا کو بھاگتا دیکھ کر کہا کہ جس شخص کا یہ شعر ہو  
حیف ہے کہ لوگ اس کی طرف بھاگتے کا تذکرہ زبان پر لائیں۔

فالحیل واللیل والبیضاء تعرفنی

والحرب والضرِبُ القرطاسُ والقلم

متنبی یہ سن کر میدان کی طرف لوٹ پڑا اور اتنا لڑا کہ اسی جگہ کام آگیا۔ ابوالعلاء اور ابن  
ابی اسحق دونوں فن ادب کے مشہور امام تھے۔ ایک بار نحو کے علم میں ان میں باہم مناظرہ ہوا تھا۔  
کسی موقع پر ابوالعلاء نے یونس نحوی سے اس مناظرے کا تذکرہ کیا تو صاف دلی سے اعتراف کیا  
کہ اس مناظرے میں ابن ابی اسحاق قاعدہ ہمزہ میں مجھ پر غالب آگئے تھے۔ اس فصل پر  
میں نے بعد کو غور کی ہے۔ ابوزید انصاری سے کسی نے پوچھا کہ فلاں موقع پر تم محرزق بولتے ہو اور  
ابوعمر و محرزق صحیح کون سا لفظ ہے۔ ابوزید نے کہا کہ چونکہ ابوعمر و کے والد نبطی ہیں اور یہ لغت بھی نبطی ہے  
اس لیے ابوعمر و کا قول زیادہ مستند ہے۔ شعراء اپنی بددماغی اور بے نیازی میں ضرب المثل ہیں۔  
ان کی نازک مزاجی دوسروں کے کمال کے سامنے سر جھکانے کو گوارا نہیں کرتی۔ جس قرن کا ذکر ہم  
کر رہے ہیں اس کے اثر نے شاعروں کو بھی اچھوتا نہیں چھوڑا تھا۔ ابوالعلاء یہ ایک دفعہ  
اپنے معاصر بشار سے ملنے گئے اور اثنائے کلام میں بشار سے کہا کہ تمہارے یہ اعتداز بکا  
میں مجھ کو نہایت پسند ہیں۔

کم من صدیق لی اسما سراقہ البکاء من الحیاء

واذا تفتن لا منی فاقول ما لی من بکاء

لکن ذہبت لا رتدی فطرفت عینی بالرداء

بشار نے کہا کہ اس مضمون میں تقدم کا شرف آپ کو حاصل ہے اور میں آپ کا کاسٹریس

۱۔ گھوڑا رات جنگل حرب و ضرب اور کاغذ و قلم یہ سب مجھ کو خوب پہچانتے ہیں۔

۲۔ نہایت ص ۲۲

۳۔ ابن ج ۳، ص ۳۷

۴۔ نہایت ص ۱۲۳



ہوں اور میرا یہ شعر تمہارے ہی دریا کا قطرہ ہے چنانچہ آپ نے کہا ہے : ۷۰

فقالوا قد بکیت فقلت کلا وھل تبکی من الجھنۃ الجلید

ولکن قد اصاب سواد عینی عوید قذی لہ طرف حدید

فقالوا مالہ معہما سواۃ اکلنا مقلتیک اصاب عود

ایک روز مولانا شمس الدین رومیؒ سے کسی نے کہا کہ شیخ ابن الوفاءؒ مولانا خسروؒ کے پاس توجاتے ہیں مگر آپ کے پاس نہیں آتے مولانا نے جواب دیا کہ حق بجانب شیخ کے ہے۔ مولانا خسروؒ عالم باعمل ہیں اس لیے قابل زیارت ہیں۔ میں نے اگرچہ علم پڑھا ہے مگر سلاطین کی صحبت میں بیٹھتا ہوں، اس واسطے قابل زیارت نہیں رہا۔

**علماء کرام کی راست گوئی** جس پاک گروہ کو ہم نے مدارس دینیہ میں سرگرم طلب علم کرتے پایا۔ وہ جب مکتب و مدرسہ سے باہر آئے تو انہوں نے اپنے عزم و استقلال سے اسلامی معاشرت پر بڑے گہرے اثرات مرتب کیے۔ اسلامی مکتب کی یہ کرامت تھی کہ یہ بوریائیں جب دنیا کے جابر اور سفاک آمروں کے دربار میں لائے گئے تو حق گوئی کے فریضہ کو پورا کرنے کیلئے انہوں نے کبھی کوتاہی نہ کی اور ہر بلا و مصیبت کا سامنا کیا۔ قید و بند تو عام چیز ہے۔ انہوں نے دار و رس کے مقام پر کھڑے ہو کر حق گوئی کا فریضہ سرانجام دیا۔ حضرت ابن عمر رضی اللہ عنہ نے حجاج جیسے جابر کو خطبہ پڑھتے سنا تو غضب آلود ہو کر فرمانے لگے، خدا کا دشمن خدا کی حرام کی ہوئی چیزوں کو حلال کرتے جاتا ہے۔ اللہ کے گھر کو اجاڑ رہا ہے، خدا کے بندوں کو قتل کرتا ہے۔ یہ سنی کہ حجاج نے حکم دیا کہ ابن عمرؓ کو ذہراؤ دخنبر سے ہلاک کیا جائے۔ اسی سفاک حاکم حجاج کے سامنے حضرت سعید ابن جبیرؓ نے جس راست گوئی کا مظاہرہ کیا، وہ علماء حق کی تاریخ کا درخشاں باب ہے۔

اگر تاریخ اسلام کے مختلف دوروں اور سلسلہ دعوت و تجدید امت مرحومہ کی کھلی کڑیوں پر



نظر ڈالو تو یہ جو کچھ کہا گیا، اس کی تصدیق ہر دور کے واقعات پیش کریں گے۔ افسوس کہ یہ موقع تفصیل کا نہیں، ہر دور میں تم پاؤ گے کہ اگرچہ عامہ علماء و علماء امت کی ایک بہت بڑی جماعت موجود تھی اور ان کا فضل و کمال اور ورع و تقویٰ بھی ہر طرح مسلم و ثابت ہے، بلکہ بعض ان میں ایسے تھے کہ علم و عمل کی متعدد شاخوں میں اپنا عدیل و نظیر نہیں رکھتے تھے۔ بایں ہمہ اس عہد کی عزیمت و تہ اور تجدید ملت کے مرتبہ مخصوص میں ان کا کوئی حصہ نہ ہوا، اور صرف چند خاص افراد عزائم ہی کی قسمت میں آیا یا تو ان کے قدم ہمت نے علم و عمل کی دوسری شاخوں پر قناعت کر لی، یا اس راہ میں قدم بڑھانے کی جرأت ہی نہ کر سکے۔ عہدِ اوائل بنو امیہ میں کہ ابھی ہجرت کی پہلی صدی بھی ختم نہیں ہوئی تھی، کتنی بڑی جماعت اجلہ صحابہ کرام اور ارکان بیت نبوت و بقیہ صالحہ خیر القرون کی موجود تھی اور کون ہے جو ان کی عظمت و شرف میں ایک لمحہ کے لیے بھی شک کر سکے، لیکن بدعات و محدثات بنو امیہ کے مقابلے میں سرفروشانہ اقدام عزیمت و فتح باب مقاومت و ثبات فی الحق والعدل کا جو ایک مخصوص مقام تھا، وہ تو بجز حضرت امام حسین (علیہ و علیٰ اباہ و احباده الصلوٰۃ والسلام) کے اور کسی کے حصے میں نہ آیا، عبد الملک بن مروان کا زمانہ اجلہ تابعین و حفاظ سنت و جہد علوم نبویہ سے ملوث تھا، لیکن اتباع سنت و قیام حق کی راہ میں سو دروں کی ضرب مردانہ وار برداشت کر لینے اور صبغوض مبتدعین آل مردان اور محبوب قلوب مومنین ہونے کا جو شرف مخصوص سیدنا تابعین و اعلم بقضاء رسول اللہ و خلفائہ یعنی حضرت سعید بن المسیبؓ کے حصہ میں آیا، اس میں تو ان کا کوئی سہم و شریک نہ تھا؛ منصور عباسی کے زمانے میں کون کہہ سکتا ہے کہ اصحاب علم و عمل کا کمال تھا؛ لیکن معلوم ہے کہ شاہان جور کے مقابلے میں ثبات حق و اعتقاد کا جو مقام عزیمت امام دارالہجرت حضرت مالک بن انس رحمۃ اللہ علیہما کو بہ ضمن مستدبین و طلاق کمرہ ملاوہ تو صرف انہی کے لیے تھا؛ یہ کیا چیز تھی کہ عین اس وقت جبکہ مشکیں اس زور سے کس دی گئی تھیں کہ ہاتھ بازو سے اکھڑ گیا تھا اور ستر کوڑوں کی ضربیں ان کے جسم اقدس پر پڑ رہی تھیں، تو اسی اونٹ کی پیٹھ پر کھڑے ہو گئے جس پر تذیل و تشہیر کے لیے سوار کرا دیا گیا تھا اور پکار کر کہا:

”من عرفنی فقد عرفنی ومن لم یعرفنی فانا مالک بن انس اقوال“

Click For More Books

<https://archive.org/details/@zohaibhasanattari>



ان الطلاق المکره لیس بشئ

یعنی جو مجھ کو جانتا ہے سو جانتا ہے ، اور جو نہیں جانتا تو جان لے کہ میں ہوں مالک انس کا بیٹا ، اور اسی مسئلہ کا اعلان کرتا ہوں جس کے اعلان سے مجھ کو جبراً روکا جا رہا ہے کہ طلاق مکروہ کوئی چیز نہیں ! سبحان اللہ ! یہ وہی مقام عزیمت کبریٰ کی شاہی و فرمانروائی تھی جس کے آگے دنیا کی پادشاہتیں بال گس کے برابر بھی وقعت نہیں رکھتیں ، اور یہی وہ ہیبت ربانی اور جلالت روحانی تھی جس کو دیکھ کر حضرت سفیان ثوری بے اختیار پکار اٹھے تھے :

فہوالمہاب و لیس ذا سلطان!

کیا خوب فرمایا حافظ ابن جوزی نے امام موصوف کے حالات میں کہ ”وكانت تلك السیاط حلیا حلی بد“ ! یعنی ان کو کوڑوں سے پٹیا گیا اور مشکیں کسی گئیں ، لیکن ان باتوں سے ان کی عزت و عظمت گھٹنے کی جگہ اور بڑھ گئی۔ گویا یہ ضرب تازیانہ ان کے جمال و عظمت و اجلال کا زیور تھا کہ جب پہنا دیا گیا تو اس کی رعنائی و خوب روئی دوچند ہو گئی ! ۷۵

نالہ از بہرِ بھائی نہ کند مرغ اسیر  
خورد افسوس زمانے کہ گرفتار نبودا

تیسری صدی کے اوائل میں جب فتنہ اعتزال و تعقی فی الدین اور بدعت مضلہ تکلم بالفلسفہ و انحراف از اعتصام بالسنہ نے سراٹھایا اور صرف ایک ہی نہیں بلکہ لگاتار تین عظیم الشان فرمانرواؤں یعنی مامون ، معتصم اور واثق باللہ کی شمشیر استبداد و قہر حکومت نے اس فتنہ کا ساتھ دیا حتیٰ کہ بقول علی بن المدینی کے فتنہ ارتداد و منع زکوٰۃ (بعہد حضرت ابوبکرؓ) کے بعد یہ دوسرا فتنہ عظیم تھا جو اسلام کو پیش آیا ، تو کیا اس وقت علماء امت اور ائمہ شریعت سے عالم اسلام خالی ہو گیا تھا ؟ غور تو کرو ، کیسے کیسے اساطین علم و فن اور اکابر فضل و کمال اس عہد میں موجود تھے ؟ خود بغداد علماء اہل سنت و حدیث کا مرکز تھا مگر سب دیکھتے کے دیکھتے ہی رہ گئے اور عزیمت و کمال مرتبہ وراثت نبوت و قیام حق و ہدایت فی الارض والامت کا وہ جو ایک مخصوص مقام تھا ، صرف ایک ہی قائم لامر اللہ کے حصہ میں آیا یعنی سید المجاہدین و امام المصلحین حضرت امام احمد بن حنبل رضی اللہ عنہ۔ اپنے اپنے رنگ میں سب مراتب و مقامات تھے لیکن اس مرتبہ میں تو اور کسی کا سا جھا



نہ تھا۔ یہ وہ وقت تھا کہ قیامِ سنت و دینِ خالص کا قیامت تک کے لیے فیصلہ ہونے والا تھا، اور مامون و معتصم کے جبر و قہر، اور بشر مرسی اور قاضی ابن ابی داؤد جیسے جبارہ معز لہ کے تسلط و حکومت نے علمائے حق کے لیے صرف دو ہی راستے باز رکھے تھے یا اصحابِ بدعت کے آگے سر جھکا دیں اور مسئلہ خلقِ قرآن پر ایمان لا کر ہمیشہ کے لیے اس کی نظیر قائم کر دیں کہ شریعت میں صرف اتنا ہی نہیں ہے جو رسولِ بتلایا گیا بلکہ اس کے علاوہ بھی بہت کچھ کہا اور کیا جاسکتا ہے، اور ہر ظن کو اس میں دخل ہے۔ ہر رائے اس پر قاضی و آمر ہے، ہر فلسفہ اس کا مالک و حاکم ہے۔ یفعل ما یشاء و یختار۔ اور یا پھر قید خانے میں رہنا، ہر روز کوڑوں سے مٹا جانا، اور ایسے تہ خانوں میں بند ہو جانا کہ ”لا یردن فیہ الشمس ابدا“ کو قبول کر لیں۔ بہتوں کے قدم تو ابتداء ہی میں لٹکھڑا گئے بعضوں نے ابتداء میں استقامت دکھلائی لیکن پھر ضعف و رخصت کے گوشے میں پناہ گیر ہو گئے۔ عبداللہ بن عمر القواریری اور حسن بن حماد امام موصوف کے ساتھ ہی قید کیے گئے تھے مگر شدائد و محن کی تاب نہ لاسکے اور اقرار کر کے چھوٹ گئے۔ بعضوں نے روپوشی اور گوشہ نشینی اختیار کر لی کہ کم سے کم اپنا دامن تو بچالے جائیں۔ کوئی اس وقت کہتا تھا،

”لیس هذا زمان حدیث، انما هذا زمان بکا و تضرع و دعا کدعا الغریق“۔

یعنی یہ زمانہ درس و اشاعتِ علوم و سنت کا نہیں ہے۔ یہ تو وہ زمانہ ہے کہ بس اللہ کے آگے تضرع و زاری کرو اور ایسی دعائیں مانگو جیسے سمندر میں ڈوبتا ہوا شخص دُعا مانگے۔ کوئی کہتا تھا:

”احفظوا لسانکم، عاجلوا قلبکم، وخذوا ما تعرفوا و دعوا ما تنکروا“۔  
اپنی زبانوں کی نگہبانی کرو، اپنے دل کے علاج میں لگ جاؤ، جو کچھ جانتے ہو، اس پر عمل کیے جاؤ، اور جو بُرا ہو اس کو چھوڑ دو۔ کوئی کہتا: ”هذا زمان السکوت و ملائمة البیوت“ یہ زمانہ خاموشی کا زمانہ ہے اور اپنے اپنے دروازوں کو بند کر کے بیٹھ رہنے کا۔ جبکہ تمام اصحابِ کار و طریق کا یہ حال ہو رہا تھا اور دینِ الخالص کا بقا و قیام ایک عظیم الشان قربانی کا طلب گار تھا، تو غور کرو کہ صرف امام موصوف ہی تھے جن کو فاتح و سلطانِ عہد ہونے کا



شرف حاصل ہوا۔ انھوں نے نہ تو دعائے فتن و بدعت کے آگے سر جھکایا، نہ روپوشی و خاموشی و  
نمازہ کشی اختیار کی، اور نہ صرف بند مجبوروں کے اندر کی دعاؤں اور مناجاتوں پر قناعت کر لی،  
بلکہ دینِ خالص کے قیام کی راہ میں اپنے نفس و وجود کو قربان کر دینے اور تمام خلفِ اُمت کے لیے  
ثبات و استقامت علی السنتہ کی راہ کھول دینے کے لیے حکمِ فاصبر و احکم صبراً اولوا العز  
من الرسل اٹھ کھڑے ہوئے، ان کو قید کیا گیا، قید خانے میں چلے گئے۔ چار چار بوجھل بڑیاں  
پاؤں میں ڈالی گئیں، پہن لیں، اسی عالم میں بغداد سے طرطوس لے چلے اور حکم دیا گیا کہ بلا کسی مدد  
کے خود ہی اونٹ پر سوار ہوں اور خود ہی اونٹ سے اتریں۔ اس کو بھی قبول کر لیا۔ بوجھل  
بڑیوں کی وجہ سے ہل نہیں سکتے تھے۔ اٹھتے تھے اور گر پڑتے تھے۔ عین رمضان المبارک کے  
عشرہ اخیر میں جس کی طاعت اللہ کو تمام دنوں کی طاعات سے زیادہ محبوب ہے، بھوکے پیاسے  
جلتی دھوپ میں بٹھائے گئے، اور اس پیٹھ پر جو علوم و معارفِ نبوت کی حامل تھی، لگاتار  
کوڑے اس طرح مارے گئے کہ ہر جلا د و دھڑبہ پوری قوت سے لگا کر پیچھے ہٹ جاتا اور پھر  
نیا تازہ دم جلا د اس کی جگہ لیتا۔ اس کو بھی خوشی خوشی برداشت کر لیا، مگر اللہ کے عشق سے  
منہ نہ موڑا اور راہِ سنت سے منحرف نہ ہوئے۔ تازیانے کی ہر ضرب پر بھی جو صدا زبان سے  
نکلتی تھی وہ نہ تو جزع و فزع کی تھی اور نہ شور و فغاں کی، بلکہ وہی تھی جس کے لیے یہ سب کچھ  
ہو رہا تھا۔ یعنی "الفران کلام اللہ غیو مخلوق" اللہ اللہ! یہ کیسی مقامِ دعوتِ کبریٰ کی  
خسروی و سلطانی تھی، اور وراثت و نیابتِ نبوت کی ہیبت و سطوت کہ خود معتمد باللہ جس کی  
ہیبت و رعب سے قیصرِ روم لرزاں و ترساں رہتا تھا، سر پر کھڑا تھا، جلا دوں کا مجمع چاروں  
طرف سے گھیرے ہوئے تھا اور دوبار بار کہہ رہا تھا،

یا احمد! واللہ انا علیک لشفیتی و انا لاشفی علیک کشفیتی علی

ہارون ابنی و واللہ لئن اجابنی لا ھلقت عنک بیدی۔ ما تقول؟

یعنی واللہ میں تم پر اس سے بھی زیادہ شفقت رکھتا ہوں جس قدر اپنے بیٹے کے لیے  
شفقتی ہوں۔ اگر تم خلقِ قرآن کا اقرار کرو تو قسم خدا کی ابھی اپنے ہاتھوں سے تمہاری بڑیاں  
کھول دوں۔ لیکن اس پیکرِ حق، اس مجسمہِ سنت، اس مریدِ بالروح القدس، اس



صابر اعظم کما صبر اولوا العزم من الرسل کی زبانِ صدق سے صرف یہی جواب نکلتا تھا؛  
اعطونی شیئاً من کتاب اللہ اوسنۃ رسولہ حتی اقول بہ" اللہ کی کتاب میں سے کچھ  
دکھلا دو یا اس کے رسول کا کوئی قول پیش کر دو تو میں اقرار کروں، اس کے سوا میں اور  
کچھ نہیں جانتا! ۷

چو غلام آفتابم بہ ز آفتاب گویم  
نہ شبم نہ شب پرستم کہ حدیثِ خواب گویم  
اگر اس چراغِ تجدید و مصباحِ عزیمت و دعوت کی روشنی مشکوٰۃ نبوت سے مستنیر نہ تھی  
تو پھر یہ کیا تھا کہ جب معتصم ہر طرح عاجز آکر قاضی ابن داؤد وغیرہ علماء بدعت و اعتزال سے  
کہتا: "ناظروہ وکلموہ" اور وہ کتاب و سنت کے میدان میں عاجز آکر اپنے ادہام و  
ظنونِ باطلہ کو باسمِ عقل و رائے پیش کرتے کہ ستر اسریرِ انبیاء طعونہ سے ماخوذ تھے، تو  
وہ اس کے جواب میں بے ساختہ بول اُٹھتے: "ما ادری ما هذا" میں نہیں جانتا یہ کیا  
بلا ہے۔ "اعطونی شیئاً من کتاب اللہ اومن سنۃ رسولہ حتی اقول" اس  
تمام کائناتِ سہتی میں میرے سر کو جھکانے والی صرف دو ہی چیزیں ہیں، اللہ کی کتاب اور  
اس کے رسول کی سنت۔ اس کے سوا نہ میرے لیے کوئی دلیل ہے نہ علم: ۷

ماقتنہ سکندر و دارا خواندہ ایم

از ما بجز حکایتِ مہر و وفا میرس

امام موصوف کو جب قید کر کے طرطوس روانہ کیا گیا تو ابو بکر الاحول نے پوچھا: "ان  
عرضت علیک السیف تجیب؟" اگر تلوار کے نیچے کھڑے کر دیئے گئے تو کیا اس وقت  
مان لوگے؟ کہا نہیں۔ ابراہیم بن مصعب کو تو ال کہتا ہے کہ میں نے کسی انسان کو پادشاہوں  
کے آگے احمد بن غنبل سے بڑھ کر بارعب نہ پایا۔ یومئذ ما نحن فی عینیہ الا کماثال  
الذباب" ہم عمالِ حکومت ان کی نظروں میں مکھیوں سے زیادہ وقعت نہیں رکھتے تھے اور یہ  
بالکل حق ہے جن لوگوں کی نظروں میں جلالِ الہی سمایا ہو، وہ مٹی کی ان پتلیوں کو جھٹھوں نے  
لوہا تیز کر کے کاندھے پر ڈال رکھا ہے، بہت سا چاندی سونا اپنے جسم پر لپیپ لیا ہے، کیا



چیز سمجھتے ہیں؛ ان کو خود اعلیٰ عشق الہی کی سروری و شاہی اور شہرستان صدق و صفا کا تاج و تخت حاصل ہے!

میں حقیر گدا یانِ عشق را کیوں قوم  
شہانِ بے کمر و خسروانِ بے کلمہ اند

ابوالعباس الرقی سے حافظ ابن جوزی روایت کرتے ہیں کہ جب رقبہ میں امام موصوف قید تھے تو علماء کی ایک جماعت گئی اور اس قسم کی روایات و نقول سنانے لگی جن سے بخوبی جان تقیہ کر لینے کی رخصت نکلتی ہے۔ امام موصوف نے سب سن کر جواب دیا:

کیف تصنعون بحديث خباب؟ ان من كان قبله كان ينشر  
احدهم بالمنشأ ثم لا يصده ذلك عن دينه۔ قالوا  
فيستامنه۔

یعنی یہ تو سب کچھ ہوا اگر بھلا اس حدیث کی نسبت کیا کہتے ہو کہ جب صحابہ نے  
آن حضرت صلی اللہ علیہ وسلم سے مظالم و شدائد کی شکایت کی تو فرمایا: تم سے پہلے ایسے لوگ  
گزر چکے ہیں جن کے سروں پر آ رہ چلایا جاتا تھا اور جسم لکڑی کی طرح پھیر ڈالے جاتے تھے مگر یہ  
آزادائشیں بھی ان کو حق سے نہیں پھرا سکتی تھیں! ابوالعباس کہتے ہیں کہ جب ہم نے یہ بات  
سنی تو بایوس ہو کر چلے آئے کہ ان کو سمجھانا بیکار ہے۔ یہ اپنی بات سے پھرنے والے نہیں۔  
یہ جو میں بار بار کہہ رہا ہوں کہ عزیمتِ دعوتِ عزیمتِ دعوت، تو یہ ہے عزیمتِ دعوت اور یہ ہے  
وراثت و نیابت مقام، فاصبر كما صبر اولو العزم من المرسل کی، اور یہ ہے  
خاصہ مرتبہ عظیمہ من یجد دلہا دینہا کا اور یہ ہے ان ایامِ فتن کا صبرِ اعظم و اکبر جن کی  
نسبت ترمذی کی روایت میں فرمایا:

الصبر فیهن كالقبض علی الجمر۔

تو یہی وہ لوگ ہیں جو اگر چاہیں تو گوشہ رخصت و بیچارگی میں امن و عافیت کے پھول چُن  
سکتے ہیں، لیکن وہ پھولوں کو چھوڑ کر دھکتے ہوئے ان گارے پکڑ لیتے ہیں، اور اسی لیے ان کا  
اجر و ثواب بھی مثل اجر خمیسین، جلاً یعملون مثل عملکم کا حکم رکھتا ہے۔ مانا کہ



ضعیفوں اور در ماندوں کے لیے رخصت و گلو خلاصی کی راہیں بھی باز رکھی گئی ہوں لیکن اصحابِ عزائم کا عالم دوسرا ہے، ان کی ہمت عالی بھلا میدانِ عزیمت و اسبقیت بالخیرات کو چھوڑ کر تنگناٹے رخصت و ضعف میں پناہ لینا کب گوارا کر سکتی ہے؟ جو انسان ہمت اور مردانہ کارزار اس تنگ کو کیوں قبول کرنے لگے کہ کمزوروں اور در ماندوں کی ٹکڑی کا سہارا پکڑیں جن کے لیے اس میں سلامتی ہے، ہوا کرے، مگر ان کے لیے تو ایسا کرنا ہمت کی موت ہے، ایمان کی پامالی ہے اور عشق کی جبینِ عزت کے لیے داغِ تنگ و عار سے کم نہیں۔ حسنات الابوار سیٹات المقربین! رخصت و عزیمت کی تفریق اور اعلیٰ و ادنیٰ اقیاز اصحابِ عمل کے لیے ہے کہ اصحابِ عشق کے لیے۔ عشق کی راہ ایک ہی ہے اور اس میں جو کچھ ہے عزیمت ہی عزیمت ہے ضعف و بیچارگی کا تذکر ہی کیا؟ وہاں رخصت کا نام لینا بھی کم از معصیت نہیں کما قال بعض المحبین العارفین ۛ

وقتِ عشق از ہمہ دیں ماجد است

عاشقان را مذہب و ملت جداست

حافظ ابن جوزی لکھتے ہیں کہ جب معتصم باللہ نے جلا دوں کو ضربِ تازیانہ کے لیے حکم دیا تو وہ علماء اہل سنت بھی دربار میں موجود تھے جو شدتِ محن و مصائب کی تاب نہ لا سکے اور اقرار کر کے چھوٹ گئے۔ ان میں سے بعض نے کہا:

”من صمغ من اصحابك في هذا الامر ما تصنع؟“

خود تمہارے ساتھیوں میں سے کس نے ایسی ہٹ کی جیسی تم کر رہے ہو؟ امام احمد نے کہا: یہ تو کوئی دلیل نہ ہوئی۔ ”اعطوتی شیئا من کتاب اللہ او سنتہ مرسلہ حتی اقول بہ“ عینِ مالتِ صوم میں کہ صرف پانی کے چند گھونٹ پی کر روزہ رکھ لیا تھا، تو تازہ دم جلا دوں نے پوری قوت سے کوڑے مارے، یہاں تک کہ تمام پیٹھ زخموں سے چور ہو گئی اور تمام جسم خون سے رنگین ہو گیا۔ خود کہتے ہیں کہ جب ہوش آیا تو چند آدمی پانی لائے اور کہا پی لو مگر میں نے انکار کر دیا کہ روزہ نہیں توڑ سکتا۔ وہاں سے مجھ کو اسحاق بن ابراہیم کے مکان میں لے گئے۔ ظہر کی نماز کا وقت آ گیا تھا۔ ابن سماعہ نے امامت کی اور میں نے نماز پڑھی۔ نماز کے بعد



ابن سماعہ نے کہا: تم نے نماز پڑھی حالانکہ خون تمہارے کپڑوں میں بہہ رہا ہے؛ یعنی دم جاری و کثیر کے بعد طہارت کہاں رہی؛ میں نے جواب دیا: "قد صلی عمرہ جرحہ یشعب دماً" ہاں مگر میں نے وہی کیا جو حضرت عمرؓ نے کیا تھا۔ صبح کی نماز پڑھا رہے تھے اور قاتل نے زخمی کیا مگر اسی حالت میں انہوں نے نماز پوری کی۔

ابن سماعہ کے جواب میں حضرت امام نے حضرت عمرؓ کی جو نظیر پیش کی تو یہ ان کی تشفی کے لیے بس کرتی تھی، مگر میں کہتا ہوں کہ جو خون اس وقت امام احمد بن حنبلؒ کے زخموں سے بہہ رہا تھا، اگر وہ خون ناپاک تھا اور اس کے ساتھ نماز نہیں ہو سکتی تھی تو پھر دنیا میں اور کونسی چیز ایسی ہے جو انسان کو پاک کر سکتی ہے، اور کون سا پانی ہے جو طاہر و مطہر ہو سکتا ہے، اگر یہ ناپاک ہے تو دنیا کی تمام پاکیاں اس ناپاکی پر قربان اور دنیا کی ساری طہارتیں اس کے لیے نچھاور۔ یہ کیا بات ہے کہ پاک سے پاک اور مقدس سے مقدس انسان کی میت کے لیے بھی غسل ضروری ٹھہرا کہ "اغسلوه بماء وسدر و کفنوه فی ثوبین" مگر شہیدانِ حق کے لیے یہ بات ہوئی کہ ان کی پاکی شرمندہ آبِ غسل نہیں "لم یصل علیہم ولم یغسلہم" بلکہ ان کے خون میں رنگے ہوئے کپڑوں کو بھی ان سے الگ نہ کیجئے۔ "سید فنوا فی ثیابہم و دماہم" اور اسی لباسِ گلگوں و خلعتِ رنگیں میں وہاں جانے دیجئے، جہاں ان کا انتظار کیا جا رہا ہے، اور جہاں خونِ عشق کے سُرخ دھبوں سے بڑھ کر شاید اور کوئی نقش و نگارِ عمل مقبول و محبوب نہیں عند ربہم یرزقون فرحین بہاآتاہم اللہ! ۷۹

خون شہیداں رازِ آبِ اولیٰ ترست

ایں گناہ از صد ثوابِ اولیٰ ترست

اللہ اللہ! یہاں طہارت جسم و لباس کا کیا سوال ہے؛ امام احمد بن حنبلؒ نے اپنی تمام عمر میں اگر کوئی پاک سے پاک اور سچی سے سچی نماز پڑھی تھی، تو یقیناً وہ وہی ظہر کی نماز تھی۔ ان کی تمام عمر کی وہ نمازیں ایک طرف جو دجلہ کے پانی سے پاک کی گئی تھیں، اور وہ چند گھڑیوں کی عبادت ایک طرف جس کو راہِ ثباتِ حق میں بہنے والے خون نے مقدس و مطہر کر دیا تھا! سبحان اللہ! جس کے عشق میں چار چار بو جھل بیڑیاں پاؤں میں پہن لی تھیں، جس کی خاطر



سارا جسم زخموں سے چور، اور خون سے رنگین ہو رہا تھا، اسی کے آگے جبینِ نیاز جھکی ہوئی !  
اسی کے ذکر میں قلب و لسان لذت یاب تسلیم و تحمید ! اسی کے جلوہ جمال میں چشم شوق وقفِ  
نظارہ و دید ! اور اسی کی یاد میں روح مضطربہ سرشار عشق و خود فراموشی !  
یوں عبادت ہو تو زاہد ہیں عبادت کے منے

اور یہ جو امام موصوف نے افطار سے انکار کر دیا، اور نماز کا وقت آیا تو بہ اول وقت وہ جماعت  
ادا کرنے سے باز نہ آئے حالانکہ جسم زخموں سے چور اور پیٹھ کا خون پاؤں تک بہہ رہا تھا، تو  
اب بتلاؤ کہ وہ تمہارا رخصت والا معاملہ کیا ہوا؟ کیا ایسی حالت میں رخصت نہ تھی کہ روزہ کھول  
دیتے اور نماز کے لیے اس قدر توقف کر جاتے کہ زخموں پر مرہم تو لگا دیا جاتا اور اگر تم اس  
عالم میں ہو کہ امن و فراغت اور طاقت و فرصت کی حالت میں بھی مصائب و خطرات سے  
بچنے کے لیے دعوت الی الحق کو ترک و ملتوی اور عزم و ثبات حق سے انحراف کیا جاسکتا ہے  
اور تمہارے نزدیک مصلحت و رخصت اسی میں ہے کہ بطلان و ضلالت کے آگے سر جھکا دیا جائے  
تو خدا را بتلاؤ کہ یہ عالم کون سا تھا؟ کبھی اس عالم کی بھی کوئی خبر تم تک پہنچی ہے؟  
یا راں خبر دہید کہ ایں جلوہ گاہ کیست؟

افسوس، حیلہ جوئی و بہانہ سازی کا نام تمہاری بولی میں رخصت ہے، اور ہمت  
کی موت اور ایمان کی جاگنی کو تمہاری بستی میں مصلحت یعنی اور دانشمندی کے لقب سے  
پکارا جاتا ہے۔ تم کو اس عالم کی کیا خبر؟ اعلیم عزائم اور ہمت آباد عشق کے معاملات تمہارے  
وہم و گمان سے بھی بالاتر ہیں۔ تمہارے لیے یہی بہت ہے کہ کسی نہ کسی طرح اپنے ایمان کی  
بچی بچائی اور ننھی کھچی پونجی بچالے جاؤ، اگرچہ اس کی بھی امید نہیں۔

تو اے گرو تو ہم! اشوکت دریا چہ مے دانی؟

اسیرِ غدر لنگی، وسعتِ صحرا چہ مے دانی؟

تم کہتے ہو کہ دیدہ دانستہ اپنی جان ہلاکت میں ڈال دینا کون سی عقلندی اور کہاں کی  
حق پرستی ہے؟ بلکہ ایک طرح کی ضلالت و جنون: حتیٰ تکن حرمناً اذ تکن من الہالکین  
تو تمہاری مثال ٹھیک ٹھیک لائٹا مصر کی سی ہے، جو جمالِ مصمت یوسفی سے بے خبر



امراۃ العزیز کو ملامت کیا کرتی تھیں، تو او دفاتھا عن نفسه قد شغفها حبا۔ انا لاذھا فی ضلال مبین۔ لیکن کاش ایسا ہوتا کہ پردہ اٹھایا جاسکتا اور یہ کہا جاسکتا کہ اخرج علیہن! تو اس وقت ملامت گران بے درد پر اپنی ملامتوں کی حقیقت کھلتی۔ لائعاتِ مصر نے تو صرف ہاتھ ہی کاٹ لیے تھے، اکبر نے وقطعن ایدیہن وقلن حاش للہ! ما هذا بشرا، ان هذا الا ملک عرید۔ لیکن عجب نہیں کہ تمہارے ہاتھوں کی چھڑیاں خود تمہاری ہی گردنوں پر چل جائیں اور اس وقت دل باختگانِ عشق یوسفی کہتے: فذا لکن الذی لمتنی فیہ! ولقد احسن القائل۔ ۵

لو یسمعون کما سمعت کلامہا

خرد الغرة سجداً و مراکوعاً

امام موصوف کے لڑکے عبد اللہ کہتے ہیں کہ میرے والد ہمیشہ کہا کرتے:

”رحم اللہ ابا الہیثم، عفر اللہ لابی الہیثم۔“

خدا ابو الہیثم پر رحم کرے، خدا ابو الہیثم کو بخش دے۔ میں نے ایک دن پوچھا، ابو الہیثم

کون ہے؟ کہا: جس دن مجھ کو سپاہی دربار میں لے گئے اور کوڑے مارے گئے تو جب ہم راہ

سے گزر رہے تھے، ایک آدمی مجھ سے ملا اور کہا مجھ کو پہچانتے ہو؟ میں مشہور چور اور عیار

ابو الہیثم تھا دو ہوں۔ میرا نام شاہی دفتر میں ثبت ہے، بارہا چوری کرتے پکڑا گیا اور بڑی بڑی

منزائیں جھیلیں۔ صرف کوڑوں ہی کی مار اگر گنوں تو سب ملا کر اٹھارہ ہزار ضربیں تو میری پیٹھ پر

ضرب پڑی ہوں گی۔ باایں ہمہ میری استقامت کا یہ حال ہے کہ اب تک چوری سے باز نہ آیا

جب کوڑے کھا کر جیل خانے سے نکلا سیدھا چوری کی تاک میں چلا گیا۔ میری استقامت

کا یہ حال شیطان کی طاقت میں رہا ہے، دنیا کی خاطر، افسوس تم پر، اگر اللہ کی محبت کی

راہ میں اتنی استقامت بھی نہ دکھلا سکو، اور دین حق کی خاطر چند کوڑوں کی ضرب برداشت نہ کرو۔

میں نے جب یہ سنا تو اپنے جی میں کہا اگر حق کی خاطر اتنا بھی نہ کر سکے جتنا دنیا کی خاطر

ایک چور اور ڈاکو کر رہا ہے تو ہماری بندگی پر ہزار حیعت، اور ہماری خدا پرستی سے بُت پرستی

لکھ درجہ بہتر! ۵



کس منہ سے اپنے آپ کو کتنا ہے عشق باز  
اے رویاہ تجھ سے تو یہ بھی نہ ہو سکا  
حافظ ابن جوزی نے محمد بن اسماعیل کا قول نقل کیا ہے:  
”ضربت احمد بن حنبل ثمانین سوطاً لوضربتها فيلاً  
لهرتة“!

احمد بن حنبل کو اتنی کوڑے ایسے سخت مارے گئے کہ اگر ہاتھی کے بھی مارے جاتے  
تو چیخ اٹھتا، مگر اس کو وہ عزم و ہمت نے اُف تک نہ کی۔ جب تک ہوش رہا ہر ضرب پر یا  
تو وہی جملہ زباں سے نکلتا رہا جس کیلئے یہ سب کچھ ہو رہا تھا ”القرآن کلام اللہ غیر مخلوق“ اور یا  
یہ آیت کریمہ: لن يصيبنا الا ما كتب الله لنا۔

روئے کشادہ باید و پشیمانی فراخ  
آنجا کہ لطمہ ہائے بد اللہ سے زند

یہ ہے مقام ان الذین قالوا ربنا الله ثم استقاموا کا، اور یہ ہے وراثت و  
نیابت حقیقی و کامل فاستقم صبا امرت اور انک باعیننا اور فانه یسئلک من بین  
یدیہ و من خلفہ مرصدا کی، اور یہ ہیں مجسم و مثل معنی کریمہ اولئیک کتب فی قلوبہم  
الایمان و ایدہم بروح منہ اور رضی اللہ عنہم و رضوا عنه، اولئیک حزب اللہ،  
الا ان حزب اللہ هم المفلحون! کے اور یہ ہے وہ معاملہ کہ ان عبادی لیس لک علیہم  
سلطان! جب بندگان حق کو شیاطین و ابالیس کا وہ مکر و خدع بھی اپنی جگہ سے نہیں ہلا سکتا کہ  
لتزول عنه الجبال تو ظاہر ہے کہ چڑے کے کوڑے اور لوہے کی دھار ان کی استقامت  
پر کب غالب آنے والی ہے؟ یہ تو اس کے مقابلے میں محض ایک ابتدائی اور آزمائشی منزل ہے!

کریں گے کوہ کن کے جذبِ دل کا امتحاں آخر  
ابھی اس خستہ کے نیروٹے تن کی آزمائش ہے

فی الحقیقت حضرت امام موصوف کی نسبت محمدی اور کمال مرتبہ تاسی باسودہ نبوت کی  
ہی وہ شان و جلالت ہے جس نے ان کو تمام ائمہ و مجددین امت کی صفوفِ مراتب و کمال سے



بلند کر کے ایک دوسرے ہی مقام پر پہنچا دیا ہے حتیٰ کہ تمام ائمہ اسلام میں یہ فضل مخصوص صرف انہی کے حصے میں آیا کہ ان کی محبت و پیروی اہل حق و سنت ہونے کی دلیل ٹھہری اور ان سے انحراف بدعتی ہونے کی سب سے بڑی پہچان! اللہ تعالیٰ نے ان کو فنا فی السنۃ ہونے کا وہ مرتبہ عطا فرمایا کہ کمال استغراق و تفانی کی وجہ سے خود ان کی ذات گرامی ہی یکسر سنت و اتباع کا پیکر و مجسمہ بن گئی۔ بحمدیکہ :

تو ان تراو جاں را بہم امتیاز کردن  
جو اس امام کے قدم بقدم چلا اس نے سنت کو پایا اور جس نے اس کی راہ چھوڑی اس نے  
سنت رسول و منہج اصحاب رسول سے انحراف کیا۔ یہ کیا تھا کہ بڑے بڑے ائمہ عصر کو اعتراف  
کرنا پڑا "اذا رأیت الرجل یحب احمد بن حنبل ، فاعلم انہ صاحب سنۃ" اگر  
کسی کو دیکھو کہ امام احمد سے محبت رکھتا ہے تو بس جان لو کہ صاحب سنت ہے! خلیب نے  
تاریخ میں ہمدانی کا قول نقل کیا ہے :

” یعرف بہ المسلم من الزندیق “

اسی کسوٹی پر مسلم کو زندیق سے پرکھا جائے گا۔ دور قی نے کہا :

” من سمعتموہ یذکر احمد بن حنبل لبوء فاتھموا علی الاسلام “۔

انا من اھوی ، ومن اھوی ، انا

نحن مروحنا حللنا بدنا

فاذا ابصرتنی ، ابصرته

واذا ، ابصرته ، ابصرتنا

و یقرب من ہذا ما قیل بالفارسیۃ !

جذبہ وصل بجدلیت میان من و تو

کہ رقیب آمد و پر سید نشان من و تو

امام موصوف کے متعلق اسی حقیقت کو مزاحم الحاقانی نے ایک قطعہ میں نظم کیا تھا :

لقد صار فی الافاق احمد محنة



وامر الوری فیہا فلیس بمشکل

تروی ذال السہوی جہلا لاحمد مبعثنا

وتعرف ذال التقوی یحب ابن حنبل

اور یہ بالکل حق ہے۔ آج بھی دیکھ لو۔ ارباب بدعت کو کبھی امام موصوف کا مسک  
خوش نہ آئے گا۔ ان کی محبت سے ان کا دل بالکل کورا ہوگا، بلکہ کہیں گے کہ ان کا طریقہ تو  
تاویل و رائے کی عقلندی سے خالی اور محض ظاہر پرستی اور بے دانشی و بے علمی کا مجموعہ ہے۔  
حتیٰ کہ الرحمن علی العرش استوی اور ید و علو و نزول کے دقیق فلسفیانہ معانی بھی ان کو  
معلوم نہ تھے اور تجسم و جہت کے اعتقاد میں مبتلا! برخلاف اس کے مصائبہ صالحہ کتاب و  
سنت و طائفہ حقہ ما انا علیہ و اصحابی کہ جمیع طرق و مذاہب بدعیہ سے یکسو و امن کشاں  
ہیں اگرچہ ان بعض باصل شجرۃ کی نوبت آجائے اور متدین و ارباب ہوا کے تمام شیوہ ہائے  
تیز و روش ہائے نافرجام سے بکلی پناہ ڈھونڈتے ہیں اگرچہ اس کی وجہ سے لاکھوں کروڑوں  
انسانوں کے نزدیک مینوع و مردود ہو جائیں تو ان کا حال یہ ہے کہ اس امام اہل سنت کی  
محبت و پیروی کو اپنے ایمان کی زینت اور اپنے عقائد کی خوب روٹی و زیبائی سمجھتے ہیں اور ان کے  
مسک سنت و حکمت اور طریق محمدیہ خالص بے مزج بدعت قیاس و رائے کے عشق و شغف  
سے اپنے قلب و روح کو ہمیشہ معز و آباد رکھتے ہیں۔ ورحمۃ اللہ علی القائل و هو ابن

اعین (کما نقل الخطیب فی التاریخ) اذا یقول : ۛ

اضحیٰ ابن حنبل معنۃ مامونۃ

و یحب احمد یعرف المنتسک

واذا سأت لاحمد متنقصا

فاعلم بان ستورۃ ستہتک

امام موصوف کا یہی وہ مقام ہے جس کی طرف 'بشرحانی' نے اشارہ کیا تھا۔ قام احمد  
مقام الانبیاء اور کہا کہ امام احمد کی استقامت و ثبات کی آزمائشیں لگاتار چار پادشاہوں  
نے کیں بعضہم بالضراء و بعضہم بالسرء مامون، معتمد اور واق نے ضرب و حبس سے



آرمائش کی، اور متوکل نے تعظیم و تکریم اور عطاء و بخشش دنیا سے، لیکن ”فکان فیہا معتصماً  
باللہ عزوجل“ ان کی استعانت و عشقِ حق پر نہ تو خوفِ دنیا غالب آیا اور نہ طمعِ دنیا، دونوں  
کسوٹیوں پر ان کا سونا یکساں طور پر کھرا نکلا! والبلاء للولاء کالناس للذهب: ۷۰

بندگانِ تو کہ در عشقِ خداوند اند

دو جہاں را بہ تمنائے تو بفسر و ختم اند

مامون و معتصم اور الواثق نے جو کچھ کیا وہ معلوم ہے۔ جعفر المتوکل کا یہ حال ہے کہ اس کی  
خلافت بدعت و اربابِ بدعت کے زوال و خسران اور سنت و اصحابِ حدیث کے امن و  
عروج کا اعلان عام تھی۔ حافظ ابن جوزی لکھتے ہیں کہ متوکل باللہ ہمیشہ اس فکر میں رہتا کہ کسی  
طرح پچھلے مظالم کی تلافی کرے۔ ایک بار اس نے بیس ہزار سکنے بھیجے اور دربار میں بلایا۔ ایک  
بار ایک لاکھ درہم بھیجا اور سخت اصرار کیا کہ اس کو قبول کر لیجئے۔ لیکن ہر مرتبہ امام موصوف نے  
قبول کرنے سے انکار کر دیا اور کہا میں اپنے مکان میں اپنے ہاتھ سے اس قدر کشتکاری کر لیتا  
ہوں جو میری ضروریات کے لیے کافی ہے۔ اس بوجھ کو اٹھا کر کیا کروں گا؟ کہا گیا کہ اپنے لڑکے  
کو حکم دیجئے وہ قبول کر لیں۔ فرمایا: وہ اپنی مرضی کا مختار ہے۔ لیکن جب عبداللہ سے کہا گیا تو  
انہوں نے بھی واپس کر دیا۔ آخر مجبور ہو کر لانے والوں نے کہا کہ خود نہیں رکھنا چاہتے تو امیر المومنین  
کا حکم ہے قبول کر لیجئے اور فقراء و مساکین کو بانٹ دیجئے۔ فرمایا میرے دروازے سے زیادہ  
امیر المومنین کے محل کے نیچے فقیروں کا مجمع رہتا ہے۔ فقیروں ہی کو دینا ہے تو وہیں لے دیا جائے  
اس ہنگامہ کی یہاں کیا ضرورت ہے؟ ایک مرتبہ اسحق بن ابراہیم کے سخت اصرار سے دس ہزار

لے حافظ ابن جوزی اور خلیب نے لکھا ہے کہ امام موصوف کا ذریعہ معاش یہ تھا کہ اپنے مکان کی زمین میں  
تھوڑی سے کشتکاری کر لیتے اور اسی کے حاصل پر قانع رہتے۔ زراعت کی زکوٰۃ سال بسال ادا کرتے اور  
اس بارے میں ان کا عمل حضرت عمرؓ کے فرمانِ خلافت پر تھا، جو انہوں نے ارضِ سواد (عراق) کی نسبت فرمایا تھا  
علی کل جریب دمرھا وقفیراً غور کرو یہ حال علماءِ سلف کا تھا اور جو حال آج علماءِ دنیا کی دنیا پرستیوں کا جو رہا ہے

وہ معلوم ہے یا کلون اموال الناس بالباطل۔ الخ

Click For More Books



درہم لے لیے تو اسی وقت مہاجرین و انصار کی اولاد میں تقسیم کر دیئے ۵

عدیل ہمت ساقی ست فطرتِ عرفی

کہ حاتمِ دگران و گدائے غوشتن ست

ان کے لڑکے راوی ہیں کہ جب خلیفہ متوکل ان کی تعظیم و تکریم میں حد درجہ غلو کرنے لگا، تو

انہوں نے کہا،

”هذا امر اشد على من ذاك - ذاك فتنة الدين وهذا فتنة الدنيا۔“

یہ معاملہ تو گزشتہ معاملہ سے بھی کہیں زیادہ میرے لیے سخت ہے۔ وہ دین کے بارے میں فتنہ تھا

اور یہ فتنہ دنیا ہے! یعنی مصائب و محن کی آزمائش کہیں زیادہ پُر امن ہے، بمقابلہ آزمائشِ نعیم

دنیا و دعوت طمع و ترغیب کے، اور یہ بالکل حق ہے۔ کتنے ہی شہسوارانِ ثبات و استقامت

ہیں جو پہلے میدانِ آزمائش سے تو صحیح و سلامت نکل گئے، مگر دوسری راہ سامنے آئی تو اول

قدم ہی میں ٹھوکر لگی، حالانکہ مردِ کامل وہ ہے جس پر یدعون سائبہم خوفًا و طمعًا کا مقام ایسا

طاری ہو جائے کہ دنیا کا خوف اور دنیا کی طمع، دونوں قسم کے حربے اس کے لیے بالکل بیکار

ہو جائیں۔ فہم القوم الذین لا یشتقی جلیسہم، ولا یستوحش انیسہم، قد نالوا مطالبہم

برفہ کفہم الی خالقہم، لا یحتاجون فی حوائجہم الا الیہ، ولا یعولون فی مقاصدہم

الاعلیہ واللہ درما قال: ۵

ونبئت لیلیٰ امر سلت بشفاعۃ

الی، فہلا نفس لیلیٰ شفیعہا

اکرم من لیلیٰ علی، فنرتجی

بہ الوصل، ام کنت امر لا اطمعہا

کتبِ بینی اور علماء کرام اسلام نے جہاں اشاعتِ علم کے لیے مختلف راہیں کھولیں وہاں اہلِ علم میں کتبِ بینی اور مطالعہ کا ذوق بھی بھر دیا۔

یہی وجہ ہے کہ علماء کرام نے کتبِ بینی اور مطالعہ کو ہمیشہ ہر چیز پر مقدم جانا۔ اسلاف میں سے

ہم چند واقعات بیان کر رہے ہیں جن سے کتبِ بینی کا اہمیت کا پتہ چلے گا کہ کتبِ بینی

Click For More Books



علماء کرام کے لیے کتنا محبوب مشغلہ رہا ہے۔

احمد بن عمران لکھتے ہیں کہ میں احمد بن محمد بن شجاع کی مجلس میں موجود تھا۔ انہوں نے اپنے خادم کو بھیجا کہ ابن الاعرابی کو بلا لائے۔ خادم نے لوٹ کر کہا: ابن الاعرابی کہتے ہیں میرے پاس کچھ عرب آئے ہوئے ہیں میں ان سے رخصت حاصل کر کے آتا ہوں۔ غلام نے ساتھ ہی کہا کہ وہ اکیلے بیٹھے تھے اور کتابوں کا ایک انبار تھا جسے دیکھ رہے تھے۔ جب ابن الاعرابی آئے تو ابن شجاع نے کہا: سبحان اللہ! اکیلے بیٹھ کر ہمیں اپنی صحبت سے محروم رکھتے ہیں اور کھلا بھیجا کہ عرب مہمان آئے ہوئے ہیں۔ آپ نے فرمایا: میرے مہمان میری کتابیں ہیں۔

حضرت ابوالعباس احمد بن یحییٰ بن ثعلب نے کیا خوب اشعار کہے جن کا ترجمہ یوں ہے: ”ہم بادشاہوں کی صحبت اختیار کریں تو غرور اور تکبر سے پیش آئیں گے۔ تاجروں کے پاس بیٹھیں تو وہ دولت کی باتوں سے دل کو غریب کر دیں گے، اور روپے کے انبار گننے کی باتیں کریں گے کیوں نہ ہم کتب بینی سے حقائق علم سے دل و دماغ کو بھر پور کر لیں۔“ محمد بن بشیر کے اشعار کا ترجمہ یوں ہے:

”کتابیں کتنی ہم نشین ہیں جن سے بُرائی کا خدشہ نہیں ہے۔ بدکلامی کا خطرہ نہیں۔ اسلاف ہمارے لیے علم و حکمت کے خزانے چھوڑ گئے ہیں جن سے ہم دل و دماغ کے دامن کو بھرتے رہتے ہیں۔ تم آثارِ محکم کی طلب کرتے ہو تو احادیث کی کتابیں بھری پاؤ گے۔ عرب کے جاہل شاعروں کے تخیلات حاصل کرنا چاہو تو ادب کی کتابیں بھری پڑی ہیں۔ عجم کے حالات و آداب کی ضرورت ہو تو صفحات پر بکھرے پڑے ہوئے ہیں۔ وہ لوگ جنہوں نے کتابیں لکھی ہیں وہ ہمارے لیے علم و ادب کا خزانہ چھوڑ گئے ہیں۔“

خلیفہ عمر بن عبدالعزیز کے پوتے عبداللہ بن عبدالعزیز نے لوگوں سے ملنا جلنا بند کر دیا اور قبرستان میں بیٹھے کتابوں کا مطالعہ کرتے رہتے تھے۔ ایک مرتبہ کسی نے دریافت کیا کہ یہ کیا ماجرا ہے؟ فرمانے لگے: ”میں نے قبر سے واعظ، کتاب سے دلچسپ دوست اور تنہائی سے زیادہ بے ضرر ساتھی کوئی نہیں دیکھا۔“

خواجہ حسن بصریؒ فرمایا کرتے تھے کہ میری زندگی کے چالیس سال اس حالت میں گزرے

Click For More Books



کہ سوتے جاگتے کتاب میرے سینے پر رہتی تھی۔

امام بخاری سے پوچھا گیا کہ حفظ کی دوا کیا ہے ؟ فرمایا : کتب بینی۔

یہ تھے وہ اسلاف جنہوں نے کتب بینی کو اختیار کیا اور انے والی نسلوں میں کتاب بینی کی اہمیت کے نقوش مرتسم کیے۔ علماء اسلام نے کتب بینی سے چارواںک عالم میں اپنی علمی وجاہت اور تحقیقی ستقامت کو منوایا۔ موضوع کی طوالت کے خوف سے ہم ان تفصیلات سے معذرت کرتے ہیں جو علماء کرام کے ذوق کتب بینی کی ترجمان تھیں۔

موجودہ دور نے ہر طبقہ کی معاشرت اور معاشی حالات کا علماء کا حُسنِ معاش

بغور جائزہ لینا شروع کیا ہے۔ اس لیے ہم ضروری سمجھتے ہیں کہ اس ضمن میں چند سطور حوالہ قلم کی جائیں اور ہم اپنے اسلاف اہل علم کی معاشرتی اور معاشی زندگی کو سامنے رکھنا چاہتے ہیں۔ آج کا تہذیب یافتہ پڑھا لکھا طبقہ علماء کرام کو اپنے لیے معاشی طور پر بوجھ خیال کرتا ہے، اور وہ اس غلط فہمی کا شکار ہے کہ علماء کا طبقہ صرف عبادات و نماز و روزہ پر ہی اپنی زندگی وقف کر دیتا ہے اسے معاشرتی جدوجہد میں کوئی حصہ نہیں ملتا، حالانکہ حقیقت یہ ہے کہ ہمارے جید علماء کرام نے نہ صرف تجارت، صنعت اور سائنس کو فروغ دے کر معاشی زندگی کو آسان بنایا تھا بلکہ وہ پورے معاشرے میں اقتصادی ترقی کے مسائل حل کرنے میں لگے رہے۔ تجارت مسلمانوں کا مقدس پیشہ ہے۔ حضور صلی اللہ علیہ وسلم نے اس پیشے کو پسند فرمایا، قبول فرمایا اور اس پر عمل کر کے دنیا کے سامنے تجارتی دیانت کے اصول رکھے۔ صحابہ میں مہاجرین کو فضیلت تھی وہ تاجر تھے۔ قرآن پاک نے ان کی تجارتی زندگی کو بار بار سراہا ہے۔ ہم ان علماء کرام کے مختصر نام درج کرنا ضروری سمجھتے ہیں جنہوں نے علم دین کی اشاعت اور تبلیغ اسلام کی اہم ذمہ داریوں کے ساتھ ساتھ کسبِ معاش کے لیے کام کیا۔

امام یونس ابن عبید، داؤد ابن ابی ہندامہ حضرت امام اعظم ابو حنیفہ رضی اللہ عنہم ریشمی پارچہ کے بڑے ممتاز تاجر تھے۔ حسن بن ربیع کوفی (امام بخاری کے استاد) بویہ کے بڑے تاجر تھے اسی وجہ سے انہیں بوارہی کے لقب سے یاد کیا جانے لگا۔ ہشام



وستوالی عراق عرب سے کپڑا لاکر فروخت کرتے۔

حافظ الحدیث ابن رومیہ جڑی بوٹیوں کی تجارت کرتے اور آپ کا لقب عشاب تھا۔  
محمد ابن سلیمان گھوڑے کے تاجرتھے۔ انام ابن جوزی "تانبے کی تجارت کرتے۔ آپ  
فخریہ طور پر صفار لقب اختیار کرتے۔

ابو الفضل مہندس دمشقی گھڑی سازی کا کام کرتے۔ ابن طاہر کتابت کرتے، ابوسعید  
نحوی کتابت سے بسر اوقات کرتے۔ ابن الہیثم ناموز طبیب خطاطی کے فن میں کامل و  
یگانہ تھے۔

لاہور میں اشاعتِ علم سابقہ صفحات میں ہم اسلاف کے وہ مقاصد بیان کر چکے جن سے  
متصف علماء اسلام کائنات ارضی پر پیغامِ مصطفیٰ اُٹے کر  
بڑھتے گئے۔ یہ اہل علم کا وہ کاروان تھا جو زندگی کی دشوار راہوں پر چلتا رہا اور اپنے گرد و پیش کو  
علمی ضیاءوں سے منور کرتا رہا۔ ہم جن علماء ربانی کے حالات آپ کی خدمت میں لانے کی ایک حقیر  
کوشش کر رہے ہیں وہ اسی نورانی کاروان کے آخرین قطاروں کے مسافر تھے۔ وہ برصغیر کے  
مختلف مقامات میں پیدا ہوئے، مدینۃ الاولیاء لاہور پہنچے، پڑھے اور علم و فضل کی ضیا باریوں  
کے منابع و مصادر بنے۔ ان بزرگوں نے نہایت ناخوشگوار ماحول میں یہ کردین کی خدمت کی اور  
اس راہ میں انہیں حالات کی ناہمواریوں سے گزرتے ہوئے نہ صرف شدید مصائب کا سامنا کرنا پڑا  
بلکہ وہ ہر ابتلاء کو خندہ پیشانی سے قبول کرتے گئے۔ ہم نے چند علماء اہل سنت کی زندگی کے حالات  
تلمیذ کیے جو مغل سلطنت کے زوال سے لے کر تاحال لاہور کی علمی دنیا کے آسمان پر آفتاب و  
ماہتاب بن کر چمکے۔ ہم نے اس تذکرہ میں متقدمین کے حالات کو اس لیے نظر انداز کر دیا ہے کہ  
کہ ان کے حالات بعض تذکروں میں مل جاتے ہیں۔ اس سلسلہ میں اگر قارئین ان علماء کرام کے  
منصل حالات دیکھنا چاہتے ہوں تو وہ تذکرہ علماء ہند از مولانا رحمان علی ترجمہ جناب پروفیسر  
محمد ایوب قادری، نزہۃ الخواطر، حدائق حنفیہ، تذکرہ حفاظِ پشاور، تذکرہ علماء و مشائخ  
سرحد، تذکرہ ابوالکلام آزاد کو سامنے رکھیں۔

اس سے پہلے کہ ہم ان علماء اہلسنت لاہور کا آغاز کریں یہ ضروری معلوم ہوتا ہے

Click For More Books



کمزارین کرام لاہور میں علمائے کرام اور دینی مدارس کی مختصر سی تاریخ پر ایک طائرانہ نگاہ ڈالنے کے لیے راہوار مطالعہ کو چند لمحے رکنے کی اجازت دیں۔ اگرچہ برصغیر میں مسلمانوں کی آمد کے ساتھ ہی علماء اہلسنت کی آمد شروع ہو گئی اور وہ مفتوحہ علاقوں میں علم دین کی اشاعت میں مصروف ہو گئے مگر لاہور کو جو سکون تیموری دور میں نصیب ہوا وہ پہلے نہ تھا۔ یہی وجہ ہے کہ اس دور میں علماء کرام نے بڑے اہتمام و انصرام کے ساتھ اشاعتِ علم میں مشغول ہو گئے۔ تیموری دور سے پہلے لاہور غزنوی دور حکومت میں اسلامی علوم و تہذیب سے روشناس ہو چکا تھا۔ اس زمانہ میں لاہور کی تاریخ میں جس عالم دین کا نام نامی درخشاں ہے وہ حضرت محدث شاہ اسمعیل رحمۃ اللہ علیہ تھے جن کے جمعہ کے خطبوں نے یہاں کے کفر زار کو اسلام کی روشنیوں سے بھرپور کر دیا۔ وہ اسلامی

لے استفادہ از لاہور کے علماء مدارس از مولانا علم الدین سالک مرحوم  
لے محدث شاہ اسمعیل غزنوی عہد کے ابتدائی ایام میں لاہور پہنچے۔ تحقیقاتِ چشتی کا مصنف لکھا ہے کہ آپ محمود غزنوی سے پہلے ہی لاہور میں آ گئے تھے۔ رائے بہادر کنھیالال نے آپ کے ورود لاہور کا سن ۴۱۲ھ لکھا ہے۔ مگر مفتی غلام سرور لاہوری خزینۃ الاصفیاء ۳۹۵ھ سن ورود لاہور لکھتے ہیں۔ محمود غزنوی نے ۴۱۲ھ میں کشمیر پر حملہ کیا تو وہ لاہور بھی آیا۔ خیال غالب ہے کہ آپ محمود غزنوی کے ساتھ لاہور آئے اور یہاں تبلیغ دین کا کام کرنے لگے۔ آپ کے وعظ کی تاثیر ایسی تھی کہ لوگ پردانوں کی طرح آپ کے حلقہ میں جمع ہو جاتے۔ آپ لاہور میں پورے ۳۶ سال تبلیغ میں مصروف رہے۔ ۴۴۸ھ میں فوت ہوئے۔  
حضرت داتا گنج بخشؒ ۴۳۱ھ میں وارد لاہور ہوئے تو لاہور میں اسلام کی روحانی تعلیمات کے لیے زمین ہموار ہو چکی تھی رشتہ الواصلین کے مصنف لکھتے ہیں: "اول کے کہ از داغلان اسلام در لاہور تشریف آورد و خلق را بہ نور اسلام روشن کرد و ادب و از کتب معتبرہ و اقوال صحیحہ ثابت گشتہ کہ شیخ کے اول در لاہور درس کلام مجید خواند شیخ اسمعیل بود"۔ پنجاب میں اسلام کے اس مبلغ، درس قرآنہ کے نامور مدرس، کلام الہی اور توحید و سنت سے روشناس کرنے والے عالم دین کا مزار مال روڈ کے دائیں جانب ہے۔ کسی زمانے میں اس مزار کے ساتھ باغات، کنویں، تالاب اور مدرسہ کی عمارت تھی مگر اب یہ ساری چیزیں دکانوں، سڑکوں، گرجوں کی عمارات میں تبدیل ہو چکی ہیں۔ (ماثر لاہور از محمد رفیع فوق - ترجمہ محمد عبد اللہ قریشی)



علوم کے زبردست ماہر تھے۔ خطابت کے فن میں کمال رکھتے تھے۔ لاہور میں نماز جمعہ پر خطاب فرماتے تو ہر جمعہ پر پانچ صد سے زیادہ غیر مسلم دامن اسلام میں جگہ پاتے۔ انہوں نے غزنوی دور میں اشاعت علوم دینیہ کا بڑا کام کیا۔ غزنویوں کے آخری دور میں حضرت مخدوم الجویری ابو الحسن داتا گنج بخش رحمۃ اللہ علیہ نے لاہور کو علم و فضل کا گہوارہ بنا دیا۔ آپ نے اپنی مسجد کو علوم اسلامیہ کی ایک ممتاز درس گاہ میں تبدیل کر دیا۔ وہ نہ صرف وقت کے علماء کرام کے لیے روشنی کا مینار ثابت ہوئے بلکہ انہوں نے عوام الناس میں قرآن و حدیث کی ضیاءوں پہنچانے میں بڑا اہم کردار ادا کیا۔ سرزمین پنجاب آپ کے وجود مسعود سے زندہ ہو گئی۔ جہالت کی سیاہیاں چھٹ گئیں اور لاہور علم کے نور سے معمور ہو گیا۔ روحانی تعلیمات کا چرچا ہوا۔ بقول شہزادہ داراشکوہ حضرت علی الجویری لاہوری رحمۃ اللہ علیہ کی کوششوں سے لاہور کے ہر محلہ میں حافظان قرآن موجود تھے۔ حضرت مخدوم الجویریؒ کے معاصرین کے اسماء گرامی اگرچہ تاریخ کے اوراق محفوظ نہیں کر سکے تاہم اندازہ ہوتا ہے کہ اس وقت لاہور علمی طور پر بیدار ہو چکا تھا اور داتا گنج بخشؒ کے بعد غوریوں کے زمانہ میں حضرت سید عزیز الدین المعروف پیر مکی رحمۃ اللہ علیہ نے لاہور میں علم کی مشعلوں کو روشن رکھا۔ ہندوستان کے دوسرے علاقوں میں جانے والے علماء مشائخ لاہور کی علمی رونقوں میں اضافہ کرتے اور پھر اس سرچشمہ علم و فن سے مہولیاں بھی بھرتے اور کچھ یہاں کے طالبان علم کو بختے۔ حضرت خواجہ معین الدین اجمیری، حضرت میراں حسین زنجانی، سید احمد توختہ ترمذی، حضرت بابا فرید الدین مسعود گنج شکر، حضرت محمد اسحاق گازرانی، سید یعقوب زنجانی اور ان کے جلیل القدر معاصرین نے لاہور کی علمی اور روحانی دولت میں اضافہ کیا۔ تیموریوں کا زمانہ دراصل لاہور میں علوم و فنون کی اشاعت کا زریں دور تھا۔ اس زمانہ کے لاہور کو بغداد، قرطبہ اور شیراز کا ہم پایہ کہا جاسکتا ہے۔ اس کے علماء کرام کے ممتاز پر دلی و آگرہ رشک کرتے تھے اور بابر سے لے کر اورنگ زیب تک یہاں اتنے جلیل القدر علماء اہلسنت نے علم و عرفان کے جو چشمے جاری کئے ان سے سارا بزمگیر سیراب ہوتا گیا۔



مسلمانوں کی علمی سرگرمیاں قرآن پاک، اس کی تفسیر اور حدیث کی تشریح پر مرکوز تھیں۔ دوسرے علوم قرآن و حدیث کو سمجھنے سمجھانے کے لیے پڑھائے جاتے۔ فقہ، منطق، معانی، صرف و نحو اور پھر عقائد، صحبتِ شیخ اور بیعتِ مرشد سب قرآنی علوم کو قلب و ذہن تک پہنچانے کے اسلوب و معاون تھے۔ ان تمام علوم سے قرآن فہمی، سیرت کی کجنگی اور کڑاہ کی بندی پیدا ہوتی اور انسان اسلامی اخلاق کا نمونہ بن کر زندگی بسر کرتے۔ اسی عظیم مقصد کے لیے امام الحرمینؒ امام غزالیؒ امام فخر الدین رازیؒ، علامہ جلال الدین دوانیؒ، مولانا جلال الدین رومیؒ کی تصانیف نے لاہور کی علمی دنیا کو اسلامی علوم کا بڑا عمدہ رنگ دیا۔ پاک و ہند کے حضرت شیخ عبدالحق محدثؒ، مجددِ اعظم ثانیؒ، شاہ ولی اللہ اور علامہ بھرا العلومؒ اور پھر متاخرین میں اعلیٰ حضرت احمد رضا خاں بریلویؒ کی مساعی جلیلہ نے ان علوم کو برصغیر کے گوشے گوشے تک پہنچا دیا۔ ہندو پاک کے دوسرے شہروں کی طرح لاہور کے دینی مدارس، مساجد اور خانقاہیں اسلامی علوم کے مراکز تھے۔

ظہیر الدین بابر (۸۹۹ھ تا ۹۳۷ھ) مغلیہ سلطنت کا بانی تھا۔ وہ خود بڑا عالم تھا۔ علم کا مرتبی تھا۔ اپنے جدِ امجد تیمور کی طرح اہل علم کا قدردان تھا اور ان کی ہر طرح خاطر و مدارات کرتا۔ اگر قدرت اسے ہندوستان میں زیادہ دیر رہنے کا موقع دیتی تو وہ آگرہ اور لاہور کو وسط ایشیا اور ایران کا دم مقابل بنا دیتی۔ اس نے وسط ایشیا کے علماء کو انعام و اکرام سے نوازا اور برصغیر میں ان کے لیے بڑی سہولتیں فراہم کیں۔ اس کے زمانہ میں ملازمین الدین خوانی وسط ایشیا سے چل کر آئے اور لاہور میں چند روز قیام کر کے آگرہ میں ایک بہت بڑے دارالعلوم کے بانی بنے۔ بابر نے اس دارالعلوم کی دل کھول کر سرپرستی کی۔ قدیم مدارس جو سیاسی ابتری کی وجہ سے بحالی کا شکار تھے، از سر نو اشاعتِ علم کرنے لگے۔ لاہور میں بابر نے جب دولت خاں لودھی کا عظیم الشان کتب خانہ دیکھا تو اس علمی ذخیرہ کی نگہداشت کا خاص اہتمام کیا۔ بابر کی موت کے بعد نصیر الدین ہمایوں (۹۳۷ھ تا ۹۶۳ھ) اپنی سیاسی پریشانیوں کے باوجود علم کی سرپرستی سے کبھی غافل نہیں رہا۔ اس نے علم کی مشعل کو روشن رکھا۔ وہ علماء کو دربار میں بلاتا۔ ان کا بیحد احترام کرتا۔ ان کی علمی کوششوں کو سراہتا۔ ملا نظام الدین ہروی کی روایت کے مطابق



اس مجلس میں عالم، فاضل اور فقیہ ہر وقت موجود رہتے۔ اس کے دربار کی علمی محفلیں رات گئے تک قائم رہتیں۔ ان محافل میں علمی موضوعات پر گفتگو ہوتی اور ذہین اور طباع علماء کو خلعت و انعام سے نوازا جاتا۔ ہمایوں کی علم دوستی کا ہی اثر تھا کہ بیرم خان جلیہ وزیر بھی علم پروری اور علمانوازی میں پیش پیش تھے۔ وہ علماء کے قدردان، خود اسلامی علوم سے واقف اور اہل علم کے مرتبی تھے ہمایوں کے دور میں اگرچہ لاہور بغداد و علم تھا مگر تاریخ ان علماء کرام کے حالات اپنے دامن میں سمیٹنے سے قاصر رہی، جن کی بدولت یہ شہر رشکِ غرناطہ بن گیا تھا۔ سید عبداللہ لاہوری ہمایوں عہد کے ان علماء میں سے نظر آتے ہیں جنہوں نے سیاسی ابتری کے باوجود درس و تدریس جاری رکھا۔

آپ سید عبدالخالق بجاگری کے فرزند ارجمند اور سلسلہ قادریہ کے عرفان یافتہ تھے معقولات اور منقولات کے امام مانے جاتے تھے۔ مولوی رحمان علی نے تذکرہ علماء ہند میں لکھا ہے :

”تمام عمر شریف خود در تعلیم و تدریس فقہ و حدیث و تفسیر سیر بردہ“ ۱

آپ بڑے متوکل تھے، بے نیاز طبیعت کے مالک تھے۔ کسی امیر یا وزیر کے سامنے دستِ سوال دراز نہ کیا مگر طلباء علم کی خدمت میں زندگی وقف کر دی۔ آپ ۹۴۳ھ / ۱۵۳۶ء میں فوت ہوئے مزار شیخ جان محمد حضورؐ کی گڑھی شاہو کے مزار کے متصل ہے۔

اسی زمانہ میں شیخ حمید سنبھلی نے بڑا نام پیدا کیا۔ آپ سنبھل میں پیدا ہوئے۔ قرآنِ پاک کی تفسیر کرنے میں اپنی مثال آپ تھے۔ ہمایوں آپ کا بڑا احترام کرتا۔ آپ ہمایوں کی شکست کے بعد کابل گئے اور اس لشکر کے ساتھ واپس آئے جو دوبارہ ہندوستان پر حملہ آہد ہوا۔ دربار اکبری میں یہ واقعہ لکھا ہوا ہے کہ کابل سے واپسی پر آپ کچھ عرصہ لاہور میں قیام پذیر ہوئے لاہور میں قرآن کی تفسیر بیان فرمانے میں مصروف رہے۔ اہل ذوق آپ کے گرد پروانہ دار جمع ہو گئے۔ ایک دن بادشاہ سے بڑے آشفٹ ہو کر کہنے لگے :

”بادشاہم ! تمام لشکر شمارا رافضی دیدیم“

۱۔ طبقات اکبری جلد دوم صفحہ ۸۴، ۸۵

۲۔ تذکرہ علماء ہند فارسی از مولوی رحمان علی مطبوعہ نوکشتور صفحہ ۱۵۳۔



بادشاہ نے پوچھا: یہ کیسے ہو سکتا ہے؟

آپ نے فرمایا: ہر جان نام شکریاں شمایا علی، کفش علی، حیدر علی یا فتم ہیچ کس را ندیدم کہ بنام یاراں دیگر بودہ باشد۔

بادشاہ کے پاس اس بات کا جواب نہ تھا مگر غصہ میں آکر جھنجھلا کر کہنے لگا: میرے دادے کا نام عمر شیخ ہے اوروں کے ناموں کا میں ذمہ دار نہیں ہوں۔

یہ واقعہ بیان کرنے کا مقصد یہ ہے کہ اس وقت کے علماء عقائد اہلسنت کی نگرانی اور راسخ الاعتقاد کی دولت کو محفوظ رکھنے میں پیش پیش تھے۔

بڑھنچیر میں سیاسی استحکام اکبری دور کا ایک نمایاں کارنامہ ہے۔ اکبر اپنی جہالت اور کم علمی کے باوجود علم دوستی میں کسی سے پیچھے نہ تھا۔ اس نے علوم و فنون کی ترویج و اشاعت میں بڑا حصہ لیا۔ مدارس کو فروغ دیا، علماء کی قدر دانی کی۔ اس کی تخت نشینی کے ساتھ ساتھ بڑھنچیر کی تاریخ علم و فن کے وہ نمونے پیش کرتی ہے جن کی مثال نہیں ملتی۔ تحصیل تعلیم کے لیے ہر مذہب و ملت کے لیے دروازے کھلتے تھے۔ وہ علم کی قدر و منزلت کو جانتا تھا چنانچہ اس دور میں جتنے علماء لاہور میں پیدا ہوئے، وہ شاید ماموں کا بغداد بھی پیدا نہ کر سکا ہو۔ اس نے اپنے دربار میں علماء و فضلاء کا ایک بہت بڑا طبقہ پیدا کیا۔ ان علماء کو دربار میں اتنا اقتدار دیا کہ انہیں سلطنت کا ایک رکن تصور کیا جاتا تھا۔ عیسائی، پارسی، غزنیکہ کسی مذہب و ملت کا عالم علوم و فنون لیے دربار میں حاضر ہوتا تو اس کی قدر افزائی ہوتی۔ وہ علماء، فضلاء اور ادبا کو دربار میں متاز مقام دیتا اور ان سے علوم و فنون کی سماعت کرتا۔ مصنف آئین اکبری کا بیان ہے: ثنوی مولانا روم، جام جم، قابوس نامہ، حدیقہ حکیم سنائی، کیمیائے سعادت، گلستان بوستان، شاہنامہ فردوسی، خمسہ نظامی، خمسہ امیر خسرو، کلیات جامی، کلیات خاقانی، دیوان انوری، مکتوبات شرف الدین منیری جیسی کتابیں تو اس نے صفحہ صفحہ علماء سے سنیں، جگہ جگہ اسلامی علوم کے مدارس اور مراکز قائم کیے۔ لاہور خصوصیت کے ساتھ ان علوم کا گہوارہ بنا دیا گیا۔ علماء کی سرپرستی ہوتی اور مدارس کے اخراجات حکومت برداشت کرتی۔ اکبر کے دین الہی کے اعلان کے باوجود علمائے اسلام کا ایک زبردست طبقہ پیدا



ہو چکا تھا جو خالص علوم اسلامیہ کی اشاعت میں سرگرم عمل تھا۔ شیخ عبدالحق محدث دہلویؒ، حضرت مجدد الف ثانیؒ، ابوالفضل، فیضی، ملا مبارک، مولانا عبدالحکیم سیالکوٹی، مولانا عبدالنبی اور سلطان الملک جیسے نامورانِ زمانہ خواہ اعتقاد و نظریات کے لحاظ سے ایک دوسرے سے کتنے ہی اختلاف رکھتے ہوں مگر اس دور کی علم پروری کی نعمت سے یہ تمام فضلاء بہرہ ور ہوئے۔

اکبر چونکہ خود دینی اقدار سے دُور ہو چکا تھا اس لیے اس نے خالص دینی علوم کی اشاعت و ترویج کو رعایا کے لیے ضروری نہ سمجھا بلکہ تمام علوم خواہ وہ عقاید باطلہ پر مبنی کیوں نہ ہوں ملک میں رائج کر دیئے۔ اس کا نتیجہ یہ ہوا کہ ہر بے دین دنیا کے مختلف ممالک سے بڑے بڑے پٹنوں اور اپنی درس گاہ جاری کر کے سرکاری سرپرستی حاصل کرتا گیا۔ یونان کا فلسفہ، ایران کی شیعیت، ہندوستان کی ہندوانہ روایات اور پرتگال کی عیسائی مشنریاں برصغیر میں اپنے قدم مضبوط کرنے لگی۔ اس صورتِ حال نے اشاعتِ دین کی راہ میں بڑی مشکلات پیدا کر دیں۔ اسلام کی تضحیک و تمسخر کی کھلی چھٹی تھی۔ علماء کی بے عزتی، مشائخ پر بدزبانی، اذان پر مذاق، حتیٰ کہ ہادیِ اسلام پر ناروا حملوں کو بھی اکبر حکومت کی سرپرستی حاصل ہو گئی۔ یہ دور علماء اسلام کے لیے بڑا ابتلاء کا دور تھا۔ درباری علماء تو ہوا کا رخ دیکھ کر فوراً تسلیم خم کر دیتے مگر علماء اہل سنت نے ان فتنوں کا ڈٹ کر مقابلہ کیا۔ حضرت مجدد الف ثانیؒ، شیخ محدث دہلویؒ، ملا عبدالحکیم سیالکوٹیؒ، جمالِ تلموئیؒ، ملا عبدالقادر بدایونیؒ، سلطان الملک رحمہ اللہ علیہم ملک کے گوشے گوشے میں علمِ مصطفیٰؐ کو بلند کرنے میں ساعی رہے۔ ان پر سختیاں ہوئیں، سزائیں دی گئیں، حوصلہ شکن حالات پیدا کیے مگر یہ علماء اہل سنت اپنے عزم و استقلال سے کام کرتے گئے۔ انہوں نے

۱۔ ملا جمالِ تلموئیؒ: آپ لاہور کے محلہ تلمہ (میں ہسپتال سرسے رتن چند بھارت بلڈ بینک کے موجودہ مقام پر) میں قیام پذیر تھے۔ آپ کی ایک درس گاہ تھی جس میں طالبانِ علم دین کی خاصی تعداد تفسیر و حدیث اور دیگر اسلامی علوم حاصل کرتی تھی۔ آپ کو حضرت داتا گنج بخش رحمۃ اللہ علیہ سے بے حد عقیدت تھی۔ پورے بارہ سال حضرت مخدوم علی الہجویری رحمۃ اللہ علیہ کے مزار پر روزانہ حاضر ہوتے رہے۔ (باقی اگلے صفحہ پر)



اپنی شبانہ روز کوششوں سے ہوا کا رخ بدل دیا اور اسلامی علوم کی عظمت کو از سر نو بحال کیا  
انہوں نے اپنے مدارس میں قرآن، حدیث، فقہ کو رائج کیا اور بر ملا ثابت کیا۔

علم دین فقہ است قرآن و حدیث

ہر کہ خواند غمیر ازیں گردد خبیث

اکبر اپنے عہد حکومت میں کشمیر جاتے ہوئے لاہور میں دربار لگاتا جس سے اس  
شہر کی معاشرتی تہذیب پر بڑے گہرے اثرات وارد ہوتے۔ اس کی حکومت کے آخرین

دبقیر حاشیہ صفحہ گزشتہ) ایک دفعہ آپ کئی روز تک کھانے کے لیے کچھ حاصل نہ کر سکے۔ صبر و تحمل کا یہ عالم کہ  
اپنی اس فاقہ کشی کا کسی کے سامنے ذکر تک نہ کیا۔ قریب ہی خانِ خانان کا باغ تھا، اس میں چلے گئے۔  
ایک شہتوت کا درخت تھا جس کے نیچے کھڑے ہو گئے۔ دل میں خیال پیدا ہوا کاش اس درخت پر  
پھل پھل جاتا، حالانکہ شہتوت کا موسم دواہ ہوئے ختم ہو چکا تھا۔ ٹہنیوں کی اوٹ سے ایک نورانی شکل نے  
کہا، جمال! تو کھاؤ گے؟ آپ نے کہا، ہاں۔ ٹہنیاں ہلیں اور ٹوٹ زمین پر گر گئے۔ آپ نے  
جی بھر کر کھائے۔ کہتے ہیں وہ علی الجویری تھے۔ آپ نے فرمایا، جمال! تم ہمارے عقیدت مند ہو،  
آج سے پانچ روپے روزانہ خزانہ غیب سے آیا کریں گے۔

مولانا جمال کہتے ہیں: ازاں روز مرموز ازاں شاگرداں وغیرہم ہدایہ می فرستند حساب می کنم  
روزے پنج روپیہ شود۔ (مرآۃ العالم ص ۴۹۰)

مولانا نے اوچ شریف کے فاضل یگانہ ملا اسماعیل سے علوم دین میں مہارت حاصل کی۔  
ملا بدایونی کہتے ہیں، اس وقت کے وہ اعلم العلماء میں سے ہیں۔ ان کا درس بے مثال ہے۔ بڑے  
غوش بیان اور زوردار خطابت کے مالک تھے۔ مستحولات اور منقولات کی باریکیاں شاگردوں کے  
ذہن نشین کراتے۔ فیضی اپنی بے نفاذ تفسیر سواطع الالہام کی اصلاح آپ سے لیتا تھا۔ (بدایونی ج ۲ ص ۲۸)  
ملا بدایونی نے آپ کی تعریف میں کیا خوب کہا تھا۔

حیث بحث علم اگر تافرق فرقد می رود

ذکر مولیٰ نما جمال الدین محمد می رود



پندرہ سال وسط ایشیا اور افغانستان و ایران کے بدلتے ہوئے سیاسی حالات نے مغلیہ سلطنت کے شمالی علاقوں کے حالات کو ابتر بنا دیا تھا۔ چنانچہ اکبر اگرہ دہلی چھوڑ کر لاہور دربار میں زیادہ قیام کرنے لگا۔ اس کے اس قیام سے لاہور کے سماجی، معاشرتی اور اقتصادی زندگی میں نمایاں ترقی ہوئی۔ مدارس کھل گئے، دارالعلوم قائم ہوئے، کتب خانے ترتیب دیئے گئے، مختلف نظریات کے علماء کی آمد و رفت جاری ہوئی۔ علمی مباحثے، مناظرے اور مجاہدے رونما ہونے لگے۔ بقول ملا عبد الغنی برصغیر میں کوئی عالم، شاعر و اردو ہوتا تو اس کی پہلی منزل لاہور میں ہوتی۔ لاہور کی علمی مجالس دیکھتا تو اسے زندگی بھر لاہور کی یاد تازہ رکھتی۔ ملا عبد الغنی خود لاہور کے متعلق لکھتے ہیں:

”عجب شہر ہے بنظر ای حقہ دور آمد ازانی و فراوانی“

صاحبِ نعمت اقلیم امین الدین رازی نے لکھا:

”لاہور میں علماء و فضلاء کی تعداد گنتی اور شمار میں نہیں آسکتی۔“

ملا عبد الباقی نہاوندی خانخاناں کے دربار کی علمی، ادبی اور شعری دلچسپیوں کا ذکر کرتے ہوئے لکھتا ہے کہ: ”وہاں وقت دار السلطنت لاہور دار الشعراء گردید۔ ان علماء میں سے شیخ سعد اللہ بنی اسرائیلی، ملا شیخ سعد اللہ بنی اسرائیلی، آپ نے لاہور میں بڑی شہرت حاصل کی۔ آپ لاہور کے علاقہ نخاس (آج کے دہلی دروازے سے لے کر یو۔ ایس۔ ایس، نوکھا، محلہ داراشکوہ، سرائے سلطان، شہید گنج) میں درس دیتے۔ وہ آپ کے درس سے نہ صرف علمی اعتبار سے متاثر تھے بلکہ وہ ایک پیر طریقت کی حیثیت سے بھی مانے جاتے آپ نے اکثر علوم اپنے والد مولانا فتح محمد دانشمند سے حاصل کیے۔ والد کی وفات کے بعد آپ دیپال پور میں شیخ بایزید کے تلامذہ میں شریک ہوئے۔ وہاں سے سندِ فضیلت حاصل کر کے لاہور میں ایک عظیم الشان دارالعلوم قائم کیا اور شیخ اسحاق کاکو کے ہاتھ پر بیعت ہوئے۔ بختاورد خان مرآۃ العالم میں لکھتے ہیں:

”بسا اوقات ایسا ہوتا کہ مولانا سعد اللہ کتب سکو کی کادر میں دے رہے ہوتے تو

آپ پر حالت طاری ہو جاتی۔ دنیا و مافیہا سے بے خبر دو دو تین تین دن عالمِ سر

میں گزر جاتے۔ جب حالتِ صحو میں آتے تو شاگردوں سے قضا شدہ نمازوں کی تعداد

پوچھتے، نمازیں ادا کرتے اور درس و تدریس میں مشغول ہو جاتے۔“ (باقی برصغیر آئندہ)



شیخ اسحاق کاکو، شیخ منصور لاہوری، ملا جمال تلوئی، مولانا علاء الدین لاہوری

(بقیہ ماضیہ صفحہ گزشتہ) آپ علوم دینیہ کی تدریس و اشاعت میں دن رات ایک کر دیتے۔ امام غزالی کی کتاب احیاء العلوم ان کا دستور حیات تھی۔ امام غزالی کی مشہور کتاب خواہر القرآن کی شرح لکھی۔ اکبر اکثر مسائل میں آپ کی طرف رجوع کرتا اور آپ کی گفتگو سے مطمئن ہو کر کتا:

”اس مردِ حق سے سلف صالحین کی پو آتی ہے“

آپ ۸ سال کی عمر میں فوت ہوئے۔ مصنف مرتۃ العالم نے سن پیدائش لفظ ذکر (۹۲۱ھ) اور سن وفات لفظ حکیم (۹۹۹ھ) سے لیا ہے۔

۱۵ شیخ اسحاق کاکو: شیخ کاکو لاہور کے ان علماء کرام میں شمار ہوتے ہیں جنہوں نے اشاعت علوم اسلامیہ میں زبردست حصہ لیا۔ وہ یگانہ روزگار، متوکل اور متورع عالم دین تھے۔ تمام محروکات تدریس میں گزار دی۔ حق گو اور حق شناس تھے۔ درویشانہ زندگی بسر کی۔ امراء و وزراء کے دربار سے اجتناب کیا۔ ۹۹۶ھ میں وفات پائی۔ مزار نما س میں تھا مگر سکھ دہار میں مزار کو مسمار کر دیا گیا۔

۱۶ شیخ منصور لاہوری: آپ اکبری سلطنت کے اہم امراء میں سے تھے۔ ایک مدت تک مالوہ کے قاضی رہے۔ پھر لاہور آکر درس تدریس میں مشغول ہو گئے۔ مٹلہ دیونی نے اپنی کتاب میں لکھا ہے:

”از جملہ ملا یاں ہند بعد از پیر محمد خاں شیروانی و ملا نور محمد بیچ کس دیگر بہ بڈل و کرم و نثار و ایشار ضرب المثل نہ شد“

انہوں نے اپنی زندگی کی ساری کمائی طلباء علم دین پر صرف کر دی۔ وہ درویشوں کی ضروریات کو ہر چیز پر مقدم جانتے اور درس و تدریس کو اپنی زندگی کا سرمایہ خیال کرتے۔ اکبر نے بارہا مختلف عہدوں کی پیشکش کی۔ مگر آپ نے علوم دینیہ کی تدریس کو ہی اپنی زندگی بنالیا۔

۱۷ مولانا علاء الدین: آپ شیخ منصور لاہوری کے صاحبزادے تھے۔ وہ اپنے والد کے برعکس دربار شاہی سے نفرت کرتے تھے۔ اکبر نے انہیں بارہا ملازمت میں لینے کی کوشش کی مگر وہ ہر بار عذر کر کے بچ جاتے تھے۔ درس و افادہ میں مشغول رہتے۔ علماء کی مجالس میں وقت گزارتے۔ جو کچھ جاگیر سے حاصل ہوتا شاگردوں پر خرچ کر دیتے۔



شیخ منور لاہوری اور شیخ معین لاہوری جیسے حضرات نے لاہور کی سرزمین کو درس و تدریس سے  
بند و ثانی بنا دیا تھا۔ حالات کی ناہواری کے باوجود شبانہ روز کام کرتے گئے اور علم دین کی اہمیت  
میں لگے رہے۔ دوسری طرف حضرت مجدد الف ثانی رضی اللہ عنہ کی تحریک دعوت و عزیمت سارے  
برصغیر میں صحیح اسلامی شعور بیدار کر رہی تھی۔ وہ امراء، وزراء اور خود مغل شہزادوں کے ذہنوں  
کو اسلام کے قریب لانے میں بڑی حد تک کامیاب ہو گئے۔ انہوں نے اکبری بدعات و

۱۔ شیخ منور لاہوری: آپ شیخ سعد اللہ بنی اسرائیلی کے شاگرد اور خواہر زادہ تھے۔ قرآن کریم کے حافظ اور  
ہفت قرأت کے ماہر تھے۔ بیس سال کی عمر میں تحصیل علوم سے فارغ ہوئے اور مسند تدریس پر بیٹھے۔ بڑے  
ذہین اور طباع تھے۔ تفسیر قرآن بیان فرماتے اور متقدمین کی تفاسیر سے حوالے لکھاتے جاتے۔ آپ کی  
شہرت لاہور کی دیواروں سے نکل کر سارے ہندوستان میں پھیل گئی۔ اکبر نے ملازمت کی دعوت دی مگر  
آپ نے درس و تدریس کو ترجیح دی۔ جب ملک میں مذہبی اختلافات کا آغاز ہوا اور اکبری دربار علماء سوء  
کی بدولت ہر قسم کی بے و نیووں کا مرکز بن گیا تو آپ نے بھی حضرت مجدد الف ثانیؒ سے مل کر صدائے احتجاج  
بلند کی۔ آپ لاہور میں اکبری بدعات کے خلاف دن رات کام کرتے۔ آخر شاہی حکام نے آپ کو کالے پانی  
کی عرقید دی اور گوالیار کے قلعہ میں قید کر دیا جہاں آپ نے ۱۰۱۱ھ / ۱۶۰۲ء میں داعی اجل کو لبیک کہا۔  
آپ بڑے صاحب تصنیف تھے۔ فن حدیث میں مشارق الانوار کی شرح لکھی۔ شرح  
بدیع الزماں، شرح ارشاد قاضی اور مجمع البلدان کا فارسی ترجمہ کیا۔

۲۔ شیخ معین لاہوری: آپ حضرت معین واعظ کاشفی مصنف معارج النبوت کے پوتے تھے۔ بڑے  
فرشتہ سیرت عالم دین تھے۔ کچھ عرصہ کے لیے لاہور کے قاضی مقرر ہوئے اور عدالت کے فیصلوں میں  
فریقین کی مصالحت پر زور دیا کرتے۔ اپنا حکم یا تحریر ناذ کرنے کی بجائے فرمایا کرتے تھے کہ قیامت کے  
دن مجھے غلط فیصلہ کے بارے میں پوچھا جائے گا۔ اگر کوئی عورت تنسیخ نکاح کا دعویٰ کرتی تو اسے وظیفہ  
مقرر کر دیتے اور نصیحت کرتے کہ خاوند کے حالات کی بہتری کا انتظار کرو۔ عدالت سے باہر آپ طالب علموں  
کو پڑھاتے۔ کاتبوں کو مزدوری دے کر نادر کتابیں لکھواتے اور طالب علموں کو مطالعہ کے لیے دیتے۔ آپ  
۹۹۵ھ / ۱۵۵۷ء میں فوت ہوئے۔



مناہیات کا رخ بدل دیا۔ ادھر جمہانگیر کی تخت نشینی کے بعد تو ہوا کا رخ بدل گیا تھا۔ علماء کے مدرسوں سے جو طلباء فارغ ہوتے وہ بھی ملت کی شیرازہ بندی میں مدد و معاون ثابت ہوتے۔

ان بزرگانِ اہلسنت کے علاوہ جن علماء کرام نے لاہور کو علم و عرفان کی دولت بخشی ان میں سے ملا ہادی محمد، شیخ موسیٰ عداد، مولینا محمد مفتی اور مولانا الداد لنگر خانی کی خدمات کو نظر انداز نہیں کیا جاسکتا۔ ان کے وجود سے لاہور کی معاشرت میں اسلامی رنگ پیدا ہوا۔ ان بزرگانِ دین کے لئے ملا ہادی محمد لاہور میں پیدا ہوئے۔ یہاں ہی تعلیم پائی۔ قرآن و حدیث کے مطالعہ کو پسند کرتے اور معقولات کو گراہی کا پیش خیمہ خیال کرتے تھے۔ فقر میں کمال پیدا کیا۔ حدیث پڑھنے کے لیے جہاں کسی کا پتہ چلا، پہنچے دینی علوم کی اشاعت میں ہمتن مشغول رہتے۔ دل محبتِ الہی سے لبریز تھا۔ اہل اللہ کی تلاش میں رہتے۔ اپنے مکان کے سامنے مسجد بنائی، وہاں ہی درس دیتے۔ بڑی شہرت و عظمت کے مالک تھے۔ ۱۰۱۸ھ میں فوت ہوئے۔ شیخ موسیٰ عداد، آپ سنت کے عاشق، امام ابو حنیفہؒ کے جہاں نثار اور دلی حقیقت مند تھے۔ حنفی مسک پر گامزن رہے۔ بہترین قاری تھے۔ قرآن کریم سوز و گداز سے تلاوت کرتے تو پرندہ سہاپنی پر داز بھول جاتے۔ سنگدل سے سنگدل لوگ موم کی طرح گھل جاتے۔ عالمِ دین ہونے کے ساتھ ساتھ ولیِ کامل بھی تھے آپ کے شاگردوں کی تعداد ان گنت تھی۔ بعض تذکروں میں آپ کو موسیٰ قاری کے نام سے لکھا گیا ہے۔ قرأت و تجوید کے فن کو خوب جانتے تھے اکبر کے ابتدائی عہد میں فوت ہوئے۔

۱۰۱۹ھ مولانا محمد مفتی، اکبری دور کے زبردست معلم تھے۔ ایک عرصہ تک لاہور میں عہدہ قضا پر فائز رہے۔ مگر اکبری دور کی غیر اسلامی حرکات سے تنگ آکر عوامِ اناس میں حس و تدبیریں کرنے لگے۔ فقہ میں یدِ طولی رکھتے تھے۔ علمِ حدیث و تفسیر میں کمال پیدا کیا۔ ملا بدایونی اپنی کتاب منتخب التواریخ میں لکھتے ہیں کہ آپ بخاری اور ترمذی شریف پڑھاتے، ختم کرتے تو پُر لطف دعوت دیتے جس میں لاہور کے علماء و طلباء شرکت کرتے۔ جہاں کسی صاحبِ علم کی خبر پاتے خود حاضر ہو کر مسائل پر گفتگو کرتے۔ ۱۰۴۰ھ میں تو سال کی عمر تھی مگر درس و تدریس کا سلسلہ جاری تھا۔

۱۰۴۰ھ مولانا الداد لنگر خانی، لاہور میں مال روڈ کے ساتھ جہاں آج کل مسجد شاہ چراغ، سٹیٹ بینک کاؤنٹ جنرل آفس اور ہائی کورٹ کی عمارتیں ہیں یہاں لنگر خان کے محلات ہوتے تھے۔ یہ علاقہ محلہ لنگر خان کہلاتا تھا۔ مولانا الداد کا درس اسی محلہ میں تھا۔ آپ فرشتہ سیرت اور بلند اخلاق معلم تھے۔ (باقی بر صفحہ آئندہ)



علاوہ بہت سے علماء کرام نے اپنے ذاتی مدارس قائم کیے۔ وہ ہر محلہ اور ہر علاقہ میں درس و تدریس کا اہتمام کرتے۔ دربار کی حیثیت و دستیاں ان سالکانِ راہِ اسلام کی رفتار کو نہ روک سکیں۔ اگرچہ تاریخ ان نفوسِ قدسیہ کے اسمائے گرامی اور ان کے کارناموں کو محفوظ نہیں رکھ سکی تاہم بعض تذکروں میں جن بزرگوں کے اسمائے گرامی ملتے ہیں وہ اس دور میں اشاعتِ علوم میں نمایاں کردار ادا کرتے تھے۔ قاضی صدر الدین لاہوری قاضی شہر ہونے کے باوجود علومِ دینیہ کی تدریس کرتے۔ ملا ابوالفتح لاہوری کا درس بڑا مشہور تھا۔ آپ کے بھائی عبدالجلیل شہر کے مفتی رہے۔ آپ کے متوسلین میں سے ملا عبدالرحمن لاہوری بڑے مشہور مدرس تھے۔ ملا امام الدین لاہوری ہمیشہ درس و تدریس میں مشغول رہتے۔ ان کے پاس طلباء کا ہجوم رہتا۔ ملا اسحاق کا کو کا درس لاہور میں بڑا مشہور تھا۔ وہ اپنے تقویٰ اور طہارت کے لحاظ سے عوام کی نگاہ میں نہایت احترام سے دیکھے جاتے۔ شیخ نعمت اللہ لاہوری، شیخ نور الدین کبیر، ملا ہاشم کبیر، ملا شمس خان کبیر، ملا بایزید لاہوری بھی ان فضلاء روزگار میں شمار ہوتے ہیں جنہوں نے درس و تدریس میں حصہ لیا۔ ملا نور اللہ شوستری نے شیعہ طلباء کو لاہور میں بڑا سہارا دیا۔ وہ اکبر کے حکم سے لاہور کے قاضی تھے مگر فارغ اوقات میں شیعہ فقہ پر درس دیتے۔ آپ کی کتاب مجالس المؤمنین بڑی مشہور ہوئی۔ ملا حسام الدین لاہوری علوم عقلی یا علم الکلام میں بڑے ماہر تھے۔ اکثر طلباء آپ سے فنِ مناظرہ کے گز سیکھتے۔

جہانگیری عہد ۱۰۱۴ھ / ۱۶۰۵ء تا ۱۰۳۷ھ / ۱۶۲۷ء کے علماء اکبر کی موت کے بعد جہانگیر تخت نشین ہوا تو اکبری دور کی تمام بدعات دم توڑ رہی تھیں۔ علماء اہل سنت کی شبانہ روز کوششوں سے معاشرے میں اسلامی احیاء کی تحریک زور پکڑتی جا رہی تھی۔ اکبر کی

(بقیہ ماضیہ صفحہ گزشتہ) سنت کے عاشق اور شیفتہ تھے۔ آپ کے تقویٰ اور طہارت کے پیش نظر لوگ آپ کو متقی کے لقب سے یاد کرتے تھے۔ آپ علوم متداولہ کے زبردست عالم تھے۔ درس و تدریس میں مصروف رہتے۔ اکثر امراء و وزراء آپ سے عقیدت رکھتے تھے۔ آپ کا ذریعہ معاش چند چکیاں تھیں جو کرایہ پر چلتی تھیں۔ جو کچھ آجاتا اسی سے گزراوقات کرتے اور دینی تعلیم میں مشغول رہتے۔



ہندو نوازی نے مسلمانوں کے دلوں میں اسلامی روایات کو زندہ رکھنے کا جذبہ پیدا کر دیا تھا۔ ادھر حضرت مجدد الف ثانی اور ان کے رفقاء کی زبردست کوششوں سے دربار کارنگ بھی بدل رہا تھا اور پھر عوام میں ایک شدید رد عمل نمودار ہو رہا تھا۔ جہانگیر بڑا عالم، شاعر، علم پرور اور سمجھدار بادشاہ تھا۔ اس نے مسلمان معاشرت کو ابھرتے ہوئے دیکھ کر حالات کا رُخ بجانب لیا اور ان بدعات سے ہٹنے لگا جن سے اکبری دربار دنیا سے اسلام میں بدنام ہو چکا تھا چنانچہ اس نے اور کارناموں کے علاوہ تخت نشین ہوتے ہی حکم دیا کہ اسلامی علوم کے وہ مدارس جو رافضیوں یا ہندوؤں کے سیاسی دباؤ سے ایک عرصہ سے بند پڑے ہیں از سر نو آباد کیے جائیں۔ اساتذہ کا اہتمام کیا جائے، طلباء کی حوصلہ افزائی کی جائے۔ تاریخ جانِ جہان کے مصنف (جہانگیر کا معاصر) لکھتے ہیں کہ اس حکم کے بعد گزشتہ تیس برس سے جو مدرسے پرندوں اور درندوں کا مسکن بنے ہوئے تھے، پھر سے آباد ہوئے۔ طلبہ جوق در جوق ان میں داخل ہونے لگے۔ جو لوگ حالات کی نا اہواری سے گوشہ نشین ہو گئے تھے از سر نو علوم و فنون کی اشاعت میں مشغول ہو گئے۔ پرانے مدرسوں کے ساتھ نئے مدرسے کھلنے لگے۔ محمد صغی دیوان گجرات نے جبل پور میں ایک عظیم الشان مدرسہ قائم کیا۔ سیف خان ناظم گجرات نے احمد آباد میں ایک عالی شان عمارت بنوائی جس میں مدرسہ قائم کیا۔ جہانگیر نے مزید حکم نافذ کیا کہ جو شخص لاوارث مر جائے اس کی جائیداد اسلامی مدارس کے اخراجات پر لگائی جائے۔ اس حکم کا نتیجہ یہ ہوا کہ جو شخص بھی علم رکھتا تھا اشاعتِ علم پر کمر بستہ ہو گیا۔

مغل دربار کی تبدیلی سے لاہور کی معاشرت نے بڑا خوشگوار اثر قبول کیا۔ تہذیب و ثقافت میں اسلامی رنگ بھرنے لگا۔ شعر و ادب کا مذاق بیدار ہوا۔ صنعتی اور تجارتی اداروں میں ملازمین بھی شعر و ادب کے دلدادہ ہوتے۔ سپاہی میدانِ جنگ میں تلوار کی ضرب کے ساتھ شعری ذوق کو زندہ رکھتا۔ جہانگیر فخریہ انداز میں لاہور کے متعلق کہا کرتا تھا

لاہور را بجاں برابر خریدہ ایم

جاں دادہ ایم و جنت دیگر خریدہ ایم

طالبِ عالمی نے لاہور کی زندگی کو کس انداز سے بیان کیا ہے

Click For More Books



گمانم نیست کاندہ ہفت کشور  
بود شہرے چو آب و تاب لاہور  
میاں بکشاد خوش واکش کہ در ہند  
فراغت نیست جز در خواب لاہور

لاہور میں اشاعتِ علوم دینیہ کا جو زبردست اہتمام ہوا، اس کی شہرت ہندوستان سے نکل کر ایران، توران اور روم تک جا پہنچی، علماء کرام کچھے آتے، طالبانِ علم دوڑے آتے، اکبر کے زمانہ میں رافضی علماء ایران سے درآمد ہو رہے تھے۔ عیسائی پرہنگال سے اور دوسرے ملحدین دنیا کے گوشہ گوشہ سے۔ مگر جب یہاں اسلامی روایات کو فروغ ملنے لگا تو وہ صرف علم کی تحصیل یا اشاعت کے لیے ہی ادھر کا رخ کرتے۔ اس دور میں لاہور کے جن علماء کرام نے علمی خدمات کو سرانجام دیا ان میں حضرت ملا عبد السلام لاہوری، میرک شاہ ہروی، ملا عبد السلام لاہوری؟ آپ معقولات و منقولات کے امام مانے جاتے تھے۔ جہانگیری دور میں آپ کا درس لاہور کی ایک عظیم الشان درس گاہ تھا۔ انہوں نے وقت کے مشاہیر علماء کرام سے استفادہ کیا اور پھر علم کو بکھیرا، اور اس کی اشاعت کا بڑا عمدہ اہتمام کیا۔ حضرت شیخ کاکو، شیخ سعد اللہ بنی اسرائیلی، قاضی صدر الدین جالندھری کے درس میں شریک رہے۔ فقہ میں یدِ طولی رکھتے تھے۔ اکبر کے وزیر مالیات امیر فتح اللہ شیرازی سے ریاضی اور تفسیر پڑھی۔ آپ نے لاہور میں پچاس برس درس دیا۔ آخرین عمر میں تفسیر بیضاوی پر عمدہ حواشی لکھے جو علمائے بے حد پسند کیے۔ آپ کی درس گاہ نے بڑے بڑے متبحر علماء پیدا کیے۔ ملا عبد السلام دیوی، میرک شیخ ہروی جیسے نابغہ روزگار علماء آپ کے شاگردوں میں سے تھے۔ ملا نظام الدین ہروی نے اپنی کتاب طبقاتِ اکبری میں آپ کو ”فحول علماء لاہور“ لکھا ہے۔ آپ تو ۱۰۳۷ھ/۱۶۲۷ء میں فوت ہوئے۔

ملا عبد السلام شاہ ہروی، آپ ایران سے لاہور آئے۔ جہانگیری کے مشہور عالم دین قاضی محمد اسلم کے برادر زادہ تھے۔ ملا عبد السلام لاہوری کے درس میں داخل ہوئے اور اپنی فضیلت علمی کے باوجود استفادہ کرتے رہے۔ درس سے فائدہ اٹھاتے تو مغلیہ شہزادوں کے خاص اتالیق مقرر ہوئے۔ شہزادہ داراشکوہ اور دوسرے شہزادے آپ سے پڑھے۔ شاہجہان نے آپ کو دو ہزاری کا منصب عطا کیا اور صدر الصدور مقرر کیا آپ ۱۰۷۱ھ/۱۶۶۰ء میں فوت ہوئے۔



سید سُر، مولوی عبدالحکیم گیلانی، ملا بایزید، ملا عبدالحکیم سیالکوٹی، مولوی سعید اعجاز کے  
لے سید سُر، لاہور میں سید سُر کا مدرسہ موجودہ برٹ انسٹی ٹیوٹ گڑھی شاہو کی جگہ پر واقع تھا۔ یہ دارالعلوم  
مذہب دین کی دولت بانٹا رہا مگر سکھ شاہی کے زمانہ میں اس علاقہ کو مسمار کر دیا گیا اور دارالعلوم کی عمارتوں  
کو مسمار کر کے پیوست زمین کر دیا گیا۔ تحقیقاتِ حشری کے مصنف نور احمد حشری جب حکومتِ برطانیہ کے ابتدائی  
زمانے میں اس دارالعلوم کی مسجد اور تالاب کی تلاش میں گئے تو وہاں لہلہاتے کھیت تھے۔ لوگ جس تالاب سے  
پانی لے جا کر بچوں کے بدن کے پھوڑے پھنسی کا علاج کرتے تھے بند پڑا تھا۔ البتہ اب تک لوگ وہاں سے مٹی  
اٹھا کر لے جاتے اور پانی میں جگو کر پھوڑے پھنسی والے بچوں کے جسم پر ملتے جن سے انہیں شفا ہو جاتی۔ اس  
مدرسہ کے صدر مدرس شہرہ آفاق مفتی اور ممتاز فقیہ سید سُر تھے۔ سید سُر کے جد امجد سکندر شاہ سوری کے لشکر  
میں سپاہی بھرتی ہوئے اور جنگوں میں دادِ شجاعت دیتے رہے۔ اکبر کے ابتدائی دورِ حکومت میں سرہند کے  
قرب میدانِ جنگ میں کام آئے۔ ان کا ایک بیٹا سید عبدالحق بڑا عالم فاضل، عبادت گزار اور مفتی انسان تھا  
اس نے علومِ دینیہ میں کمال حاصل کیا۔ فقہ، اصول، حدیث، معانی، ادب، منطق اور قرآنی علوم میں  
عالم اجل بنا۔ اس نے لاہور میں ایک دینی مدرسہ جاری کیا، ساتھ ہی ایک وسیع تالاب بنایا۔ یہ آبادی سید سُر  
اور گرد و نواح گذر سید شکر کلاتے تھے۔ سید عبدالحق درس و تدریس کے بعد اپنا سارا وقت عبادتِ الہی  
میں گزار دیتے۔ اکبر لاہور میں قیام پذیر ہوا تو آپ کی شہرت اور علم سے بڑا متاثر ہوا۔ مدرسہ کے اخراجات  
کے لیے ایک گاؤں اور نوے بیگھے زمین عطا کر دی۔ آپ کی وفات کے بعد آپ کے بیٹے سید عبد الوہاب نے  
مسندِ تدریس سنبھالی۔ پھر ان کی وفات کے بعد ان کے بیٹے سید عبدالقادر نے دارالعلوم کی روتی کو تازہ رکھا۔  
ان کے بیٹے سید عبداللہ نے یہ ذمہ داری قبول کی اور نواب زکریا خاں کے زمانہ تک بڑی آب و تاب سے  
تدریس کا کام جاری رکھا۔ سکھوں کی تاخت و تاراج نے مدرسہ کو تباہ کر دیا۔

لے آپ ملا بایزید کے نامور فرزند تھے۔ جہانگیری عہد میں علم و فضل کی اشاعت بڑی محنت سے کی۔ والد  
بزرگوار کے مدرسہ کو وسعت دی۔ تحقیقاتِ حشری نے آپ کا سن وفات ۱۱۰۸ھ / ۱۶۹۶ء لکھا ہے۔  
آپ کا مزار شاہ شمس الدین قادری کے مزار سے مغرب اور گورنمنٹ ہاؤس کے جنوب میں واقع تھا۔ جب  
لاہور سے میاں میر چھاؤنی کی ٹرک بنائی گئی تو مزار منہدم ہو گیا۔ آپ بڑے متوکل اور قناعت پسند تھے۔  
دربارِ شاہی سے بہارِ دعوت ملی مگر نہ گئے اور اشاعتِ علم دین میں مشغول رہے۔ (باقی بر صفحہ آئندہ)



اسمائے گرامی آسمانِ شہرت پر آفتاب و ماہتاب بن کر چمکے۔ ان حضرات نے عوام الناس کے دامنِ دولتِ علم سے بھر دیئے اور اپنی شبانہ روز کوششوں سے علومِ اسلامیہ کو از سر نو زندہ کیا۔ درباری الحاد کو ختم کرنے اور اسلامی روایات کو لوگوں کے دلوں میں زندہ رکھنے میں ان بزرگانِ دین اور علماءِ لاہور کا بڑا حصہ ہے۔ ان کے تلامذہ میں جن لوگوں نے شرکت کی وہ سارے بڑے صغیر اور کابل و کشمیر تک پھیل جاتے اور دینی تعلیمات کو پھیلاتے رہے۔ جہانگیری دور میں لاہور کی اور درسگاہوں کے علاوہ مدرسہ گورنمنٹ قلیچ خان اور مدرسہ جہانگیری عیدگاہ نے اشاعتِ علوم میں بڑا حصہ لیا۔ یہ مدارس اپنے اہتمام اور خوش انتظامی کے لحاظ سے ہزاروں طالبانِ علم کی علمی تربیت کے

(بقیہ حاشیہ منقولہ گزشتہ)

۱۔ مولوی محمد سعید اعجاز، آپ جہانگیری عہد میں دہلی سے لاہور آئے۔ چونکہ فاضلِ یگانہ تھے۔ لاہور میں تعلیم و تعلم کا کام شروع کیا۔ محمد افضل سرخوش نے لکھا ہے کہ آپ معقول و منقول میں متبحر تھے۔ طلباء کے "افادات و افاضات" میں مصروف رہتے۔ کلمات الشعراء میں آپ کا یہ شعر آپ کی بیادیت شعری کا پتہ دیتا ہے۔

کشیدہ ام زجنوں ساغرے کہ ہوش نماند

دگر معاملہ با پیرے فروش نماند

(حاشیہ منقولہ ہذا)

۲۔ لاہور میں مغل عہد کے دوران قلیچ خان اندجانی کا مدرسہ بہت مشہور تھا۔ قلیچ خان اکبر کے نامی گرامی افراد میں تھا۔ وہ ایک طرف بہادر سپاہی، نغزگو شاعر اور زبردست عالمِ دین تھا تو دوسری طرف سالکِ راہِ طریقت، عابدِ شبِ زندہ دار اور نہایت متقی و پرہیزگار تھا۔ وہ لاہور کا گورنر مقرر ہوا تو فراتر اہلِ حکمرانی سے فارغ ہو کر تعلیم و تدریس میں مشغول رہتا۔ اس کے درس میں تفسیر، حدیث اور فقہ کے غنسی طالب علم شریک ہوتے۔ آثارِ الامراء کے مصنف نے ذخیرۃ التوائین کے حوالے سے قلیچ خان کے متعلق بڑا دل چسپ واقعہ لکھا ہے۔ ۱۰۰۰ھ/۱۵۹۱ء میں وہ جون پور میں اپنا محل تعمیر کرانے کے لیے بنیادیں کھدوا رہا تھا۔ بنیاد کے نیچے ایک گنبد کے نشان نظر آئے۔ قلیچ خان کو اطلاع دی گئی۔ وہ اس کھدائی کی نگرانی کے لیے خود موقع پر آیا۔ دس دن تک اس مقام کی کھدائی کراتا رہا۔ (باقی بر صغیر آئینہ)

Click For More Books



کفیل تھے۔ اور بڑی جامعیت کے ساتھ کام کرتے رہے۔ ان درس گاہوں میں طلباء کو وہ

(بقیہ حاشیہ صفحہ گزشتہ) تمام امراء جمع تھے۔ آخر ایک دروازہ نمودار ہوا جس پر تالا پڑا تھا۔ قلیچ خان نے تالا توڑا اور جم غفیر لے کر گنبد میں داخل ہوا۔ اس نے دیکھا ایک شخص جو گیوں کی طرح آسن مارے بیٹھا ہے وہ اتنے ہجوم کو دیکھ کر کہنے لگا: کیا رام چند کا اوتار ہو چکا؟ جواب دیا گیا: "ہاں"۔ "آپا سیتا رادن کے نیچے سے نکل کر رام چند کو مل گئی؟" بتایا گیا: "ہاں"۔ اس نے پھر پوچھا: "آپا کرشن کا اوتار مستھرا میں ہو چکا؟" سب نے جواب دیا: "ایک ہزار سال بیت گئے"۔ اس نے کہا: "کیا حضور کی بعثت ہو گئی؟" سب نے کہا: "ہاں اور

آپ کے دین نے تمام ادیان کو باطل قرار دے دیا ہے"۔ اس نے پھر پوچھا: "کیا لنگا پانی جاری ہے؟" جواب دیا گیا: "ہاں"۔ اس پر اس نے کہا: "مجھے باہر نکالو"۔ سات خیمے ایک دوسرے کے ساتھ ساتھ لگائے گئے۔ وہ ہر روز ایک خیمے میں بسر کرتا۔ آٹھویں دن باہر آیا۔ عام کھانا آتا اور مسلمانوں کی طرح نماز پڑھتا۔ چھ ماہ زندہ رہا اور پھر فوت ہو گیا۔ (ماثر الامراء ج ۳ ص ۷۳)

۲۔ عید گاہ جہانگیری، جہاں ان دنوں جامعہ نعیمیہ گڑھی شاہی کی عظیم الشان عمارت ہے۔ وہاں جہانگیر نے اپنے عہد حکومت میں ایک عظیم الشان مسجد بنوائی اور اسے عید گاہ کے طور پر استعمال کیا جانے لگا۔ ان عمارتوں پر اس وقت بیس لاکھ روپے صرف ہوئے تھے۔ مسجد کے ساتھ ایک بہت بڑا مدرسہ تھا یہ عمارت انگریزوں کے ابتدائی دور تک ٹھیک رہی۔ تحقیقاتِ حشری کے مصنف نے ان کھنڈرات کو دیکھا جو مدرسہ، مسجد اور عید گاہ کی پر شکوہ عمارت کا پتہ دیتی تھی۔ یہاں انگریزوں کی کوٹیاں تھیں اور مسجد و مدرسہ مسمار ہو چکے تھے۔ شاہجہان نے اپنے عہد میں اس مدرسہ کو بڑی رونق بخشی۔ نورجہاں کے ایما پر مولوی عنایت حسین اس مدرسہ کے مہتمم اور صدر مدرس مقرر ہوئے مگر امامت حافظ حبیب کرات نے تھے۔ سید مقبول حسین اس کے نگران تھے۔ اس مدرسہ میں ۵۰ مدرس، ۱۰۰ منشی اور تقریباً ۲۰ کارندے تھے۔ احمد شاہ ابدالی تک یہ مدرسہ علم دین کی اشاعت کا مرکز رہا۔ لیکن سکھ گردی نے اسے بالکل تباہ کر دیا۔ اس مدرسہ کے بانیوں کے غلوں کا یہ ثمرہ ہے کہ پاکستان بننے کے بعد لاہور کے ایک فاضل عالم دین حضرت مفتی محمد حسین صاحب نعیمی نے عید گاہ کو دارالعلوم جامعہ نعیمیہ میں منتقل کر کے مغل دور کی اس علمی یادگار کو تازہ کر دیا۔ ایک شاندار مسجد تعمیر کروائی۔ دارالعلوم کی عمارت میں طلباء کی رہائش کے انتظامات، بڑی عمدہ لائبریری اور ایک شاندار درس گاہ کا اہتمام کیا اور علم دین کی اشاعت میں سرگرم عمل ہوئے۔



تمام سہولتیں میسر ہوتیں جو آج کی یونیورسٹیوں کے ان طالب علموں کو میسر نہیں ہیں جو بیرونی ممالک کے وظائف پر کام کر رہی تھیں۔

شاہجہان  
شاہجہانی عہد کے علما (۱۰۳۷ھ / ۱۶۲۷ء تا ۱۰۶۶ھ / ۱۶۵۷ء) مغل سلطنت

میں پہلا بادشاہ تھا جس نے برصغیر میں اسلامی روایات کو زندہ رکھنے کے لیے بڑے ذوق اور شوق کا مظاہرہ کیا۔ وہ نہ صرف خود علم دوست اور فنون عالیہ کا قدردان تھا بلکہ اس نے ساری مملکت میں ذوق سلیم کی وہ روایات قائم کیں جو صدیوں اس کے کمالات کا اعلان کرتی رہیں گی۔ اس نے مساجد بنائیں، عالی شان مقبرے تعمیر کیے، مدارس جاری کیے، اگر انقدر کتب خانے جمع کیے اور اہل علم کے لیے اپنے دربار کے دروازے کھول دیئے۔ وہ اپنے دادا اکبر کے برعکس اسلامی ثقافت اور اسلامی روایات کو تازہ کرنا چاہتا تھا۔ اس میں وہ کسی حد تک کامیاب رہا۔ یہ بات اس کی شاہی مساجد، مضبوط قلعوں اور تاج محل کے آثار سے نمایاں ہے۔

شاہجہان چونکہ لاہور میں پیدا ہوا تھا اس لیے اسے لاہور سے خاص محبت تھی اور اس فطری انکس کے پیش نظر اس نے لاہور کو خاص ترقی دی۔ اگرچہ ایران اور ہندوستان کے سیاسی تعلقات بہت خوشگوار تھے لیکن ایران میں بڑھتی ہوئی شیعیت ایک مستقل خطرہ بنتی جا رہی تھی ان لوگوں نے وہاں کے علماء اہل سنت پر ظلم و ستم کے دروازے کھول دیئے تھے۔ ادھر دکن بجا پور کی شیعہ ریاستیں تیموریوں سے دلی طور پر مطمئن نہ تھیں۔ ادھر افغانستان میں کئی بار شورش برپا ہوئی۔ اس طرح مغلیہ سلطنت کو آگرہ اور دہلی کی بجائے لاہور پر خصوصی توجہ دینا پڑتی تھی تاکہ ہمسایہ ممالک کی سیاسی صورت حال سے بچنا جاسکے۔ اس صورت حال نے لاہور کو تدریجی طور پر علم و ادب کا مرکز بنادیا۔ وہ اسلامی تہذیب و تمدن کی وجہ سے رشک و سناپیشا بن گیا تھا۔ دور دور سے علماء و فضلاء اور پھر طلباء آنے لگے۔ بادشاہ نے بھی دل کھول کر اہل علم کو نوازا، بجا بجا مدارس قائم ہوئے۔ علمائے اپنے فیضان کو عام کر دیا۔ گلی گلی کوچے کوچے مکتب کھل گئے اور تعلیم عام ہو گئی۔ طبقات شاہجہانی کا مصنف محمد صادق لکھتا ہے: لاہور سے لے کر پشاور تک ہر گاؤں میں ایک مدرسہ موجود تھا۔ یہ مدارس آزادانہ تعلیم دیتے اور ایسا



نظام قائم کر دیا گیا تھا کہ عوام الناس ہی ان مدارس کے اخراجات کی کفالت کرتے۔ مولانا آزاد بگرامی نے اپنی تصنیف ماثر الکرام میں اس دور کی علمی حالت کا نقشہ ان الفاظ میں کھینچا ہے:

”شرفائے اپنے اپنے علاقوں میں مسجدیں، مدرسے اور خانقاہیں تعمیر کرائی ہوئی تھیں۔ ان مدرسوں کے ہر جگہ کے طالب علموں کے لیے دروازے کھلے تھے اور ہر مدرسہ کے دروازے پر یہ قطعات آویزاں تھے: ”علم کے طلب کرنے والو! ادھر آؤ!“ طالب علم جوق در جوق مدارس میں آتے اور جہاں چاہتے آزادانہ تعلیم حاصل کرتے۔ لوگ طالب علموں کی حوصلہ افزائی کرتے، خدمت کرتے اور اس خدمت کو سعادت دارین کا ذریعہ خیال کرتے تھے۔“

دارالشکوہ ۱۰۴۳ھ میں اپنے والد کے ساتھ کشمیر گیا۔ لاہور میں قیام کے دوران وہ علماء، شعراء اور اولیاء اللہ سے ملتا رہا۔ اس نے اپنے تاثرات سفینۃ الاولیاء میں ان الفاظ میں ادا کیے ہیں:

”لاہور ایک نہایت معزز اور ممتاز شہر ہے۔ اس کا ثانی روئے زمین پر نہیں۔ آج یہ شہر اولیاء، صالحین، علماء، فضلاء اور شعراء کا مرکز بنا ہوا ہے یہاں بہت سے مشائخ اور اولیاء کے مزارات ہیں۔ شہر لاہور کے محلہ تلمہ میں تین ہزار حافظانِ قرآن موجود تھے۔“

اس عہد میں جن مدارس نے خصوصیت کے ساتھ اپنے نقوش تاریخ پر ثبت کیے ان میں مدرسہ دائی لاڈو، درس میاں وڈا، مدرسہ میانی صاحب، مدرسہ خیر گڑھ، مدرسہ ابوالحسن خاں تربتی

لے مدرسہ دائی لاڈو: شاہجہان کی دایہ لاڈو ایک خداترس عورت تھی۔ وہ شیخ سلیم چشتی کی مریدہ تھی۔ یہ محلہ تلمہ (موجود بھارت بلڈنگ، میوہ ہسپتال، رتن چند سرائے) کے محلات میں قیام پذیر تھی۔ اس نے ایک عظیم الشان مسجد بنوائی اور مسجد کے ساتھ ہی ایک مدرسہ قائم کیا۔ اپنی جائیداد کا بہت بڑا حصہ مدرسہ کے اخراجات کے لیے وقف کر دیا۔ یہاں مولانا شیخ عصمت اللہ درس دیتے تھے۔ (باقی بر صفحہ آئندہ)



مدرسہ شیخ بہلول، مدرسہ ملا فاضل، مدرسہ شیخ جان محمد سہروردی، مدرسہ وزیر خاں لور

(بقیہ حاشیہ صفحہ گزشتہ) وہ معقولات و منقولات کے ماہر تھے۔ ان کی علمی شہرت نے دور و نزدیک سے طلباء کو جمع کر لیا تھا اور اس طرح یہ مدرسہ ایک زبردست تعلیمی مرکز بن گیا۔

دانی لاڈ اور اس کے خاوند کی وفات کے بعد دانی میاں بیوی کے مزار مسجد دانی لاڈ کے ساتھ ہیں، ان کا لڑکا محمد شکور ایک عرصہ تک اس مدرسہ کا انتظام چلاتا رہا۔ اس نے اپنی ساری جائیداد مسجد اور مدرسہ کے نام پر وقف کر دی تھی۔ یہ مدرسہ نواب زکریا کے زمانے تک جاری رہا۔ لیکن سکھوں کے قبضہ کے بعد مدرسہ کی عمارت پیوند زمین کر دی گئی، باغ دیوان ہو گئے۔ ۱۸۵۶ء میں رتن چند وارھی والے نے جب اپنی حویلی تعمیر کی تو اس تباہ شدہ مدرسے کا اینٹیں استعمال میں لاتا رہا۔ سکھوں کے بعد عیسائیوں نے اس جائیداد پر قبضہ کر لیا۔ میڈیکل کالج کی گراؤنڈ، ہسپتال اور دوسرے مشنری ادارے بنائے۔

اٹھ دس میاں وڈا: اس دور کا ایک اہم اسلامی دارالعلوم درس میاں وڈا، یعنی بڑے مولوی صاحب کا مدرسہ تھا۔ یہاں محلہ تیل واڑہ آباد تھا اور مغل شہزادوں کے محلات اور باغات کا علاقہ تھا۔ اس مدرسہ کے بانی حضرت میاں محمد اسماعیل سہروردی تھے جو ۹۹۵ھ / ۱۵۸۶ء میں پوٹھوہار کے گاؤں ترکراں میں پیدا ہوئے۔ آپ کے والد کا نام فتح اللہ بن عبداللہ بن سرفراز تھا۔ آپ شیخ عبدالکریم سہروردی کے مرید تھے پوٹھوہار سے چل کر آپ مدینہ منورہ کے کنارے موضع لنگر میں سکونت پذیر ہوئے۔ مفتی غلام سرور لاہوری نے خزینۃ الاصفیاء میں لکھا ہے کہ آپ بارہ سال کی عمر میں مولانا عبدالکریم کے درس میں داخل ہوئے۔ اس مدرسہ میں طلباء نے تقسیم کار کیا ہوا تھا۔ میاں محمد اسماعیل آٹا پیسنے پر مقرر ہوئے۔ مدتوں اپنے فرائض سرانجام دیتے رہے۔ ایک دن آٹا آنے میں تاخیر ہوئی تو طلباء کو تشویش ہوئی۔ آپ کے کمرہ میں جھانک کر دیکھا تو آپ راجے میں ہیں اور چٹکی چل رہی ہے، آٹا پس رہا ہے۔ استاد کو خبر دی گئی خود موقع پر مشاہدہ کیا تو بات درست نکلی۔ صبح میاں محمد اسماعیل معذرت کرنے آئے تو استاد نے کہا: اے نورِ نظر! آج سے تم آٹا پیسنے کی تکلیف نہ کرنا، تمہارے روحانی مشاغل میں ہرج ہوتا ہے۔ آپ استاد کا حکم سن کر ڈر گئے مگر استاد نے تسلی دیتے ہوئے فرمایا: گھبرانے کی ضرورت نہیں۔ (باقی برصغیر)



مدرسہ ملا خواجہ شہبازی خاص طور پر اشاعت علوم اسلامیہ کے زبردست مراکز تھے۔ یہ

(بقیہ ماشیہ ص ۱۹) تمہاری تکلیف سے ملائکہ کو تکلیف ہوتی ہے۔

آپ بڑے صاحب کرامت بزرگ کی حیثیت سے شہرت یافتہ ہوئے۔ درس و تدریس کے ساتھ روحانی تعلیم بھی دیتے۔ آپ کے مدرسہ کے طالب علم ایک عالم دین بننے کے ساتھ ساتھ ولی کامل بن کر نکلتے۔ آپ ۲۵ سال کی عمر میں اپنے استاد محترم کے حکم سے لاہور آئے۔ محلہ تیل واڑہ کے ساتھ گنج پورہ میں ایک قدیم مسجد جس پر ایک ہندو جوگی قابض تھا جو اپنے آپ کو بڑا کامل سمجھتا تھا مگر میاں اسماعیل صاحب نے اسے ایک ہی نگاہ سے مسجد سے باہر نکال دیا۔

میاں محمد اسماعیل کے درس میں فقہ، قرآن پاک، حدیث اور علوم دینیہ کی تعلیم کا چرچا ہونے لگا تو ہزاروں طلباء جو درجہ حق پہنچے۔ کتنا ہی غبی یا کند ذہن طالب علم آپ کے حلقہ درس میں آتا حافظ قرآن ہو کر جاتا۔ آپ فرمایا کرتے تھے کہ ”فیض قرآن بعد از خاک قبر ما جاری خواہد شد“ چنانچہ یہ فیضان آج تک جاری ہے۔ آپ ۱۰۸۵ھ/۱۶۷۳ء میں واصل حق ہوئے۔ آپ کا مزار درس کے احاطے میں ہے۔ آپ کی وفات کے بعد مولانا صالح محمد ۲۵ سال تک مدرسہ کا اہتمام کرتے رہے۔ ان کی وفات کے بعد حافظ محمود ان کے بعد حافظ معز الدین، ان کے بعد حافظ شرف الدین درس و تدریس کا سلسلہ جاری رکھے رہے۔ حافظ شرف الدین ۱۲۷۰ھ/۱۸۵۲ء میں فوت ہوئے تو ان کا بیٹا حافظ احمد دین درس پر بیٹھا۔ لاہور میں دیپ سنگھ کے زمانہ میں یہ مدرسہ ہیرا سنگھ اور سوچیت سنگھ کی باہمی جنگ میں تباہ ہو گیا۔ اس کی عمارت بے کا ڈھیر بن گئی، کتب خانہ تباہ ہو گیا۔ انگریزی عہد میں میاں سلطان ٹھیکیدار نے کچھ زمین مدرسہ کے نام پر وقف کر دی اور مدرسہ از سر نو آباد ہو گیا۔ اب یہ مدرسہ محکمہ اوقاف کی تحویل میں ہے۔

۳۔ مدرسہ میانی صاحب: قبرستان میانی کی جگہ حضرت مجدد الف ثانی کے خلیفہ حضرت طاہر بندگی قادری نقشبندی نے ایک دینی مدرسہ قائم کیا جو برسوں علم دین کی خدمت کرتا رہا۔ حضرت شیخ محمد طاہر لاہوری حضرت مجدد الف ثانی کے صاحبزادوں کے اتالیق تھے۔ آپ حضرت مجدد کے حکم سے لاہور آئے اور بڑے ناخوشگوار حالات کے باوجود اشاعت علوم اسلامیہ میں مشغول ہو گئے۔ ہزاروں طلباء نے آپ سے استفادہ کیا۔ طاہری علوم کے ساتھ ساتھ وہ روحانی منزلوں کو بھی طے کرتے رہے۔ آپ ساری عمر دربار داری سے (باقی بر صفحہ آئندہ)



مدارس علم دین کی اشاعت عام کرتے۔ عوام میں اسلامی نظریات کو فروغ دیتے اور پھر ایسے شاگردوں کی

دقیقہ حاشیہ منفقہ گزشتہ دور ہی رہے۔ قرآن و حدیث کی کتابت سے قوتِ حلال کما تے اور بسر اوقات کرتے۔ آپ ۸ محرم الحرام ۱۰۴۰ھ / ۱۶۳۰ء میں واصلِ بقی ہوئے اور اپنے مدرسہ کے ایک گوشہ میں دفن ہوئے۔ آج آپ کا مزار میانی کے قبرستان میں بڑے عالی شان گنبد میں ہے اور آپ کی اولاد میں سے سید بشیر حسین گیلانی طاہر بندگی کے تمام انتظامات کی نگرانی کرتے ہیں۔ بڑے متوکل سجادہ نشین ہیں۔

حضرت طاہر بندگی کی وفات کے بعد آپ کے ایک شاگرد مولانا ابو محمد قادری نے مدرسہ جاری رکھا مدرسہ کے ارد گرد ایک محلہ میانی آباد ہو گیا۔ اس مدرسہ کے ساتھ ایک کتب خانہ تھا جسے سکھاشاہی نے تباہ کر دیا۔ رائے بہادر کنہیالال نے لکھا ہے کہ سکھوں نے اس محلے کو ٹوٹتے وقت اس بیش بہا کتب خانے کو بھی جلا کر رکھ دیا جس میں بڑی نادر کتابیں تھیں۔ سکھوں کے عہد میں یہ محلہ اور مدرسہ اُچڑ گیا اور آبادی معدوم ہو کر قبرستان میں تبدیل ہو گئی۔ اس وقت یہ علاقہ لاہور کا سب سے بڑا قبرستان ہے۔ قبرستان کے وسط میں حضرت طاہر بندگی کا مزار ہے۔ مولانا سعید احمد نقشبندی خطیب جامع مسجد داتا گنج بخشؒ ایک عرصہ سے ہفت روزہ درسِ مکتوبات امام ربانی مزار کے پہلو میں بیٹھ کر دیتے ہیں۔

اس مدرسہ ابو الحسن خان تربتی: لاہور کا یہ مشہور مدرسہ مغلیہ دور میں واقع تھا۔ نواب ابوالحسن خان شاہجہان کے عہد میں وزارتِ عظمیٰ پر فائز تھا مگر اشاعتِ علوم اسلامیہ کا بڑا دلدادہ تھا۔ وہ ۱۰۵۱ھ / ۱۶۴۱ء میں فوت ہوا اور بڑی جائیداد چھوڑی۔ نواب مرحوم کی بیگم محترمہ جہاں کھدائی تھی۔ وہ اسلامی علوم میں بڑی ماہر تھی اس نے اپنے خاوند کے ایصالِ ثواب کے لیے یہ مدرسہ بطور یادگار صدقہ جاریہ بنایا۔ ایک ہزار حافظانِ قرآن مقرر ہوئے جو دن رات نواب مرحوم کے مزار پر تلاوتِ قرآن کرتے۔ یہ نیک خاتون ۱۰۶۶ھ / ۱۶۵۶ء بروز پیر ۴ شعبان کو فوت ہوئی اور اسی مقبرہ میں دفن ہوئی۔ اس مدرسہ میں مولانا حامد قاری درس دیا کرتے تھے۔ مولانا حامد قاری بڑے فصیح اور خوش بیان واعظ تھے۔ لوگ دور دور سے آپ کے پاس چل کر آتے اور استفادہ کرتے۔ آپ ۱۱۶۶ھ / ۱۷۵۲ء کو فوت ہوئے اور مدرسہ کے ایک گوشے میں دفن ہوئے (علماء کرام اور دینی مدرسے از مولانا علم الدین ساکب) آپ کے ملفوظات اور حرمتِ حقہ بڑی مشہور کتابیں تھیں۔ آپ کی وفات کے بعد حافظ رحمت اللہ صدر مدرس مقرر ہوئے۔ (باقی بر صفحہ آئندہ)



ذہنی تربیت کرتے ہو مستقبل میں سیاسی اور سماجی ذمہ داریوں میں ایک صحیح انسان کی حیثیت میں

(بقیہ ماضیہ صفحہ گزشتہ) لاہور میں سکھاتا ہی نے اس مدرسہ کو بھی ویران کر دیا۔ یہ مدرسہ ریلوے سٹور کی چار دیواری میں گھرا ہوا ہے۔

۱۹۳۵ء میں شیخ بھلول، یہ مدرسہ شاہجہانی دور میں بڑی علمی یادگار تھا۔ مائٹرانار کے مصنف نے لکھا ہے کہ شیخ بھلول ایک جید عالم دین اور وقت کے ممتاز فاضل تھے۔ ان کی شہرت کا آفتاب جہانگیر کے آخری ایام حکومت میں نصف النہار پر تھا۔ اسی مدرسہ میں قاضی اسلم نے ہرات اگر تعلیم پائی اور اپنے وقت کے مشاہیر علماء میں شمار ہوئے۔ قاضی اسلم کے صاحبزادے میرزا احمد نے بھی اسی مدرسہ میں تعلیم حاصل کی جو علم الکلام اور حکمت میں اپنا ثانی نہ رکھتے تھے۔ انہوں نے شرح مواقف اور دیگر کتب پر مفید حواشی لکھے۔

۱۹۳۵ء میں ملا فاضل قادری، یہ مدرسہ جیل روڈ پر اس جگہ واقع تھا جہاں بورسٹل جیل کا دروازہ ہے۔ ملا فاضل قادری عالم دین اور ولی اللہ تھے حکومت کی طرف سے آپ کو جو کچھ وظیفہ ملتا، طلباء پر خرچ کر دیتے۔ آپ کی وفات کے بعد آپ کے شاگرد شاہ شرف نے تدریس جاری رکھی۔ استاد شاگرد دونوں اسی جگہ مدفون ہیں صاحب تحقیقات چشتی نے لکھا ہے کہ اس مدرسہ کے ساتھ ایک مسجد بھی تھی جو اب باطل مٹ گئی ہے۔

۱۹۳۵ء میں مدرسہ وزیر خاں: یہ مدرسہ لاہور کے مشہور مدارس میں تھا۔ حکیم عظیم الدین انصاری بانی مسجد وزیر خاں نے جاری کیا۔ مسجد وزیر خاں کی بنیاد ۱۹۴۴ء میں رکھی گئی اور ۱۹۵۰ء کو مدرسہ جاری کیا گیا۔ اس مدرسہ کے اخراجات پورے کرنے کے لیے نواب وزیر خاں نے بہت سی جائیداد قنت کی۔ اس وقت جائیداد کا وصیت نامہ سید محمد لطیف علی اور مولوی نور احمد چشتی نے اپنی تصانیف "تاریخ لاہور" اور "تحقیقات چشتی" میں درج کر دیا ہے۔ اس وصیت کے مطابق اس اسلامی درس گاہ کو ہر اس شعبہ سے مرتب کیا گیا جو علمی استعداد اور ترقی میں کسی طرح بھی مدد و معاون ہو سکتا تاحاشی کہ جلد سازوں، قلم کاروں اور کاتبوں کو دکانیں اور محجرے مہیا کیے گئے۔ یہ مسجد اور مدرسہ اہل علم کی نگاہوں کو متاثر کرتا اور دنیا بھر کے ستیاح اس کے حسن انتظام کو دیکھ کر موحیرت ہو جاتے۔ جمعہ کی نماز کے بعد مسجد کے صحن میں مختلف مدارس کے علماء، طلباء علمی موضوعات پر گفتگو کرتے۔ مسجد کے عالی شان دروازے کے سامنے بہت روزہ منڈی لگتی جس میں کتابیں، قلمیں، روشنائیاں، سامانِ جلد سازی اور (باقی بر صفحہ آئندہ)



حصہ لیتے۔ ان مدارس کے علاوہ شاہجہانی دور کے وہ علماء جنہوں نے لاہور شہر کو اپنا مسکن

(بقیہ حاشیہ صفحہ گزشتہ) دیگر علمی ضروریات کی تمام اشیاء مہیتا کی جاتیں۔ سامانِ نوشت و خواند کے سارے لوازمات کی خرید و فروخت ہوتی۔ سکھوں کے اقتدار تک یہ مدرسہ بڑی شان و شوکت سے جاری رہا۔

یہ مدرسہ ملا خواجہ بہاری: یہ مدرسہ اندرونِ دہلی دروازہ لاہور میں واقع تھا۔ نواب سعد اللہ خاں اسی مدرسہ سے دستارِ فضیلت لے کر شہرہ آفاق ہوئے۔ ملا خواجہ بہاری کا اصل وطن حاجی پورہ گوراپور (بہار) میں واقع تھا آپ ابتدائی عمر میں تحصیلِ علم کے لیے گھر سے نکلے۔ کچھ عرصہ جمال ادیب کے زیرِ تربیت رہے، وہاں سے لاہور آئے اور ملا فاضل لاہوری سے ظاہری علوم حاصل کیے۔ ملا فاضل قادری اپنے اس شاگرد پر فخر کیا کرتے تھے ان ایام میں حضرت میاں میر لاہوری رحمۃ اللہ علیہ کا باطنی فیض عام تھا۔ آپ ان کے ہاتھ پر بیعت ہوئے اور ان کے فیضان سے کامل ولی اللہ بن گئے۔ تذکرہ علماء ہند کا منصف لکھتا ہے: ”ملا بہاری فقیہ، محدث، مفسر، واقف اسرارِ حقانی بود۔“ حضرت میاں میر کی وفات کے بعد آپ کو روحانی تربیت کی ذمہ داری سونپی گئی۔ لوگ جوق در جوق آپ کے حلقہ میں آنے لگے۔ دارا شکوہ سکنۃ الاولیاء میں لکھتے ہیں کہ ایک دفعہ جاڑوں کے موسم میں آپ ایک سوس پر تشریف لے گئے، علماء کی مجلس میں توحید پر گفتگو ہونے لگی تو آپ پر رقت طاری ہو گئی۔ آپ اسی حالت میں آگ کے الاؤ میں جا بیٹھے، باہر نکلے تو بالکل صحیح و سالم تھے، فرمانے لگے: ”توحید یہ ہے کہ اس کے قائل پر کوئی چیز اثر نہ کرے۔“

آپ کے استغناء کا یہ عالم تھا کہ ایک دفعہ شاہجہان آپ کی ملاقات کو آیا تو آپ اپنی خانقاہ چھوڑ کر کہیں چلے گئے، سبب دریافت کیا تو آپ نے فرمایا: ”میں طمانیتِ قلب کھونا نہیں چاہتا۔“ فقیروں کو بادشاہوں سے کیا سروکار! دارا شکوہ نے آپ کی وفات کے بارے میں لکھا ہے کہ آپ شاہی باغ میں سیر کو گئے تو فرمانے لگے: مجھے طلب نہیں کرتے اگر طلب کریں تو مرشد کی قبر کے پاس دفن کر دیں۔ ۱۰۴۰ھ/۱۶۴۹ء کو واصلِ بحق ہوئے۔ آپ کے مدرسہ کی جگہ انجمنِ مرکزی حزبِ الاحناف نے ۱۹۲۶ء میں دارالعلوم حزبِ الاحناف کی بنیاد رکھی جس میں حضرت مولانا دیدار علی شاہ الوری کے بعد ان کے صاحبزادے حضرت استاذ العلماء سید احمد قادری دامت برکاتہ نے پچاس تک درس دیا۔ پنجاب کے اکثر علماء اہل سنت اسی دارالعلوم کے فارغ التحصیل ہیں۔ اب اس مدرسہ کو وہاں سے منتقل کر کے گنج بخش روڈ۔ لاہور پر جاری کر دیا گیا ہے۔



بنا کر خدمتِ دین کے لیے شب و روز ایک کر دیئے۔ ان میں سے شیخ جان اللہ، شیخ عبدالکریم ہشتی، شیخ جان محمد لاہوری، شیخ جان محمد سہروردی، مولانا محمد صدیقی خطیب مسجد وزیر خاں، مولانا امام گاموں قادری، مولانا محمد فاضل ہشتی، مولانا عبدالسلام دیوی، ملا یعقوب لاہوری،

۱۔ شیخ عبدالکریم ہشتی: آپ مخدوم الملک عبداللہ انصاری کے صاحبزادے تھے۔ شیخ نظام الدین بٹنی کے مرید تھے۔ جب سیاسی حالات نے مخدوم الملک کو مجبور کر دیا کہ وہ حج پر چلے جائیں تو شیخ عبدالکریم بھی ان کے ساتھ لاہور آ گئے۔ آپ کا مدرسہ اور خانقاہ نواں کوٹ لاہور میں افضل خاں علّامی کے باغ میں تھا۔ آپ کی مشہور تصنیف ”فصوص الحکم“ نے بڑی شہرت حاصل کی۔ آپ کی ایک اور تصنیف اسرار عجیبہ در ذکر سلسلہ عالیہ ہشتیہ بڑی مشہور ہوئی۔ ۱۰۴۰ھ/۱۶۳۵ء میں فوت ہوئے۔ مزار نواں کوٹ۔ لاہور میں ہے۔

۲۔ شیخ جان محمد لاہوری: کوٹ خواجہ سعید کی جگہ محلہ پرویز آباد تھا۔ اس محلہ میں شیخ جان محمد کا مدرسہ اور مسجد تھی۔ آپ ایک جید عالم دین اور واقف اسرارِ طریقت تھے۔ حضرت میاں کلاں کے خلیفہ اور شیخ عبدالحمید کے شاگرد تھے۔ شیخ عبدالحمید جب پہلی بار حضرت میاں وڈا کی خدمت میں آپ کو لے کر گئے تو آپ نے بچے کو عالم ہونے کی بشارت دی اور اپنے ساتھ تکرار حدیث کی تلقین کی۔ شیخ جان محمد اتنی بڑی بات سن کر فرطِ حیا سے خاموش رہے مگر میاں صاحب کی نگاہ نے اس ذرّہ کو آفتاب بنا دیا۔ میاں صاحب کے ہاتھ پر بیعت ہوئے، اور ایک وقت آیا کہ میاں صاحب کے ساتھ تکرار حدیث پر مامور ہوئے۔ ۱۱۲۰ھ/۱۷۰۸ء میں فوت ہوئے۔

۳۔ ملا محمد فاضل ہشتی: آپ لاہور کے مشہور اساتذہ میں سے تھے۔ عملِ صالح کے مصنف نے آپ کو ”بحرِ موج فیضِ نجش“ کے لقب سے یاد کیا ہے۔ آپ نے علوم متداولہ توران اور شیراز کے علما سے حاصل کیے تھے۔ تفسیر اور اصولِ ملا جمال لاہوری سے حاصل کیے۔ جہانگیر کے دور میں قاضی مقرر ہوئے مگر عمر کا آخری حصہ درس و تدریس میں صرف کیا۔

۴۔ ملا عبدالسلام دیوی: محمد فاضل بدخشانی کے معاصرین میں ملا عبدالسلام دیوی ایسے فاضل یگانہ تھے جنہوں نے لاہور کی علمی دنیا کو جواہراتِ علم سے مالا مال کر دیا۔ آپ بارہ بنگی کے قصبہ میں دیوہ میں پیدا ہوئے ملا عبدالکریم کے نواسے تھے۔ نشوونما کا کوری میں ہوئی۔ تذکرہ نگار آپ کو ”ملا اصولی“ کے (باقی صفحہ آئندہ)



ملا جمال نیشاپوری، ملا جامی لاہوری، مفتی محمد باقر، ملا عبد الحمید لاہوری، نواب سعد اللہ خاں،

(بقیہ ماضیہ صفحہ گزشتہ) نام سے یاد کرتے ہیں۔ ایک مورخ نے آپ کو "اعلم علماء عصر و فخر کلائے دہر استاد اساتذہ زمان قدوہ فضلاء دوراں" لکھا ہے۔ آپ نے ملا عبد السلام لاہوری سے معقولات و منقولات میں استفادہ کیا۔ آپ کے نامور شاگردوں میں سے قطب الدین شہید سہالوی کے والد ملا عبد الحکیم، ملا دانیال چوراسی، ملا عبد القادر فاروقی بڑے شہرت یافتہ ہوئے۔ مولانا شاہ تراب علی قلندر نے اپنی کتاب کشف المتواری میں آپ کو ملا عبد الحکیم کے شاگرد لکھا ہے۔ شاہی شکر میں مفتی رہے مگر بعد میں لاہور آگئے۔ انشراحات معالیہ آپ کی مشہور تصنیف ہے۔ رسالہ باغ و بہار کے مصنف لکھتے ہیں،  
"در عہد خویش نظیر نداشت شاہجہان بادشاہ بہ سبب اوستادیش و تبحر علوم بسیار اکرام اومی کرد و ز خودی نشاند سند رفقائے اردوئے معلی بنام ملا بود۔"

ایک دن جہانگیر قلعہ کی تفصیل کی تعمیر کا کام دیکھنے کے لیے گیا تو ایک ضروری کام کے لیے ملا عبد السلام کو طلب کیا۔ اونچی دیوار پر چلتے چلتے آپ کے پاؤں کانپ رہے تھے تو بادشاہ نے دیکھ کر کہا: "ملا! موت سے اتنے ڈرتے ہو کہ دیوار پر چل نہیں سکتے؟" آپ نے جواباً فرمایا: "کیوں نہ ڈروں، اگر یہ آسمان ہزار بار اپنی صدیاں گزارے تو میرے جیسا عالم دین پیدا نہیں کر سکتا آپ جیسے بادشاہ تو آٹے دن آتے جاتے رہتے ہیں۔" قدردان بادشاہ کی طبیعت پر ایک عالم دین کی تلخ بات گراں نہ گزری بلکہ ان کی حاضر جوابی کی تعریف کی۔

آپ کی اولاد میں سے ملا نور الدینی، ملا نظام الدین احمد، ملا عبد الحفیظ، ملا عبد الباقی شاخ ثنوی، ملا عبد الصمد مفسر قرآن اور شاہ ابراہیم عالی بڑے فاضل تھے۔ آپ نے تہذیب المنطق اور منار الاصول کی شرحیں بھی لکھیں۔

۱۵ ملا یوسف لاہوری: آپ حضرت ملا جمال تلوی کے نامور شاگرد تھے۔ باپ کا نام ملا جمال نیشاپوری تھا۔ آپ تفسیر، حدیث اور فقہ میں مستمہ شہرت رکھتے تھے۔ قرآنی تفسیر میں یکتائے روزگار تھے۔ جب قرآن کے رموز و اسرار بیان فرماتے تو دل میں اترتے جاتے۔ ملا عبد الحمید لاہوری نے لکھا ہے کہ آپ پچاس سال تک درس و تدریس میں مشغول رہے۔ سلطان عبد اللطیف سلطان پوری آپ کے ہی درس (باقی بر صفحہ آئندہ)



حاجی محمد سعید اور ملا عصمت اللہ کے اسمائے گرامی لاہور کی علمی تاریخ میں رہتی دنیا تک درخشاں رہیں گے۔ یہ علمائے کرام لاہور کی معاشرتی اور دینی زندگی کے آفتاب و ماہتاب بنے۔ ان علماء کرام میں نواب سعد اللہ خاں گوناگوں علمی کمالات کی وجہ سے بہت شہرت یافتہ ہوئے۔ نواب سعد اللہ خاں شاہجہانی دور کی ایسی شخصیت تھی جسے چشم فلک نے کبھی نہ دیکھا تھا۔ وہ دربار سے وابستہ ہونے سے پہلے درس و تدریس میں مشغول رہے تاہم دربار میں پہنچ کر ان کی قابلیت کے جوہر کھلے۔ انہیں علم و فضل پر ناز تھا۔ تدبیر و سیاست پر فخر کرتے تھے۔ وہ عالمگیر شہرت کے مالک بنے اور ایران و توران سے اپنی ذہانت کا لوہا منوایا۔

سعد اللہ خاں چنیوٹ کے رہنے والے تھے، شیخ زادے تھے اور قریشی کے قبیلہ بنی تمیم سے تعلق رکھتے تھے۔ مآثر الامراء کا مصنف لکھا ہے: "از شیخ زادہ ہائے قصبہ چنیوٹ

(بقیہ حاشیہ صفحہ گزشتہ) فارغ ہوئے تھے۔ اسی سال کی عمر میں وفات پائی۔ آپ کی تصانیف بہت ہیں مگر شرح دیوان حافظ بڑی مشہور ہوئی۔

۱۷ ملا جامی لاہوری: بڑے فاضل تھے اور درس و تدریس میں یدِ طولیٰ رکھتے تھے۔ حضرت طاہر بندگی کے مدرسہ میں پڑھاتے تھے۔ نزدیک کی مسجد کے خطیب رہے اور ۱۰۰۲ھ / ۱۶۹۱ء میں فوت ہوئے۔ قبر حضرت طاہر بندگی کے احاطہ قبرستان میانی لاہور میں ہے۔

۱۸ مفتی محمد باقر لاہوری: لاہور کے ممتاز علماء میں شمار ہوتے ہیں۔ شہر کے ایک حصے کے مفتی تھے۔ چوہدری مفتی باقر اندرون شہر لاہور آپ کے نام سے منسوب ہے۔ یہاں ہی آپ کا مدرسہ تھا اور یہاں ہی مزار ہے۔

۱۹ ملا عبد الحمید لاہوری: آپ عالم فاضل اور مورخ تھے۔ بادشاہ نامہ آپ کی تاریخی یادگار ہے۔ علامہ ابوالفضل کے شاگرد تھے۔ طرز انشاء میں وہی رنگ پایا جاتا تھا۔ لاہور میں ایک عرصہ تک درس تدریس یا مگر حالات نے ساتھ نہ دیا تو ٹھٹھہ چلے گئے۔ ٹھٹھہ پہنچ کر آپ نے گوشہ نشینی اختیار کر لی مگر آپ کی علمی قابلیت اور شہرت کی وجہ سے بادشاہ نے حکم دیا کہ آپ کو دربار میں پیش کیا جائے۔ بادشاہ کے حکم سے واقعات شاہی لکھنے پر مامور ہوئے اور بادشاہ نامہ سے ایک یادگار زمانہ تالیف تیار ہوئی۔



بود۔ واصلش از بنی تمیم قریش۔

مولوی نور احمد چشتی نے آپ کے والد کا نام امیر بخش لکھا ہے۔ ۱۰۰۰ھ / ۱۵۹۱ء ، ۱۰ صفر بروز جمعرات پیدا ہوئے۔ اسی شام والد کا انتقال ہو گیا۔ پانچ برس کی عمر سے والدہ بھی فوت ہو گئیں۔ یتیم اور بے سہارا ہو کر لاہور پہنچے، علم حاصل کرنے لگے۔ رات کو گداگری کرتے دن کو مدرسہ میں پڑھتے۔ دہلی دروازے کے اندر مسجد وزیر خاں کے پاس ایک چھوٹی مسجد میں رہتے۔ بقول مصنف مرآۃ العالم آپ نے ملا خواجہ بہاری کے ہاں کسب علوم ظاہری و باطنی کیا۔ خواجہ بہاری ایک دن عالم جذب میں فرمانے لگے: ”وزیر! شہنشاہ ہند کو بلا لاؤ۔“ مریدوں کو بڑا تعجب ہوا، انہیں کچھ سمجھ میں نہ آیا تو آپ نے عالم صحو میں آکر کہا: سعد اللہ کو بلا لاؤ۔

سعد اللہ کی قابلیت کی شہرت نے مغل دربار کو بڑا متاثر کیا۔ خصوصی فرمان کے ذریعہ دربار میں بلا یا گیا۔ ۱۰۵۰ھ / ۱۶۴۰ء میں آپ دربار میں حاضر ہوئے۔ ملازمت میں آئے اور اپنی قابلیت کا سکہ بٹھا دیا۔ وہ بڑے علم پرور وزیر تھے۔ ان کے عہد وزارت میں درس و تدریس کے مراکز آباد ہوئے۔ علماء کی قدر افزائی ہوئی اور مغل دور کے تمام علمی کارنامے علامہ سعد اللہ کے مشوروں کا ثمرہ تھے۔ نواب سعد اللہ خاں ۱۰۶۶ھ / ۱۶۵۵ء میں فوت ہوئے۔ شاہجہانی دور کے ایک اور عالم دین حاجی محمد سعید تھے جو بڑے متوکل اور قناعت پسند تھے۔ ملا عصمت اللہ بھی اسی دور کے زبردست عالم دین اور مدرس تھے۔ لاہور میں آپ کا درس طلباء کے لیے چشمہ فیض تھا۔

عبدالوزنگ زیب کے علماء کرام اور نگ زیب اپنے اجداد شہنشاہوں کی طرح صرف علم و فضل کا قدردان ہی نہ تھا بلکہ خود

عالم فاضل تھا۔ اسے دینی تعلیم سے پورا پورا حقہ ملا تھا اور اس کے کردار کی تعمیر اتنے

ٹھوس طریقے پر ہوئی تھی کہ ساری عمر اس کی قناعت پسند طبیعت دنیا کے مال و متاع کو نظر میں نہ لائی۔ ابتدائی تعلیم مولانا عبداللہ سلطان پوری سے حاصل کی۔ اور نگ زیب کو معقولات و منقولات میں ماہر بنا دیا۔ وہ دینی کتب کے مطالعہ میں خاصا وقت دیتا۔ مولانا عبداللہ



سلطان پوری کے علاوہ میر ہاشم گیلانی نے بھی اورنگ زیب کی ادب عربی فارسی میں تربیت کی۔ میر ہاشم بارہ سال تک حرمین الشریفین میں قیام پذیر رہے۔ شیخ محمد عربی محدث، شیخ عبدالرحیم اؤ ملا علی قاری اور میر نصیر الدین حسین سے علوم دینیہ پڑھے۔ ہندوستان میں حکیم علی گیلانی کے درس میں شریک رہے۔ احمد آباد گجرات میں مسند درس و تدریس بچپانی اور اپنی قابلیت کی شہرت سے دربار شاہجہانی سے خراج تحسین وصول کیا۔ شاہجہان نے آپ کو اورنگ زیب کی تعلیم پر مقرر کیا اورنگ زیب نے ان علماء کرام کے علاوہ ملا موہن بہاری (نام محی الدین بہاری)، علامہ سعد اللہ خاں، سید محمد قنوجی، ملا جیون اور دانشمند خاں (مصنف فرحت الناظرین) سے مختلف علوم حاصل کیے۔ اس طرح ان بزرگوں کی تربیت نے اورنگ زیب کو ایک کامل مومن بنا کر شاہی تخت پر بٹھایا۔ اس نے اپنے دور حکومت میں اسلامی اور دینی علوم کی اشاعت میں بہت حصہ لیا۔ اس نے اسلامی شریعت کے قوانین کے نفاذ میں عملی طور پر کام کیا۔ علماء کا ایک بورڈ قائم کیا جو ملک میں اسلامی قوانین پر غور کرتا، اسے عملی طور پر نافذ کرتا۔

اورنگ زیب کا سب سے بڑا کارنامہ فتاویٰ عالمگیری کی تدوین ہے۔ کتاب وسنت کی تشریح اور قوانین اسلامی کے نفاذ کے لیے یہ کتاب بڑے صغیر کا ایک بہت بڑا فقہی مرقع ہے۔ یہ کتاب ملک کے ممتاز علماء کی محنت کا ثمرہ ہے۔ ملا محمد کاظم شیرازی عالمگیر نامہ میں ان اسباب پر تفصیلی روشنی ڈالی ہے جو فتاویٰ عالمگیری کی تدوین کا سبب بنے۔ یہ فتاویٰ آٹھ سال کی لگاتار محنت اور کاوش سے دو لاکھ روپے کی لاگت سے تیار ہوا۔ فتاویٰ عالمگیری کے جمع کرنے میں جن علماء اہل سنت نے حصہ لیا ان میں سے ایک خاصی تعداد لاہور سے تعلق رکھتی تھی۔

اورنگ زیب دینی علوم کی اشاعت میں بڑا اہتمام کرتا۔ اس نے اپنے گورنروں کے نام کئی فرمان جاری کیے جس میں مساجد، مدارس اور علمی اداروں کی حوصلہ افزائی کے احکام جاری کیے۔ وہ ہر طالب علم کو وظیفہ کا مستحق سمجھتا تھا اور ہر کتاب کے ختم کرنے پر ایک انعام دیتا تھا۔ عالمگیر علم دین کی اشاعت کے لیے ہر شہر اور ہر قصبہ میں مدارس قائم کرتا گیا۔ ان کوششوں سے ملک کے اکثر قصبے علمی مراکز بن گئے۔ کپتان الگزنڈر ۱۶۹۰ء میں خلیج فارس سے گزرتا ہوا ساحل ہند



پرہنچا تو سندھ میں قصبہ ٹھٹھہ کو دیکھ کر اپنے تاثرات بیان کرتا ہے:

”یہ شہر علوم فقہ، فلسفہ، ریاضی اور دینیات کے لیے مشہور ہے۔ ان علوم میں لڑکوں کے لیے چار سو کالج موجود ہیں۔“

اورنگ زیب پہلا بادشاہ ہے جس نے ہر علاقہ میں اسی علاقہ کی زبان میں دینی کتابیں لکھوائیں۔ پنجاب میں سب سے پہلے دینی ادب پر جس قدر کتابیں اورنگ زیب کے عہد میں لکھی گئیں ان سے پنجابی ادب کو بہت فروغ حاصل ہوا۔ اس طرح مذہبی اور اخلاقی زندگی میں بڑی تبدیلی نمودار ہوئی۔ اور مسائل کو سمجھنے میں بڑی آسانی ہو گئی۔“

اورنگ زیب کی علماء دوستی اور دینی روایات پر پابندی کے مفصل واقعات تاریخ کا حقہ بن چکے ہیں۔ اس کی اس پالیسی نے ملک میں بڑے جتید علماء پیدا کیے اور لاہور کی سرزمین میں بڑے بڑے نابغہ روزگار ابھرے۔ ان علماء کرام میں سے مولوی نظام الدین،

۱۔ نیو اکاؤنٹ آف ایسٹ انڈیا کمپنی ج ۱ ص ۱۲۷

۲۔ علمائے لاہور اور مدرسہ از مولانا علم الدین ساکب مرحوم ص ۵۲۳

۳۔ مولوی نظام الدین: شاہجہانی دور کے قالم کردہ مدارس دینیہ کے علاوہ لاہور میں مولوی نظام الدین عرف پیر مہکانے ایک عظیم الشان مدرسہ قائم کیا اور پوری دل جمعی کے ساتھ ظاہری و باطنی علوم کی تدریس کا انتظام کیا۔ مولوی نور احمد چشتی موقت تحقیقات چشتی آپ ہی کی اولاد میں گئے تھے آپ ۱۰ صفر ۱۱۱۱ھ / ۱۷۰۵ء کو واصل بحق ہوئے اور مزار علامہ اقبال روڈ پر ریلوے کالونی میں واقع ہے پیر مہکا آپ وفات کے بعد مشہور ہوئے۔ آپ کے مزار کی مٹی لے کر لوگ مہکوں پر لگاتے تو وہ صاف ہو جاتے۔ اس طرح آپ کے مزار پر نذرانہ پیش کرتے جو فقرا میں تقسیم ہوتا اور چادریں چڑھاتے اور مزار پر پھول برساتے۔ عوام الناس نے اپنی آسانی کے لیے آپ کو پیر مہکا کننا شروع کر دیا۔



شاہ رضا شطاریؒ، ملا محمد اکرمؒ ولد یحییٰ لاہوریؒ، شیخ عبدالعزیزؒ، شاہ عنایت قادریؒ خصوصیت

اے شاہ رضا شطاریؒ: اسی زمانے میں شاہ رضاؒ نے لاہور میں درس و تدریس کا علم بلند کیا۔ وہ اپنی محنت و لگن سے ظاہری اور باطنی علوم کی اشاعت کے سرچشمہ تھے۔ زبردست فقیہ اور مفتی تھے۔ علم فقہ کے پڑھنے والے دور دور سے آتے اور آپ کے مدرسہ میں داخل ہوئے۔

اے ملا محمد اکرمؒ، آپ عالمگیر کے سب سے چھوٹے بیٹے شہزادہ کام بخش کے استاد تھے۔ طبیعت میں علم، انکساری اور بردباری کوٹ کوٹ کر بھری تھی۔ اقلیم علم کے شہنشاہ کہلائے۔ جب فتاویٰ عالمگیری کی تدوین کا سلسلہ شروع ہوا تو آپ کو اس مجلس علماء میں لے یا گیا جو فقہ کا یہ عظیم کارنامہ سرانجام دے رہے تھے آپ نے فتاویٰ عالمگیری کا چوتھا حصہ ترتیب دیا۔ بختاوردخاں کی رائے میں ملا محمد اکرم انسانی لباس میں فرشتہ تھے۔ علامہ عبدالحکیم سیالکوٹی آپ کو کہا کرتے تھے: لاہور میں ملا یحییٰ کے بیٹے محمد اکرم کی علمی فضیلت کو کوئی نہیں پہنچتا۔ آپ کا انتقال ۱۰۹۴ھ میں ہوا۔

اے شیخ عبدالعزیزؒ، آپ اکبر آباد میں پیدا ہوئے۔ ابتدائی کتابیں اپنے والد مکرم شیخ عبدالرشید سے پڑھیں۔ جوانی کے زمانے میں مختلف مدارس سے اکتسابِ علم کیا اور ایک زمانہ آیا کہ خود ایک کامل مدرس کی حیثیت سے شہرت حاصل کی۔ بہت خاں اور بختاوردخاں نے کئی بار عالمگیر کی خدمت میں شیخ کے کمالات کا تذکرہ کیا اور کچھ رسالے بادشاہ کے ہاں پیش کیے، جو ہر شناس بادشاہ ان کی ذہانت سے بڑا متاثر ہوا۔ می خواستند کہ مرتبہ سعد اللہ خاں رساند (سرخوش) شیخ ترقی کرتے کرتے بادشاہ کے خاص مقرب بن گئے۔ حسن ابدال سے رخصت لے کر لاہور پہنچے اور اپنے دوست بختاوردخاں کو ایک موقع نظم مکہ کر بھیجی جس کا پہلا شعر یوں تھا:

ز درد دل چہ نگارم کہ جوش بے تابست

ز شوق جاں چہ نویسم کہ نامہ سیاب است

اے شاہ عنایت قادریؒ: عالمگیر کا زمانہ شریعت کے احیاء و نفاذ کا زمانہ مانا جاتا ہے۔ لاہور کو اس زمانہ میں جو مرکزیت حاصل رہی وہ پہلے نہ تھی۔ اس عہد میں جن لوگوں نے نام پیدا کیا۔ ان میں شاہ چراغ اور شاہ عنایت قادریؒ خاص شہرت رکھتے ہیں۔ شاہ عنایت پیشے کے لحاظ سے (باقی برصغیر)



قابل ذکر ہیں۔

ان علماء کے علاوہ اس دور میں صوفیاء اور اولیاء اللہ نے بھی باطنی علوم میں عوام کی بڑی رہنمائی کی۔ لاہور کی سرزمین ان باطنی فیوض سے لبریز ہو گئی۔ اہل اللہ نے اس شہر کو مدینۃ الاولیاء بنادیا تھا۔ یہ صرف علمی لحاظ سے برصغیر کا بغداد ہی نہ تھا بلکہ اسے صوفیہ کی کوششوں نے پنجاب کا قصر عارفان بنادیا۔ ان میں حضرت میاں میر، شاہ ابوالمعالی، حضرت ملا شاہ بدخشی اور حضرت شاہ محمد غوث رحمۃ اللہ علیہم اجمعین خاص طور پر قابل ذکر ہیں۔

(بقیہ حاشیہ صفحہ گزشتہ) آرائیں تھے۔ آج تک وہ اس قوم میں بڑے احترام سے مانے جاتے ہیں۔ علمی خاندان میں آنکھ کھولی۔ آپ کے والد مولوی پر محمد لاہور چھوڑ کر قصور چلے گئے تھے۔ شاہ عنایت قصور میں ہی پیدا ہوئے۔ (۱۰۵۶ھ) قرآن پاک حفظ کیا۔ بارہ سال کی عمر میں سند فضیلت حاصل کی۔ ظاہری علوم حاصل کرنے کے بعد تلاشِ مردِ کامل میں نکلے۔ لاہور میں حضرت شاہ محمد رضا کے درس میں آئے ان کی شخصیت سے اتنے متاثر ہوئے کہ انہی کے ہو کر رہ گئے۔ بیعت ہوئے، منازلِ سلوک طے کیں اور حضرت مرشد کے حکم سے واپس قصور آ گئے۔ آپ کے درس میں تاریخ کے دنا مور فرزند حضرت سید وارث شاہ اور حضرت سید بلھے شاہ داخل ہوئے۔ ایک قلیل عرصہ میں وہ طلباء کو علمی مقامات عبور کرا دیتے۔ آپ کے درس میں طلباء اور صوفیاء دونوں قسم کے لوگ جمع ہونے لگے۔ اس مقبولیت کو دیکھ کر حسین خاں والی قصور کو خدشہ ہوا کہ یہ لوگ جو ایک درویش کے گوشہ ابرو پر جان دینے کو تیار ہیں، ایک دن مقامی سیاست کے لیے خطرہ بن جائیں گے۔ اس نے کوشش کی کہ آپ قصور چھوڑ جائیں۔ شروع شروع میں تو آپ نے پرواہ نہ کی مگر کچھ عرصہ بعد آپ نے لاہور شہر کو اپنا مسکن بنا کر درس و تدریس کا سلسلہ شروع کر دیا۔ آپ کی درس گاہ میں قرآنی علوم و فنون، تفسیر، حدیث اور فقہ کے علاوہ تصوف کی معروف کتابیں ثنوی مولانا روم، فصوص الحکم (ابن عربی)، اور دیوان حافظ کو نصابی کتابوں کی حیثیت سے پڑھا جاتا۔ چونکہ آپ قادری شطاری سلسلہ تصوف سے تعلق رکھتے تھے، کبھی کبھی محفلِ سماع برپا ہوتی جس میں خواجہ حافظ، احمد جام، ملا محمد شیرین، فخر الدین عراقی، ملا شاہ بدخشی، شمس تبریز اور مولانا روم کا کلام بلند پایہ قوالوں سے سنا جاتا۔ آپ بڑے صاحبِ تصنیف بزرگ تھے۔

غایت الحواشی کی دو جلدیں، کنز الدقائق کی شرح اور دوسری علمی کتابیں لکھیں۔ ۱۱۴۱ھ / ۱۷۲۸ء

پچاسی سال کی عمر میں واصلِ بحق ہوئے۔ مزار باغ جناح کے پاس واقع ہے۔

Click For More Books

<https://archive.org/details/@zohaibhasanattari>



عالمگیر نے فناوی عالمگیری کی ترتیب و تدوین کے ساتھ ساتھ لاہور میں ایک عظیم الشان مسجد بنانے کا منصوبہ بنایا تاکہ اسلامی عظمت کا یہ نشان صدیوں تک اہل اسلام کو دعوتِ عمل دیتا رہے ہم یہ پورے وثوق سے کہہ سکتے ہیں کہ کعبۃ اللہ کی وسعت کو چھوڑ کر یہ مسجد دنیا بھر کی مساجد میں سب سے بڑی ہے۔ یہ عالمگیری مسجد ابوالمظفر محی الدین محمد عالمگیر بادشاہ غازی ۱۰۸۴ھ میں مکمل ہوئی۔ اور فدائی خاں کو کہنے اس کی تعمیر میں نگران کی حیثیت سے کام کیا۔ اس زمانے میں اس پر چھ لاکھ روپیہ صرف ہوا۔ مسجد کی عمارت مغل فنِ تعمیر کا ایک بہترین نمونہ ہے اور جس پختگی اور عمدہ نقش و نگار کی پرکاری کا درو دیوار پر مظاہرہ کیا گیا ہے اس کی مثال ملنا بڑی محال ہے۔ مسجد اپنی عظمت اور تقدس کے باوجود لاہور کے سیاسی حالات کا نشانہ بنی اور ۱۸۴۰ء میں جب شیر سنگھ نے قلعہ لاہور کا محاصرہ کیا تو مسجد کے میناروں پر توپیں نصب کر کے قلعہ پر گولہ باری کی۔ شیر سنگھ اور دھیان سنگھ کے قتل کے بعد جب ہیرا سنگھ سندھانوالہ نے لاہور کا محاصرہ کیا تو میناروں سے قلعہ والوں پر گولہ باری کرتا رہا۔ سکھوں کے آخری دورِ حکومت میں اس مسجد کو اصطلیل میں تبدیل کر دیا گیا۔ مسلمانوں کے لیے اس کے دروازے بند کر دیئے گئے۔ انگریزوں کی آمد پر یہ مسجد نہایت خستہ حالت میں تھی۔ ۱۸۵۶ء میں سر جان لارنس چیف کسٹرن پنجاب نے اسے واگزار کر کے مسلمانوں کے حوالے کیا۔ شاہی مسجد کے دونوں طرف حجروں میں طلباء کی قیام گاہیں بنائی گئیں۔ مسجد کی وقف اmlاک سے مدرسہ کے اخراجات پورے کیے جانے لگے۔

عالمگیری مسجد کی خطابت و امامت ہمیشہ علماء اہل سنت کے لیے مختص تھی۔ عالمگیر کے بیٹے بہادر شاہ ثانی کے عہد میں حاجی یار محمد خطیب مسجد تھے۔ وہ اپنے وقت کے جید عالم دین تھے۔ بہادر شاہ نے ۱۱۲۱ھ/۱۷۰۷ء میں حکم دیا کہ امامیہ علماء کی طرح خطبے کے ساتھ حضرت علیؑ کے نام کے ساتھ "علی ولی اللہ وصی رسول اللہ" کے الفاظ شامل کیے جائیں۔ مگر اس حکم کے خلاف سارے ملک میں شدید رد عمل ہوا۔ ۱۱۷۱ء میں بہادر شاہ لاہور آیا تو اس نے مولانا یار محمد خطیب مسجد، مولانا محمد مراد اور چند دیگر علماء کو قلعہ کے تسبیح خانہ میں طلب کیا اور حکم دیا کہ اس کے احکامات پر عمل کیا جائے مگر خطیب مسجد مولانا یار محمد نے بڑی بے باکی سے ایسا کرنے سے انکار کر دیا۔ بہادر شاہ طیش میں آگیا مگر مولانا یار محمد نے کہا: عالی جا! میں اللہ سے



چار چیزوں کی دعا کرتا رہا ہوں : اول وہ مجھے علم کی دولت دے۔ دوم وہ مجھے قرآن پاک حفظ کرنے کی توفیق دے۔ سوم روضہ رسول اللہ صلی اللہ علیہ وسلم کے گنبد خضرا کی زیارت سے میری آنکھیں ٹھنڈی کرے۔ چہارم مجھے شہادت کی موت دے۔ میری پہلی تینوں آرزوئیں پوری ہو گئی ہیں بس شہادت کی تنہا ہے، وہ آپ کے ہاتھوں ہو جائے تو زبے نصیب !

مولانا کی حق گوئی پر آپ کو گرفتار کر کے آگرہ بھیج دیا گیا۔ ان ایام میں رمضان شریف کی پہلی تاریخ کو شہزادہ عظیم الشان کو ایک خطیب کے ساتھ شاہی مسجد میں بھیجا گیا تاکہ حنفی مسلک کے خلاف خطبہ دیا جائے مگر داخل ہوتے ہی خطیب کا سرتن سے جدا کر دیا گیا۔ بادشاہ نے اسلام خاں کو حکم دیا کہ لاہور کے علماء اور خطباء کو مسلح سپاہیوں کے ایک دستہ کی قوت سے خطبہ میں وہ الفاظ پڑھائیں جن کا سکم دیا گیا تھا مگر ۲۲ اکتوبر ۱۱۱۱ء کو جو خطبہ پڑھا گیا وہ عالمگیر کے خطبے کی طرح تھا۔ چنانچہ سات جید علماء کو گرفتار کر کے گوالیار کے قلعہ میں بند کر دیا جس سے لاہور میں سخت مزاحمت ہوئی۔ بادشاہ نے تنگ آکر اسی خطبہ کی اجازت دے دی جسے اورنگ زیب نے رائج کیا تھا۔

مسجد کی داگراری کے بعد سب سے پہلے خطیب مولوی غلام محمد بگوتی مقرر ہوئے۔ پھر مولانا ذاکر بگوتی اور مولانا محمد شفیع بگوتی خطابت کے فرائض سرانجام دیتے رہے۔ کچھ عرصہ کے لیے مناظر اسلام عاظم دلی اللہ صاحب نائب خطیب رہے۔ بگوتی علماء کے بعد مولانا معوان حسین رام پوری اور ان کے بھائی مولوی ریحان حسین مجددی مسجد کے خطیب بنے۔ ایک طویل عرصہ تک مولانا غلام مرشد شاہی مسجد کے خطیب رہے۔ مسجد کا انتظام محکمہ اوقاف نے سنبھال لیا،

۱۰ مفصل حالات کے لیے آئندہ صفحات ملاحظہ فرمائیں۔

۱۱ ایضاً

۱۲ مولانا غلام مرشد سرگودھا کے قصبہ انڈہ میں پیدا ہوئے۔ آپ کے والد حضرت سیالوی کے خاص مریدوں میں سے تھے۔ مولانا غلام مرشد ابتدائی تعلیم کے بعد لاہور کے مدرسہ نعمانیہ کے ایک مدرسہ تک مدرس رہے۔ صحاح ستہ پر بڑا عبور تھا اور بڑے ذہین، قابل اور نامور عالم دین مانے جاتے تھے (باقی صفحہ آئندہ)



مولانا غلام مرشد کو علیحدہ کر دیا گیا اور اس کے بعد مولانا قیوم الہی عرفانی تین سال تک خطابت کے فرائض انجام دیتے رہے۔ مولانا قیوم الہی کی علیحدگی کے بعد مولانا عبدالرحمن جامی کو خطیب مقرر کیا گیا۔ مگر جامی صاحب جوانی میں ہی وفات پا گئے۔ ان کے بعد موجود خطیب مولانا عبدالقادر آزاد شاہی مسجد کی خطابت فرما رہے ہیں اور مسجد کے سارے انتظامات محکمہ اوقاف کے پاس ہیں۔ مسجد میں تبرکات کے علاوہ ایک عمدہ لائبریری ہے، علماء اکیڈمی قائم ہے۔ اس اکیڈمی میں محکمہ اوقاف کی زیر تحویل مساجد کے علماء کو تربیت دی جاتی ہے۔

اوزنگ زیب کی وفات (۱۱۱۹ھ) کے بعد مغل بادشاہوں میں نہ وہ علمی ذوق تھا اور نہ اپنے اسلاف کا سا کردار تھا۔ وہ سیاسی اعتبار پر ملک کی قیادت کے اہل نہ تھے۔ بہادر شاہ سب سے پہلا بادشاہ تھا جو وارث تخت بنا۔ وہ عالم فاضل ہونے کے ساتھ ساتھ حافظِ قرآن بھی تھا۔ علم حدیث میں بڑے بڑے محدثوں سے آگے بڑھا ہوا تھا۔ عربی، فارسی اور ترکی زبانوں پر پوری دسترس رکھتا تھا مگر طبعیت میں شیعیت کا جوش تھا جس کی وجہ سے وہ ملک میں نظریاتی اور اعتقادی انصاف برقرار نہ رکھ سکا۔ لاہور میں اس کے رفض اور شیعیت کی وجہ سے بڑے ہنگامے ہوئے، علماء قید و بند کی صعوبتیں جھیلنے لگے۔ عوام مظاہروں پر اتر آئے۔ بہادر شاہ کی مختصر سی حکومت رہی۔ موت نے اسے آدھو چا۔ اس کے بعد جہاندار شاہ، فرخ سیر اور محمد شاہ تخت شاہی پر براجمان ہوئے مگر وہ لہو و لعب کے دلدادہ تھے۔ شراب اور بازاری عورتوں کے فریفتہ تھے۔ نظام سلطنت کو برقرار نہ رکھ سکے۔ ملک طوائف الملوکی کا شکار ہو گیا۔ ایسے حالات میں معارف پروری، علم نوازی اور درس و تدریس کے مواقع کہاں تھے بایں ہمہ جہاں جہاں

(بقیہ ماضیہ صفحہ گزشتہ) تقریباً تیس سال خطابت کی۔ پاکستان بننے کے بعد بھی کافی عرصہ خطابت کرتے رہے ان کے شاگرد خاص محمد مسعود جگوان حبیب محکمہ اوقاف کے چیف مقرر ہوئے تو اپنے استاد محترم کو مسجد کی خطابت سے علیحدہ کر دیا گیا۔ آپ کے دولا کے ہیں اور ابھی تک وہ بھاٹی دروازے کے اندر اپنے ذاتی مکان میں قیام پذیر ہیں۔ افسوس انہوں نے اپنی قابلیت کے باوجود کوئی علمی کارنامہ سرانجام نہ دیا جس سے ان کی یادگار باقی رہ سکتی۔



علماء کا بس چلتا ان حالات کے باوجود شمعِ علمِ دین کو فروزاں کیے ہوئے کام کرتے گئے۔ محمد شاہ رنگیلے کے عہد میں جن علمائے لاہور کی چار دیواری کے اندر بیٹھ کر علمی اشاعت کے فریضہ کو سرانجام دیا ان میں مولانا حافظ روح اللہ لاہوریؒ، مولانا شہر یارؒ، مولانا محمد صدیقؒ،

۱۔ حافظ روح اللہ لاہوریؒ: آپ ۱۱۷۱ھ/ ۱۷۵۷ء میں پیدا ہوئے، لاہور میں زندگی بسر کی۔ صرف و نحو، منطق و فلسفہ اور دیگر علوم دینیہ میں کمال حاصل کیا۔ آپ کو اساتذہ میں سے مولانا محمد سلیم لاہوریؒ سے بڑی عقیدت تھی۔ آپ کی عمر عزیز معلمی اور مدرسہ میں گزری۔ یہ زمانہ پنجاب پر بڑا پُر آشوب تھا۔ سکھوں کی برچھاشا ہی نے علمی مراکز کو تہس نہس کر دیا تھا۔ کوئی شخص بھی اطمینان سے دن نہیں گزار سکتا تھا۔ لاہور کے گلی کوچوں میں سکھوں کی چہرہ دستیوں نے زندگی اجیرن کر دی تھی مگر آپ حالات سے بے نیاز اہل ذوق کو علمِ دین کی دولت سے مالا مال کرتے رہے۔ رنجیت سنگھ کے دورِ حکومت میں امن و امان قائم ہوا تو اس نے آپ کے استقلال اور علمی خدمات کی شہرت سن کر دربار میں طلب کیا اور بڑے احترام سے رخصت کیا۔ ۱۲۴۴ھ/ ۱۸۲۸ء میں بارادوچ دیا ر حبیب کو روانہ ہوئے۔ جہاز میں رمضان کی راتوں تراویح پڑھانے کے لیے لوگ آپ کو امام بناتے۔ آپ حافظِ قرآن نہ تھے مگر سارا دن ایک پارہ اذکر کے تراویح میں ہر روز سنا دیتے اس طرح آپ نے دورانِ سفر قرآن حفظ کیا۔ مدینہ منورہ کی زیارت کے بعد یمن تشریف لے گئے جہاں ۱۲۴۴ھ میں واصلِ بحق ہوئے۔

۲۔ مولانا شہر یارؒ: احمد شاہ ابدالی نے میر منو کو شکست دے کر لاہور پر قبضہ کیا تو مولانا شہر یار مسجد چینیوں والی میں درس دیا کرتے تھے۔ آپ کے ایک شاگرد مولانا محمد صدیق (جن کے حالات آگے آئیں گے) مسجد وزیر خاں میں امامت و خطابت کرتے تھے۔ احمد شاہ ابدالی نے خواہش ظاہر کی کہ وہ وزیر خاں کی مسجد میں نماز جمعہ ادا کرے۔ مولانا محمد صدیق خطبہ کے لیے کھڑے ہوئے تو خطبہ کے دوران احمد شاہ ابدالی کی طرف اشارہ کرتے ہوئے سلطانِ عادل کہا۔ نماز کے بعد بادشاہ کی موجودگی میں اپنے شاگرد رشید کو کہا: بیٹے! تم اچھی طرح جانتے ہو کہ وہ کون سا ظلم ہے جو اہل لاہور نے پٹھانوں کے ہاتھوں نہیں اٹھایا، ان لوگوں نے جبر و تشدد کی انتہا کر دی۔ کئی مرتبہ بادشاہ سے فریاد کی مگر اس نے کوئی تدارک نہ کیا۔ ایسے بادشاہ کو اسلامِ عادل کھنے کی اجازت نہیں دیتا۔ (باقی بر صفحہ آئندہ)



مولانا عابد لاہوری اور مولوی غلام فرید جیسے حضرات بڑے نامور تھے۔ رنجیت سنگھ کے دور حکومت

(بقیہ حاشیہ صفحہ گزشتہ)

مولانا کی نصیبت سن کر اعیان سلطنت اور پاس کھڑے لوگ تھرا گئے۔ احمد شاہ نے آپ کو خاموش رہنے کا حکم دیا مگر آپ نے سلسلہ کلام جاری رکھا۔ احمد شاہ آپ کی عظمت اور علمی مقام سے واقف تھا کہنے لگا: حضرت! آپ کس کے سامنے یہ بات کر رہے ہیں؟ آپ نے فرمایا: مجھے خوب معلوم ہے کہ احمد شاہ ابدالی سے۔ احمد شاہ ابدالی نے کہا: اس بات کا انجام جانتے ہو؟ آپ نے فرمایا: ہاں! شہادت یا جلا وطنی۔ مگر میں دونوں کے لیے تیار ہوں۔

احمد شاہ نے اسی وقت جلا وطنی کا حکم دیا۔ مولانا شہر یار ٹانڈہ ضلع ہوشیار پور چلے گئے اور وہاں ہی فوت ہوئے۔

۳ مولانا محمد صدیق خطیب جامع مسجد وزیر خاں کے مفصل حالات آئندہ صفحات پر ملاحظہ فرمائیں۔

(حاشیہ صفحہ ہذا)

۱۔ مولانا عابد لاہوری: آپ محمد شاہ کے دور حکومت کے ان باہمت علماء کرام میں شمار ہوتے ہیں جنہوں نے فتنی و فجور کے طوفانوں کے باوجود علم دین کی شمع کو روشن رکھا۔ بڑے عابد و زاہد اور متقی تھے۔ آپ کی علمی مجلس میں روزانہ دوسو عالم دین استفادہ کرتے۔ قرآن پاک کے مفسر تھے اور آیات قرآنی کی تشریح کرتے وقت عالمانہ نکات بیان کرتے۔ ۱۱ رمضان ۱۱۶۰ھ / ۱۷۴۷ء میں وفات پائی۔ حاشیہ بیضاوی، خلاصہ کیدانی کی شرح، اعجاز قرآن اور شرح قصیدہ بانٹ سعاد آپ کی مشہور تالیفات ہیں۔ ۲۔ مولوی غلام فرید: وقت کے علامہ، ظاہری و باطنی اوصاف سے متصف تھے۔ حدائق الحنفیہ کے مصنف لکھتے ہیں:

”پنجاب میں کوئی عالم آپ سے افادہ و افاضہ میں ہمسری نہ کر سکتا تھا۔ خدا نے آپ

کی ذات کو دیائے فیض اور چشمہ فضل پیدا کیا تھا۔“

آپ ۱۲۱۲ھ / ۱۷۹۷ء میں واصل بحق ہوئے۔

Click For More Books



میں خلیفہ غلام رسول و غلام اللہ، مولوی جان محمد لاہوری، مولوی غلام محی الدین بگوی، مولوی احمد بن بگوی،  
مولوی غلام محمد بگوی، حافظ ولی اللہ مناظر اسلام حافظ غلام رسول چٹ محلیا، استاد گاموں وغیرہم  
کے اسمائے گرامی قابل ذکر ہیں۔

اس خلیفہ غلام رسول و خلیفہ غلام اللہ: آپ لاہور کے جید عالم دین مولانا غلام فرید کے صاحبزادے تھے۔ رنجیت سنگھ  
کے زمانہ میں یہ دونوں بھائی نہایت ثابت قدمی سے لاہور میں علوم دینیہ کی اشاعت میں مصروف رہے۔  
امرت سر کی مشہور طوائف دوران مہاراجہ رنجیت سنگھ کی منظور نظر تھی۔ مہاراجہ نے اپنا سکہ کچھ عرصہ  
کے لیے دوران کے نام پر جاری کیا۔ اس طوائف نے شاہ عالمی دروازے کے اندر ۱۲۲۴ھ / ۱۸۰۹ء  
میں ایک خوب صورت دو منزلہ مسجد بنوائی۔ طلباء اور امام کے لیے مکان بنوائے۔ دوران نے ان دونوں  
علماء کرام کو مسجد کی خطابت کے لیے منتخب کیا مگر انہوں نے درس و تدریس کو اتنا رواج دیا کہ پنجاب کے  
گوشے گوشے سے طلباء علم جمع ہونے لگے۔ مہاراجہ زندگی سنگھ خلیفہ غلام اللہ کا بے حد احترام کرتا۔ دیار  
میں آتے تو سرقہ احتراماً کھڑا ہو جاتا۔ ان دونوں بھائیوں نے بڑا کامیاب درس جاری رکھا۔ ہندو،  
مسلمان اور سیکھ یکساں طور پر ان کے درس میں شریک ہوتے۔ فارسی ادب پر خصوصیت سے توجہ دی جاتی تھی۔  
یہ درس مولانا غلام اللہ کے صاحبزادے خلیفہ حمید الدین کے زمانہ تک بڑے زور شور سے جاری رہا۔



## مولانا محمد صدیق لاہوری رحمۃ اللہ علیہ

مولانا محمد صدیق بن مولانا محمد حنیف بن محمد لطیف لاہوری ۲۹ محرم الحرام ۱۱۲۸ ہجری لاہور میں پیدا ہوئے۔ آپ اپنے زمانے میں ایک عالم اجل، فاضل بے بدل، فقیہ، محدث، ادیب اریب منشی کی حیثیت سے معروف ہوئے۔ آپ کے والد مولانا محمد حنیف کابل سے وار و پنجاب ہوئے اور لاہور میں مستعلاً قیام پذیر ہوئے۔ ایک عرصہ تک مسجد وزیر خاں کے امام رہے۔ آپ کی والدہ ماجدہ تاشقند سے تعلق رکھتی تھیں۔

آپ نے پانچ سال کی عمر میں قرآن پاک کی تعلیم کا آغاز کیا۔ اس وقت کے جید عالم دین حضرت مولانا محمد عابد رحمۃ اللہ علیہ نے بسم اللہ پڑھائی اور قرآن پاک ملا اسلام لاہوری سے پڑھا اور تھوڑے ہی عرصہ میں حفظ کر لیا۔ تعلیم کی لگن نے آپ کو لاہور کے مشہور علماء کے تلامذہ کی صف میں لاکھڑا کیا۔ چنانچہ آپ نے علم دین سے دامن مراد بھرنے کے لیے مولانا محمد عابد، مرزا مہر اللہ، ملا حفیظ اللہ، مولوی عبداللہ، ملا ظہور اللہ اور مولانا شہر یار حبیبی نابغہ روزگار ہستیوں کے سامنے زانوئے ادب تہہ کیا اور فقہ و حدیث کی سند لی اور علوم معقول و منقول کا دقیق نظر سے مطالعہ کیا۔ نطف کی بات یہ ہے کہ آپ کا زمانہ لاہور کی تاریخ میں بڑا اتری کا زمانہ مانا جاتا ہے مگر اس کے باوجود ہمیں اس شہر میں آپ ایسے جید علماء کرام نظر آتے ہیں کہ ان کی مثال نہیں ملتی۔

آپ تعلیم سے فارغ ہو کر ۱۱۵۵ھ میں مکہ مکرمہ پہنچے وہاں سے شیخ یحییٰ بن صالح مکی اور شیخ ابوالحسن سندھی مدنی سے اجازت تدریس حدیث و تفسیر لی۔ یہاں سے فارغ

لے حدائق الحنفیہ از فقیر محمد جہلمی ص ۴۵۱، مطبوعہ نول کشور بکھنو



ہو کر آپ لاہور واپس آ گئے جہاں اپنے والد مکرم کی جگہ وزیر خاں کی مسجد میں امامت و خطابت کے فرائض سرانجام دینے لگے۔  
آپ کی علمی شہرت نے ملک کے گوشے گوشے سے طلبائے علوم دینیہ کو کھینچا اور آپ نہایت جاں فشانی سے قرآن و حدیث کی تعلیم میں مصروف رہتے تھے۔ آپ نے اسی زمانہ میں حضور صلی اللہ علیہ وسلم کی سیرت طیبہ پر ”مسک الدرر الاکمل رسل اطہر“ لکھی۔ یہ کتاب موارد الکلم فیضی کی طرح بالکل بے نقاط تھی۔ آپ نے اس کی تالیف و تصنیف میں صرف اٹھارہ دن صرف کیے اور رشیدی، مواہب اسعدی اور روضہ کے علاوہ کوئی کتاب پاس نہ تھی حالانکہ فیضی نے موارد الکلم کے وقت تینتیس کتابیں تخت و ادب سے استفادہ کیا تھا۔ اس کے علاوہ آپ کی مندرجہ ذیل تصانیف اہل علم کے بے مشعل راہ ہیں۔

- ۱۔ مدار الاسلام فی علم الکلام
- ۲۔ شروط الایمان
- ۳۔ القول الحق فی ترک الشر والنہی
- ۴۔ درار التعسف عن ساعة علمتہ یوسف
- ۵۔ ہدم الطغوت فی قصۃ ہاروت وماروت
- ۶۔ نور صدقۃ الثقلین فی تمثال النعلین
- ۷۔ شرح الفضائل ایباہرہ فی الجواز القول الختمہ
- ۸۔ النظاہرہ السننی بنو صحیح السنۃ فی التفضیح ابدۃ
- ۹۔ ازالتہ انفسادات فی الشرح مناقب السادات
- ۱۰۔ تبہض الرق فی تبیین الحق فی روماتسابل فیہ شیخ عبدالحق
- ۱۱۔ جامع الوظائف نقطۃ الخطیب
- ۱۲۔ دیوان منزہ الاخران
- ۱۳۔ زبدہ الشرح جامعہ طب احمدی
- ۱۴۔ ترجمہ فقر محمدی



۱۵۔ ہدیۃ الامام للخطباء الکرام

سنت سنی العقیدہ ہونے کی وجہ سے اپنے عقاید کی تشریح بھی بسا اوقات شعروں میں کر جاتے۔ نمونہ کلام ملاحظہ ہو:۔

بیا اے مومن سنی بہ بیت اللہ اندر شو  
طہارت ساز از خون دل و یا قوتِ احرر شو  
چو رو آری بہ محراب عبادت شاد کن محشر  
گدازی از ریاضت۔ نفس را و صدف چوں زر شو  
فریضہ چوں ادا کردی بہ امر حضرت رحمان  
یکای بار از مزار سید اسحاق انور شو  
حصول غلبہ از قرب جنس کامل شود تارک  
فدائے آل و اصحاب رسول اللہ اکبر شو  
فتح پنجاب کے بعد احمد شاہ ابدالی جب لاہور آیا تو آپ کی علمی قابلیت سے  
بڑا متاثر ہوا۔ آپ کے پیچھے اس نے نمازِ عید پڑھی تھی۔ آپ اپنے وقت کے  
زبردست عالم، فقیہ، محدث اور صاحب طرز انشاء پر داز تھے۔  
مولانا محمد صدیقی کے والد مولانا محمد حنیف اور بیٹے مولانا غلام محمد عوف گاموں کی  
علمی مساعی سے نواب وزیر خاں کی مسجد کا وہ دینی مدرسہ ایک علمی سرچشمہ بنا رہا،  
جوبانی مسجد وزیر خاں حکیم علیم الدین انصاری (چنیوٹی) کی وصیت کے مطابق  
جاری تھا۔ ان تینوں بزرگوں نے سیاسی حالات کی ناہمواری کے باوجود اس  
دینی مدرسہ کی افادیت کو کم نہیں ہونے دیا اور بڑی جاں فشانی سے طلبائے علم دین  
کو پڑھاتے رہے۔ اس مدرسہ کی وجہ سے مسجد اہل علم کا گوارہ تھی اگرچہ مسجد کے ساتھ

لے نقوش لاہور نمبر ۵۰۴۔ مضمون از مولانا علم الدین سادک

لے حدائق الحنفیہ از مولوی فقیر محمد جلیلی ص ۵۲ مطبوعہ نول کشور لکھنؤ



پرائی کو توالی سے لے کر دہلی دروازے تک کی ساری جائداد وقف تھی مگر پھر بھی مسلمانوں کے زوالی دور میں ان چیزوں کے انتظام کی کیا حالت ہو سکتی تھی۔ یہ مدرسہ لاہور کے علمی حلقوں میں مشہور تھا۔ جمعہ کے روز کاروباری حضرات چھٹی کرتے تو یہاں علماء و فضلاء اور شعراء کا ایک عظیم الشان اجتماع ہوتا جہاں لوگ علمی تشنہ کامی کا سامان بہم پاتے۔ بسا اوقات بیرونی تاجر اور علماء بھی ان مجالس میں شریک ہوتے۔ چند رجحان برہمن نے اپنے قلمی رسالہ چارچمن ورق ۵۴ پر اس علمی مقام کا یوں تذکرہ کیا ہے:

کتب بے شمار از عربی و فارسی و دیگر نسخہ ہائے معتبر از تواریخ و ثنوی و دواہین متقدمین و منشآت و فکرات و رقعات و قطعات و نوشتہ جات خوش نویسان روزگار و سائر آلات و ادوات مشق از ہر قسم و ہر جنس بمعرض خرید و فروخت مے آید چو آزادی مکتب نشیناں مخصوص ایں روز است از ہر کوچہ و از ہر کوئے جواناں نورسیدہ بیاض در دست و گل بر سر بمقتضائے عہد شباب خراماں خراماں ہر سیر بازار کتاب مے آیند۔

ایسا علمی بازار صبح سے نماز جمعہ تک رہتا اور پھر لوگ نماز جمعہ کی تیاری کرتے۔ حسان الہند مولانا آزاد بلگرامی کے زمانہ تک مسجد وزیر خاں کا یہ دینی مدرسہ علمی اور ادبی قدروں کی نشوونما کا مرکز بنا رہا۔ آپ فرماتے ہیں کہ شاہ آفرین لاہوری نے حاکم لاہور سے ذکر کیا اور حاکم نے میرے سامنے بیان کیا کہ ایام سابق میں مسجد وزیر خاں کے صحن میں شعراء کی مجلس سخن آراستہ ہوتی اور دینی مباحث ہوتے۔

یہ علمی درس گاہ آپ کے بیٹے مولانا غلام محمد المعروف بہ استاد گاموں کی وفات تک بڑے زور و شور سے کام کرتی رہی مگر سکھوں کی چیرہ دستیوں نے اس علمی مقام کو محض نام نہاد مدرسہ میں تبدیل کر دیا۔ اس کے بعد امامت، خطابت اور تولیت پر جھگڑے ہوتے رہے مگر ایک قدیمی مدرسہ کو وہ مقام نہ مل سکا جو ان علمائے کرام کے زمانہ میں تھا۔ مولانا محمد صدیق صاحب تیمور شاہ کے زمانہ میں ۱۱۹۳ھ/۱۷۷۹ء میں اصل بنی ہوئے۔ مدائق الحنفیہ کے مصنف نے آپ کی تاریخ وقفاً "فاصل فروزیاں" سے لی ہے۔



# مولانا غلام محمد المشہور امام گاموں قادری

مولانا غلام محمد المعروف امام گاموں لاہور کے مشہور عالم دین حافظ صدیق مرحوم کے بیٹے تھے۔ قرآن پاک کے حافظ اور ماہر علوم دینیہ تھے۔

آپ ایک عرصہ تک وزیر خاں کی مسجد کے امام رہے۔ آپ نے اس دور میں مسجد وزیر خاں کی امامت کے فرائض انجام دیتے۔ جبکہ لاہور کی اکثر مساجد سکھوں کے زیر قبضہ آ کر چھاؤنیاں اور بارود خانے بن چکی تھیں اور اذان دینا جرم قرار دیا گیا تھا۔ آپ کی ذات اس پر خطر دور میں مسلمانوں کے اعتقادی اور دینی امنگوں کا واحد سہارا تھی۔ آپ فقیہ فاضل عالم دین تھے اور سلسلہ قادریہ سے منسلک تھے۔ آپ سید عبداللہ شاہ قادری بلوچ (جن کا روضہ مزنگ میں ہے) کے مرید صادق تھے۔ آپ کی وفات کے بعد آپ کے فرزند مولوی بخش صاحب ایک مدت تک مسجد وزیر خاں کے خطیب رہے۔ یہ امام صاحب ۱۲۷۸ھ میں فوت ہوئے تو ان کے بیٹے مولوی محمد امام مقرر کیے گئے جو دس سال تک امامت کے فرائض سرانجام دے کر فوت ہوئے۔

ہمارا جہ رنجیت سنگھ آپ کا بڑا احترام کیا کرتا تھا۔ یہی وجہ ہے کہ سکھوں کو مسجد وزیر خاں کی بے حرمتی کی جرات نہ ہوئی۔ آپ کا وجود طلباء علوم دینیہ اور نادار لوگوں کے لیے بڑا سہارا تھا اعلیٰ خوشنویس تھے۔ قرآن پاک کی کتابت کرتے اور معاوضہ غربا میں تقسیم کر دیتے خوش بیان واعظ تھے۔ سنگ دل سے سنگ دل انسان ان کے وعظ سے متاثر ہوئے بغیر نہ رہتا۔ آپ نے "قصیدہ المقلدین" میں اپنا حسب و نسب ان الفاظ میں بیان کیا ہے:

ایں غریب ابن حافظ صدیق      از دل و جاں غلام ایں ہر چار  
سستی و قادری و حنفی ام      از روافض و خارجی بے زار

Click For More Books



گر تو پرسی کہ اسم جسم چسبیت تو غلام محمدم پندار

ورنخلص غریب پنداری گر بخوانی تو نظم من لے یار

بحقیقت اگر نظر بہ کنی نہ نخلص نہ اسم و جسم شمار

آپ صاحب تصانیف کثیرہ ہیں۔ کتاب شمس التوحید اور گنج مخفی خاص طور پر قابل ذکر ہیں۔

آپ شب شنبہ ۲۵ ذی الحجہ ۱۲۴۲ھ / ۱۸۲۷ء کو فوت ہوئے۔ آپ کا مقبرہ مسجد وزیرخان

کے احاطے کے باہر جنوب میں ایک بلند گنبد میں واقع ہے۔ ایک مرصعہ تک آپ کا

سالانہ عرس بڑی دھوم دھام سے منایا جاتا رہا ہے۔ صاحب تاریخ لاہور نے آپ کا

وصال ۱۲۴۳ھ لکھا ہے۔ آپ کے خاندان کے دوسرے علماء اس مسجد کی امامت کے

فرائض ایک مرصعہ تک انجام دیتے رہے۔ آپ کے ایک پڑپوتے مولوی فرزند علی کا سابقہ

متولی حج ظفر علی رزاسے تولیت کے بارے میں مقدمہ چلتا رہا مگر محکمہ اوقاف کے انتظام کے

بعد یہ سب چیزیں ایک کہانی بن کر رہ گئیں۔



# حضرت شاہ غلام محی الدین نقشبندی قصویٰ

مخدومان پنجاب کی ایک حسانی یادگار

مولانا غلام محی الدین قصوی رحمۃ اللہ علیہ کے جد امجد حاجی حافظ قاری عبدالمالک صدیقی عہد شاہ جہانی میں وارد سندھ ہوئے۔ ان کے ایک صاحبزادے مخدوم حافظ غلام مرتضیٰ رحمۃ اللہ علیہ "مخدوم پنجاب" کے لقب سے اپنے زمانہ میں خاصی شہرت حاصل کی۔ یہ وہی بزرگ تھے جن کے فیض سے عارف پنجاب حضرت بچے شاہ اور ترجمان حقیقت حضرت سید وارث شاہ رحمۃ اللہ علیہ نے آسمان کمال تک رسائی حاصل کی۔ "مخدوم پنجاب" کے دو صاحبزادے شیخ محمد اور غلام مصطفیٰ تھے۔ حافظ غلام مصطفیٰ رحمۃ اللہ علیہ ہمارے مولانا غلام محی الدین قصوی کے والد اور شیخ محمد آپ کے مربی اور چچا تھے۔

اس صاحب علم و عرفان خاندان کی نسبت سے ضلع لاہور کا شہر قصور تاریخ میں بغداد ثانی بن کر طالبان علم یقین کا مرجع بن گیا۔ اس شہر سے علم و ہدایت کے چشمے رواں ہوئے۔ عرفان و تصوف کے دھلے بے۔ سید بچے شاہ اور سید وارث شاہ ایسے شاعر، مفتی عنایت علی ایسے ادیب اور مولانا غلام دستگیر ایسے مصنف و مناظر بن کر آسمان شہرت پر طلوع ہوئے اس خاک پاک نے مولانا غلام محی الدین قصویؒ دائم المحضوری ایسے ولی اللہ اور جید عالم دین کو اپنی گود میں پرورش کی۔ تاریخ گواہ ہے کہ ان بزرگوں کے عزم و ہمت سے پاک و ہند کے اکثر علمی خانوادے علم و عرفان کی دولت سے محروم نہ رہے۔ لہذا شریف اور پیر بل شریف کی بارگاہیں اسی آفتاب روحانیت کی شعاعوں سے روشن ہیں اور اسی شہر کے بوریا نشینوں نے شاہانِ وقت کے قلب و نظر کو ضیاء بخشی اور آسمان شہرت پر مہتاب بن کر چمکے۔ قصور کی خانقاہوں کے درویشوں نے برصغیر کے ذرہ ذرہ کو چمکایا اور اسی شہر کے

Click For More Books



خزہ پوشوں نے تاج و تخت کے وارثوں کو علوم تصوف کے رموز سے آگاہ کیا۔  
آج بھی اس شہر کے مشرقی کنارہ پر پھیلے ہوئے وسیع قبرستان پر نگاہ ڈالی جائے تو یہ  
بات ماننا پڑے گی کہ اس شہر خوشاں کا درہ درہ زندہ ہے اور خاموش کینوں کی قبریں زندگی  
کی ضیا پاشیاں بے مٹتی ہیں۔ ان قبروں کی گودی میں وہ اولوالعزم انسان سو رہے تھے جنہوں  
نے پاک و ہند کی علمی تاریخ میں عشق و تصوف کے رنگ بھرے تھے۔  
شدیم خاک و لیکن زبوں تربت ما  
تواں شناخت کہ زیں خاک مردمی خیزد

اسی شہر قصور میں مولانا غلام محی الدین قصوری رحمۃ اللہ علیہ ۱۲۰۲ء میں اس مقدر خاندان  
میں پیدا ہوئے۔ آپ کا سلسلہ نسب سیدنا حضرت صدیق اکبر رضی اللہ عنہ سے ملتا ہے آپ  
ابھی ایک سال ہی کے تھے کہ آپ کے والد مولانا حافظ غلام مصطفیٰ کا سایہ عاطفت سر سے  
اٹھ گیا۔ آپ کے علم بزرگوار مولانا شیخ محمد رحمۃ اللہ علیہ نے آپ کی تربیت کے ساتھ ساتھ  
آپ کی عمر کے ابتدائی برسوں کو علم کے زیور سے آراستہ کرنے میں بڑی جانفشانی سے  
کام کیا۔ مولانا نے کتب منقول و منقول اپنے اسی قابل قدر چچا سے پڑھیں اور ابتدائی  
مناسبات سلوک بھی ان ہی کے زیر نظر طے کیے۔

آپ کے چچا کو خاندان قادریہ سے خرقہ خلافت ملا تھا۔ یہی وجہ ہے کہ مولانا غلام محی الدین  
قصوری کی ابتدائی زندگی قادریہ سلسلہ تصوف سے بڑی متاثر نظر آتی ہے۔ آپ کے خیال  
بریلی (دیوبند) میں تھے۔ مولانا شیخ محمد بریلی جانے لگے تو اپنے ہونہار بھتیجے کو بھی ساتھ لیا  
اور چند روز بریلی قیام کے بعد وہی روانہ ہو گئے۔ وہی میں نقشبندیہ مجددیہ سلسلہ طریقت کی عظیم  
شخصیت حضرت شاہ غلام علی رحمۃ اللہ علیہ سے ملاقات ہوئی۔ شاہ صاحب نے اس سالک  
نویز (مولانا غلام محی الدین) کی پیشانی سے آثار عرفان دیکھے تو آپ کو سلسلہ نقشبندیہ میں  
شمولیت کی دعوت دی۔ آپ اپنے علم بزرگوار کے پاس ادب سے چپ رہے اور قصور  
لوٹ آئے مگر حضرت شاہ غلام علی دہلوی کی نظر کیمیا اثر نے آپ کے دل میں ایک خاص  
کیفیت پیدا کر دی تھی جو آپ کی ساری زندگی کا سرمایہ بن گئی۔ چچا کے انتقال کے بعد



آپ برہنہ پا دہلی پہنچے اور شاہ غلام علی کی قدم بوسی سے مشرف ہوئے۔  
مولانا کی حاضری سے تھوڑی دیر پہلے حضرت شاہ غلام علی دہلوی حاضرین مجلس کو  
فرارہے تھے۔

”آج ایک امر عظیم ظاہر ہونے والا ہے۔ ایک فاضل اجل سلسلہ نقشبندیہ میں  
شامل ہونے والا ہے۔“

حالات مشائخ نقشبندیہ میں لکھا ہے کہ جب آپ تشریف لائے تو حضرت شاہ صاحب  
نے مولانا غلام محی الدین قصوری کا ہاتھ اٹھا کر فرمایا:  
”اے میرے اللہ! جو فیض حضرت غوث پاک سے ورثہ، عطاء یا کسباً  
پہنچا ہے، وہ انہیں نصیب فرما۔“

پھر آپ نے دایاں ہاتھ اٹھا کر فرمایا:  
”تمہارا ہاتھ غوث اعظم کے ہاتھ میں دے دیا ہے۔“  
اپنی ٹوپی اتار کر آپ کے سر پر پہنائی اور دعائے خیر فرمائی۔

حضرت شاہ غلام علی دہلوی نے مولانا کی روحانی تربیت میں جانفشانی اور شفقت سے  
کام لیا۔ آپ اس خصوصی توجہ سے تھوڑے ہی عرصہ میں سلوک کی منازل طے کر گئے آپ  
کی روحانی تربیت کے واقعات کو سامنے رکھا جائے تو ہم اس نتیجہ پر پہنچتے ہیں کہ مولانا  
غلام محی الدین قصوری کو ایک خاص نصب العین کے تحت تربیت دی جا رہی تھی۔ حضرت  
شاہ صاحب کے سامنے پنجاب کی روحانی تربیت کا بہت بڑا منصوبہ تھا جو آپ اس  
روحانی شاگرد سے پورا کرانا چاہتے تھے۔

مولانا غلام دستگیر الہاشمی قصوری اپنی کتاب ”تحفہ دستگیریہ“ کے صفحہ ۱۳ میں  
یوں رقم طراز ہیں:

”در مقامات شریفہ و احوال حضرت مولانا غلام محی الدین قصور مرقوم است  
کہ زبانی یکے از ثقات شنیہ ام کہ استاد ایشاں مولوی بشارت اللہ ارادہ  
زیارت مزار فاضل الانوار حضرت غوث الثقلین نمود ویرا آن حضرت در خواب



ایشان آمدہ فرمودند فرزندم غلام محی الدین پیش شما تلمذ سے نمایدہ دیدن او دیدن  
من است۔ حاجت اختیار رنج سفر نیست۔“

۲۷ رمضان ۱۲۴۵ھ کو آپ کو خرقہ خلافت عطا ہوا۔ صاحبزادہ رؤف احمد (مؤلف  
تفسیر رؤفی) مولانا محمد عظیم اس مبارک تقریب میں شامل تھے۔ ان دونوں بزرگوں کو حضرت  
شاہ صاحب نے حکم دیا کہ خلعت خلافت پر ناستے وقت میرے شریک کار رہیں کیونکہ بزرگان  
نقشبندیہ کا طریقہ یہی ہے۔

”حالات مشائخ نقشبندیہ“ کے مصنف مولانا محمد حسن نقشبندی قدس سرہ نے آپ کا  
سلسلہ طریقت یوں لکھا ہے :

”مولانا غلام محی الدین قصوری، شاہ غلام علی دہلوی، مرزا مظہر جان جاناں،  
سید نور محمد بدایونی، خواجہ محمد معصوم اور حضرت مجدد الف ثانی شیخ احمد فاضل  
سرہندی رحمہم اللہ علیہم اجمعین۔“

شاہ غلام علی دہلوی نے جس رنگ میں آپ کی تربیت کی وہ آپ کی خوش نصیبی کی  
بڑی دلیل ہے۔ حالات مشائخ نقشبندیہ میں لکھا ہے کہ ایک دفعہ مولانا رمضان کے  
روزے کی افطاری کے لیے حضرت شاہ صاحب کی خدمت میں ٹھنڈا پانی لے کر حاضر  
ہوئے اور آپ نے ازراہ محبت فرمایا: ۛ

گو مجنوں چہ آوردی برائے تحفہ سیلی!

آپ نے ہاتھ بڑھا کر ٹھنڈا پانی پیش کرتے ہوئے کہا: ۛ

دل صد پارہ آوردم اگر داری بدان سیلی!

شاہ صاحب نے خوش ہو کر فرمایا:

”اللہ تمہارے دل کو اپنی معرفت کی ٹھنڈک سے نوانے۔“

حضرت شاہ غلام علی نے مولانا خاندانِ رومی کو ایک خط میں لکھا ہے کہ:

”منجملہ العامت الہی سبحانہ ہست کہ مولوی غلام محی الدین از قصور زربندہ  
لاشی آمدہ در چند ماہ نسبت ہائے احمدیہ رسیدہ و باجائزت و خلافت انقبائے



یافتند۔

حضرت شاہ غلام علی دہلوی اپنی کتاب ”مقاماتِ منظریہ“ میں لکھتے ہیں:  
”جامع الکمالات علوم ظاہر و باطن حضرت مولوی غلام محی الدین قصوریؒ کہ  
تلامذہ و مستفیدان بسیار دارند از بلکہ قصور نزد این سراپا قصور آمدہ سعادت  
فیوض باطن کردند، بعنایت الہی سبحانہ، در اندک مدت بہ نسبت ہائے  
احمدیہ مناسب بہم رسانیدہ اجازت بلکہ خلافت یافتند۔“

ایک خط میں جو حضرت مولانا شہادت اللہ برائچی کو تحریر کیا گیا تھا۔ فرماتے ہیں:  
”اکثر می گویم کہ سہ چہار کس دربارانِ من شہاد میاں ابوسعید، رؤف احمد و احمد سعید  
و دیگر مولوی قصوری غلام محی الدین پیدا شدہ است۔“

ان خطوط و ارشادات سے ہم اندازہ لگا سکتے ہیں کہ مولانا غلام محی الدین قصوریؒ کی روحانی  
تربیت پر حضرت شاہ صاحب کو کس قدر اطمینان خاطر تھا اور ان کا داخل سلسلہ ہونا خود ان  
کے لیے کتنا باعثِ فخر تھا۔

دہلی میں ایک عرصہ قیام کے بعد مولانا قصور لوٹ آئے۔ اس چھوٹے سے شہر میں  
جو سکھوں کی دست برد سے ویران ہوتا جا رہا تھا، جہاں پڑ گئی۔ علوم و عرفان کی بارشیں ہوئیں  
قصور و طریقت کے چشمے پھوٹ پڑے، تشنگانِ علم گوشے گوشے سے اُڈے چلے آئے۔  
تشنگانِ علم و درود وقتِ نوشا نوش ہے

آپ کے فیضانِ نظر اور علمی تربیت نے بڑے بڑے روحانی خانوادے پیدا کیے۔ ان  
علماء و صوفیاء پر تاریخِ سنیت جس قدر ناز کرے وہاں کم ہے۔ حضرت مولانا غلام دستگیر  
قصوریؒ (موقف تقدیس الوکیل) حضرت مولوی غلام نبی لٹھیؒ اور حضرت مولانا غلام مرتضیٰؒ  
بیربل شریعت کے نام تو آسمانِ شہرت پر آفتاب و ماہتاب بن کر چمکے۔ آگے چل کر ان  
خانوادوں سے روحانیت کے چشمے پھوٹے اور نور و فضل کی نہریں جاری ہوئیں جن سے  
سارا ملک سیراب ہو گیا۔

آپ کو جس دور میں علمی اور روحانی کام کرنے کا موقع ملا وہ بڑا پُرفتن اور بدامتی کا

Click For More Books



زمانہ تھا۔ کچھ چہرہ دستیوں نے مسلمانوں کے لیے عرصہ حیات تنگ کر دیا تھا۔ مغلیہ خاندان کے زوال کے ساتھ ساتھ پنجاب کے مسلمانوں کو من حیث القوم جس ابتلا سے گزرنا پڑا اس کے ذکر سے رونگٹے کھڑے ہو جاتے ہیں۔ لاہور کی تاریخ کا یہ باب اس قدر خوبچاں اور مکروہ ہے جس کی مثال ہمیں صدیوں کی تاریخ میں نہیں ملتی۔ اسلامی تمدن کے آثار کی تباہی اس زمانے سے بڑھ کر کبھی نہیں ہوئی۔ مسلمانوں کی تہذیب کی عمارت کی بنیادیں ہلا دی گئیں۔

مگر بایں ہمہ وہ عزم و ہمت کی دولت لے کر ایسے نامساعد حالات میں میدانِ عمل میں نکلے اور پنجاب کی دکھی انسانیت کو جس طرح سہارا دیا وہ اہل اللہ کا ہی حصہ ہے، وہ علمِ مصطفیٰؐ کی شمع کو فردزاں رکھنے کے لیے ان طوفانوں کے سامنے سینہ سپر رہے۔ سیاسی اقبالی کے باوجود علمی اور روحانی تربیت کو جاری رکھا۔ اس باعزم شخص نے اس ظلمتِ کدہ میں نور کی شعاعیں بکھیرنے میں جس پامردی سے حصہ لیا اس کی مثال عصرِ حاضر کے سیاسی تحریک سازوں کے ہاں کبھی نہیں ملتی۔

آپ کے شاگرد رشید حضرت مولانا غلام دستگیر قصوریؒ نے اپنی کتاب ”ذکرِ خیر حضرت قصوریؒ“ میں اس واقعہ کو بیان کرتے ہوئے تفصیل کے ساتھ لکھا ہے کہ آپ خدمتِ خلق میں بہت دل چسپی لیتے تھے اور اس دور میں جس جبر و تشدد نے بڑے بڑے صاحبِ اثر مسلمانوں کی گردنیں خم کر دی تھیں آپ نہایت جرأت کے ساتھ بحیثیتِ مسائل کے حل کرنے میں مدد فرماتے نواب امام الدین گورنر کشمیر آپ کے عقیدت مندوں میں سے تھے کچھ امراء ملک میں طوفانِ بن کر چلتے تھے لیکن جب آپ کے سامنے آتے سر جھکا دیتے تھے۔ آپ قصور سے لے کر ڈیرہ جات تک مخلوقِ خدا کی امداد فرماتے۔

مولانا کی روحانی اور دینی مصروفیات میں یہ بات بڑی قابلِ غور ہے کہ شعر و ادب میں بڑا کمال تھا۔ آپ کا کلام عربی، فارسی اور اردو ادب کا بہترین حصہ ہے۔ آپ نے ”تحفہ رسول“ اور عربی خطبات میں جس بلند خیالی کو پیش کیا ہے وہ آپ کے معاصرین کے ہاں بہت کم ملتی ہے آپ کے کلام میں دنیا کی بے ثباتی ملاحظہ ہو۔



## اشعار

کجا رفتند شاهان و وزیران  
کہ می بودند با تدبیر و راہ  
بنوشیدند شیر و شہد و شکر  
پوشیدند از دیبا قباہا  
چو موت آمد ہمہ بیچارہ گشتند  
شدند آخر عسرتی آب فناہا  
غلام محی الدین گذار غفلت  
چو از مرگت بگوش آمدند اہا

دیوان حضور می آپ کی مشہور یا دگار ہے۔

جناب غوث الاعظم کی مشہور کرامت جس میں آپ نے بارہ سال بعد ایک غرقاب کشتی کو  
برات سمیت نکالا تھا مولانا نے فارسی نظم میں بیان فرمایا ہے۔ اس واقعہ کو پیش کرتے وقت  
مصنف نے جن تشبیہات و استعارات کو پیش کیا ہے اس میں اساتذہ کی سی بختگی چمکتی ہے  
غزوہ بڑھیا کی یوں تصویر کھینچتے ہیں :۔

قدش کماں زہ از عصاء تیرش ز آہِ جانگزا  
اشک رواں چوں سیلہا لرزاں و لغزاں دست و پا  
بڑھیا اپنا خونچکاں واقعہ سنا تی گئی اور سیل اشک بہا تی گئی۔  
در کشتی ایں بحر خون آمد برات از بختِ دُوں  
کشتی چو گردوں شد گوں شد غرقِ طوفانِ فنا  
نوشہ عروس و ہر ہاں در طر فہ عین ناگہاں  
گشتند در دریا نہاں گویا نبودہ گاہ بفتاء

اے دیوان حضور کی ایک قلمی نسخہ صاحبزادہ شبیر احمد صاحب کے پاس موجود ہے وہ اسے چھپوانے کا  
امادہ رکھتے تھے مگر زندگی نے وفانہ کی۔



یک من بماندم زان ہر بیشہ نشانی زان رمہ

ورد ز بانم ہر دمہ ہیئات وادیل و واد

مولانا کشف کی دولت سے بہت فوازے گئے۔ مستقبل کے کوائف کو حال کے آئینہ میں دیکھنا تو آپ کا معمول بن چکا تھا۔ لوگ بعض معاملات جن کے نتائج عام حالات میں کتم غیب میں ہوتے آپ کے سامنے پیش کرتے اور صحیح نتائج پر پہنچتے۔ آپ کے اس واقعہ نے تو آپ کے کشف کو تاریخی شہرت دی کہ آپ نے اپنے صاحبزادہ عبدالرسول رحمۃ اللہ علیہ کی پیدائش سے ایک سال قبل ہی ان کا نام، کنیت، عمر، اشغالِ زندگی، علیہ اور دیگر کوائف اور حالاتِ زندگی "تحفہ رسوئیہ" میں ایک طویل نظم میں بیان فرما دیئے تھے۔ یہ کتاب ۱۲۳۴ھ میں مچھی، جبکہ صاحبزادہ عبدالرسول کا سالِ پیدائش ۱۲۳۵ھ ہے۔ آپ کہتے ہیں:۔

اے کہ ہنوزی تو بکتم عدم

زود بہ گلزارِ جہاں نہ قدم

منظرِ تستِ دل و جانِ من

مثلِ گھرِ جلوہ کن از کانِ من

راحتِ دل و نورِ جاں چشمِ منی

آبِ زنِ آتشِ خشمِ منی

بہ کہ خشمِ نام تو عبدالرسول

بادِ بدرگاہِ رسالتِ قبول

کنیت تو بہ کہ خشمِ بوسعیہ

عمر تو باید کہ بود برِ مزید

اس طویل نظم میں بیٹے کی ساری زندگی کی داستان درج کی ہے۔ یہ نظم ۱۲۳۴ھ میں لکھی گئی اور

مولانا عبدالرسول ۱۲۳۵ھ میں پیدا ہوئے۔ چنانچہ تحفہ رسوئیہ میں فرماتے ہیں:

تاریخ تمام ایں رسالہ شد لفظ "چراغِ حوالہ"



صاحبزادہ عبدالرسولؒ کا وصال ۱۲۹۴ھ میں ہوا جس سے ہم اس نتیجہ پر پہنچتے ہیں کہ آپ ۶۱ سال زندہ رہے۔ حضرت مولانا غلام محی الدین قصوریؒ نے اپنی مندرجہ بالا نظم میں فرمایا ہے: ح

عمر تو باید کہ بود بر مزید  
لفظ "مزید" کے عدد ۶۱ بنتے ہیں۔ یہ نکتہ تذکرہ نگاروں کی نگاہ سے اس لیے پوشیدہ رہا ہے کہ مولانا کے کلام و تصانیف پر اس پہلو سے تحقیقات نہیں کی گئی۔

ہدیۃ الشیعین میں مولانا غلام دستگیر قصوریؒ لکھتے ہیں کہ ۲۱ ذی قعدہ ۱۲۹۴ھ والے مولوی صاحب حضرت خواجہ غلام نبی رحمۃ اللہ علیہ کو درسِ ثنوی مولانا رومؒ دے رہے تھے۔ گو کتاب ابھی باقی تھی مگر آپ نے فرمایا:

"مولوی صاحب! کتاب ختم ہو گئی۔"

اسی دن دوپہر ۲۱ ذی قعدہ ۱۲۹۴ھ کو اسم ذات کا ورد کرتے کرتے داعی اجل کو لبیک کہا۔ آپ کا مزار مقدس قصور کے قبرستان میں مرجع خلافت ہے۔ مولانا غلام دستگیر قصوریؒ نے "بئے نظیر زماں" سے تاریخ وفات لی ہے۔

مفتی غلام سرور لاہوری نے تاریخ پیدائش و وصال کو یوں بیان فرمایا ہے: ح

اے شہ والا غلام محی الدین  
مرشد ہیں دہر ہر خاص و عام  
چوں بدنیہ آمد آں مرد سخی  
بخشش آمد سال تولیدش تمام

۱۲۰۲ھ

مرشد حق متقی ہم گفتہ ام  
نیز کردستم دقم "شیخ اکرام"  
کن بیاں "تاریخ" منظور جمال  
ہم بخوان بحر "سخاوت" و استلام



صاحب انوار مقصودی حکیم عبدالرسول نے یہ تاریخ نقل کی ہے:  
”شمس دین نبی زوال گرفت“  
۱۲۶۰ھ

۱۲۹۵ھ میں مولانا غلام دستگیر قصوریؒ نے جو آپ کے شاگرد، ہمیشہ زاد اور داماد تھے اور اہل سنت و جماعت کے جید عالم دین تھے۔ ایک معتر انظم سنگ مرمر کے تختے پر لکھوا کر آپ کے مزار اقدس پر نصب کی ہے۔  
اب آپ کا مزار بڑے عالیشان انداز میں سید شبیر احمد نقشبندیؒ کے اہتمام میں تعمیر ہو رہا ہے۔

سید صاحبزادہ سید شبیر احمد شاہ قصوریؒ نومبر ۱۹۲۶ء میں پیدا ہوئے۔ والد کا اسم گرامی سید نذیر شاہ اور جد امجد کا سید احمد شاہ بن سید غلام حسین تھا۔ ساہیوال نزد بحیرہ ضلع سرگودھا میں پیدا ہوئے۔ آپ کے پردادا سید غلام حسین شاہ کی شادی حضرت مولانا غلام محی الدین قصوریؒ کی پوتی یعنی صاحبزادہ عبدالرسول قصوریؒ کی بیٹی سے ہوئی۔ نانا کی زیر نگاہ تربیت پائی۔ ان کی وفات کے بعد سید محمد شاہ قصوریؒ کے زیر تربیت رہے۔ ابتدائی تعلیم اسلامیہ ہائی سکول قصور میں حاصل کی۔ علوم دینیہ اپنے والد سے حاصل کیے نامور علماء وقت کی خدمت میں حاضر ہوتے رہے۔ سلسلہ نقشبندیہ قصوریہ کے سجادہ نشین اور مخدومان پنجاب کے سچے جانشین تھے۔

قصور سے موضع دھولری کا یہ ضلع لاہور منتقل ہو گئے مگر حضرت خواجہ کے مزار کی نگرانی اور اس سلسلہ کی روحانی قدروں کو زندہ رکھا۔ اس علاقہ میں آپ نے بڑا تبلیغی کام کیا۔ علماء اہل سنت سے جلسے کروائے۔ دینی مدارس قائم کیے اور مساجد و مزارات کی تعمیر میں بڑھ چڑھ کر حصہ لیتے۔ بڑے علم و دوست، طنسار اور با اثر بزرگ تھے۔ راقم کے ساتھ خاص شفقت تھی۔ علمی کوششوں کی قدر کرتے اور بڑا تعاون فرماتے۔ ایک صاحبزادہ یادگار ہے۔ ۱۹۴۰ء میں داعی اجل کو لبیک کہا۔ انوار محی الدینؒ آپ کی تصنیف ہے۔



## مولانا غلام محی الدین

مولانا غلام محی الدین گوی رحمۃ اللہ علیہ بن حافظ نور حیات بن حافظ محمد شفا بن حافظ نور محمد گوی  
روز پیر ماہ محرم ۱۲۱۰ھ میں بگہ نزد بھیرہ ضلع سرگودھا میں پیدا ہوئے۔ آپ کے والد حافظ نور حیات  
صاحب مقبول الہی اور صاحب کرامت بزرگ تھے۔ آپ کو مولانا غلام محی الدین سے دوسرے  
بچوں کی نسبت زیادہ پیار تھا۔ وہ آپ کے بچپن کا ایک واقعہ بیان فرماتے ہیں :  
”میں دریامو کے کنارہ پر سحری کے وقت نماز تہجد ادا کیا کرتا تھا۔ یہ بچہ ابھی گود  
میں ہی تھا کہ اسے بھی ساتھ لے کر وہاں پہنچا اور ایک کپڑے پر اُسے ٹٹا کر مشغول  
نوافل ہو گیا۔ چونکہ ابھی تک رات کی سیاہی تھی مجھے نفل پڑھتے معاً خیال پیدا ہوا  
کہ بچے کو کسی دندے سے نقصان نہ پہنچے، اُس کے پاس گیا تو دیکھا کہ ایک سفید  
ریش بزرگ اُسے گود میں لیے بیٹھے ہیں میں نے انھیں بزرگ خیال کرتے ہوئے  
انتباہ کی کہ اس بچے کے لیے دُعا فرمائیں کہ عالم باعمل ہو۔ انہوں نے جواب دیا  
کہ یہ ازل سے ہی عالم باعمل ہیں اور خلق خدا ان سے فیض یاب ہوگی۔ یہ کہتے ہی  
غائب ہو گئے۔ اللہ نے میرے بیٹے کو ایسا ہی کیا۔“  
آپ بچپن میں کھیلنے نکلتے تو لڑکوں سے الگ تھلگ رہتے اور اکثر خاموش رہتے۔  
لڑکوں کو اچھی عادتوں کی ہدایت فرماتے۔ آپ کا احترام تمام لڑکوں کے دلوں میں ہوتا۔

لے حدائق الخفیہ از مولوی فقیر محمد جلمی صفحہ ۴۷۶۔ حدائق خفیہ کے مصنف نے آپ کا سن ولادت ۱۲۰۳ھ  
لکھا ہے مگر آپ کے بڑے جناب مولانا ظہور احمد گوی مرحوم نے ”تذکرہ مشائخ بگہ“ میں اپنے خاندانی  
کاغذات و دستاویزات کی روشنی میں ثابت کیا ہے کہ آپ کا صحیح سن ولادت ۱۲۱۰ھ ہی ہے۔



چار برس کی عمر یعنی ۱۲۱۴ھ میں حافظ حسن صاحب کی شاگردی میں آئے۔ حافظ حسن صاحب اپنے شاگردوں کو پینے میں بدنام تھے۔ مگر آپ کی ذہانت کا کرشمہ ہے کہ آنحضرت اُستاد ایک دن بھی آپ پر ہاتھ نہ اٹھا سکا۔

آپ نے ایک مختصر عرصہ میں قرآن پاک پڑھ لیا۔ اگرچہ حفظ کی طرف توجہ نہ کی مگر رمضان کی تراویح پڑیجہ کے لوگوں نے آپ کے والد ماجد سے اصرار کیا کہ رمضان کے نوافل میں بچے سے قرآن پاک سنوائیں۔ بچے نے صبحِ صائم ارادے سے والد محترم کو کہا کہ اگر آپ دن کے وقت میرے ساتھ ایک سیپارے کا دور کر لیا کریں تو ان شاء اللہ رات کے نوافل میں قرآن سنانے کے قابل ہو جاؤں گا، چنانچہ آپ نے اسی رمضان قرآن حفظ کیا اور سنایا۔

عمر کے ساتھ علمی تشنگی بڑھتی گئی۔ آپ کی ذہانت کا یہ عالم تھا کہ جس عالم دین کے پاس جاتے وہ انہیں دہلی جانے کا مشورہ دیتا۔

دہلی کو روانگی اور تحصیل علم آپ اپنے چھوٹے بھائی مولوی احمد الدین کو ساتھ لے کر دہلی کو روانگی اور تحصیل علم کے لیے دہلی روانہ ہوئے اور وہاں بارہ برس تک رہے اور مختلف مکاتیب سے تحصیل علم منقول و مقول فرماتے رہے۔ حدیث کی تکمیل مولانا محمد اسحق صاحب سے کی۔ مولانا محمد اسحق آپ کو شاہ عبدالعزیز کے پاس لے گئے۔ آپ نے مولانا غلام محی الدین حدیث کے متعلق مختلف سوالات کیے۔ آپ نے اپنے جوابات سے حضرت شاہ صاحب کو بڑا مسرور کیا اور آپ سے سند حدیث حاصل کی۔ شاہ صاحب نے آپ کو نصیحت فرمائی: "ان شاء اللہ آپ سے بڑا فیض ہوگا۔ جب وطن جاؤ ایسی بات نہ کرنا جسے لوگوں میں تفرقہ پیدا ہو۔"

لے حدائق الحنفیہ از مولوی فقیر محمد جلی صفحہ ۴۷، ۴۸  
لے مولانا محمد اسحق دہلوی شاہ ولی اللہ دہلوی کے فو اسے تھے۔ علوم فقہ، حدیث اور تفسیر میں یگانہ عالم تھے بڑے بڑے علمائے آپ سے اکتسابِ علم کیا۔ مولانا نواب محمد قطب الدین محدث دہلوی مصنف مظاہر حق ترجمہ اردو مشکوٰۃ شریف آپ ہی کے شاگرد تھے۔ آپ مکہ معظمہ میں ۱۲۳۳ھ میں فوت ہوئے۔ تاریخ وفات ۱۲۳۳ھ آفاق سے نکلتی ہے۔ بقیع میں دفن ہوئے۔



دہلی میں آپ شاہ غلام علی نقشبندی رحمۃ اللہ علیہ کے مرید ہوئے۔ یوں وہ نقشبندیہ بیعت و مجددیہ سلسلہ سے منسلک ہو گئے۔

**وطن مالوف کو واپسی** علم شریعت و طریقت سے فارغ ہو کر آپ واپس مگتہ میں تشریف لے آئے۔ یہ وہ زمانہ تھا جبکہ آپ کے والد حافظ نور حیاتؒ کا وصال ہو چکا تھا۔ سکھوں کی تاخت و تاراج سے مسلمانوں کی معاشی اور مذہبی زندگی رو بہ زوال تھی اسلامی تہذیب کے آثار مٹائے جا رہے تھے۔ مسلمان مایوسی کے عالم میں دل گرفتہ ہو چکے تھے مولانا غلام محی الدین نے ایسے دور میں مسند ارشاد پر قدم رکھا تو پورے عزم کے ساتھ دین کی خدمت کرنے لگے۔ آپ کی شہرت نے سارے پنجاب کو اپنی طرف متوجہ کر لیا۔ مہاراجہ رنجیت سنگھ کے وزیر فقیر عین الدین بگت میں آئے اور مولانا کی علمی قابلیت سے اتنے متاثر ہوئے کہ لاہور جانے کی تمنا کا اظہار کیا۔ انھیں یقین تھا کہ ایسا فاضل انسان لاہور میں بیٹھ کر زیادہ خدمت دین کر سکتا ہے۔ آپ لاہور پہنچے اور مسجد بازار حکیماں میں شمع علم فروزاں کی۔ پر وانگنان علم دین چاروں سمت سے ٹوٹ پڑے اور یسٹنی عالم دین صبح و شام طالبان علم کے سینوں کو نور علم سے منور کرنے لگا۔ خلق خدا سے حسن سلوک اور علم دین کی اشاعت کا مقصد تھا **غیر مسلم دامن اسلام میں** کہ ہزار ہا اچھوت آپ کے ہاتھ پر اسلام لائے۔ حالانکہ اس دور میں اسلام میں داخل ہونا تو کجا اسلام پر قائم رہنا بھی بڑا کام تھا۔ آپ اپنی اخوت، مساوات اور محبت اسلامی کے علمی مظہر تھے غیر مسلم بھی آپ سے متاثر ہوئے بغیر نہ رہتے تھے۔

**علم حدیث کی اشاعت** مولانا کی مدد سے گاہ علم حدیث کی تدریس کا بہت بڑا ادارہ تھا پنجاب کی شاید ہی کوئی علمی درس گاہ ہو جس میں اس مکتب حدیث کا فارغ عالم دین نہ پڑھا رہا ہو۔ آپ سے کم و بیش دو ہزار اشخاص نے علم حدیث کی سند حاصل کی۔ صاحب "تذکرہ مشائخ بگتہ" نے مشہور اور نامور شاگردوں میں سے ان حضرات کے اسمائے گرامی خاص طور پر لکھے ہیں:

مولانا نور الدین چکوڑی والے، مولانا شاہ محمد مرحوم فیروز پوری، مولانا غلام رسول



قلعہ میہاں سنگھ، حافظ ولی اللہ لاہوری رحمۃ اللہ تعالیٰ علیہم اجمعین۔

یہ وہ بزرگ تھے جو دنیا نے علم و فضل میں آفتاب و ماہتاب بن کر چمکے۔ آپ نے لاہور کے تیس سالہ قیام میں ہزار ہا تشنگانِ علوم دینیہ کو سیراب کیا۔ انیس سالہ عرصہ میں آپ نے جس خلوص، پامردی اور بانفثانی سے علمی کام کیا وہ مثالی حیثیت رکھتا ہے۔ آپ زندگی کے آخری ایام میں بیمار ہو کر وطن مالوف تشریف لے گئے جہاں چودہ سال بیمار رہ کر شب و شنبہ ۳۰ ر شوال ۱۲۷۳ھ کو وفات پا گئے۔ انا للہ وانا الیہ راجعون۔

”خورشید عالم“ سے تاریخ وفات نکلتی ہے۔

آپ کے دو بیٹے مولانا غلام محمد بگوتی اور مولانا عبد العزیز بگوتی علمی دنیا میں بڑے مشہور ہوئے۔ اول الذکر ایک عرصہ تک شاہی مسجد لاہور کے خطیب رہے اور مولانا عبد العزیز بگوتی بھیرہ کی جامع مسجد کی خطابت کے فرائض انجام دیتے رہے۔



## مولانا جان محمد لاہوریؒ

ایک خوش بیان مقرر جس کے وعظ پر اہل لاہور نے اپنی حویلیاں ہبہ کر دیں  
آپ کا خاندان ضلع سیالکوٹ میں آباد تھا۔ آپ اپنا تعارف ان الفاظ میں کرتے ہیں:  
”فقیر حقیر پیچداں خاک پائے عالماں جان محمد بن غوث بن ولی اللہ  
السیالکوٹی ثم اللہ لاہوری عفرلہ“

آپ سکھ دور میں تعلیم سے بہرہ ور ہوئے اور علم دین میں بڑی شہرت حاصل کی۔  
قابل مدرس، خوش بیان واعظ، مشہور فقیہہ مانے جاتے تھے۔ ہزاروں طلباء آپ سے  
علم دین سیکھ کر فارغ ہوئے۔

مفتی غلام سرور لاہوریؒ نے اپنی کتاب حدیقتہ الاولیاء میں آپ کے حالات میں  
آپ کو ان الفاظ میں یاد کیا ہے:

”عالم احسن، فاضل اکمل، حاوی فروع و اصول، واعظ، متقی اور  
صاحب خرق عادات“

حدایت الحنفیہ کے مصنف مولوی فقیر محمد جہلمی نے لکھا ہے کہ آپ علوم مروجہ کی  
ہر شاخ پر بڑی دسترس رکھتے تھے۔ درس میں تشنگانِ علوم دینیہ کے جگھٹے رہتے۔ پنجاب کے  
دور افتادہ اضلاع سے لوگ آتے اور علم و فضل سے دامن بھر کر لے جاتے۔ جو آپ کا  
وعظ سُننا، گناہ سے تائب ہو جاتا۔ درس میں شریک ہونے والے حنفیہ و بایزید

لے بیان فی قباختہ الدخان ص ۱ قلمی لے حدیقتہ الاولیاء مفتی غلام سرور لاہوری

Click For More Books



کہلائے۔ آپ کے شاگرد علم و عمل کے پیکر بن کر ملک کے گوشے گوشے میں پھیل گئے۔  
ان میں مولوی محمد عالم کھوڑی، مولوی کرامت اللہ، مولانا غلام محمد اور مولانا فخر الدین خاص طور  
پر قابل ذکر ہیں۔ پنجاب کا شاید ہی کوئی ضلع ایسا ہو جہاں آپ کا شاگرد علم دین کا نور  
نہ بکھیرا رہا ہو۔

آپ کے گوبر بارِ قلم نے زبدۃ التفاسیر، شرح قصیدہ بردہ، بیان فی قباحتہ الدخان،  
شرح قصیدہ امالی، معراج نامہ، رسالہ عدم فرغیت جمعہ اور رسالہ اثبات خلافت امیر معاویہ  
وغیرہ تصانیف چھوڑی ہیں۔

تاریخ لاہور کے مصنف رائے بہادر کنھیالال نے آپ کو اپنی آنکھوں سے دیکھا تھا  
وہ اپنی مشہور تصنیف تاریخ لاہور کے صفحہ ۴۴ پر لکھتے ہیں:

”واعظ شہیریں بیان مولانا جان محمد لاہوری اپنے وعظ کی سحر بانی سے قلوب و  
اذہان کو مسحور کر لیا کرتے تھے۔ آپ سکھ عہد میں کشمیری بازار کی مسجد (جسے  
مسجد ثانی و نور محمد ایمان والا کہتے تھے) کے خطیب مقرر ہوئے۔ اس زمانے  
میں یہ ایک وسیع مسجد تھی جس میں ہزاروں لوگ جمعہ کا خطبہ سننے آتے تھے۔  
ایک دفعہ جمعہ کا وعظ سننے کے لیے متولی مسجد نور محمد ایمان والا بھی آیا۔ وعظ  
سے اس قدر متاثر ہوا کہ اپنی دستار اور قیمتی کوٹ اتار کر مولوی صاحب کو  
پیش کر دیا اور نماز سے فارغ ہو کر آپ کا ہاتھ پکڑ کر اپنی عظیم الشان حویلی  
میں لے گیا اور اپنے اہل و عیال کو دوسرے مکان میں منتقل کر کے ساری  
حویلی معہ سامان آپ کے حوالے کر دی۔ مولوی جان محمد صاحب تاحین جات  
اسی حویلی میں قیام پذیر رہے بعد میں آپ کی اولاد کے نام منتقل ہو گئی۔

آپ کا ایک بڑا بھائی بنے باپ کی طرح ظاہری و باطنی علوم میں  
یگانہ عصر تھا، وہ جوانی کے عالم میں فوت ہوا۔ دوسرا بیٹا محمد فضل مولانا

لے حدایت حنفیہ مولوی فقیر محمد جہلمی

Click For More Books

<https://archive.org/details/@zohaibhasanattari>



جان محمد کے درس میں سبق دیا کرتا تھا، علم طب میں بھی یہ شخص یگانہ تھا۔  
کچھ دور میں لاہور کے علمی مراکز بند ہو گئے تھے مگر بعض دینی درس گاہیں اور مدرسے  
باہمت اہل سنت و جماعت کے علماء کی ذاتی کوششوں سے جاری تھے۔ ان مدارس  
میں مولوی مجتبیٰ والوں کا مدرسہ بازار چکیاں، مولانا غلام رسول اور مولوی غلام اللہ کا مدرسہ  
مسجد موراں، مسجد خراسیاں کا مدرسہ اور مسجد نور ایمان والا واقعہ کشمیری بازار میں اہل علم کا  
آخری سہارا تھے۔ ان تمام دینی مدارس میں مولانا جان محمد کا درس بڑے منظم طریقہ سے  
چل رہا تھا جس میں ہزاروں طلبائے علم دین دور دور سے آکر علم کی تشنگی کو دور کرتے۔  
۱۰ محرم ۱۲۶۸ھ مطابق ۱۸۵۱ء کو آپ کا وصال ہوا۔ آپ نے جس مسجد میں  
وفات امامت کی اسے مرجع خلائق و مکتب دینیات بنا دیا تھا۔ اس کی تعمیر نو کا  
پتھر ابھی تک آپ کی خدمت کی نشان دہی کرتا ہے۔

ایں مسجد نے کہ مظهر نور محمدؒ است      دروے ہنوز امامت جان محمدؒ است  
ایں فضل حق فرید چہ سالِ بناش گفت      ایں سجدہ گاہ سلامت جان محمدؒ است  
۱۲۶۹ھ



## حضرت مولانا احمد الدین بگوی

آپ کی ولادت ۱۲۲۳ھ بمقام بکتر ہوئی۔ آپ حضرت مولانا غلام محی الدین بگویؒ کے چھوٹے بھائی اور حافظ نور حیات کے لائق فرزند تھے۔ چھ سال تک اپنے والد محترم سے کتب دینیہ کا مطالعہ کیا۔ حافظ حسن رحمۃ اللہ علیہ سے آٹھ پارے حفظ کیے۔ ۱۲۲۹ھ میں اپنے برادر اکبر کے ساتھ علم دین کے شوق میں دہلی پہنچے۔ مطول، شرح وقایہ تک کتابیں تو بھائی سے پڑھیں اور قرآن پاک بھی حفظ کیا اور علم حدیث کی سند شاہ محمد اسحاق رحمۃ اللہ علیہ دہلوی سے حاصل کی۔ شاہ عبدالعزیز محدث دہلوی رحمۃ اللہ علیہ سے دستارِ فضیلت حاصل کی۔

آپ شاہ غلام علی مجددی نقشبندی دہلویؒ کے مرید تھے۔ سلسلہ مجددیہ سے فیضِ وحایت حاصل کیا۔ حضرت شاہ صاحب کی روحانی تربیت میں کئی سال گزارے اور مدارج سلوک طے کیے۔ شب بیدار، زہاد اور مستجاب الدعوات تھے۔ بیمار طلبہ کی تیمارداری فرماتے۔ کوئی ہم سبق بیمار پڑجاتا تو نہ صرف اس کی عیادت کرتے بلکہ ادویات تیار کرتے اور جب تک وہ بیمار رہتا آپ اس پر جان چھڑکتے۔

آپ کی عمر کا کافی حصہ بکتر اور لاہور کے دارالعلوم میں اپنے بھائی غلام محی الدین بگویؒ کی علمی خدمات میں بٹھاتے گزرا۔ وہ مسجد بازار حکیمان میں نہ صرف مدرس حدیث تھے بلکہ مفتی پنجاب بھی تھے۔ وہ چھ ماہ کے لیے اپنے وطن مالوہ جاتے تو مولانا احمد الدین ہی ان کی جگہ فرائض فتاویٰ نویسی اور تدریس علوم دینیہ سرانجام دیتے۔

۱۲۶۲ھ کے بعد آپ مستقلاً بھیرہ ضلع سرگودھا میں مقیم ہو گئے۔ بھیرہ کے رئیس عظیم شیخ غلام حسن مرحوم آپ کے معتقد تھے۔ شیخ صاحب نے بھیرہ میں ایک عظیم الشان جامع مسجد تعمیر و مرمت کرانے میں آپ کا ہاتھ بٹایا اور آپ نے وہاں جس دارالعلوم کی بنیاد رکھی اس کے



روح رواں رہے۔ اس مدرسہ سے آگے چل کر ہزاروں علماء بچکے۔ آپ کو اپنے بھائی غلام محی الدین سے بہت محبت تھی۔ آپ کی وفات کے بعد ان کا عرس کروائے اور ہر سال اس تقریب پر ہر طالب علم کو نیا لباس پہنایا جاتا۔ آپ اپنے بھائی سے تیرہ سال چھوٹے تھے اور حسن اتفاق دیکھیے کہ تیرہ ہی سال بعد واصلِ بحق ہو گئے۔

علمائے بنگلہ میں سے مولانا احمد الدین بڑے صاحبِ تصنیف عالم تھے۔ آپ نے تدریس کے ساتھ ساتھ درسی کتب کی تصانیف اور حواشی سے طلبہ کی بڑی خدمت کی۔ تصانیف میں سے آپ کی مندرجہ ذیل علمی یا دگاریں علمی دنیا میں تابندہ و درخشندہ رہیں:

۱۔ ضیاء الصرف شرح صرف میر

۲۔ احمدیہ حاشیہ ملا جامی

۳۔ احمدیہ حاشیہ خیالی

۴۔ احمدیہ حاشیہ مطول

شیر شاہ سوری کے جانشینوں نے بھیرہ شہر کی مرکزی حیثیت کے پیش نظر ایک شاندار مسجد تعمیر کروائی تھی۔ حوادثِ زمانہ اور امتدادِ وقت نے اس مسجد کے در و دیوار کو کھنڈرات میں تبدیل کر دیا تھا۔ کچھ دور نے اس مسجد کو خاص طور پر پامال کر دیا اور اب مسجد کے بعض نشانات کچھ ٹوٹی چھوٹی قبریں اور ایک پرانا کنواں اس بات کی علامت تھا کہ یہاں کسی صاحبِ ایمان نے خلوص کی چند ایٹمیں چھپی تھیں ایک دن مولانا غلام رسول قلعہ میہاں سنگھ والے بھیرہ میں تقرر کر رہے تھے والہانہ انداز میں مسجد کی بے بسی اور کمپرسی کا نوہ بیان کیا۔ مولانا احمد الدین صاحب ۱۲۷۶ھ میں اپنے شاگردوں کو لے کر ان کھنڈرات کو دیکھنے گئے تو وہاں ایک مجذوب ملا، جس نے مسجد کی تعمیر نو کی سعادت حاصل کرنے کی ہمت دلائی۔ رات کو گھر آئے خواجہ دو عالم کی خواب میں زیارت ہوئی۔ علی الصبح تعبیریہ لی کہ خدا کا گھر بنانا میری قسمت میں ہے۔ دوسرے ہی دن ان کھنڈرات کی کھدائی کا کام شروع کر دیا۔ آپ کی ہمت اور عزم صمیم دیکھ کر پہلے طلبہ پھر قصبہ کے تمام لوگ مسجد کی تعمیر میں اس طرح مشغول ہوئے کہ جب تک یہ عظیم مسجد مکمل نہ ہو گئی دم نہیں لیا۔ جب یہ مسجد دوبارہ ابھری تو قلعہ نما عمارت دکھائی دینے لگی۔ ان دنوں



انگریز پنجاب میں اپنے قدم جما رہا تھا۔ اسے علمائے حق سے خاص طور پر خطرہ رہتا تھا۔ کسی نے رپورٹ کی کہ بھیرہ کا ایک مولوی قلعہ بندی میں مصروف ہے۔ ایک فوجی جرنیل دستہ لے کر وہاں پہنچا تو ایک کھنڈر پوش کو خود گرد آلود ہونے کے باوجود شاگردوں کو قرآن پڑھاتے دیکھا تو کہنے لگا ایسے لوگ قلعہ نہیں بنایا کرتے۔

آپ کی آمد سے بھیرہ کی قسمت بدل گئی۔ علم و فضل کے چشمے چھوٹنے لگے، بھیرہ کے لوگ علم کی دولت سے مالا مال ہونے لگے۔ اطراف و اکناف سے ہزاروں طلبہ جمع ہو گئے۔ آپ کے شاگردوں میں سے حکیم شیخ احمد، حکیم تاج محمود، حکیم نور الدین تو یونانی طب کے امام کہلائے اور مولانا غلام رسول قلعہ والے، مولوی سلطان احمد کٹھالہ شیخاں، حافظ ولی اللہ مناظر اسلام لاہوری، مولوی کرم الہی بھیروی، مولوی غلام علی قصوری، مولانا غلام قادر بھیروی، مولوی محمد بخش جلال پوری، مولوی نور دین چکوڑی، مولانا زین العابدین چنیوٹی دنیائے علم و فضل میں آفتاب و ماہتاب بن کر چمکے۔

مولوی فقیر محمد جلیلی اپنی کتاب ”حدائقِ حقیہ“ میں لکھتے ہیں کہ پنجاب میں علم منقول و معقول کی اشاعت ان دونوں بھائیوں کی علیت کا نتیجہ تھی۔ ان کے زمانہ کا کوئی عالم مدرس یا دینی ادارہ ایسا نہ تھا جہاں آپ کی شاگردی کے آثار فیض نہ پائے جاتے ہوں۔ ہر مکتب فکر نے آپ سے علم لیا اور دنیا میں تقسیم کیا۔

آپ ۱۲۸۶ھ میں کٹھالہ شیخاں تشریف لے گئے، وہاں بیمار ہوئے۔ واپسی پر ۱۳ شوال ۱۲۸۶ھ کو ۶۳ سال کی عمر میں داعی اجل کو لبیک کہا۔ بھیرہ کی جامع مسجد کے جنوبی احاطہ میں مدفون ہوئے۔



## صاحبزادہ مولانا عبدالرسول قصوریؒ

مخدومانِ قصور کے روحانی فیضان کی آخری کرن

مولانا عبدالرسول قصوریؒ حضرت مولانا غلام محی الدین قصوری رحمۃ اللہ علیہ کے فرزند ارجمند تھے۔ پیدائش ۱۲۳۵ھ میں شہرِ قصور میں ہوئی۔ آپ کے والد مکرم نے آپ کی پیدائش سے بہت عرصہ پہلے ہی اپنی تصنیف تحفہٴ رسولیہ میں آپ کی پیدائش کی بشارت دی۔ آپ تحفہٴ رسولیہ کی اشاعت سے ایک سال بعد پیدا ہوئے۔ تحفہٴ رسولیہ میں آپ کا سن پیدائش، نام، کنیت، معمولاتِ زندگی حتیٰ کہ سالِ وفات تک ایک طویل نظم میں لکھ دیئے۔ یہ کتاب ۱۲۳۴ھ میں لکھی گئی، جس کا سالِ تصنیف یوں ہے:

تاریخ تمام ایں رسالہ شد لفظ چراغ کے حوالہ  
گشت پدید ایں گوہر آبدار در سن یک الف و صد و سی و چہار  
مولانا عبدالرسولؒ نے ابتدائی عمر میں قرآن حفظ کر لیا تھا۔ قرآن و تجوید کے اصول و قوانین کا بڑا گہرا مطالعہ کیا۔ علوم ظاہری اپنے والد بزرگوار کے مدرسہ میں پڑھے۔ روحانی تربیت بھی اپنے والد کے زیر اثر رہ کر حاصل کی اور آپ ہی سے خلافت و اجازتِ بیعت سلسلہ نقشبندیہ مجددیہ حاصل کی۔

مفتی غلام سرور لاہوریؒ مولف خزانۃ الاصفیاء نے آپ سے ملاقات کی۔ اپنی مشہور تصنیف حلیۃ الاولیاء کے صفحہ ۹۶ پر لکھتے ہیں کہ:

”صاحبزادہ عبدالرسول قصوریؒ عالمِ علم، فاضلِ فضل، کاملِ اکل، جامعِ شرافت و نجابت، ہادیِ شریعت و طریقت، واقفِ حقیقت و معرفت تھے۔ آپ مغنماتِ وقت سے تھے۔ ان کی زیارت سے خدا



یاد آتا تھا۔ وعظ میں اثر تھا۔ دورانِ وعظ آنکھیں اشکبار رہتیں۔  
تحفہ رسولیہ میں آپ کی زندگی کے جن پہلوؤں کی پیشگوئی کی گئی۔ آپ نے ساری  
زندگی اس سے سرِ مو تجاوز نہ کیا۔ صاحبِ تحفہ رسولیہ فرماتے ہیں :

ایک ہنوزی تو بکتم عدم زود بہ گلزار جہاں بہ قدم  
شکر چنیں منعم فیاض کن از رہ کفر وے اعراض کن  
عمر جوانی بہ عبادت گزار تاکہ بہ پیری نشوی خاکسار  
باز ز خدام صاحبِ عوام خدمتِ مسجد دہت جملہ کام  
سایہ اش از فرق جہاں کم باش باد بقا تا دمِ یوم القنادر  
”حالاتِ مشائخ نقشبندیہ مجددیہ“ کے مصنف نے لکھا کہ آپ کی جبلت اخلاق حمیدہ  
پر تھی۔ سخاوت مزاج میں اس قدر غالب تھی کہ دوسرے کی حاجت کو اپنی حاجت پر  
ترجیح دیتے۔ موسمِ سرما میں مہمان آتے، گرم لحاف اور بستر انھیں دے دیتے اور خود  
نوافل میں رات بسر کرتے۔ اپنی تعریف سے ناخوش ہوتے۔ کتب منقولہ پر اتنا  
عبور تھا کہ طلبہ کو دور بیٹھے پڑھاتے رہتے اور کبھی ایک نفل بھی غلط نہ ہوتا۔ عاجزوں اور مسکینوں  
کی امداد فرماتے۔ امراء و اغنیاء سے کنارہ کش رہتے۔

مسجد کے حجرے میں رہتے۔ مزاج میں سخاوت اس قدر تھی کہ جو کچھ آتا لٹایتے  
عیب پوشی اور اخفائے حال غالب تھا۔ کنایہ بھی ایسی بات نہ کہتے جس سے کسی کی  
دل آزاری ہوتی۔

مولانا غلام دستگیر قصوریؒ مناقبِ نعمان میں لکھتے ہیں کہ صاحبزادہ عبدالرسولؒ کو  
لوگوں نے بتایا کہ لاہور اور اس کے نواح کے غیر مقلد آپ کو گالیاں دیتے ہیں اور آپ کو  
برے ناموں سے یاد کرتے ہیں۔ آپ نے سن کر فرمایا: الحمد للہ! ان کا گالیاں دینا اس  
بات کی علامت ہے کہ مجھے اللہ تعالیٰ نے اپنے بندوں میں شامل کر لیا ہے۔ یہی وجہ ہے کہ  
ان لوگوں کی زبانیں میرے خلاف کھلتی ہیں۔ ان لوگوں کی زبانیں اکثر اہل اللہ کے خلاف  
ہی دا ہوتی ہیں۔ میں ان لوگوں کا ممنون ہوں کہ مجھے سلسلہ اہل اللہ میں منسلک سمجھنے گئے ہیں۔



آپ تصور کے دینی مدرسہ کے بڑے نامور شاگردوں میں شمار کیے جاتے تھے۔ حضرت  
مولانا غلام مرتضیٰ بیربل شریف، خواجہ غلام نبیؒ لکھنوی شریف آپ کے ہم درس تھے۔ آپ عربی  
وفارسی ادب میں کمال رکھتے تھے۔ عربی وفارسی کلام میں اساتذہ کی سی پختگی اور روانی تھی۔  
الفاظ میں شکوہ اور استعارات میں حدت آپ کے کلام کا انبیازی شان تھا۔ فارسی میں  
یوں کلفشانی کرتے:

بیا کہ رنگ گل و طستان نخواہد ماند : بیا کہ غلغلہ بلبلاں نخواہد ماند  
منار بلبل کایں گلستان نخواہد ماند : تدر و قمری و سر و جہاں نخواہد ماند  
غنی و مفلس و شاہ و گدا مال جہاں : ملوک و ملک زمین و زماں نخواہد ماند  
کجا است آں جم جام جہاں نمائش کجا : چو خضر زند گیش جاوداں نخواہد ماند  
نن تو در شکم گور خاک خواہد شد : بقبر تو گزر دوستاں نخواہد ماند

فروش شاہی خود را اے عبید رسول

کہ شان و شوکت و نام شہاں نخواہد ماند

عربی زبان میں زیر زبر کی تبدیلی سے آپ نے شعری کلام میں جو انداز پیدا کیا اس کی مثال ”مجموعہ  
خطب مولوی قصوری“ سے ملاحظہ فرمائیں۔ آپ نے اپنا زمانہ کا نفسیاتی تجزیہ کس انداز سے کیا۔

اَوَّانَا قَدْ خَافْنَا اَعْضَانَا اَعْضُوَانَا : اَوَّانَا اَوْحَى لَنَا اللّٰهُ جَلَّ جَلَالُهُ  
اَعْمَانَا اَعْلَى لَنَا اَفْعَى لَنَا : اَحْوَانَا اَوْحَى لَنَا اللّٰهُ جَلَّ جَلَالُهُ

مولانا غلام دستگیر قصوریؒ اپنی کتاب ہدیۃ الشیعین میں ذکرِ خیر حضرت قصوریؒ  
کے ضمن میں صاحبزادہ سید عبدالرسول رحمۃ اللہ علیہ کے وصال کا تذکرہ کرتے ہوئے لکھتے ہیں:

”دور و زقبل از وفات سب سے وداع فرما کر دولت خانہ کے بالاخانہ پر

گوشہ نشین ہو گئے۔ اور تہیہ سامانِ موت میں مصروف ہو گئے۔ چونکہ بظاہر  
کوئی آثار نہ تھے۔ کسی کو ان کی وفات کا گمان تک نہ تھا۔ بروز انتقال کنس خود

تیار کروایا۔ فاتحہ درود کی نسبت وصیت کی۔ فقیر (غلام دستگیر قصوریؒ)

اور حافظ مولوی غلام مصطفیٰ خاں صاحب کو فیروز پور سے طلب کیا اور حکیم



چراغ دین صاحب قصوری کو بھی بلوایا اور فرمانے لگے اب حالت نزع ہے  
انہوں نے عرض کی آپ بالکل تندرست ہیں۔ ایسی نزع ہم نے کبھی نہیں دیکھی  
آپ تو خوشی خوشی بیٹھے باتیں کر رہے ہیں آپ نے فرمایا مجھے رحمت الہی  
کے دروازے کھلے نظر آتے ہیں۔ بہت سے لوگ کلمہ پڑھتے چلے جا رہے ہیں۔  
الغرض نمازِ ظہر ادا کرنے کے بعد کلمہ اور صفت ایمان باواز بلند پڑھ کر سرگریباں ہوئے  
اور داخل جہاں ہوئے انا لہذا انا الیہ راجعون۔ آپ کی وفات کا مادہ تاریخ طبعزاد  
فقیر یہ ہے۔

الحمد رضی اللہ عنہ

مولانا غلام دستگیر قصوری نے نماز جنازہ پڑھائی اور قصور کے عظیم قبرستان میں  
آرام فرما ہوئے۔ یہ اشعار آپ کے مزار کے مرمرین کتبہ پر کندہ ہیں :

عبدالرسول قبلہ عالم بخواب ناز	صد باب فیض و اشہد اللہ اکبری
اسے ختم خاندان قصور از تو بے قصور	خلف الرشید از اب و اجداد برتری
بر خدا بہمت پیران با صفت	آمد و بحال زار من از بندہ پروری
تاریخ و صل از سر برکت غلام خواند	رونق فزائے دین متین پیمبری

۱۲۹۲ + ۲ = ۱۲۹۴

طبعزاد فقیر غلام دستگیر اہل شامی کان اللہ

آپ کے مزار پر انوار پر یہ عربی اشعار کندہ ہیں :

الاعبد الرسول الشیخ قدمات	ہو اکمال بلا نقص و ر عیب
فان تسألنا عام الخصالہ	اقل تاریخہ غوث بلا ریب

آپ کی دنات نے قصور کے اس عظیم مکتب کی بساطِ اٹل دی جو ناسازگار ٹی حالات کے  
باوجود اس برصغیر میں پوری دوسریاں علم و عرفان کا مرکز بنا رہا۔ جن علمی مراکز نے  
بقیمے شاہ پیدایکے، وارث شاہ کوزمانے میں چمکایا، بیربل اور لشد کی بارگاہوں کو  
سجایا۔ مولانا غلام دستگیر قصوری ایسے نابغہ روزگار عالم دین پیدا کیے۔ اس مکتب نے



د صرف کتابی علم دیا بلکہ ذہنوں کو ایک فکر دیا جس سے عالم، فاضل، صوفی، خطیب اور  
ولی اللہ دامنِ مراد بھر کر اُٹھے۔ آج قصور کی تاریخی مساجد کے محراب و منبر ان جانفزا  
نعماتِ توحید و رسالت کو ترس رہے ہیں جو مردانِ خدا کی آوازوں سے بیدار ہوتے تھے۔

۵ وہ سجدہ روح زمین جس سے کانپ جاتی تھی  
اسی کو آپ ترستے ہیں منبر و محراب

---



## حضرت حافظ ولی اللہ قدس

ایک نابینا عالم دین اور مناظر اسلام، جن کا نام سن کر  
عیسائی پادری میدانِ مناظرہ چھوڑ کر بھاگ جاتے

برصغیر پاک و ہند میں جہاں دین اسلام کی تبلیغ و اشاعت کے لیے قدرت نے سینکڑوں  
علماء، صوفیہ، مشائخ اور مناظرانِ اسلام پیدا کیے وہاں لاہور کے ایک نابینا عالم دین،  
فاضلِ اہلِ حافظ ولی اللہ قدس سرفہ جیسی عظیم شخصیت کو بھی پیدا فرمایا تھا، جن کا نام سن کر  
عیسائی پادری دم بخود ہو جاتے اور مناظرہ کے میدان سے بھاگ کھڑے ہوتے۔ ایک وقت تھا  
کہ انگریز بہادر کی مضبوط حکومت کے زیر سایہ سینکڑوں عیسائی پادری یورپ سے نکل کر برصغیر  
کے ہر شہر میں علمائے اسلام کو مناظرہ کے لیے کہا کرتے اور عیسائیت کے محاسن و کمالات سے  
عوام کو متاثر کرتے۔ اگرچہ اس وقت کے علمائے ربانی نے ان فتنوں کا ڈٹ کر مقابلہ کیا اور  
ان عیسائی پادریوں کے اعتراضات کے مسکت جواب دیے مگر مناظرِ اسلام حافظ ولی اللہ  
کے ہاتھوں ان پادریوں کی جو درگت تھی اس کی مثال نظریاتی مباحث کی تاریخ میں نہیں ملتی۔  
یہ بزرگ نابینا تھے، حافظِ قرآن و انجیل تھے اور انجیلیں انجیل کے مختلف ایڈیشنوں کے  
صفحات اور سطریں از بر تھیں۔ وہ میدانِ مناظرہ میں اپنے مدِ مقابل اور حریف کو انہی کی کتابوں کے  
حوالے سے لاجواب کر دیتے۔ معاندین کے فرار کے بعد قرآنی آیات کے حُسنِ تلاوت سے سارے  
مجمع پر چھا جاتے اور محاسنِ اسلام کو اس خوبی سے بیان کرتے کہ سامعین اپنی جگہ سے ہل سکتے  
وہ ایک عرصہ تک بادشاہی مسجد لاہور کے نائب خطیب رہے۔ حوض کے کنارے بیٹھ کر  
درسِ قرآن دیتے۔ پنجاب کے تمام شہروں میں جہاں کوئی عیسائی پادری سراٹھاتا نفس نفیس  
پہنتے اور اسے للکار کر میدانِ مناظرہ میں لے آتے۔ پھر بھرے مجمع میں اس کو لاجواب کر کے  
تائب کر دیتے یا بھاگ جانے پر مجبور کر دیتے۔ ان کی آمد کی خبر سن کر عیسائی مبلغ شہر چھوڑ کر



بھاگ کھڑے ہوتے۔ پیار بن کر گھریں دیکے رہتے یا حکومت سے فریاد کر کے نقص امن کے بہانے مناظرہ کے انعقاد کو روک دیتے۔

پنجاب میں سکھ دور پورے شباب پر تھا۔ ریاست جموں و کشمیر میں سکھ راجہ کی بے جا سختیوں سے مسلمانوں کے لیے بڑے مشکل دن تھے۔ دوسرے کشمیری مسلمانوں کی طرح حافظ ولی اللہ کے والدین بھی اس معصوم بچے کو گود میں اٹھائے وادی کشمیر سے پنجاب میں وارد ہوئے اور سیالکوٹ کے قصبہ پسور میں چند روز قیام کر کے لاہور آ گئے۔ لاہور پہنچے تو حافظ ولی اللہ کی عمر بھی پانچ سال کی تھی۔ اتنے ہی چھپک کی منو کس بیماری نے آدھو چا اور اس طرح آپ بصارت سے ہمیشہ کے لیے محروم ہو گئے۔ آپ نے ابھی ہوش نہ سنبھالا تھا کہ والدین کا انتقال ہو گیا اور یہ معصوم بچہ اپنے غریب الدیار اور مفلوک الحال بھائیوں کے رحم و کرم پر آ پڑا۔ آپ کے چاروں دوسرے بھائی لاہور میں محنت و مشقت سے روزی کما تے۔ چونکہ باہمت تھے اس لیے جوان ہو کر تمام کشمیری خاندانوں میں مقبول ہو گئے۔ انگریز کے زمانے میں جب انتخابات ہوئے تو آپ کے بڑے بھائی شیخ صدیقی کے اثر و رسوخ سے ہی کشمیریوں کے تمام ووٹ نواب علی رضا خاں قزلباش کو ملے۔ ولی اللہ نابینا تھے، کم سن تھے اور اپنے غریب خاندان پر ایک بوجھ تھے آپ کی بجاوہ کا سلوک آپ سے اچھا نہیں تھا۔

ان دنوں لاہور میں قلعہ مہیاں سنگھ والے مشہور عالم دین مولوی غلام رسول صاحب شریف لائے تو اس بچے کی کسمپرسی پر ترس کھا کر ساتھ لے گئے اور اپنی نگرانی میں قرآن پاک حفظ کرایا۔ مولوی غلام رسولؒ کے درس میں طلباء علم و جگہ شہرت تھے۔ حافظ ولی اللہ کو حفظ کے بعد سماعت سے ہی ساری کتابوں پر عبور حاصل ہو گیا۔ وہ اس دینی درس گاہ میں ایک عرصہ تک رہے اور اس طرح ایک منفرد اور عالم دین بن کر ابھرے۔ مولوی محمد حسین اہلحدیث (جو بعد میں مرزا غلام احمد قادیانی کے اولین مویدین میں سے تھے) آپ کے ہم درس اور ہم مکتب تھے۔ قدرت نے حافظ ولی اللہ کو بے پناہ حافظہ عطا کیا تھا۔ جس کتاب کو ایک بار سن لیتے وہ ان کے ذہن پر نقش ہو جاتی تھی۔ کسی شخص کا ہاتھ ایک بار ہاتھ میں لیتے تو پندرہ بیس سال کے بعد اگر ملاقات ہوتی تو پہچان لیتے کہ یہ فلاں شخص کا ہاتھ ہے۔



۱۸۴۹ء میں پنجاب بھی انگریزی سلطنت میں شامل ہوا۔ لارڈ ڈلہوزی نے ایک منصوبے کے تحت یورپ کے عیسائی پادریوں کو دعوت عام دی کہ وہ برصغیر میں پہنچ کر مشنری مراکز قائم کریں۔ حکومت کی سرپرستی میں یہ لوگ دوسرے علاقوں کے علاوہ پنجاب میں بھی پہنچے۔ ان پادریوں میں سے جن پادریوں نے لاہور کو اپنی آماجگاہ بنایا تھا، ان میں پادری فورین (بانی ایف سی کالج لاہور)، پادری فونڈر اور پادری عماد الدین خاص طور پر قابل ذکر ہیں۔ یہ لوگ نہ صرف مسیحیت کے محاسن پیش کرتے بلکہ اسلام پر جاوبلے جا اعتراضات کر کے عوام الناس کو زک پہنچاتے تھے۔

اسی زمانہ میں حافظ ولی اللہ قدس سرہ گوجرانوالہ سے لاہور پہنچے اور شاہی مسجد کے نائب خطیب مقرر ہوئے۔ آپ کے حلقہ احباب میں فشی محمد اسماعیل وکیل (جن کے لڑکے خان بہاد فشی سراج الدین احمد اور فشی معراج الدین احمد کشمیر میں محکمہ بند و بست اراضی کے مہتمم تھے) فشی عبدالکریم مختار (م ۱۹۲۶ء)، مولوی الہی بخش وکیل (یہ بزرگ میاں عبدالعزیز بار ایٹ لاء مالواڈا کے والد تھے) اور مولوی فتح محمد ہوشیار پوری وغیرہ صفِ اول میں شمار کیے جاتے تھے۔ ہوشیار پور میں آپ کے ایک شاگرد مولوی فتح محمد پٹی والا کے خلاف عیسائیوں نے ایک مجبوظا مقدمہ قائم کر دیا تھا جس سے مولوی فتح محمد بہت پریشان تھے۔ لاہور سے حافظ ولی اللہ خلیفہ رجب دین کے ساتھ ہوشیار پور پہنچے اور وہاں مولوی الہی بخش وکیل کی معرفت پادری فورین کو کھلا بھیجا کہ میرے شاگرد کے خلاف مقدمات واپس لو ورنہ کھلے میدان مناظرے کے لیے تیار ہو جاؤ۔ پادری فورین ایک بار مجمع عام میں آپ سے شکست کھا کر بھاگ چکا تھا۔ اس کو آپ کی شہرت، زورِ بیان اور عوام پر اثر کا علم تھا۔ اس نے فوراً حکومت سے مل کر مقدمہ واپس لیا اور صلح کر لی۔

مولانا رحمت اللہ مہاجر نکی کیرانوی جو خود بھی ایک بے مثال مناظر اسلام تھے۔ سیاسی وجود کی بنا پر برصغیر چھوڑ کر حرمین الشریفین میں قیام پذیر ہوئے۔ انہوں نے پنجاب میں حافظ ولی اللہ کی شہرت سنی توبلے حدسرت کا اظہار کیا۔ مقام ابراہیم پر کھڑے ہو کر ان کی کامیابیوں لیے دعا کی اور اپنی کتاب 'اظہار الحق' (عربی) آپ کو بطور ہدیہ بھیجی۔



حافظ ولی اللہؒ کے قیام لاہور میں علمائے دین آپ کا بڑا احترام کرتے۔ اپنی مجالس میں دعوت دیتے۔ ان ممتاز علماء کرام میں سے مولانا غلام قادر بھیروی، مولوی غلام محمد بگویی، مولوی محمد الدین، مولوی سعد الدین خطیب مسجد حویلی میاں خان، مولوی حسام الدین سٹھاں والے اور مولوی نور احمد خطیب مسجد انارکلی خصوصیت سے قابل ذکر ہیں۔ عیسائی موضوعات پر بیرونی حضرات بھی استفسارات کرتے تو آپ بذریعہ ڈاک جوابات بھیجتے۔

آپ فنِ مناظرہ کے علاوہ عربی زبان پر اس قدر حاوی تھے کہ عرب سنیاح لاہور آتے تو آپ سے بلا تکلف عربی میں گفتگو کرتے۔ یہاں کے حالات پر تبصرہ کرتے اور پھر علمی مسائل پر بحث کرتے۔ مولوی فقیر محمد جہلمی مولف حدائق الحنفیہ آپ کے معاون تحریر ہوتے۔ مولوی فقیر محمد کو اعتراف ہے کہ جب وہ دہلی سے فارغ التحصیل ہو کر آئے تو حافظ ولی اللہؒ کی ڈاک اور دیگر سوالات کے جوابات کی املا لینا آپ کے ذمہ تھی۔ حافظ صاحب مسئلہ سن کر جواب لکھا دیتے اور ساتھ ساتھ کتابوں کے حوالے بھی لکھواتے جاتے۔ بعض اوقات مجھے شک گزرتا تو میں یہ کتابیں دیکھتا تو سطر بہ سطر صحیح عبارات لکھائی ہوتیں۔ مولوی فقیر محمد لکھتے ہیں کہ مجھے آپ کی صحبت میں رہ کر عیسائیت کے خلاف اتنا مواد مل گیا کہ میں ردِ عیسائیت میں کئی ایک کتابیں لکھنے کے قابل ہو گیا۔ اگر ہم یہاں حافظ صاحب کے ان معرکوں کی تفصیلات درج کریں جو انھوں نے ردِ عیسائیت میں سرانجام دیئے تھے تو مضمون بڑا طویل ہو جائے گا۔ قارئین کی دل چسپی کے لیے لاہور کا ایک واقعہ درج کیے دیتے ہیں۔ لاہور میں پادری فونڈرنے چیلنج کیا کہ میں مسلمانوں کے علمائے مناظرہ کرنا چاہتا ہوں۔ سرانے سلطان میں عظیم اجتماع ہوا۔ تین روز تک مناظرہ ہوتا رہا۔ حافظ ولی اللہؒ ان دنوں لاہور سے باہر تھے، واپس آئے تو آتے ہی کہنے لگے کہ مجھے مناظرے کے میدان میں لے چلو۔ آپ وہاں پہنچے تو مجمع میں ایک شور برپا ہو گیا۔ نعرہ تکبیر بلند ہوا۔ آپ نے سارے علماء کرام سے اجازت لی اور پادری کے مقابلہ میں تنہا کھڑے ہوئے۔ آپ نے کہا کہ میں نابینا ہوں میں اپنے مت مقابل کو پاس جا کر دیکھنا چاہتا ہوں، چنانچہ آپ کو پادری فونڈر کے قریب لے جایا گیا۔ وہ ایک پُر رعب شخصیت کا مالک تھا۔ بھری ہوئی بھجوری ڈاڑھی اور سر پر بڑا سا ہیٹ۔ حافظ صاحب نے اس کے چہرے کو ٹٹولا اور پھر منہ پر ایک ایسا زوردار طمانچہ



مارا کہ پادری کے دانتوں سے خون بہہ نکلا، بس پھر کیا تھا مجمع میں ایک ہنگامہ برپا ہو گیا۔ مناظرہ درہم برہم ہو گیا اور حافظ صاحب گرفتار کر لیے گئے۔

حکومت کو خدشہ تھا کہ یہ معاملہ کوئی تحریک نہ بن جائے۔ دوسرے روز ہی لاہور کے ڈسٹرکٹ مجسٹریٹ کو جو انگریز تھا، مقدمہ کی سماعت کے لیے مقرر کیا گیا۔ عدالت کے ارد گرد بڑا ہجوم تھا۔ حافظ صاحب کو بیان دینے کے لیے بلا یا گیا آپ نے انگریز ڈسٹرکٹ مجسٹریٹ کے سامنے بتایا کہ استغاثہ کا مجھ پر یہ الزام کہ میں نے ارادہ قتل سے تھپڑ مارا ہے بالکل غلط ہے۔ میں دراصل دیکھنا یہ چاہتا تھا کہ پادری صاحب انجیل مقدس پر ایمان رکھتے ہیں یا نہیں، میں نے تھپڑ مارا۔ حالانکہ انجیل میں لکھا ہے کہ اگر تمہیں ایک تھپڑ مارا جائے تو دوسرا گال پیش کر دو۔ مگر پادری صاحب نے انجیل پر عمل کرنے کے بجائے مقدمہ کر دیا ہے۔ یہ بیان دیتے ہی حافظ صاحب نے ڈسٹرکٹ مجسٹریٹ کے سامنے انجیل کے ۲۱ ایڈیشن کے حوالے صنفی سرسمیت سنا دیئے۔ اور ساتھ ہی یہ بھی بتا دیا کہ فلاں ایڈیشن فلاں لائبریری میں ہے، فلاں ایڈیشن فلاں پادری کے قبضہ میں ہے۔ ڈسٹرکٹ مجسٹریٹ نے پادری فونڈر کو جواب دینے کے لیے کہا تو اس نے اٹھ کر اعتراف کیا کہ واقعی انجیل مقدس میں یوں ہی لکھا ہے۔ میں مقدمہ واپس لیتا ہوں اور حافظ صاحب سے صلح کرتا ہوں۔

حافظ صاحب کے مناظرانہ معرکوں کے علاوہ مندرجہ ذیل کتابیں یادگار زمانہ ہیں۔ ان کتابوں کو دنیا نے اسلام میں بڑی شہرت ملی۔ یہ رقعہ نصاریٰ میں بڑے زوردار دلائل کی حامل ہیں، مباحثہ دینی، صیانتہ الانسان عن وسوسۃ الشیطان اور ابحاث ضروری وغیرہ کتابوں کے جو ایڈیشن راقم کے مطالعہ میں آئے ہیں انہیں مولوی فقیر محمد جہلی مرحوم کے حواشی نے مدلل بنا دیا ہے۔ عیسائی سوالات اور اعتراضات پر آپ کے مبسوط فیصلے یکجا نہیں ہو سکے۔ اس طرح رقعہ نصاریٰ کا یہ ایک بے بہا ذخیرہ امتداد زمانہ کی نذر ہو گیا۔ صاحبِ حدائق حنفیہ نے ایک رسالہ میں حافظ ولی اللہ اور پادری عماد الدین کے ایک مشہور مناظرہ کی روئداد لکھی تھی۔ یہ مناظرہ امرتسر میں پادری عماد الدین کے ساتھ ہوا تھا، غالباً یہ رسالہ تصدیق المسیح کے نام سے شائع ہوا تھا۔



آپ نے لاہور ہی میں کشمیری خاندان میں شادی کی۔ آپ کا بڑا اہل کا عبدالعزیز بھمر  
۹ سال فوت ہوا۔ چھوٹے لڑکے کا نام اسحاق تھا (اسی نام پر آپ کی کنیت ابو اسحاق تھی)  
مگر یہ بچہ کسنی میں فوت ہو گیا۔ آپ کا ایک نواسہ بشیر عالم مدتوں آپ کے مزار کی نگرانی کرتا رہا۔ اجل  
غالباً و تن پورہ لاہور میں سکونت پذیر ہے۔

آپ ایک عرصہ تک شاہی مسجد میں رہے، پھر وزیر خاں کی مسجد میں خطابت کی۔ ڈپٹی  
برکت علی مرحوم آپ کے بڑے مداح تھے۔ آپ ۲۴ جمادی الاولیٰ ۱۲۹۶ھ کو واصلِ بحق ہوئے  
اور آپ کو احاطہ شاہ ابو المعالی میں دفن کر دیا گیا۔ یہ سارا قبرستان اب مکانات کی نذر ہو گیا ہے  
آپ کا مزار فلیمنگ روڈ کے کنارے ایک مختصر سے احاطے میں ہے جہاں بعض صاحبِ دل  
حضرات سال بعد عرس کروادیتے ہیں۔ لاہور کی دنیا کی بے خبری کے قربان بائیں کہ ہزاروں انسان  
فلیمنگ روڈ سے گزرتے ہیں اور کسی کو علم نہیں کہ مٹرک سے دس گز کے فاصلے پر ایک مناظرِ اسلام  
فاضلِ اجل، حافظِ قرآن، مصنف و مولف اور ممتاز عالمِ دین آسودہ خاک ہے۔

مقدور ہو تو خاک سے پوچھوں کہ اے نیم  
تو نے وہ گنجائے گرا نمایہ کیا کیے



# مولانا فیض الحسن سہارنپوریؒ

”خاکِ ہند نے شاید ہی کوئی اتنا بڑا امام الادب پیدا کیا ہو!“  
علامہ سید سلیمان ندوی

مولانا فیض الحسن سہارنپوری پنجاب یونیورسٹی اور نیٹل کالج لاہور کے سب سے پہلے صدر شعبہ عربی تھے۔ پاک و بھارت نے ایسا امام الادب آج تک پیدا نہیں کیا۔  
۱۸۵۷ء کی جنگِ آزادی سے ایک سال قبل پنجاب کا محکمہ تعلیم قائم اور نیٹل کالج لاہور ہو چکا تھا۔ ۱۸۶۵ء میں گورنمنٹ کالج لاہور قائم ہوا جس کے پہلے پرنسپل ڈاکٹر جی۔ ڈبلیو۔ لائیٹر تھے۔ وہ مشرقی علوم فنون کے زبردست حامی تھے۔ ان کی مساعی تھی کہ پنجاب کے دارالسلطنت لاہور میں اور نیٹل یونیورسٹی قائم کی جائے۔ ۱۸۶۰ء میں انہیں انجمن پنجاب کا سرپرست چنا گیا۔ یہ انجمن اس زمانہ کی واحد علمی اور ثقافتی مجلس تھی۔ اس مجلس کو ڈاکٹر لائیٹر کی تحریک اور کوشش سے ۱۸۶۹ء میں یونیورسٹی کالج قائم کرنے کی اجازت ملی جس میں مشرقی علوم کا ایک شعبہ بھی جاری کیا گیا۔ ۱۸۷۰ء میں یہ تجویز منظور ہوئی کہ مشرقی علوم کا ایک الگ سکول قائم کیا جائے۔ یہی اور نیٹل سکول بعد میں اور نیٹل کالج بنا۔ ۱۸۸۲ء میں جب پنجاب میں باقاعدہ یونیورسٹی قائم ہوئی تو اس کالج کا الحاق یونیورسٹی سے کیا گیا۔  
اور نیٹل کالج کے بنیادی مقاصد میں مشرقی علوم کی ترقی اور فروغ۔ مشرقی زبانوں کی تدریس

مولانا فیض الحسن سہارن پوری کے حالاتِ زندگی کی ترتیب و تالیف کے لیے محترم بزرگ مولانا محمد عبداللہ قریشی مدیر ”ادبی دنیا“ لاہور کی علمی کاوشیں میری مدد و معاون ثابت ہوئیں۔  
یہ انہی کی تحقیق کا ثمرہ ہے۔

Click For More Books

<https://archive.org/details/@zohaibhasanattari>



اور دوسری ملکی زبانوں کی حوصلہ افزائی شامل تھی۔ یہی مقاصد آج تک کالج کالائٹ عمل میں البتہ اس کے دائرہ عمل میں وقتاً فوقتاً توسیع و ترقی ہوتی رہتی ہے۔

ماضی میں اس کالج سے جو شخصیتیں متعلق رہی ہیں ان میں سرارل شٹائن، پروفیسر میکڈانلڈ، ڈاکٹر وولنر، مولانا فیض الحسن، علامہ اقبال، ڈاکٹر کچھن سرورپ، شمس العلماء مفتی عبداللہ ٹونکی، سید اولاد حسین شاداں بلگرامی، مولانا نورالحق، مولانا غلام قادر بھیروی، مولانا عبدالعزیز مہین، پروفیسر محمود شیرانی، ڈاکٹر مولوی محمد شفیع، مولانا رسول خاں اور ڈاکٹر محمد اقبال کے نام سرفہرست ہیں۔

مولانا فیض الحسن محلہ شاہ ولایت سہارنپور (یو۔ پی بھارت) کے رہنے والے نام و نسب ایک زمیندار گھرانے سے تعلق رکھتے تھے۔ آپ کے والد خلیفہ علی بخش، دادا خدا بخش اور پردادا قلندر بخش تھے۔ آپ کی والدہ محترمہ کا اسم گرامی فیض النساء تھا علم دوست ہونے کی وجہ سے اس خاندان کے افراد کو لوگ "خلیفہ" کہتے تھے۔ مولانا فیض الحسن نے اپنی بعض کتابوں میں اپنے نام کے ساتھ "قرشی، حنفی، چشتی" کا اضافہ بھی کیا ہے۔ جس سے معلوم ہوتا ہے کہ آپ نسباً قرشی تھے۔ چشتی سلسلہ میں منسلک تھے اور عقیدہ کے

۱۔ ریاض الفیض ص ۱، نسیم فیض مطبوعہ مطبع فیض عام لاہور (۱۳۲۱ھ) صفحہ ۲۴

۲۔ قریشی یا قریش کو قرشی بھی کہتے ہیں اور عرب کے ایک قبیلے کا نام ہے۔ جس شخص کو سب سے پہلے قریش کے لقب سے ملقب کیا گیا وہ نضر بن کنانہ تھا جو رسول اکرم صلی اللہ علیہ وسلم سے تیرو پشت اُپر تھا۔ بعض معتقدین کے نزدیک قریش کا لقب سب سے پہلے نضر کو ملا اور انہی کی اولاد قریشی ہے۔ حافظ عراقی سیرت منظم میں لکھتے ہیں ۷

اما قریش فالاصح فہر جماعہا والا کثودان النضر

نضر کی ساتویں پشت میں قسّی بن کلاب کو بھی قریش کے لقب یاد کرتے ہیں چنانچہ ملا ابن عبد ربیع نے عقد الفرید میں لکھا ہے کہ قسّی چونکہ خاندان کو جمع کر کے کعبہ کے آس پاس بسایا تھا اس لیے ان کو قریش کہتے ہیں کیونکہ قریش کے معنی جمع کرنے کے ہیں۔ پھر ایک مچھلی کا نام بھی ہے جو تمام مچھلیوں کو کھاتی ہے۔ چونکہ قسّی بہت بڑے سڑا تھے اس لیے ان کو اس مچھلی سے تشبیہ دی گئی۔ (سیرۃ ابنی شیبلی جلد اول طبع دوم صفحہ ۱۵۳-۱۵۴)۔

Click For More Books



لحاظت اہل سنت والجماعت تھے۔ چنانچہ جب مضافات سہارنپور کے قصبہ لکھنوتی میں شیعوہ  
سُنی فساد کے بعد مقدمہ جان جکیں کی عدالت میں پیش ہوا تو مولانا فیض الحسن نے ۱۸ اگست  
۱۸۷۲ء کو کُشتیوں کی طرف سے گواہی دی۔ آپ کے بیان سے عدالت متاثر ہوئی۔ اس  
مقدمہ کی کارروائی اسی زمانہ میں کتابی طور پر شائع ہو گئی تھی جس کا نام ”مقدمہ شیعوہ و سُنی تھا  
اس وقت مولانا کی عمر ۵۶ برس تھی۔

مولانا فیض الحسن کے والد خلیفہ علی بخش فہم و ذکا کی دولت سے مالا مال تھے۔ حافظہ بڑا  
پایا تھا۔ آپ نے زود نویسی میں حیرت انگیز مشق بہم پہنچائی تھی۔ قرآن مجید کے بھی حافظ تھے۔  
عربی فارسی کے زبردست فاضل تھے۔ بخاری شریف کو ایک ماہ میں مکمل لکھ لیا کرتے تھے کہا کرتے تھے  
تین سطریں پڑھ لیتا ہوں اور لکھ لیتا ہوں۔ پھر جو لفظ قلم سے نکلتا ہے مجھے یقین ہوتا ہے کہ  
اس سے اگلا لفظ یہ ہوگا۔ یہ بات ان کی عربی دانی پر کتنی قوی دلیل ہے۔

مولانا فیض الحسن ۱۲۳۲ھ / ۱۸۱۶ء میں پیدا ہوئے۔ ابتدائے ہوش  
پیدائش اور بچپن سے ہونا رتھے۔ بچپن میں سرلانے کی عادت سی پڑ گئی تھی ضعیف و  
لوگ بُھوت پریت کا اثر سمجھتے تھے۔ شرارتی ہم عمر لڑکے آپ کو ”فیضو بُھوت“ کہا کرتے تھے۔  
شوخی کا یہ عالم کہ مکتب سے آئے پیر کو جھٹکا دیا اور ایک پوائی دیوار سے جا ٹکرائی۔ اب دوسرا  
پیر جھٹکا تو یہ پوائی پہلی کے پاس جا پہنچی۔ تختی ادھر چپنکی بستہ ادھر ٹپکا اور یہ جا وہ جا۔ تھوڑی  
دیر میں ہر طرف سے ہا ہا کار اور چیخ و پکار کی آوازیں آنے لگیں اور تمام محلے والوں کی جان عذاب  
میں مبتلا ہو جاتی۔

لڑکپن کھیل کود اور کنکوے بازی میں گزرا۔ آغاز شباب میں پہلوانی کا شوق ہو گیا۔  
اپنی برادری کے ایک پہلوان استاد معزالدین کے اکھاڑے میں جا کر ورزش کرنے لگے۔

---

یہ روایت مولانا نصر العزیز قریشی نمبر ۵ مولانا فیض الحسن سہارن پوری کی ہے۔

لے مصنفون لعنوان مولانا فیض الحسن از سید عابد علی عابد ایم۔ اے مندرجہ ذیل رسالہ شباب اردو بابت

ماہ مئی ۱۹۲۲ء ص ۶۸۔



جن کے صاحب زادے نیاز احمد صاحب تادم تحریر زندگی میں تیرہ چوبیس برس کی عمر تک اس دھند کے سوا دوسرا کوئی ہنر نہ سیکھا مگر فطرت کو تو ان سے کچھ اور ہی کام لینا منظور تھا۔ آخر اس کے لیے اسباب پیدا ہو گئے اور طبیعت پہلوانی سے خود بخود اُگنا گئی۔ اس دوران میں اُن کے والد ان کو پالیس جمعرات حضرت قطب تیر کے مزار پر لیجا کر حصول علم کے لیے دعا بھی کرتے رہے۔

**تحصیل علم** جب غفلت کے پردے آنکھوں سے ہٹ گئے تو آپ تحصیل علم کی طرف متوجہ ہوئے۔ دماغ تروتازہ اور ذہن رسا تھا۔ باپ نے آپ کا شوق دیکھ کر فارسی گویا گھول کر پلا دی اور عربی کی مروجہ ابتدائی کتابیں بھی گھر ہی میں پڑھا دیں۔ اس کے بعد حالت یہ تھی کہ علم کی پیاس کسی طرح بجھتی ہی نہ تھی۔ چنانچہ آپ کے اس ذوق نے آپ کو دوسرے خرمنوں کی خوشہ چینی پر آمادہ کیا اور انیس بیس برس کی عمر میں آپ فیض الحسن منطقی کے نام سے مشہور ہو گئے۔ اسی زمانے میں محلہ شاہ ولایت کے ایک معزز گھرانے میں آپ کی شادی ہوئی۔ **استاذہ** مگر عروس ادب کا خیال بہر عنوان غالب رہا۔ گھر چھوڑ کر رہی گئے۔ کچھ عرصہ مفتی صدر الدین آزرہ صدر الصدور دہلی سے اکتساب کیا۔ قدرے حدت شاہ اتمہ سجد

لہ رسالہ شباب اردو بابت ماہ مئی ۱۹۲۲ء - صفحہ ۶۰

۱۔ مفتی صدر الدین آزرہ ۲۴ ربیع الاول ۱۲۰۰ھ - ۸۹ھ کو بعد از شاہ شانی جلی میں پیدا ہوئے۔ مقتویات  
۲۔ لانا شاہ عبدالعزیز محدث دہلوی، مولانا شاہ عبدالقادر اور مولانا محمد اسحاق منطقی رام پوری سے اور معقولات  
مولانا فضل امام خیر آبادی سے حاصل کرنے کے بعد دہلی کے صدر الصدور مقرر ہوئے۔ عدالتی کاروبار سنے فارغ  
ہو کر مدرسہ دارالبقا، متصل جامع مسجد دہلی میں طالب علموں کو درس دیتے اور یہی آپ کا دل پسند مشغلہ تھا  
اکثر غریب طالب علموں کے طعام اور لباس کا خرچہ بھی آپ نے اپنے ذوق سے رکھا تھا۔ سرسید احمد خاں  
بانی مدرسۃ العلوم علی گڑھ، نواب صدیق حسن خاں قنوجی جو نواب شاہجہان بیگم والیہ بھوپال سے نکاح کرنے  
کے بعد رئیس بھوپال کہلائے۔ نواب یوسف علی خاں ناظم والی ریاست رام پور بھی آپ کے حلقہ درس میں  
رہ چکے ہیں۔ آپ ۸۵ء کی جنگ آزادی کے لڑنے والے تھے۔ انگریزوں کے ظلم و ستم کا  
نشانہ بنے۔

۱۱۔ دسمبر ۱۹۱۲ء کو آپ پر فالج گرا اور کچھ عرصہ اسی حالت میں رہ کر ۲۴ ربیع الاول ۱۲۸۵ھ / ۱۸۶۸ء کو

Click For More Books



مجددی دہلوی سے پڑھی۔ پھر اخون صاحب ولایتی سے حدیث کی سند فراغ حاصل کی اور آخر میں مولانا فضل حق خیر آبادی سے معتولات اور ادب کی کتابیں پڑھیں اور فلسفہ کی تکمیل کی۔ اب

دقیقہ ماشیہ سنجو گزشتہ پنجشنبہ کے روزیہ چراغ علم و فضل ہمیشہ کے لیے بجھ گیا۔ شمس الشعراء مولوی ظہور علی ظہور نے آپ کی تاریخ وفات اس طرح لکھی ہے۔

چراغش ہست تاریخ ولادت  
کنوں گفتم چراغ دو جہاں بود

آپ کی قبر شاہ نصیر الدین چراغ دہلوی کی درگاہ میں ہے۔ تصنیفات میں مثنوی المتعال فی شرح حدیث لا تشدد الرجال اور دار المنصود فی حکم امراۃ المفقود اور جواب استفتاء آپ کی یادگار ہیں۔ اردو شعراء کا ایک تذکرہ بھی فارسی میں لکھا تھا جواب نایاب ہے۔

لے شمع النجمن از نواب صدیق حسن خاں مطبوعہ ۱۲۹۲ھ صفحہ ۳۷۹۔

لے مولانا فضل حق خیر آبادی خیر آباد کے مشہور عالم مولانا فضل امام کے جانشین مرزندا اور شاگرد تھے۔ ۱۲۱۲ھ (۱۸۹۷ء) میں پیدا ہوئے۔ معقولات میں نئی روح پھونکی اور منطق کو ملک میں از سر نو رواج دیا اتنی السین کی کسی قدر شرح اور قاضی مبارک کا حاشیہ لکھا۔ فلسفہ میں ہدیہ سعیدہ اور شرح ہدایتہ الحکمت وغیرہ کتابیں عربی طلبہ کی تعلیم کے لیے تصنیف کیں جو بہت مقبول ہوئیں۔ عربی قصائد بھی ان کی یادگار ہیں۔ ۱۸۵۷ء کے جنگامہ میں ان پر بغاوت کا الزام لگایا جس کی پاداش میں جلاوطن کر کے جزیرہ انڈیمان بھیج دیے گئے وہیں ۱۲ صفر الحضر ۱۲۷۸ھ (۱۸۶۱ء) کو انتقال فرمایا نواب ضیاء الدین خاں نے جو تاریخ لکھی ہے اس میں ایک سال کا فرق ہے اور وہ غلط ہے۔

فضل حق مرد و اس سال وفات

محبوسی کی حالت میں آپ نے ایک رسالہ غدیرہ لکھا جس میں انقلاب ۱۸۵۷ء کے المناک حادثات حکومت مسلط کے عزائم اور اپنی تباہ و بربادی کا حال اپنے مخصوص انداز میں بیان کیا جب مفتی عنایت احمد کاکوروی (استاد مفتی لطف اللہ علی گڑھی) ایک انگریز افسر کی فرمائش پر تقویم البلدان کا ترجمہ کر کے ۱۲۷۷ء میں ربانی پاکر غازیہ بندوستان ہوئے تو علامہ فضل حق خیر آبادی نے یہ رسالہ (باقی اگلے صفحہ پر)



آپ فیض الحسن ادیب کے نام سے مشہور ہوئے۔ تذکرۃ الصدور چاروں استاد اپنے وقت کے جلیل القدر عالم تھے جن کے درس کا شہرہ دور دور تک پھیلا ہوا تھا۔ مشتق سخن مولوی امام بخش صہبائی سے کی۔ شیعتہ، مومن، ذوق اور غالب سے صحبت رہی۔ طب حکیم امام الدین شاہی طبیب سے سیکھی۔

**مولانا کا تعلیمی سفر** دہلی سے نکل کر مولانا فیض الحسن رام پور اور بکھنوکے اور وہاں کے اساتذہ میں کچھ وقت گزار کر فقہ، اصول، معانی اور منطق کی تعلیم حاصل کی مگر تسلی و تشفی نہ ہوئی۔ واپس دہلی آکر باقی کسر پوری کی اور وہیں درس و تدریس کا سلسلہ شروع کر دیا۔ اس وقت اُن کی عمر اکیس بائیس برس کے قریب تھی۔ آٹھ نو برس کی لگاتار محنت کے بعد ان کی شہرت یہاں تک پہنچی تھی کہ ۱۸۴۶ء میں جب سر سید احمد خاں صدر امین کی حیثیت سے فتحپور سیکری سے بل کر رہی آئے تو انہوں نے مناسباتِ حریری کے چند مقالے اور سبوعہ معلقہ کے چند قصیدے مولانا سے پڑھے، اس وقت مولانا کی عمر تیس برس کی تھی۔

**ادب میں امامت** اس طرح مختلف چشمہ ہائے فیض سے شاد کام ہونے کے بعد مولانا فیض الحسن نے جملہ علوم ادب، فقہ، اصول فقہ، حدیث اور طب میں کامل مہارت حاصل کر لی۔ انہوں نے ہندوستان کے عربی ادب میں عظیم انقلاب پیدا کیا۔ ان سے بیشتر نکتہ آفرینی کو اہمیت دی جاتی اور متاخرین شعرائے عرب کو جن کا سرخیل متنبی ہے شعرائے جاہلیت پر ترجیح دی جاتی تھی مگر مولانا فیض الحسن نے دُنیا ہی بدل دی اور متاخرین کے ہٹا کر طلبہ کو متقدمین شعرائے ادب کی طرف مائل کیا جن کی سادہ اور بے تکلف شاعری تاثیر میں

دقیقہ حاشیہ صفحہ گزشتہ، مختلف کاغذ کے پرزوں اور کپڑوں پر کوئٹہ وغیرہ سے لکھ کر اپنے خلیفہ ارشد مولانا عبدالحق خیرآبادی کے پاس بھیج دیا۔ اسی رسالہ میں قصائد فقہ السنہ بھی تھے۔ مولانا عبدالحق نے بڑی محنت و کاوش سے اسے مرتب کیا۔ مولوی محمد مجید حسن مانک اخبار مدینہ منورہ نے مولانا عبد الشاہ ثروانی سے اس کا اردو ترجمہ کرا کے ۱۹۴۷ء میں انوارِ امندیہ دباغی ہندوستان کے نام سے اسے شائع کیا۔ اتنا نظیر سید البشر پر رسالہ لکھا جس میں عقیدہ کی وضاحت کی۔ اسی عقیدہ کی وجہ سے دیوبندی مکتب فکر اپنی کتابوں میں آپ کا تذکرہ کرتے بچکچاتا ہے



ڈوبی ہوئی ہے۔ حماسہ کا درس پہلے پہل آپ ہی نے شروع کیا اور حماسہ کی شرح فیضی کے نام سے لکھی۔ بقول علامہ سید سلیمان ندوی ”مولانا اس پایہ کے ادیب تھے کہ خاکِ ہند نے صدیوں میں شاید ہی کوئی اتنا بڑا امام الادب پیدا کیا ہو۔“

۱۸۵۷ء کے پُر آشوب زمانے میں مولانا فیض الحسن دہلی سے بچتے بچاتے **سلسلہ ملازمت** سہارنپور پہنچے اور آتی دفعہ اپنی کتابوں کا ذخیرہ اپنے استاد مفتی صدر الدین آزاد کے سپرد کر آئے جو ان کے اپنے قیمتی کتب خانے کے ساتھ تباہ ہو گیا۔ مولانا کی طاقت اور محنت کے بھروسے پر کچھ لوگ اور بھی آپ کے ہمراہ ہو گئے اور یہ بھروسہ بجا بھی تھا کیونکہ مولانا پہلوانی اور بنوٹ وغیرہ کے فن میں ماہر تھے اور ان کی طاقت کا یہ عالم تھا کہ سب سے بڑی زنجیر کو پکڑ کر توڑ موڑ دیتے تھے۔ راتیں دبا۔ ہوتوں بزمِ راز کی صورت بھی پیش آئی مولانا کی تلوار کا تسمہ کھل چکا تھا کہ گاؤں کے چودہ سرفراز بچاؤ لے لیا اور صبح و آشتی سے کام بن گیا۔

سہارنپور پہنچ کر اسی لگی آگ میں اپنی زوہر شانی کو لینے انبیٹھ گئے جو وہاں سے دس بارہ میل کے فاصلے پر ایک چھوٹا سا قصبہ ہے، وہاں سے بیوی کو لے کر آئے۔ بیوی بہلی میں تھیں اور خود تلوار ہاتھ میں لیے آگے آگے چلے آ رہے تھے۔ ہر طرف قتل و غارت کا بازار گرم تھا مگر کسی کو ان سے آنکھ ملانے کی جرأت نہ ہوئی۔

قیام سہارنپور میں کچھ عرصہ طب کی آمدنی سے بسر اوقات کی مگر کسی نے آپ کی شایان شان قدر نہ کی ایک نود دلقی رئیس نے شر و سپرد ہوا پر بحیثیت طبیب خاص ملازم رکھ لیا۔ ایک روز نواب صاحب کو دکام ہوا۔ مولانا نے گل بنفشہ، تخم خطمی اور سیستان وغیرہ دوائیں تجویز کیں۔ خوشامدی صاحبوں کی بن آئی انہوں نے نواب صاحب کے کان بھرے کہ حکیم مزاج شناس نہیں۔ نواب صاحب نے نسخہ دیکھا تو کہا: حکیم صاحب! اس میں مرواریدِ ناسفنتہ تو ہے ہی نہیں اور اراقِ طلاہ اور مشک و عنبر کے بغیر فائدہ کیا خاک ہو گا؟ مولانا نے کہا کہ انہیں ننخواہ دے کر



رخصت کرو یہ ہماری سرکاری رہنے کے قابل نہیں۔

مولانا دل برداشتہ ہو کر چلے آئے اور چند روز علی گڑھ میں عربی کی بعض کتابوں کا ترجمہ اردو میں کرنے پر مامور ہوئے مگر ان کا مرغِ ہمت کسی بلند آشیانے کا طالب تھا۔ آخر ۱۷ اکتوبر ۱۸۷۰ء کو لاہور اور نیٹل کالج میں عربی کے پروفیسر مقرر ہو گئے۔

مولانا کے لاہور تشریف لانے کا قصہ بھی بڑا دلچسپ ہے جو ابوبحیی امام خاں نوشہروی کے الفاظ میں حسبِ ڈاکٹر خلیفہ عبدالحکیم مرحوم ڈاکٹر ادارہ ثقافت اسلامیہ لاہور درج ذیل ہے:

”جب مسٹر لائٹز نے مولانا فیض الحسن صاحب کو کالج میں ترقی کے لیے لکھا تو مولوی صاحب نے مندرجہ ذیل موانع کی بنا پر تشریف لانے سے انکار کر دیا۔

۱۔ آپ کی تعلیم گاہوں میں اوقاتِ تدریس کی پابندی ہے اور ہمارا دستور یہ ہے کہ جس وقت چاہا پڑھا دیا اور جب چاہا التوا کر دیا۔

۲۔ آپ کے ہاں اوقاتِ تدریس کی تعین ہے اور ہمارے مدرسوں میں وقت کی تقیل و تمخیر دونوں یکساں۔ جب تک گوارا ہوا پڑھاتے رہے اور اگر طبیعت مائل نہیں تو کتاب کو ہاتھ نہیں لگایا۔

۳۔ آپ کے ہاں میز اور کرسی کے ساتھ لگ کر پڑھانے کا دستور ہے مگر ہم تدریس کے وقت پلنگ پر بیٹھ کر پڑھاتے ہیں۔ طبیعتِ استراحت کی طرف مائل نبوی تالیٹ کر پڑھانے لگے۔ اُدنگہ آگئی تو سو جانے میں بھی مضائقہ نہیں مگر شاگردوں کے لیے اپنی اپنی جگہ پر بیٹھنے کا حکم ہوتا ہے اور جب آنکھ کھل گئی پھر پڑھانا شروع کر دیا۔

۴۔ آپ کے مدرسوں میں تحدیدِ اوقات پر گھنٹی کی پابندی بھی ہم گوارا نہیں کر سکتے (وغیرہ)

لے دیکھو پریسیڈنگ کمیٹی یونیورسٹی منقودہ ۱۷ اکتوبر ۱۸۷۰ء جلد ۶ نمبر ۱ صفحہ ۲

لے از مضمون بعنوان ”گلدستہ سخن“ مندرجہ اور نیٹل کالج میگزین لاہور بابت نومبر ۱۹۵۶ء صفحہ ۱۰۳، ۱۰۴۔



مولانا فیض الحسن صاحب نے اسی قسم کے متعدد عذرات لکھنے کے بعد لاہور  
آنے سے انکار کر دیا لیکن لائبریری (رجسٹر اعلیٰ گاہ) نے مولوی صاحب کے تمام  
شرائط من و عن تسلیم کر لیے اور مدد و ح لاہور تشریف لے آئے۔

درس گاہ کے ایک کمرے میں پلنگ لگا دیا۔ مولانا اپنی عادت کے مطابق  
پڑھاتے۔ سونے میں خراٹے لیتے اور شاگرد اپنی اپنی جگہ پر کتابیں ہاتھ میں لیے  
بیٹھے رہتے آنکھ کھل جاتی تو جہاں سے سلسلہ منقطع ہوا تھا وہیں سے سرشتہ  
میں گرہ لگا کر علم کے موتی پرونا شروع فرمادیتے۔

اورینٹل کالج لاہور میں مولانا فیض الحسن کی علمیت کے حقیقی جوہر کھلے اور یہ چشمہ فیض دریائے  
فیض بن گیا۔ چنانچہ خود فرماتے ہیں: لے

مختی فیض کو جو چھوٹے پھلنے کی آرزو  
یاں تک گل اس نے کھائے کہ چھوٹے پھل گیا

انہی دنوں اورینٹل کالج میں قاضی ظفر الدین، حافظ عبدالعزیز اور مولوی غلام قادر بھڑوی  
شعبہ عربی میں آپ کے نائبین تھے۔ مولوی عبدالحکیم کلانوری و محمد الدین اور شاہ چسداغ فارسی  
کے اور اردو میں مولوی غلام مصطفیٰ اور پشتو میں میر عبد اللہ استاد تھے۔

جب اورینٹل کالج لاہور سے عربی زبان کا رسالہ  
رسالہ شفاء الصدور کی ادارت شفاء الصدور نکلنے لگا تو اس کی ادارت کے  
فرائض بھی مولانا فیض الحسن ہی کے سپرد ہوئے۔ اس ذمہ داری کے لیے مولانا کے مقررہ مشاہرے  
میں پندرہ روپے ماہوار کا اضافہ کیا گیا۔ دوسرے سال پانچ روپے اور بڑھا دیے گئے۔  
اجار شفاء الصدور کے ذریعے سے مولانا نے کالج کے ماحول کو علمی رنگ میں رنگ کر اپنے  
شاگردوں میں عربی تحریر و انشا کا ذوق پیدا کر دیا اور آپ سے فیض حاصل کرنے والے علم و فضل کے

لے رسالہ گلدستہ سخن بابت مارچ ۱۸۸۰ء

لے تاریخ اورینٹل کالج لاہور ص ۱۳

لے رسالہ شباب اردو بابت ماہ مئی ۱۹۲۲ء ص ۶۸

Click For More Books



آفتاب دما تباب بن کر چمکے۔

دھنا سری کا نہ یہ وقت ہے نہ ایمن کا  
یہ وقت ہے کہ اب من چلے اُبھر کے چلیں  
بناوٹ اس میں نہیں ہے کہ ان دنوں لاہور  
مخالف ایسے موافق ہوئے یہاں باہم  
وہ لوگ یاں نظر آتے ہیں آج کل کہ کوئی  
کہیں کہیں سے مشقت اٹھا کے آئے ہیں  
عجب نہیں کہ یہاں تربیت کی خوبی سے  
مگر یہ وقت کوئی وقت ہے مرے من کا  
یہ وقت وہ ہے کہ بد خواہ کا ڈھلے منکا  
برے بھلے کا ٹھکانا ہے دوست دشمن کا  
کہ آج برق بھلا چاہتی ہے خرمین کا  
نہ ان کے میل کا ساتھ نہ ان کے تن من کا  
کوئی یمن کا مسافر ہے کوئی ارمن کا  
بہار آنب کی لائے درخت بامین کا

مرے کلام کو وہ شوق سے سنے جس نے  
سنا ہو باغ و بہار آج میرا من کا

مولانا آزاد اور مولانا فیض الحسن  
منشی محفوظ علی صاحب بدایونی ناقل ہیں کہ مولوی  
محمد حسین آزاد اور مولانا فیض الحسن جن دنوں  
اورینٹل کالج لاہور میں برسر خدمت تھے، دونوں میں اعتقادی اختلاف پر کچھ شکر رنجی تھی۔  
جب مولانا فیض الحسن مولانا آزاد کے کمرہ کی طرف سے گزرتے تو ادھر منہ کر کے کھنکار کر تھوک  
دیتے۔ جب دو ایک مرتبہ یہ حرکت ہوئی تو آزاد سمجھ گئے کہ یہ اتفاقی نہیں بلکہ ارادی ہے تو  
ایک مرتبہ جب مولوی فیض الحسن ادھر سے گزرنے لگے آزاد اپنے کمرہ کے دروازہ پر آ کر  
منہ بنا کر کہنے لگے ارے میں تو تھوکتا بھی نہیں۔ ۱۷

۱۷ ماخوذ از رسالہ مخلصہ سخن بابت مارچ ۱۸۸۸ء۔ یہ رسالہ ہر سال انجمن پنجاب کی طرف  
سے ڈاکٹر جی ڈبلیو لائٹز پرنسپل اورینٹل کالج، گورنمنٹ کالج ورجسٹرار پنجاب یونیورسٹی کی نگرانی  
میں شائع ہوتا تھا۔ اس میں اردو، فارسی، عربی، ترکی، پشتو اور گورکھی کا وہ تمام کلام درج ہوتا تھا  
جو انجمن پنجاب کے مشاعروں میں پڑھا جاتا تھا۔

۱۷ فواد مولفہ مرزا محمد سکری بی۔ ۱۰ سے لکھنوی صفحہ ۱۱۲۔ مطبوعہ ادبی پریس لکھنؤ ۲۴۔ اکتوبر ۱۹۳۳ء

Click For More Books



**علمی شہرت** لاہور میں مولانا فیض الحسن پندرہ سولہ برس تک علوم مشرقی کے پروفیسر رہے اور صد ہا شاگردوں نے آپ سے فیض پایا۔ صاحب سیر المصنفین کے الفاظ میں "مولوی فیض الحسن صاحب اس زمانہ کے اہمعی اور اب تمام سمجھے جاتے تھے۔ ہندوستان کے تمام دورہ اسلامی میں قاضی عبدالمقتدر کے سوا یہی ایک فرد ہے جو عربی شاعری کا صحیح مذاق رکھتا تھا۔"

اور نیٹل کالج سے مولانا کی علمی فتوحات اور درس و تدریس کی شہرت ہندوستان کے تمام علمی حلقوں میں پہنچی۔ یہاں تک کہ علم کے شائق دور دراز گوشوں سے کھنچ کر یہاں آنے لگے۔ چنانچہ علامہ شبلی نعمانی مرحوم نے عباسہ آپ سے یہیں لاہور میں آکر پڑھا۔ مدوح ۱۲۹۲ ہجری (۱۸۷۵ء) میں چھ مہینے مولانا کی صحبت میں رہے۔ اس سلسلے میں طریق درس و افادہ کی دستاویزی بھی سننے کے قابل ہے جس سے اندازہ ہوگا کہ ہمارے بزرگوں میں علمی شغف کس حد تک تھا۔ اس نئی روشنی کے زمانے میں جب کہ کالج عام ہو چکے ہیں ہمارے آرام طلب طالب علم اور عیش پسند استاد اس کا تصور بھی نہیں کر سکتے۔ علامہ سید سلیمان ندوی حیاتِ شبلی میں لکھتے ہیں :

"مولانا فیض الحسن مرحوم کالج میں ملازم تھے اس لیے زیادہ وقت وہیں صرف ہو جاتا۔ بقیہ وقت بھی خالی نہ تھا کیونکہ متعدد ایسے اشخاص اس وقت استفادہ کر رہے تھے جن کا کالج سے کوئی تعلق نہ تھا اور ہر ایک کے اوقات مقرر تھے اس ماحول میں اگر کوئی دوسرا استاد ہوتا تو مولانا شبلی جیسے فارغ التحصیل

۱۔ سیر المصنفین از محمد یحییٰ تنہا جلد دوم صفحہ ۲۰۵

۲۔ مولانا شبلی ۱۲۶۳ھ (۱۸۵۷ء) میں پیدا ہوئے اور ۱۳۳۲ھ (۱۹۱۴ء) میں انتقال فرما گئے یعنی بیٹکا مہندر کے آغاز میں پیدا ہوئے اور جنگِ عظیم اول کے زمانے میں جان شیریں جان آفریں کے حوالے کی۔ آپ کے علمی کارناموں سے پڑھا لکھا طبقہ بخوبی واقف ہے۔

۳۔ سیر المصنفین از محمد یحییٰ تنہا جلد دوم ص ۲۰۵



طالب علم کو درس دینے سے یقیناً انکار کر دیتا اور مولانا کے بجائے کوئی دوسرا طالب علم اسی استعداد کا ہوتا جن کو انہی وقتوں کا سامنا کرنا پڑتا تو ہرگز غریب وطنی کی زحمت برداشت کرنے کے لیے تیار نہ ہوتا مگر ایک طرف تو مولانا شبلی کا عزم راسخ بے نیل مرام واپس آنے کی اجازت نہیں دیتا تھا، دوسری جانب مولانا فیض الحسن کا ذوق افانہ ایسے مشتاق و مستعد طالب علم کو محروم دیکھنا گوارا نہ کرتا تھا۔ آخر یہ طے ہوا کہ مکان سے کالج تک کی مسافت طے کرنے میں جو وقت صرف ہوتا ہے اسی میں مولانا ادبیات کا درس لیا کریں یعنی آنے جانے میں معلم یا متعلم کا جو قدم بھی اٹھے وہ افادہ و استفادہ علم سے خالی نہ ہو۔

ہیچ کہ ذوق طلب از جستجو بازم نہ داشت  
دانہ می چیدم من آں روزے کہ خرم داشت  
اسی تعلیم کے زمانے میں تعطیل ہوئی اور مولانا فیض الحسن دو ماہ کے لیے سہارنپور اپنے وطن تشریف لے گئے تو اس خیال سے کہ ناغہ نہ ہوشاگردنے بھی ساتھ ہی سفر کا ارادہ کیا۔

مولانا فیض الحسن تعطیلات میں بھی درس و تدریس کا سلسلہ جاری رکھتے۔ سہارنپور میں اکثر تفسیر کا درس دیا کرتے۔ یہ درس شہر کی جامع مسجد کی جنوبی سہ درہی میں ہوتے تھے۔

لے لاہور کے ایک بزرگ حکیم روح اللہ صاحب سے جو مولانا فیض الحسن کے شاگرد اور جانشین مفتی عبداللہ ٹوکی کے جانشین والوں میں ہیں۔ معلوم ہوا ہے کہ مولانا فیض الحسن بھائی دروازہ کے اندر بازار حکیمان میں رہا کرتے تھے۔ مولانا کی مثنوی صبح عید ۱۲۹۹ھ (۱۸۸۲ء) سے بھی اس بیان کی تصدیق ہوتی ہے جس پر طے کا پتائیوں لکھا ہے: بازار حکیمان حویلی فقیر چراغ الدین مرحوم جو متصل مکان فقیر قمر الدین رئیس لاہور واقع ہے۔

کہ حیات شبلی از سید سلیمان ندوی صفحہ ۸۲۔ کالج کی طرف سے مولانا شبلی کو کلاس میں بیٹھنے کی اجازت بھی مل گئی تھی۔



اب یہ پُرانی جامع مسجد کھلاتی ہے۔ مفتی عبداللہ ٹونگی، مولانا عبدالعلی مدرس مدرسہ حسین بخش دہلی اور مولوی محمد اسماعیل میرٹھی یہیں شریک درس ہوتے تھے۔ مولوی خلیل احمد انبیٹھوی تو آپ کے جوتے سیدھے کرنے میں فخر محسوس کیا کرتے تھے مگر مولوی رشید احمد گنگوہی پر ایک تنقیدی مضمون لکھنے کی وجہ سے مولوی خلیل احمد ناراض ہو گئے۔

مولانا فیض الحسن کا سب سے بڑا فیض قرآن پاک کی معجزانہ فصاحت و بلاغت کی نکتہ شناسی تھی وہ اسی اصول سے قرآن پاک کا با محاورہ اُردو ترجمہ اپنے خاص طالب علموں کو پڑھاتے اور فصاحت و بلاغت کے نکتے بتاتے تھے۔ علامہ شبلی نعمانی نے انورہ کے ایک جلسہ کی تقریر میں جو چھپی ہوئی ہے اس طرف اشارے کیے ہیں۔

غرض مولانا فیض الحسن کی یہ مختصر سی صحبت مولانا شبلی کے حق میں بہت مفید ثابت ہوئی۔ شعرائے جاہلیت کی تاثیر میں ڈوبی ہوئی سادہ اور سچی شاعری اور شستہ و رفتہ زبان دل میں اتر گئی یہاں تک کہ حماسہ گو یا حفظ ہو گیا اور سادہ عربی نگاری کا صحیح مذاق حد کمال کو پہنچ گیا۔ جہزۃ العرب شعرائے جاہلیت کے قصائد کی دوسری کتاب تھی جو مولانا فیض الحسن نے مولانا شبلی کو پڑھنے کے لیے دی۔ انہوں نے خود پڑھی اور اپنے استاد مولانا محمد فاروق چڑیا کوٹی کو بھی دکھائی۔ اس کتاب کا ایک قلمی نسخہ مولانا فیض الحسن کے پوتے مولوی نصر العزیز قریشی کے پاس اب بھی موجود ہے جس پر مولانا شبلی مرحوم کے ہاتھ کی یہ عبارت لکھی ہوئی ہے:

لے تعدیس الرکیل عن توہین الرشید والخلیل صفحہ ۹۲۔ از مولانا غلام دستگیر قصوری

لے حیات شبلی از سید سلیمان مدوی صفحہ ۸۳

لے مولانا محمد فاروق عباسی بن قاضی علی اکبر بن قاضی عطار رسول چڑیا کوٹی اس زمانے کے مشاہیر علماء میں تھے۔ عربی و فارسی نظم و نثر کے بعض رسائل مثلاً منظومہ نحویہ، فارسی خالق باری، کشف الاقناع عن وجوہ الامتاع اور تطلیقات ثلثہ کی بحث پر ایک رسالہ ان کی یادگار ہیں۔ دو اردو مسدس چھپے ہیں: ایک مسدس فاروقی، دوسرا مسدس عوالی جو مسدس عالی کے جواب میں ہے رمضان ۱۳۲۷ھ

(۲۸ اکتوبر ۱۹۰۹ء) کو وفات پائی۔ (حیات شبلی صفحہ ۳، ۴۶)

Click For More Books



”در تحریر این کتاب بیش از ہشت روپیہ خرچ کر دم۔“

مولانا شبلی نے جب ایشیا کا سفر کیا تو واپسی پر چند نادور کتابیں ہمراہ لائے لیکن جو کتاب بھی انہوں نے مولانا فیض الحسن کے ساتھ پیش کی مولانا نے بغیر دیکھے بتا دیا کہ اس میں یہ مضمون ہے۔ مولانا شبلی حیران تھے کہ ایسی کتابیں مولانا کی نظر سے کیسے گزریں۔ یہ مولانا کی ذہانت کی دلیل ہے۔ ایسا معلوم ہوتا ہے کہ حاجی خلیفہ کی کتاب کشف الظنون یا اس قسم کی کوئی اور کتاب مولانا کی نظر سے گزر چکی ہوگی جس کے مطالب حافظے میں محفوظ ہوں گے یا پھر یہ کتابیں مولانا نے سرسید احمد خاں کے کتب خانے میں دیکھی ہوں گی۔

سینین اسلام کی تالیف میں مولانا کا حصہ ڈاکٹر جی ڈبلیو لائٹز جیسا کہ ابتداء میں لکھا جا چکا ہے اور نیل کالج کے

بانی اور پرنسپل تھے۔ وہ عربی اور فارسی کے بڑے ولدادہ تھے اور ان چند انگریزوں میں شمار کیے جاسکتے ہیں جو مشرقی علوم کی ترویج و اشاعت کو نظم و نسق حکومت کا ایک اہم جزو سمجھتے تھے اور تعلیم کے عملی مقاصد کے ساتھ ساتھ قومی روایات اور تہذیبی و ثقافتی پہلوؤں کو خاص اہمیت دیتے تھے۔ وہ یورپ کی سائنس اور دوسرے علوم و فنون کی تعلیم و اشاعت میں آسانی پیدا کرنے کے لیے ملکی زبانوں کے ذخیرے کو وسیع کرنے کے سجد حامی تھے انہوں نے جب علوم مشرقی کی تجدید و اصلاح کا بیڑا اٹھایا تو انہیں پرانے نصاب تعلیم میں یہ کمی محسوس ہوئی کہ اس میں تاریخی کتابیں نہیں ہیں۔ بہت سے متبحر عالم عربی ادب اور علوم کے تاریخی پس منظر سے ناواقف اور تاریخ کے معمولی واقعات سے بے خبر ہوتے ہیں۔ اس خیال سے انہوں نے عربی کے طالب علموں کے لیے ۱۲۸۸ھ

(۱۸۷۱ء) میں سینین اسلام کے نام سے اردو میں اسلام اور عرب کی ایک مختصر سیاسی اور علمی تاریخ لکھی جو دو جلدوں میں ہے۔ اصل کتاب کی تالیف اور اضافہ میں مولانا فیض الحسن، مولوی غلام مصطفیٰ اور مولوی کریم الدین نے مدد دی تھی جس کا اعتراف کتاب کے دیباچہ میں موجود ہے۔ ”شاید تاریخ کی یہی پہلی کتاب تھی، جو عربی خواں طالب علموں کے ہاتھوں میں آئی۔“

Click For More Books



اس کتاب میں مسلمان حکمرانوں کے حالات اور مسلمانوں کے علمی کمالات نہایت مختصر پیرایہ میں بیان کیے گئے ہیں اور یہ واضح کرنے کی کوشش کی گئی ہے کہ تاریخ اسلام دراصل تاریخ عالم ہی کا ایک حصہ ہے اور اسلامی ادب و علوم تاریخی مطالعہ کے بغیر اچھی طرح سمجھے نہیں جاسکتے۔ مولانا شبلی جب لاہور آئے تو اس کتاب کو دیکھ کر بہت خوش ہوئے۔ ان کا تاریخی ذوق جن کتابوں سے متاثر ہو کر ابھرا اُن میں ایک یہ بھی ہے۔ بعد میں انہوں نے ناموران اسلام مثلاً الفاروق، المامون، الغزالی اور سقر النعمان وغیرہ جیسی بہترین کتابوں کا سلسلہ شروع کیا اور آخر میں سیرت النبی کتاب لکھ کر زندگی جاوید حاصل کی۔

قیام لاہور کے زمانے میں مولانا فیض الحسن مطلب بھی کرتے تھے۔ لاہور میں مطلب اتفاقاً ایک سال سخت مہیضہ پھیلا۔ مولانا نے ایک دوا ایجاد کی جو اس مرض کے لیے تیر ہدف ثابت ہوئی۔ مولانا کتھ کی گولیاں رات کو پانی میں بھگو رکھتے تھے اور صبح وہ پانی مریضوں کو پلا دیتے تھے۔ اس طرح سینکڑوں آدمیوں کی جانیں بچ گئیں اور اس طرح فن میں بھی آپ کی شہرت ہو گئی۔ طب اور دوسرے علوم میں تبحر کی وجہ سے آپ کا تعلق بعض اسلامی ریاستوں سے بھی تھا۔ چنانچہ رام پور، بھوپال اور بہاولپور کے والی کبھی کبھی مالی امداد بھی کیا کرتے تھے۔ معلوم ہوا ہے کہ جب مولانا کے صاحبزادے مولوی رشید احمد کی شادی ہوئی تو بعض ریاستوں نے خاص عطیات بھیجے۔

آج سے قریباً دو سو برس پیشتر کلکتہ میں ایرانی تاجروں کی آمد کا خطاب شمس العلماء پتہ چلتا ہے۔ اُن کی اولاد جب زمیندار بنی اور دوسرے پیشوں میں پڑی تو تاجرانہ جاہ و جلال قائم نہ رہا۔ کلکتہ میں اُن کی ایک چھوٹی سی نو آبادی قائم ہو گئی۔ ان میں بڑے بڑے عالم اور مجتہد گزرے ہیں۔ لارڈ ڈفرن والسرائے ہند کے زمانے میں ایران سے ایک بزرگ آقا شیخ محمد جیلانی نامی عراق سے تحصیل علم کر کے پہلے بمبئی اور پھر کلکتہ آئے۔ اس وقت ایرانیوں کا دور دورہ تھا اور لارڈ ڈفرن



فارسی کے دلدادہ اور علماء کے قدردان تھے۔ ان کو جب ایک فارسی عالم کی تلاش ہوئی تو آقا شیخ محمد جیلانی کی اس سے ملاقات کرائی گئی۔ وائسرائے اُن کی علییت، اُن کے خیالات اور ان کی وجاہت و فصاحت سے آنا خوش ہوا کہ ان کو استادِی کا درجہ دیا اور باقاعدہ فارسی کتب اُن سے پڑھنے لگا۔ یہاں تک اُن کی عزت و وقعت ہوئی کہ بڑے بڑے رؤسا، نواب اور راجے مہاراجے اُن سے ملاقات کرنا فخر سمجھنے لگے۔ وائسرائے کو اپنے استاد کے لیے خطاب کی ضرورت پیش آئی تو ”شمس العلماء“ کا لفظ جو اس کے گوش گزار کیا گیا اسے بہت پسند آیا۔ اس کے بعد تو اس خطاب کی وہ مٹی پیدا ہوئی کہ ہر جماعت شمس العلماء بن کر عینو کی طرح چمکنے لگا۔ چنانچہ جب مولانا الطاف حسین حالی کو یہ خطاب ملا تو نواب صدربار جنگ مولوی حبیب الرحمن خاں شروانی نے ۳۰ جون ۱۹۰۴ء کو حبیب گنج (ضلع علی گڑھ) سے مولانا حالی کو مبارکباد دیتے ہوئے اس امر کا اظہار کیا اور لکھا:

”جناب خواجہ صاحب سر آمد کلائے عصر!

سلطنت کے خطاب پر اہل کمال کو مبارک باد دینا نا لباً ایک سخت مرحلہ ہے۔ میں نے کلمتہ میں جتنے اور جیسے شمس العلماء دیکھے ہیں اُن کو دیکھ کر آپ سے اہل کمال کو اس خطاب پر مبارک باد دینے کا حوصلہ باقی نہیں رہا ہے۔ جہاں غیر مستحقوں نے کسی نہ کسی طرح اس خطاب کے پانے میں کامیابی حاصل کی ہے وہاں مولوی فیض الحسن صاحب، مولوی عبدالحق صاحب خیر آبادی اور مولوی شبلی صاحب بھی کسی نہ کسی طرح اس زمرہ میں آگئے تھے۔ پس میں اس پر شکوہ گردہ کو آنکھوں سے لگا کر آپ کو شمس العلماء ہونے پر مبارک باد دیتا ہوں۔ خدا تعالیٰ آپ کے فیض کے انوار سے ملک و ملت کو عرصہ دراز تک روشن رکھے۔

”نیازمند حبیب الرحمن“



اس خط سے جہاں شمس العلماء کے خطاب کی غلط بخششوں کا پتا چلتا ہے وہاں یہ بھی معلوم ہوتا ہے کہ مولانا فیض الحسن بھی اس اعزاز سے معزز تھے مگر اس کی کسی دوسرے ذریعے سے تصدیق و تائید نہیں ہوتی۔ تحقیق سے معلوم ہوا ہے کہ مولانا کی علمی شہرت اور اثر و نفوذ کو دیکھ کر پنجاب یونیورسٹی کے اربابِ حل و عقد نے حکومت سے مولانا کے لیے اس خطاب کی سفارش کی تھی مگر مولانا نے اسے قبول نہیں کیا تھا بلکہ کہا تھا کہ شمس العلماء تو میرے شاگرد ہیں۔ میرے لیے اگر کوئی خطاب موزوں ہو سکتا ہے تو وہ شمس شمس العلماء مگر یہ بات آگے نہ بڑھی اور وہیں ختم ہو گئی۔

مولانا فیض الحسن نے دو شادیاں کیں۔ پہلی زوجہ محلہ شاہ ولایت اولاد و احفاد سہارنپور کے ایک معزز گھرانے سے تھیں۔ اُن کے بطن سے صرف ایک لڑکی پیدا ہوئی جو کم سنی میں انتقال کر گئی۔ یہ زوجہ بھی چند سال ہی جیا رہیں۔ ان کی دوسری شادی انبیٹھ کے شیخ امداد علی کی صاحبزادی وجیہ النساء سے ہوئی جو اپنی خوش اخلاقی کے لیے مشہور تھیں۔ مولانا کی تمام اولاد اسی زوجہ سے ہے، جن میں دو صاحبزادے رشید احمد اور سعید احمد اور تین صاحبزادیاں تھیں۔ سب سے چھوٹی صاحبزادی تاحین تحریر زندہ ہیں لیکن بہت بیمار اور نحیف۔ مولانا کے خلیف اکبر مولوی رشید احمد آج سے چالیس پچاس سال قبل اور نیٹل کالج لاہور میں منشی فاضل کلاس کے استاد تھے۔ ۱۹۲۲ء (۱۳۴۰ھ) تک لاہور میں رہے۔ اس کے بعد چار سال بے کار رہے۔ پھر اسلامیہ ہائی سکول سہارنپور میں نو سال ملازمت کی اور ۱۹۳۸ء (۱۳۵۷ھ) میں راگڑائے ملک بقا ہوئے۔ اُن کے فرزند مولوی نصر العزیز قریشی اور نیٹل کالج لاہور کے فارغ التحصیل ہیں اور آج کل سہارن پور کے اپنے آبائی مکان میں مقیم ہیں۔ ان کے پاس مولانا فیض الحسن مرحوم کی بعض نادر تالیفات کے مستودات اب تک موجود ہیں، جن میں دیگر کتابوں کے علاوہ قرابادین فیضی (فارسی)

لے تاریخ یونیورسٹی اور نیٹل کالج لاہور ص ۱۳۰۔



فیض القاموس (عربی)، شرح تاریخ تیموری (عربی)، ضوء المشکوٰۃ (عربی)، اختصار  
ایلاقی (عربی)، قابل ذکر ہیں۔

شخصیت مولانا کا رنگ سانولا، قدمیانہ، جسم بھاری، چہرہ بڑا اور رعب دار،  
واڑھی گھنی اور سبیدھی تھی۔ جب ان کو زکام ہوتا تو ناک پر رومال  
رکھ کر دائیں بائیں جلدی جلدی ہلایا کرتے تھے۔ مولانا کے پوتے مولوی نصر العزیز قریشی  
ہو بہوانی کا نمونہ ہیں۔

مولانا بہت سادگی پسند تھے۔ لباس نہایت معمولی پہنتے۔ اپنی لیاقت اور واقفیت  
علوم خواہ مخواہ کسی پر نہ جاتے۔ ابتدائے ہوش سے نماز روزہ کے پابند تھے۔ کھانوں  
میں کھڑی اور میووں میں آم اور خر بوزے بہت مرغوب تھے۔ بے حد وضعدار اور ملسار تھے۔  
جب کبھی پردیس سے وطن لوٹتے تو تمام اقرباء سے خود ملنے جاتے۔ ایک ایک کا حال  
پوچھتے اور مزاج پرسی کرتے۔

مولانا بڑے صاحب ذوق، زندہ دل، خوش مزاج اور ظریف طبع تھے۔ روتوں  
کو ہنسانا ان کے لیے معمولی بات تھی۔ دلی میں بارش ہو رہی تھی۔ مولانا درس سے  
فارغ ہو کر کتابیں بائیں بغل میں دبائے اور جوتے دائیں ہاتھ میں لیے پانچے چڑھالے  
جا رہے تھے۔ دلی کے ظریف الطبع یاروں نے عربی کے ایک طالب علم کو اس  
ہیت سے آتے دیکھ کر مشورہ کیا کہ آؤ ان کو چھڑیں اور سلام کریں ان کے دائیں  
ہاتھ میں جوتے ہیں یقیناً یہ جواب میں جوتے اپنے سر کی طرف اٹھائیں گے۔ چنانچہ  
ایک شخص نے زور سے "السلام علیکم" کہا۔ مولانا نے بائیں ہاتھ کے اشارے سے  
سلام کا جواب دیا اور دایاں ہاتھ جس میں جوتے تھے اٹھا کر ہلا کر کہا "مزاج شریف"  
چھڑنے والے بے حد خیف ہوئے اور اپنا سامنے مل کر رہ گئے۔

غالب سے ہنسی مذاق اسی زمانے میں مرزا غالب کے ساتھ جو دو موقعوں  
پر مزاج ہوا وہ بھی بہت مشہور ہے۔ جب مولانا

لے حسن خیال از صفدر مرزا پوری ص ۱۳۵



فیض الحسن نئے نئے دہلی گئے تو ایک روز غالب کے ساتھ بیٹھے تھے۔ اتفاق سے کوڑے سے لدے ہوئے کچھ گدھے ادھر سے گزرے۔ مولانا نے کہا: ”دہلی میں گدھے بہت ہیں۔“ مرزا غالب نے فوراً سراٹھا کر کہا: ”ہاں بھائی باہر ہی سے آ جاتے ہیں۔“ (مرزا کو معلوم تھا کہ مولانا فیض الحسن سہارنپور سے آئے ہیں) مولانا اس وقت تو خاموش ہو گئے لیکن بعد میں اپنے یارانِ طریقت سے کہا کہ ادب مانع تھا ورنہ یوں کہتا کہ صاحب ادب مانع تھا ورنہ یوں کہتا کہ صاحب یہاں گدھیاں زیادہ اور شوخ ہوں گی۔

ایک روز غالب کے ساتھ کہیں جا رہے تھے۔ غالب نے ایک گلی کی طرف اشارہ کر کے کہا: ”لومیاں ادھر کو چلے جاؤ اور فلاں کام کر آؤ۔“ یہ کہہ کر خود آگے بڑھ گئے مولانا کو راستہ معلوم نہ تھا۔ اس گلی میں گھس گئے۔ وہ گلی دراصل ایک زنانہ مکان تھا یہ جو بے دھڑک گئے ان کی نظر عورتوں پر اور عورتوں کی نظران پر پڑی۔ عورتوں نے شور مچانا شروع کر دیا۔ انہیں کیا سوجھی جھٹ اندھے بن کر ٹامک ٹویسے مارنے لگے۔ کسی نے کیا، ارے یہ بیچارا تو اندھا ہے۔ پھر ہاتھ پکڑ کر روک کر پہنچا دیا۔

غالب سے دوبارہ ملاقات ہوئی تو انہوں نے پوچھا: ”کہو میاں فیض الحسن! راستہ بلا تھا یا نہیں؟ اور کچھ تو واضح بھی ہوئی یا یو نہی چلے آئے؟“ جب انہوں نے واقعہ سنا تو غالب مسکرائے اور لوگ ان کے انتقالِ ذہنی پر عیش عیش کر اٹھے۔

اول شہاب میں مولانا کو موسیقی سے دلی لگاؤ تھا۔ اس موسیقی سے لگاؤ سلسلے میں منشی صفدر علی صفدر مرزا پوری موقت مرقع ادب، مشاطہ سخن اور بزمِ خیال وغیرہ نے اپنی کتابِ حسنِ خیال میں آپ کے متعلق چند دلچسپ واقعات بیان کیے ہیں جو سید زاہد حسین زاہد سہارن پوری نے انہیں بتائے تھے۔ حضرت زاہد کے کتب خانے میں مولانا فیض الحسن کی دو فارسی ثمنیاں بھی موجود تھیں جو ابھی تک شائع نہیں ہوئیں۔ لکھا ہے:



<https://archive.org/details/@zohaibhasanattari>



کے حوالہ سے لکھتے ہیں کہ:

”ایک دن مولانا فیض الحسن صاحب نے مولانا نانو تو می کو خطاب کر کے کہنا شروع کیا۔ ارے اسد علی کے بیٹے (مولانا کے والد ماجد کا نام ہے) باوجود خواندہ ہونے کے کھیتی باڑی کرتے تھے (تو تو کھیتی کرتا ہے تجھے کس نے مولوی بنا دیا۔ تیرے پاس دو بیل ہوتے اور ان کے کندھوں پر ہاتھ رکھ کر تک تک، برابر کرتا ہوتا۔“

مولانا فیض الحسن کا رنگ سا نولا تھا اور طول و عرض میں بھی جسم کو ترقی کرنے کا موقع قدرت کی طرف سے ملا تھا۔ رنگ اور ڈیل ڈول کی انہی خصوصیتوں کی طرف اشارہ کرتے ہوئے سیدنا الامام الکبیر (مولانا محمد قاسم) کی طرف سے ان کو یہ جواب ملا:

”خیر ایک بھینسا تو موجود ہے۔“ لہ

ایک دفعہ مولانا فیض الحسن لاہور سے وطن آتے اور مولانا محمد قاسم سے ملنے دیوبند گئے۔ برسات کے دن تھے، ترشح ہو رہا تھا۔ مولانا کلیم خشن سر پر رکھے اور پاپوش ہاتھ میں لیے پورے گوالے بنے ہوئے مسجد میں پہنچے۔ مولانا محمد قاسم نے انہیں دیکھتے ہی پکارا: ارے یہ گڈریا مسجد میں کہاں سے گھس آیا اسے باہر نکالو۔ مولانا نے فوراً جواب دیا، اجی حضور! میرے دو مینڈھے کھو گئے تھے، ایک تو بول پڑا اور مل گیا اب دوسرے کی تلاش ہے۔ لہ

دونوں بزرگ ایک ہی شیخ حضرت حاجی امداد اللہ صاحب مہاجر مکی رحمۃ اللہ بیعت علیہ کے مرید تھے۔ ارواحِ ثلاثہ میں اشرف القنبیہ کے حوالہ سے منقول ہے کہ ”مولوی فیض الحسن صاحب نے حضرت حاجیؒ سے بیعت ہونے کے وقت یہ کہا تھا کہ دو شرط کے ساتھ بیعت ہوتا ہوں۔ ایک تو یہ کہ کبھی نذرانہ نہ دوں گا، دوسرے یہ کہ

لے سوانح قاسمی از مولانا مناظر حسن گیلانی ج ۱ ص ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵۔

لے بروایت مولوی نصر العزیز نبیرہ مولانا فیض الحسن سہارنپوری



کبھی خط نہ بھیجوں گا۔ حضرت نے فرمایا کہ اس سے بھی زیادہ شرطیں کر دو وہ بھی منظور ہیں۔  
اُن کو حاجی صاحب کے ساتھ اس قدر محبت تھی کہ ان کا نام آنے سے روتے تھے حضرت  
حاجی صاحب کی تعریف میں اُن کے بڑے چلے بٹھنے دوہرے ہیں۔

بیعت ہونے کے بعد مولانا نے تمام منہیات سے توبہ کی۔ پھر ساری عمر دلائل الخیرات  
وغیرہ کتب پڑھنے میں گزاری۔ پیر اور جمعرات کے روزے کبھی قضا نہ کیے۔ لاہور میں  
جب تک رہے ہر جمعہ کو بلاناغہ حضرت داتا گنج بخش رحمۃ اللہ علیہ کی درگاہ میں بیٹھ کر  
دس ہزار بار درود شریف کا ورد کرتے۔ تہجد گزار تھے۔ ہر ہفتے یا ہر مہینے صلوٰۃ التسبیح پڑھتے۔

ایک دفعہ سرسید احمد خاں نے علی گڑھ میں کوئی  
انگریزی نہ پڑھنے کا افسوس جلسہ کیا اور دروازے پر خوش آمدید کی جگہ انگریزی  
میں ویلکم (WELCOME) لکھوا کر لگایا۔ مولانا کو سب اس لفظ کا تلفظ اور معنی معلوم  
ہوئے تو سرسید کو مخاطب کر کے کہا: ”ویلکم یا سید احمد ویلکم“۔

آخری عمر میں مولانا کو انگریزی نہ پڑھنے پر افسوس ہوتا تھا۔ ان کا خیال تھا کہ  
جو لوگ انگریزی پڑھ کر گمراہ ہو جاتے ہیں ان کو راہِ راست پر لانا انگریزی تعلیم کے بغیر  
مشکل ہے۔ اس کے باوجود مولانا شبلی کو انگریزی لباس میں دیکھ کر فرمایا کہ ”اگر  
آپ جیسے لوگ انگریزی وضع قطع اختیار کر لیں گے تو مسلمانوں کا خدا ہی حافظ ہے“  
مولانا نے حج بھی کیا۔ یہ معلوم نہ ہو سکا کہ یہ واقعہ کب کا ہے البتہ حجاز  
حج بیت اللہ میں دو تین لطیفے ہوئے جو سننے کے لائق ہیں۔

اس زمانے میں سفر بڑا دشوار تھا۔ بدو قافلوں کو ٹوٹ لیتے۔ مال و اسباب کے  
علاوہ پانی پر بھی ہاتھ صاف کرتے۔ ایک رات مولانا نے دیکھا کہ چند بدو ایک جگہ جمع  
ہو کر سازش میں مصروف ہیں۔ مولانا بھی چپ چاپ ایک طرف جا کر کھڑے ہو گئے  
بدوؤں کے سردار نے ان سے پوچھا، آپ کیا کہنا چاہتے ہیں؟ مولانا نے اس کے



جواب میں جو کچھ کہا اس کا ایک جزو یہ تھا:

”انهم يشربون ماء نالای شربون ماء نابل يشربون دماءنا“  
یعنی یہ لوگ ہمارا پانی پی رہے ہیں اور پانی ہی نہیں پی رہے بلکہ ہمارا خون  
پی رہے ہیں۔

بدوؤں کا سردار مولانا کی گفتگو سے ایسا خوش ہوا کہ اس نے اپنے لوگوں کو اس  
قافلہ کے ٹوٹنے سے منع کر دیا اور قافلہ صحیح سلامت منزل مقصود پر پہنچ گیا۔

دوسرا طیف یہ ہے کہ ایک روز ایک بدو نے مولانا کو بھائی کہہ کر مخاطب کیا اور  
کہا ذرا میرے اونٹ کی نکیل تو پکڑنا۔ مولانا نے کہا میں تیرا بھائی کیونکر ہوا۔ میں فلاں  
ابن فلاں ابن فلاں اور تو فلاں ابن فلاں ابن فلاں، اور دونوں کا سلسلہ نسب عربوں کے  
دو مختلف اور مخالف قبیلوں کے مواریث اعلیٰ تک پہنچا دیا۔ بدو بہت حیران ہوا۔ اس نے  
ہاتھ پر ہاتھ مار کر کہا: واللہ ہذا ہندی واقف بانساب العرب۔ (خدا کی  
قسم! یہ ہندی تو انساب عرب سے واقف معلوم ہوتا ہے۔)

مکہ معظمہ کے قیام کا واقعہ ہے کہ ایک استاد کتاب پڑھا رہا تھا۔ مولانا بھی  
حلقے میں بیٹھ کر سنتے رہے۔ استاد نے کچھ غلط پڑھایا۔ مولانا نے فوراً ٹوک دیا اور  
اس کی تصحیح کر دی۔ استاد نے پوچھا، آپ کون ہیں؟ مولانا نے جواب دیا میں اس  
کتاب کا مصنف ہوں۔ اس پر استاد نے اٹھ کر قدم لیے، مولانا کو عزت سے اپنی  
مسند پر بٹھایا اور خود حلقے میں بیٹھ کر کہا ہاں اب پڑھائیے۔ مولانا نے پڑھانا شروع  
کر دیا، استاد ان کی ذہانت اور علمیت کا حیران مان گیا۔

یہ تحقیق نہ ہو سکی کہ وہ کون سی کتاب تھی اور استاد کون تھا؟

مولانا فیض الحسن سہارن پوری کا زمانہ گولاہور کی علمی ترقی کے آغاز کا  
ہم عصر علماء زمانہ تھا تاہم علماء دین کی ایک خاصی جماعت آپ کے حلقہ احباب

لے یہ روایت مولوی نصر العزیز قریشی بمیہ مولانا فیض الحسن سے ہم تک پہنچی ہے۔

Click For More Books



میں شامل تھی۔ مولانا غلام دستگیر قصوریؒ، مولانا غلام قادر بھیرویؒ، مولانا غلام محسنؒ، مگدومی خلیب شاہی مسجد، خلیفہ حمید الدین نہ صرف آپ کے ہم عقیدہ اور ہم مشرب تھے بلکہ اعتقادی مسائل میں آپ سے مشورے لیتے۔ اہل سنت و جماعت کی اکثر اعتقادی کتابیں آپ کی قابل قدر آراء و تائید سے مزین ہیں۔ مولانا غلام دستگیر قصوری رحمۃ اللہ علیہ نے اپنی کتاب تقدیس الوکیل عن توہین الرشید والخلیلؒ میں آپ کی اعتقادی پختگی پر خراج تحسین ادا کیا ہے۔ آپ نے بہاولپور کے مشہور مناظرہ میں دیوبندی مکتب فکر کے علماء کے کھوکھلے استدلال کے خلاف مولانا فیض الحسن سہارن پوری کا ایک عربی مکالمہ پیش کیا جو دیوبندی اعتقاد کے تاہوت پر آخری کیل ہے۔

مولانا بائیں ہاتھ سے لکھا کرتے تھے کیونکہ دایاں ہاتھ کسی قدر ماؤف ہو چکا تھا طرز تحریر اس لیے ہاریک کاموں کے لیے بیکار ہو گیا تھا، موٹے موٹے کام کر لیتے تھے۔ سُننے میں آیا ہے کہ جوانی کے عالم میں کسی مزدور کو بے رنجی سے ایک قمیج ماری تھی، اسی وقت سے ہاتھ میں تکلیف شروع ہو گئی۔ مولانا کے مستودات دیکھنے سے پتا چلتا ہے کہ وہ اپنی تمام تصانیف سیاہ روشنائی سے اور عنوانات شگرف سے لکھتے۔ نقطے بہت کم لگاتے۔ عربی خواں مشاق کاتبوں کے سوا دوسرا کوئی ان کی تحریر آسانی سے نہیں پڑھ سکتا تھا۔

مولانا کے شاندار علمی کارناموں پر کسی قدر تفصیل سے روشنی ڈالنے کی ضرورت ہے مگر یہاں ہم ان کی تصانیف کے نام لکھنے پر اکتفا کرتے ہیں؛

۱۔ شرح سبعہ معلقہ (عربی، فارسی، اردو)

۲۔ شرح حماسہ

۳۔ رشیدیہ

۴۔ فیضیہ (علم مناظرہ اردو)

۵۔ دیوان حسان کی ترتیب

۶۔ التعليقات علی الجلالین

۷۔ تحفہ صدیقیہ

لے تاریخ یونیورسٹی اور نیشنل کالج لاہور ص ۱۳۰۔



۹۔ ریاض الفیض

۱۱۔ حل ابیات بیضاوی

۸۔ عروض المفتاح

۱۰۔ دیوان الفیض

۱۲۔ شرح مشکوٰۃ المصابیح

مولانا فیض الحسن ۶ فروری ۱۸۸۷ء (۱۳۰۴ھ) کو اکتر برس کی عمر پا کر

وقات لاہور میں فوت ہوئے یہ نظامی بدایونی نے قاموس المشاہیر میں آپ کی

تاریخ وفات ۱۸۹۰ء (۱۳۰۸ھ) لکھی ہے جو غلط ہے۔ بعضوں کے نزدیک آپ کا

انتقال ۱۳۰۰ھ میں ہوا مگر اس کی بھی کسی معتبر ذریعے سے تصدیق و تائید نہیں ہوتی۔

مولانا کے عربی کلام یعنی دیوان الفیض کے مرتب و جامع مولانا حمید الدین فراہی نے بھی

آپ کا سن وفات ۱۸۸۷ء (۱۳۰۴ھ) لکھا ہے اور یہی درست معلوم ہوتا ہے۔

انتقال کے وقت اُن کے پاس صرف مولوی ظہور الدین مرحوم تھے جو سہارنپور سے

پڑھنے کے لیے لاہور آئے ہوئے تھے۔ مولانا باہر سے تشریف لائے اور مولوی ظہور الدین

سے کہا کہ لے جھاٹی ظہور! یہ تالیاں ہیں یہ رشید کی ماں کو دے دینا۔ اس صندوق

میں روپے ہیں، ضرورت پڑی تو ان کو خرچ کرنا اور مجھے میرے بڑوار (خاندان) کے

ساتھ دفن کرنا۔ اور دیکھو فلاں کام اس طرح کرنا اور فلاں کام اس طرح اور میں ذرا

لیٹتا ہوں، میری ٹانگیں دبا دو۔ مولوی ظہور الدین نے حیران ہو کر پوچھا۔ مولانا! آپ یہ

کیا فرما رہے ہیں؟ مولانا نے کہا: گھبرانے کی کوئی بات نہیں۔ سب کام ہوشیاری سے

کرنا اور ذرا میری ٹانگیں دبا دو۔ یہ کہہ کر مولانا سر سے پاؤں تک چادر اوڑھ کر لیٹ گئے

مولوی ظہور الدین ٹانگیں دبائے لگے۔ تھوڑی دیر بعد مولوی صاحب کو کچھ شک سا ہوا

چہرہ کھول کر دیکھا تو مولانا اعلیٰ علیین کو سدھار چکے تھے۔

مولانا کی وصیت کے مطابق لاش تابوت میں ڈال کر ریل کے ذریعے سہارنپور

پہنچائی گئی۔ کسی اسٹیشنوں پر نماز جنازہ ہوئی۔ سہارن پور میں انہیں آباؤ اجداد کے



قبرستان درہ آلی میں سپردِ خاک کیا گیا۔

مولانا کی وفات حسرتِ آیات پر یوں تو ساری علمی دُنیا نے ماتم کیا مگر مولانا شبلی نعمانی نے جب اپنے فاضل اُستاد کے انتقال کی خبر سنی تو اُن کی آنکھوں میں آنسو مہر آئے وہ اس وقت علی گڑھ کالج میں طلبہ کو درس دے رہے تھے۔ انہوں نے اسی وقت درس بند کر کے شاگردوں کو رخصت کر دیا اور ایک نہایت ہی دلگداز مرثیہ لکھا جس کے چند شعر یہ ہیں : ۛ

دیں آشوب غمِ غدرم بنگر نالہ زنِ گریم	جہانے راجگر خوں شد ہی تنہا نہ منِ گریم
بِتحسینِ صبوری چند بفریبی مرا ناصح	دے بگذار تا در ماتم فیضِ لُحسنِ گریم
برگش علم و فن در نالہ با من ہموا باشد	ہنر بر خوشتن گرید چو من بر خوشتنِ گریم
دوتا غم دارم و ہر یک ز دیگر حسرت افزوں	برگش گریم و آنگاہ بر مرگِ سخنِ گریم
گئے بے خود بہ برہم گشتن بزمِ ہنرِ نالم	گئے بے خویش بر روزِ سیاہِ علم و فنِ گریم
آگے چل کر دوسرے بند میں فرماتے ہیں : ۛ	

نہ گویم من تو خود انصاف دہ تا از کہ می آید	عرب را زندہ کردن و انگہ ز ہندوستان بُودن
بر آئینِ درمی بر جادۂ پیشینیاں رفتن	بہ آہنگِ حجازی یا دگارِ پاستان بُودن



## مفتی غلام سرور لاہوریؒ

ایک مورخ، تذکرہ نویس، ادیب، شاعر اور عالم دین

مفتی غلام سرور لاہوریؒ ایک مایہ ناز مصنف تھے۔ آپ شیخ الاسلام حضرت بہاء الدینؒ زکریا ملتانی، سہروردی، قریشی، اسدی الهاشمی کی اولاد سے تھے اور اپنی مشہور تصنیف حدیقۃ الاولیاء میں اپنا شجرہ نسب لکھا ہے۔

آپ کے جد اعلیٰ حضرت مخدوم شیخ محمد المعروف "میاں وٹا" نے محلہ **اسلاف** علاول خان لوہانی کوٹلی مفتیاں میں زمین خرید کر آباد کی تھی۔ حضرت مخدوم کو سلطان بہلول لودھی نے عمدہ افتا پر مامور کر کے ملتان سے لاہور بھیجا اور علاقہ بہیت پور جسے اب پٹی کتنے ہیں، جاگیر میں دیا۔ ان کی وفات کے بعد ان کے فرزند مولانا کمال الدین اس عمدہ پر فائز ہوئے جنہوں نے کوٹلی مفتیان میں ایک عالی شان مسجد، کتب خانہ اور طلبہ کے لیے دارالاقامت تعمیر کرائے اور افتاد اور تدریس علم دین کے ساتھ ساتھ سہروردی سلسلہ روحانیت کو فروغ دینے میں سرگرم رہے۔ ان کی اولاد صدیوں تک اس عمدہ پر نسلاً بعد نسل فائز رہ کر دین اسلام کے احکام و قوانین کو جاری کرتی رہی۔ لاہور کے مفتی مولانا عبدالسلامؒ اور شیخ الاسلام مفتی محمد مکرمؒ تو لاہور کے دینی مشاہیر میں سے صفتِ اول میں تھے۔ یہ وہی مفتی محمد مکرمؒ ہیں جنہیں احمد شاہ ابدالی نے ۱۱ رمضان المبارک ۵، ۱۱ھ سے ایک

لے مفتی غلام سرور لاہوریؒ پر یہ مضمون مفتی صاحب کے نبیرہ علامہ مفتی محمود عالم ہاشمی (مرحوم) کی کاوش فکر و تحقیق کا نتیجہ ہے۔ آپ کا یہ مفصل مضمون پہلے "نقوش لاہور" میں چھپا۔ پھر آپ نے مستقل کتاب بنام "ذکر حبیب" میں مفتی صاحب کے مفصل حالات پر قلم کیے۔



محرمہ فرمان کے ذریعہ لاہور کا مفتی اعلیٰ مقرر کیا۔ انہی کی پوتی مفتی غلام سرور کی والدہ تھیں۔  
مفتی غلام سرور کے والد ماجد مفتی غلام محمد رحمۃ اللہ علیہ اپنے زمانہ کے بلند پایہ عالم دین  
والد کرم اور حاذق طبیب تھے۔ خاندانی روایات کے مطابق انہوں نے ابتدائی تعلیم  
اپنے والد جیم اللہ المتوفی ۱۲۳۵ھ سے حاصل کی اور اپنے والد ہی کے مرید ہوئے۔ علم دین میں  
فقہ حنفی کے تابع تھے۔ علوم ظاہری مولانا غلام رسول فاضل لاہوری سے حاصل کیے۔ مولانا  
رحمان علی "تذکرہ علماء ہند" کے صفحہ ۵۶ پر آپ کے متعلق یوں لکھتے ہیں:

"مفتی غلام محمد لاہوری از اولاد و امجاد شیخ بہاء الدین زکریا ملتانی است۔

پدر مفتی غلام سرور است جامع علوم و فنون بود۔ پدرم بکار تدریس طبابت  
سرگرم ماند۔ قوتِ حلال از کتابت قرآن حاصل می کرد۔ در سال دوازده صد  
ہشتاد و شش ہجری وفات یافت "خوشیدین محمد" تاریخ وفات است۔"

مفتی غلام سرور نے ابتدائی کتب والد سے پڑھنے کے بعد مولانا غلام اللہ فاضل لاہوری  
کے درس میں شامل ہو کر تفسیر، حدیث، فقہ و تاریخ، صرف و نحو، معانی و منطق کی تکمیل کی  
علم طب اپنے والد سے حاصل کیا اور فارغ التحصیل ہو کر ہر وقت تصنیف و تالیف میں مشغول  
ہو گئے۔ آپ کی تصانیف دیکھنے سے معلوم ہوتا ہے کہ آپ بیک وقت بے مثال بلند پایہ  
شاعر، مستند مؤرخ، سوانح نگار اور ماہر لغت تھے۔ ایسے طباع، عالی دماغ اور جامع  
علوم و فنون پاک و بھارت کی سرزمین میں بہت کم پیدا ہوئے ہیں۔ اس یگانہ روزگار عالم  
دین نے اپنی بیش بہا اور قابل قدر تصانیف سے علم و ادب اور تاریخ و لغت کے رامن  
کو گلہائے رنگارنگ سے بھر دیا۔

۱۸۷۰ء میں آپ نے لاہور کے ایک جاگیردار سردار بھگوان داس رئیس فتح گڑھ کی  
ملازمت اختیار کر لی مگر ملازمت کے ساتھ ساتھ سلسلہ تالیف و تصنیف  
جاری رہا اور معیشت کے اسباب کے تصنیف کے ذوق پر کبھی غالب نہیں آئے رہا۔

۱۸۸۲ء میں رائے بہادر کنہیا لال ایگزیکٹو انجیر لاہور ڈوئین (جو صاحب تصنیف ہیں  
اور ان کی کتاب "تاریخ لاہور" اور "تاریخ پنجاب" نے تو بہت شہرت پائی۔ یہ صاحب بہادر



مفتی صاحب کے شاگرد بھی تھے، نے اپنے محکمے میں ایک معقول شاہرے پر ملازمت  
ولادی مگر تھوڑے ہی عرصہ کے بعد مستعفی ہو گئے۔ درحقیقت وہ ایسی طبیعت لے کر آئے تھے  
جو تصنیف و تالیف اور شعر و سخن کے لیے ہی موزوں تھی۔ چنانچہ اس فن میں شہرت و ناموری  
حاصل کی اور اسی شغل میں عمر گزاری۔

مفتی غلام سرور کا شعری کلام اکثر و بیشتر نعتِ رسول اللہ پر مشتمل ہے۔  
عاشقِ رسولؐ آپ عشقِ رسولؐ میں فنا تھے۔ جو نعت بھی لکھتے محبتِ رسولؐ سے  
بھر پور ہوتی اور عشق کے جذبات جھلکتے۔ حج بیت اللہ اور زیارتِ گنبد خضرا کے لیے تو  
ان کے اشعار زبانِ زدِ خلق ہو گئے تھے اور روضہ رسولؐ پر جانے کے لیے ہمیشہ بے تاب  
رہتے۔ جنابِ غوثِ الاعظمؒ سے عقیدتِ عشق کے درجہ تک پہنچ چکی تھی۔ آپ نے گلدستہ  
کرامات لکھ کر اپنی عقیدت کا اظہار کیا ہے۔

آپ کے قلم سے بیس کتب شائع ہو چکی ہیں۔ ان کتابوں میں بعض تو اپنے  
تصانیف موضوع اور مضمون کے اعتبار سے نہایت اہم، بلند پایہ اور قابلِ قدر ہیں۔  
یہ کتابیں نو لکھنؤ نے ہزاروں کی تعداد میں چھپوائیں اور کئی ایڈیشن فروخت کیے۔ ذیل میں  
آپ کی تصانیف کے نام دیئے جاتے ہیں:

۱۔ خزینۃ الاصفیاء فارسی شریں ہے۔ متقدمین و متاخرین صوفیاء، علماء و شعرا کے  
حالات میں ہے۔ ساتھ ساتھ ماخذ بھی بیان کیے ہیں۔ دورِ حاضر میں صوفیاء کی  
زندگی کے مطالعہ کے لیے اس سے بہتر ماخذ نہیں ملتا۔ اب اردو میں ترجمہ ہو گیا ہے۔  
۲۔ گنجِ تاریخ: حضورِ سرورِ دُعا عالم کے عہدِ مبارک سے لے کر تمام خلفاء و سلاطین  
اسلام اور مشاہیر صوفیاء و علماء و شعرا کے مختصر حالات اور ولادت و وفات کے  
قطعاتِ تاریخ ہیں۔

ان دونوں بلند پایہ کتابوں میں کم از کم دس ہزار قطعات تاریخ ہیں اور بعض حسبِ حال زیاد  
رکھنے کے قابل ہیں۔ تاریخ گوئی کا اتنا ضخیم ذخیرہ کسی اور مجموعہ میں نہیں ملتا۔

۳۔ بہارِ ستانِ تاریخ کا مختصر مگر نہایت جامع نمائندہ اسدِ یہ کی تاریخ ہے۔ ساتھ ہی



تاریخ ہندو انگلستان کے واقعات بھی درج ہیں۔

۴۔ تاریخ مخزن پنجاب، پنجاب کی بسیط تاریخ اور جغرافیہ ہے۔

۵۔ حدیقۃ الاولیاء: پنجاب کے ادیبائے کرام کے ذکر میں ہے۔ اسی طرح مدینۃ الاولیاء پاک و ہند کے ادیبائے کرام کے حالات کا مجموعہ ہے۔

۶۔ مخزن حکمت: متقدمین و متاخرین فلاسفہ صوفیاء، فضلا و شعراء کے تاریخی حالات اور ان کے پسند و نضائح کا ذکر ہے۔

۷۔ لغات سروری، عربی، فارسی و ترکی الفاظ پر مشتمل ہے۔ معانی اردو میں بیان کیے ہیں۔

۸۔ جامع اللغات: دو جلدوں میں ہے۔ عربی، فارسی، ترکی اور اردو کے الفاظ اور فارسی و اردو کے محاورات و اصطلاحات پر مشتمل ہے۔ معنی اردو میں بیان کیے ہیں۔ سند میں اساتذہ کا کلام ہے۔

ان کے علاوہ مناقب غوثیہ، گلدستہ کرامات حضرت شیخ سید عبدالقادر جیلانیؒ کے مناقب اور حالات پر ہے۔ تحفہ سروری، گلشن سروری، اخلاق سروری، دیوان نعت سرور، دیوان سروری، کلیات نعت سرور، دیوان محمد ایزدی۔ یہ تمام کتابیں نظم میں ہیں۔ حمد، نعت، منقبت اور اخلاقی و متصوفانہ و عارفانہ مضامین پر مشتمل ہیں۔

شعروادب کے انحطاطی دور میں مفتی غلام سرور لاہوریؒ نے اردو فارسی شعروادب نظم کے اچھے نمونے پیش کیے۔ آپ کی تصانیف کا اکثر حصہ نظم و شعر پر مشتمل ہے۔ غزل، قصیدہ، مرثیہ، تاریخ گوئی، تفسیر، نعت غرضیکہ ہر صفت سخن پر قلم اٹھایا اور بات تو یہ ہے کہ حق قلم ادا کر دیا۔ مفتی صاحب نے نعت سرور دو عالم میں جس والہیت کا ثبوت دیا ہے وہ آپ کے ایمان و اعتقاد کی علامت ہے۔ اس مختصر مضمون کی تنگ دامانی اجازت نہیں دیتی کہ تفصیلی قلم اٹھایا جائے تاہم چند منتخب اشعار ہدیہ قارئین ہیں جس سے آپ کے اعتقاد اور محبت کا اندازہ ہوگا۔



ہر اک موتی کی قیمت گھٹ گئی بازارِ عالم میں  
مقابل اُن کے حب وہ بے بسا دُورِ یتیم آیا

نبی کو دیکھ کے بے تاب آفتاب ہوا  
فروغِ حسن سے شرمندہ ماہتاب ہوا  
چلے جو عرش پہ خیر البشر شب معراج  
اٹھا کے غاشیہ جبریل پا رکاب ہوا

ازلا مکاں بلند مقام محمدؐ است      بالا ز عرش عزت و شان محمدؐ است  
مفتاحِ علم و فضل دہان محمدؐ است      گنجینہ دار فیض زبان محمدؐ است  
سرور مدارِ پاک کہ انجام کار تو      در خط احمدی ز امان محمدؐ است  
کوئے مدینہ میں جگہ پانے کی تمنا کا اظہار یوں کرتے ہیں: ۷

پائیں جگہ جو دوزخِ اہل کے سامنے      گھر اپنا ہم بنالیں اسی گھر کے سامنے  
بے شک اکا گھر ہے اسی گھر کے سامنے      جنت کا در کھلا ہے اسی در کے سامنے  
گھر ہو اگر مدینہ میں اپنا تو ہم رہیں      جیتے نبی کے سامنے اور مر کے سامنے  
فقر شمس الدین اور پنڈت بیچ ناتھ کے ذریعے حکومتِ پنجاب نے مفتی صاحب سے  
کچھ کتابیں لکھوانا چاہیں۔ ان دونوں صاحبوں نے مفتی صاحب سے درخواست کی اور  
مولانا محمد حسین آزاد اور مولانا الطاف حسین حالی کی مثال پیش کی اور حکومت کے الطاف و  
عنایات کی طرف بھی توجہ دلائی۔ آپ نے فرمایا مجھے جاگیر و خطاب کی ضرورت نہیں اور نہ  
حکومت کے زیر اثر اور اس کی ہدایت کے مطابق کتابیں لکھنا پاتا ہوں۔ حکومت کا اپنا  
ایک خاص مقصد ہے۔ یہ حضرات حکومت کے زیر سایہ جو کچھ لکھ رہے ہیں وہ ایسے اہل خرد علیٰ  
کو ہی زیب دیتا ہے فقیروں کے ہاں یہ چیز کہاں۔ ۷

شدند ہم نفساں وقف کار و بار خرد      من جنون زدہ کارے کہ داشتہ دم دارم



اسی طرح ان کے ایک بے تکلف دوست نواب نواز شعلی قزلباش نے ایک محفل میں مفتی صاحب سے کہا: حضرت مفتی صاحب! آپ کی تصانیف پر مسلمانوں کے تمام فرقے خوش نہیں ہیں (اس سے مراد شیعہ فرقہ تھا)۔ آپ نے فرمایا: صاحب میں کوئی کتاب کسی فرقہ کی خوشی یا ناخوشی کے لیے نہیں لکھا کرتا۔ یہ میرا مطالعہ اور علمی تحقیق کا میدان ہے۔ یہ فیصلہ ذاہل علم کریں گے کہ میری کتابیں ذہن و قلب کو کتنی پسند ہیں۔

آپ کے پانچ فرزند اور ایک لڑکی تھی۔ مفتی غلام حیدر، مفتی غلام صفدر، اولاد و اخلاف مفتی غلام اکبر، مفتی محمد انور، مفتی غلام اصغر اور اقبال بیگم (دختر محترمہ) اقبال بیگم آپ کی اکلوتی بیٹی تھیں۔ ان کے ایک فرزند مفتی محمود عالم لاہور میں طبابت کرتے ہیں بڑے علم دوست اور صاحب تصنیف ہونے کے ساتھ ساتھ فارسی کے ایک مشہور ادارہ میں تدریس فرماتے ہیں۔ مفتی غلام صفدر کے ایک بیٹے مفتی محمد والا گوہر شادانی کراچی میں وزارت تجارت و صنعت میں کام کر رہے ہیں۔

مفتی صاحب نہایت شگفتہ مزاج، خلیق، شفیق، عابد، عادات و خصائل شب زندہ دار اور صوفی باصفائے تھے۔ اپنے آبائی سلسلہ سہروردیہ چشتیہ نقشبندیہ مجددیہ سے والہانہ عقیدت رکھتے تھے۔ حضرت غوث الاعظمؒ سے بے پناہ عقیدت تھی۔ تفسیر و حدیث و شریعت و طریقت علم و ادب کا کوئی مسئلہ ہوتا ہے تکلف گفتگو فرماتے۔ مسئلہ کی تمام جزئیات صاف طرح بیان کرتے۔ ادق سے ادق مضامین کو نہایت خوبی سے بیان فرماتے۔ حلقہ اجاب بڑا وسیع تھا۔ عوام سے لے کر خواص تک آپ کو احترام کی نظر سے دیکھتے۔ طبیعت میں استغناء تھا۔ خان بہادر برکت علی خاں ایکٹر اکثر لاہور ریس شاہجہان پور، پنڈت بیچ ناتھ، فقیر شمس الدین نواب نواز شعلی قزلباش، دیوان امر ناتھ اکبری آپ کے بے تکلف دوست تھے۔ ان اجاب نے مفتی صاحب کو مشورہ دیا کہ گورنمنٹ برطانیہ کے ایما پر چند کتابیں لکھیں تاکہ آپ کو کوئی خطاب شاہی یا جاگیر و لادی جائے مگر مفتی صاحب نے نہایت استغناء سے جواب دیا کہ میری تصانیف کا مقصد شمس العلماء کا خطاب لینا نہیں بلکہ ادب و علم کی



خدمت ہے۔

**سرسید اور مفتی صاحب** سرسید مرحوم جب علی گڑھ کالج کے قیام کے سلسلے میں لاہور آئے تو اپنے مخلص اور دیرینہ دوست خان بہادر برکت علی خاں ایکٹر اکشر لاہور رئیس شاہجہان پور کے یہاں فرود کش ہوئے۔ خان بہادر نے سرسید مرحوم کے اعزاز میں دعوت دی جس میں بعض اکابر لاہور کے ساتھ مفتی صاحب بھی مدعو تھے۔ خان بہادر نے آپ کا تعارف سرسید مرحوم سے کرایا۔ سرسید آپ کی شخصیت اور فضل و کمال سے بے حد متاثر ہوئے اور اپنے مشن کے سلسلے میں کچھ کام مفتی صاحب کے سپرد بھی کرنا چاہا۔ مفتی صاحب نے فرمایا: قبلہ سید صاحب! میں درویش گوشہ نشین ہوں۔ تصنیف و تالیف میرا مشغلہ ہے۔ جن لوگوں کی جماعت آپ نے اپنے گرد اکوڑ جمع کر لی ہے وہ آپ کے مقاصد کے لیے ٹھیک اور موزوں ہیں۔ جماعتی اتحاد کے لیے اعتقادی ہم آہنگی لازمی ہے۔ یہ چیز آپ کے ہاں مفقود ہے۔ سرسید آپ کا جواب سنی کر خاموش ہو گئے۔

اثنائے حج آپ نے مکرّمہ میں حضرت شیخ العالم حاجی امداد اللہ سلسلہ بیعت المتوفی، ۱۳۱۷ھ کے ہاتھ پر سلسلہ چشتیہ میں بیعت کی تھی۔ یہ رنگ

۱۔ حضرت حاجی صاحب مغفور یوپی اتحاد بیون کے رہنے والے۔ تعلیم و تربیت دہلی میں پائی۔ ۱۳۵۷ھ کے ہنگامہ کے بعد مکہ معظمہ ہجرت کر گئے تھے اور وہاں غنوی مولانا روم اور امام غزالی کی کتاب احیاء العلوم کا درس دیتے اور ہمیں آپ نے ارشاد ہدایت کا سلسلہ جاری کیا تھا۔ خود حضرت حاجی صاحب قبلہ شاہ محمد اسماعیل نواز شاگرد حضرت شاہ عبدالعزیز محدث دہلوی کے داماد شاگرد مولانا نصیر الدین دہلوی کے ہاتھ سلسلہ نقشبندیہ میں بیعت تھے اور شاہ صاحب ہی کے ایک اور خلیفہ شیخ نور محمد جھنجھانوی سے چاروں سلسلوں میں بالعموم اور طریقہ چشتیہ میں بالخصوص یکمیل سلوک کی تھی۔ ہندوستان کی دیگر اکابر ہستیاں بھی مثلاً مولوی رشید احمد صاحب گنگوہی، مولوی محمد قاسم صاحب نانوتوی بانی دارالعلوم دیوبند، مولانا فیض الحسن سہارن پوری، مولانا عبدالسمیع رام پوری (مولف انوار ساطع)، مولوی اشرف علی تھانوی آپ کے حلقہ ارادت میں شامل تھیں۔

Click For More Books



آپ پر ابتداء ہی سے غالب تھا۔ اسی وجہ سے بقدر ذوق کچھ سماع من پتے تھے۔ گاہ گاہ اپنی اقامت گاہ پر خاص مجلس سماع منعقد کرتے تھے جس میں ان کے ہندو دوست بھی شریک ہوتے تھے۔

آپ نے نقیہ کلام میں کوٹے حبیب خدا میں پہنچنے کی جس درد مندانہ آرزو کا اظہار وفات کیا تھا وہ برائی اور آپ ۱۸۹۰ء / ۱۳۰۰ھ کو حج بیت اللہ سے مشرف ہوئے۔ ۲۵ ذوالحجہ ۱۳۰۰ھ کو آپ مدینہ منورہ کو روانہ ہوئے۔ تیسری منزل پر پہنچ کر مسافروں میں اچانک وبا سے ہیضہ پھوٹ پڑی۔ پانچویں منزل میں آپ پر اس موزی مرض کا حملہ ہوا اور ساتویں منزل کے قریب پہنچ کر جمہرات مورخہ ۲۶ ذوالحجہ ۱۳۰۰ھ مطابق ۱۴ اگست ۱۸۹۰ء داعی اجل کو لبیک کہا۔

آپ کو بیر بالا حسانی مصافحات بدر کے پاس دفن کر دیا گیا۔ ط  
جب خاک اڑے میری مدینے کی ہوا ہو

حضرت مولانا غلام دستگیر قصوروی موت تقدیس اویں آپ کے شریک سفر ج تھے نماز جنازہ آپ نے پڑھائی اور یوں مفتی صاحب کی آرزو پوری ہوئی کہ آپ کے اپنے آقا کے قدموں میں جگہ ملی۔ آپ نے مکہ مکرمہ میں ایک غزل لکھی تھی تاکہ روضہ اقدس کے منامنے جا کر ہدیہ کریں۔ اس کا مطلع یہ تھا:۔

ہے پہنچا سرور عالم کے آج گھر سرور کھڑا ہے صورت دیوانہ زید در سرور  
اب اپنے در پہی رکھو اسے کہ آئندہ پھرے جہاں میں نہ آوارہ در بدر سرور  
زیارت روضہ اطہر کے متعلق آپ نے ایک قطعہ کہا تھا جس کا مادہ تاریخ ۱۳۰۰ھ تھا۔ یہی قطعہ آپ کی تاریخ وفات بن گیا۔ ط  
ابھی سرور نے کی ہے سرورِ عالم کی پا بوسی



# حضرت مولانا غلام دستگیر الہاشمی القصورى رحمۃ اللہ علیہ

اہل سنت و جماعت کی برہنہ شمشیر

حضرت مولانا محمد ابو عبد الرحمن غلام دستگیر قصوری الہاشمی، قریشی، صدیقی خاندان لاہور کے محلہ چلہ بی بیاں اندرون موچی دروازہ میں پیدا ہوئے۔ آپ کے والد کا اسم گرامی مولانا "حسن بخش" صدیقی تھا۔ مولانا حسن بخش صدیقی رحمۃ اللہ علیہ نے اپنے دونوں بیٹوں مولانا محمد بخش المتخلص بہل اور مولانا غلام دستگیر کو دینی علوم و فنون میں بہرہ ور کرنے میں کوئی دقیقہ فرو گزاشت نہیں کیا۔ آپ کی والدہ سیدہ مولانا غلام محی الدین قصوری رحمۃ اللہ علیہ کی ہمیشہ تھیں۔ مولانا اپنی مشہور تصنیف "ہدیۃ الشیعین" میں اپنا رشتہ بتاتے ہوئے لکھتے ہیں کہ:

"باحضرت قصوری نسبت خواہر زادگی فرزندى و شاگردى دارم؛  
آپ کے آباؤ اجداد اور اساتذہ کے متعلق ۲۵ جنوری ۱۸۸۲ء کے ایک مناظرہ غیر مسلمین میں حافظ محمد کھنوں موصوف "تفسیر محمدی پنجابی" نے سوال کیا تو آپ نے فرمایا،  
"میرا خاندان بزرگوار قصور بہت مشہور ہے جن سے  
تعلیم و اساتذہ اطراف ہند و پنجاب و دیرہ جات تک کے خاص  
و عام فیض یاب و تاثیر ارام ہیں ماسوائے اس فقیر کے قبلہ و کعبہ  
استاد و مرشد میاں صاحب قصوری علیہ الرحمۃ نے اپنے خاندان کے  
فیض سے بڑھ کر رئیس اہل علم و تمیز ختم المحدثین والمفسرین مولانا شاہ

لے تاریخ جلیلہ صفحہ ۲۸۴ از مولانا نامی لاہوری

لے ہدیۃ الشیعین صفحہ ۱۰ از مولانا غلام دستگیر قصوری



عبدالعزیز رحمۃ اللہ علیہ دہلوی سے علم حدیث و تفسیر میں سند مستند حاصل کی،  
اور فقیر نے ان سے بہرہ یاب ہو کر کتابیں لکھیں جن کو علمائے عرب و عجم نے  
پسند فرمایا۔“

اس اقتباس کی روشنی میں ہم اس نتیجہ پر پہنچتے ہیں کہ ہمارے مولانا نے قصور کے اس  
عظیم نشان دینی مدرسہ میں تعلیم پائی جہاں سے سید وارث شاہ، سید مجتبیٰ شاہ، خواجہ غلام نبی  
لکھنوی اور خواجہ غلام مرتضیٰ بیڑیل شریف رحمہم اللہ علیہم جیسے ناموران اہل سنت زیور علم سے آراستہ  
ہو کر نکلے۔ اگرچہ سیکھ دور کی چہرہ دستیوں نے اسلامی علوم کے ماکڑ کو بند کر دیا تھا تاہم مولانا  
غلام محی الدین قصوری رحمۃ اللہ علیہ نہایت عالی ہمتی سے قصور میں شمع علم دین کو فروزاں کیے  
ہوئے تھے۔ خواجہ غلام مرتضیٰ بیڑیلوی، خواجہ غلام نبی لکھنوی شریف والے آپ کے ہم مکتب  
بزرگ تھے۔ اس مدرسہ سے آپ نے سند حدیث و تفسیر حاصل کی۔ تصریح الباث فرید کوٹ  
کے صفحہ نمبر ۳ پر آپ نے صراحت سے لکھا ہے کہ حضرت قصوری کی وفات کے بعد آپ نے  
اپنے ماموں زاد صاحب زادہ سید عبدالرسول رحمۃ اللہ علیہ سے بھی بعض کتب درسیہ کا  
مطالعہ کیا۔ آپ ایک مناجات میں اپنے پیر و مرشد اور اساتذہ کا ذکر خیر اس طرح کرتے ہیں:

پیر دہلوی پیر قصوری  
ہماں خواص دیانے حضوری

غلام شاہ علی آں پاک مدفن  
غلام محی الدین آں قبض

اخوی عبدالرسول استاد احقر

قاضی اللہ علیہم تاج برسر

آپ قرآن پاک کی تلاوت کے عاشق تھے۔ قرآن پاک خوش الحانی اور قرأت سے

لے تحفہ دستگیر ص ۱۵۵

لے ابکات فرید کوٹ ص ۳۸



روح پدرم شاد! کہ می گفت با ستاد  
فرزند مرا عشق بیا موز دگر میچ!

۱۰ تحفہ دستگیری۔ مصنف مولانا غلام دستگیر قصوری

Click For More Books



شہرت و مقبولیت آپ تعلیم سے فارغ ہوئے ہی تھے کہ دینی حلقوں میں شہرت کے پیش نظر احترام کرتے۔ جس شہر میں چلے جاتے اہل ذوق و ذوق درجہ جمع ہو جاتے۔ بعض علمی خانوادے تو آپ کی اعتدائی خدمات کے پیش نظر اتنا احترام کرتے تھے کہ اپنے بچوں کے نام تک آپ کے نام پر رکھتے۔ چنانچہ مولانا غلام دستگیر نامی لاہوری (المتوفی ۱۹۶۱ء) اپنی سرگزشت لکھتے ہوئے ”تاریخ جلیلہ“ میں بیان کرتے ہیں، ”مولانا غلام دستگیر قصوری“ میرے آبائی گاؤں رتہ پیراں میں تشریف لائے میں ابھی پیدا نہیں ہوا تھا۔ آپ کی دینی خدمات سے متاثر ہو کر میری چھوچی نے میری پیدائش سے پہلے دعا کی: اے اللہ! اگر میرے بھائی کو پیادے تو اس کا نام مولوی قصوری کے نام پر غلام دستگیر رکھوں گی۔ چنانچہ اس وجہ سے میرا نام غلام دستگیر رکھا گیا۔

بام نیک مولانا قصوری  
غلام دستگیر نام کردند  
بدرس اخ او بلبل مخلص  
به قرآن خواندم خوش کام کردند  
ز فیض نام آن ہر دو یادور  
نصیب خدمت اسلام کردند

۱۔ مولانا غلام دستگیر قصوری کے بھائی مولانا محمد بخش المتخلص بلبل بڑے فاضل، شاعر اور ادیب تھے۔  
۲۔ مسجد علامہ امجدیہ میں خطیب و مدرس تھے۔ مولانا غلام دستگیر نامی نے آپ سے قرآن مجید پڑھا۔ رائے  
۳۔ بہادر کنیا لال نے تاریخ لاہور میں آپ کو انگریز کے ابتدائی دور کے مشاہیر علمائے لاہور میں شمار کیا ہے۔ آپ نے لغتوں کا ایک مجموعہ بھی لکھا۔ ۲۸۔ اگست ۱۸۹۷ء میں وفات پائی۔



اعتقادی خدشات مولانا کی زندگی اہلسنت وجماعت کی اعتقادی زندگی کو سنوارنے کے لیے ایک مسلسل جہاد تھی۔ انگریز بہادر کی آمد کے ساتھ ساتھ پنجاب و ہند میں کئی قسم کے اعتقادی اور نظریاتی فرقوں نے جنم لیا اور نظریاتی الجھنیں پیدا کر دی گئیں۔ چونکہ اس ملک میں اہل سنت وجماعت ہی سوادِ اعظم اور علمائے اہل سنت وجماعت ہی جنگِ آزادی میں پیش پیش تھے۔ انگریزوں نے ان علمائے کرام کو جو شریکِ جنگ ہوئے تختہ دار پر لٹکانے اور کالے پانی کی عمرقید کے بعد اہل سنت وجماعت کے اعتقادی قلعے کے نئے نئے پروردوں سے کھوکھلا کرانے کی بھرپور سازش کی۔ مولانا اس طوفان کے سامنے سینہ سپر ہو گئے۔ وہ وہابی، نیچری، دیوبندی، مرزائی اور عیسائی معاندین کے اعتراضات کا جواب دیتے تھے۔ ان فتنہ ریزیوں کی بیخ کنی کے لیے آپ ہر شہر، ہر قصبہ میں پہنچے۔ مناظروں کے لیے ہر محاذ پر ڈٹ جاتے۔ بدعتیوں و مناظرین کو شکست فاش دینے کے بعد موضوعِ مناظرہ پر مفصل کتاب لکھتے اور مفت تقسیم کرتے۔ وہ پنجاب بھر میں قریہ قریہ گئے۔ لوگوں کے سینوں کو نورِ سنیت سے معمور کرتے گئے۔ اس کام کے لئے آپ نے زندگی وقف کر دی تھی۔ وہابی منہ چھپاتے پھرتے۔ دیوبندی آپ کی آمد سن کر علاقہ چھوڑ کر جاگ جاتے۔ مرزائی ان کی لٹکار سے گھبرا جاتے۔ نیچری مقابلہ کی تاب نہ لا کر دم بخود ہو جاتے اور عیسائی مشینری اپنی مادی قوتوں اور حکمرانی کے باوجود میدانِ مناظرہ میں نہ ٹھہر سکتے۔ امام اہل سنت وجماعت مجددِ زمانہ حاضرہ اعلیٰ حضرت مولانا احمد رضا خاں صاحب بریلویؒ کو پنجاب کے لوگوں نے دعوتِ دی تو آپ نے فرمایا:

”وہابیوں کے سرکوب مولانا غلام دستگیر قسوریؒ کے ہوتے ہوئے مجھے آنے کی ضرورت نہیں۔“

آپ کی اعتقادی مصروفیتوں کی جھلک ہمیں آپ کی کتاب ”ہدیۃ الشیعین“ کے دیباچہ میں ملتی ہے جو ہم انہی کے الفاظ میں نقل کرتے ہیں جس سے اندازہ ہو جائے گا کہ سنیوں کا یہ مجاہد کس قدر بلند عزم اور راسخ العقیدہ تھا اور سنی اعتقاد کی حفاظت کے لیے کس قدر سینہ سپر رہا۔



”فقر نے تائید دین متین کے واسطے کئی کتابیں لکھیں جن کو علمائے عرب و عجم نے پسند فرمایا۔ ان میں سے ”تحفہ دستگیری“ بہ جواب ”اثنا عشریہ“ ممدۃ البیان فی اعلان مناقب نعمان“ جو ”جواب معیار الحق“ میں ہے چودہ برس سے چھپ کر مشہور ہوئی۔ پھر ”رسالہ تحقیق تقدیس الوکیل رد مقلدین ابن تیمیہ“ اور ”تحقیق صلوٰۃ الجمعۃ“ جواب ”تذکرۃ الجمعۃ“ اور جواب اعتراضات ”برتحفہ رسولیہ“ یہ تینوں بھی چند سال سے مطبوعہ ہو کر وقت تقسیم ہوئے۔ یہ رسالے علمائے پسند کیے۔ اب اردو کا رواج ہے۔

اس لیے یہ آرزو تھی کہ رسالہ ”ہدیۃ الشیعین“ کو جس میں فقر نے فارسی زبان میں قرآن مجید سے شیعہ خوارج کا جواب لکھا ہے۔ اردو ترجمہ کر کے فارسی اردو یک جا چھپوایا جائے تاکہ سب کو فائدہ ہو۔ یہ ارادہ ابھی پورا نہیں ہوا تھا کہ فقیر رسالہ ”مخرج عقائد نوری“ پادری عماد الدین کے ”نغمہ طنہوری“ کے رد میں لکھ کر رام پور کا عزم کیا۔ وہاں کے نواب صاحب کی امداد سے وہ رسالہ چھپوا کر مفت تقسیم کیا جائے۔ چنانچہ شعبان ۱۲۹۴ھ میں فقیر رام پور گیا۔ ہنوز ارادہ کسی سے ظاہر نہ کیا تھا کہ جذب باطنی بریلی کو کھینچ لایا۔ بسبب خشک سالی اور گرانی کے لوگ پریشان تھے۔ بریلی کے علمائے نامدار کی تجویز سے بامامت خاکسار نماز استسقاء ادا ہوئی۔ ارجم الراحمین نے رحم فرمایا، بہت سا پانی برسایا۔ عماد بریلی کا فقیر کی نسبت حسن اعتقاد بڑھا۔ مولوی محمد بشیر الدین صاحب وکیل کی اطلاع سے جناب الطاف علی خاں صاحب رئیس بریلی اپنے مقدمہ کی دعا حسن اسلوبی کے لیے فقیر کو اپنے باغیچہ میں لے گئے۔ فقیر ختم خواجگان کے بعد دست بدعا ہوا۔ مجیب الدعائے اس مقدمہ کو جس میں خاں صاحب کا پچاس ہزار روپیہ نقصان ہو گیا تھا ان کی حسب مراد کر دیا اور اس اثنا میں رسالہ موصوفہ کی ایک تار جلدیں عمادین بریلی کی سعی سے چھپ کر مفت تقسیم ہوئیں۔ وہ رسالہ نواب صاحب محمد ابراہیم علی خاں صاحب بہادر والی مالیر کوٹلہ کی نظر سے گزرا تو فقیر کو انہوں نے کوٹلی میں بلایا۔ چنانچہ فقیر جمادی الاولیٰ ۱۲۹۵ ہجری میں ان کے پاس آیا اور ان کے حسن اخلاق سے چند روز قیام پذیر رہا۔ اس اثنا میں ”ہدیۃ الشیعین“ کا اردو ترجمہ



مرتب ہوا۔ پھر ۱۲۹۸ء میں فقیر نے بدین غرض سفر کیا۔ اس کی فتوح سے یہ کتاب چھپ کر  
مفت بانٹی جائے تاکہ اجرِ نثر علوم حقہ ہاتھ آئے۔ پس فقیر کا گرجا نوالہ، وزیر آباد، گجرات،  
سیاکوٹ، جتوں سے ہو کر ڈیرہ اسماعیل خاں، بنوں، عیسیٰ خیل میں جانا ہوا۔ حق تعالیٰ  
ان دینی بھائیوں کو جزائے خیر دیں جن کی امداد سے یہ رسالہ گیارہ سو جلد چھپا کر تیار ہو گیا۔  
اب مسلمان بھائیوں کو بلا قیمت دیئے جائیں گے۔  
یہ لوگ کتنے باہمت تھے! کتنے باعزم تھے اور اپنے کام میں کتنے مخلص تھے۔ اعتقاد  
زندگی کو برقرار رکھنے کے لیے صبح و شام، دشت و صحرا ایک کر دیتے تھے۔ اور ایک  
ہم ہیں کہ

ہاتھ پہ ہاتھ دھرے منتظرِ فردا ہیں

مولانا غلام دستگیر قصوریؒ اپنی بے پناہ مصروفیتوں کے  
اہل اللہ سے عقیدت باوجود اہل اللہ سے بڑی عقیدت کا مظاہرہ کیا کرتے تھے  
جہاں کوئی صاحبِ نظر دیکھا پا رہے ہونے اور زانوئے ادب تہہ کیا۔ حضرت مخدوم سلی  
الہجویریؒ داتا گنج بخش، بابا فرید شکر گنجؒ پاک پٹن، دربار عالیہ چاچاں شریف، ادب  
شریف اور ملک کے دوسرے مزارات پر آپ اہتمام سے حاضری دیتے۔ آپ نے اپنی  
کتاب ”تھنہ دستگیر“ کے صفحہ نمبر ۱۲۲ پر خواجہ فرید شکر گنج رحمۃ اللہ علیہ کے عرس پاک  
پر زائرین کے بے پناہ ہجوم کا منظر یوں کھینچا ہے:

”فقیر مزار پر انوار حضرت شیخ فرید شکر گنجؒ پاک پٹن شریف گیا۔ وہاں  
حضرت مولانا مولوی دادار بخش مرحوم مجھے ایک بلند مقام پر لے گئے،  
جہاں سے زائرین کا ہجوم صاف دکھائی دیتا تھا۔ مجھے یہ دیکھ کر بڑی  
حیرت ہوئی کہ ہزاروں لوگ صاف بستہ رواں رواں بہشتی دروازہ کو  
جار ہے ہیں اور کئی لوگ ان زائرین کے سر پر پاؤں رکھ کر بڑی تیزی سے

لے ہدیۃ الشیعین مصنفہ مولانا غلام دستگیر قصوریؒ



دروازے کی طرف بڑھتے چلے جاتے ہیں۔ دروازہ کے قریب جا کر وہ  
انسانوں کے جم غفیر میں غوطہ لگاتے اور دروازے سے گزرتے ہیں۔ جن  
لوگوں کے سر اور کندھوں پر سے یہ لوگ گزر رہے تھے وہ نہ تو شکایت کرتے  
اور نہ ہی کسی تکلیف کا اظہار کرتے۔ ان محبت کیش عوام کی عقیدت و محبت  
کی محبت کا یہ منظر میرے لیے حیران کن تھا۔ اور جن بزرگان دین کی کرامات کا  
میں علمی طور پر قائل تھا اپنی آنکھوں دیکھ کر یقین کے رُتبہ کو پہنچا۔

ازکرامت خوار گشتن سے شود

دیدہ بے نور روشن سے شود

اہل سنت و دیوبند کے نظریاتی اختلاف میں  
بہاول پور کا تاریخی مناظرہ

اعتقادی دنیا میں غالباً یہ پہلا موقع ہے جس میں دیوبندی کتب فکر کے جلیل القدر مشاہیر ائمہ  
اور مولانا غلام دستگیر قصوری کے ہاتھوں شکست فاش کھا کر ریاست بدر کر دیئے گئے۔

مولانا کے ایک دوست مولوی خلیل احمد صاحب بہاول پور کے اسلامی مدرسہ میں عربی  
مدرس تھے۔ انہوں نے اعتقاد اہل سنت کے برعکس مولانا عبد السمیع رام پوری کی مشہور  
تصنیف "انوار ساطع" کے جواب میں ایک کتاب "براہین قاطعہ" لکھی۔ اس کتاب  
میں اہل سنت کے اعتقادات کے بالکل برعکس خیالات کا اظہار کیا گیا جس سے علما  
اہل سنت میں ایک اضطراب پھیل گیا۔ اس کتاب کی تائید جناب مولوی رشید احمد  
صاحب گنگوہی نے کی اور مولوی خلیل احمد صاحب کو خراج تحسین ادا کیا گیا۔ اس کتاب میں  
مندرجہ ذیل مسائل کو ثابت کرنے کی کوشش کی گئی:

۱۔ اعتقاد محفل میلاد اور قیام ذکر پیدائش آل حضرت صلی اللہ علیہ وسلم فروع ثلاثہ سے  
ثابت نہیں لہذا یہ بدعت ہے۔

لے تحفہ دستگیر صفحہ ۱۳۲ مولانا غلام دستگیر قصوری



۲۔ بروز عیدین، پنج شنبہ وغیرہ میں فاتحہ مرسومہ پڑھا کر برائے ایصال ثواب بدعا  
ناپسندیدہ شرعیہ ہیں۔

۳۔ مسئلہ امکان کذب باری تعالیٰ۔

۴۔ مسئلہ امکان نظیر سرور دو عالم صلی اللہ علیہ وسلم۔

۵۔ تمام بنی آدم کا بشریت میں آپ کے برابر ہونا۔

۶۔ آپ کا علم شیطان کے علم سے کتر ہے۔

اس تاریخی مناظرہ میں حضرت خواجہ غلام فرید رحمۃ اللہ علیہ سجادہ نشین پانچ پڑاں شریف  
کو حکم مناظرہ مقرر کیا گیا اور فریقین کے مقتدر علمائے فکر شریک ہوئے۔ نتیجہ مولوی خلیل احمد  
صاحب انبیسٹوی نے اپنی شکست تسلیم کر لی اور انہیں ریاست بہاولپور چھوڑنا پڑی۔  
چونکہ اس معرکہ الآراء مناظرہ کو اعتقادی دنیا میں ایک تاریخی حیثیت حاصل ہے۔  
بہیں وجہ ہم اس کی روٹاد کا اقتباس "تقدیس الوکیل عن توہین الرشید والخلیل" سے ہی بلفظ  
نقل کرتے ہیں۔

رمضان المبارک میں حسب الطلب ریاست بہاول پور کے فقیر مناظرہ کے لیے  
وارد بہاولپور ہوا اور خلیل احمد صاحب جو رخصت پڑتے بھی ہم مشرب علماء لے کر  
عشرہ آخر رمضان المبارک میں وارد بہاول پور ہوئے جن کے نام یہ ہیں:

۱۔ مولوی محمود حسن مدرس مدرسہ دیوبند۔

۲۔ مولوی صدیق احمد مقیم ریاست مالیر کوٹلہ۔

۳۔ مولوی محمد مراد۔

۴۔ مولوی عبدالحق متوطن پور قاضی۔

۵۔ مولوی جمعیت علی مدرس فارسی بہاول پور۔

علمائے اہل سنت سے مندرجہ ذیل علمائے کرام تشریف لائے تھے:

لے تقدیس الوکیل عن توہین الرشید والخلیل مصنفہ مولانا غلام دستگیر قصوری۔

Click For More Books



۱۔ مولوی سلطان محمود تلمیری دالے۔

۲۔ مولوی عبدالرشید مدرس مدرسہ حضرت صاحب السیر رحمۃ اللہ علیہ۔

۳۔ مولوی عمر بخش صاحب مرحوم۔

۴۔ مولوی غلام نبی مرحوم۔

۵۔ مولوی اللہ بخش صاحب مرحوم۔

رمضان المبارک میں شدتِ گرما کے سبب سے انعقادِ مجلسِ مناظرہ بعدِ عید سعید  
قرار پایا۔ پس ۳۔ سوال کو حضرت صاحب کے قیامِ فرود گاہ پر اراکینِ ریاست بہاولپور  
جمع علماء و شرفاء جمع ہوئے تو فقیر راقم الحروف نے محض تائیدِ دینِ متین کی غرض سے چند  
اعتراضات مسائل براہین قاطعہ پر عرض کیے اور اول سے آخر تک پڑھ سنائے۔  
مناظرہ کے اختتام پر اہل سنت و جماعت کو فتح ہوئی اور شیخ الشیوخ خواجہ غلام فرید  
رحمۃ اللہ علیہ حکمِ مناظرہ نے فیصلہ لکھا۔

مولف براہین (مولوی خلیل احمد صاحب انبیٹھوی) مع اپنے معاونین

کے وہابی ہیں اور اہل سنت سے خارج ہیں۔

اس مناظرہ کی تفصیلی روئداد ”تقدیس ابویل“ میں قلم بند کی گئی مگر یوپی کے  
بعض علمائے دیوبند نے اسے جانبِ دارِ قرار دے کر فیصلہ سے انحراف کر لیا۔  
حضرت مصنفؒ ۱۳۰۷ھ جمادی الاخریٰ میں بہ عزمِ حج بیت اللہ شریف واردِ ممبئی ہوئے  
اور جہاز پر سوار ہوتے ہی مناظرہ کی کارروائی کو عربی میں لکھنا شروع کر دیا۔ جہاز  
مقدس پہنچ کر علمائے حرمین الشریفین کے سامنے پیش کر دیا اور فتویٰ حاصل کر کے  
کتاب کی تائید و تصدیق حاصل کی۔ جن علمائے جہاز نے آپ کی اس مشہور کتاب  
کی تائید فرمائی ان میں سے بعض کے اسمائے گرامی ذیل میں درج کیے جاتے ہیں:  
۱۔ مولانا مولوی رحمت اللہ مہاجر کی رحمۃ اللہ علیہ۔

لے تقدیس ابویل عن توہین الرشید و الخلیل۔ مولانا غلام دستگیر قصوری

Click For More Books



۲۔ حاجی امداد اللہ مہاجر مکی رحمۃ اللہ علیہ

۳۔ محمد صالح کمال "مفتی حنفیہ مکہ مکرمہ"

۴۔ حضرت مفتی شافعیہ شیخ العلماء مکہ معظمہ محمد سعید

۵۔ مفتی مالکیہ مکہ محمد عابدین شیخ حسین

۶۔ مفتی حنبلی مکہ معظمہ خلف بن ابراہیم

۷۔ مفتی حنفیہ مدینہ شریف عثمان بن عبدالسلام داغستانی

۸۔ مولوی محمد علی بن سید ظاہر دتتری حنفی مدنی مدرس مسجد شریف نبوی

تقدیس الوکیل کی اشاعت نے دنیائے اہل سنت میں مسرت و افتخار کی لہر دوڑادی۔ یہ کتاب عربی اردو دونوں زبانوں میں چھپی ہے۔

حضور صلی اللہ علیہ وسلم کے درود پاک  
الصَّلٰوۃُ وَالسَّلَامُ عَلَیْكَ يَا رَسُولَ اللّٰہِ  
پر قدغن لگانا ہمارے ملک کے  
بداعتقاد علماء کا طرہ امتیاز ہے۔ مولانا غلام رسول مرحوم قلعہ مہیاں سنگھ ضلع  
گوجرانوالہ نے اپنے ایک قصیدہ مدحیہ میں بڑے پروردگار میں اپنے آقا و مولا  
کو مخاطب کیا تھا:

تسبا روضۃ رسول اللہ تے جائیں  
میرا احوال رو رو کے سنائیں  
میرا دل چور کیا رو رو تے غم  
ترجم یا نبی اللہ ترجم

اس عاشق رسول مولوی صاحب کے برادر زادہ مولوی احمد علی اور آپ کے  
صاحبزادہ مولوی عبدالعزیز نے گوجرانوالہ میں ۱۳۱۳ھ میں ایک اشتہار شائع کیا،

لے حال ہی میں یہ کتاب از سر نو مکتبہ نبویہ لاہور نے چھپوا کر اعتقادات کے مطالعہ کرنے والوں

کے لیے ایک حجت تاریخ مراد بنی ہے۔

Click For More Books



جس میں "الصلوة والسلام علیک یا رسول اللہ" کہنا بدعت سیئہ قرار دیا گیا۔ اس اشتہار نے گوجرانوالہ کے عوام میں نفرت واضطراب کی لہر دوڑادی۔ مولانا غلام دستگیر قصوریؒ ۵۔ جمادی الاول کو گوجرانوالہ پہنچے۔ آپ نے ان حضرات کو لٹکارا اور کہا کہ اس مسئلہ پر مجمع عام میں گفتگو کے لیے تیار ہو جائیں مگر مولوی احمد علی کوٹ بھوانی داس والے مولوی عبدالعزیز قلعہ میاں سنگھ والے شہر چھوڑ کر ایک گاؤں میں چلے گئے۔ مولانا نے ان کا تعاقب جاری رکھا۔ وہ وہاں بھی آگے نکل گئے۔ اسی گروہ کے ایک مولوی عبدالقادر تو مناظرہ کی بجائے صلح جوئی پر آمادہ ہو گئے اور اپنے عقیدہ سے تائب ہو گئے مگر مولوی عبدالعزیز اور مولوی احمد علی مجمع عام میں مناظرہ کے لیے تیار نہ ہوئے۔ حضرت مولانا قصوریؒ نے ایک رسالہ "جواب اشتہار کفریت درود شریف الصلوۃ والسلام علیک یا رسول اللہ لکھا جسے شیخ رحیم بخش (گوجرانوالہ) نے شائع کر کے عوام میں تقسیم کیا۔ آپ محض مناظرہ اور مکالمہ سے ہی اعتقادی خدمات سرانجام نہیں دیا کرتے تھے بلکہ علمی تصانیف کو بڑی اہمیت دیتے۔ آپ کی تالیفات کے کئی ایڈیشن چھپے اور تقسیم ہوئے۔ بعض اوقات آپ امراء عقیدت مندوں کو حکم دیتے۔ وہ کتاب چھپوا کر غرباء اہل ذوق میں مفت تقسیم کرتے۔ آپ کی تصانیف کا تفصیلی جائزہ لینے اور ان پر تعارفی نوٹ لکھنے کی بجائے ہم یہاں ان کے نام اور سن سال تصنیف لکھنے پر اکتفا کرتے ہیں تاکہ ناظرین کو علمی جذبہ و جہد کا بھی اندازہ ہو سکے۔

سال طباعت ۱۲۸۵ھ

۱۲۹۲ھ

۱۲۸۸ھ

۱۲۹۲ھ

۱۲۹۵ھ

۱۔ عمدۃ البیان فی اعلان مناقب النعمان

۲۔ تحفہ دستگیر بہ جواب آنا مشرعیہ

۳۔ تحقیق صلوۃ الجبرۃ

۴۔ مخزج عقائد فوری عقائد پادری عماد الدین فخرہ طنبوری

۵۔ دیر الشیعین منقبت چار یار مع حسنیں

یہ کتاب ۱۹۵۲ء میں حضرت میاں رحمت علی صاحب گنگ شریف دھلی لاہور نے شائع کر کے اپنے علاوہ میں تقسیم کی تھی۔

Click For More Books



- ۶۔ تونیج دلائل و تصریح الجاث فرید کوٹ  
۷۔ غزوة المقلدین بالہام القوی المبین  
۸۔ ظفر المقلدین  
۹۔ رجم الشیاطین براغلوالات البراہین  
۱۰۔ جواہر قضیہ رد نیچر یہ  
۱۱۔ ظہور الممعة فی ظہر الجمعة  
۱۲۔ تحقیق تقدیس الوکیل  
۱۳۔ تحقیقات دستگیر یہ فی رد ہفوات براہنہ  
۱۴۔ کشف السور عن مسئلہ طواف القبور  
۱۵۔ نصرۃ الابرار فی جواب الاشتہار  
۱۶۔ تقدیس الوکیل عن توہین الرشید والتحلیل (عربی اردو)  
۱۷۔ فتح الرحمانی بہ دفع کید قادیانی  
مندرجہ بالا تصانیف برصغیر پاک و ہند کی اعتقادی کش مکش کی ایک اہم

کڑی ہیں۔

برصغیر کی فکری و اعتقادی تاریخ مرتب کرتے وقت ان تصانیف کو سامنے رکھے بغیر بات مکمل نہیں ہوگی۔ ان تصانیف سے ہم یہ اندازہ لگانے میں بھی کامیاب ہو جائیں گے کہ ہمارے علماء ربانی نے عقائد و نظریات کی حفاظت کے لیے کتنا کام کیا اور پھر ان حالات میں جب کہ اسلام کو مٹانے کے لیے ہزاروں طوفان اٹھنے اور استقلال کے ان پہاڑوں سے ٹکرائے۔

حضرت مولانا غلام دستگیر قصوریؒ نے قادیانی نبوت کا مرزا قادیانی سے مباہلہ ۱۳۱۷ھ سے سخت نوٹس لیا۔ عوام الناس کو خبردار کیا کہ قادیانی تحریک مسلمانوں کو کس سمت لے جانا چاہتی ہے۔ ذوالحجہ ۱۳۰۱ھ میں پہلی بار براہین عجب کر سامنے آئی یہ پہلی کتاب تھی جس نے مرزا صاحب کے الہامات کو پیش کیا

Click For More Books



برصغیر کے اعتقادی حلقوں کو ایک ذہنی کش مکش سے دوچار کر دیا۔ چنانچہ مولوی رحمت اللہ کیرانوی مہاجر کی رحمتہ اللہ علیہ نے دجوان دنوں سلطان نر کی کے شیخ الاسلام تھے، مولانا غلام دستگیر قصوری کے ایک رسالہ رجم الشیاطین کو دیکھا اور مرزا کے خلاف کفر کا فتویٰ دیا۔ اس رسالہ پر اس وقت کے علماء حرمین اور عجم نے اپنی مہریں لگائیں لیکن بایں سبب مولانا نے کوشش یہ کی کہ مرزا صاحب اپنی غلطیوں کا ازالہ کریں اور تائب ہو جائیں۔ یہ کوشش ۱۳۱۲ھ تک جاری رہی۔ آخر کار ماہ صفر ۱۳۱۲ھ میں یہ فتاویٰ شائع کر دیا گیا۔ اس فتویٰ کی اشاعت سے قادیانی بوکھلا اٹھے کیونکہ ان کے ہاں یہ پراپیگنڈہ عام تھا کہ صرف ہندوستان کے چند مولوی مرزا صاحب کے عقاید کے خلاف ہیں۔ عالم اسلام تو انہیں نبی مانتا ہے جب علماء حرمین الشریفین کا فتویٰ سامنے آیا تو مرزا صاحب نے ۱۳۱۴ھ میں رسائل اربعہ کے نام سے ایک پمفلٹ شائع کیا اور مولانا غلام دستگیر کو دعوت مباہلہ دی۔ اس مباہلہ کی مفصل کیفیت کتاب فتح رحمانی بہ دفع کید قادیانی کے دیباچہ میں ان الفاظ میں شائع ہوئی:

”اخیر جب ۱۳۱۴ھ میں مرزا صاحب نے رسائل اربعہ فقیر کو بھیج کر دوسرے علمائے کرام کے ساتھ فقیر کو بھی مباہلہ کے لیے قسمیں دے کر بلایا اور مباہلہ سے بھاگنے والوں کو ملعون بتلایا۔ فقیر نے بہ نظر صیانت عقاید اہل اسلام مرزا جی کو قبولیت مباہلہ لکھ کر بھیج دیا۔ ۱۳۱۴ھ تا ریخ مقررہ کے مع اپنے دونوں فرزند زادوں کے ۲ شعبان وارد لاہور ہوا جس پر مرزا صاحب کی طرف سے حکیم فضل دین لاہور میں آیا اور ایک مجمع کثیر کے مسجد تلامجید (واقع چہل بیاباں موچی دروازہ) فقیر پر مقرض ہوا کہ حضرت مرزا صاحب نے آپ کی یہ غلطی نکالی ہے کہ مباہلہ قرآن میں صیغہ جمع ہے اور آپ تنہا کیونکر کر سکتے ہیں۔ فقیر نے اسی مجمع میں اپنے رقعہ قبولیت مباہلہ سے اپنے فرزندوں کی شمولیت سے اپنا جمع ہونا ثابت کر دیا بلکہ اس وقت دونوں کو ردِ برہ کو دکھایا جس پر صبح موعود اور اس کے حواریں کی غلطی مافی گئی۔ پھر ظہور اثر



مباہلہ کے لیے مرزا جی نے ایک برس میعاد رکھی تھی۔ فقیر نے بدیل قرآن و حدیث اٹھانا چاہا۔ اس پر حکیم مذکور اور مرزا صاحب نے ہٹ کی جس پر فقیر نے ۴ شعبان کو اشتہار شائع کیا اور میعاد ۲۵ شعبان مقرر کی اور اخیر شعبان تک منظر رہا۔ اور امرت سر جا کر مرزا جی کو قادیان سے بلایا وہ مباہلہ کے لیے نہ آئے اور اشتہار مورخہ ۲۵ شعبان بجواب اشتہار فقیر اس مضمون کا شائع کیا کہ تمام احادیث صحیحہ سے ظہور اثر مباہلہ کی میعاد ایک سال ثابت ہے اور مدعی نبوت پر لعنت بھیجتا ہوں اور میری تکفیر کرنے والے تقویٰ اور دیانت کو چھوڑنے اور مجھ کو باوجود کلمہ گو اور اہل قبلہ ہونے کے کافر ٹھہراتے ہیں۔ اس کے جواب میں فقیر نے پندرہ اکابر علماء اہلسنت لاہور، قصور اور امرت سر سے بدیل قرآن کریم تصدیق کرایا کہ مباہلہ شرعی میں کوئی میعاد سال نہیں ہے۔ مرزا قادیانی نے محض بغرض و حوکہ دہی جواب کا جہل و طیرہ قید ایک سال کی لگائی ہے۔ جب مرزا صاحب کسی مباہلہ، مباحثہ، مناظرہ اور مفاہمہ کے لیے تیار نہ ہوئے تو مولانا نے ان الفاظ میں دعا کی:

”اے مالک الملک جیسا کہ تو نے ایک عالم ربانی حضرت محمد طاہر مولف مجمع الانوار کی دعا و سعی سے اس مہدی کاذب اور جعلی مسیح کا بیڑہ غرق کیا تھا ویسا ہی دعا و التجا اس قصور می کان اللہ سے جو بچے دل سے تیرے دین متین کی تائید حتی الوسع ساعی ہے۔ مرزا قادیانی اور اس کے حواریوں کو توبہ نصوح کی توفیق رفیق عطا فرما۔ اگر یہ مقدر نہیں تو ان کو مورد اس آیت قرآنی کے بنا: فقطع دابر القوم الذین کفروا۔“

آپ کی وفات کے بعد مرزا صاحب کو فوراً ”الہام“ ہوا کہ مولوی غلام دستگیر قصوری اس مباہلہ سے مرے ہیں۔ حقیقۃ الوحی کی عبارت ملاحظہ ہو:

مولوی غلام دستگیر قصوری نے اپنے طور پر مجھ سے مباہلہ کیا۔ اپنی کتاب میں دعا کی جو کاذب ہے، خدا اسے ہلاک کرے۔“



مولوی ثناء اللہ اور مرزا صاحب  
لطف کی بات یہ ہے کہ اس الہام کو اصولِ صداقت  
بنانے والے مرزا صاحب خود موت کے دروازے  
پر پہنچ کر اس اصول کو توڑ دیتے ہیں۔ مرزا صاحب نے ۵ اپریل، ۱۹۰۰ء کو ایک اشتہار بدیں مضمون لکھا:  
”اے خدا! مجھ میں اور ثناء اللہ (امرت سری) میں سچا فیصلہ فرما اور جو تیری  
نگاہ میں حقیقت میں جھوٹا و کذاب ہے اس کو صادق کی زندگی میں ہی  
دنیا سے اٹھالے۔“

اس اشتہار کی اشاعت کے ایک سال تین ماہ بعد مرزا صاحب تو دنیا سے اٹھ گئے  
اور مولوی ثناء اللہ نشانِ صداقت بن کر کئی سال زندہ رہے۔ اب ساری مرزائی امت  
ہمارے مولانا غلام دستگیر قصوریؒ کی وفات پر نشانِ صداقت و نبوت کا اعلان کر نیوالے  
مولوی ثناء اللہ امرت سری کی صداقت کا اعلان اس لیے نہیں کرتے کہ الہامات میں ترمیم  
کرنے والی نبوت خود زینتِ لحد ہو چکی تھی۔ اب اس جماعت کے بعض محققین اس مباہلہ  
اشتہاری کو اس لیے مباہلہ کی صفت میں نہیں لاتے۔ وہ اس مباہلہ کا ذکر ضرور کرتے ہیں  
جو مولوی غلام دستگیر قصوریؒ سے یک طرفہ ہوا تھا، مگر کہتے ہیں کہ مولانا ہماری دعا سے  
فوت ہوئے حالانکہ مولوی غلام دستگیر قصوریؒ کی دعائیں یہ کہیں نہیں کہ جو جھوٹا ہو گا اسے  
مار، بلکہ قطعہ دابر القوم الذین ظلموا میں قادیانیوں کی جڑ (مرکز قادیان) کو ختم کرنے  
کی التجا کی تھی۔ یہی وجہ ہے کہ یہ مرکز کٹ گیا ہے۔

اپنی مصروفِ زندگی کے باوجود بھی طبیعت میں شعر گوئی کا بڑا ذوق سلیم  
شعری ذوق تھا۔ گاہے گاہے شعر کہتے اور خوب کہتے۔ تضمین بہت خوب ہوتی۔  
فارسی اشعار پر تو خاص طور پر داد حاصل کرتے۔ چند اشعار ملاحظہ ہوں:

جاں فدائے تو یا رسول اللہ      دیدہ جائے تو یا رسول اللہ  
جہد عالم رضائے حق جویند      حق رضائے تو یا رسول اللہ  
ہم مخلوق شد ز کتم عدم      اند برائے تو یا رسول اللہ  
حضرت مولانا جامی کی ایک مشہور نعت پر آپ یوں تضمین کرتے ہیں:



جذاحسن کہ شد عاشق از حسام  
گفت یوسف بخدا گو کہ مہ کنعانم  
از دوسے صدق بود دوسے خوشتر قرآنم  
من بے دل کمال تو عجب حیرانم  
اللہ اللہ چہ جمال است بدیں بوالعجبی

اور

دیدہ گریاں سینہ بریاں آہ و نالہ دہم  
دل کو ہے یہ فکر جی میں رات کو بھی ہے غم  
ہے یہ ذوق اپنا ہے یہ اپنا زہروم  
کے بود یارب کہ سوئے شراب و بھلا کنم  
گم بہ بھلا منزل و گم در مدینہ جا کنم

فن شعر گوئی میں تاریخ گوئی ہمارے اسلاف کا طریقہ رہا ہے۔ مفتی غلام سرور لاہوری  
اعلیٰ حضرت احمد رضا خاں بریلوی رحمۃ اللہ علیہ اور دیگر علماء اس فن میں بڑے ماہر تھے۔  
مولانا غلام دستگیر قصوری بھی اس فن میں یدِ طولی رکھتے تھے۔ وہ اپنی تصانیف کا نام تاریخی  
رکھتے۔ ایک کتاب کو سرکارِ دو عالم صلی اللہ علیہ وسلم سے منسوب کرتے ہوئے بدیں الفاظ  
تاریخ لکھتے ہیں:

گویم ز جان و دل ثنا بر خالق ہر جزو کل  
تاریخ طبعش در دلم القاشد از غیب این جنیں  
کایں تحفہ گشتہ منطبع از عون آن ہادی سبل  
از قطع راس امرا این ہدیہ فخر الرسل  
تحفہ دستگیر یہ بہ جواب آٹھ عشریہ کا سال تصنیف یوں لکھتے ہیں:

بچی کہ برحق این دماغ سو ختم  
رجائے اجر ندارم دیں عمل ز کے  
نہ آرزوست بدم حے نہ نفرت است بدم  
مگر بدیدہ انصاف پسند اہل علم  
ز طعن حضرت نجدیہ ہم نیندیشم  
بفضل خویش گرامی کند خداوند  
کہ نا قلم من و در نقل نیست بیچ ندیم  
کہ ہدیہ ایست بدر گاہ شاہ فخرانم

چو خواہی از سن انجام و سال ختم خبر

ہزار دوصد و ہشتاد و نہ بخواں درم

اولاد و اخلاف آپ کے ایک صاحبزادے مولانا عبدالرحمن رحمۃ اللہ علیہ تھے۔  
انہی کی وجہ سے آپ کی کنیت ابو عبدالرحمن تھی۔ بڑے پارسا،



عابد اور شب زندہ دار بزرگ تھے۔ علم میں یکتائے روزگار مانے جاتے تھے۔ نام و نمائش سے گریزاں تھے۔ ان کے دوسرے صاحبزادے مولانا غلام ابوبکر بھی اپنے والد محترم کی طرح بڑے زاہد و عابد تھے۔ آپ کا مزار موضع رتیکے تحصیل منچن آباد بہاولنگر میں ہے جہاں آپ کے صاحبزادے مولانا محمد اشرف ایک عرصہ سجادہ نشین رہے اور ۱۹۷۲ء میں واصلِ بحق ہوئے۔ مولانا غلام دستگیر قصوری کے عقیدت مند بہاولپور ڈویژن میں ہزاروں کی تعداد میں پھیلے ہوئے ہیں۔

مولانا غلام دستگیر قصوریؒ کی ایک صاحبزادی ماجرہ بیگم مرحومہ سید وزیر علی (المتوفی ۱۹۰۰ء) والد جناب سید مراتب علی شاہ رئیس اعظم لاہور کی بیوی تھیں جن کے بطن سے چار بچے سید علی اکبر، سید اصغر علی، سید صفدر علی اور سیدہ منور بیگم تہا ہنوز خدا کے فضل سے خوش حال زندگی بسر کر رہے ہیں۔ یہ وضاحت ہے اس لیے ضروری محسوس ہوئی کہ مرزائی اپنی تحریروں میں یہ تاثر دیتے ہیں کہ مولوی غلام دستگیر ہمارے مرزا صاحب کی بددعا سے بے اولاد تھے۔

طراز دستی این کوتاہ آستیناں ہیں  
آپ اپنی تبلیغی سرگرمیوں کی گھاگھی میں ۱۳۱۵ھ کو اپنے خالق حقیقی سے جا ملے۔  
آپ کی موت نے مکتب قصور کا ایک قابلِ شاگرد، اہل سنت کا جری مجاہد، علم و فضل کا دریا، ہمت و استقلال کا کوہ الوند پیوستِ خاک کر دیا۔



## مولانا مفتی غلام محمد بگوی

جن کی تحریک جامع مسجد عالمگیری و انوار ہونی اور اذان و جماعت کا اہتمام کیا گیا

حضرت مولانا غلام محی الدین بگوی رحمۃ اللہ علیہ کے فرزند ارجمند مفتی غلام محمد بگویؒ ۱۲۵۵ھ میں بگہ میں پیدا ہوئے۔ بھیرہ کے بازاروں میں گھومنے والے ایک صاحبِ حال بزرگ نے آپ کے والد کو بیٹے کے صاحبِ علم و فضل ہونے کی بشارت دی تھی۔ کتب درسیہ اپنے والد محترم سے پڑھیں علم حدیث کی سند بھی آپ ہی سے لی۔ آپ فرمایا کرتے تھے:

”والد محترم علوم ظاہریہ کے ساتھ ساتھ اصلاحِ باطن کی طرف خاص توجہ دیا کرتے تھے ایک رات ایک خاص وظیفہ پڑھنے کا حکم دیا تو خواب میں سرورِ دو عالم صلی اللہ علیہ وسلم کی زیارت ہوئی۔ میں نے بارگاہِ رحمتِ دو عالم میں التجائے کرم کی تو ایک جان بخش مسکراہٹ سے جواب ملا: حکمِ امیرِ مرہون بوقتہ۔ صبح ہوئی تو خواب والد صاحب کو سنا یا۔ آپ نے فرمایا: ”بارک ہو! دین و دنیا کے امور کی درستگی کی بشارت مل گئی“ اور والد مکرم سے کہا اس خواب کے بعد مجھ پر اتنے علوم منکشف ہوئے جو میرے حوصلہ سے بھی زیادہ تھے۔“

آپ حضرت شاہ عبدالغنی رحمۃ اللہ علیہ کے دستِ حق پرست بیعت و کسبِ سلوک پر بیعت تھے۔ اس طرح آپ سلسلۂ نقشبندیہ سے منسلک ہو گئے اور سلوک کی منازل طے کرنے لگے۔ آپ کے دصال کے بعد حضرت قبلہ عالم خواجہ محمد سلیمان تونسوی رحمۃ اللہ علیہ سے روحانی فیض حاصل کیا اور اس طرح چشتیہ برکات سے فیض یاب ہوتے رہے۔ آپ کو حضرت داتا گنج بخش لاہوری، سلطان العارفین حضرت



سلطان باہر جہما اللہ تعالیٰ سے خاص عقیدت تھی۔ حضرت بابا جی فقیر محمد تیرا ہی سے تو آپ نے خصوصی توجہ حاصل کی چنانچہ صاحبزادہ بادل شریف ضلع گجرات والے فرمایا کرتے کہ ”بابا جی نے جو کچھ آپ کو دیا کسی دوسرے کے حصہ میں نہیں آیا۔“ لے

شاہی مسجد لاہور کی خطابت سکھوں نے اپنے عہد سلطنت میں جامع مسجد عالمگیری المعروف شاہی مسجد کو چھاؤنی میں تبدیل کر دیا تھا۔ سکھ فوجیوں کے گھوڑے مسجد کے وسیع صحن میں بندھتے اور حوض سے پانی پیتے۔ بارود خانہ مسجد کے حجروں میں تھا۔ جب کوئی دوسرا حملہ آور سکھ آتا تو مسجد کے مینار سے نصب شدہ توپوں سے گولے برسائے جاتے۔ جو بابا جو گولہ باری ہوتی وہ اکثر مسجد کے محراب و منبر کو مجروح کرتی اور میناروں کو ہلا دیتی۔ انگریزوں نے ۱۸۴۷ء میں لاہور پر قبضہ کر لیا تو مسجد بدستور چھاؤنی ہی بنی رہی۔ آپ تصور کریں کہ لاہور کے مسلمانوں کے قلب و جگر پر کیا گزرتی ہوگی۔ جب ان کی اتنی بڑی مسجد ان کی آنکھوں کے سامنے اس حالت میں ہو۔ حالات معمول پر آئے تو مولانا غلام محمد گبویؒ نے ایک تحریک شروع کی جس کا مقصد مسجد کو خالی کرانا تھا۔ ان کی لگاتار جدوجہد نے لاہور کے مقتدر مسلمانوں کو بھی اس مطالبہ کا ہمنوا بنا دیا تھا اور وہ بھی جرأت اور دیانت داری کے ساتھ آپ کے معاون بن گئے۔ ڈپٹی برکت علی مرحوم اور فقیر جمال الدین مرحوم اور دیگر اکابرین نے مولانا کے ساتھ مل کر اس مسجد کو مسلمانوں کی عبادت کے لیے حاصل کر لیا اور اسے پاک کیا گیا اور مرمت کر کے باقاعدہ اذان و خطبہ جماعت کا اہتمام کیا گیا۔ مولانا غلام محمد گبویؒ کو نہ صرف شاہی مسجد کا پہلا خطیب اور امام مقرر کیا گیا بلکہ مسجد کی تولیت بھی آپ کے سپرد کی گئی۔ لے

مسجد کی رونق میں روز بروز اضافہ ہونے لگا۔ مولانا غلام محمد رحمۃ اللہ علیہ نے یہاں ایک دارالافتاء قائم کیا جہاں اہل سنت و جماعت کے علماء کا ایک بورڈ قائم کر دیا گیا جو

لے حدائق حنفیہ ص ۲۸۷

لے تذکرہ علمائے ہند ص ۳۷۰



دینی مسائل کے جوابات دیتا اور عوام کے استفسارات کا جواب دیتا۔ ملت اسلامیہ کے تمام مسائل پر رائے زنی کرتا اور اسلامی نقطہ نظر سے ان کی راہنمائی کرتا تھا۔ لاہور کی معاشرتی اور سیاسی زندگی کی ابتری کے باوجود مولانا نے اسلامی زندگی کو ہموار رکھنے کے لیے بڑا اہم کام کیا۔ علماء کرام میں ہم آہنگی پیدا کرنے کے لیے آپ دن رات کوشاں رہتے۔ انجمن نعمانیہ کے ذہین طلباء و فقیہ مسائل پر آپ سے تبادلہ خیال کرتے تھے۔ شہر کے تمام سنی علماء مسائل کے حتمی فیصلہ کے لیے آپ سے ہی رجوع کیا کرتے تھے۔ ملک کے اعتقادی لٹریچر پر نظر ڈالی جائے تو اس دور میں شاید ہی کوئی کتاب اہل سنت کے مسلک پر چھپی ہو جس پر آپ کی مہر تصدیق ثبت نہ ہوئی ہو۔ مولانا غلام قادر بھیریؒ، مولانا محمد ذاکر بگوییؒ، مولانا محمد غلام آسی امرت سری، مولانا غلام دستگیر قصوریؒ، مولانا نور احمد صاحبؒ تو آپ سے اکثر استفادہ کیا کرتے تھے۔

آپ کے دونوں صاحبزادے مولوی محمد رفیق المتوفی ۱۳۴۳ھ خطیب جامع بگہ اور مولانا محمد شفیق بگویی جو شاہی مسجد کی سولہ سال خطابت کرنے کے بعد ۱۳۴۶ھ میں اپنے وطن مالوٹ بگہ میں چلے گئے۔ یہ دونوں صاحبزادے بڑے عالم دین، خدا ترس اور مقتدر فقیہ تھے۔

آپ حضرت مجدد الف ثانیؒ کے عرس پر ہر سال سرہند شریف حاضر ہوتے۔ وہاں بزرگان دین اور اولیائے وقت کا اجتماع ہوتا آپ ان کی زیارت سے فیض حاصل کرتے۔ حج بیت اللہ کے موقع پر جب روضہ اقدس کے سامنے حاضر ہوئے تو جس عقیدت و ولایت کا مظاہرہ کیا، آپ کی محبت اور روحانی عظمت کی علامت ہے۔

آپ ۴ جمادی الآخر ۱۳۱۸ھ کو واصل بحق ہوئے۔ مادہ تاریخ

**وفات** بجھائے پنجاب کا چراغ آہ اب ہے۔ آخری آرام گاہ بگہ میں ہے۔

لے تذکرہ مشائخ بگہ



## حضرت مولانا غلام احمد رحمۃ اللہ علیہ

انجمنِ نعمانیہ کے علمی جدوجہد کے روحِ رواں

مولانا غلام احمد مرحوم کے والد کا نام شیخ احمد تھا۔ آپ ۱۲۷۳ھ میں بمقام کوٹ اسحاق تحصیل حافظ آباد ضلع گوجرانوالہ میں پیدا ہوئے۔ ہوش سنبھالتے ہی تحصیلِ علوم میں منہمک ہو گئے اور اطرافِ ملک کے اہل علم کے خرمِ فیض سے خوشی چینی کی۔ آپ نے جن جلیل القدر علماء و فضلاء کے چشمہ فیض سے اپنی تشنگیِ علم کو دور کیا۔ ان کے اسماء گرامی یہ ہیں:

مولانا علاء الدین بھابھڑہ ضلع ہوشیارپور۔ مولانا شاہ دین۔ مولوی محمد الدین ساکن احمدانگر گوجرانوالہ، مولانا ابوالحسن مراد علی صاحب بگوالہ علاقہ کپورتھلہ۔ مولانا محمد عمر رام پور منہاراں، مولوی عبداللہ تلونڈی ہوشیارپور اور حضرت مولانا غلام قادر صاحب بھیروی بیگم شاہی مسجد لاہور۔ مولوی محمود حسن دیوبندی۔ مولوی محمد یعقوب۔ میاں نذر حسین دہلوی۔

بعد فراغِ تعلیم آپ اُس عہد کی عظیم سنی درس گاہ دارالعلوم نعمانیہ لاہور میں بحیثیت مدرس دوم طلبہ کو درس دینے میں مصروف ہو گئے۔ آپ نے اپنی خداداد ذہانت و قابلیت کی بدولت بہت جلد اپنی فضیلت علمی کا لوہا منوا لیا اور تھوڑے عرصے بعد صدر المدرسین اور مفتی اعظم انجمنِ نعمانیہ کے عہدے پر فائز ہو گئے۔ آپ کے زمانے میں مدرسہ نعمانیہ نے بے حد ترقی کی اور اطراف و اکناف ملک سے طلبائے دینیہ کھینچے چلے آنے لگے۔ چنانچہ اُن کے عہد میں منتہی طلبہ کی تعداد تین صد کے قریب تھی۔ جن کی کلاسیں شاہی مسجد لاہور میں لگا کر تی تھیں۔

Click For More Books



آپ کو انجمن نعمانیہ کے دارالعلوم نعمانیہ میں مرکزی حیثیت حاصل تھی۔ چنانچہ ہزاروں طلبائے علوم اسلامیہ جو پاک و ہند میں آسمانِ علم پر آفتاب و ماہتاب بن کر چمکے۔ آپ کے فیض کے مرہونِ احسان ہیں۔ مولانا فیض الحسن جہلمی، مولانا محمد عالم آسی امرت سری، مولانا احمد علی سابق نائب شیخ الجامعہ جامعہ عباسیہ بہاولپور، مولانا عبداللہ پروفیسر اسلامیہ کالج لاہور، حضرت مولانا صاحبزادہ محمد حسین خلف الرشید پیر حافظ سید جماعت علی شاہ، مولانا غلام محمد گھوٹوی شیخ الجامعہ بہاول پور، مولانا محمد عالم مدرس مدرسہ نعمانیہ، مولانا شہاب الدین خطیب مسجد چوہدری کوارٹرز آپ کے نامور شاگردوں میں سے تھے۔ علومِ عربیہ کے ہزاروں طلبہ آپ سے پڑھ کر فارغ ہوئے اور پاک و ہند کا شاید ہی کوئی مکتب ایسا ہو جہاں آپ کے شاگرد یا شاگردوں کے شاگرد کام نہ کر رہے ہوں۔ مولانا مفتی غلام احمد کو علومِ معقول و منقول پڑھانے میں یدِ لکونی حاصل تھا اور اس کے ساتھ فتویٰ نویسی میں بھی کامل و متحرک رکھتے تھے۔ چنانچہ اُن کے عہد کے فتاوے دیکھنے سے معلوم ہوتا ہے کہ اس وقت کوئی ایسا فتویٰ نہیں ملتا جس پر مولانا مرحوم نے دستخط نہ کیے ہوں یا جواب استفسانہ لکھا ہو۔ اگر اُن کے فتاویٰ کو جمع کیا جائے تو ایک ضخیم دفتر تیار ہو سکتا ہے۔ رسالہ انجمن نعمانیہ میں آپ کے ہزاروں فتوے شائع ہوئے۔ کمال یہ ہے کہ آپ کا ایک بھی فیصلہ احتیاط اور علمی تحقیق سے خالی نہ تھا۔ عربی ادب میں آپ کو کمال حاصل تھا۔ دورانِ درس مفتی عبداللہ ٹونگی جو ان دنوں اورینٹل کالج میں پروفیسر عربی تھے کے حواشی پر اعتراضات کرتے اور عند الملاقات ان کے سقم سے مصنف کو آگاہ فرماتے جنہیں وہ تسلیم کرتے تھے۔ مدوۃ العلماء جب قائم ہوا تو کچھ عرصہ تک اس ادارے کو سنی علماء کی بھی سرپرستی حاصل رہی۔ چنانچہ اکثر شہروں کے جلیل القدر سنی علماء و عمامہ ندوہ کی دعوت پر ندوہ کے جلسوں میں شرکت کرتے رہے۔ لاہور سے انجمن نعمانیہ کی طرف سے مولانا غلام احمد شریک اہلاس ہوا کرتے تھے اور ان کی تقریروں کو بہت سراہا جاتا تھا۔ آپ ۱۶ اپریل ۱۹۰۷ء کو کوٹ اسحاق میں واصل بحق ہوئے۔ مزار کوٹ اسحاق میں ہی ہے۔



## مولانا غلام قادر بھیروی رحمۃ اللہ علیہ

انگریزی دور کا ایک سراسر اسخ العقیدہ سلف عالم دین

حضرت مولانا عبد القادر المعروف مولوی غلام قادر بھیروی متولی و خطیب ولادت ”بیگم شاہی مسجد“ لاہور ضلع سرگودھا کے مردم خیز قصبہ بھیرہ میں پیدا ہوئے۔ آپ کے والد غلام حیدر صاحب بڑے صاحب علم اور متدین انسان تھے۔ مولانا غلام قادر ابھی ایام طفلی میں ہی تھے کہ حضرت خضر علیہ السلام نے علم دین کی تحصیل اور انسانیت کی ہدایت و خدمت کی بشارت دی۔ اور وطن سے باہر رہ کر علم سیکھنے کا حکم دیا۔ اس پر آپ حصول علم کی خاطر گھر سے نکلے اور پاک و ہند کے مختلف مدارس دینیہ سے اکتساب علم کرتے رہے۔

ان دنوں مولانا غلام محی الدین صاحب بگوی (متوفی ۱۲۷۳ھ) اور مولانا احمد دین بگوی (۱۲۸۶ھ) اندرون بھائی دروازہ میں فقیر عزیز الدین کے مکتب میں معلم تھے۔ مولانا غلام قادر نے ان دونوں بزرگوں سے ابتدائی کتب دینیہ پڑھیں۔ کچھ عرصہ بعد دہلی کا رخ کیا وہاں صدر الصدور مفتی صدر الدین آزاد (متوفی ۱۲۸۵ھ) جو معقولات و منقولات کے عالم، شاعر اور بہترین معلم کی حیثیت سے مرجع خلافت تھے، کے ہاں علوم دینیہ کے طلبہ دور و نزدیک سے کھینچے چلے آ رہے تھے۔ مولانا غلام قادر بھی لاہور سے دہلی پہنچے اور پہنچے ہی ان کے سامنے زانوئے تلمذ تہ کیا اور ان کے خرم فیض سے خوش حسینی کی۔

۱۷ حالات کے لیے مولوی فیض الحسن سہارنپوری کے حالات کے حواشی دیکھیں۔

Click For More Books

<https://archive.org/details/@zohaibhasanattari>



۱۸۵۷ء کی جنگ آزادی نے دہلی کے علمی چشموں کو بند کر دیا تھا۔ مولانا علمی خدمات غلام قادر بھیروی انہی دنوں دہلی سے لاہور تشریف لے آئے اور بھائی دروازے کے اندر ”اوپچی مسجد“ میں وعظ فرمانا شروع کیا۔ آپ کے جوش تبلیغ نے لاہور کی مسلمان اکثریت کی توجہ اپنی طرف کھینچ لی۔ ”بیگم شاہی مسجد“ کی متولیہ مائی جیواں (مدفون گڑھی شاہی لاہور) بھی آپ کی علمی خدمات سے بہت متاثر ہوئیں۔ وہ نیک نجت بی بی مالدار تھیں مگر اولاد تھی۔ مولانا کو اپنی مسجد کی خطابت کے لیے منتخب کیا۔ جب آپ وہاں آئے تو مائی جیواں نے آپ کو اپنا متبلیغی قرار دیتے ہوئے مسجد کی تولیت بھی آپ کے سپرد کر دی۔ یہ مسجد مغلیہ خاندان کی مشہور خاتون ملکہ اکبر بادشاہ مریم زمانی نے بیگم شاہی مسجد ۱۶۱۴ء (۱۰۲۳ھ) میں شاہی قلعہ کے مشرقی دروازے کے سامنے تعمیر کروائی۔ قدیم شہر کاستی دروازہ اسی مسجد کی نسبت سے ”مسجدی دروازہ“ کہلاتا تھا مگر غلط العوامی کے کرشموں نے اب اسے ”مستی دروازے“ سے مشہور کر دیا۔ مہاراجہ رنجیت سنگھ کے زمانہ میں اس مسجد پر کتھوں نے قبضہ کر لیا اور اسے بارود خانہ بنا لیا۔ ۱۸۵۰ء میں ایک انگریز ڈپٹی کمشنر میجر یگزن نے مسلمانوں کے حوالے کی۔ بارود دریاٹے راوی کی نذر کیا گیا اور مسجد کے منقش درودیاں لغتہ توحید سے محو ہو گئے۔ مسجد کے دروازہ پر یہ شعر کندہ ہے: ۷

شاہ عالمگیر نور الدین محمد بادشاہ

بادیارب درجہاں روشن چو نور ہر ماہ

شمالی دروازہ پر یہ قطعہ سنگ بنیاد مسجد کی تاریخ کا پتہ دیتا ہے:

منت ایزد کہ آخر گشت کار از ابتدا ہم بتوفیق خدا و حکم صاحب مندی

حضرت مریم زمانی بانی ہذا مکان کز عنایات الہی ساختہ جلے بدی

از پئے تاریخ ختم این بنا چون ہشت فکر می کردم کہ آخر یافتم خوش مسجدے

خوش مسجدے سے تاریخ بنیاد نکلتی ہے۔

قراٹن سے معلوم ہوتا ہے کہ مولانا غلام قادر ۱۸۷۲ء سے پہلے اس مسجد میں تشریف



لے آئے تھے اور علمی خدمات میں منہمک ہو چکے تھے۔ آپ کی وجہ سے یکم شنبہ ہی مسجد تشنگانِ علم مصطفیٰ کے لیے صلائے عام بن چکی تھی اور لوگ شہر کے گوشے گوشے سے سمٹے چلے آتے تھے۔

جنگِ آزادی کے بعد انگریزوں نے ذہنوں کو نئے مسیحی مشنری کی سرگرمیاں سانچے میں ڈھالنے کا ایک پروگرام مرتب کیا۔ انگلینڈ کے عیسائی مبلغین نے ملکہ وکٹوریہ کی حکومت پر زور دیا کہ ہندوستان میں کالج اور مشنری ادارے قائم کیے جائیں۔ چنانچہ لاہور میں ۱۸۶۴ء سے لے کر دس سال کے قلیل عرصہ میں گورنمنٹ کالج، اورینٹل کالج، سنٹرل کالج، فورین کرسچین کالج، چیف کالج، کنگ ایڈورڈ کالج اور پنجاب یونیورسٹی کالج جاری کر دیے گئے۔

یہ زمانہ لاہور کے لیے فکری اور اعتقادی ابتلا کا لاہور طوفانوں کی زد میں دور تھا۔ کمزور مسلمان سمجھ دور کی چہرہ دستیوں سے جانبر نہیں ہوا تھا کہ اسے جنگِ آزادی کے سارے تلخ نتائج سے گزرنا پڑا۔ قید و بند کی صعوبتوں کے علاوہ ان کے سینوں سے رُوحِ اسلام کو خارج کرنے کی منظم سازشیں ہونے لگیں۔ کالجوں میں ان کے علم کو بدل جانے لگا، گرجوں میں دین کو مسخ کیا جانے لگا اور عوام کے اسلامی اعتقادات کی جڑوں کو کھوکھلا کرنے کے لیے وہابی، نیچری، مرزائی اور دہریت جیسے ہزاروں فتنے حشرات الارض کی طرح چھوڑ دیے گئے۔

ان اعتقادی فتنوں کی پشت پناہی میں انگریز کی ساری مشینری کام کر رہی تھی۔ بے پناہ روپیہ دیا جاتا، خطابات عطا ہوتے، جاگیریں الاٹ ہوتیں اور باقاعدہ تحریکیں چلائی جاتیں۔ ان شیطانی مشیروں نے اپنی سیاسی قوم کے نام جو پیغام دیا تھا اسے علامہ اقبالؒ نے کتنے درد سے پیش کیا ہے: ۵

وہ فاقہ کش کہ موت سے ڈرتا نہیں کبھی  
روحِ محمدؐ اس کے بدن سے نکال دو  
افغانیوں کی غیرت دیں کا ہے یہ علاج  
ملا کو ان کے کوہِ دمن سے نکال دو



فکرِ عرب کو دے کے فرنگی تختیلات  
اسلام کو حجاز و یمن سے نکال دو

ان حالات میں لاہور کے سنی علمائے کرام نے اپنی بے سرو سامانی اور تہیدستی کے  
باوجود اسلام کی ٹٹماتی ہوئی شمع کو جان کی بازی لگا کر طوفانوں کی زد سے بچایا۔ وہ اپنے  
آقا کے دین کی خاطر جس پامردی سے حالات کا مقابلہ کرتے رہے اس کی مثال نہیں ملتی۔  
مولانا غلام قادر بھروی اور ان کے ہم عصر سنی علمائے کرام  
مولانا اور ان کے معاصرین نے عوام کے اعتقاد کو بچانے کے لیے دن رات  
ایک کر دیا۔ وہ پیغامِ مصطفیٰ کو لاہور کے گلی گلی کوچہ کوچہ لیے پھرے۔ ہر مسجد، ہر مکتب، ہر  
باغ اور ہر مدرسہ قرآنی تعلیمات سے معمور ہو گیا۔ اس زمانے کا لاہور مولانا فیض الحسن  
سہارن پوری شاگردِ رشید مولانا فضل الحق خیر آبادی، حافظ ولی اللہ مناظر اسلام  
المتوفی ۱۸۷۹ھ، مولانا نور احمد خطیب مسجد نیلا گنبد، مولوی غلام محمد بگویی المتوفی  
۱۹۰۰ء (۱۳۱۸ھ) خطیب شاہی مسجد، مولانا سعد اللہ خاں، مولانا محمد الدین مصنف  
روضۃ الادباء اور خلیفہ حمید الدین وغیرہم کی اعتقادی خدمات کو کسی طرح بھی بھول نہیں سکتا۔  
ان وارثانِ علمِ رسولؐ نے علمِ دیوبند کی بہت بڑی خدمت کی اور مذاہبِ باطلہ کے  
طوفانوں کے سامنے ڈٹے رہے۔

حکیم احمد شجاع نے اپنے فاضلہ مضمون ”لاہور میں  
مولانا کی علمی قابلیت چلیسی“ میں جو ”نقوش“ لاہور میں شائع ہوا تھا  
مولانا غلام قادر بھروی کی رفعتِ علمی کو ان الفاظ میں خراجِ تحسین پیش کیا ہے:  
”عربی اور فارسی علوم میں آپ کو وہ دستگاہ حاصل تھی کہ بڑے بڑے  
عالم و فاضل ان کے سامنے زانوئے ادب تہ کرتے تھے۔ میرے  
والد (حکیم شجاع الدین احمد مرحوم) جو اپنی زندگی کے ابتدائی زمانے  
میں دہلی میں قاضی القضاۃ ہند صدر الصدور مفتی صدر الدین سے اکتسابِ  
علم کر چکے تھے۔ عربی زبان کے فاضل اجل ہونے کے باوجود اپنی عربی اور



فارسی زبان کی تصنیفات مولانا غلام قادر ہی کو دکھاتے اور ان سے اصلاح لیتے تھے۔ مجھے اپنے بچپن میں ان کی زیارت کا شرف حاصل ہوا اور میں نے اکثر دیکھا کہ وہ درسِ قرآن دیتے وقت بھٹے ہوئے چنے اور منقہ چباتے رہتے تھے بعد میں معلوم ہوا کہ اسی پران کی خوراک کا دار و مدار ہے۔ ہاں میں نے یہ بھی دیکھا کہ ان کے درس و تدریس کا سلسلہ انہی لوگوں تک محدود ہے جو علم و فضل میں منہائے کمال کو پہنچ چکے تھے۔ بچوں کو درسِ قرآن دینے کے لیے ان کے ایک شاگرد اور مرید تھے جو قاضی جی کہلاتے تھے۔ اس فقیہ گوشہ نشین کو میں نے اس زمانے میں دیکھا جب مجھ میں ان کے علم و فضل کو پرکھنے کی استعداد نہ تھی۔ پھر اے بھی مجھے فرہ ہے کہ اس مردِ حق آگاہ نے مجھے آغازِ کلام اللہ کے وقت لبِ لٹ پڑھائی۔

**اورینٹل کالج میں پروفیسر** پنجاب یونیورسٹی کے پہلے رجسٹرار اور اورینٹل کالج کے پرنسپل ڈاکٹر لائیٹز ادب عربی اور فارسی کے بڑے ماہر تھے۔ انہوں نے علوم عربیہ کے ذریعہ لاہور کے پڑھے لکھے دینی طبقہ کو متاثر کیا اور کالج میں ان علوم کو فروغ دینے کا پروگرام بنایا جس میں مسلمانوں کا دینی ورثہ تھا۔ یہ کالج دراصل ایک خطرناک ذہنی نکال تھی جہاں سے انگریز اپنے مقاصد کے لیے دینی علوم کی وساطت سے لوگوں کے ذہنوں کو تبدیل کر سکتا تھا۔ لوگ بغیر کسی ہچکچاہٹ کے ان علوم کو حاصل کرتے۔ انہیں عربی و فارسی کے مختلف درجات طے کرانے کے بعد مستشرق بنا دیا جاتا۔ وہ شائش مولانا اور ماڈرن علامہ بن کر ”شمس العلماء“ جیسے بارعب خطابات پاتے۔ اس طرح اسلام کی حقیقی روح کھینچ لی جاتی۔ مولانا غلام قادر بھیروی اور مولانا فیض الحسن سہارنپوری ایسے جوان ہمت علماء اس ”مبت خانہ فرنگ“ میں کود پڑے۔ ان کا مقصد یہ تھا کہ طلباء کو حتی الامکان ان مسموم خیالات سے بچایا جائے جو اس کالج میں سے لائے جا رہے ہیں۔ ان خیالات سے انگریز ”مولویت“ اور ”فضیلت“ کے رنگ میں ذہنوں تک پہنچانا چاہتے تھے

لے نقوش۔ ص ۳۲ (لاہور کاہلیسی)



وہ اس مقصد میں کہاں تک کامیاب رہے۔ یہ فکری انقلابات کا مورخ ہی لکھے گا۔ مگر ”صنم خانہ فرنگ“ میں بیٹھ کر مولانا غلام قادر بھیرویؒ نے ایک عرصہ تک جو جہاد کیا وہ علمائے اہلسنت کی تاریخ میں ایک یادگار ہے۔

کالج سے استعفاء اور نیٹل کالج کے ریکارڈ سے معلوم ہوتا ہے کہ آپ ۱۸۷۹ء میں عربی کے دوئم مدرس کی حیثیت سے کام کرنے لگے۔ ۱۸۸۱ء میں انگریزوں کو ایک فتویٰ کی ضرورت پیش آئی جس پر ملک کے علمائے حقانی نے دستخط کرنے سے انکار کر دیا چنانچہ ان علمائے کرام سے مایوس ہو کر گورنمنٹ کو اپنے ملازمین اور ان کا سرہنہ علماء کی طرف رجوع کرنا پڑا، جو برہرور میں اقتدار کی غلط باتوں پر اپنی مہریں لگانے کے لیے تیار رہتے ہیں۔ مولانا غلام قادرؒ کے پاس جب یہ فتویٰ پہنچا تو آپ نے دستخط کرنے سے صاف انکار کر دیا۔ حکومت نے کالج کے پرنسپل ڈاکٹر لائیڈ سے رجوع کیا تاکہ وہ اپنے کالج کے مولویوں سے دستخط لیں۔ ڈاکٹر ان دنوں شملہ میں گرما کی چھٹیاں گزار رہے تھے انہوں نے سارے شاف کو ہدایت کی کہ وہ حکومت کے منشأ کے مطابق فتویٰ دیں کیونکہ یہ استاد سرکاری ملازم ہیں۔ مولانا نے اس چٹھی کے پڑھتے ہی سب سے پہلے ملازمت سے استعفاء دے دیا اور پھر یہ کہا میں غلط فتویٰ نہیں دوں گا۔ پرنسپل کو اتنے فاضل کا کالج چھوڑنا بڑا ناگوار تھا۔ انہوں نے پھر لکھا کہ آپ فتویٰ نہ دیں مگر کالج کو نہ چھوڑیں مگر آپ نے لکھا کہ میں غلط فتوے لکھنے کے لیے ملازمت نہیں کر سکتا۔ ڈاکٹر نے لاہور واپس آکر حضرت مولانا کو بلایا تو آپ نے فرمایا مجھے خواب میں میرے آقاؐ نے مدنی نے حکم دیا ہے کہ اب میں صرف قرآن و حدیث پڑھایا کروں۔ میری تنخواہ اللہ کے خزانے سے ہر ماہ آیا کرے گی۔ اندریں حالات میں اور نیٹل کالج کی پروفیسری سے معذور ہوں۔

لاہور میں مختلف مکاتب فکر کی سرگرمیوں کو دیکھ کر چند حساس مدرسہ نعمانیہ کا آغاز سنی مسلمانوں نے مختلف مدارس قائم کرنے کا بیڑا اٹھایا چنانچہ ان دنوں اہلسنت کی انجمن حنفیہ نے مدرسہ نعمانیہ قائم کیا۔ حضرت مولانا غلام قادرؒ بھیروی کے علاوہ مختلف سنی علماء کرام تعلیم دین کے دریا بہانے لگے۔ اس مدرسہ نے



ملک کے جن نامور علماء کو تربیت دی وہ آسمانِ شہرت پر آفتاب و مہتاب بن کر چمکے۔  
مولانا کے تلامذہ کی تعداد ہزاروں تک ہے جو پاک و ہند کی دینی دنیا میں آفتاب و  
ماہتاب بن کر چمکے۔ مگر ان حضرات میں سے حضرت پیر جماعت علی شاہ علی پوری، مولانا غلام حیدر  
قریشی پونچھ والے، مولانا مفتی غلام احمد صاحب شیخ التفسیر مولانا مولوی محمد نبی بخش حلوانی مولف  
تفسیر نبوی پنجابی، مولانا محمد عالم آسی امرت سری (مصنف الکاویہ علی الغاویہ) قاضی ظفر الدین  
صاحب اور صوفی غلام قادر صاحب چشتی سیالوی کے اسمائے گرامی قابل ذکر ہیں۔

**بداعتقاد کی بیخ کنی** اس دور میں ہندوستان کے مختلف شہروں کے بداعتقاد علماء  
بھی مختلف نظریات لے کر لاہور کی اعتقادی فضا کو مسموم کرنے  
کے لیے لاہور کا رخ کر رہے تھے۔ وہابی، نیچری، شیعہ اور مرزائی تو خاص طور پر سادہ لوح  
عوام کے اذہان و افکار میں شک و شبہ پیدا کرنے کے لیے مساجد میں گھس آتے، مناظرہ بازی  
شروع کر دیتے۔ جس سے اکثر فساد کا خطرہ ہوتا۔ چونکہ بعض فتنے نو انگریز کے خود کاشتہ پودے تھے  
اس لیے انہیں سستی علماء سے فساد کرتے وقت انگریز کی شہ حاصل ہوتی۔ سستی علماء کی ایک جماعت  
تو ایسے مناظرہ بازوں کا سختی سے نوٹس لیتی۔ اس جماعت میں مولانا تاج الدین مرحوم (مدفون  
گڑھی شاہو) نزدیک سے لائن۔ مولانا نبی بخش حلوانی جامع مسجد کو توالی، مولانا غلام قادر  
بھیروی، مولانا غلام دستگیر قصوری اور آخر میں سید دیدار علی شاہ صاحب رحمہم اللہ علیہم تو بڑی  
شدت سے ان لوگوں کو آڑے ہاتھوں لیتے۔ ان بزرگوں کے ہاں سب کچھ قبول تھا مگر اپنے  
آقا و مولیٰ کی توہین کا خفیہ پہلو بھی ان کی قوت برداشت کا امتحان ہوتا۔ مولانا غلام قادر  
بھیروی نے ان مفسد لوگوں کے شر سے محفوظ رہنے کے لیے اپنی مسجد کی پیشانی پر یہ عبارت  
کندہ کردادی تھی جو اب بھی موجود ہے۔

باتفاق انجمن حنفیہ و حکم شرع شریف قرار پایا کہ کوئی وہابی، رافضی، نیچری، مرزائی  
مسجد ہذا میں نہ آئے اور خلافت مذہب حنفی کوئی بات نہ کرے۔

فقیر غلام قادر عقی عنہ، متولی بیگم شاہی مسجد  
کتبہ، عبد الحمید خوشنویس

Click For More Books



مولانا کی یہ بات مسجد کی تختی تک ہی محدود نہ تھی بلکہ بگم شاہی مسجد میں  
اخراج الوداع میں جب بھی کوئی بد اعتقاد بغرض فساد گھس آتا تو مولانا سے بریک بینی  
دو گوش باہر نکال دیتے۔ مسجد کا فرش دھلاتے۔ اگر وہ بد اعتقاد حضور صلی اللہ علیہ وسلم کی شان  
میں گستاخانہ کلمات کہتا تو اُسے دھکے دے کر باہر کرتے اور مسجد کا وہ فرش اکھاڑ دیتے جہاں  
ایسا بد زبان کھڑا ہوا ہوتا۔ آپ کے اس عمل نے معاندین کو یہ پروپیگنڈا کرنے کا موقع دیا کہ  
آپ کی مسجد لوگوں کے لیے بند ہے۔ آپ مسجد کا فرش دھلاتے اور اکھاڑتے ہیں۔ یہ بات  
تنقیدی زبانوں پر کرنے کے باوجود ہم یہ تسلیم کیے بغیر چارہ نہیں پاتے کہ اس زمانے میں  
اتنے راسخ الاعتقاد علماء تھے جو اپنے سر پر آرا پھلتے دیکھ سکتے تھے مگر گستاخانِ رسول کو برداشت  
نہیں کر سکتے تھے ان لوگوں نے حضور کی محبت اور عداوت کو کسی مصلحت کی چادر میں نہیں لپیٹا تھا۔  
یہ ایک ناقابل انکار حقیقت ہے کہ وہابیت تمام فکری گمراہیوں اور اعتقادی خرابیوں  
کی جڑ ہے۔ مرزا صاحب کے ابتدائی پروکار غیر مقلد تھے۔ ترک تقلید کی بادِ سموم جب قادیان پہنچی تو  
کیا کیا گل کھلائے۔ آج "تاریخ احمدیت" نے واضح کر دیا ہے کہ مرزا صاحب کے مصدقین اولین  
غیر مقلد ہی تھے جن کے ناموں کی ایک طویل فہرست موجود ہے۔ اسی زمانہ میں وہابیت نے  
فتنہ انکارِ حدیث کو جنم دیا اور مولوی عبد اللہ چکڑا لوی، وہابی نے احادیث کا انکار کیا۔ یہ دبا  
لاہور سے امرت سر پہنچی وہاں کے وہابی خواجہ احمد دین نے اس فتنہ کو خوب ہوا دی۔ علیٰ  
ہذاقیاس پاک و بھارت کے جتنے بد اعتقاد فتنے پیدا ہوئے ہیں وہ سب اسی باغِ نجدی کی  
بہار ہیں۔

مولانا نے اعتقادی تربیت اور حمایتِ مسلک حقہ اہلسنت کے لیے بہت  
تصنیفات اہم کام کیا ہے۔ بچوں کی ابتدائی تعلیم سے لے کر عمر رسیدہ مسلمانوں  
کے لیے مختلف تصانیف پیش کیں۔ اسلام کی گیارہ کتابیں "نصابی حیثیت رکھتی ہیں۔  
ان کتابوں میں چھوٹے چھوٹے جملوں اور آسان زبان میں اعتقاد کے اہم مسائل کو پیش کیا گیا ہے  
ان کتابوں کی مقبولیت کا یہ عالم ہے کہ پچاس سال کے اندر لاکھوں کی تعداد میں چھپیں اور پڑھی  
گئیں۔ آپ کی دیگر تصانیف یہ ہیں :



- ۱۔ نماز حضوری
- ۲۔ نماز ضروری
- ۳۔ ختمات خواجگان
- ۴۔ حقیقت انوار محمدیہ
- ۵۔ شمس الحنیفہ بجواب نور الحنفیہ
- ۶۔ جوہر ایمانی
- ۷۔ نور ربانی فی مدح محبوب السجانی
- ۸۔ عکازہ در صلوة جنازہ
- ۹۔ شوارق محمدیہ ترجمہ بوارق محمدیہ فی رحیم الشیاطین النجدیہ مولفہ مولانا فضل رسول بدایونی
- ۱۰۔ شمس النصیحی فی مدح خیر الوری
- ۱۱۔ فاتحہ خوانی

آپ کے دو صاحبزادے مولانا رفیع الدین اور مولانا زین العابدین اور دو اولاد و ازواج صاحبزادیاں تھیں۔ مولانا رفیع الدین حجاز مقدس میں تشریف لے گئے اور دیار حبیب کے ہی ہو کر رہ گئے۔ اب تک ان کی اولاد مکہ مکرمہ میں موجود ہے۔ مولانا زین العابدین کے ایک صاحبزادے مولانا محمد مظہر تھے جو بڑے علم دوست اور فاضل تھے۔ مولانا کی وفات کے بعد آپ کی بہت سی تصانیف صاحبزادہ محمد مظہر کے زیر اہتمام چھپیں۔ ان کا مزار مولانا قدموں میں ہے جس پر تاریخ وفات کندہ ہے،

۲۵۔ ذیقعدہ ۱۳۴۲ھ بروز دوشنبہ

آپ کی ایک صاحبزادی جن کی وفات لاہور میں ہوئی۔ ان کا مستشف اور باپردہ مزار مولانا کے مرقد کے قدموں میں ہے۔ لوح مزار کے کتبہ پر یہ لکھا ہوا ہے:

”مزار دختر اکبر مولانا شرف النساء“

یوم وصال جمعۃ المبارک ۲۱ ذی الحجہ ۱۳۵۵ھ

آپ کی دوسری صاحبزادی کے داماد جناب فضل الحق قریشی موجودہ متعلیٰ مسجد حکیم شاہی بڑے علم دوست بزرگ ہیں۔ مسجد کے اخراجات آپ ہی کے ذمہ ہیں اور آپ ہی کے اہتمام میں حضرت مولانا کا سالانہ عرس ہوتا ہے۔

آپ شمس العارفین حضرت خواجہ شمس الدین سیالوی متوفی ۱۳۰۰ھ سلسلہ مبعیت کے خلیفہ اور مرید خاص تھے۔ چشتیہ نسبت کے باوجود سماع سے اجتناب کرتے اور مجالس سماع سے کنارہ کش رہتے۔ آپ قادری سلسلہ سے گہری دل چسپی



رکتے تھے۔ یہی وجہ ہے کہ آپ فلسفہ وحدت الوجود کے بڑے زبردست حامی تھے۔ آپ کی کتاب شمس الحنفیہ منکران وحدت الوجود کا جواب ہے۔

آپ طویل عمر پا کر ۱۹ ربیع الاول ۱۳۲۷ھ کو واصلِ بقی ہوئے۔ نمازِ جنازہ شاہی وفات مسجد میں پڑھنے کا اہتمام کیا گیا۔ مسجد بھر چکی تو لوگ حضوری باغ میں صف بستہ ہو گئے۔ آپ کے شاگرد مولانا محمد عالم اسی امرت سرائی نے ”منبع فیض“ ”رب حلیل“ ”تاریخ وفات نکالی اور ”درخند بریں رفت قبلہ من“ سے سن وفات نکالا۔ مزار پُر انوار بیگم شاہی کے جوار میں ہے یہ کتبہ آدیزاں ہے۔

استاذ العلماء شمس الفضلاء عمدة المحققین، زبدة العارفین، سراج السالکین، حامی سنن، ماجی بدعت والسنن حضرت مولانا مولوی عبدالقادر صاحب رحمۃ اللہ علیہ المعروف مولانا غلام قادر رحمۃ اللہ علیہ قریشی، ہاشمی، تپشتی، قادری، سیالوی، بھیروی، ثم لاہوری قدس سرہ العزیز۔

وصال مبارک ۱۹ ربیع الاول ۱۳۲۷ھ / ۱۹۰۸ء۔

پیش کردہ خلیفہ محمد یار ابن خلیفہ اول۔

آج سنیوں کا یہ عظیم الشان مکتب خاموش ہے۔ مسجد حوادثِ زمانہ کے ہاتھوں اپنے نقش و نگار کھوٹی جا رہی ہے۔ محکمہ آثارِ قدیمہ نے موجودہ متولی اور مہتمم انجمن خفیہ قادریہ کے تعاون سے ان پرانے نقش و نگار میں رنگ بھرنا شروع کیا ہے۔ یہ کوششیں مسجد کی آب و تاب کو یقیناً کچھ عرصہ کے لیے واپس بلا لیں گی مگر مسجد کے محراب و منبر مولانا غلام قادر بھیروی جیسے راسخ العقیدہ اور جری سنی عالم دین کی آواز کو ترستے ہی رہیں گے۔

نہ اٹھا پھر کوئی رومی عجم کے لالہ زاروں میں



## مولانا محمد ذاکر بگوی رحمۃ اللہ علیہ

جنہوں نے نانِ جویں کھا کر شمعِ اسلام کے نور سے لوگوں کے سینے منور کر دیے

زبدۃ العارفین مولانا عبدالعزیز بگوی رحمۃ اللہ علیہ کے فرزند اکبر مولانا محمد ذاکر رحمۃ اللہ علیہ ۱۲۹۳ھ میں پیدا ہوئے۔ تاریخی نام ”گلِ رنگین مستند ذاکر“ (۱۲۹۳ھ) رکھایا۔ والد نے پیدائش پر یہ شعر پڑھا: ۷

ہاتھِ خدا آوازہ داد

مذاکرہ کشادہ باد

کتبِ مروجہ معقول و منقول اپنے والد ماجد کے مدرسہ سے پڑھیں۔ علومِ دینیہ سے فارغ ہو کر دہلی کا رخ کیا جہاں طبیہ کالج دہلی میں حافظ الملک حکیم عبدالحمید خاں مرحوم سے علمِ طب حاصل کیا۔ واپسی پر اپنے علم بزرگوار مولانا غلام محمد صاحب بگوی کے پاس لاہور میں قیام پذیر ہوئے۔ لاہور ان دنوں اعتقادی کشمکش سے گزر رہا تھا اگر آپ ان فرقہ وارانہ مباحث سے علیحدہ ہی رہے اور مسائلِ تصوف پر غور فرمایا کرتے۔ آپ نے چودہ سال کی عمر میں پنجاب یونیورسٹی سے، ۱۳۰۰ھ میں مولوی فاضل کا امتحان پاس کیا۔ ۱۳۱۱ھ میں لاہور کے مدرسہ جمعیۃ نیلا گنبد میں عربی کے صدر مدرس مقرر ہوئے۔ آپ نے تھوڑے ہی عرصہ میں مشہور مدرس کی حیثیت سے نام پایا۔ تشنگانِ علومِ دینیہ دورِ دور سے آپ کے درس میں پہنچنے لگے۔

آپ طبعا صوفی منش اور درویش تھے۔ ابتدائی عمر میں ہی اہل اللہ کے عقیدت مند تھے ایک دفعہ والد محترم سے التجا کی کہ اپنے ساتھ تونسہ شریف لے چلیں مگر سفر کی تکلیف کے پیش نظر والد ساتھ لے جانے پر رضا مند نہ ہوئے اور ذوقِ غالب تھا۔ پیدل

Click For More Books



روانہ ہوئے۔ آبلہ پا، غبار آلود چہرہ، پھٹے کپڑے اور نڈھال بدن۔ یہ تھی وہ قناع جو آپ لے کر تونسہ شریف جا پہنچے۔ واقفیت نہیں تھی۔ مسجد کے صحن میں سو رہے نمازِ صبح کے بعد مسجد کے ایک گوشہ میں بیٹھ گئے۔ حضرت خواجہ اللہ بخش تونسوی کی زیارت کی تدبیر سوچ ہی رہے تھے کہ خواجہ صاحب خود ہی ادھر آنکلیں۔ مولانا قدم بوسی کو آگے بڑھے تو خواجہ صاحب نے اس غبار آلود مسافر کو گلے لگایا اور ساتھ لے کر مجلس میں جا بیٹھے۔ والد محترم نے اپنے بیٹے کو دیکھا تو مجتہد حیرت بن گئے خواجہ صاحب نے فرمایا: ”مولوی صاحب! آپ کا فرزند بلند اقبال اور عالی ہمت ہوگا۔ اللہ کے نزدیک ایسے لوگوں کا رتبہ بڑا اونچا ہوتا ہے۔“

مولانا غلام دستگیر بیچو نے اپنی مشہور تصنیف ”برکات سیال“ میں آپ کی بیعت کے متعلق واقعہ لکھا ہے کہ بھیرہ میں ایک صاحب حال درویش نظر آئے تو مولانا کامیلان طبع ان کی طرف ہو گیا اور اکثر خدمت میں حاضر رہنے لگے۔ والد ماجد نے یہ کیفیت دیکھی تو فرمانے لگے: ”بیٹا! خوانچہ فروشوں سے کیا لینا چاہتے ہو۔ مٹھائی کی اعلیٰ دکان پر پہنچو۔ اگر کچھ نہ خرید سکے تو دل خوش ہو سے دل سیر ہو جائے گا۔“ یہ بات سن کر اسی وقت ۱۳۲۲ھ میں حضرت اشرف الاولیاء خواجہ محمد دین رحمۃ اللہ علیہ کی خدمت میں پہنچے اور قدم بوسی کے بعد التجائے بیعت کی۔ خواجہ صاحب ایک صاحب نظر بزرگ تھے۔ توجہ فیض نے اس ذرے کو آفتاب بنا دیا۔

### ع ز شہر ستارہ سازندہ ستارہ آفتابے

اس طرح آپ سلسلہ چشتیہ عالیہ سے منسلک ہو گئے اور خواجہ اجمیری کا فیض طابان حق ہم پہنچنے لگا۔ ”شمس الاسلام“ بھیرہ کی ایک خاص اشاعت میں آپ کو ہدیہ عقیدت پیش کرتے ہوئے تحریر ہے:

”لاہور کے قیام کے دوران شاہی مسجد کی امامت و خطابت آپ کے ذمہ تھی مگر اس جلیل ہمد پر فائز ہوتے ہوئے بھی اہل دل کی جستجو میں رہے جہاں کوئی درویش یا ولی سنتے خود پہنچتے اور فیض صحبت حاصل کرتے۔“

Click For More Books



مخدوم علی الہویری داتا گنج بخشؒ کا مزار تو آپ کے لیے مقام سکون تھا۔  
لاہور میں پرنس آف ویلز کا جلوس شاہی منعقد ہوا تو آپ بھی شاہی مسجد کے خطیب  
کی حیثیت سے معزز مہمانوں میں شریک تھے۔ آپ نے پرنس کے ساتھ عیسائی پادریوں  
کو دیکھا کہ وہ دائرہ رکھتے ہیں۔ آپ نے دیکھ کر فرمایا: ”خدا کا شکر ہے دائرہ ہر قوم  
میں احترام کی علامت ہے۔“

مصنف برکات سیال نے آپ کے اخلاق و عادات کا تذکرہ کرتے ہوئے لکھا ہے:  
”حسن و جمال میں یکتا، نزاکت و لطافت میں منفرد تھے۔ علم و فضل میں کامل  
شریعت و عشق سے بہرہ وافر رکھتے تھے۔ نہایت خوش مذاق و خوش مزاج تھے  
دل ذکر و فکر سے معمور تھا، زبان اولیاء اللہ کے ذکر سے سرشار تھی۔  
عامۃ الناس کو خدا اور رسول کے احکامات کا پابند بناتے۔“

۱۹۔ صفر ۱۳۳۲ھ بروز جمعہ بھیرہ تشریف لے گئے اور جامع مسجد میں قدا فلاح  
من تزکیٰ کی تفسیر بیان کی۔ مولانا طور احمد گبوی مرحوم کو چار گھنٹے تلقین کی اور اہلسنت  
و جماعت کی اعتقادی اہمیت پر زور دیتے رہے۔ ۲۲، ۲۳ اور ۲۴ صفر کو سیال تشریف  
حاضر ہوئے۔ حضرت خواجہ عبدالعزیز چاچڑوی نے فرمایا:

”شیخ کی سیرت اپنا کرفانی الشیخ کے مقام پر ہو، شاید یہ ملاقات  
آخری ہو۔ ربیع الاول کو لاہور واپس آئے۔ مدرسہ حمیدیہ کی تمام  
کتابیں لائبریری کو واپس کر دیں۔ ضروری کاغذات انجمن کے حوالے کیے  
۸۔ ربیع الاول کو معمولی سا بخار ہوا۔ آپ کے دوست اور مخلص مولوی  
محرم علی چشتیؒ ایڈوکیٹ عیادت کو آئے تو کہنے لگے: ”چشتی جمعہ کو ہم  
بھیرہ پہنچیں گے۔“

لے مولوی محرم علی چشتی مرحوم اپنے وقت کے بہت بڑے طباع، قانون دان، صحافی اور سیاست  
فہم تھے۔ وہ علمائے اہل سنت کی دینی اور علمی خدمات میں ہر مرحلہ پر مدد و معاون تھے۔ وہ بازار  
دبائے، اگلے صفحہ



مولانا یحییٰ صاحب، ڈاکٹر اللہ جوایا علاج کرتے رہے مگر رات کے تین بجے ۱۲ ربیع الاول ۱۳۳۴ھ کو یہ آفتابِ علم و تصوف غروب ہو گیا۔ نماز جنازہ مسجد دزر خاں میں پڑھائی گئی۔ زندہ دلان لاہور نے اس عالم بین کے آخری سفر میں بڑے جوش و محبت سے ساتھ دیا۔ جنازہ ریلوے اسٹیشن پہنچا۔ مہلی دروازہ سے لے کر ریلوے اسٹیشن تک انتکبار انسانوں کا سمندر دکھائی دیتا تھا۔ آپ کا تابوت بھیرہ پہنچا یا گیا جہاں سے آپ بگتہ کے مشہور قبرستان میں سپردِ لحد کر دیئے گئے۔

مولانا غلام دستگیر نامی مرحوم نے ایک دردناک مرثیہ لکھا جس کے مقطع سے تاریخ وفات ظاہر ہوتی ہے:

سوالِ سالِ رحلت پر بتایا دل نے نامی کو  
پسند اولیاءِ ذاکر ہوا واصلِ بحق لکھو (۱۳۳۴ھ)

بقیہ حاشیہ صفحہ گزشتہ) شیخوپوریاں (اندرون بھائی دروازہ لاہور) کے کونے پر ایک مکان میں رہتے تھے۔ اخبار ”رفیق ہند“ کے مدیر شہیر تھے۔ اس اخبار کی شہرت نے انہیں یہاں تک پہنچایا کہ بقول حکیم احمد شجاع (نقوش۔ لاہور ص ۱۹) کہ جسے وہ چاہتے لاہور میونسپل کمیٹی کا ممبر بننے دیتے۔ اس لیے لوگ انہیں ”کنگ میکر“ کہتے تھے۔ کچھ عرصہ کے بعد وہ ہیرا مندھی کے عقب میں ایک وسیع حویلی میں جا بسے۔ بڑے علم دوست تھے۔ خود بھی اعلیٰ درجے کے ادیب اور شاعر تھے۔ علماء و مشائخ کا بے حد احترام کرتے تھے۔ حضرت مستان شاہ کابلی کے مرید تھے۔ ان کی زبان اکثر حال و قال کی تصویر ہوتی دینی مجالس منعقد ہوا کرتی تھیں۔ ان کا دسترخوان اس قدر وسیع تھا کہ مشائخ کرام اپنے مریدوں کے لاڈ لشکر کے ساتھ ہندوستان کے ہر گوشے سے آتے اور انہی کے ہاں قیام کرتے۔ وہ گورنر کی لیجسلیٹو کونسل کے ایک عرصہ تک رکن رہے۔ ابتدائی دور میں انگریزی تعلیم کے مخالف تھے اور سرسید احمد خاں کی ہر تحریک کی ڈٹ کر مخالفت کرتے۔ قانون دانی میں اپنا جواب نہیں رکھتے تھے۔ سادہ لباس، ہاتھ میں موٹا سا ڈنڈا اور کلام میں خود اعتمادی اللہ کے امتیازی نشان تھے۔ مدرسہ نعمانیہ، مدرسہ غوثیہ ان کی جدوجہد سے ایک عرصہ تک منبعِ علم و فن بنے رہے۔



مادہ تاریخ عیسوی ذاکر ذاکر نبی بود سے نکلتا ہے۔ ۱۹۱۴ء

یہ وہ علمائے کرام تھے جنہوں نے لاہور کی علمی اور دینی زندگی سے پورے شریک اپنی عظمت اور قابلیت کا اعتراف کرایا۔ اس خاندان کے دوسرے علماء آپ کے بعد اگرچہ لاہور نہیں آئے مگر دینی خدمات میں وقت کے اساتذہ شمار کیے گئے۔ مولانا عبدالعزیز بگومی بھیرہ کی جامع مسجد کے خطیب اور دینی درس گاہ کے مہتمم رہے۔ یہ وہ مدرسہ تھا جہاں سے پاک و ہند کے جلیل القدر مدرس، عالم، مفتی اور خطیب تربیت پا کر نکلے۔ مولانا الحاج نصیر الدین بگومی اور شفیع احمد بگومی، ظہور احمد بگومی علمی اعتبار سے بہت بلند رتبہ علمائے تھے۔ لاہور کی دینی اور علمی تاریخ میں بگومی علماء کا اہم حصہ ہے۔ اس طویل عرصہ میں کوئی دینی فیصلہ کوئی فتویٰ اور کوئی اعتقادی کتاب اس وقت تک مکمل نہیں سمجھی جاتی تھی۔ جب تک ان علماء میں سے کسی ایک کی مہر تصدیق ثابت نہیں ہوتی تھی۔ سکھوں سے حقوق کی بازیابی، انگریزوں سے اسلامی افکار کی کشمکش، مسلمانان لاہور کی علمی راہ نمائی اور اسلامی اقدار کی پرورش کا سہرا ان علماء کے سر پہ ہے۔ وہ اتنے اولوالعزم تھے کہ ایک طرف وہ حالات کی ناہواری کا مقابلہ کرتے، دوسری طرف دینی فرائض کی بجا آوری کے لیے دن رات کوشاں رہتے۔ لاہور میں مسلمانوں کو معاشرتی اور دینی بد حالی نے ان علمائے کرام کے فرائض میں بے پناہ اضافہ کر دیا تھا اور پھر علمی درس گاہیں مالی زبوں حالی کا شکار ہو کر دم توڑ رہی تھیں۔ صرف دہلی کے بعض مکاتیب علمائے اہل سنت کی تربیت کے ضامن تھے۔ مگر دہلی دینی مدارس کے یہ فارغ التحصیل علماء پنجاب کی دینی رہنمائی کے لیے لاہور کی سرزمین کو دینی تعلیمات کا گہوارہ بنانے کے لیے کوشاں تھے۔ گو اہل ثروت انگریز کی خوشنودی کے لیے ان کی پناہ حاصل کرنے میں عافیت خیال کرتے تھے مگر ان علمائے اہل سنت نے ان مایوس کن حالات کے باوجود دینی خدمات کو بدل و جان ادا کیا۔ عیسائی مشنریوں کی چیرہ دستیوں، بد اعتقاد علماء کی فتنہ پر دازیاں اور سیاسی حالات کی فتنہ سامانیاں علمائے حق کو کلمہ حق سے روک نہ سکیں ان علمائے اہل سنت و جماعت کی شبانہ روز دینی مساعی لاہور کی دینی زندگی میں جان پڑ گئی اور انگریزی تہذیب کا زور دن بدن ٹوٹا گیا۔



## پیر عبدالغفار شاہ کاشمیری

لنّاس شغل ولی شغل فی تصوّر النبی صلی اللہ علیہ وسلم

(دیباچہ خزانہ برکات)

کشمیر میں شیخ مسعود نوروری اپنے علم و عمل اور زہد و تقویٰ کی وجہ سے بہت بڑے بزرگ گزرے ہیں ان کے اسلاف بغداد سے ملتان اور ملتان سے لاہور آئے۔ شیخ مسعود اپنے خاندان کے پہلے بزرگ ہیں جو لاہور سے کشمیر تشریف لے گئے اور سری نگر کے محلہ نرورہ میں رہنے کی وجہ سے نوروری کہلائے۔ شیخ الحدیث دیوبند علامہ محمد انور کاشمیری شیخ مسعود ہی کی اولاد سے تھے۔ اپنے ”مکتوبات الخطبہ“ میں اپنے بزرگوں کے وارث ہندوستان ہونے کا قصہ ان الفاظ میں بیان کرتے ہیں:

”وفی المکتوب الخطبہ عند خلف الشیخ ان سلفہ جاء

من بغداد الی الہند ودخلوا ملتان ثم دخلوا الی بلدہ

لاہور ثم الی کشمیر“

یہ خاندان پشت ہا پشت سے اہل علم اور اہل اللہ چلا آتا ہے۔ اس خاندان کی شاخیں کشمیر، مظفر آباد، دیوبند، پونچھ اور لاہور تک پھیلی ہوئی ہیں۔

شیخ مسعود کی ذریعات سے جو شاخ لاہور میں ہے۔ اس کے بزرگ شیخ غلام مصطفیٰ شاہ تھے، جن کا سلسلہ شیخ مسعود تک آٹھ واسطوں سے یوں ملتا ہے :

Click For More Books

<https://archive.org/details/@zohaibhasanattari>



مصطفیٰ شاہ بن نور شاہ بن فاضل شاہ بن عبد الوہاب بن عبد القادر شاہ بن طاہر شاہ  
بن یعقوب شاہ بن شیخ عبد اللہ بن شیخ مسعود (عبد القادر شاہ کا مزار ترگہ پورہ علاقہ محل  
تحصیل ہندو واڑہ کشمیر میں ہے۔ یہ شاخ ترگپوری کہلاتی ہے)۔

شیخ مسعود بڑے سیلانی تھے۔ بھارت و پاکستان کے اکثر شہروں کے علاوہ  
بنداد تک پہنچے۔ جب لوٹے تو ملتان کی بار کے بیابانوں میں مصروف ریاضت و  
مجاہدہ ہو گئے۔ لوگ اس جنگل کا رخ کرتے اور آپ سے فیض یاب ہوتے۔  
آپ کا تصرف تھا کہ کچھ عرصہ بعد یہاں نہریں جاری ہوئیں، ویرانے آبادیوں میں بدل گئے۔  
بیابان گلستان بن گئے اور آپ کی قیام گاہ پر چک ۱۵۰۰ ج آباد ہو گیا۔ آبادی کے  
نوسال بعد آپ نے داعی اجل کو لبیک کہا۔ اس علاقہ کے لوگ آپ کو قطب  
زماں اور صاحب کرامت تصور کرتے ہیں۔ آپ کا مزار آج بھی مرجع خلافت ہے۔  
اس مزار کی سجادہ نشینی ہمارے مدوح پیر عبد الغفار شاہ صاحب کے اکلوتے بیٹے  
پیر اشرف کے پاس تاحین حیات رہی۔

پیر مصطفیٰ شاہ کے فیضان سے پنجاب روحانیت کی تشنہ کامی کا سامان حاصل  
کرتا رہا۔ ان کے فرزند احمد پیر یا پیر احمد شاہ کشمیر کی حسین مگر خاموش وادی کی روحانی  
تربیت میں مصروف رہے۔ ایک وقت آیا کہ پنجاب کی کشش نے انہیں کشمیر کے  
حسن و جمال کو خیر باد کہنے پر مجبور کر دیا اور وہ قیام فرمائے لاہور ہوئے۔ لاہور کی آمد  
کے وقت ہمارے پیر عبد الغفار کی عمر گیارہ برس تھی۔ اس ذہین بچے کی تعلیم پر بڑی  
توجہ دی جانے لگی۔ آپ اس وقت کے ایک دینی مدرسہ واقعہ مسجد بن خاں اندرون  
موچی دروازہ لاہور داخل ہوئے۔ حضرت پیر مہر علی شاہ گولڑوی اور حضرت پیر  
جماعت علی شاہ علی پوری رحمہما اللہ اسی سال فارغ التحصیل ہوئے جس سال پیر صاحب  
کو دستار فضیلت ملی۔

لے مآثر لاہور، موقعہ مولوی محمد بن فوق مرتبہ محمد عبد اللہ قریشی مطبوعہ نقوش لاہور نمبر



آپ نے لاہور ہی میں ایک سید زادی سے نکاح کیا۔ مگر دو سال بعد ہی جب اس نیک بخت خاتون کا انتقال ہو گیا۔ تو پیر صاحب نے مجرد زندگی بسر کرنے کا عہد کیا اور اُسے پورا کر دیا۔ آپ کے اکلوتے بیٹے پیر محمد اشرفؒ (المتوفی ۱۳۸۴ھ) آپ کی نسبی یادگار بنے۔

آپ کا لباس سادہ، کشمیری ٹوپی، لمبا پیرہن اور تہمد پر مشتمل ہوتا۔ اہل اللہ سے بڑی عقیدت تھی۔ علی الصبح چند احباب کو ساتھ لیتے۔ اجزائے کلام اللہ، دلائل الخیرات، حصن حصین، درود و وظائف کے مجموعے، گلاب کے پھول، عطریات، اگر قباں اور سامان چائے نوشی ساتھ لیتے اور حضرت داتا گنج بخشؒ یا میاں میرؒ حضرت ایشاںؒ یا شاہ حسینؒ زنجانی کے دربار پر پہنچتے اور یوں کیسوی سے مراقبہ و مجاہدہ فرماتے۔

آپ نے تعلیمی انحطاط کے سنگین نتائج کے پیش نظر، جنوری ۱۹۱۵ء کو مسجد تکیہ سادھواں لاہور میں ”مدرسہ عالیہ غوثیہ“ کی بنیاد رکھی۔ دین پسند طبقوں نے لے پیر محمد اشرفؒ بڑے خوش شکل اور تنومند نوجوان تھے۔ ابتدائی کتب درسیہ مدرسہ غوثیہ سے پڑھیں اور جوانی میں علمی ذوق کے ساتھ ساتھ فن پہلوانی میں بھی کمال حاصل کیا۔ تحریک خلافت میں ترک وطن کر کے بغداد شریف چلے گئے اور ایک عرصہ تک وہاں قیام کیا۔ وہاں فن پہلوانی کا ایک بہت بڑا معرکہ کیا اور سرکاری اعزاز و تقابلات سے نوازے گئے۔ بغداد میں حضرت نقیب سید سلیمان آفندی سید عبدالرحمن آفندی بغدادی کے زیر توجہ رہتے تھے۔ کچھ عرصہ بعد بحرین میں شیخ قاسم بن محمدی قاضی انقضاۃ بحرین کے پاس چلے گئے۔ مکی حالات ٹھیک ہونے پر آپ واپس آ گئے اور لاہور سے ۱۹۲۷ء میں ایک تبلیغی ماہانہ رسالہ ”الاشرف“ کے نام سے جاری کیا جو ایک عرصہ تک شائع ہوتا رہا۔ مدرسہ غوثیہ کا انتظام و انصرام آپ کے پاس ہی رہا۔ اپنے والد کا عرس منانے اور علماء کرام کے خیالات سے اہل لاہور کو مستفیض ہونے کا ذریعہ بننے مگر ۱۸ اگست ۱۹۳۵ء کو آپ نے اپنے والد مکرم کا تابوت تکیہ سادھواں کشمیری کی قبر سے نکال کر قبرستان میانہ میں دفن کر دیا تو مدرسہ غوثیہ کا انتظام بھی درہم برہم ہو گیا۔ ۱۴ جمادی الاخریٰ کو فوت ہوئے اور والد مکرم کے پہلو میں دفنائے گئے۔



اس ادارہ کی بڑی قدر کی۔ مدرسہ میں ایک سو طلبہ تعلیم دین سے بہرہ ور ہوتے، جن کے سارے اخراجات مدرسے کے ذمے تھے۔ ان طلبہ میں اعتقادیات کی تعلیم کا خاص اہتمام تھا۔ عالم باعمل اور عاشقِ رسول بنانے کی کوشش کی جاتی تھی۔ درودِ پاک سے لگن اور ریاضت کا خوگر بنادیا جاتا۔ اس دور کے اکثر علماء اسی مدرسہ فیض سے فارغ ہوئے۔ لاہور کے زعماء اس مدرسہ کی سرپرستی فرماتے۔ معاصرین علماء اعزازی طور پر تدریس میں ہاتھ بٹاتے۔ پیر عبد الغفار کے ایک شاگرد فرمان علی جہلمی نے مدرسہ غوثیہ کی علمی خدمات کے پیش نظر ”کشمیری میگزین“ کی ۱۶ مئی ۱۹۱۶ء کی اشاعت میں ان الفاظ میں خراج عقیدت پیش کیا۔

من چہ گویم شانِ درسِ غوثیہ	نامِ آں ذی شانِ درسِ غوثیہ
عبدِ غفار آنکہ پیر بندہ است	بستِ پستیبانِ درسِ غوثیہ
طالبانِ علم آیند جوقِ جوق	سوئے کانِ علمِ درسِ غوثیہ
عالمِ علمِ حدیث و فقہ ہم	ہستِ قرآنِ خوانِ درسِ غوثیہ
می دہد تعلیم دیں جملہ علوم	ایں عظیم الشانِ درسِ غوثیہ

اس مدرسہ نے بڑے بڑے سنی علماء کو زیورِ تعلیم سے آراستہ کیا۔ لاہور کے نامور عالمِ دین اور مصنف مولانا محمد نبی بخش حلوانی رحمۃ اللہ علیہ بھی اسی مدرسہ غوثیہ کے طالب علم تھے۔

اس دینی ادارہ نے ملک کے اہل سنت و جماعت کے اذہان و فہم کو ہی فروغ نہیں بخشا بلکہ قلوب و وجدان کو بھی دولتِ ایتقان و ایمان بخشی، رموزِ تصوف علومِ شریعت کے ساتھ ساتھ سمجھائے جاتے۔ مذاکرہ و مناظرہ کے فن کے ساتھ ساتھ مجاہدہ و مکاشفہ کی بھی منزلیں طے کرائی جاتی تھیں۔ طلبہ صرف و نحو کے اسباق کے ساتھ ساتھ ذکر و افکار کو جزوِ تعلیم سمجھتے تھے۔ اس پاکیزہ ماحول کا یہ

لے کشمیری میگزین لاہور مورخہ ۱۲ مئی ۱۹۱۶ء



اثر تھا کہ شہر کے اکثر علمائے دین اعزازی طور پر وقت دیتے اور قلب و فکر کی یکسوئی حاصل کرنے کے لیے پیر صاحبؒ کے مدرسہ میں شریک ہوتے۔ مولانا احمد علی شاہ بٹالویؒ، مولانا نور بخش توکلیؒ، مولانا اصغر علی روحیؒ، مولانا تاج الدین قادریؒ، مولانا نبی بخش حلوائیؒ (مؤلف تفسیر نبویؐ پنجابی) جیسے اہل علم آپ کی صحبت کو غنیمت روزگار شمار کرتے۔ اس مدرسہ کے جلیل القدر اساتذہ میں سے مفتی عبدالقادر، قاضی حبیب نواز، مولانا محمد شاہ صاحب میر واعظ، مولانا محمد اکرم جہلمی، مولانا محمد اسحق صاحب ایبٹ آبادی اور مولانا نوبت علی صاحب ہزاروی (رحمہم اللہ علیہم) کے اسمائے گرامی قابل ذکر ہیں۔

مقدور ہو تو خاک سے پوچھوں کہ اے لئیم  
تُو نے وہ گنہائے گراں مایہ کیا کیے

آپ درس و تدریس کے ساتھ ساتھ تصنیف و تالیف کی اہمیت کا بڑا احساس رکھتے تھے۔ حضور صلی اللہ علیہ وسلم کے درود پاک کے محبوبے شائع کراتے اور اہل دل کو "ارمغانِ رُوحانیت" کے طور پر تقسیم فرماتے۔ آپ کی مسجد سے درود پاک کی تجلیاں اُٹھتیں۔ صلوٰۃ و سلام کی وجد آفرینیاں رشکِ عرش بریں بن جاتیں۔ پتھر سے پتھر دل وہاں آکر موم ہو جاتے۔ آپ کا یہ خلوص تھا یا درود نبویؐ کا اعجاز کہ بد عقیدہ لوگ آپ کی مسجد میں آکر یکسوئی کی دولت حاصل کرتے اور ذہنی کچی کو یکسر بھول جاتے۔

لے آپ کے ساتھ ہی اس مدرسہ کی بساط اُلٹ گئی۔ پاکستان بننے کے بعد اس محلہ کے ایک زندہ دل ادب باہمت نوجوان عنایت اللہ قادری نے آپ کی مسجد میں از سر نو تعمیر و تزئین میں حقہ لے کر پیر صاحب کی رُوح کو خوش کر دیا ہے۔ لاہور کے قلب میں عظیم الشان مسجد کے مینارِ عمر سے صدائے بلائی سارے شہر میں گونج کر پیر صاحب کی یاد کو زندہ کر دیتی ہے۔ عنایت اللہ قادری نے اس رُوحانی مرکز سے اٹھ کر عید میلاد النبیؐ کے سالانہ جلوس کے اہتمام میں اس (باقی صفحہ آئندہ پر)



آپ بڑے متوکل اور بابرکت بزرگ تھے۔ ساری زندگی کسی امیر کے دروازے پر نہیں گئے اور لاہور بھر کے علماء آپ کے دروازے سے دور نہیں رہ سکے۔ کبھی دستِ سول دراز نہیں کیا اور زندگی بھر کسی کا دستِ تمنا خالی نہیں لوٹایا۔ آپ کا دستِ خوان دوست، دشمن، فقیر، امیر، مسافر و مقیم سب کے لیے یکساں طور پر کشادہ تھا۔ خطِ کشمیر کے بیکس و بے بس نوار و اسی چشمہٴ راحت سے سیراب ہوتے۔ آپ دینی کارکنوں، صوفیانہ رسالوں اور اسلامی اخباروں کی مالی خدمت بھی کرتے۔ خود پیر تھے، عالم تھے مگر کسی کو مرید نہ بنائے اس کے باوجود آپ کے عقیدت مندوں کا سلسلہ لاہور، امرتسر، جھٹوں، پونچھ اور کشمیر سے لے کر افغانستان و ایران تک پھیلا ہوا تھا۔

آپ کی تصانیف جناب رسالتِ مآب صلی اللہ علیہ وسلم کے صلوٰۃ و سلام پر وقف رہیں۔ اس موضوع پر آپ کو دنیا کے کسی خطے سے بھی صلوٰۃ و سلام کا مجموعہ ملا تو آپ نے حاصل کیا اور محفوظ کر کے طبع کرایا اور اسے اشاعتِ عام بخش کر قبولِ عام بنا دیا۔ آپ اپنی قلمی تالیف ”خزائن البرکات“ محرمہ ۱۳۳۸ھ کے دیباچہ میں لکھتے ہیں:

”لناس شغل ولی شغل فی تصور النبی صلی اللہ علیہ وسلم۔“

بود در جہاں ہر کے را خیالے  
مرا از ہمہ خوش خیال محمدؐ  
درود و سلام ہی آپ کی غذا و دوا تھی۔ صبح و شام یہی وظیفہ اور یہی معمول تھا

(حاشیہ از صفحہ گزشتہ) قابلیت کا ثبوت دیا ہے کہ اس مبارک تقریب کی روشنیاں، صلوٰۃ و سلام کی بارشیں اور ذکر و فکر کی ضیا پاشیاں سارے ملک میں مثالی حیثیت اختیار کر چکی ہیں۔ قادری صاحب نے ہمارے محترم عزیز قاری محمد عطاء اللہ صاحب کے تعاون سے اسی مسجد میں ”جامعہ قدوسیہ نوشیہ“ کی بنیاد رکھ کر علمِ دین کے ان سوتوں کو از سر نو جاری کر دیا۔ جو ایک مدت سے خاموش ہو گئے تھے۔ قادری صاحب کے بعد مولانا مقصود احمد محکمہٴ دفاع کی طرف سے اس مرکز کی علمی حیثیت کو برقرار رکھے رہے۔



بقول ایک صوفی کے ”پیر عبدالغفار نے زندگی بھر باتیں کم کیں اور درود و سلام زیادہ پڑھائے یہ بڑی سعادت ہے۔ علامہ اقبالؒ کتنا صحیح کہہ گئے۔“

روزِ محشر اعتبارِ ماست او

در جہاں ہم پر وہ دارِ ماست او

”خزانِ البرکات“ آپ کی تالیفات کا ایک قلمی خزانہ ہے جس میں آپ نے روپاک مع اسناد و اجازت جمع کیے ہیں۔ یہ مخطوطے چار ضخیم جلدوں پر مشتمل ہیں اور بڑی تقطیع کے ایک ایک ہزار صفحات پر پھیلے ہوئے ہیں۔ آپ کے ایک خادم شیخ عبداللہ صاحب کاتب امرت سہری نے چودہ سال کی محنت شاقہ سے لکھے۔ اس کتاب کے علاوہ آپ نے ۸۵ رسالے فضائلِ درود و سلام پر تالیف کر کے شائع کیے جو اہل ذکر کیلئے غذائے رُوح بنتے گئے۔

اعتقادی طور پر آپ ایک پختہ خیال اور خوش عقیدہ حنفی تھے۔ ایصالِ ثوابِ درود و سلام، میلاد و گیارہویں، زیارتِ قبور پر انفرادی اور نجی طور پر ہی کاربند نہیں تھے ان شعائر کو مسلمانوں کی اجتماعی زندگی میں جاری و ساری دیکھنے کے خواہاں تھے۔ آپ کی ان ”بدعات“ سے غیروں کی غیبتیں حرام تھیں۔ آپ کی وفات کے بعد پہلے عرس پر آپ کے عزیز انور شاہ کاشمیری (شیخ الحدیث دیوبند و ڈوہا بیل) شریک ہوئے تو تقریر کے لیے اُسٹھے چونکہ شاہ صاحب دیوبندی مکتب فکر کے بڑے قریب تھے۔ اور لاہور کے عوام کا خیال تھا کہ آپ ”یار رسول اللہ“ کہنے کے منکر ہیں۔ نعرۂ رسالت بلند کیا۔ شاہ صاحب نے اس نعرہ کا انداز سمجھ کر فرمایا، لاہور والو! میرا عقیدہ نہ پرکھو۔ میں اس سرزمین سے تعلق رکھتا ہوں جہاں کی قبریں بھی یار رسول اللہ کہتی ہیں۔ اس تقریر سے ”موحدین لاہور“ کو بڑی مایوسی ہوئی اور دیوبند کے نوری وجود کا یہ خطاب بڑا حیران کن تھا۔ مولوی عبدالواحد (دوبابی) خطیب مسجد چنیاں والی لاہور



تو یہاں تک کہ دیا کہ ”پیر عبدالغفار کی موت سے جو بدعت ختم ہو گئی تھی، انور شاہ کے طرزِ عمل نے پھر زندہ کر دی ہے“

آپ نے حضور علیہ الصلوٰۃ والسلام کی مشہور نعت قصیدہ بابت سہار کا فارسی نظم میں ترجمہ کر کے اہل سخن سے بڑی داد حاصل کی تھی چنانچہ قصیدہ کے آخر میں فرماتے ہیں:

جدا ایں ترجمہ کش مثل و ہمتا و نظیر  
نہست در کشمیر و ہند و چین و ماچین و تار  
از شعاعش زربود گرد و چوراد و الوجود  
لیک مخلص میشود زان سرخ رو بچو کنار

آپ بروز چار شنبہ مورخہ ۱۳۴۰ جمادی الاخریٰ ۱۳۴۰ھ (۱۹۲۲ء) نمازِ عشاء ادا کرنے کے لیے وضو فرما رہے تھے۔ وضو مکمل کرنے کے لیے صرف بایاں قدم دھونا باقی تھا کہ آپ کی حالت دگرگوں ہو گئی۔ اجاب نے چارپائی پر ٹٹا دیا۔ آپ کے مخلص دوست ڈاکٹر محمد الدین صاحب نے معائنہ کیا۔ ایک دوائی تجویز کی مگر پیر صاحب کی روح قفسِ عنصری سے پرواز کر چکی تھی۔ آپ کی موت سے لاہور ایک روحانی رہنما، عاشقِ رسولؐ، عابدِ شبِ زندہ دار اور سستی عالمِ دین سے محروم ہو گیا۔ آپ کے شاگرد رشید سید محمد امین اندرابی ایڈووکیٹ نے باغِ بیرون دہلی گیٹ نمازِ جنازہ پڑھائی۔ ایک محتاط اندازے کے مطابق نمازِ جنازہ میں پچیس ہزار افراد نے شرکت کی۔

ڈاکٹر محمد الدین نے آپ کی تاریخِ وفات یوں کہی تھی:

بشنو حال وصالِ عبداللہ  
پیر عبدالغفار عالی جاہ

لے اورادِ فتحیہ - تخلص ۵۵

لے نقوش لاہور نمبر



در وضوء نمازِ وقتِ عشاءِ  
ناگہاں دادِ جانِ بکرمِ الہ  
بہر سالِ وصالِ ناظرِ گفت  
پیرِ عبدالغفارِ نورِ الہ  
۲ ۲ ۲ ۲ ۲ ۲ ۱

بہر سالِ وصالِ او ناظر  
گفت سرِ مستِ جامِ عشقِ الہ  
مولانا غلام اللہ قصوریؒ پروفیسر چیف کالج نے تاریخ وفات یوں کہی :

بیہات مات پیرِ عبدغفار  
ترک دارِ فنا و وصلِ بدارِ اقرار  
لیک قال للملک نادى اِلا لى من ملک  
امی وانا اُدخل بجلد سیدِ الابرار  
۲ ۲ ۲ ۲ ۲ ۲ ۱

آپ کے جدِ خاکی کو امانتاً تمکیہ سادھواں میں ہی دفنایا گیا مگر آپ کے فرزند  
پیر شرفِ آپ کا نابوت ۱۸ اگست ۱۹۲۵ء کو قبرستانِ میانی شریف نزد باغ گل بیگم  
لے گئے جہاں پیر صاحب اپنی آخری آرامگاہ میں سوئے ہوئے ہیں۔

مولانا عبداللہ کشمیری رعنا داری نے پُرورد مرثیہ کہا اور آپ کو خراجِ عقیدت پیش کیا  
ہم اس مرثیہ سے چند اشعار بطور تبرکِ ہدیہ ناظرین کو رہے ہیں :

حضرتِ غفار صاحبِ چو زما برداشتِ گام یافت فردوسِ بریں از لطفِ غفاری مقام  
چار شنبہ ہفتہ ہم چوں از جمیدِ الثانی است کرد مرغِ رُوحِ او بر شاخِ طوبی خوش خرام  
آئینہ سیما ہم از نورِ جبین او مبین ناظرش را از نشانِ بے نشانِ دارِ پیام

لے مخطوطہ کتب خانہ پیر عبدالغفار تمکیہ سادھواں لاہور۔ یہ نظم خوشخط الفاظ میں دفتر میں آویزاں ہے۔



پائیکاه سر بلندی کردہ حاصل آن بہام  
مغرب لاہور جانش کردہ در دار السلام  
تربت ہمسائیگی بخشید در لاہور نام  
یافت باغ تہماء الانہار در جنت مقام  
یافت خوشنودی ز مولیٰ حور و علمانش غلام  
نیست در پنجاب و ہندوستان و کشمیر و شام  
دادہ ہر کس را سلائے عام از انعام عام  
مسلمین تنہا نہ نالند گبر و ترسا ہم مدام  
آپ کے شاگرد رشید مولانا محمد نبی بخش حلوائی مولف تفسیر نبوی سنے اپنی کتاب "شفاء القلوب"

اہلسنت نوں خوشیاں ہویاں بنے غلام نظرے  
عبد غفار ہے ناواں روشن رب ملان والا  
قادر باں دے گلشن اندر سوہنا پھل لٹکدا  
جاری فیض کرے چو طرفہ پر حقیقت والا  
رکھدے درس علم کھلے ہوون دور ہنیرے  
شہر لاہور تائیں ہے چڑھیا روپ سوایا  
دن راتیں وچ شغل عبادت وحدت ندیاں تڑا  
پرائے دی خدمت کارن فرق نہ ذرہ پاون  
کھلا خرچ ہووے دن راتیں ریکہ راہ دکائے  
صاحبزادہ اک حضرت دا اوہ بھی صالح بھائی

خامد ختم نقشبندی ارجمندی دادہ اشش  
گرچہ ذاتش آفتاب مشرق کشمیر زمین  
خواجہ خاوند محمود شش ہنوز از خویشتن  
بود چو جاری درو چشمش از سود درود  
بس کتب با جمع کردہ از درود مصطفیٰ  
گنج بخش کز رحمت کان غیرت ہجو او  
خوان نعمت داشتہ وقف فیران و غنی  
ہر یک از انسان کشمیر ہر یک از دیگر بلاد  
آپ کے شاگرد رشید مولانا محمد نبی بخش حلوائی  
میں ان الفاظ میں ہدیہ تحسین پیش کیا ہے :  
کشمیر و تشریف لیا یا وچ لاہور شہرے  
رستے پاون والا یا نور کنداون والا !!!  
چہرے انور اپرا سداے فقر و نور چسکدا  
عالم علم شریعت کامل شیخ طریقت والا  
طالب پڑھن قرآن حدیثاں فقہانہاں دیرے  
دینی علموں ندیاں وگن جس دن داسے آیا  
کئی ہزاراں درود سلاموں نت وظیفے کرا  
سن سن شہرہ عالم فاضل خدمت انداؤن  
قسما قسم درود و ظائف چھاپے وچ چھپو آٹے  
دل جانوں شاگرد ایہنا ندا عاجز ہے حلوائی



# مولانا غلام اللہ قصوری علیہ رحمۃ اللہ

قصور کے علمی دور کے ایک درخشندہ یادگار

حضرت مولانا غلام اللہ قصوری اپنا تعارف اپنی مشہور تصنیف ”تائید اسلام“ کے دیباچہ میں ان الفاظ سے کرتے ہیں :

”اصنع العباد اللہ المعروف غلام اللہ ابن مولوی غلام رسول  
ابن حضرت حافظ داؤد ابن حافظ مرتضیٰ غفر اللہ لہ والدہ حسن  
الیہم والیہ قریشی صدیقی قصوری“

حافظ غلام مرتضیٰ صاحب وہی ”مخدوم پنجاب“ ہیں جن کی نگاہ تربیت سے  
وراثت شاہ“ اور ”بلخہ شاہ“ ایسے مشہور خلائق صوفی شاعر آسمان شہرت تک پہنچے۔  
حافظ غلام مرتضیٰ ”مولانا غلام محی الدین قصوری دائم الحضور“ کے جدِ امجد تھے۔

آپ قریباً ۱۸۵۰ء میں پیدا ہوئے۔ چھ برس کے تھے کہ آپ کے والد ماجد  
مولانا غلام رسول قصوری ثم امرت سری ۱۸۵۸ء (۱۲۶۳ھ) نے داعی اجل کو  
لبیک کہا اور دم رحلت اپنے برادرِ خرد مولانا غلام علیؒ کو وصیت فرما گئے کہ میرے  
بچوں (غلام اللہ اور ولی اللہ) کی تعلیم و تربیت تمہارے ذمے ہے۔ ولی اللہ،  
مولانا غلام اللہ سے دو برس چھوٹے تھے۔

بھائی کی وصیت کے مطابق مولوی غلام علی صاحبؒ ان دونوں ہونہار اور  
ذہین بچوں کو امرت سرلے گئے اور اپنے پاس رکھ کر نہایت عمدہ طریق سے تعلیم و  
تربیت کی۔ جب یہ دونوں بھائی جوان ہو گئے تو اپنی والدہ ماجدہ کے پاس  
قصور چلے آئے اور سکول کی ملازمت اختیار کی۔ پھر کچھ عرصہ بعد رسالہ ”نور الہدیٰ“



جاری ہوا جس کے ذریعے آپ کی یاقات اور قابلیت کی شہرت اطراف و اکناف میں پھیلنی شروع ہو گئی۔

ان دنوں مہاراجہ صاحب فرید کوٹ کسی کام کے لیے قصور آئے **فرید کوٹ میں** اور انہوں نے مسٹر سٹیل حاکم قصور کو کہا کہ مجھے ریاست کے اعلیٰ عہدوں پر کام کرنے کے لیے ایسے دو آدمیوں کی ضرورت ہے جو غایت درجہ کے لائق اور قابل ہوں۔ اگر آپ کی نظر میں ایسے شخص ہوں تو ان کو مجھ سے ملا دیجئے۔ مسٹر سٹیل نے فوراً ان دونوں بھائیوں، مولانا غلام اللہ اور مولانا ولی اللہ کو بلا کر مہاراجہ صاحب کے سامنے پیش کر دیا۔ مہاراجہ صاحب ان ذہین و فطین نوجوانوں سے بات چیت کر کے بہت خوش ہوئے اور بڑے بھائی کو مشیر مال اور چھوٹے کو اپنے بچوں کا اتالیق مقرر کر دیا مگر مولانا غلام اللہ ریاست کے کام کی پچیدگیوں اور ریشہ دوانیوں سے گھبرا کر بہت جلد مستعفی ہو کر چلے آئے اور دوبارہ تحصیل و تحصیل علوم کا خیال پیدا ہو گیا۔ لاہور میں آمد علم کی پیاس بجھانے کی غرض سے آپ لاہور آئے اور اس وقت علاوہ یہاں کے دیگر فضلا سے بھی مستفید و مستفیض ہوئے۔ ان میں سے علامہ شبلی کے استاذ مولانا فیض الحسن سہارن پوری خاص طور پر قابل ذکر ہیں۔ مولانا قصوری نے مولانا سہارن پوری سے اور شیل کالج میں پڑھا۔ یہاں حضرت پیر جماعت علی شاہ علی پوری آپ کے ہم سبق تھے مگر مولانا قصوری نے سب سے زیادہ فیض خلیفہ حمید الدین صاحب ہی سے حاصل کیا اور ان ہی سے مسند اور دستار فضیلت حاصل کی۔ اس کے بعد آپ خلیفہ صاحب موصوف کے حسبِ فرمان مسجد محلہ کمان گراں اندرون موچی دروازہ کی امامت کے فرائض انجام دینے لگے۔ یہ واقعہ قریباً ۱۸۸۲ء کا ہے۔

**تاسیس انجمن حمایت اسلام** جن چند بہادران قوم و ملت کی ہمت و کوشش سے انجمن حمایت اسلام لاہور قائم ہوئی تھی ان ہی میں سے مولانا غلام اللہ قصوری ایک بزرگ ہیں۔ مولانا قاضی



خلیفہ حمید الدین مرحوم نے ۱۸۸۳ء میں اپنے چند مخلص دوستوں کے تعاون سے انجمن مذکور کی بنا ڈالی تو مولانا قصوری نے اس سلسلہ میں سب سے بڑھ چڑھ کر خلیفہ صاحب کے ساتھ تعاون کیا۔ اخبار حمایت اسلام لاہور بابت ۳ مارچ ۱۹۳۸ء میں بانیان انجمن حمایت اسلام لاہور کے مختصر حالات زندگی شائع ہوئے تھے۔ اس میں مولانا قصوری کے متعلق لکھا ہے:

”مولانا پہلے ریاست فریدکوٹ کے مشیر مال تھے اور اب ایک مسجد میں بوریا بچھا کر بیٹھ گئے اور اللہ کے یہ مخلص بندے خوش تھے کہ انہیں خدمت قوم کا موقع ملا۔ یہیں سے انہوں نے مسلمانوں کی اصلاح کا کام شروع کیا۔ عیسائی مشنریوں اور آریہ سماجیوں سے مباحثے کیے، مقالے لکھے اور ان کی ریشہ دوانیوں سے مسلمانوں کو محفوظ رکھنے کے لیے اپنے استاد اور دوسرے دوستوں سے مل کر انجمن حمایت اسلام کی بنا ڈالی اور آخر عمر تک ہر طرح سے اس پودے کو سرسبز بنانے میں مصروف عمل رہے۔ مولوی صاحب موصوف خلیق، صاف دل، سادہ مزاج اور بلند ہمت بزرگ تھے۔ انہیں اسلام اور مسلمانوں سے سچی محبت تھی اور ساری عمر اسی محبت کی نذر کر دی۔ انجمن حمایت اسلام کے قیام کی غرض و غایت اور مقصد مدرسہ حمیدیہ کا اجراء وحید تبلیغ اسلام اور عیسائیوں آریہ سماجیوں کی فتنہ پرازیوں کا سد باب تھا۔ اس لیے اس انجمن نے خلیفہ حمید الدین کے نام پر ایک دینی مدرسہ جاری کیا۔ اس مدرسے کے قیام میں مولانا غلام اللہ کی کوششوں اور مشوروں کو خصوصی دخل تھا۔ اس مدرسے کے سب سے پہلے اول مدرس خلیفہ حمید الدین اور نائب مدرس مولانا غلام اللہ تھے۔ اس مدرسہ حمیدیہ نے مسکات بہشت کی بہت زیادہ خدمات انجام دیں اور ملک کے بڑے بڑے لائق اساتذہ نے اس میں بطور مدرس کام کیا جن میں سے مفتی عبداللہ ٹونکی، حکیم غلام مصطفیٰ ایم۔ او۔ ایل، لے مفتی عبداللہ ٹونکی اپنے زمانہ کے بڑے نامور عالم دین مانے گئے ہیں۔ (باقی اگلے صفحہ پر)



مولانا محمد ذاکر گوبی اور مولانا اصغر علی رُوحی رحمہ اللہ خاص طور پر قابل ذکر ہیں۔ یہ مدرسہ ۱۹۱۰ء تک بڑے انتظام و اہتمام سے کام کرتا رہا۔

لاہور میں انگریزی دور کی غالباً سب سے پہلی دینی درسگاہ صدر مدرس مدرستہ رحیمیہ ”مدرسہ رحیمیہ“ واقع مسجد نیلا گنبد لاہور ہے۔ یہ مسجد قریباً ۱۸۵۲ء میں انگریزوں نے واگذار کی تھی۔ اس کے چند سال بعد شیخ رحیم بخش صاحب سوداگر دہلوی نے اس میں مدرسہ رحیمیہ جاری کر دیا تھا۔ مولانا نور احمد حشمتی مرحوم نے ۱۸۶۴ء میں ”تحقیقات حشمتی“ تصنیف کی۔ اس میں حشمتی صاحب نے لکھا ہے:

(بقیہ حاشیہ منقطع شدہ) ۱۸۸۳ء میں اورینٹل کالج کے عربی مدرس مقرر ہوئے۔ ۱۸۸۷ء میں مولانا فیض الحسن کے انتقال کے بعد عربی کے صدر مدرس بنے۔ فقہ اسلامی کے بہت بڑے ماہر تھے۔ اسلامی قانون اور شرعی تنازعات میں ان کا فیصلہ حتمی ہوتا تھا۔ قبیلے، پتلے انسان تھے۔ ہر وقت پان چباتے رہتے تھے۔ جب بات کرتے تو منہ پر رومال رکھ کر بات کرتے۔ ڈاکٹر علامہ اقبال رحمۃ اللہ علیہ اکثر فرمایا کرتے: ”اس ناتواں جسم میں علم و فضل کا اتنا ذخیرہ ہے کہ گوزے میں دریا بند ہونے کی مثل ان پر صادق آتی ہے۔“ ۳۴ سال تک اورینٹل کالج میں مختلف عہدوں پر فائز رہنے کے بعد ملازمت سے سبکدوش ہو گئے اور لاہور جے وہ اپنا دوسرا وطن کہا کرتے تھے داغ مفارقت دے گئے۔ شرح مستندی پر چار کتابیں اردو زبان میں بیش بہا خزانہ ہے۔ کئی مسائل پر ان کے فتاویٰ رسائل کی صورت میں شائع ہوئے اور شنگان رموز و نکات شرع اسلامیہ نے ان سے بڑا فیض پایا۔ لاہور سے جا کر کچھ عرصہ تک دارالعلوم ندوہ میں کام کیا اور پھر مدرسہ عالیہ کلکتہ کے صدر مدرس بنے۔ بعض لوگ کہتے ہیں کہ اخیر عمر میں آپ نے بعض اسلامی مسائل کی وہ تاویلیں کرنا شروع کر دیں جو علمائے احناف کے نزدیک غلط ہیں۔ ۱۹۲۴ء میں ۷۰ سال کی عمر میں رحلت فرمائی۔ ان کی وفات سے عربی زبان ایک فاضل اجل اور اسلامی شریعت ایک بے نظیر مکتہ دان سے محروم ہو گئی۔ آپ کے ایک صاحبزادے مفتی انوار الحق مجھوپال میں ایک مدت تک ناظم تعلیمات رہے۔ (لاہور کا چلیسی“ صفحہ ۲۴ از حکیم احمد شجاع مطبوعہ نقوش لاہور)



”اب قریب تیس چالیس لوگوں کے اس مسجد میں پڑھتے ہیں۔ سن اٹھارہ سو باون (۱۸۵۲ء) سے اس مسجد کے امام مولوی احمد الدین صاحب بگٹہ والے مقرر ہوئے ہیں اور ان کی طرف سے ملا نور احمد امام مسجد جوانی نائب امام مقرر ہوئے، جولاہور کے موتی بازار میں مسجد جوانی کنجری کے امام ہیں اور میاں رحیم بخش سوداگر مولوی احمد الدین کو اپنے پاس سے ماہواری ارسال کرتے ہیں اور تمام خرچ مسجد میاں رحیم بخش سوداگر کرتے ہیں“  
(تحقیقات حشتی ص ۱۳۲)

مولانا غلام اللہ قصوری بانی مدرسہ شیخ رحیم بخش صاحب کے فرزند شیخ محمد تقی صاحب مرحوم کے استاد تھے۔ اس لیے شیخ صاحب موصوف مولوی صاحب کا بڑا احترام کرتے تھے ۱۸۸۴ء کے آخری عشرے کا واقعہ ہے کہ اس مدرسے کے صدر مدرس کی اسامی خالی ہوئی تو شیخ صاحب نے مولانا قصوری کو اس خلاف کے پُر کرنے کے لیے مجبور کیا۔ چنانچہ آپ مدرسہ رحیمیہ کے صدر مدرس کی حیثیت سے کام کرتے رہے مگر اپنی تمام توجہات انجمن حمایت اسلام اور مدرسہ حمیدیہ کے انتظامی امور کے ساتھ وابستہ رکھیں۔

مدرسہ رحیمیہ واقع نیلا گنبد اب محکمہ اوقاف کے زیر انتظام پہنچ کر حالت نزع میں مبتلا ہے۔ محکمہ مذکور نے سیاسی اغراض کی خاطر ایک نوزائیدہ مدرسے کو اس مسجد میں جگہ دے کر اس قدیمی اور تاریخی مدرسے کو ایک نئے مدرسے میں ضم کر دیا ہے مگر ابھی تک فریقین رضا مند نہیں ہوئے۔ محکمہ اوقاف اگر واقفین کے اوقاف اور ان کی خواہشات کو اس طرح مجروح کرتا رہا تو اس محکمے کے محاسب کے لیے قوم کو ایک اور محکمہ قائم کرنے کے لیے حکومت سے مطالبہ کرنا پڑے گا۔ سُنیوں کی یہ پُرانی درس گاہ بھی اب دیوبندیوں کے قبضے میں جا رہی ہے حالانکہ ابتدائی طور پر اس درس گاہ کے بانی اور اساتذہ سارے ہی سُنّی رہے ہیں۔

مولوی صاحب پوری دلجمعی کے ساتھ لاہور میں دین اسلام امرت سرروانگی اور مسلمانوں کی خدمت کرنے میں مصروف تھے کہ انجمن اسلامیہ



امرت سر (قائم شدہ ۱۸۷۲ء) نے ۱۸۸۵ء میں اسلامیہ ہائی سکول جاری کیا، اور خان محمد شاہ رئیس اعظم امرت سر نے آپ کو لکھا کہ آپ لاہور کو خیر باد کہہ کر فوراً امرت سر چلے آئیں کیونکہ اب آپ کی خدمات کی ضرورت اہل امرت سر کو ہے اور یہاں ہم نے جس مدرسہ اسلامیہ کی بنا ڈالی ہے آپ اس کے اول مدرس دینیات کی حیثیت سے کام کریں۔ خان محمد شاہ صاحب مرحوم مولانا غلام اللہ قصوری کے دوست اور آپ کے والد ماجد مولانا غلام رسول مرحوم کے شاگرد تھے۔ اس لیے ان کی فرمائش کو رد نہ کر سکے اور امرت سر تشریف لیجا کر اسلامیہ ہائی سکول میں بحیثیت اول مدرس کام کرنے لگ گئے۔ اس کے علاوہ خان محمد شاہ مرحوم نے آپ کو اپنی مسجد واقع کٹرہ اہلو والیہ کا امام اور اپنے خاندان کے بچوں کا اتالیق مقرر کیا۔ یہ واقعہ ۱۸۸۵ء کا ہے۔

امرت سر تشریف لے جانے سے پیشتر ہی مولانا اطراف و اکناف بھارت پاک میں شہرت حاصل کر چکے تھے اور ان کے والد ماجد اور عم محترم مشہور عالم دین مولوی غلام اعلیٰ کی تمام زندگی امرت سر میں گزری تھی اور انہوں نے ابتدائی تعلیم و تربیت بھی امرت سر میں حاصل کی تھی اس لیے اہل امرت سر کو آپ سے تعارف پہلے ہی سے تھا چنانچہ آپ وہاں پہنچتے ہی نامور علماء کی صفِ اول میں شمار ہونے لگے۔ اس عہد کی کتب و رسائل دیکھنے سے بخوبی اندازہ ہوتا ہے کہ مولانا غلام اللہ کا مقام و مرتبہ بہت بلند تھا۔ مرزا صاحب قادیانی کے پیروں کی تحریروں میں امرت سر کے علماء میں سے مولانا غلام رسول صاحب قاسمی (رسل بابا) مولوی سید عبدالجبار غزنوی اور مولانا غلام اللہ قصوری کے نام ہی سب سے نمایاں نظر آتے ہیں، کیونکہ امرت سر کے علماء میں سے سب سے پہلے انہی حضرات نے مرزا صاحب کے دعاوی کی تردید کی تھی۔

مولانا کے زمانہ قیام امرت سر میں سنی، وہابی کا جھگڑا بہت اعتدال پسندی زوروں پر تھا۔ مولانا خود بڑے راسخ العقیدہ سنی تھے۔ مگر آپ نے ہمیشہ اس قسم کے مناظروں اور مباحثوں سے احتراز کیا۔ وہ اس قسم کی بحثوں کو جمعیت اسلامیہ کے لیے غیر مفید سمجھتے تھے مگر ردِ نصاریٰ اور مرزائیت



آپ کا محبوب مشغلہ تھا۔

آپ نے امرت سر سے ایک رسالہ "الواعظ" کے رسالہ "الواعظ" کا اجراء نام سے محرم ۱۳۰۴ھ مطابق ۱۸۸۶ء میں جاری کیا تھا جس میں اسلامی مسائل و عقائد کو نہایت عمدہ تشریح و توضیح کے ساتھ بیان کیا جاتا تھا، اور بڑے سلیجھے ہوئے انداز میں مسائل حاضرہ پر تبصرہ لکھا جاتا تھا۔ یہ رسالہ بہت مقبول اور کثیر الاشاعت تھا۔

تقریباً گیارہ سال امرت سر گزارنے کے بعد آپ یکایک فیروزپور روانگی یہاں کی سکونت سے دل برداشتہ ہو گئے اور اواخر ۱۸۹۶ء میں فیروزپور ہائی سکول میں بحیثیت اقل مدرس دینیات ملازم ہو گئے اور ۱۹۰۴ء تک وہیں مقیم رہے۔

اواخر ۱۹۰۴ء میں چیفس کالج لاہور میں بذریعہ انتخاب دینیات پروفیسر چیفس کالج دہلی کے پروفیسر مقرر ہو گئے اور تقریباً سترہ سال یہاں باقاعدگی کے ساتھ کام کرتے رہے۔ جب آپ بہت کمزور ہو گئے تو اپنی جگہ پر اپنے بیٹے مولوی حکیم حاجی محمد حسین صاحب مرحوم (متوفی ۱۳۷۴ھ / ۱۹۵۴ء) کو مقرر کرا دیا اور خود مورخہ ۳ جنوری ۱۹۲۲ء کو ریٹائر ہو کر قصور چلے گئے۔

مولوی محمد داؤد صاحب وکیل قصور رہنے لکھا ہے کہ مولانا مسلک و مشرب صاحب مذہباً حنفی اور مشرباً نقشبندی مجددی تھے اگرچہ آپ نے حضرت مولوی غلام الاعلیٰ کے پاس رہ کر تعلیم و تربیت پائی مگر ان کے خیالات سے بالکل متاثر نہیں ہوئے۔

مولوی صاحب صاحب اجازت بزرگ تھے۔ بعض جگہ آپ کے مرشد کا بیعت نام نامی اسم گرامی "مہر صوبا" بیان کیا گیا ہے جیسا کہ لکھتے ہیں:

اے مولوی غلام علی صاحب بہت بڑے وہابی تھے اور مولانا غلام اللہ کے سگے چچا تھے۔



بآں حضرت کہ صوبہ گشت نامش  
طفیل آن غلام مرتضیٰ شاہ  
خدا یا دار دائم نیک نامش  
مرا گرداں بحالِ خویش آگاہ  
طفیل حضرت آن بدر کا مثل  
الہی کن مرا با خواجہ واصل  
طفیل حضرت عبدالرسولم  
مکی ہرگز خداوند ملولم

حضرت مہر صوباً ۹۰ برس کی عمر پا کر ۸ فروری ۱۹۴۵ء میں فوت ہوئے اور قبرستان  
میانی صاحب میں دفن ہوئے۔ اُن کے مرشد مولانا غلام مرتضیٰ صاحب کا مزار فاروق گنج  
(لاہور) میں مرجع اہل عقیدت ہے۔ اُن کے پیر کا اسم گرامی بدر الدین ہے۔ آخری بزرگ  
حضرت عبدالرسول صاحب اسی خاندان کے ایک فرد اور حضرت مولانا غلام محی الدین  
قصوری مصنف ”تحفہ رسولیہ“ کے خلیفہ و فرزند ارجمند تھے۔

مولوی غلام اللہ صاحب ”غلامی“ تخلص کرتے تھے۔ اس شجرہ کا آخری شعر ہے:

غلامی را دعائے خیر گوید

خلاف شرع ہرگز راہ نہ پوید

مولوی صاحب کے نبیرہ مولوی محمود حسین صاحب نے بتایا کہ مولوی صاحب

حضرت پیر جماعت علی شاہ علی پوری کے مرید تھے اور پیر صاحب سے روحانی فیض پایا تھا  
آپ اکثر رخصتوں کے دنوں میں پیر صاحب کے پاس جا کر قیام کیا کرتے تھے۔

آپ نے اپنے وقت کے ان مسائل پر مختلف کتابیں لکھیں، جو  
تصانیف وقتاً فوقتاً درپیش تھے۔ سرسید کے پیروکار حضرت عیسیٰ ابن مریم کو  
بے پدر بیٹا ماننے کے لیے تیار نہ تھے۔ یہ لوگ عیسائی اعتقادات سے متاثر تھے۔

مولانا نے ان کے خیالات فاسدہ کی زبردست تردید کی اور قرآنی آیات سے  
اپنی تصنیف ”تحقیق الکلام فی ولادت المسیح علیہ السلام“ میں ثابت کیا کہ حضرت  
مسیح کا کیا مقام تھا۔ اسی طرح عیسائی پادری عماد الدین نے اسلام پر جو اعتراضات  
کیے تھے آپ نے اپنی کتاب ”تائید اسلام“ میں جواب دیا۔

”غزوات النبی“ جو ۱۳۲۰ھ/۱۹۰۲ء میں شائع ہوئی آپ کا بڑا تحقیقی



کا زمانہ ہے۔

”حرمتِ سود“ پر آپ کا مختصر رسالہ ہے جو اسلامی اقتصادی نظام کو بلا سود چلانے کے لیے ایک عمدہ مطالعہ ہے۔ موجودہ زمانے کے وہ معاشین جو آج سود کے بغیر اقتصادی زندگی کا تصور نہیں کر سکتے، ان کے لیے بہت بڑی چیز ہے۔

مولوی محمد داؤد صاحب وکیل نے لکھا ہے:

”مولانا صاحب علم طب، کیمیا اور تسخیر میں کامل دسترس رکھتے تھے۔ مگر ان کو ذریعہ معاش نہیں بنایا بلکہ حاجت مندوں میں ادویہ مفت تقسیم کیا کرتے تھے۔ آپ خنازیر کا شافی علاج بذریعہ دم کیا کرتے تھے۔ ان تمام تجربات پر مشتمل آپ کی ایک بیاض تھی جو محفوظ نہ رہ سکی۔“  
(قلمی رجسٹر مرتبہ مولوی داؤد صاحب قصوری)

مولانا صاحب ریٹائر ہو کر قصور گئے ہی تھے کہ بیمار ہو گئے۔ کچھ عرصہ وفات بعد بغرض تبدیلی آب و ہوا اپنے لڑکے کے پاس لاہور چھپس کالج میں چلے گئے۔ مگر ”مرض بڑھتا گیا جوں جوں دوا کی۔“ بالآخر یہیں فوت ہو گئے۔ میت قصور لے جا کر آبائی قبرستان میں دفن کی گئی، نور اللہ مرقدہ۔ مولوی صاحب کی عمر وقت رحلت ۷۲ برس تھی اور سال انتقال ۱۳۴۱ھ مطابق ۱۹۲۲ء ہے۔ خاص تاریخ و ماہ معلوم نہیں ہو سکا۔

جناب مولوی محمد یار صاحب خلیق امام و خطیب سنہری مسجد لاہور قطعہ تاریخ (متوفی ۱۹۳۷ء) نے آپ کی وفات پر جو قطعہ تاریخ لکھا تھا، مولوی داؤد صاحب نے درج کرنے کے لیے عطا کیا ہے وہو هذا  
کُلُّ نَفْسٍ ذَائِقَةُ الْمَوْتِ اَمْدُ حُكْمٍ حَقٍّ  
ایک خوش آنکس کہ بردہ در نکونامی سبق  
اندریں ایام غم فرجام آں نیکو خصال  
کہ در حلت زیں جہان پر وبال پر زوال  
شد فلک گرداں ملک حیراں از جنت نشان  
گشت جنس و انس و طیر و وحش کل ماتم کناں  
فاضل علامہ بودہ خود عن سلام اللہ بنام  
نام فرزندش محمد باحسین حاجی تمام

Click For More Books



ہاتھم گفتا بتاریخ وفات آں لُیق  
بے حروفِ جہد گوئی باغِ فردوس لے خلیق  
۱۲ ۱۳ ۱۴

اس قطعہ کے اشعار مولویانہ ہونے کے علاوہ مادہ تاریخ بہت نامناسب ہے  
اور "حسین" کے نوں کو غنہ بنانا بھی قطعاً ناروا ہے!

---

اے مولانا غلام اللہ قصوری کے حالات کے لیے میرے محترم حکیم محمد موسیٰ کا مستودہ "علمائے امرتسر"  
بڑے گراں قدر معلومات کا ذریعہ ثابت ہوا۔ یہ کتاب عنقریب زیورِ طبع سے آراستہ ہو کر ناظرین  
کی خدمت میں پیش ہونے والی ہے۔



# سید عارف احمد علی شاہ بٹالوی رحمۃ اللہ علیہ

پروفیسر اسلامیکہ کالج۔ خطیب شاہی مسجد

علامہ علوم کتاب و حدیث و فقہ  
فہمائے فہوم اصول و فروع دین

(مولانا عبدالعلی آسی)

آپ کا لہ افغاناں قصبہ بٹالہ ضلع گورداسپور (مشرقی پنجاب) میں پیدا ہوئے۔  
کتاب الشفا کے ترجمہ پر آپ کا پورا نام یوں درج ہے :  
’جناب مولانا مولوی حافظ احمد علی شاہ بٹالوی حنفی نقشبندی چشتی  
نظامی پروفیسر دینیات و عربی اسلامیہ کالج، لاہور‘۔

۱۹۸۲ء میں آپ وارد لاہور ہوئے تو آپ نے ایک مناظرہ میں پادری  
پورن چند صاحب مدرس مشن اسکول لاہور کو شکست فاش دے کر مسلمانان  
لاہور سے خراج تحسین وصول کیا۔ اس پادری کے ہاتھوں سادہ لوح مسلمان تنگ  
آپکے تھے۔ کچھ عرصہ بعد مولانا نے عیسائی مبلغین کے خلاف معرکہ الاراد تقاریر  
کا سلسلہ شروع کر دیا، جس سے آپ لاہور کے مسلمانوں کی توجہ کا مرکز بن گئے۔  
لوہاری دروازے کے باہر آپ اکثر تقریر فرمایا کرتے تھے۔ آپ نے ”دعوة الحق“  
کے نام سے ایک سلسلہ تصنیف شروع کیا جسے بڑی شہرت حاصل ہوئی۔ اطراف و  
اکفاف کے اہل علم بڑے مستفیض ہوئے۔ آپ کو مختلف شہروں ملتان، راولپنڈی،  
گوجرانوالہ، انبالہ، بٹالہ، امرتسر سے بھی دعوتیں آنے لگیں۔ جہاں پہنچ کر



آپ نے عیسائیت کے خیالاتِ باطلہ کی دھجیاں اڑا دیں۔

۱۳۲۰ھ میں بنائے کے قیام کے دوران میں اپنی مشہور کتاب ”نصر المقلدین“

لکھ کر علمی و اعتقادی حلقوں میں شہرت حاصل کی۔ یہ کتاب مولوی محی الدین مگھوی صاحب غیر مقلد کی کتاب ”الظفر المبین“ کے جواب میں لکھی گئی تھی۔ اس کتاب میں تقلید پر بڑی علمی ابحاث کی گئی ہیں اور جو نوگ تقلید کو ناروا سمجھتے ہیں۔ ان کے دلائل کا منہ توڑ جواب دیا گیا۔ اس کتاب نے علمی اور اعتقادی دنیا میں بڑی شہرت حاصل کی تھی۔ ۱۳۱۱ھ میں آپ لاہور تشریف لائے اور اسسٹنٹ پروفیسر عربی اسلامیہ کالج لاہور مقرر ہوئے۔

ان دنوں آپ نے حافظ مشتاق احمد انبیٹھوی کی کتاب ”ضابطہ در تحصیل الباطل“ پر مکمل لکھ کر ”تصویر شیخ“ پر بحث کی ہے۔ تصویر شیخ کی اس علمی بحث کو آپ کے معاصرین صوفیائے اور علمائے تصوف نے جس حیثیت سے سراہا وہ آپ کے رموز تصوف سے واقفیت کی روشن دلیل ہے۔

آپ شاعری میں تخلص علی فرمایا کرتے تھے۔ افسوس کہ آپ کا شعری کلام نہیں مل سکا۔

مولانا عبدالعلی صاحب اسی مدتی نے آپ کے کمالِ علم کا اعتراف کرتے ہوئے چند اشعار لکھے ہیں جن میں آپ کے علمی مقام کو اپنے معاصرین کی نظر میں دیکھا جاسکتا ہے:

احمد علی چو سیف قلم را علم نمود  
دادہ شکستِ فاش ظفر را بہ نصر دین

میں مولوی محی الدین مگھوی کے علاوہ اسی مکتب فکر کے علماء نے تقلید کے خلاف بہت سی کتابیں لکھیں۔ جب مولوی نذیر حسین دہلوی نے ایک کتاب ”معیار الحق“ لکھی تو اس کے رد میں مولانا ارشاد حسین دام پوری نے ”انتصار الحق“ لکھ کر غیر مقلدین کو مسکت جواب دیا تھا۔ اس قسم کی علمی ابحاث میں سید احمد علی شاہ کی متعدد کتابیں اہل علم سے دادِ تحسین وصول کرتی رہیں۔



گرد عویٰ مناظرہ دارد باو کے  
ناوک ہمیں نشانہ ہمیں معرکہ ہمیں  
تحریر در دلائل و تفسیر در اصول  
عریف در ادائل و عطریت در پشین  
علامہ علوم کتاب و حدیث و فقہ  
فہامہ فہوم اصول و فروع دین  
نطقش چہ خوش مذاق و خوش الحان خوش بیان  
ذہنش چہ بذلہ سنج و سخن فہم نکتہ ہیں  
بر آسمان حکمت و طب شمس بازغہ  
بر اوج علم عمتلی و نقلی مرجہیں  
وہا بیاں نمود چون باوے مناظرہ  
عاجز شدہ گر بختہ از ہند تا بہ چین

لاہور کے قیام کے دوران آپ کو مسجد شاہی کی خطابت ملی۔ اس فرض کو  
آپ نے بارہ سال تک بطریق احسن سرانجام دیا۔ یہ وہ زمانہ تھا جب بگوی علمائے  
کرام کے آخری خطیب مولانا مستند شفیق بگوی اپنے وطن ماہون کو جا چکے تھے۔  
آپ کی تصانیف میں سے مندرجہ ذیل کتب اہل علم کے لیے مشعل  
تصانیف راہ بنیں :

۱۔ ترجمہ نفحات الانس از مولانا جامی

۲۔ ترجمہ تحفۃ الغلوب و بدایۃ الارواح مؤلفہ شیخ عثمان جالندھری

۳۔ ترجمہ مشکوٰۃ الانوار از امام غزالی

۴۔ ترجمہ بہجت الاسرار (معدن الاسرار از شیخ نور الدین ابی الحسن بن یوسف شافعی)

۵۔ تفریط بر نسرۃ المنارین مؤلفہ سید احمد علی شاد

Click For More Books



۵۔ ترجمہ الشفا از قاضی عیاض

۶۔ ترجمہ سرور الخواطر الفاتر "فی ندائے یاشیخ سید عبدالقادر"

۷۔ نورالشمع فی ظہر الجمعہ اردو (یہ کتاب پیر عبدالغفار خلیب تکیہ سادھواں کے ایماء پر لکھی گئی اور انہی کے زیرِ اہتمام چھپی)

۸۔ ترجمہ رسالہ حق نما از داراشکوہ

۹۔ نصرۃ المقلدین لہ

**درس مسلم شریف** آپ قیام لاہور کے دوران پیر عبدالغفار شاہ صاحبؒ کے ہم مجلس تھے۔ اکثر اوقات وہاں گزارتے۔ ایک عرصہ تک شام کی نماز کے بعد درس مسلم شریف دیتے رہے جس سے لاہور کے علماء استفادہ کرتے پیر صاحب گیارھویں اور بارھویں چاند کو جو ختم شریف کراتے اس میں آپ کی تقریر ضرور ہوا کرتی تھی۔ ہر سال عید میلاد النبیؐ کی مبارک تقریب پر مولانا سیرت رسول اکرمؐ پر بیان فرماتے اور پیر صاحب آپ کی عزت افزائی کے طور پر ہر سال دستار بندی فرمایا کرتے۔ ان خالص مجالس ذکر و عرفان میں آپ کے علاوہ مولانا اصغر علی روحیؒ، مولانا نور بخش توکلیؒ پروفیسر گورنمنٹ کالج ایسے صوفی منش علماء دین بھی شریک ہوا کرتے تھے۔ درس حدیث کی شہرت کے پیش نظر آپ "مدرسہ غوثیہ لاہور" کے شیخ الحدیث کہلا گئے۔ جمعیتہ الاحناف امرت سر ۱۹۲۳ء میں قائم کی گئی تو اس کی مجلس انتظامیہ میں حضرت مولوی سید احمد علی شاہ رکن کی حیثیت سے لیے گئے اور آپ نے اہل سنت کی اعتقادی تربیت میں بڑا کام کیا۔

آپ نے غیر عقائد علماء کے کھوکھلے اور مناظرانہ دلائل کا اتنی شدت سے جواب دیا کہ مناظرہ باز علماء آپ کا سامنا کرتے ڈرتے تھے۔

لے نقوشن، لاہور نمبر صفحہ ۹۱۶

لے الفقیہ امرت سر ۲۰ اپریل ۱۹۲۳ء / ۱۳۴۱ھ

Click For More Books



مولانا کے صاحبزادہ حافظ بختیار علی صاحب ۱۳۴۱ھ میں فوت ہوئے ،  
اولاد جس کی تاریخ وفات الفقیدہ امرت سر میں یوں چھپی تھی :

جب کسی نے کہا بدیدہ تر  
چلایا وائے بختیار علی  
غایت کرب سے برائے ثواب  
لکھ دیا ہائے بختیار علی  
۱۳۴۳ +

اس کے علاوہ آپ کی اولاد کے متعلق تحقیق نہیں ہو سکی۔  
آپ ۱۹۲۶ء میں راہی ملک بقا ہوئے۔ حضرت سید دیدار علی شاہؒ نے نمازِ  
جنازہ ادا کی اور میانی کے قبرستان لاہور میں مرقد پر انوار ہے۔



## مولانا تاج الدین صاحب قادریؒ

مولانا تاج الدین قادری رحمۃ اللہ علیہ میاں وال رانجیاں تحصیل پھالیہ ضلع گجرات میں پیدا ہوئے۔ عربی کی ابتدائی کتابیں مقامی مدارس نظامیہ میں پڑھیں۔ ان دنوں ”دارالعلوم نعمانیہ لاہور“ اہل سنت و جماعت کی شاندار درسگاہ تھی جہاں ملک کے قابل ترین علماء مصروف تدریس تھے۔ مولانا تاج الدین صاحب بھی اس مکتب میں داخل ہوئے اور چند سال صرف و نحو، اصول و معانی اور حدیث و تفاسیر کا مطالعہ کیا۔

اثنائے تعلیم آپ مسجد پٹوکیاں میں خطیب رہے۔ بڑے سخت گیر، متدین اور مستعد عالم دین تھے۔ خلاف شرع بات سُننا گوارا نہیں تھا۔ سادہ زندگی بسر کرتے تھے آپ کو آسیب و جنات پر عمل تسخیر حاصل تھا۔ ان دنوں مسجد وزیر خاں کے شمال

مشرقی طرف ایک ویران مسجد تھی جہاں کوئی نمازی یا مسافرات گئے ٹھہرتا تو ایسے دہشتناک مناظر کا سامنا کرنا پڑتا کہ خوفزدہ ہو کر بھاگ کھڑا ہوتا۔ ان واقعات نے مسجد کی ویرانی میں اور اضافہ کر دیا، دن کے وقت بھی لوگ جانے سے ہچکچانے لگے۔ مولانا نے اس مسجد کو ویران دیکھ کر اعلان کیا کہ میں جنات و آسیب سے خانہ خدا کو خالی کر دوں گا۔ آپ نے اس مسجد کو صاف کیا۔ دن رات قرآن خوانی ہونے لگی۔ لوگوں کے جھگڑے لگ گئے اور مولانا مستقل خطیب بن گئے۔ آجکل اس مسجد میں مدرسہ انوار القرآن کھل گیا ہے جہاں آپ کے ایک نامور شاگرد قاری حافظ صدر الدین صاحب فنِ قرأت و تجوید کی تعلیم دیتے ہیں۔

نعمانیہ سے دستارِ فضیلت حاصل کرنے کے بعد آپ تلاشِ مروجہ حق میں نکلے۔ ان دنوں پیر صاحب مانکی شریف (حضرت اعلیٰ روحانی تربیت میں مصروف تھے قدم بوس ہوئے اور پورے بارہ سال وہیں ریاضت میں گزار دیئے۔ اپنے مرشد کی نگرانی اور



تربیت نے مولانا تاج الدین کو ذرہ سے آفتاب کر دیا۔

۵ ستارہ می شکند آفتاب می سازند

سلوک و طریقت کی منازل طے کر چکے تو آپ کو خرقہ خلافت سے نوازا گیا اور لاہور میں  
نہی خدمت کے لیے مامور کیا گیا۔

لاہور آئے ابھی چند ہی دن گزرے تھے کہ خواب میں ایک  
دیران مسجد کی آبادی دیرانہ نظر آیا جہاں ایک پرانی شکستہ حال دیران مسجد دکھائی دی  
اس مسجد میں اذان کی بجائے خاموشی اور انسانوں کی بجائے مولیشی بندھے ہوئے دکھائی  
دیئے۔ آپ علی الصبح اٹھتے ہی تلاش میں نکلے۔ پورا ایک سال آپ مختلف دیرانوں میں  
دور دور کل جاتے اور خواب والی مسجد کو ڈھونڈتے۔ آخر کار مغلیہ دورہ و رکشاپ کے عقب  
میں ایک دیرانے میں پرانی مسجد میں پہنچے جہاں آپ کو خواب کا سارا نقشہ یاد آ گیا۔  
بہ مغلیہ دور میں ۱۰۶۰ھ میں تعمیر کی گئی۔ سکھ حکمرانوں کی جبر و سستیوں نے اس علاقہ  
کو دیران کر کے محلہ قصاب ختم کر دیا تھا اور مسجد کو دیران کر دیا تھا۔ کئی سال تک دیران رہنے  
لی وجہ سے مسجد کے ارد گرد دور دور تک سرکنڈے، کریر اور بھول کے درخت، اگ آنے  
تھے۔ لوگوں کے مولیشی چرتے چرتے سایہ کی تلاش میں مسجد کی ٹوٹی چست کے نیچے دوپہر  
لڑاتے۔ مولانا اس مسجد میں پہنچے، ماتھ میں کدال لی اور مولیشیوں کے گوبر سے مسجد  
کو صاف کیا اور دو تین دنوں میں اس دیرانے میں اذانیں گونجنے لگیں اور لوگ شہر سے  
ادھر کا رخ کرنے لگے۔

تاریخی اعتبار سے یہ مسجد قصاب محلہ کی عظیم الشان مسجد تھی جسے لاہور کے متمول  
قصابوں نے تعمیر کرایا تھا۔ عہد اکبری میں ہندو علماء کے احتجاج پر گاؤ کش مسلمان قصابوں  
کو لاہور سے باہر ایک بستی آباد کرنے کا حکم دیا گیا جہاں بہت امیر قصاب بھی آباد ہو گئے۔  
بھول رائے بہادر کنہیا لال :

”اسلامی حکومت کے زوال پر سکھوں نے سب سے پہلے اسی آبادی کو  
نشانہ ستم بنایا۔ سکھ لیڈر گاؤ کشی کا انتقام لینے کے لیے اس محلہ پر



ٹوٹ پڑے۔ دہلین بار تو قصابوں نے خاصا مقابلہ کیا مگر سیکھوں کی بڑھتی ہوئی قوت کے پیش نظر اس محلہ کو خالی کر کے اندرون شہر آکر بس گئے۔ اس محلے کی دولت کو سیکھوں نے خوب لوٹا اور مسجد کو دیران کر دیا۔

احمد شاہ درانی کی آمد نے سیکھوں کی کمزوری۔ درانی تو کابلی مل کو لاہور کا صوبہ دار مقرر کر کے واپس کابل چلا گیا مگر تھوڑے ہی عرصہ میں سکھ شورشیں از سر نو منظم ہو کر لاہور کے قرب و جوار میں دندنانے لگیں۔ ان حملہ آوروں نے کابلی مل کو پیغام بھیجا کہ وہ گاؤ کش قصابوں کو قتل کر دے ورنہ لاہور کی اینٹ سے اینٹ بجادی جائے گی۔ چند روز تو کابلی مل نے سیکھوں کو ٹالے رکھا مگر جب وہ رات کے اندھیرے میں دہلی دروازہ توڑنے پر تئیں گئے تو اس نے قصابوں کے ناک اور کان کاٹ کر شہر کے باہر بھیج دیئے۔ یہ منظر دیکھ کر سکھ مطمئن ہو کر کچھ عرصہ کے لیے واپس چلے گئے۔

مولانا تاج الدین نے اس مسجد کی راتوں کو زندہ قرآن خوانی اور شبینہ اذکار رکھنے کے لیے بہترین قرآن خوان، قاریوں اور حافظوں کو دعوت دی۔ ساری ساری رات قرآن خوانی ہوتی۔ جو لوگ رات کے لمحات یا دالہی میں گزارنے کے خواہشمند ہوتے شہر کے مختلف جتوں سے جوق درجوق آتے اور ساری رات وہاں گزارتے۔ دن کے وقت قریباً ایک سو طلباء قرآن پڑھتے۔ ان علمی سرگرمیوں سے یہ جگہ منگل بن گیا اور دیرانے میں بھی قرآنی آیات کی ایمان افروز تلاوت سے دل گداز ہوتے پے جاتے۔

یہ چیز وہ ہے کہ پتھر کو بھی گداز کرے

آپ کی زندگی سادگی اور تقویٰ کی مثال تھی۔ کسی کا نذرانہ اس وقت زہد و تقویٰ تک نگر کے لیے قبول نہ فرماتے جب تک انہیں یقین نہ ہو جاتا کہ



یہ کسب حلال ہے۔ راتوں جاگتے اور اکثر کام خود کرتے۔ طلباء کی دلجوئی کو مقدم خیال کرتے دنیا دار کے مقابلے میں علم دین سیکھنے والے کا زیادہ احترام کرتے خواہ وہ تنگ پاؤں آتا۔ رمضان کی راتوں میں قرآن خوانی کا خاص اہتمام ہوتا تھا۔ لوگ دُور دُور سے وہاں پہنچتے۔ رات بھر وہاں قیام کرتے۔ حافظ اور قاری حشرات کی خدمت و تواضع میں کوئی رقیۃ فردگزاشت نہ کیا جاتا۔

حاجی فیروز الدین صاحب (جو آپ کی وفات کے بعد مسجد کے متولی بنے)

**احباب و رفقاء** حافظ غلام محمد صاحب، صوفی شیر محمد، میاں اللہ بخش، صوفی

نظام الدین، صوفی محمد اسماعیل، صوفی نور الدین، حاجی محمد عبداللہ، میاں غلام محی الدین

اور حافظ قاری صدر الدین صاحب (جنہوں نے آپ کی پرانی مسجد میں مدرسہ انوار القرآن

کا اجرا کیا ہے، آپ کے مخلص رفقاء، خادم اور جاں نثار ساتھی تھے۔ علماء کرام میں سے

مولانا غلام قادر بھیروی، مولانا نبی بخش حلوانی، مولانا سید دیدار علی شاہ، مولانا

غلام احمد وغیرہم ہم مجلس اور ہم مشرب تھے۔

جب امرت سر اور لاہور کے درمیان ریلوے لائن

ریلوے اتھارٹی اور مسجد کی از سر نو تعمیر ہوئی۔ مسجد اور مسجد کی ملحقہ زمین

بھی لائن کی زد میں آگئی۔ ریلوے اتھارٹی نے اس مسجد کو راستے سے ہٹانے کے لیے

قوت کا استعمال کیا مگر ٹیلا کی راسخ العزمی چٹان بن کر سامنے آئی۔ ریلوے اتھارٹی کا

کہنا تھا کہ یہ ساری جگہ انہوں نے خرید لی ہے مگر مولانا کہتے تھے کہ یہ وقت زمین ہے، نہ

خریدی جاسکتی ہے نہ بیچی جاسکتی ہے۔ تمہارے ہاتھ جس نے بیچی ہے اس نے

دھوکا کیا ہے۔ چنانچہ قوت کا مظاہرہ کیا گیا۔ فوجداری میں مقدمہ چلایا گیا مگر مولانا کے عزم

میں فرق نہ آیا۔ دیوانی عدالت میں مقدمہ چلا۔ ہائی کورٹ تک مقدمہ پہنچا۔ وہاں بھی مسجد کو

فتح ہوئی۔ آخر ریلوے نے امرت سر سے آنے والی ریلوے لائن کا رخ بدل دیا۔ مسجد

کے قریب سے اب بھی لائن کا رخ مولانا کی ثابت قدمی اور خلوص نیت کی علامت ہے۔

آپ نے اس مسجد کی تعمیر نو ۱۳۲۹ھ میں مکمل کی اور اسے قرآن کی درس گاہ میں تبدیل

کر دیا جو آپ کی زندگی کے بعد بھی کچھ عرصہ تک قرآنی تعلیم کا گوارہ بنی رہی۔ پاکستان بننے کے



بعد اس کے انتظام میں خرابی آ جانے سے محکمہ اوقاف نے قبضہ کر لیا اور ملحقہ زمین پر رہنے والے نے قبضہ جما لیا۔ آپ نے ساری عمر شادی نہیں کی۔ آپ داتا گنج بخش رحمۃ اللہ علیہ کی طرح عورت کو فتنہ عظیم قرار دیتے تھے اور ریاضت و عبادت میں وقت گزارتے۔ آپ کا خیال تھا کہ اگر انسان کو بغاوت نفس کا احتمال نہ ہو تو عورت کے فتنہ عظیم کو اپنے گھر میں رکھنا دشمنی نہیں۔ آپ کے اس خیال نے مسجد میں عورتوں کی آمد و رفت کو یکسر ممنوع قرار دے دیا تھا۔

ہم کوشش کئے باوجود آپ کی علمی تصانیف کی تلاش میں ناکام رہے ہیں۔ ہماری نظر سے آپ کی کوئی تصنیف نہیں گزری جس سے آپ کے انداز تحریر اور اسلوب استدلال کا اندازہ لگایا جاسکے۔

علمائے اہل سنت میں یہ جریح عالم دین ۲۵ شعبان المعظم ۱۳۴۷ھ بمطابق ۳ فروری ۱۹۲۹ء بروز بدھ واصل بحق ہوا۔ مسجد کے پہلو میں ہی آپ کی آرام گاہ بنی۔ مرقد کے سر جانے یہ الفاظ آپ کی زندگی کی مختلف اوصاف کی ترجمانی کرتے ہیں:

”العابد الزاہد المتواضع العارف الكامل الفیاض امام العابدین شمس العارفین ہادی السالکین مرشدنا اتا سکین المولوی الصوفی جناب حضرت محمد تاج الدین نور اللہ مرقدہ“



# حضرت مولانا ابو محمد سید دیدار علی شاہ الوری رحمۃ اللہ علیہ

سُنی اعتقادات کا بیباک مجاہد

آپ کے اسلاف مشہد ایران سے وارد ہند ہوئے۔ سید خلیل شاہ رحمۃ اللہ علیہ آپ کے پردادا، پہلے شخص ہیں جن کا نام تاریخی صفحات پر جلوہ گرہ ہوا۔ آپ ہی مشہد سے ”بگرام“ اور وہاں سے فرخ آباد آئے کچھ عرصہ کے بعد فرخ آباد کو خیر باد کہہ کر ریاست الوری میں قیام پذیر ہوئے۔ آپ کا سلسلہ نسب امام سید موسیٰ رضا رضی اللہ عنہ سے ملتا ہے جس وجہ سے آپ حسنی اور حسینی سید مشہور ہوئے۔

ہمارے مدوح مولانا سید دیدار علی شاہ اپنے عم بزرگوار سید نثار علی شاہ کی دعا سے پیدا ہوئے۔ آپ نے آپ کی پیدائش سے کچھ عرصہ پہلے ہی آپ کی والدہ کو بشارت دی تھی کہ بیٹے کی پیدائش پر اس کا نام ”دیدار علی“ رکھنا۔ آپ ابتدائے عمر میں ہی ایسے ماحول میں پرورش پاتے رہے جہاں قال اللہ وقال الرسول کے کلمات جانفزا، آویزہ گوش بنتے۔ بزرگان دین علمائے اہل سنت ملک کے گوشے گوشے سے آتے اور قیام پذیر ہوتے۔ اس روحانی اور علمی ماحول نے آپ کے ذہن و فکر کو علم دین کا ذوق سلیم بخشا۔ چنانچہ ابتدائی دینی کتابیں آپ نے الوری میں ہی پڑھیں۔ علمی تشنہ کامی بڑھی تو دہلی کا رخ کیا اور مولانا کرامت اللہ خاں مرحوم سے درس نظامی کا کچھ حصہ پڑھا۔ مولانا عبد الولی رام پوری، مولانا ارشاد حسین نقشبندی رحمۃ اللہ علیہ کے سامنے زانوئے ادب تہ کیا۔

لے اخبار جمعیت لاہور، فروری ۱۹۵۵ء، مضمون ”تذکرہ اذنی عبد النبی صاحب کو کتب ایم۔ اے

Click For More Books

<https://archive.org/details/@zohaibhasanattari>



اس زمانہ میں سہارن پور میں مولانا احمد علی محدث سہارن پوری تدریسِ حدیث میں بڑے یگانہ روزگار مانے جاتے تھے۔ مولانا نے آپ کے ہی درسِ حدیث سے دورہ حدیث پڑھا۔ ان دنوں آپ کے ہم سبق مولانا وصی احمد سورتی، حضرت پیر مہر علی شاہ صاحب گولڑوی تھے۔ یہ وہ لوگ ہیں جو آسمانِ علم و شہرت پر آفتاب و ماہتاب بن کر چمکے۔ دورہ حدیث سے فارغ ہو کر معقولات کا بڑا وقتِ نظر سے مطالعہ کیا۔

تلاشِ حق ظاہری علوم کی تحصیل کے ساتھ ساتھ آپ روحانی تشنگی کا سامان جمع کرنے کی فکر سے غافل نہ ہوئے۔ آپ ہمیشہ کاملینِ وقت کی تلاش میں رہے اور دل اور روح کی دھڑکنیں بر ملا پکارتیں؛

پڑھ لیے میں نے علومِ شرق و غرب  
روح میں باقی ہے اب تک درود و کرب

چنانچہ آپ تلاشِ حق میں انبالہ پہنچے۔ انبالہ ان دنوں حضرت سائیں توکل شاہ انبالوی رحمۃ اللہ علیہ کے وجودِ مسعود کی بدولت مہبطِ انوار روحانی بنا ہوا تھا۔ آپ بھی وہاں پہنچے اور دامنِ اُمید دراز کر دیا۔ شاہ صاحب کی نگاہِ کیمیا نے پورے دو سال میں اس جوہرِ علم کو روحانیت کی آبداری سے چمکادیا۔ خلعت و شال عطا فرماتے ہوئے فرمایا:

”تم گنج مراد آباد چلے جاؤ، تمہارا حصہ وہاں تمہارے لیے چشمِ براہ ہے۔“  
آپ گنج مراد آباد پہنچے اور حضرت فضل الرحمن گنج مراد آبادی رحمۃ اللہ علیہ کی خدمت میں حاضر ہو کر سلوک کی منزلیں طے کرنے لگے۔

دانہ می جیدیم ہر جائیکہ خرمن یافتیم!  
خلعت خلافت حاصل کی اور صاحبزادہ احمد میاں صاحب کے ہم درس اور ہم تربیت رہنے کا فخر حاصل کرتے رہے۔ آپ اس نسبتِ روحانی کے ساتھ ساتھ مجددِ مائتہ حاضرہ اعلیٰ حضرت مولانا احمد رضا خاں صاحب بریلوی سید شاہ ابوالاحمد المدعو محمد علی حسین اشرفی جیلانی سجادہ نشین روح آباد کچھوچھو شریف سے علم و کمال



حاصل کرتے رہے۔

نگاہِ اعلیٰ حضرتؒ  
مولانا کے عہد میں مراد آباد سے علم و ادب کے چشمے پھوٹتے تھے  
صدر الافاضل حضرت مولانا سید محمد نعیم الدین مراد آبادی رحمۃ  
اللہ علیہ اس شہر میں آپ کے علمی اور روحانی ساتھی بنے۔ آپ نے اعتقادی راہنمائی  
اور پختگی کے لیے اعلیٰ حضرت احمد رضا خاں بریلویؒ کا ذکر کیا اور مولانا کو ملاقات کی ترغیب  
دی تو آپ نے کہا:

”بھائی! مجھے ان سے کچھ حجاب سا آتا ہے۔ پٹھان خاندان سے تعلق  
رکھتے ہیں اور سنا ہے طبیعت کے درشت ہیں۔“  
اس کے باوجود صدر الافاضل آپ کو بریلی لے گئے اور اعلیٰ حضرتؒ کی خدمت  
میں پیش کیا۔ شاہ صاحب نے از رو ادب عرض کی:  
”حضرت مزاج کیسے ہیں؟“

اعلیٰ حضرتؒ فرمانے لگے:

”بھائی کیا پوچھتے ہو، پٹھان ذات ہوں، مزاج کا درشت ہوں۔“  
یہ بات سُننے ہی آپ کی آنکھوں سے آنسو بہہ نکلے اور معذرت پیش کر کے سرِ عقیدت  
جھکا دیا اور پھر اعلیٰ حضرتؒ نے نگاہِ شفقت سے اعتقادی ورشتی کا وہ رنگ بھر دیا کہ  
ظفر علی کا قلم بھی اس رنگ کو پھیکا نہ کر سکا۔

آپ اپنے استاد مکرم مولانا ارشاد حسینؒ کے ارشاد  
دینی خدمات کی عملی زندگی کی تعمیل میں مدرسہ ”ارشاد العلوم رام پور“ میں  
مدرس اول مقرر ہوئے۔ چند برس بعد ۱۹۰۶ء میں بمبئی روانہ ہوئے۔ وہاں پورا ایک  
سال کام کرنے کے بعد ۱۹۰۷ء میں وطن مالوٹ آلوں میں تشریف لائے اور یہاں مسجد

---

لے صدر الافاضل مولانا سید محمد نعیم الدین مراد آبادیؒ مراد آباد کی ان علمی شخصیتوں میں سے تھے جنہوں نے  
اس دور کی سستی دنیا میں بڑی شہرت حاصل کی۔



دائرہ میں "قوت الاسلام" کے نام سے ایک دینی دارالعلوم کی بنیاد رکھی۔ یہ مدرسہ آپ کی علمی زندگی کا سنگِ اولین قرار دیا جاتا ہے جو آپ کے علوم و فنونِ دین کی اشاعت کیلئے اپنے ارادے سے قائم کیا۔

آپ ایک شعلہ بیان مقرر کی حیثیت سے لاہور، امرت سر اور پنجاب لاہور میں آمد کے دوسرے شہروں میں دینی جلسوں میں معروف ہو چکے تھے۔ آپ کے بیان اور زورِ کلام نے سامعین کو آپ کے کمال کا معترف بنالیا تھا اور آپ کی علمی شہرت نے پاک و ہند کے علمی حلقوں کو بڑا متاثر کیا۔ لاہور کی درس گاہ "مدرسہ نعمانیہ" کی انتظامیہ نے آپ کی تدریسی خدمات حاصل کرنے کے لیے آمادہ کیا۔ ان دنوں اس عظیم دارالعلوم کی نگرانی جناب محرم علی چشتی ایڈوکیٹ، حکیم سلیم اللہ مرحوم، خواجہ نور بخش توکلی رحمہم اللہ جیسے مخلصین زعمائے اہل سنت کے سپرد تھی۔ ان مخلص علم دوست حضرات کی کوششیں مولانا کو پنجاب کھینچ لائیں۔ مگر آپ ۱۹۱۱ء تک اس درس گاہ میں رہ کر ۱۹۱۶ء میں آگرہ تشریف لے گئے جہاں آپ جامع مسجد کے خطیب اعظم اور شہر کے مفتی اعظم قرار پائے۔ ان دنوں ہندوستان کے بہت سے علاقوں میں شدھی تحریک نے مسلمانوں کے ایمان و اعتقاد کو مسخ کرنے میں طوفان برپا کر رکھا تھا آپ اس شدھی تحریک کے خلاف جہاد کرنے کے لیے قریہ بہ قریہ شہر بہ شہر پہنچے۔

۱۹۲۲ء میں لاہور میں وہابی، نیچری اور مرزائی فرقوں نے بڑی سرعت سے

سراٹھایا۔ یہ وہ زمانہ تھا کہ ان تحریکوں کے سرکوب مولانا غلام قادر بھیروی، مولانا غلام دستگیر قصوری، وفات پا چکے تھے۔ اور لاہور کسی جہاں بہت اور مستعد عالم دین کا شدت سے منتظر تھا۔ مولانا دیدار علی شاہ نے لاہور کے مغموم سنیوں کی آواز پر لبیک کہا اور آگرہ چھوڑ کر لاہور پہنچے۔ مسجد وزیر خاں کے خطیب مقرر ہوئے، اور لاہور کے کوچہ و بازار اس شیر کی گرج سے بیدار ہو گئے۔ جامع مسجد وزیر خاں ان دنوں لاہور کی علمی اور دینی سرگرمیوں کا مرکزی نقطہ تھا۔ آپ کی آمد سے اس مسجد کے ویران درو دیوار صلوٰۃ و سلام کی ضیا بار آواذوں سے زندہ ہو گئے اور سنیوں کیلئے



یہ مرکز مرکزِ خیر بن گیا۔ نہ صرف لاہور بلکہ سارا پنجاب مسجدِ وزیر خاں کی طرف کھنچا آنے لگا۔  
مولانا نے اجتماعی زندگی کو اعتقادی رنگ دینے  
انجمن حزب الاحناف کا قیام کے لیے ایک فعال ادارہ کی ضرورت کے  
پیش نظر انجمن حزب الاحناف کی تشکیل کی۔ یہ انجمن ۱۹۲۴ء میں اہل سنت والجماعت  
کے اعتقادی تحفظ کے لیے قائم کی گئی۔ اس انجمن کے زیر اہتمام ایک بلند پایہ دارالعلوم  
۱۹۲۶ء میں قائم کیا گیا۔ دارالعلوم حزب الاحناف نے تھوڑے ہی عرصہ میں مرکزی علمی  
حیثیت اختیار کر لی۔ پہلے یہ دارالعلوم مسجدِ وزیر خاں میں قائم ہوا جس میں مولانا ویدار علی شاہ  
اور ان کے صاحبزادے علامہ سید ابوالبرکات سید احمد قادری دامت برکاتہ، مولانا  
عبدالرحمن نہاروی، مولانا عبدالواحد طمانی اعزازی مدرس مقرر ہوئے۔ یہ پھر چنگڑ محلہ  
کی جامع مسجد میں منتقل ہو گیا۔ اس دارالعلوم نے اپنی عملی کارکردگی سے غیر اعتقادی تحریکوں  
کے سیلاب کے سامنے ایک مضبوط بند کھڑا کر دیا۔ پنجاب میں بلند کردار واعظ، پرائر  
خطیب، جید مناظر اور قابل مدرس پیدا کیے۔ ہزاروں طلبائے علم اس چشمہ فیض سے سیراب  
ہو کر پنجاب کے ہر شہر میں پھیل گئے اور جہالت کی ظلمتیں انہی لوگوں کی شبانہ روز محفنون  
اور کاوشوں سے کافور ہونے لگیں۔ دورِ حاضر کے مشہور خطیب، واعظ، مفتی، مدرس  
اور فقیہ جو مشرب اہل سنت کی خدمت کر رہے ہیں اکثر اسی گلستان حزب الاحناف کی  
بہار ہیں۔

اگر "حزب الاحناف" کے مختلف ادوار کی تاریخ کا بغور مطالعہ  
دورِ ابتلاء کیا جائے تو یہ مانے بغیر نہیں رہ سکتے کہ مولانا سید ویدار علی شاہ  
رحمۃ اللہ علیہ نے ظلمتِ کدہ لاہور کو سفیت کی ضیا پاشیوں سے منور کرنے کے لیے  
دن رات ایک کر دیا۔ وہ تدریس کے وقت سیل بیکراں، تقریر کے وقت ٹھاٹھیں  
مارتا سمندر، کام کے وقت بجلی کی سی سندی اور معاندین کی سرکوبی کے وقت



گزارش برز شکن تھے۔ جن بد اعتقاد لوگوں نے لاہور کو اپنی فکری تحریک کی آماجگاہ بنا رکھا تھا وہ سرگرفتہ ہو کر بیٹھ گئے۔ اس مختصر سے جسم مگر استقلال کے کوہ الوند سستی عالم نے تمام طوفانوں کا ڈٹ کر مقابلہ کیا۔ اس وقت کے اخبارات اور پھر مولوی ظفر علی خاں کا ”زمیندار“ محض اعتقادی اختلاف کی بنا پر آپ پر سؤقیانہ نظیں لکھتا۔ بھوگوٹی مولانا ظفر علی خاں کے صحافی ادب کا ایک بڑا حصہ مانا جاتا ہے۔ اس ”صفت“ سے زمیندار کے رنگین صفحات میں سے مولانا دیدار علی شاہ کو نوازا جاتا۔ احرار دشنام طرازی کرتے۔ مرزائیت ”تباہی کے الہامات“ سناقتی اور دیوبندیت سینچ پا ہو کر اس کوہ استقلال سے ٹکراتی۔ مگر اس اللہ کے بندے نے ایک کی نہ چلنے دی۔ مولانا ظفر علی کی بھونگاری کا جواب آپ کی قوت عمل اور راسخ الاعتقادی میں تھا۔ آپ تصور کریں کہ مولوی ظفر علی خاں کا قلم اس وقت کے زندہ ”زمیندار“ کے صفحہ اول پر جس شخص کی بھونگنے پر آمادہ ہوا تھا۔ اس کی گرفت ان لوگوں کی اڑی ہوئی گردنوں پر کتنی شدید ہوگی۔ اس دورِ ابتلاء سے بھی مولانا دیدار علی شاہ ”بڑی پامردی سے گزر گئے۔“

مولانا نے اہل لاہور کو جہاں اپنے وعظ و تقریر سے زندہ کر دیا تھا وہاں قلمی جہاد وہ اس اہمیت کو ہمیشہ سامنے رکھتے کہ قلمی جہاد کی بھی سخت ضرورت ہے چنانچہ آپ کا علمی مقام متعین کرنے کے لیے یہ ضروری معلوم ہوتا ہے کہ ہم آپ کی تصانیف کا ایک مختصر سا جائزہ لیں۔ اگرچہ اس کتاب کا تنگ دامن اس بات کا متحمل نہیں کہ ہم تفصیل کے ساتھ ان کا دناموں کو پیش کر سکیں جو آپ کے قلمی جہاد کی یادگاریں ہیں، تاہم اختصار کے ساتھ دامن لپیٹنے کی کوشش میں آپ کی تصانیف کا نام درج کر دیا جاتا ہے۔ قارئین میں سے علمی ذوق رکھنے والے خود جائزہ لیں گے کہ آپ نے کتنی بڑی خدمت دین کی ہے۔

لاہور میں آپ نے سورۃ الحمد کا درس شروع کیا تو طبع رسا نے وہ جولانیاں دکھائیں کہ پورا ایک سال صرف ہو گیا۔ آپ نے اس مرحلہ میں تفسیر میزان الادیان“

لے آپ کی دوسری علمی یادگاروں کے نام یہ ہیں: ۱۔ رسول الکلام فی بیان المولد والقیام

Click For More Books



تقابل ایمان پر بڑی مبسوط بحث کر کے اہل علم کے لیے ایک علمی یادگار چھوڑی۔ اگرہ کے قیام کے دوران میں آپ نے ”ہدایۃ النعمی“ لکھی جس پر شیعہ عقاید پر مدلل تنقید کی گئی تھی۔ ”بلوغ المرام“ کے نام سے میلاد النبیؐ پر ایک عمدہ رسالہ سپرد قلم کیا۔ جب یہ رسالہ اعلیٰ حضرت احمد رضا خاں بریلوی رحمۃ اللہ علیہ کے سامنے پڑھا گیا تو آپ سنتے سنتے اٹھ کھڑے ہوئے اور فرط انبساط میں جھوٹنے لگے۔

حضرت مولانا کے اخلاق و عادات کا ذکر کرنا اتباع سنت اور اخلاق و عادات اطاعت رسولؐ کی جیسی جاگتی تصویر کھینچنا ہے۔ اپنے تو پھر اپنے ہیں بیگانے بھی تسلیم کیے بغیر نہ رہ سکے کہ مولانا درع و تقویٰ کا سچا نمونہ تھے۔ طبیعت میں خود داری اور بے نیازی کا یہ عالم کہ ۱۹۲۶ء میں مسجد وزیر خاں کے متولی جج مرزا ظفر علی نے آپ کے متعلق چند کلمات ایسے کہے جس سے عزت نفس کو گزند پہنچتی تھی تو آپ بلا تکلف وہاں سے قطع تعلقی کر کے ”اسلام الدین“ بلڈنگ میں قیام پذیر ہو گئے اور اس مالدار متولی پر ثابت کر دیا کہ ایک خود دار عالم دین نان جوئی کھا کر بھی تبلیغ دین میں کوتاہی نہیں کرتا۔ عقیدہ و مسلک کے بارے میں آپ کسی قسم کی مصلحت جوئی اور رد و رعایت کی پالیسی اختیار نہیں کرتے تھے۔ جس چیز کو ان کے مسلک نے حق سمجھا۔ اس کا اعلان آگ کے شعلوں کے سامنے بھی کرنے سے گریز نہیں کیا۔ ایک دفعہ مسجد وزیر خاں میں کانگریسی اور احراری علماء نے ایک بہت بڑے سیاسی جلسے کا اہتمام کیا۔ آپ خطیب مسجد ہونے کی حیثیت سے مدعو تھے۔ آپ نے اسی اسٹیج پر اس شد و مد سے کانگریس اور احرار کے سیاسی خیالات پر

- (بقیہ حاشیہ صفحہ گزشتہ) (۲) المبسوط فی فریضۃ الجمعہ مع شریعت (۳) دیوان دیدار دارودہ (۴) دیوان دیدار دارودہ (۵) مقدمہ تفسیر میزان الاویان بہ تفسیر القرآن و تفسیر سورہ فاتحہ (دو جلد) (۶) ہدایۃ الطریق (۷) الاستقامۃ الاولیام (تحقیق المسائل) (۸) مجموعہ رسائل خمسہ (۹) سلوک قادریہ (۱۰) فضائل رمضان (۱۱) انقباض الصغریٰ المستغنی عن الاویار (۱۲) علاماتہ الیومانیہ بالحدیث النبویہ۔

لے اخبار ”جمعیت“ لاہور صفحہ ۳۲ از مضمون مولانا عبد النبی کوکب۔



تتقید کی کہ ماضین مجوم اٹھے اور کانگریسی علماء وہ خیالات اپنے ساتھ ہی لے کر چلے گئے جو لاہور والوں تک پہنچانے کے لیے آئے تھے۔

عوام سے جب ملتے بڑے انکسار سے ملتے۔ علماء و مشائخ کی عزت و تحکیم کرتے۔ طلبہ پر بڑی شفقت فرماتے، آپ بحث سے اجتناب کرتے، مناظروں کی حوصلہ شکنی کرتے، گالیوں کے جواب میں خاموش رہتے اور بھونگاری کے مقابلہ میں تعمیری اور اثباتی تقریر سے عوام پر چھا جاتے۔ دن اور رات میں لاہور کی چھ چھ مساجد میں درس و وعظ دیتے۔

باس سادہ، کپڑے کی ٹوپی، تھکے والا کرتہ، ٹخنوں سے اونچا پاجامہ، دیسی سانت کا جوتا۔ یہ تھے وہ ملبوسات جس میں سستی اعتقادات کے بے باک مجاہدانے ساری زندگی گزار کر اپنی سادہ سیرت اور پختہ اعتقاد کے نقوش قائم کر دیے۔ آج کے جیہ و دستار کی عظمت اس درویش صفت کی سادگی پر رشک کرتی ہے۔

حضرت مولانا قدس سرہ کے تین صاحبزادے اور تین صاحبزادیاں اولاد و اخلاف تولد ہوئیں جن میں سے ایک صاحبزادی اور دو صاحبزادوں نے بڑی عمر پائی۔ چھوٹے صاحبزادے الحاج سید احمد ابوالبرکات قادری دامت برکاتہ سنیوں کے استاد العلماء کہلائے۔ آپ کے دارالعلوم حزب الاحناف کا انتظام و انصرام آپ کے ذمہ ہی ہے اور آپ اپنے والد کی اس علمی یادگار کو اب تک چلا رہے ہیں۔ دوسرے صاحبزادے علامہ ابوالحسنات سید محمد احمد صاحب قادری خطیب جامع مسجد وزیر خاں احمد صدر جمعیت العلمائے پاکستان تھے۔ آپ ملت کے اکابرین میں سے شمار ہوئے۔ سنیوں کی سیاسی اور معاشرتی جدوجہد میں آپ نے بڑا حصہ لیا۔

آپ تحریک پاکستان، جہاد کشمیر اور ختم نبوت کی مہم کے سچے سپاہی تھے۔ وفات آپ دینی خدمات کی انجام دہی میں ہی ۲۲ رجب المرجب ۱۳۵۴ ہجری کو

---

لے تفصیلی حالات کے لیے اسی کتاب میں مولانا سید محمد احمد ابوالحسنات قادری کا مطالعہ فرمائیں۔



و اصلِ بقی ہوئے انا لله و انا الیہ راجعون۔ اندرونِ دہلی دروازہ دارا العلوم  
حزبِ الاخافت میں ہی آپ کی آخری آرام گاہ بنی۔  
علامہ ابوالحسنات نے تاریخ وفات کہی :

حافظ پس سرکوبی اعداء شریعت  
دیدار علی یافتہ دیدارِ علی را

۴ ۵ ۲ ۱



## مولانا مفتی محمد یار خلیق فاروقی رحمۃ اللہ علیہ

مولانا محمد یار رحمۃ اللہ علیہ موضع جوڑہ کلاں ضلع شاہ پور (سرگودھا) کے زمیندار خاندان کے چشم و چراغ تھے۔ آپ ۱۸۲۵ء میں پیدا ہوئے اور قرآن کریم اپنے گھاؤں میں پڑھنے کے بعد تلاش علم دین میں باہر نکلے۔

آپ نے علوم دینیہ کی تحصیل کے لیے دارالعلوم بیربل شریف میں زانوسے تلمذ تہ کیا۔ یہ دارالعلوم سنیوں کی عظیم الشان درس گاہ تھی جسے نقشبندی سلسلہ کے جلیل القدر عالم و ولی الشہیر غلام مرتضیٰ بیگموی رحمۃ اللہ علیہ نے جاری کیا۔ مولانا یار محمد اس مکتب فیض سے دولت دین لے کر لاہور پہنچے اور تھوڑے ہی عرصہ میں لاہور کی علمی دنیا میں اپنا نام پیدا کر لیا اور چوٹی کے علماء میں شمار ہونے لگے۔

ایک عرصہ تک آپ لاہور کی عظیم درس گاہ نعمانیہ میں مدرس کی حیثیت سے کام کرتے رہے اور دارالعلوم کے دارالاستفتاء کے ناظم رہے۔ نظامت استفتاء کے دوران آپ کو فقہ (اسلامی قوانین) کے علی الاطلاق کا موقع ملا۔ حقیقت یہ ہے آپ نے فتویٰ نویسی کے معاملہ میں جس دیانت، قابلیت اور فتاہت کا ثبوت دیا۔ اس سے آپ کو شہرت دوام ملی۔ نعمانیہ کے دارالاستفتاء سے علیحدہ ہونے کے باوجود بھی پنجاب بھر کے دینی مسائل آپ کے فیصلہ سے حل ہوتے۔

---

لے تاریخ جلیہ ص ۱۴۳ از مولانا غلام دستگیر نامی لاہوری

کہ ایضاً



ان دنوں مولانا غلام محمد گبولی شاہی مسجد کے خطیب اعلیٰ تھے۔ آپ شاہی مسجد کے نائب خطیب مقرر ہوئے مگر تھوڑے عرصہ کے بعد آپ سنہری مسجد کے خطیب مقرر ہو گئے۔ آپ سنہری مسجد میں ۱۸۷۷ء میں خطیب ہوئے اور ۲۸ سال باقاعدہ خطابت کرنے کے بعد انجمن اسلامیہ کی طرف سے ۱۶ ستمبر ۱۹۰۳ء کو پشپن پا کر سبکدوش ہوئے۔

سنہری مسجد نواب میر سید بہکاری خاں امیر الامراء بہ عہد  
سنہری مسجد لاہور میر حسین عرف میر منو نے ۱۱۶۳ھ میں تعمیر کروائی۔ سکھ عہد

میں اس مسجد پر بھی دیگر مساجد کی طرح ابتلاء آیا۔ رائے بہادر کنہیا لال نے سکھ دور  
میں مسجد کے ساتھ جو سلوک ہوا یوں بیان کیا ہے:

”مہاراجہ رنجیت سنگھ کے عہد میں جب باؤلی کا مکان مسجد کے متصل بن گیا  
اور اس میں گرنہ صاحب رکھا گیا تو باؤلی کے بھائی سکھ اور اکالیہ اس  
مسجد کے درپے ہو گئے اور مہاراجہ کی خدمت میں عرض کی کہ اس مسجد کا کلا  
باواز بلند اذان دیتا ہے تو ہمارے کان پڑتی ہے۔ یہ مسجد بھی باؤلی کے  
ساتھ شامل ہمارے قبضہ میں رہنی چاہیے یا گرا دی جائے کہ مسلمانوں کی  
ہمسائگی گورو کے کتھوں کے ساتھ نہ چاہیے۔ مہاراجہ نے فی الفور حکم  
دے دیا کہ مسجد سے کلا نکال دیا جائے اور گرنہ رکھا جائے۔ اس حکم کے  
صادر ہوتے ہی کلا بیچارہ نکال باہر کر دیا گیا اور مسجد پر اکالیوں نے قبضہ کر لیا  
اور تمام مسجد میں گور کا لپھن دے کر گرنہ رکھ دیا گیا۔ دکانوں کی آمدنی ضبط  
کر کے باؤلی کے محال کے شامل کر دی گئی۔ وقوع اس سال سے شہر کے  
مسلمان نہایت غمگین ہوئے اور سب نے مجمع فقیر عزیز الدین و نور الدین  
کے مکان پر کیا اور چاہا کہ ان کے ذریعہ سے مہاراجہ کے حضور میں مسجد  
کی واگزاری کے لیے عرض کی جائے۔ چونکہ اس زمانے میں مہاراجہ کے  
دربار میں سب سے بڑھ کر توقیر گلو ماشکی کی تھی اور مہاراجہ کسی بات  
میں اس کے کہنے سے باز نہ آتا تھا۔ فقیر صاحبان نے مسجد کے متعلق



اس کو اپنے ساتھ لایا اور اس کے ذریعہ مہاراجہ کی مجلسوں میں عرض کی اور بیان کیا کہ تمام پنجاب کی مسجدوں کے ملاکین بند آواز سے بانگ نہیں جیتے چربانگ باؤلی صاحب کے پاس جہاں گرنہ صاحب رکھا ہو ملا اذان دیوے۔ یہ بات بالکل خلاف ہے۔ ہم ملا سے لکھائے لیتے ہیں کہ کبھی بانگ نہ دیوے۔ اس بات پر مہاراجہ راضی ہو گیا اور مسجد ملا کے حوالے کر دی۔

شاعر کی حیثیت سے آپ بڑے بلند مقام کے مالک تھے۔ آپ کے نغز گوشت شعر اشعار میں شگفتگی، بلند خیالی اور علمی گہرائی پائی جاتی ہے۔ شعر نکھتے تو مرقی بجھرتے۔ فتویٰ نکھتے تو جواہرات بجھرتے۔ زبان و قلم میں گوہر باری کا اعجاز تھا۔ آپ کے لکھے ہوئے قادی پر نظر پڑی تو غوش نویسی اور بالغ نظری پر خراج تحسین پیش کیے بغیر نہ رہا گیا۔ آج بھی مسجد چوک وال گراں اور مسجد شاہ عالمی گیٹ کی پیشانی آپ کی کئی تاریخ بنیاد پر آپ کی شاعری کا عمدہ نمونہ پیش کر رہی ہے۔

آپ نے اکثر مسائل پر تصانیف یادگار چھوڑی ہیں جن میں ستر الشہادتین (اردو)، مجبور خطب خلیق اور نافع الصلوٰۃ خاص طور پر مشہور ہیں۔ فقہ اہل قرآن نے جب لاہور میں برگ و بار نکالے تو مولانا نے زبردست تعاقب کیا اور مسجد چنیاں والی کے امام و خطیب مولوی عبداللہ چکڑاوی کے خیالات کا بڑی پامردی سے رد کیا۔ آپ کی ایک کتاب

لے مولوی غلام نبی المعروف عبداللہ چکڑاوی موضع چکڑاوالہ ضلع کیمپور کے رہنے والے تھے۔ دہلی میں تکمیل حدیث کی اور لاہور میں قیام پذیر ہوئے۔ لاہور ان دنوں اعتقادی کش مکش کا مرکز بن چکا تھا۔ انگریز کے پھیلائے ہوئے فکری اور نظریاتی فرقے بڑی آزادی سے اسلام کی وحدت کو پارہ پارہ کرنے میں ہاتھ پاؤں مار رہے تھے۔ عبداللہ چکڑاوی نے بھی اس شہر کی فضا کو اپنے مشن کے موافق پاکر عوام الناس کو معمولی کوتاہیوں پر کافر قرار دینا شروع کر دیا جس سے ان کے خلاف مخالفت کی زبانیں وا ہونے لگیں۔ لاہور میں مسجد چنیاں میں جب مولوی رحیم بخش وفات پا گئے تو انہیں امامت ملی۔ کچھ عرصہ تک درس حدیث دے کر اہل حدیث کو خوش کیا۔ (بقیہ بر صفحہ آئندہ)



”صلوٰۃ مسعودی“ کا ترجمہ بڑا مشہور ہوا۔ آپ نے قرآن پاک کی تفسیر بھی لکھی جس کے بعض

دبقیہ حاشیہ صفحہ سابقہ) مگر کچھ ذی ”اصح الکتاب بعد کتاب اللہ صحیح البخاری“ کی دلیل دے کر ”بخاری“ کے علاوہ تمام کتب احادیث کو مشکوک قرار دے دیا۔ ایک عرصہ تک بخاری شریف کا درس جاری رکھا۔ مگر طبی اضطراب نے بخاری اور قرآن کا توازن شروع کر دیا۔ بعض احادیث خلاف آیات اللہ قرار دے کر اعلان کر دیا کہ جب قرآن ایک مکمل ہدایت ہے تو حدیث کی کیا ضرورت ہے۔ قرآن شریف سے احکام کا استنباط ہونے لگا اور ایک تفسیر بھی لکھی جس میں اپنے خیالات کا پر زور پرچار کیا۔ چینیوں والی مسجد کے اہل حدیث مقتدی کچھ عرصہ تک تو برداشت کرتے رہے مگر ایک وقت آیا کہ ایک ہی مسجد میں دو امام مقرر کر لیے گئے۔ دونوں اماموں کے مقتدی روزانہ بحث و جدال میں رہتے۔ ہر نماز دو امام پڑھتے جب حدیث کے متعلق سوال کیا گیا تو فرمایا، ”میرا اصلی مطلب تو عمل باقرآن ہی تھا، مدت تک کتوں کو ہڈی ڈالتا رہا ہوں۔“ اس پر اہل حدیث بڑے برہم ہوئے اور جناب کو مسجد سے نکال دیا گیا۔

آپ کے ایک قشد و مقتدی محمد بخش عرف چٹوڑی آپ کو سر یا نوالے بازار اپنے مکان میں لے گئے جہاں ایک اساطے میں اپنی مسجد بنا کر ”اہل قرآن“ کے مسائل کی تشہیر شروع کر دی۔ چٹوڑی نے آپ کا لکھا ہوا قرآن کا پنجابی ترجمہ چھپوایا جو ”اہل قرآن“ کے لیے بڑا علمی سرمایہ تھا۔ اس مسجد میں ہر جمعہ شہر سے نمازی آتے اور جب مولوی صاحب جماعت کرانے لگتے تو سینکڑوں نمازی اپنی اپنی علیحدہ نماز ادا کرنا شروع کر دیتے جس پر مولوی صاحب نے اکثر نمازیوں کے خلاف عدالتی چارہ جوئی کی جس میں آپ کو شکست ہوئی۔

ایک عرصہ کے بعد چٹوڑی بھی علیحدہ ہو گیا اور مولوی عبد اللہ ایک نواب صاحب کے پاس ملتان چلے گئے جہاں ایک واقعہ پر لوگوں نے آپ کو سنگسار کیا اور آپ نیم مردہ ہو کر اپنے وطن چکڑالے چلے گئے اور ایک طویل عرصہ تک کبڑے رہ کر مر گئے۔

”اہل قرآن“ نے مختلف عنوانات سے صوبے بھر میں اپنے مراکز قائم کر لیے۔ گوجرانوالہ میں ”المجدریث“ کی ایک خاصی تعداد اہل قرآن بن گئی۔ گجرات میں ”دستہ شاہی“ فرقہ صرف تین نمازیں ادا کرتا اور دو نمازوں کو حدیثی نمازیں کہہ کر ترک کر دیتا۔ امرتسر کے (باقی صفحہ آئندہ)



حصے شائع ہوئے۔

آپ کے چھ لڑکے مولوی عبدالحق صاحب سابق ہیڈ کلرک مدارس لاہور،  
**اولاد** مولوی عبدالعزیز صاحب، مفتی عبدالحمید صاحب، مفتی عبدالرشید صاحب،  
مولانا عبدالغنی صاحب بڑے اچھے عہدوں پر فائز رہے۔ یہ سارے صاحبزادے علم کے  
شیدائی اور علمائے اہل سنت کے قدردان رہے۔

آپ بروز جمعرات ۲۴ جون ۱۹۴۰ء بمقام ۱۱۲ سال اچھرہ لاہور میں واصل بحق ہوئے  
**وفات** آپ کا مزار اقدس اچھرہ موڑ کے پاس ہے۔

مولانا غلام دستگیر نامی لاہوری نے آپ کی وفات پر بڑی دلسوزی سے ایک طویل  
نظم کہی جس کے مقطع سے آپ کی تاریخ وفات نکلتی ہے:

نامہ پئے تاریخ وصالش بنوشت  
پیوست برحمت حق آن پاک ولی

۱۳۵۶ھ

دبقیہ حاشیہ صفحہ سابقہ قبیلے میاں احمد دین کی قیادت میں ”اُمّہ مسلمہ“ کے نام سے ایک جماعت کی  
بنیاد رکھی جو اہل قرآن کے مسلک کی اشاعت کرتی رہی۔ انہی مولوی احمد دین نے ”تفسیر بیان للناس“  
کی اشاعت کے لیے رسالہ ”بلاغ“ کو ذریعہ بنایا مگر بد قسمتی سے ان خیالات پر ہر شہر کے علماء اہلسنت نے  
سخت تنقید شروع کر دی۔ فرقہ افکار حدیث کا بڑی پامردی اور دلائل سے مقابلہ کیا اور یہ فتنہ ہمیشہ  
کے لیے سو گیا۔ عہد ماضی کے مسٹر پرویز کے نظریات اسی مکتب خیال کی مدہم تصویر ہیں مگر ان میں وہ علمی  
گہرائی اور گرفت نہیں۔ پرویز صاحب اسلامی فلسفہ کی بجائے یورپین فلاسفہ کے مروجہ احسان ہیں۔  
(ماخوذ از الکاویہ علی الغادیہ موقفہ مولانا محمد عالم آسی امرت سوری)

Click For More Books

<https://archive.org/details/@zohaibhasanattari>



## مولانا فقیر محمد جہلمی

مولانا فقیر محمد جہلمی اہل سنت کے ان علمائے کرام میں شمار کیے جاتے ہیں جو علمی ترقی اور جماعتی تنظیم کے لیے بڑی دلسوزی سے کام کرتے رہے ہیں۔ آپ کے والد کا اسم گرامی سفارش علی تھا۔ ۱۲۴۰ھ میں موضع چٹن ضلع جہلم میں پیدا ہوئے۔ سات سال کی عمر میں میاں قطب الدین مرحوم ٹالیاں والا سے ابتدائی کتابیں پڑھیں۔ صرف دو نحو مولینا نور احمد موضع کھائی کوٹلی ضلع جہلم سے حاصل کی۔ مولانا نور احمد حضرت مولانا رحمت اللہ مہاجرکتی کے نامور تلامذہ میں سے تھے۔ منلق مولانا عبدالکیرم شاہ پوری سے، معقولات مولوی محمد حسن فیروز والا راولپنڈی سے حاصل کی اور اعلیٰ تعلیم کے لیے ۱۲۶۹ھ میں دہلی کا رخ کیا۔ دہلی میں پہنچ کر ابتدائی طور پر میاں نذیر حسین صاحب کے درس میں رہے مگر میاں نذیر حسین نے آپ کو مولوی محمد شاہ صاحب مصنف مدار الحق کے درس میں شرکت کرنے کا مشورہ دیا۔ لیکن تھوڑے عرصہ کے بعد آپ صد الصدور مفتی محمد صدر الدین آزادہ علیہ رشید حضرت شاہ عبدالعزیز محدث دہلوی کے درس میں شامل ہو گئے۔ اس مدرسہ میں آپ نے ڈیڑھ سال تک تمام درسیات کو سبقاً سبقاً پڑھا۔ اس طرح تمام علوم جن کو پہلے ہی پڑھ چکے تھے تبرکاً اس مدرسہ سے حاصل کیے۔ آپ ۱۲۷۸ھ میں وطن مالوٹ آ گئے۔ جہلم پہنچ کر آپ کو علم دین کی لگن نے چین سے نہ بیٹھنے دیا۔ تھوڑی مدت کے لیے لاہور پہنچے، جہاں مولوی کرم الہی (د م ۱۲۸۲ھ) سے علمی استفادہ کیا۔ قیام لاہور کے دوران خوشنویسی میں مہارت حاصل کی اور فکرِ معاش سے آزاد ہو گئے۔ اس سلسلہ میں آپ معاشی پریشانیوں سے نجات حاصل کرنے کے لیے مطبع آفتاب لاہور میں کتابت کی خدمات سرانجام دینے لگے۔

Click For More Books



یہ وہ وقت تھا جب ۱۲۸۴ھ میں پنجاب کے نامور مناظر حافظ ولی اللہ صاحب دہ لاہوری نے پادری عماد الدین سے امرت سر میں ایک تحریری بحث کا آغاز کیا تھا۔ مولانا فقیر محمد جہلمی حافظ صاحب کے کاتب تھے اور آپ کی صحبت فیض میں ہی آپ کو عیسائیت کے خلاف مطالعہ کرنے کا موقع ملا۔ آپ نے فارسی کی کتاب "تصدیق المسیح" کا اردو ترجمہ کیا اور اسے حواشی اور تعلیقات کے اضافہ سے شائع کرایا۔ پھر اس مشہور مناظرہ کی مکمل رویداد کو ترتیب دے کر چھپوا دیا۔

حافظ ولی اللہ صاحب کی مشہور تصانیف "صیانتہ الانسان" اور ابکاث ضروری پر آپ کے حواشی موجود ہیں اور آپ کی علمی گہرائی کا ثبوت بہم پہنچاتے ہیں۔ یہ کتابیں اس وقت کے عیسائی پادریوں کا دندان شکن جواب ثابت ہوئیں۔

۱۱ محرم الحرام ۱۲۹۱ھ میں آپ "آفتاب پنجاب" کے مدیر اعلیٰ مقرر ہوئے اور ۱۳۰۱ھ تک ادارت کے فرائض سرانجام دیتے رہے۔ اس اخبار کے ذریعہ آپ نے نہ صرف وقت کے سیاسی حالات و کوائف کو سامنے رکھا بلکہ اہل سنت کے مفاد کی ترجمانی کرنے میں کوئی کسر اٹھانہ رکھی۔

آپ کو ذوالحجہ ۱۳۰۲ھ میں وطن مالون لوٹنا پڑا جہاں اپنے لخت جگر مولوی سراج الدین صاحب کے نام پر "سراج المطالع" کے نام سے ایک پرنٹنگ پریس لگوا یا اور ساتھ ہی "سراج الاخبار" کے نام پر ایک پرچہ جاری کیا۔ اس پریس نے بڑی علمی اور اعتقادی کتابیں شائع کیں اور "سراج الاخبار" دنیا کے صحافت میں بڑا تابندہ ستارے کی حیثیت سے چمکا رہا۔

آپ کی مشہور تصانیف میں سے "حدائق الخفیہ"، "رہبۃ الاولیاء فی تزییح القرآن علی الاناجیل" اور "آفتاب محمدی" وغیرہ بڑی مشہور ہیں۔ "حدائق الخفیہ" کو تو علمائے اہل سنت کے حالات و سوانح کے لیے بڑا مستند اور قابل قدر ماخذ مانا جاتا ہے، اور حقیقت یہ ہے کہ اس کتاب میں مولانا نے جس قدر محنت اور کاوش سے کام لیا ہے۔ وہ آپ کی دلسوزی اور اعتقادی خدمات کی بڑی دلیل ہے۔ اس کتاب کو سب سے پہلے مطبع



• سراج المطالع جہلم نے شائع کیا۔ مگر تیسرا ایڈیشن منشی نذیر کھنؤ کے ہاں ۱۲۲۴ھ/ ۱۹۰۶ء میں شائع کیا گیا۔

آپ وقت کے علمائے اہلسنت میں بڑی مقبول اور مفید شخصیت کے مالک تھے۔  
مولانا محمد الدین فوقی مصنف روضۃ الادباء پروفیسر اور پریس کالج لاہور تو آپ کے خلی کرم فرماؤ  
میں سے تھے۔

آپ کا سن وفات معلوم نہیں ہو سکا۔ مزار جہلم میں ہے۔

---



# حضرت مولانا حاکم علی صاحب

ایک نو مسلم پروفیسر جو لاہور کی اعتقادی فضا پر چھا گیا

مولانا حاکم علی سکھ گھرانے میں پیدا ہوئے۔ کالج کی تعلیم میں فنِ ریاضی میں مہارت حاصل کی۔ اسلام کی بنیاد پاشیوں نے آپ کے سینہ کو متور کر دیا اور وہ حلقہ بگوشِ اسلام ہو گئے۔ علمِ دین کی جستجو نے انہیں قرآن و حدیث کے مطالعہ میں ایسا ذوق عطا کیا کہ وہ رمز شناس امورِ دینیہ بن گئے اور اعتقادی کتب کا مطالعہ اس انہماک سے کیا کہ علمائے اہل سنت ان کو قدر کی نگاہوں سے دیکھنے لگے۔ بقول حکیم احمد شجاع آپ انجمن حمایتِ اسلام لاہور کے بانیوں میں سے تھے۔ اسلامیہ کالج لاہور میں وہ ریاضی کے استاد اور بعد میں پرنسپل بنے۔ مولانا اصغر علی روحی ان کی راسخ الاعتقادی کے پیش نظر اکثر اوقات آپ کے ساتھ رہتے۔

راسخ العقیدہ سنی آپ بڑے ہی راسخ العقیدہ سنی تھے۔ اعتقادی معاملات میں بڑی شدت سے چھان بین کیا کرتے تھے اور ان معاملات میں کسی کی رعایت نہ فرماتے۔ عوام الناس کو ان لوگوں سے خبردار کرتے تھے۔ جو اہل سنت و جماعت کا نام لے کر لوگوں میں دوسرے مکاتیبِ فکر کا پرچار کیا کرتے تھے۔ آپ یہ شعر عام طور پر پڑھا کرتے تھے اور غالباً ان کے عقیدہ کا تعارف تھا:

بندہ پروردگارم امتِ احمد نبی

دستدار چار یارم تا با ولاد علی

مذہب حنفیہ دار ملت حضرت خلیل

خاکِ پائے غوثِ اعظم زیر سایہ ہرولی

Click For More Books



۱۲۳۹ھ/۱۹۲۰ء میں لاہور سے ایک رسالہ "قاطع المرتدین والنجار" کے نام سے جاری کیا جس میں عوام الناس کو غیر مشرب علماء کی "تبلیغی" چالوں سے خبردار کرتے اور ان خفیہ اعتقادات سے آگاہ کرتے۔ انہوں نے اس رسالہ میں ان تمام خفیہ حرکات کا جائزہ لیا کہ کس طرح یہ لوگ اپنا خفیہ جماعتی پراپیگنڈہ کر کے عوامی اعتقاد کی بنیادوں کو کھوکھلا کر رہے ہیں:

۱۔ ان مصنفین کو نمایاں کیا جو بزرگانِ دین کی مشہور تصانیف کے تراجم شائع کر کے اپنے عقائد ترجمہ میں بیان کر جاتے تھے۔

۲۔ ایک "خفیہ کمیٹی" کی نشان دہی کی جو عوام الناس کے اعتقاد کے نام بدل کر عقائد خراب کرنے میں سرگرم عمل تھی۔

۳۔ ان کتابوں سے آگاہ کیا جو سستی ناشرین کی کتابیں لکھتے وقت بزرگانِ دین کی کتابوں میں تحریف کر دیا کرتے تھے۔

۴۔ ان علمی اداروں کی نشان دہی کرانی جن کے مہتمم اور منتظم سنیوں سے چندہ لے کر سنیوں کے اعتقاد کے خلاف ہی کام کیا کرتے تھے۔

آپ کی ان کوششوں کو ان لوگوں نے بہت بُرا منایا جو اس مہم کو چلا رہے تھے۔ چنانچہ آپ کو ملازمت سے ہٹانے کے منصوبے بننے۔ آپ کے خلاف غنڈے لگا دیئے جاتے۔ آپ کی تقریریں شور مچایا جاتا اور آپ کو ہراساں کرنے میں کوئی دقیقہ فرو گزاشت نہ کیا جاتا مگر آپ استقلال فی چنان بن کر سنیّت کا پرچار کرتے اور اپنے رسالہ کی پیشانی پر یہ شعر لکھ کر اپنی ثابت قدمی کا اعلان کرتے۔

چرا خود را اسیر غم ز فکر بیش و کم داری  
مگر نشیدہ بیدل خدا داری چہ غم داری  
مگر نشیدہ حاکم خدا داری چہ غم داری

محمد مصطفیٰ داری تو صدیق صفا داری  
محمد مصطفیٰ داری تو صدیق صفا داری  
محمد مصطفیٰ داری تو صدیق صفا داری  
محمد مصطفیٰ داری تو صدیق صفا داری



مگر نشیدہ حاکم خدا داری چہ غم داری  
آپ اپنے دستخط کے ساتھ ان لفظوں کا اضافہ کیا کرتے:  
”خادم الاسلام فقیر حاکم علی غلام مصطفیٰ ولد ادہ مرتضیٰ دوستدار چاریار کبار“۔  
**ترک موالات کی تحریک** آپ کی لازمت کے زمانہ میں ہی تحریک ترک موالات کا سیلاب  
پاک و ہند کی تمام سیاسی اور فکری تحریکوں کو بہا رہا تھا۔ گورنمنٹ  
کے مافی دفا تر، انعامات اور دیگر مراعات سے کنارہ کشی کی جا رہی تھی۔ لاہور کی وہ درسگاہیں  
جو محکمہ تعلیم سے امداد حاصل کیا کرتی تھیں تحریک موالات سے متاثر ہو کر امداد سے دست کش  
ہو گئیں۔ اسلامیہ کالج بھی اس امداد سے دست بردار ہو گیا۔ مولوی حاکم علی صاحب نے  
انہی حمایت اسلام کے اس فیصلہ کو نہ صرف غیر دانشمندانہ قرار دیا بلکہ برطانوی اعلان کیا کہ  
ترک موالات ہندو اور شینسلٹ علماء کی شر سے چلائی جا رہی ہے۔ اس لیے مسلمانوں  
خاص کر علی ادارے کے لیے نقصان دہ ہے اور تعلیمی اداروں کو اس میں شرکت نہیں  
کرنی چاہیے۔

آپ ایک عرصہ اسلامیہ کالج لاہور کے پروفیسر رہے مگر آپ کی  
**کالج سے معطلی** اعتقادی شدت اور ترک موالات سے نا اتفاقی اسلامیہ کالج کے  
مختصین کو نہ بھائی اور آپ کو معطل کر دیا گیا۔ آپ کی معطلی کی جو خبر لاہور کے مشہور اخبار  
”بندہ ماترم“ اور ”سیاست“ میں ۲۸ دسمبر ۱۹۲۰ء میں چھپی، وہ من و عن نقل  
کی جاتی ہے۔

پروفیسر حاکم علی معطل

”انتظامیہ میں پروفیسر حاکم علی کی کنویات“ کا معاملہ پیش ہوا۔ مولوی احمد دین صاحب  
جی۔ اے وکیل، سید محمد شاہ پلیدر، ڈاکٹر محمد دین صاحب ناظر نے حاکم علی کے لچر  
خیالات پر جو خوب صورت فتاویٰ انہوں نے شائع کیے تھے اپنی دلی ناراضگی کا  
اظہار کیا۔ بعض اور اصحاب بھی بولے اور کہا ایسے شخص کو جس کے وجود سے کالج

لے قاطع المرتدین و انفجار مورخہ ۲۵ ربیع الاول ۱۳۳۹ھ



اور انجمن بدنام ہو رہے ہیں۔ ہماری قومی انسٹی ٹیوشن کو نقصان پہنچ رہا ہے اور پہنچنے کا اندیشہ ہے فوراً موقوف کر دینا چاہیے بلکہ یہ بھی کہا گیا کہ جب تک حاکم علی کالج میں موجود ہے کالج کا کھلنا اور طلباء کا پڑھنا امرِ محال ہے۔ میاں فضل حسین نے کہا، مجھے ذاتی طور پر حاکم علی کی کارروائی پر افسوس ہے بلکہ میں اس کو کالج کا نادان دوست خیال کرتا ہوں۔ دیکھو ایشیائی طرزِ حکومت کا جبر اس پر استعمال نہ کرو اور کالج کمیٹی میں اس معاملہ کو پیش کرو۔ کالج کمیٹی ان سے جواب طلب کرے گی۔ دیکھو وہ جواب میں کیا کہہ سکتے ہیں۔ لیکن فیصلہ ہوا کہ سر دست ان کو معطل کر دیا جائے۔

آقا بیدار بخت ایم۔ اے، ایم۔ او۔ ایل، ایل ایل۔ بی پرنسپل دارالعلوم السنۃ الشرقیہ لاہور مولانا حاکم علی مرحوم کے نامور شاگردوں میں سے ہیں۔ انہوں نے اسلامیہ کالج میں اس زمانہ میں آپ سے تلمذ کیا۔ جب مولانا ریاضی کے پروفیسر تھے آقا صاحب نے آپ کا ٹیبلہ یوں بیان کیا ہے:

”مشرع اور متوازن بدن، سیاہ زلفیں شانوں پر لٹکی رہتیں۔ ریاضی کا

لے آقائے بیدار بخت ایم۔ اے لاہور کی بڑی مقتدر علمی شخصیت ہیں۔ لفظ ”آقائے بیدار بخت“ سے آپ کا سن پیدائش نکلتا ہے۔ آپ بہت بڑے ماہر علوم شرقیہ ہیں۔ ایک مدت تک پنجاب یونیورسٹی کے فیلو اور لاہور کارپوریشن کے کونسلر رہے۔ ۱۹۲۸ء میں دارالعلوم السنۃ الشرقیہ کی بنیاد رکھی یہ ادارہ علوم شرقیہ کے ان امتحانات سے پوری نصف صدی سے طلبہ کی کامیاب رہنمائی کر رہا ہے جنہیں پنجاب یونیورسٹی نے رائج کیا۔ ہزاروں نہیں لاکھوں طلبائے علم اس ادارے سے فارغ ہو کر معاشی حل تلاش کرنے میں کامیاب ہوئے۔ چونکہ اس دارالعلوم میں شبیہ کلاسیں ہوتی ہیں۔ لہذا لازمت پیشہ نوجوانوں نے بڑا فائدہ اٹھایا۔ آپ عہدِ پیری میں بھی جواں بہت ہیں۔ اب تعلیم و تدریس کے ساتھ ساتھ وکالت کرتے ہیں اور سیاست کی عملی زندگی میں گامزن ہیں۔

فارسی اساتذہ کا کلام آپ کو ازبر ہے اور مجلسِ احباب میں ہمیشہ صدرِ مجلس دکھائی دیتے ہیں۔



ہوتے ہوئے بھی اسلامی روایات کا بڑی پابندی سے احترام کرتے۔ خود  
”تابع سنت، دوسروں کو تابع سنت رہنے کی سختی سے تلقین کرتے۔ عقیدہ کے  
معاملہ میں کسی کی رو رعایت نہ کرتے۔ ریاضی میں اس قدر ماہر تھے کہ کلاس  
روم میں بڑے اعتماد سے بغیر کسی کتاب کے گھنٹوں پڑھاتے رہے۔“

۱۹۲۵ء کے بعد آپ کالج کی ملازمت سے سبکدوش ہو گئے تو اپنا سارا وقت  
تبلیغ دین اور صوفیاء کرام کی مجالس میں گزارنے لگے۔ آپ کو حضرت ایشاںؒ سے بڑی عقیدت  
تھی۔ چنانچہ آپ انہیں کے مزار پر اکثر وقت ماضر رہتے اور وعظ کرتے۔ علاؤ آپ ہی  
حضرت ایشاں کے مزار کے سجادہ نشین تھے۔ آپ نے قوانین قدرت کے عنوان سے  
ایک تقریر انجمن نعمانیہ لاہور کے سالانہ جلسہ ۱۳۳۵ھ میں کی۔ اہل ذوق نے بہت پسند کی۔  
اس تقریر میں قوانین قدرت اور سائنسی تحقیقات کا موازنہ کیا گیا تھا۔

اہل سنت سے والہانہ عقیدت آپ جس مجلس میں جاتے ”السلام علیکم ورحمۃ اللہ  
ان کنتم مسلمون المحفیون“ کہتے۔ اس بات پر  
بہت سے لوگوں کو اعتراض تھا مگر وہ اپنی دھن کے اتنے پختے تھے کہ اعتراضات کی پروا  
نہ کرتے۔ یہ نعرہ گویا آپ کی راسخ الاعتقاد می کا نشان بن چکا تھا۔  
آپ ۱۹۴۴ء میں لاہور میں داخل ہوئے۔ آپ کا مزار حضرت ایشاںؒ کے  
مزار کے قدموں میں ہے۔

حضرت خواجہ سید خاندان محمد المعروف بہ حضرت ایشاں بن خواجہ سید شریف الدین ۹۶۵ھ کو بخارا میں  
پیدا ہوئے۔ خواجہ بہاء الدین نقشبند کے خلیفہ اولیسی تھے۔ خواجہ ابواسحاق سفید کی سے بیعت ہوئے۔ ابتدائی  
تعلیمات دینیہ بخارا میں حاصل کی۔ ممالک اسلامیہ کی سیاحت کی۔ دوران سفر کشمیر جنت نظیر تشریف لائے تو  
منزل شہنشاہوں نے اکتساب فیض کیا۔ آپ دہلی، لاہور اور آگرہ میں اکبری امراء کو دعوتِ رشد و ہدایت دیتے۔  
شیخہ رافضی آپ سے بڑے ہراساں تھے۔ کشمیر میں تدریس علوم اسلامیہ کا مرکز قائم کیا۔ امراء مغلیہ کی تحریک پر  
لاہور تشریف لائے اور یہاں تبلیغ و تدریس کا کام شروع کیا۔ ۴ نومبر ۱۶۴۲ء (۲۶ شعبان ۱۰۵۲ھ) بعد شاہجہان لاہور میں  
وفات پائی۔ مزار یکم پورہ لاہور میں ہے۔ (تفصیل کیلئے دیکھئے ”مذکرہ حضرت ایشاں“ مؤلفہ میاں اخلاق احمد ایم اے لاہور)



## حضرت مولانا محمد نبی بخش حلوانی رحمۃ اللہ علیہ

ایک عالم دین، ایک صوفی اور پنجابی زبان کا ایک عظیم مفسر قرآن

مولانا محمد نبی بخش حلوانی مولفہ "تفسیر نبوی" کا شمار ان علماء میں ہوتا ہے جنہوں نے بیسویں صدی کے نصفِ اول میں پاک و ہند میں اعتقادی نشوونما میں شبانہ روز جدوجہد کی۔ انگریزی عہد میں نظریاتی کشمکش کی جو فضا پیدا کر دی گئی تھی وہ ہماری تاریخ کا ایک الم ناک باب ہے۔ انگریز کی استبدادی حکمت عملی میں ایک بات یہ بھی تھی کہ برصغیر کے مسلمانوں کے ذہن و فکر کو اعتقادی طور پر مفلوج کر دیا جائے تاکہ اسلام کی ٹھوس بنیادوں پر کھڑی ہونے والی قوم ذہنی انتشار کا شکار ہو کر رہ جائے۔ انگریز اس مشن میں کس حد تک کامیاب ہوا وہ کسی سے مخفی نہیں۔ اعتقادی فتنے اُٹھے، سینکڑوں نظریاتی طوفان برپا کیے گئے اور ملتِ محمدیہ کو پارہ پارہ کرنے کے لیے کون سا حربہ تھا جو استعمال نہ کیا گیا ہو۔ ان اعتقادی وباؤں کے اثرات سے علمائے اہل سنت غافل نہ تھے۔ انہوں نے اس دور کے ذہنی فتنوں کا ڈٹ کر مقابلہ کیا۔ انگریز ہر اس فرد کی پیٹھ ٹھونکتا جو اعتقادی انتشار میں مفید ثابت ہو سکتا تھا۔ علمائے اہل سنت نے اس صورت حال سے بچنے کے لیے پورے برصغیر میں اپنے اپنے حلقہ میں کام کیا۔ پنجاب کے عوام میں ایک عرصہ تک عیسائی مشنری اسلام کے خلاف ہرزہ سرائی کرتی رہی۔ وہابیت نے اپنے مخصوص نظریات کو پھیلا دیا۔ پھر مرزاویت نے اپنا رنگ جمانا شروع کیا۔

یہ وہ حالات تھے جن میں ہمارے فاضل مولانا حلوانی خدمتِ دین کے لیے میدانِ عمل میں جلوہ گر ہوئے۔ وہ لاہور میں ۱۸۶۰ء میں ایک اراکین خاندان میں پیدا ہوئے۔ والد کا نام میاں محمد وارث تھا اور دہلی دروازے کے اندرونی محلے (اکبری منڈی) میں رہائش رکھتے تھے آپ کے والد کھیتی باڑی کرتے۔ نوکھا گاؤں (ان دنوں فیض باغ کی ساری زمین نوکھا گاؤں میں تھی) میں دو کنبوں اور کچھ زمین لاہور کے شمالی حصے میں تھی، جس میں سبزیاں بوتے اور منڈی



میں لاکر بیچتے۔ مولانا کو دس سال کی عمر میں محلے کے ایک حلوائی کی شاگردی میں دے دیا گیا۔ آپ سحر سے رات گئے تک مکان پر کام کرتے۔ نیک دل استاد نے آپ کو قرآن کی تعلیم کے لیے کچھ وقت کی اجازت دینا شروع کر دی اور آپ نزدیک ترین مسجد میں قرآن پڑھتے۔ ذہانت اور محنت نے آپ کو اپنے ہم سبق طلباء میں ممتاز بنا دیا۔

آپ نے قرآن پاک کے معانی از بریکے اور ساتھ ہی لاہور کے علماء کی مجالس میں شرکت کرنے لگے۔ ان دنوں علمائے کرام نظر ثانی مباحث اور مناظرے کے میدان میں اپنے مخالفین کو جواب دیا کرتے تھے۔ مولانا کو ان مباحث نے بڑا متاثر کیا اور آپ اپنی ملازمت کے ساتھ ساتھ باقاعدہ عربی تعلیم حاصل کرنے لگے۔ ان دنوں حافظ فتح محمد اچھروی کا مدرسہ فقیہ، پیر عبدالغفار کا مدرسہ غوثیہ، تکیہ سادھواں لاہور میں علمائے دین کا ایک مرجع تھا۔ مدرسہ نعمانیہ بھائی گیٹ (لاہور) بھی اہل علم کے لیے چشمہ شیریں تھا۔ آپ بھی ان مدارس کے اساتذہ سے استفادہ کرتے علوم دینیہ سے فارغ ہو کر آپ کو تلاشِ مرشد کی فکر ہوئی تو اس دور کے ایک جید عالم دین، راسخ الاعتقاد، مبلغ سنیت اور مناظر اسلام حضرت مولانا غلام دستگیر قصوریؒ کی شخصیت نے بڑا متاثر کیا۔ حضرت مولانا غلام دستگیر قصوریؒ (م ۱۳۱۲) مولانا غلام محی الدین قصوریؒ اُمّ الحضور (م ۱۳۰۰) کے خواہر زادے، شاگرد اور سلسلہ نقشبندیہ مجددیہ میں ان کے خلیفہ تھے۔ انھوں نے اپنے وقت کے تمام بداعتقاد علماء کو میدانِ مناظرہ میں للکارا۔ عیسائی پادری، شیعہ، مجتہد اور خود مرزا غلام احمد قادیانی آپ کے زبان و قلم کی نوک پر تھے۔ وہ ہر شہر، ہر ضلع میں ان بداعتقادوں سے مناظرہ کرتے۔ حضرت مولانا نبی بخش حلوائیؒ نے آپ کے آستانہ پر سر جھکایا، بیعت ہوئے اور علوم و سلوک کی منازل طے کرنے لگے۔ استادِ کامل کی نگاہ نے جوہرِ کامل کو پرکھا اور شاگردِ رشید کو محنتی، دانشمند اور راسخ العقیدہ پا کر ایسی تربیت دی کہ عوام الناس کے اعتقادی غرمن کی حفاظت پر مامور کر دیا۔ مولانا نبی بخش حلوائیؒ پنجاب کے ہر شہر میں پہنچے، غریب عوام میں تبلیغ کی۔ پھر ٹھیکہ پنجابی میں تفاسیر و احادیث کی ضیا پاشیوں سے لوگوں کے سینے منور کرنے لگے۔ فاضل مرشد نے پنجابی میں قرآن پاک کی تفسیر لکھنے کا حکم دیا اور خود بسم اللہ کا ترجمہ اس شعر سے کر کے آغازِ تفسیر فرمایا : س



اسم اللہ دے نال شروع ہے جو بخش داسائیں  
کامل مہر محبت والا پالے آخر تائیں  
آپ نے قرآن پاک کی پندرہ جلدوں میں تفسیر کی جو ہزاروں صفحات پر مشتمل ہے۔

مولانا نبی بخش علوانی کی زندگی کا ایک پہلو دوسرے علما سے ممتاز ہے۔ آپ علی الصبح  
حلواتیار کر کے دہلی دروازے کے باہر بیٹھتے۔ صبح صبح ریلوے میں جانے والے مزدور حلوہ خریدتے  
اور کھاتے اور آپ حلوہ فروشی کے ساتھ ساتھ لوگوں کو دین کی میٹھی میٹھی باتیں بھی ذہن نشین  
کرا دیتے۔ لاہور کا یہ امتیازی علوانی خاص و عوام کی نظروں کا محبوب ترین حلوہ فروش تھا جو  
کام و دہن کی حلالت کا سامان ہم پہنچانے کے ساتھ ساتھ ذہن و فکر میں اتر جاتا۔  
گاہک اپنے دوستوں میں اس علوانی کے متعلق گفت گو کرتے اور بار بار آتے، حلوہ  
کھاتے اور دین و ایمان کی دولت سے جھولیاں بھرتے۔ آپ تجارت صبح گاہی کے نفع سے مسجد  
تعمیر کراتے (جو آج بھی کوٹوالی کے ساتھ موجود ہے) اور پنجابی میں تفسیر لکھ کر طبع کراتے اور  
پنجاب کے دور دراز دیہات میں پھیلاتے۔

تفسیر نبوی کو علما و غلام نے بیک وقت ہاتھوں ہاتھ لیا اور اس تفسیر  
کی کہ کئی ایڈیشن چھاپنے پڑے۔ علمائے اہل سنت نے بے پناہ خراج تحسین پیش  
کوششوں کو بے حد سراہا۔

آپ نے تفسیر نبوی کے اختتام پر، اس تالیف پر جس قدر وقت صرف ہوا تھا،  
اس کا ذکر ان الفاظ میں کیا ہے:۔

تیراں سودس ہجری وچ سی منزل اول مٹی  
بہت ورے پھر وقفہ رہیا رہی طبیعت ڈکی  
پیانہیر اجگ وچ ڈاڈا وند وکار چو فیرے  
فرقیاں گراہاں سر چائے کرے مکر گھنیرے



تیرا سو اکونجہ وچ ہن خستم ہو یا کم یارا  
سو خطا جو ہوئے اوس تھیں خبر کریں ولد ارا

حضرت مولانا نے تفسیر نبوی کے علاوہ بہت سی کتابیں لکھیں جن میں شفاء القلوب، رسالہ جمعہ، رسالہ اربعہ، انکار انکار المنکرین من صلوة المحبین، الاتیاز بین الحقیقت والمجاز (تین ہزار صفحات)، انار الحامیہ لمن ذم المعاصی، انواع نبوی، جامع الشواہد، اور قصص المحسنین خاص طور پر مشہور ہوئیں۔

آپ کے ہم عصر علمائے اہل سنت آپ کو بے حد احترام کی نظر سے دیکھتے۔ حضرت پر عبدالغفار شاہ، مولانا غلام قادر بھیروی، مولانا معوان حسین خطیب شاہی مسجد، مولانا سید احمد علی شاہ ہٹاوی، مولانا اصغر علی رومی، مولانا نظام الدین ملتانی، سید دیدار علی شاہ الوری، مولانا تاج الدین، صدر الافاضل سید محمد نعیم الدین مراد آبادی، مولانا مہر الدین، علامہ ابوالبرکات سید احمد قادری حزب الاحاف، مولانا فتح محمد صاحب اچھرہ تو آپ کے خصوصی احباب میں سے تھے۔

آپ کو حضرت فاضل قصوریؒ سے روحانی تربیت ملی تھی اور سینہ عشق مصطفیٰؐ سے بالا مال تھا۔ ہر وقت درود پاک و درود زباں رہتا۔ اپنے زیر اثر لوگوں کو کثرت سے درود پاک پڑھنے کو کہتے۔ طلباء کو نماز صبح کے بعد ہزاروں بار درود پڑھاتے، ختم خواجگان باقاعدگی سے پڑھاتے گیارہویں کی مجالس ہر ماہ ہوتیں۔ عید میلاد النبیؐ اور معراج شریف پر خصوصیت سے مجالس قائم کرواتے۔

پیرو مرشد کے اتباع کے لیے زندگی وقف تھی۔ جوتے اٹھاتے اور فخر کرتے۔ بایں علم و کمال فاضل قصوری کے مزار پر جاتے تو تمام حفاظ و علماء کی موجودگی میں اپنی سفید دائرہ سے ساری قبر پر جھاڑو دیتے، عکس کرواتے اور بے پناہ خوج کرتے۔ طلباء کا کھانا کم ہوتا تو کثرت سے درود پاک پڑھاتے، بھوک کا علاج درود سے کرتے۔ پیران کرام امیر



لوگوں کو مرید بنانے کے خواہاں رہتے ہیں مگر مولانا نبی بخش حلوانی ہمیشہ غرباء کو پسند فرماتے۔ جموں کے دور دراز علاقوں میں چلے جاتے اور غربت زدہ عوام میں تبلیغ کرتے۔ پہاڑی علاقوں میں آپ کی تبلیغ سے روحانیت کا دور دورہ ہوتا۔ مولانا غلام دستگیر قصوریؒ کے وصال کے بعد حضرت پیر جماعت علی لاثانی علی پوری سے بیعت ہوئے۔

طلباء علم دین سے خاص محبت کرتے۔ لوگوں سے کتے میرے درویشوں کے ہاتھ میں جنت کی کنجیاں ہیں۔ ان کی محبت جنت کے داخلے کی ضامن ہے۔ حاجت مندوں کے لیے توجہ خود دیتے۔ مگر فرماتے: درویشو! ان کے لیے خدا سے دُعا کرو۔ نعت رسول پڑھنے والوں کی خاص طور پر خدمت کرتے۔ عزت سے بٹھاتے، جھوٹیاں بھر دیتے۔ آپ کے نامور شاگردوں میں سے مولانا باغ علی صاحب نسیم (جو آپ کے سچے علمی جانشین ثابت ہوئے)، حافظ محمد عالم صاحب سیالکوٹی، صوفی غلام حسین صاحب گوجروی، ماسٹر برکت علی شہید، اور راقم الحروف انہی کے فیض کی بہار ہیں۔ اہل دنیا آتے شاگردوں کی خدمت کو داتے جو ان کی پروانہ کرتا اس کی پروانہ کھوتے۔ موسم کا ہر پھل وافر مقدار میں منگوا کر طلباء کو کھلاتے تاکہ حسرت نہ رہے۔ طلباء کے عقیدہ کی تربیت کا خاص خیال رکھتے۔ عقائد باطلہ کا رد کرتے اور اس سلسلہ میں کسی کی رو رعایت نہ کرتے۔

آپ تقریر کی بجائے تحریر ہی تبلیغ پر زور دیتے۔ زبانی گفت گو کم کرتے مگر قلم کی مار سے باطل کے دل میں غار کر دیتے۔ آپ کے سامنے مصر و حجاز کی مطبوعہ تصانیب اور عقاید کی کتابوں کے ڈھیر لگے رہتے۔ مطالعہ کرتے، طلباء سے سُنتے اور پھر ان علمی خزینوں کو پنجابی تفسیر میں سمو کر عوام کے دلوں میں انڈیل دیتے۔ عربی اور فارسی پر کامل عبور تھا۔ عربی کے قصاید پڑھتے۔ فارسی میں مثنوی مولانا روم سے والہانہ عشق کا اظہار فرماتے۔ پنجابی میں اشعار کے بحر بیکراں ہونے کے ساتھ ساتھ فارسی، عربی اور اردو نعت خوب کہتے۔



آپ کے ہاں کوئی اولاد نہ تھی۔ تمام شہری جائیداد فروخت کر کے مسجد کی تعمیر پر لگا دی  
یا تفسیر کی طباعت پر۔ ۱۹۴۴ء میں وصال ہوا۔ جامع مسجد کو توالی کے پہلو میں آرام گاہ ملی۔  
آپ کا باری کردہ مدرسہ، مکتبہ، اور خانقاہ یادگار میں۔ ذاتی کتب خانہ میں نایاب  
علمی کتابیں ہیں۔ مکتبہ میں خالص اعتقادی کتابوں کی طباعت کا اور خانقاہ میں خصوصی اعمال و  
وظائف کا اہتمام ہے۔

---



# مولانا نور بخش توکلی ایم۔ ا

جن کے تصنیف "سیرت رسول عربی" توشہ آخرت بنے

آپ موضع چک قاضیاں ضلع لدھیانہ (مشرقی پنجاب) میں ۱۸۷۷ء میں پیدا ہوئے  
آپ کے والد جہانگیر شریف کے ارادت مند تھے۔ بدیل وجہ مولانا کو بچپن سے  
بزرگان دین کی ارادت و عقیدت کی دولت ملی۔ اپنے سکول میں اپنی خداداد ذہانت،  
محنت اور شریف النفسی کی وجہ سے مقبول تھے۔ اساتذہ شفقت فرماتے، ہم سبق  
احترام کرتے اور قصبہ کے معزین ناصیہ نجت سے آثار کمال کی جھلک پاتے تھے۔  
مقامی مدارس میں ابتدائی تعلیم حاصل کرنے کے بعد آپ نے مسلم یونیورسٹی علیگڑھ  
میں داخلہ لیا اور وہاں سے ایم۔ اے عربی کی امتیازی ڈگری حاصل کی۔ آپ ۱۸۹۳ء  
میں سہند و محمدن سکول چھاؤنی انبالہ میں ریڈ ماسٹر مقرر ہوئے۔ انبالہ میں ان دنوں  
حضرت سائیں توکل شاہ انبالوی رحمۃ اللہ علیہ روحانیت کی تعلیم کا مرکز تھے۔ مولانا نے  
حضرت شاہ صاحب کے دستِ حق پرست پر بیعت کی اور اس نسبت سے آپ  
توکلی کہلائے۔

حضرت توکل شاہؒ نے آپ سے دریافت کیا کہ آپ کے والد کس حلقہ طریقت  
سے وابستہ ہیں۔ آپ نے جب یہ بتایا کہ حضرت جہانگیر شریف کے عقیدتمند ہیں تو  
شاہ صاحب فرمانے لگے: "آجاؤ! پھر تو یہ تمہارا اپنا گھر ہے" اس طرح انوار و  
فیضان کے دروازے کھل گئے۔

۱۔ تذکرہ مشائخ نقشبندیہ ص ۶۲ مطبوعہ برقی پریس لدھیانہ

Click For More Books



۱۸۹۱ء میں آپ میونسپل بورڈ کالج امرت سر میں پروفیسر مقرر ہوئے۔ ان دنوں اہلسنت کے مشہور فاضل بزرگ مولانا غلام رسول قاسمی کشمیری امرت سری (المستوفی ۱۹۰۲ء) فقہ، حدیث، تفسیر اور معقولات پڑھانے میں مشہور زمانہ ہو چکے تھے۔ آپ نے بھی مزید تعلیم حاصل کرنے کے لیے آپ کے سامنے زانوائے تلمذ نہ کیا اور علوم دینیہ کی تکمیل سے فاضل اجل بن کر آسمان علم پر آفتاب و ماہتاب بن کر چمکے۔

مولانا نوگئی نے حضرت سائیں توکل شاہ انبالوی رحمۃ اللہ علیہ کی نسبت سے سلسلہ نقشبندیہ سے فیض و خلافت کا شرف حاصل کیا۔ حضرت توکل شاہ کے وصال کے بعد مولانا مولوی مشتاق احمد محدث انبیٹھوی ثم لدھیانوی سے فیوض سلسلہ صابریہ سے بہرہ ور ہوئے۔ حضرت مولانا مشتاق احمد جلیل القدر عالم دین ہونے کے ساتھ ساتھ بہت بڑے شیخ طریقت بھی تھے۔ آپ کی وجہ سے سلسلہ صابریہ کے علمی و روحانی کمالات مخلوقِ ندامتک بڑی عمدگی سے پہنچے اور خرقہ خلافت بھی حاصل ہوا۔

کچھ عرصہ کے بعد آپ لاہور آئے اور ایک عرصہ تک انجمن نعمانیہ کے دارالعلوم کے اعزازی ناظم تعلیم رہے اور ماہوار رسالہ انجمن نعمانیہ کو ایک عرصہ تک ایڈٹ کرتے رہے۔ اسی دوران میں آپ گورنمنٹ کالج لاہور میں عربی پروفیسر مقرر ہوئے۔ اس ملازمت کے دوران آپ ہمیشہ دینی اور مجلسی زندگی میں سرگرمی سے حصہ لیتے رہے۔ دینی جلسوں میں آپ کی تقاریر ہوتی تھیں۔ آپ نے اپنی دینی تبلیغ سے عوام الناس کے اذہان و فکر کو اسلامی رنگ بخشا۔

آپ ایک عرصہ تک انجمن نعمانیہ کی دینی درس گاہ کے ناظم امور تعلیمات رہے۔ یہ ساری خدمات اعزازی تھیں۔ آپ نے دینی تدریس کے ذوق و اہمیت کے پیش نظر اپنے پیر و مرشد کے نام پر ریٹائر ہونے کے بعد چک قاضیاں میں ”درسہ اسلامیہ توحید“ کی بنیاد رکھی جس سے بہت سے طلبہ فیضیاب ہوئے۔



آپ کی دینی خدمات میں یہ نہایت ہی اہم کام ہے کہ آپ نے گورنمنٹ کے گزٹ اور سرکاری کاغذات میں "بارہ وفات" کی غلط العوامی اصطلاح کو "عید میلاد النبیؐ" کے نام سے تبدیل کرانے کی جدوجہد کی اور اس میں یہاں تک کامیاب ہوئے کہ گورنمنٹ سے اس مقدس دن کو تعطیل عام منظور کروائی۔ آج یہی تعطیل خدا کے فضل سے آزادی کی ایک اہم تقریب کی شکل اختیار کر چکی ہے۔ ان لوگوں کی مخلصانہ عقیدت نے جس دن کی اہمیت کو واضح کرنے کے لیے کوششیں کیں۔ وہ دن آج جشن عید میلاد کے نظاروں سے ملک کے مسلمانوں کی مقدس تقریب بن گیا ہے۔

مولانا تصنیف و تالیف کی اہمیت سے بھی خوب واقف تھے۔ چنانچہ آپ کے قلم گوہر بار سے بہت سی تصانیف ہماری علمی دنیا میں شہرت حاصل کر چکی ہیں۔ مندرجہ ذیل تصانیف میں سے بعض ہیں دیکھنے کا اتفاق ہوا ہے،

۱۔ سیرت رسول عربی صلی اللہ علیہ وسلم

۲۔ عید میلاد النبیؐ " " "

۳۔ معجزات النبیؐ " " "

۴۔ اعجاز القرآن

۵۔ عقائد اہل سنت

۶۔ شرح قصیدہ بردہ (اردو)

۷۔ شرح قصیدہ بردہ (عربی)

۸۔ تذکرہ مشائخ نقشبند

۹۔ علیہ النبی صلی اللہ علیہ وسلم

۱۰۔ غزوات النبیؐ " " "

۱۱۔ سیرت غوث اعظمؒ

۱۲۔ تحفہ شیعہ دوحق

۱۳۔ رسالہ نور



۱۳۔ مولود برزنجی کی اُردو شرح

۱۵۔ تذکرہ حضرت غوث الاعظمؒ

۱۶۔ ابو حنیفہؒ

۱۷۔ شرح ہدایہ

۱۸۔ اقوال صحیفہ فی جواب البحر علی ابی حنیفہ

۱۹۔ کتاب البرزخ

۲۰۔ مقدمہ تفسیر القرآن

۲۱۔ تفسیر سورہ فاتحہ و بقرہ

۲۲۔ امام بخاری و شافعی

۲۳۔ ترجمہ تحقیق المرام فی منع القراءة خلف الامام

۲۴۔ ترجمہ اُردو الرسالہ الجلیہ

---

(نوٹ: یہ دونوں کتابیں آپ کے استاد مولانا غلام رسول قاسمی امرت سری

کی تصانیف ہیں۔ آپ نے صرف ترجمہ کیا)

۲۵۔ افضل المقال فی رد علی الرافضی الفال۔

---

آپ کی تصانیف میں سے سیرت رسول عربیؐ تاج کمپنی لاہور کے اہتمام میں بڑی

خوب صورت چھپی ہے اور مقبول خاص و عام ہوئی ہے۔ آپ کے ایک عزیز چوہدری محمد سلیمان

ایڈووکیٹ لائل پور نے اپنے ایک مضمون میں یہ روایت نقل کی ہے کہ مولانا الحاج

عبد الحمید لدھیانوی نے خواب میں آپ کی وفات کے ایک ماہ بعد آپ کو ایک باغ

میں سنہری تخت پر بیٹھے دیکھا تو دریافت کیا کہ اس اعزاز کی کیا وجہ ہے؟ مولانا

تو کلی صاحب نے جواب دیا،

---

”میرے اللہ کو میری کتاب ”سیرت رسول عربیؐ“ پسند آگئی اور مجھے

یہ انعام ملا ہے۔“

مندرجہ بالا تصانیف آپ کے استاد مولانا غلام رسول قاسمیؒ کے ہاں دستیاب ہیں۔



انجمن نعمانیہ کے رسالہ میں چھپ کر اہل سنت کی خدمت کرتے رہے۔ آپ کے مضامین اہل علم کی روحانی غذا تھے۔ آپ نے اپنی ساری آمدنی انجمن نعمانیہ کے دینی مفادات کے لیے وقف کر دی۔

آپ نے تاریخ گبن کا ترجمہ 'سیرت حسن' کے نام سے شائع کیا۔ اس کتاب کے "اہل اسلام، فتوح العجم والمصر والشام" کے حصوں کو ۱۸۹۴ء میں اردو لباس پہنایا۔ کتاب کے صفحہ ۸۰ پر علامہ شبلی کو "استاذی مخدومی مولانا شبلی نعمانی" لکھا ہے جس سے معلوم ہوتا ہے کہ قیام دہلی کے دوران آپ نے مولانا شبلی سے بھی علمی استفادہ کیا تھا۔ مولانا تو کلی عالم دین ہونے کے ساتھ ساتھ بڑے بلند پایہ صوفی اور ولی کامل تھے۔ آپ بیعت بھی کرتے اور صاحب کمالات ظاہریہ و باطنیہ ہونے کے باوجود نہایت سادہ مزاج انسان تھے۔ دیکھنے والے یہ معلوم نہ کر سکتے تھے کہ یہ سادہ لباس آتنا بڑا عالم دین، شیخ طریقت اور پروفیسر ہے۔ علماء و مشائخ وقت آپ کا بید احترام کرتے۔ آپ خود بھی اہل اللہ اور اہل علم سے عقیدت و محبت رکھتے تھے۔ علامہ اصغر روجی، مولانا محمد شریف کوٹلی لوہاراں، حضرت پیر عبدالغفار شاہ، حضرت پیر جماعت علی شاہ علی پوری، حضرت مفتی غلام مصطفیٰ قاسمی امرت سری رحمۃ اللہ علیہم سے آپ کے گہرے مراسم تھے اور یہ سارے بزرگان اہلسنت آپ کی قابلیت اور فضیلت کے معترف تھے۔

آپ ایک عرصہ تک گورنمنٹ کالج لاہور میں پروفیسر رہے جہاں آپ نے اپنی علمی اور دینی صلاحیت سے ان اذہان کی تربیت میں بڑا اہم حصہ لیا جو محض مغربی انداز فکر کو سرمایہ حیات خیال کرتے تھے۔ گورنمنٹ کالج لاہور کی تاریخ میں آپ کو شاندار خراج تحسین پیش کیا گیا ہے۔

قیام پاکستان کے بعد آپ لاہور میں قیام پذیر ہو گئے۔ آپ نے آخری عمر میں سلسلہ تصنیف کو جاری رکھا اور قرآن پاک کی تفسیر کے تقریباً ۴۰۰ صفحات مکمل کیے۔ ۲۴ مارچ ۱۹۴۸ء کو آپ اپنے مکان کی سیڑھی سے پھسل کر زخمی ہو گئے اور زخموں کی تاب نہ لا کر واصل حق ہو گئے۔



آپ کی وصیت کے مطابق آپ کو نور شاہ دلی رحمۃ اللہ علیہ کے مزار کے پہلو  
میں دفن کیا گیا۔

پتو دھری محمد سلیمان بی، اسے یابل ایل، بی لائل پور نے ایک خوبصورت مقبرہ  
تعمیر کرا کے زائرین کو بڑی سہولت بخش دی ہے۔



# ابوالفیض سید قلندر علی گیلانی

آپ اپنے زمانے کے جید علماء اور مشائخ کبار میں شمار ہوتے تھے۔ آپ موضع کوٹلی لوہاراں کے گیلانی سادات گھرانے میں پیدا ہوئے۔ آپ کا سلسلہ نسب سیدنا حضرت ابوالحسن قاری شاہ بدیع الدین آغا شہید اور حضرت ابوبکر عبدالرزاق رحمۃ اللہ علیہ کے واسطوں سے محبوب سبحانی غوث محمدانی حضرت شیخ سید عبدالقادر جیلانی البغدادی رحمۃ اللہ علیہ سے جاملتا ہے۔ حضرت خواجہ ابوالفیض قلندر علی رحمۃ اللہ علیہ کو علماء و مشائخ کے گھرانے میں پیدا ہونے کی وجہ سے بچپن ہی میں علمی و مذہبی ماحول میسر ہوا۔ جب آپ کی عمر چار سال کی تھی تو آپ کی تعلیم کا سلسلہ شروع ہو گیا۔ سب سے پہلے آپ کے والد بزرگوار نے آپ کی رہنمائی کا فرض سرانجام دیا۔ ابھی آپ کی عمر آٹھ برس کی تھی کہ سایہ پدری سرے اٹھ گیا مگر انتہائی نامساعد حالات کے باوجود آپ نے حصول علم کا کام جاری رکھا اور علاقہ سیالکوٹ کے مختلف مقتدر علماء سے اکتساب فیض کر کے کمال حاصل کر لیا۔ بعد ازاں آپ بریلی تشریف لے گئے اور وہاں اعلیٰ حضرت مولانا شاہ احمد رضا خاں رحمۃ اللہ علیہ کے سامنے زانوئے تلمذ تکر کے فقہ، تفسیر، حدیث، کلام اور قانون کی مزید تکمیل کی اور دستارِ فضیلت حاصل کی۔

حضرت امام السائکین ابوالفیض خواجہ قلندر علی سہروردی رحمۃ اللہ علیہ، حضرت مولانا پیر مہر علی شاہ گولڑہ شریف کے شاگرد بھی رہے اور حضرت کے فیضانِ صحبت سے وہ باطنی علوم حاصل کیے جو احاطہ بیان سے باہر ہیں۔ حضرت خواجہ رحمۃ اللہ علیہ نے حضرت مولانا ثیر محمد نقشبندی شریقی پوری رحمۃ اللہ علیہ سے بھی استفادہ کیا۔

آپ خضر صحرائے طریقت حضرت مولانا الحاج میاں غلام محمد سہروردی جیات گڑھی



رحمۃ اللہ علیہ کے مرید اور خلیفہ مجاز تھے۔ آپ کا سلسلہ بیعت اٹھارہ واسطوں سے شیخ الاسلام خواجہ زکریا ملتانی سہروردی رحمۃ اللہ علیہ سے جاملتا ہے۔ حضرت میاں غلام سرورؒ سے خلافت حاصل کی۔ سلسلہ سہروردیہ کے جاری کرنے کا حکم ہوا۔ لاہور میں قیام کے دوران آپ نے جامع مسجد شاہ ابوالمعالی میں درس و تدریس اور خطابت کا سلسلہ کئی سال تک جاری رکھا۔ عوام خواص کو ظاہری و باطنی علوم سے فیض یاب فرمایا۔ ایک عرصہ تک مسجد چودھریاں قلعہ گوجرانگہ لاہور میں اپنا فریضہ تبلیغ ادا فرماتے رہے۔ کئی گھنٹے وعظ فرماتے رہتے۔ آپ کی تقریر کچھ ایسی دلپذیر ہوتی کہ تمام لوگ بلا امتیاز محظوظ ہوتے۔ آپ صاحب کرامات بزرگ تھے، اور صاحب حال بھی۔

سید ابوالحسن خواجہ علی ہجویری رحمۃ اللہ علیہ حضرت چوہدر شاہ بندگی رحمۃ اللہ علیہ، حضرت میاں میر رحمۃ اللہ علیہ اور حضرت شاہ ابوالمعالی رحمۃ اللہ علیہ سے آپ کو والہانہ عقیدت تھی۔ ان باکمال ہستیوں کے مزارات پر حاضر ہو کر مراقب ہوتے اور کسب فیض کرتے۔ آپ کی مجالس صحبت میں اکثر قال اللہ وقال الرسول کی آوازیں بلند ہوتیں۔ سفر و حضر میں تبلیغ دین اور اشاعت اسلام کا فریضہ پیش نظر رہتا اور جلوت و خلوت میں بندگان خدا کی دینی و دنیاوی رہنمائی کا فرض ادا فرماتے۔ آپ کے کاشانہ اقدس واقع قلعہ گوجرانگہ زائرین کی بھڑنگی رہتی اور زن و مرد یکساں طور پر فیض یاب ہوتے۔ آپ نے بہت سی کتابیں تصنیف کیں جن سے آج بھی ہزاروں افراد بہرہ یاب ہوتے ہیں۔ لاہور میں آپ کا قیام محلہ آمریاں قلعہ گوجرانگہ میں رہا۔ یہیں آپ واصل بحق ہوئے آپ کی تاریخ وصال آخری چار شنبہ، ۲۔ صفر المنظر، ۱۳۔ مطابق ۱۰۔ ستمبر ۱۹۵۸ء ہے۔ آپ لاہور سے سات میل دور موضع ہنجدال شریف میں جو ملتان روڈ پر واقع ہے، مدفون ہوئے۔

۱۔ سیاح لامکان (۲) جمال رسول (۳) موعظۃ للتقین (۴) صحیفہ خوشیہ (۵) دعوت الخفیہ (۶) پردہ موزی (۷) حلیۃ النبی (۸) لباس التقویٰ (۹) رسالہ علم غیب (۱۰) الفقر فخری (۱۱) قیص یوسفی (۱۲) تذکرہ سہروردیہ (۱۳) تعارف سہروردیہ۔



# مولانا علام محمد رفیع رحمۃ اللہ علیہ

شعلہ بیات مقرر ، پُر خلوص دوست ، درویش صفت حکیم

اور بیباک سیاست دان

امت سر کے ایک غریب کشمیری گھرانے میں قریباً ۱۹۰۰ء میں پیدا ہوئے۔ ابتدائی تعلیم کے بعد قالین سازی اور شالوں پر گل کاری (پٹہ گرمی) کے فن حاصل کیے اور عرصے تک انہی پیشوں کو اپنائے رہے مگر قدرت نے آپ کو کسی اور مقصد کے لیے پیدا کیا تھا۔ چنانچہ آپ کی فطری صلاحیت نے اس بات پر مجبور کیا کہ علم حاصل کرنا چاہیے۔ آپ اس مقصد کے لیے علامہ عرشیؒ کے پاس پہنچے جنہوں نے اپنے مشاغل کی کثرت کی وجہ سے اعلیٰاءِ معذوری کرتے ہوئے اپنے استاد حکیم علامہ فیروز الدین صاحب فیروز طغرانی رحمۃ اللہ علیہ کے پاس پہنچا دیا۔

حضرت طغرانی جیسے لائق استاد سے اس ذہین شاگرد نے بہت جلد ہی غشی فاضل کا کورس پڑھ کر امتحان دے دیا اور کامیابی حاصل کی۔ اگلے ہی سال ادیب فاضل کا امتحان بھی پاس کر لیا۔ طغرانی مرحوم کے فیض صحبت نے آپ کی طبیعت میں بہت جلا پیدا کر دی اور آپ کا شوقِ علم بہت بڑھ گیا۔ پھر آپ عربی اور دینیات کی تعلیم حاصل کرنے کے لیے حضرت مولانا مفتی عبدالصمد خاں صاحب مرحوم امراتی کے پاس جانے لگے۔

اے علامہ عرشی صاحب ہی نے مولانا کے لیے ترم تخلص تجویز کیا تھا جس کو طغرانی مرحوم نے بھی

پسند فرمایا۔

Click For More Books

<https://archive.org/details/@zohaibhasanattari>



آپ کو حضرت طغرانی کے فیض نے ترقم بنایا اور مفتی صاحب کے فیض نے مولانا۔ آپ کی زندگی میں انقلاب برپا کرنے میں ان دو ہی بزرگوں کی صحبت کو سب سے زیادہ دخل تھا۔ اگرچہ انہوں نے اور بھی کئی لائق استادوں سے پڑھا تھا جن میں سے حضرت علامہ مولانا محمد عالم آسٹی اور حکیم محبوب عالم مرحوم خاص طور پر قابل ذکر ہیں۔

چند سالوں ہی میں آپ لاثانی خلیف بن کر عوام کے سامنے آئے اور مقبولیت کا یہ درجہ پایا کہ امرت سر کے کسی بھی علاقے میں جا کر خطبہ دینا شروع کرتے، لوگ وہیں جوق در جوق پہنچنے لگتے۔ شہر امرت سر کی کئی ٹنگ، بوسیدہ اور غیر آباد مساجد صرف آپ کے ورود سے بڑی بڑی شان دار جامع مسجدوں میں تبدیل ہو گئیں۔ جامع مسجد شریف پورہ، رانی بازار اور جامع مسجد کوچہ قاصداں امرت سر کو آپ ہی کے اثر و عظمیٰ کے نتیجہ میں وسعت و رونق ملی۔ آپ نے مال بازار امرت سر میں ایک ادارہ بنام ”جامعہ اسلامیہ“ جاری کیا تھا جس میں السنہ شرقیہ کی تعلیم دی جاتی تھی۔ اس جامعہ میں آپ خود جا کر تو بہت کم پڑھاتے تھے لیکن مستقل طور پر مدرسین کی خدمات حاصل کر لی گئی تھیں اس جامعہ کی بدولت بے شمار لوگ فیضیاب ہوئے۔

مولانا کے معاش کا ذریعہ یہ تھا کہ امرت سر مسلم ہائی سکول شریف پورہ ذریعہ معاش میں دینیات کے مدرس تھے اور فارغ وقتوں میں مطلب بھی کرتے تھے۔ ساری زندگی سادگی میں گزاری۔ تبلیغی کاموں کو فی سبیل اللہ ہی کیا۔ تقسیم ملک کے بعد گوالہنڈی نزد امرت دھارا بلڈنگ لاہور میں سکونت پذیر ہوئے اور یہاں آپ کے تبلیغی مشاغل اور بھی بڑھ گئے جنہیں بڑی ہمت و استقلال سے نبھاتے رہے اور طبابت کا سلسلہ بھی برابر جاری رہا جس سے قوت لایوت کا سامان میسر آتا۔

خطیب سول سیکرٹریٹ لاہور آنے کے فوراً بعد آپ سول سیکرٹریٹ لاہور کی جامع مسجد میں جمعہ کا خطبہ دینے لگے جو رحلت سے

لے فیض الاسلام“ راولپنڈی شمارہ جنوری ۱۹۶۰ء۔ مضمون از قلم حکیم محمد موسیٰ صاحب چشتی امرت سر



چھ ماہ پہلے تک باقاعدہ جاری رہا۔ مولانا ترقم کی آمد سے پہلے یہ مسجد ایک چھوٹے سے جھونپڑ  
کی حیثیت رکھتی تھی۔ یہاں بھی آپ کے تعمیر مساجد کے ذوق کا یہ اثر ہوا کہ عظیم الشان  
مسجد بن گئی۔ سنیوں کے تنظیمی فقدان سے یہ عظیم الشان مسجد اور تبلیغی ادارہ اب دیوبندی  
مکتب فکر کے لوگوں کے زیر انتظام آگیا ہے۔ پچھلے دنوں ایم۔ اے۔ او کالج کے ایک  
پروفیسر علامہ خالد محمود صاحب خطابت مجتہد فرما کر مولانا ترقم کے روح کو "ایصال ثواب"  
سے نوازتے رہے۔ مگر مسجد کے درو دیوار مولانا ترقم کی سحر بیانی اور آقائے دو عالم  
پر صلوٰۃ و سلام کی پُر نور صداؤں سے محروم ہو چکے ہیں۔

مولانا ترقم جمعیت العلماء مغربی پاکستان کے  
نائب صدر جمعیت العلماء نائب صدر تھے اور اس سلسلے میں آپ کی  
خدمات بہت گراں قدر ہیں۔ حقیقت میں جمعیت کا دماغ آپ ہی تھے۔ جمعیت کی طرف  
سے دستور پاکستان پر ایک کتاب کی صورت میں تبصرہ شائع ہوا تھا جو مولانا کے فکرِ سلیم کا  
نتیجہ تھا۔ اس تبصرے کو قانونی و علمی حلقوں میں بہت سراہا گیا اور مولانا کی قابلیت کا  
اعتراف کیا گیا۔ کتاب "بطل نبوت" پر حواشی لکھے جو آپ کی مکتہ سنج طبیعت کا معترف  
بنانے کے لیے کافی ہیں۔ جمعیت العلماء کے زیر اہتمام جہاد کشمیر اور تحریک ختم نبوت  
میں آپ نے بڑھ چڑھ کر حصہ لیا۔ کشمیر کی جنگ میں اگلے مورچوں پر گئے اور غازیانِ  
صف شکن کے دوش بدوش کھڑے ہو کر پیغام جہاد سناتے رہے۔ ختم نبوت کی تحریک  
میں قید و بند کی ساری عظمتیں آپ کے حصہ میں آئیں۔ اور اس ابتلائی دور میں آپ کے  
پایہ استقلال میں ذرہ بھی لغزش نہیں آئی تھی۔

تقسیم ملک کے بعد سے آپ پنجاب یونیورسٹی کے فیلو  
فیلو پنجاب یونیورسٹی چلے آ رہے تھے۔ یونیورسٹی میں آپ اسلامی تعلیم کے لیے  
جو کوششیں کرتے رہے واقفانِ حال کے دلوں میں اس کی بڑی وقعت ہے۔ آپ  
وہاں ڈٹ کر اپنے موقف کو بیان کرتے تھے۔ خواہ کوئی مانے یا نہ مانے، ایک دفعہ کا  
کر ہے کہ چند دوستوں کی مجلس میں آپ تشریف لے آئے، نصابِ تعلیم پر گفتگو



شروع ہو گئی۔ مولانا چونکہ محرم اندرون خانہ تھے انہوں نے یونیورسٹی کے بعض فیلوز کی اسلام سے بیزاری اور فواحش کو کورس میں شامل کرنے پر رنج و واقعات بنائے۔ دوران گفتگو میں مولانا کی آنکھیں اشکبار رہیں۔ آپ کو اس بات کا دکھ تھا کہ موجودہ نظام تعلیم انسانوں کو حیوان بنا رہا ہے۔

آپ حضرت پرستید جماعت علی شاہ علی پوری سے بیعت تھے اور حضرت سید علی حسین شاہ صاحب چشتی نظامی کچھوچھوی رحمۃ اللہ علیہ سے بھی روحانی استفادہ کیا۔

حضرت مولانا محمد عالم صاحب آسٹی آپ پر بڑی شفقت فرمایا کرتے جس کا اندازہ مولانا ترم صاحب کے ایک ذاتی خط سے ہوتا ہے جسے انہوں نے حکیم محمد موسیٰ صاحب امرت سری کے نام قیام پاکستان کے بعد لکھا:

”میرے اور حضرت آسی کے تعلقات غلام (ترم) اور آقا (آسی) کے تھے۔ اور وہ ازراہِ کرم میرے پاس کبھی کبھی تشریف لایا کرتے تھے ایک مرتبہ میں غیر حاضر تھا تو وہ حضرت گرامی کا یہ شعر بکھ کر رکھ گئے۔“

چو غریب درد مند سے بدرت رسیدہ باشد

چہ قدر پییدہ باشد چو ترانہ دیدہ باشد!

چند دن بعد دوبارہ تشریف لائے اور میں پھر بھی نہ مل سکا تو وہ یہ شعر بکھ کر ڈال گئے۔“

طریق تونہ الاشعار صعب

طویل فی طویل فی طویل

مولانا ابوالحسنات مرحوم، مولانا محمد بخش مسلم، مولانا محمد حسین احباب و معاصرین نعیمی، حافظ خادم حسین صاحب، مولانا مرتضیٰ احمد صاحب میکش مرحوم آپ کے ہم مشرب و ہم فکر تھے۔ ان کی مجالس میں آپ علمی مباحث اور دینی مساعلات پر غور فرمایا کرتے تھے۔



آپ شعر بہت کم کہتے تھے اور عرصے سے بالکل ہی ترک کر چکے تھے۔  
**شعرو شاعری** ابتدائی دور میں مناجاتیں اور نعتیں لکھی تھیں۔ ذیل میں بطور نمونہ  
ایک نعت کے تین شعر درج ہیں : ۷

میں نیاز مند حضور ہوں میں اسیر زلف جہاں نہیں  
مجھے نام پاک سے ہے غرض، کوئی فکر و دیریاں نہیں  
جو خدا کا خاص حبیب ہو، جو خدا کے عین قریب ہو  
کس وصف اس کے بشریاں یہ مجالِ تاب توں نہیں  
جو حقیقی سوزِ رسول ہے وہی ذات حق کو قبول ہے  
یہ ہے اک حقیقت مستقل کوئی اس میں وہم و گمان نہیں  
مولانا نصر اللہ خاں عزیز ایڈیٹر روزنامہ ”کنیم“ لاہور نے آپ  
جذباتِ عزیز کی رحلت پر ”افکار امروز“ میں اظہارِ افسوس کرتے ہوئے  
چند سطروں میں جامعیت سے آپ کی زندگی کے تمام پہلوؤں پر نہایت خوب روشنی  
ڈالی تھی ذیل میں اسے من و عن نقل کیا جاتا ہے :

”آج مولانا مرتضیٰ احمد خاں میکش کے انتقال کی خبر ملی ہے۔ اس سے قبل  
مولانا غلام محمد ترنم نے داعیِ اجل کو لبیک کہا تھا۔ یہ دونوں حضرات  
اہل علم تھے اور ملک کی خدمت میں ان کی زندگیاں گزری تھیں۔ ان خادمانِ  
ملت کا اٹھ جانا ایک افسوسناک سانحہ ہے۔“

جو بادہ کش تھے پرانے وہ اٹھتے جاتے ہیں  
کہیں سے اب بقاءئے دوام لے ساقی  
مولانا غلام محمد ترنم سے پہلی مرتبہ امرتسر میں تعارف ہوا تھا، وہ  
اسمِ باسمنی اور اپنے تخلص کا عملی نمونہ تھے۔ رسول اللہ صلی اللہ علیہ وسلم  
کی غلامی پر انہیں فخر تھا اور بڑے شیوا بیان و اعظمت تھے۔

پاکستان میں آنے کے بعد بھی ان کے دینی اور ملی مشاغل میں فرق



واقع نہ ہوا۔ دستورِ اسلامی کے حامی تھے اور سیکرٹریٹ کی مسجد کے خطیب ہونے کے باوجود اسی مسجد کے منبر سے اس وقت حق بات کہتے تھے جب کہ وقت کی حکومتیں اس بات کو پسند نہیں کرتی تھیں۔

مسلم کے اعتبار سے بریلوی تھے مگر مرنجان مرچ اور مسلکی اختلافات کو خوش طبعی اور بذلہ سنجی سے ٹال جاتے تھے۔ قادیانی ایچیٹن میں سیفیٹ ایکٹ کے تحت نظر بند رہے۔ وہاں سے نکلنے کے بعد بھی ان کے دم خم میں فرق نہیں آیا تھا۔ ہرفن مولا تھے۔ واعظ، مدرس، مبلغ، سیاسی کارکن، خطیب، طبیب، عالم، عامی سب کچھ تھے۔ جس محفل میں بیٹھتے اسے کشتِ زعفران بنا دیتے۔ اللہ تعالیٰ ان کی مغفرت فرمائے۔ ان کی خطاؤں سے درگزر اور ان کی نیکیوں کا اجر جزیل عطا فرمائے۔ آمین، ختم امین۔

مدت سے آپ کو ذیابیطس کا عارضہ لاحق تھا، بڑھتے بڑھتے بڑھ گیا اور جگر وفات بھی خراب ہو گیا۔ آخر، ار محرم الحرام ۱۳۹۹ھ بروز جمعہ مطابق ۲۴ جولائی ۱۹۵۹ء کو اس دارِ فانی سے راہ گرائے عالم جاودانی ہوئے اور بزبانِ حال یہ کہتے گئے۔

ڈھونڈو گے اگر ملکوں ملکوں ملنے کے نہیں نایاب ہیں ہم  
تعبیر ہو جس کی حسرت و غم اسے ہم نفسو! وہ خواب ہیں ہم  
آپ کی وفات کی تاریخیں حضرت مولانا پیر غلام دستگیر صاحب نامی مرحوم نے یہ کہیں۔

غلام محمد ہوئے آہ فوت      وفات ان کی ہے ایک عالم کی موت  
جو تاریخِ مطلوب نامی ہے تو      ہوا فوت غیب البیاں ہے کو  
ولہ

غلام محمد کی نامی! وفات      ترقم پہ اک خط تسبیح ہے  
غلام محمد طبیب اجل      جہاں سے گئے آہ تاریخ ہے



میرے محترم مخلص رفیق حکیم محمد موسیٰ صاحب امرت ٹری نے "ترنم داخل خلد" اور  
"فاضل حکمت" تاریکین نکالی تھیں۔

آپ کی وفات حسرت آیات کی خبر ریڈیو اور اخبارات کے  
قابل رشک جنازہ دیرینے نشر ہوئی۔ نماز جمعہ کے بعد جنازہ اٹھایا گیا۔ متعاط انداز  
کے مطابق بیس ہزار نفوس نے نماز جنازہ پڑھی اور بڑے بڑے علماء و فضلاء بلا امتیاز  
مسک شریک جنازہ ہوئے۔ حضرت علامہ ابوالبرکات سید احمد صاحب ناظم حزب الخائف  
لاہور نے نماز جنازہ پڑھائی۔

آپ کی آخری آرام گاہ گورستان میانی صاحب بہاول پور روڈ۔ لاہور  
مدفن (برسر راہ) بنی۔ نور اللہ مرقدہ۔

آپ کی وفات پر، راکست کو برکت علی ہال میں آل پاکستان یونانی  
تعزیتی جلسے طبعی کانفرنس کے زیر اہتمام تعزیتی جلسہ ہوا کیوں کہ ترنم صاحب  
طبعی کانفرنس کے بھی رُوح رواں تھے۔ جلسے کی کارروائی جناب حکیم غلام نبی صاحب  
امرت سری مال مقیم راولپنڈی نے نظم پڑھ کر شروع کی۔ چند شعر ملاحظہ ہوں: ۱۰  
تمدن کے آداب سکھانے والا

جہاں میں فقط ہے نظامِ محمدؐ

بنی نوع انسان کو امن و امان سے

بسا دینے والا ہے نامِ محمدؐ

خدا کو پیارے ہوئے ہیں ترنم

خدا کو ہیں پیارے غلامِ محمدؐ

خدا نے محمدؐ ترنم کو بخشے

سناتے تھے ہم کو پیامِ محمدؐ

ترنم تھا گلزارِ احمدؐ کا بیل

کہ گاتے تھے ہم دومِ کلامِ محمدؐ

Click For More Books



ترنم تھا باغِ محمّدؐ کا درباں  
ترنم تھا دل سے غلامِ محمدؐ

جمعیت العلماء نے پاکستان حضرت ترنم کی شخصیت کے غلام کو پورا نہیں کر سکی۔ ترنم کی  
موت ہماری جماعتی زندگی کے لیے ناقابلِ برداشت نقصان تھا۔

اے آپ کے مفصل حالات کے لیے "غلام محمد ترنم" مولفہ حکیم محمد موسیٰ ادرت سری ملاحظہ فرمائیں۔

Click For More Books

<https://archive.org/details/@zohaibhasanattari>



## مفتی محمد غلام جان قادری رضوی

اسم گرامی محمد غلام جان بن احمد جی بن محمد عالم، کنیت ابوالمظفر، لقب فقیہہ دران تھا۔ آپ کے اسلاف میں سے میر قطب شاہ سلطان محمود غزنوی کے اُن معاونین میں سے تھے جو برصغیر میں پرچم اسلام لہرانے کے لیے پیش پیش تھے۔ محمود غزنوی نے آپ کی خدمات کے اعتراف کے طور پر سرحد میں ایک جاگیر عنایت کی جسے آپ نے اپنی اولاد کے سپرد کیا اور خود دار السلطنت غزنی میں قیام پذیر ہوئے۔ آپ کی نسبت یہ خاندان قطب شاہی کہلاتا تھا۔

آپ کے والد مولوی احمد جی نے اپنے پانچ بیٹوں (مولانا عزیز الرحمن، مولانا خلیل الرحمن، محمد غلام جان، مولانا وسیع اللہ اور سید رسول) کو دینی تعلیم سے آراستہ کر کے خدمتِ دین کے لیے وقف کر دیا۔ مفتی محمد غلام جان نے ابتدائی کتابیں اپنے والد مکرم سے پڑھیں۔ صرف و نحو کی تکمیل متوال (ہزارہ)، پنجاؤن (چکوال)، اور کھیوال (کیمبلپور) کے مراکز سے کی۔ گجرات کے موضع انھی سے معقولات و منقولات کی کچھ کتابیں مولوی غلام رسول سے پڑھیں۔ ریاضی اور معقولات کی انتہائی کتابیں علامہ برکات احمد ٹونکی (شاگرد رشید علامہ فضل حق خیر آبادی) سے پڑھیں۔ مولانا سلامت اللہ رام پوری کے سامنے زانوئے ادب تہہ کیا۔ ۱۳۳۵ھ میں مدرسہ عالیہ رامپور میں درجہ تکمیل حاصل کیا۔

تلاشِ حق کے لیے آپ حضرت قاضی محمود اعوان شریف (گجرات) کی خدمت میں حاضر ہوئے۔ آپ نے پہلے ظاہری علوم کی تلقین فرمائی۔ آپ برصغیر کے مختلف دینی مراکز سے استفادہ کرتے رہے۔ آخر بریلی شریف کے مدرسہ منظر الاسلام میں اعلیٰ حضرت مجدداتہ حاضرہ مولانا احمد رضا خاں



بریلوی کے شاگرد بنے۔ یہاں آپ نے قاضی مبارک، صدرہ، شمس بازغہ، توضیح تلویح اور صحاح ستہ کا مطالعہ کیا اور مولانا ظہور الحسن فاروقی رام پوری سے اسباقِ حدیث پڑھے، فارغ التحصیل ہونے کے بعد اسی دارالعلوم میں مدرس مقرر ہوئے اور ساتھ ہی محلہ حبولی بریلی میں خطیب مقرر ہوئے۔ آپ کو سند علوم اور دستارِ فضیلت ۱۳۳۷ھ کو بھر ۲۲ سال ملی۔ اعلیٰ حضرت امام اہلسنت کے ہاتھ پر بیعت ہوئے اور خلافت حاصل کی۔

بریلی سے واپسی پر حضرت خواجہ محمود تونسوی کے مدرسہ میں آئے اور کچھ عرصہ تدریس کے فرائض سرانجام دیئے۔ پھر مکھڑ شریف پڑھاتے رہے۔ ضلع ہزارہ کے رئیس شہیلیہ محمد امیر خاں نے آپ کو اپنی ریاست کا قاضی مقرر کیا۔ آپ دارالعلوم نعمانیہ لاہور کے منتظین کی درخواست پر لاہور آئے اور مفتی دارالعلوم مقرر ہوئے۔

آپ کی اولاد میں چار لڑکے (مولانا محمد مظفر اقبال صاحب، محمد اشرف مدرس، غلام صابر، غلام مصطفیٰ) اور ایک لڑکی تھی۔

تصانیف میں سے فتاویٰ غلامیہ (دو جلد)، نور العین فی سفر الحرمین، سیف رحمانی علی راس قادیانی، دیوان غلامیہ، لغۃ شہادت، القول المحتاط، رسالہ اذان علی القبر علمی یادگار ہیں۔ یہ کتابیں خطی بقلم معتمد آپ کے صاحبزادہ علامہ محمد مظفر اقبال صاحب کے پاس موجود ہیں۔

۱۳۴۵ھ میں آپ حج بیت اللہ سے مشرف ہوئے، روضۃ اطہر کی زیارت سے فیضیاب ہوئے۔ واپسی پر دینی خدمات میں مشغول ہو گئے۔ بڑے راسخ العقیدہ سنی تھے۔ گستاخانِ رسول کے دشمن اور شاتمانِ رسول سے سخت نفرت کا اظہار کرتے۔ بڑے پاکیزہ سیرت، صاف گو اور باعمل بزرگ تھے۔ دن کو تدریس اور رات کو ذکر الہی میں مشغول رہتے۔ آپ ان علماء اہل سنت میں سے تھے جنہوں نے آل انڈیا سنی کانفرنس (بنارس) میں قراردادِ پاکستان پاس کی اور قیامِ پاکستان کے بعد جمعیت العلماء پاکستان کے مشیر رہے۔



۲۵ محرم الحرام ۱۳۷۹ھ / یکم اگست ۱۹۵۹ء بروز ہفتہ درود و سلام ادا کرتے ہوئے  
واصل بحق ہوئے۔ نماز جنازہ فاضل اجل استاذ العلماء علامہ ابوالبرکات سید احمد شاہ قادری نے  
پڑھائی اور غازی علم الدین شہید کے مزار کے ساتھ قبرستان میانی لاہور میں اپنے بھائی عزیز الرحمن  
کے مزار کے پہلو میں دفن ہوئے۔

---



# مولانا ابوالحسنات سید محمد شمس قادری رحمۃ اللہ علیہ

آزادی کشمیر اور تحریک ختم نبوت کا مرکزی کردار

سید دیدار علی شاہ اوری رحمۃ اللہ علیہ کے فرزند اکبر مولانا ابوالحسنات ۱۸۹۶ء میں ریاست اور (بھارت) میں پیدا ہوئے۔ آپ کے آباؤ اجداد مشہد کے سادات تھے جہاں سے مغلیہ دور حکومت میں یہ سلسلہ تبلیغ اسلام ہندوستان آئے۔ اس خاندان کے سب سے پٹے بزرگ جو ہندوستان تشریف لائے وہ سید اسماعیل شاہ قادری رحمۃ اللہ علیہ تھے۔ آپ بڑے ہی باکرامت صاحب علم اور پابند سنت تھے۔ آپ ہگرام فرخ آباد سے جوتے ہوئے اوری میں قیام پذیر ہوئے۔ انہی کے پرپوتے سید نار علی شاہ اپنے زمانہ کے مشہور عالم دین اور صاحب عرفان بزرگ گزرے ہیں۔

**تعلیم و تعلم** مولانا ابوالحسنات کی عمر بھی پانچ سال کی ہی تھی کہ آپ کو مفتی زین الدین مرحوم کے دروس میں داخل کرا دیا گیا جہاں حافظ عبدالحکیم، حافظ عبد الغفور سے حفظ قرآن کرتے رہے۔ حفظ قرآن کے ساتھ ساتھ مرزا احمد بیگ مرحوم سے اردو و فارسی کی کتب مرقبہ کا مطالعہ کرتے رہے۔ فن تجوید پر قاری قادر بخش صاحب مرحوم اوری کے اسباق بنیادی حیثیت رکھتے ہیں۔ انہی قاری صاحب کی نگرانی میں مولانا نے قرأت و تجوید میں مہارت حاصل کر لی۔

۱۹۰۸ء میں آپ حفظ قرآن، اردو و فارسی، انشاء پر دازی اور قرأت و تجوید میں خاصی دسترس حاصل کر چکے تو درس نظامیہ کے باقاعدہ طالب علم بنے۔ صرف نحو اور دیگر فنی کتب دینیہ کا مطالعہ اپنے والد مکرم سے کیا۔ یہ وہ دور تھا جب یورپ کی سائنسی ایجادات نے دنیا کو متاثر کیا۔ ہندوستان میں انگریزی حکمرانوں نے یورپ

Click For More Books



کی ایجادات سے ہندوستانوں کو واقف کرنے کے لیے بڑے بڑے ادارے قائم کیے۔  
نواب محمد یار خاں صاحب مرحوم مولانا سید دیدار علی شاہی مخلصین میں سے تھے اور ان  
ایجادات میں خاصی دل چسپی لیتے۔ چنانچہ مولانا ابوالحسناتؒ ایسے ذہین دینی طالب علم  
نے آپ کی نگرانی میں وقت کی ایجادات میں واقفیت حاصل کرنے میں بڑی دلچسپی کا  
مظاہرہ کیا۔

آپ کے والد محترم آپ کو جتنی تیزی سے عالم دین دیکھنا چاہتے تھے،  
اساتذہ اس کا اندازہ ہم اس بات سے لگاتے ہیں کہ مولانا ابوالحسناتؒ نے  
پندرہ سال کی عمر میں جلالین، تفسیر بیضاوی، کتب احادیث، منطق و اصول، فقہ  
اور ادب عربی میں سب سے متعلقہ کتب پر عبور حاصل کر لیا۔

فہمی کتب کا مطالعہ حضرت مولانا حافظ محمد نعیم الدین مراد آبادیؒ اور حضرت مولانا احمد رضا  
خاں صاحب بریلویؒ سے کیا اور اسنادِ فضیلت حاصل کیں۔ علم طب آپ نے  
نواب حامی الدین احمد خاں صاحب مراد آبادیؒ سے سیکھا اور تکمیلِ قرأت کے لیے رئیس  
القرآن مولانا عین القضا سے سند حاصل کی۔

مولانا ابوالحسناتؒ ایک متبحر سکالر کی طرح حصولِ تعلیم و تبلیغ اسلام کے سلسلہ  
میں ابتدائے عمر میں شہر شہر، قریہ بقریہ اور مکتب بہ مکتب گئے۔ ہر صاحب علم کے  
پاس پہنچے، زانوئے ادب تہ کیا اور دامن مراد بھرا۔ طالب علمی کے زمانہ کی ایک  
ذاتی ڈائری سے معلوم ہوتا ہے کہ آپ بمبئی، بھجے پور، آبو، پھلیہ، مادھوپور، گنگاپور،  
بھرت پور، دہلی، آگرہ، متھرا، تبارہ، گوبند پور، کشن گڑھ، اجیر، نصیر پور، لاہور،  
ملتان، پشاور، اٹاوا، قائم گنج، مین پوری، کونڈلہ، بریلی، رام پور، بدایوں،  
ریواڑی اور پٹلی بھیت، غرضیکہ ہر صوبہ کے ہر شہر میں علم کی خوشہ چینی کیلئے قیام کیا۔

تمت زہر گوشہ یافتہ

زہر خورنے خوشہ یافتہ

Click For More Books



مسجد تریولہ کی شہادت آپ علوم دنیہ سے فارغ ہوئے ہی تھے کہ الہی مسجد تریولہ ہندوؤں نے شہید کر دی۔ اس واقعہ نے مسلمانان الہی میں رنج و اضطراب کی لہر دوڑادی۔ جو اس سال ابوالحسنات کو مسجد کی ناموس نے پکارا اور ملکی سیاست میں کود پڑے۔ مسجد کی تعمیر نو اور بحالی کے لیے جدوجہد کرنے لگے اور زور خطابت سے مسلمانوں کے سینوں میں آگ لگا دی۔ سٹی پولیس نے آپ کو گرفتار کر لیا مگر مسلمانوں کی منظم جدوجہد نے مہاراجہ الہی کو مجبور کر دیا کہ مسجد کو واگزار کرنے کا حکم دے اور پھر اسے سرکاری خرچ پر از سر نو تعمیر کرایا اور ابوالحسنات کو رہا کر دیا گیا۔

یاد رہے کہ اس زمانہ میں ریاستی عوام کی زندگیاں اور مال و دولت والی ریاست کے رحم و کرم پر ہوا کرتی تھیں۔ ان کے کسی حکم یا فیصلہ کے خلاف احتجاج بھی جرم تصور ہوتا تھا۔ چنانچہ اس وقت کے راجاؤں کے ریاستی جوہر و استبداد کی تاریخ پر نگاہ ڈالی جائے تو ریاستی رعایا کو تو عام انسانی حقوق بھی حاصل نہ تھے۔ ایسے دور میں احتجاج کر کے یا ایک منظم تحریک سے ایک مقصد حاصل کر لینا بڑی بات ہے۔

آپ ابھی سولہ سال کے ہی تھے کہ آپ کی شادی کر دی گئی۔ یہ شادی اولاد و اخلاف آپ کے خاندان کے ایک معزز فارسی مدرس حسین الدین مرحوم کی نواسی سے بتام تبارہ میں ہوئی۔ آپ کے ماں چار لڑکے تین لڑکیاں ہوئیں۔ ان میں سے حضرت مولینا امین الحسنات سید خلیل احمد صاحب قادری خطیب مسجد وزیر خاں لاہور آپ کی علمی اور عملی زندگی کی قابل قدر یادگار ہیں۔ آپ محکمہ اوقاف کے مختلف عہدوں پر فائز رہے۔ مشیر معاملات مساجد وزارت رہے ذوق خطیب رہے اور اپنے عہدے پر خوش اسلوبی سے کام کرتے رہے۔ آپ بڑے سلجھے انداز میں گفتگو فرماتے ہیں اور بڑے دردمند و جوان ہیں تحریک ختم نبوت میں جب آپ کو لاہور کے قلعے میں تشدد کی روایات سے دوچار ہونا پڑا تو آپ کے پائے استقلال میں لغزش نہ آئی۔ آپ کو موت کے خوف سے ڈرایا گیا، تختہ داہ پر لایا گیا مگر موت کی آنکھوں میں آنکھیں ڈال کر ثابت قدم رہے۔

تصانیف مولانا ابوالحسنات قلمی تبلیغ کو منظم پیمانے پر رواج دینے کی خواہش



رکھتے تھے۔ یہی وجہ ہے کہ انھوں نے اسلامی موضوعات پر مختلف کتابیں لکھیں تاکہ ملک کے گوشے گوشے سے اہل علم استفادہ کر سکیں۔ آپ کی تصانیف جو آج تک شائع ہو چکی ہیں۔ ان میں سے چند کے نام ذیل میں درج کیے جاتے ہیں:

۱۔ تفسیر الحسان (پہلے دو حصے، اپاک ۲۔ ادراقی قسم  
۳۔ صبح نور ۴۔ انسان

۵۔ طیب الوردہ علی قصیدۃ البردہ (تازہ ایڈیشن مکتبہ نعمانیہ سیالکوٹ نے طبع کرایا ہے)

۶۔ محسن حافظ

۷۔ مسدس حافظ الوری

۸۔ دیوان حافظ اردو

۹۔ ترجمہ کشف المحجوب (مکتبہ المعارف لاہور نے طبع کرایا)

مندرجہ بالا کتابوں کے علاوہ آپ کے قلم سے متعدد رسالے تصنیف ہوئے جو ہنگامی

اور سیاسی تحریکوں پر بڑے کام کے تھے۔

۱۹۲۰ء میں آپ اور کوچھڑ کر آگرہ میں قیام پذیر ہوئے اور ایک مطب

لاہور میں آمد جاری کیا۔ مطب گلاب خانہ آگرہ میں تھا جو تھوڑے عرصہ میں خدمتِ خلق

کا ادارہ بن گیا۔ ۱۹۲۲ء میں آپ کے والد سید دیدار علی شاہ صاحب رحمۃ اللہ علیہ آگرہ

سے لاہور پہنچے اور مسجد وزیر خاں کے خطیب مقرر ہوئے تو مولانا ابوالحسنات ان دنوں ایک

نغز گو قاری، شعلہ بیان خطیب، شاعر اور ماہر طبیب کی حیثیت سے شہرت حاصل

کر چکے تھے۔ والد مکرم کے استعفائے کے بعد مرزا ظفر علی خاں ریٹائرڈ جج متولی مسجد وزیر خاں

کے اصرار پر آپ مسجد وزیر خاں کے خطیب اور مفتی مقرر ہوئے۔

۱۔ احکام الصیام - فلسفہ تکبیر و نماز - اندابہ غیر اللہ - معراج المبارک - یلۃ البرائۃ استغفار - فضائل

رمضان - عید الفطر - اکرام الحق کی کھلی چھٹی کا جواب - مرزائیت پر تبصرہ - قادیانی مرزاجی کی کہانی - فتنہ قادیانی -

قادیانی کے احکام ہریانی - تنویر العینین براس کرشن شمیم رسالت - علم غیب لسان - قادیانی مذہب کا فوٹو -

مدنی تاجدار - گنجینہ ایمان - اسلامی زکوٰۃ - اسلام اور پردہ - علماء قدسی - میلاد مبارک - خاکسار مذہب اور اسلام -

مشرقی کا غلط مذہب - مشرقی کی انوکھی منطق - صادق الخیر - منظر الاسرار - بلوغ المرام - بزم احیا - فرشتہ رحمت -

آپ بیتی - بستان شریعت -

Click For More Books



ان دنوں آپ اپنے خاندان سمیت لنڈے بازار کے ایک مکان میں قیام پذیر ہوئے کچھ عرصہ کے بعد آپ وہاں سے اندرون بنگی گیٹ ایک اچھے سے مکان میں منتقل ہو گئے۔ اسی زمانہ میں دہلی دروازے کے اندر چنگڑ محلہ میں ایک ویران مسجد کی تعمیر و توسیع کا منصوبہ بنایا گیا جس میں آپ کے والد اور برادر محترم علامہ ابوالبرکات دامت برکاتہ سے مل کر مسجد کی

لے استاذ العلماء اہلسنت علامہ ابوالبرکات سید احمد قادری دامت برکاتہم العالیہ مرکزی انجمن حزب الاحناف پاکستان لاہور کے صدر اور دارالعلوم حزب الاحناف کے شیخ التفسیر والحدیث ہیں۔ ۱۹۰۶ء میں ریاست الور (بھارت) میں پیدا ہوئے۔ حضرت سید محمد دیدار علی شاہ الوری رحمۃ اللہ علیہ کے نامور فرزند ارجمند ہیں اور سادات الور کی علمی اور دینی وراثت کے امین ہیں۔ بچپن میں ہی اپنے والد مکرم کے دینی دارالعلوم قوت الاسلام کے فاضل اساتذہ کرام اسباق کی سماعت سے مستفیض ہوئے۔ اس مدرسہ میں مولانا عبدالکریم، مولانا ظہور اللہ اور حضرت مولانا پر دل خان صدر مدرس جامعہ نعمانیہ دہلی پڑھاتے تھے۔ سید موصوف نے ابتدائی کتابیں مولوی عبدالکریم اور حضرت مولانا ظہور اللہ (جو آپ کے بہنوئی بھی تھے) سے پڑھیں اور دوسری کتابیں مولانا ارشد دلی الوری، مفتی زین الدین اور صوفی عبدالقیوم سے پڑھیں۔ پھر صدر الافاضل حضرت مولانا سید محمد نعیم الدین مراد آبادی کے مدرسہ اہلسنت وجماعت مراد آباد میں داخلہ لیا اور ۱۹۲۰ء تک شمس البازغہ، میبذی صدرہ اور افق المبین پڑھیں۔ مولانا فضل احمد سے شرح عقاید پڑھی اور پھر فقہ تکمیل الفقہ اور دورہ حدیث کے لیے اپنے والد مکرم کے مدرسہ آگرہ (جوان دنوں مفتی آگرہ تھے) میں داخل ہوئے اور سند تکمیل علوم دینیہ حاصل کی۔

ان دنوں آگرہ علماء دین اور علماء سیاست کا مرکز تھا۔ تحریک خلافت زور پر تھی۔ ندوہ کی بنیاد رکھی جا چکی تھی۔ مولانا ابوالکلام آزاد، مولانا عبد الماجد بدایونی (مولانا عبدالحامد بدایونی کے بھائی)، مولانا فاخر اللہ آبادی خلافت کے پلیٹ فارم پر کانگریس کے حق میں تعادیر کرتے مگر مولانا دیدار علی مفتی آگرہ اور سید موصوف ان لوگوں کی مخالفت میں جلسے کرتے جس سے مولانا دیدار علی شاہ کی شہرت سارے ہندوستان میں پھیل گئی۔

(باقی بر صفحہ آئندہ)



تعمیر اور دارالعلوم حزب الاحناف کی تشکیل میں حصہ لیا۔ یہ سنیوں کا ایک عظیم دینی ادارہ تھا

(قبیہ ماشیہ صفحہ گزشتہ)

لاہور کی دینی سیاست نے حضرت کی اہمیت کو محسوس کرتے ہوئے جلسوں میں تقاریر کرنے کی دعوت دی۔ حضرت صاحب نے پنجاب کے دل میں تقاریر کر کے ذہنوں کو ایک نیا ذوق دیا چنانچہ یہاں کے عوام کے اصرار پر آپ آگرہ چھوڑ کر لاہور تشریف لے آئے اور سید موصوف آگرہ کی جامع مسجد کے خطیب ہوئے۔ اپنے والد گرامی ادا استاد مکرم کے ساتھ سید موصوف بریلی شریف حاضر ہوئے۔ امام اہلسنت اعلیٰ حضرت احمد رضا خاں بریلوی کی صحبت میں رہے۔ آپ ان دنوں اعلیٰ حضرت کے مدرسہ میں فتویٰ نویسی پر مامور تھے۔ مختلف استفتاء آتے۔ دوسرے علماء سمیت آپ جواب فتویٰ لکھتے اور اعلیٰ حضرت نظر ثانی فرما کر منظور کرتے اور اس طرح سئوں علیہ کو بھیج دیتے جاتے۔ اعلیٰ حضرت نے اپنے دست خاص سے سند استغاثہ لکھ کر دی۔ ان دنوں اعلیٰ حضرت کے فتاویٰ رضویہ کی جلد اول حسنی پریس بریلی میں طبع ہونی شروع ہوئی تو سید موصوف مگر ان مقرر ہوئے۔ پھر اہل سنت و جماعت پریس پٹنہ میں باقاعدہ فتاویٰ رضویہ چھپنا شروع ہوا۔ بہار شریعت کے پہلے حصے ابو العلائی پریس آگرہ میں آپ نے ہی طبع کرائے۔ سنیوں کے تاریخی رسالہ سواد اعظم مراد آباد کا پہلا شمارہ آپ کی ادارت میں شائع ہوا۔

لاہور میں والد مکرم نے جامع مسجد داتا گنج بخش کی خطابت کے لیے طلب کیا۔ آپ غالباً ۱۹۲۳ء میں لاہور پہنچے۔ داتا گنج بخش کی جامع مسجد ان دنوں زیر تعمیر تھی۔ غلام، اہل مرحوم موجودہ عمارت بنوا رہے تھے۔ محرم علی چشتی، سید محمد امین اندرابی اور خلیفہ مولوی تاج الدین کے مشورہ سے آپ کو مسجد وزیر خاں میں تدریس علوم دینیہ پر مامور کر دیا گیا۔ مسجد وزیر خاں میں ان دنوں حضرت مولانا دیدار علی خطابت فرماتے۔ سید صاحب کی محنت کی شہرت نے سارے پنجاب کو اپنی لپیٹ میں لے لیا۔ طلباء جوق در جوق لاہور پہنچنے لگے اور مسجد وزیر خاں کے وسیع صحن میں دینی علوم حاصل کرنے والوں کے جگمگے مگ گئے۔ مرزا ظفر علی نج ان دنوں مسجد وزیر خاں کے متولی تھے انہیں طالب علموں کے اجتماع سے اختلاف تھا۔ چنانچہ حضرت مولانا دیدار علی شاہ نے مسجد وزیر خاں سے استعفا دے دیا۔ اسی اثنا میں لاہور کے سنی علماء (باقی بر صفحہ آئندہ)



جو نصف صدی تک سُنّیوں کے علوم و فنون کا مرکز رہا۔ یہاں سے بڑے بڑے علماء،

(بقیہ حاشیہ صفحہ گزشتہ)

نے ایک دارالعلوم کی ضرورت کو بڑی شدت سے محسوس کیا۔ چنانچہ قاضی حبیب اللہ، مولوی محمد دین، حاجی شمس الدین (جسے زمیندار علامہ ٹوٹوی اور علامہ بھونسوی کے القابات سے یاد کرتا تھا) اور مولیٰ سنا محرم علی چشتی نے انجمن حزب الاحناف ہند کی بنیاد رکھی اور ۱۵ مارچ ۱۹۲۶ء کو باقاعدگی سے تعلیم و تدریس کا آغاز ہو گیا۔ ان دنوں اس دارالعلوم میں مولانا مہر الدین، قاضی سراج احمد جیسے نامور شاگرد زیر تعلیم تھے۔ اسی سال سے سید صاحب نے کوکناپ کے سامنے نماز جمعہ پڑھانے کا آغاز کیا (نجم اللہ ۴۴ سال گزرنے کے باوجود آپ وہاں ہی نماز جمعہ ادا کر رہے ہیں) دارالعلوم حزب الاحناف کا ابتدائی دور بڑا بے سروسامانی کا دور تھا۔ مسجد وزیر خاں سے نکلے تو لٹڈا بازار، وہاں سے اٹھے تو یحییٰ دروازہ، پھر دانی انگہ کی مسجد اور بعد ازاں مائی لاڈو کی مسجد میں تدریس جاری ہوئی۔ آخر کار ۱۵ مارچ ۱۹۲۶ء کو دہلی دروازے کے اندر تین گنبدوں والی مسجد جو شیر شاہ سوری کے زمانہ کی تعمیر شدہ تھی، دارالعلوم کے لیے منتخب کی گئی۔ مسجد کی صفائی ہوئی، مرمت ہوئی پیر جماعت علی شاہ علی پوری نے پانچ سو روپیہ مسجد کی صفائی پر خرچ کیا اور نو ماہ میں یہ سُنّی دارالعلوم اپنی پوری تابانیوں سے جلوہ گر ہو گیا۔ ابتدائی اساتذہ میں سے حضرت مولانا ویدار علی شاہ کے علاوہ علامہ ابوالبرکات، علامہ ابوالحسنات، مولانا عبد القیوم مھولانا عبد الحنان جیسے لوگ شریک درس تھے۔ سب سے پہلے جلسے میں پاک دہند کے نامور سُنّی علماء کا اجتماع ہوا جن میں حضرت صدر الافاضل محمد نعیم الدین مراد آبادی، مولانا حامد رضا، مولانا عبد العزیز خاں، مولوی رحمت الہی، مولانا مشتاق احمد کانپوری، مولانا مصطفیٰ رضا، مولوی عبد المجید بانڈے والے، مولیٰ سنا عبد الحمید بنارسی، صبیحہ اللہ شہید انصاری اور مولانا حشمت علی جیسے ناموران اہلسنت تشریف لائے۔ اس جلسے نے پنجاب بھر میں دارالعلوم کی شہرت کو چار چاند لگا دیئے اور آگے چل کر دارالعلوم حزب الاحناف نے اتنے بڑے بڑے فاضلان روزگار پیدا کیے جو آسمان شہرت پر آفتاب و مابیناب بن کر چمکے۔ مولانا مہر الدین قاضی سراج محمد، مولوی محمد علی، ابوالنور مولوی محمد بشیر کوٹلی بھارن، مولانا حافظ مظہر الدین، مولانا

(باقی بر صفحہ آئندہ)



مفتی، مقرر، خطیب اور ادیب و مناظر نکلے اور دنیا ئے علم و فضل پر آفتاب و ماہتاب بن کر چمکے۔ اس حقیقت سے انکار نہیں کیا جاسکتا کہ اس دارالعلوم کے شاگرد موجودہ دینی درسگاہوں کے شیخ الحدیث اور شیخ الفقہ کہلا رہے ہیں۔

لاہور کی سیاسی فضا ۱۹۲۶ء سے لے کر قیام پاکستان تک لاہور سیاسی تحریکوں کا مرکز رہا ہے۔ اہل لاہور نے سیاسی قیادت

(بقیہ ماحشیہ صفحہ گزشتہ)

غلام دین، مولانا غلام علی اوکاڑوی، مولانا تازہ گل کابلی، مولانا نور اللہ بصیر پوری، مولانا عبداللہ قصوی اور سافظ محمد عالم سیالکوٹی جیسے مایہ ناز فرزندان اہلسنت تو قابل فخر ہیں۔  
آپ حضرت علی حسین کچھوچھوی اشرفی سمنانی کے مرید ہیں۔ اسی نسبت سے اشرفی کہلائے۔  
اپنے پیرومرشد اور استاد مکرم مولانا نعیم الدین مراد آبادی کے ہرکاب ۱۹۳۰ء میں حج بیت اللہ کو گئے۔ احمد  
روحانیت کی دولت سے دامن مراد بھر کر لوٹے اور خدمت دین میں مستغرق ہو گئے۔ لاہور ان دنوں بد اعتقادوں  
کے طوفانوں کی زد میں تھا۔ وہابی، دیوبندی، نیچری، مرزائی اور رافضیوں کے علاوہ کئی قسم کے دوسرے  
فتنے اٹھتے اور سنیت کے اس کوہ الوند سے ٹکراتے۔ آپ نے مولوی اشرف علی تھانوی کو لاہور میں مناظر  
کے لیے لکھارا مگر وہ نہ آئے۔ مولوی احمد علی کا مقابلہ کیا۔ زہیدار کی خرافات کا جواب دیا۔ مشرقی کے غلط  
مذہب کا پوسٹ مارٹم کیا۔ مرزائیوں سے مناظرے کیے اور چکڑاٹوں کو چاروں شانے چت گرایا۔ اس  
سلسلہ میں آپ کی مشہور ترین تحریریں مناظرہ تلون، دیوس المقلیدین، فتح المبین، مناظرہ ترن تارن،  
ضیاء القنادیل، وہابیوں کی کہانی اور مشرقی کا غلط مذہب کی شکل میں سامنے آئیں۔ اس سلسلہ میں  
آپ پر قاتلانہ حملہ ہوا مگر آپ نے اپنا کام جاری رکھا۔ اس وقت کے علماء اہل سنت میں سے ۹ فیصدی  
علماء آپ کے شاگرد ہیں اور آپ کی رائے سنی محبت فکر کے تمام علماء پر فائز ہوتی ہے۔ ان دنوں  
دارالعلوم حزب الاحناف داتا گنج بخش کے مزار کے پاس گنج بخش روڈ پر ایک زیر تعمیر عمارت میں منتقل  
ہو گیا ہے۔ آپ ۱۹۲۶ء سے لے کر آج تک طلباء علوم دینیہ کو قرآن و حدیث کی ضیاءوں سے منور  
فرما رہے ہیں۔



پر ہمیشہ اچھے اثرات مرتب کیے۔ یہ بات کسی دلیل کی محتاج نہیں تھی جس تحریک کو اہل لاہور نے قبول کر لیا۔ وہ سارے ہندوستان پر چھا گئی۔ یہ سیاسی تحریکیں اور دینی مباحث انگریز کے پھیلائے ہوئے خیالات اور غلامی کے خلاف ایک احتجاج تھا حضرت مولانا ابوالحسناتؒ ان ایام میں لاہور میں مقیم تھے۔ ہر سیاسی اور دینی تحریک کا جائزہ لیتے اور پھر ان میں اپنا کردار ادا کرتے۔ کشمیر چلو کی مہم، مسجد شہید گنج کی تحریک، خاکسار مومنٹ، احرار کشمکش، مجلس اتحاد، "شہادت علم الدین"، مولانا ظفر علی خاں کا دم ست قلندر دھر گڑا اور پھر تحریک آزادی ہند اور قیام پاکستان جیسی تحریکیں ابھرتی رہیں اور مولانا ہمیشہ حق کی آواز پر لبیک کہتے۔ وہ بلا خوف تنقید اپنے خیالات کا اظہار کرتے پاکستان بننے کے بعد قرارداد مقاصد، تحریک آزادی کشمیر اور پھر تحریک ختم نبوت میں مولانا مرکزی کردار کی حیثیت سے آگے بڑھے۔ علماء و مشائخ کے علاوہ عوام الناس نے آپ سے پورا پورا معاون کیا۔ نظریہ پاکستان کی تائید و حمایت میں لاہور کے وہ پہلے عالم دین ہیں جو بنارس سنی "انفرنس" میں شریک ہوئے اور ایک تاریخی ریزولوشن پاس کروا کے قائد اعظم کو یقین دلایا کہ برصغیر کی عظیم سنی اکثریت مطالبہ پاکستان میں آپ کے ساتھ ہے۔ آپ نے قیام پاکستان کی حمایت میں بڑی تنہا ہی سے کام کیا۔ یہ وہ زمانہ تھا کہ دیوبندی مکتب فکر کے علماء و جمعیت علماء ہند اور کانگریس میں شمولیت کی وجہ سے گاندھی اور نہرو کی حمایت میں فتوے دیتے مسلمانوں کو اپنی علمی و جاہلت سے مطالبہ پاکستان سے روکتے تھے۔ مولوی شبیر احمد مانی کے علاوہ اس دور کا دیوبندی طبقہ مسلمانوں کی اس فکری تحریک سے دور رہا بلکہ مسلمانوں کو دور کرتا رہا۔ مولانا ابوالحسناتؒ اور دوسرے سنی علماء نے ان نام نہاد علماء کا مقابلہ کیا اور عوام پر ثابت کر دیا کہ نیشنلسٹ علماء مقام محمدؐ سے کتنے بے خبر ہیں۔

۱۹۳۵ء میں آپ پہلی بار حج کو روانہ ہوئے۔ دیارِ حبیب میں عربی زبان حج بیت اللہ میں تقاریر کیں یہ تقاریر اتنی فصیح و بلیغ تھیں کہ دنیا بھر سے اسلام سے نئے ہوئے علماء نے آپ کی کوشش کو سراہا اور خراج تحسین پیش کیا۔ گنبد خضرا کے سامنے ٹھہرے ہو کر آپ کے دل پر کیفیت طاری ہو گئی۔ آپ قصیدہ بردہ پڑھتے اور بارگاہ رسالت



میں ہدیہ عقیدت پیش کرتے۔ واپسی پر انھوں نے قصیدہ بردہ کی اردو میں شرح کی جسے ”طیب الوردہ علی قصیدۃ البردہ“ کے نام سے شائع کیا۔ یہ کتاب اہل دل کے لیے سرمایہ جان و ایمان تھی (حال ہی میں اس کا دوسرا ایڈیشن بھی طبع ہوا ہے)۔

**مسلم لیگ ایچی مشن** آپ نے تحریک قیام پاکستان میں بڑھ چڑھ کر حصہ لیا۔ علماء و مشائخ کے وفد مرتب کیے۔ پنجاب کے ہر شہر، قصبہ کی طرف

نکل پڑے۔ خضر وزارت کی ساری سختیوں کے باوجود اپنی مہم میں مصروف رہے۔ آخر کار گرفتار کر لیے گئے۔ اس ملک کی آزادی اور قیام پاکستان کے لیے آپ نے قید و بند کی صعوبتوں کو لبیک کہا۔ یہ آپ کی جدوجہد آزادی کا نتیجہ تھا کہ شیوخ کے لاکھوں مرید اور علماء کے ہزاروں شاگرد مطالبہ پاکستان کے حامی بن گئے۔ مسلم لیگ نواب زادوں کے مہلات سے نکل کر عوام تک جا پہنچی۔ قائد اعظمؒ نے مولانا کی کوششوں کو بڑا سراہا اور ایک خط میں مولانا کا شکریہ ادا کیا۔

ہندوستانی علماء کا ایک طبقہ  
**جمعیتہ العلماء ہند اور جمعیتہ العلماء اسلام** مسلم لیگ کے نعرہ پاکستان

کی اس لیے مخالفت کر رہا تھا کہ ان کے راہنما کانگریس کے اراکین میں سے تھے۔ مولانا ابوالکلام آزاد کا اثر علماء دیوبند پر تھا۔ مولوی حسین احمد مدنی کانگریس کے زیر اثر تھے۔ دیوبند محنت فکر کے سارے علماء اپنے ان اماموں کو دیکھ کر مسلم لیگ کے مطالبہ کے خلاف ہو گئے۔ مسلمان چونکہ فطرتاً مذہب پر جان دیتا ہے۔ اس نے علماء کے ایک طبقے کو پاکستان کے خلاف پا کر بڑا ذہنی اضطراب محسوس کیا۔ چنانچہ ان دیوبندی علماء نے ”جمعیتہ العلماء ہند“ کے نام سے ایک سیاسی جماعت کو تشکیل دیا اور دو قومی نظریہ کے خلاف مخالفہ رائی کرنے لگے۔ اسی جمعیتہ میں ایک ایسا طبقہ بھی تھا جو عقیدہ دیوبندی نہ تھے اور پاکستان کے حامی تھے۔ انہوں نے جمعیتہ العلماء ہند کے خلاف آواز اٹھائی اور جمعیتہ العلماء ہند کے کانگریسی علماء سے نجات حاصل کرنے کے لیے ایک اور جمعیتہ کی تشکیل کا فیصلہ کیا، چنانچہ نظریہ پاکستان کے حامی دیوبندی اور سنی علماء ”جمعیتہ العلماء اسلام“ کے نام سے ایک نئی سیاسی اور دینی جماعت کے پیٹ فار



میں ہدیہ عقیدت پیش کرتے۔ واپسی پر انھوں نے قصیدہ بردہ کی اردو میں شرح کی جسے ”طیب الوردہ علی قصیدۃ البردہ“ کے نام سے شائع کیا۔ یہ کتاب اہل دل کے لیے سرمایہ جان و ایمان تھی (حال ہی میں اس کا دوسرا ایڈیشن بھی طبع ہوا ہے)۔

**مسلم لیگ ایچی مشن** آپ نے تحریک قیام پاکستان میں بڑھ چڑھ کر حصہ لیا۔ علماء و مشائخ کے وفد مرتب کیے۔ پنجاب کے ہر شہر، قصبہ کی طرف

نکل پڑے۔ خضر وزارت کی ساری سختیوں کے باوجود اپنی مہم میں مصروف رہے۔ آخر کار گرفتار کر لیے گئے۔ اس ملک کی آزادی اور قیام پاکستان کے لیے آپ نے قید و بند کی صعوبتوں کو لبیک کہا۔ یہ آپ کی جدوجہد آزادی کا نتیجہ تھا کہ شیوخ کے لاکھوں مرید اور علماء کے ہزاروں شاگرد مطالبہ پاکستان کے حامی بن گئے۔ مسلم لیگ نواب زادوں کے مہلات سے نکل کر عوام تک جا پہنچی۔ قائد اعظمؒ نے مولانا کی کوششوں کو بڑا سراہا اور ایک خط میں مولانا کا شکریہ ادا کیا۔

ہندوستانی علماء کا ایک طبقہ **جمعیتہ العلماء ہند اور جمعیتہ العلماء اسلام** مسلم لیگ کے نعرہ پاکستان کی اس لیے مخالفت کر رہا تھا کہ ان کے راہنما کانگریس کے اراکین میں سے تھے۔ مولانا ابوالکلام آزاد کا اثر علماء دیوبند پر تھا۔ مولوی حسین احمد مدنی کانگریس کے زیر اثر تھے۔ دیوبند مکتب فکر کے سارے علماء اپنے ان اماموں کو دیکھ کر مسلم لیگ کے مطالبہ کے خلاف ہو گئے۔ مسلمان چونکہ فطرتاً مذہب پر جان دیتا ہے۔ اس نے علماء کے ایک طبقے کو پاکستان کے خلاف پا کر بڑا ذہنی اضطراب محسوس کیا۔ چنانچہ ان دیوبندی علماء نے ”جمعیتہ العلماء ہند“ کے نام سے ایک سیاسی جماعت کو تشکیل دیا اور دو قومی نظریہ کے خلاف مخالفہ رائی کرنے لگے۔ اسی جمعیتہ میں ایک ایسا طبقہ بھی تھا جو عقیدہ دیوبندی نہ تھے اور پاکستان کے حامی تھے۔ انہوں نے جمعیتہ العلماء ہند کے خلاف آواز اٹھائی اور جمعیتہ العلماء ہند کے کانگریسی علماء سے نجات حاصل کرنے کے لیے ایک اور جمعیتہ کی تشکیل کا فیصلہ کیا، چنانچہ نظریہ پاکستان کے حامی دیوبندی اور سنی علماء ”جمعیتہ العلماء اسلام“ کے نام سے ایک نئی سیاسی اور دینی جماعت کے پیٹ فارم



پر جمع ہو گئے۔ نظریاتی بنیادوں سے ہٹ کر صرف سیاسی اور پاکستان کے استحکام کیلئے کام کیا جائے۔ چنانچہ جمعیتہ العلماء اسلام نے ان لوگوں کو منبجالا دیا جو علماء دیوبند کے سیاسی کردار سے مایوس ہو چکے تھے۔ اس جماعت میں علماء اہل سنت کے علماء دیوبند بھی شریک ہو گئے۔ یہ علماء دیوبند دو قومی نظریہ کے حامی تھے۔ مولوی حسین احمد مدنی، مولوی ابوالکلام آزاد اور مولوی سعید الرحمن اور میاں محمد صاحبان کے احترام کے باوجود مولانا شبیر احمد عثمانی، مولانا احتشام الحق تھانوی جیسے با اثر علماء دیوبند جمعیتہ علماء اسلام کے ستون بن گئے اور نظریہ پاکستان کی تائید کرنے لگے۔ یہ جماعت کچھ عرصہ تک محض ابتدائی مراحل سے گزرتی رہی مگر ۱۹۴۶ء میں اس تحریک نے ہر قصبہ اور ضلع میں شاخیں قائم کر لیں۔

تحریک پاکستان کو علمی اور  
**جمعیتہ العلماء اسلام اور جمعیتہ العلماء پاکستان** دینی رنگ دینے کے لیے۔

ملک کے علماء کرام نے جمعیتہ العلماء اسلام کی تشکیل کی تو مولانا شبیر احمد عثمانی اپنے ہم فکر علماء سے بد دل ہو کر تحریک پاکستان کے زبردست مبلغ بن گئے۔ علماء نے انہیں صدر چن لیا چونکہ اس جمعیتہ میں دیوبندی علماء کی اکثریت تھی جن میں بیشتر حضرات جمعیتہ العلماء ہند اور کانگریس کے نظریات سے بڑے قریب تھے۔ اس لیے وہ علماء اہل سنت کو صحیح معنوں میں کام نہ کرنے دیتے۔ بعض حضرات نے تو یہاں تک تجویز پیش کی کہ جمعیتہ العلماء اسلام کی دو شاخیں بنادی جائیں۔ ایک میں سنی اور دوسری میں دیوبندی جمع ہو کر کام کریں۔ ایک شاخ کی صدارت مولانا ابوالحسنات کے سپرد کر دی جائے۔ اس طرح دیوبندیوں کا کھویا ہوا وقار بحال ہونا شروع ہو گیا۔ چنانچہ قیام پاکستان کے چند ہفتے پیشتر جمعیتہ العلماء اسلام کی ایک عظیم الشان کانفرنس اسلامیہ کالج لاہور کی گراؤنڈ میں ہوئی جس میں مولانا شبیر احمد عثمانی نے پاکستان کے حق میں زبردست تقریر کی۔ دوسرے اجلاس کی صدارت مولانا ابوالحسنات نے کرنا تھی مگر اہل سنت کے اکابرین نے جن میں حزب الاحناف کے سرکردہ عناصر پیش پیش تھے آپ کو روک دیا اور ان علماء سے مفاہمت اور تعاون سے منع کر دیا جو ابھی تک پاکستان کے خلاف زہر چکانی کر رہے تھے۔ جمعیتہ العلماء اسلام سنی علماء کا تعاون حاصل کرنے میں



ناکام رہی۔ چنانچہ اس جمعیت کی نظامت کچھ عرصہ کے لیے چودھری عبدالکریم لعل خاں صاحب اور علامہ علاء الدین صدیقی کے سپرد کر دی گئی۔ اسی دوران عثمانی صاحب تو دستور ساز اسمبلی میں چلے گئے اور جمعیت العلماء اسلام علمی و سیاسی قوت بننے کی بجائے دیوبندی علماء کا مجمع بن کر رہ گئی۔

مولانا عثمانی کے بعد جمعیت العلماء اسلام کا ایک اجلاس فیض باغ میں ہوا۔ لاہور کے مولوی مطیع الحق کی یہ کوشش تھی کہ علماء دیوبند پر خلافت پاکستان جو الزام ہے اس سے کس طرح نجات حاصل کی جائے۔ اس اجلاس میں متفقہ طور پر مولانا ابوالحسنات کو صدر جمعیت چن لیا گیا اور اس طرح سنیوں کا اعتماد حاصل کرنے کی ایک اور کوشش کی گئی مگر چند روز گزرنے کے بعد دیوبندی عقیدے کے انتہاء پسند علماء نے ایک سنی عالم دین کی صدارت کو قبول کرنے سے انکار کر دیا۔ وہ صدر کے تعاون سے دست کش ہو گئے۔ بایں ہمہ مولانا ابوالحسنات اس بے روح ڈھانچے میں تازہ زندگی پہنچانے کی کوشش کرتے رہے مگر ناکام ہو گئے چنانچہ مستعفی ہو کر جمعیت کو ان لوگوں کی صواب دید پر چھوڑ دیا جو اسے اپنے مقاصد کے لیے چلانے چاہتے تھے۔

۴۔ مارچ ۱۹۴۱ء کو مولانا سید احمد سعید کاظمی ناظم انوار العلوم ملتان (شیخ الحدیث جامعہ پنجاب بہاول پور) نے مولانا ابوالحسنات کو ایک مفصل خط لکھا اور اہل سنت و جماعت کی بے نظم زندگی پر بڑا درد مندانہ اظہار خیال کیا اور حضرت کو آمادہ کیا کہ ہم مل کر کام کریں۔ اس خط میں سے مندرجہ ذیل اقتباس مولانا کاظمی صاحب کے دور کی منہ بولتی تصویر ہے:

”اب اگر ہم عزت و وقار کے ساتھ قوم کی خدمت کرنا چاہتے ہیں اور صحیح مذہب و مسلک کی بقا کے خواہشمند ہیں تو ہمیں فی الفور ایک مرکز پر جمع ہو کر مستحکم تنظیم کرنا پڑے گی۔“

اس خط کے بعد ۲۶، ۲۷، ۲۸ مارچ ۱۹۴۸ء کو ملتان میں پاکستان بھر کے سنی علماء کی عظیم کانفرنس بلائی گئی۔ اس کانفرنس میں ملک بھر کے سنی علماء نے جمعیت العلماء پاکستان کی بنیاد اور مولانا ابوالحسنات کو پہلا صدر منتخب کیا گیا۔



جمعیتہ المشائخ۔ مولانا نے جمعیتہ کی صدارت سنبھالتے ہی تمام ملک کا زبردست دورہ کیا۔ ہر ضلع میں ناظم مقرر کیے گئے۔ ہر قصبہ میں شاخیں قائم کیں اور سنیوں کی تنظیم کا کام شروع ہوا۔ مجلس عاملہ نے محسوس کیا کہ جب تک مشائخ کی امداد اور تعاون حاصل نہ ہوگا اس وقت تک کام صحیح خطوں پر نہیں ہو سکے گا، چنانچہ جمعیتہ المشائخ کی تشکیل کی گئی۔ ۱۹۴۸ء کو ملک کے مقتدر مشائخ اور سجادہ نشینان پاکستان کا ایک اجتماع لاہور میں بلایا گیا۔ اس اجتماع میں نہ صرف مشائخ نے ایک تنظیم کی بنیاد ڈالی بلکہ "یوم شریعت" مناکر حکومت پاکستان کو ملک میں اسلامی قوانین کے نفاذ پر زور دیا گیا اور ساتھ ہی علماء و مشائخ کو یکجا ہو کر کام کرنے کا اعلان کیا۔ حضرت مولانا ابوالحسنات ماحین جیات جمعیتہ العلماء کے صدر رہے۔ اسی دوران آپ نے تحریک آزادی کشمیر میں بڑا کام کیا اور آپ نے اس سلسلہ میں علماء و مشائخ کی مدد سے نظریہ پاکستان اور جہاد کشمیر کے لیے عوام کو جمع کیا۔ اہل سنت کی بدقسمتی ہے کہ جمعیتہ العلماء بھی چند روز کام کرنے کے بعد سستی اکابر کی بے حسی کا شکار ہوتی گئی اور وہ ساری کوششیں ناکام ہو گئیں۔

مولانا کاظمی کی دردمندانہ اپیل نے پاکستان کے سنی علماء کو ایک جگہ جمع کیا تھا۔ جمعیتہ العلماء کی یہ ناکامی کن عناصر اور کن حالات کا نتیجہ تھی، یہ ایک علیحدہ موضوع ہے جسے وہ قلم ضرور تحریر میں لائے گا جو جمعیتہ العلماء پاکستان کی تاریخ مرتب کرے گا مگر ایک حقیقت ہمارے سامنے نہایت قابل افسوس ہے کہ جمعیتہ العلماء پاکستان کی اس بد نظمی اور بے علی سے علماء اہل سنت کی سیاسی اور دینی گرفت عوام کے ذہن و قلب پر مست پڑ گئی اور سنی عوام مایوسی کا شکار ہو کر ان عناصر سے ملنے لگے جو سنیت کو دیگر عقاید سے ملوث کرنے کے لیے سرگرم عمل تھے کچھ بد دل ہو کر اعتقادی زندگی کو محض "اخلاقی مسئلہ" کہہ کر منقار زیر پر ہو گئے۔ بعض سیاسی مصلحتوں کی بناء پر مہرب لب ہو گئے۔ بعض معاشی ناہمواریوں سے بڑی بڑی ملازمتوں کی نذر ہو گئے اور جو لوگ باقی رہ گئے وہ "مرکزیت" اور "صوبائیت" کے چکر میں الجھ گئے ہیں۔



منزل راہرواں دور بھی ہے دشوار بھی ہے  
کوئی اس قافلہ میں قافلہ سالار بھی ہے  
اٹھو کہ خبر سے ہے یہ معرکہ دین و وطن  
اس زمانے میں کوئی حیدرِ کرار بھی ہے

(اقبال)

مولانا ابوالحسنات کی وفات کے بعد جمعیتہ العلماء مغربی پاکستان کی صدارت صاحبزادہ سید فیض الحسن شاہ صاحب کے حوالہ ہوئی۔ آپ سنیوں کے مایہ ناز خطیب، بلند ہمت سیاسی راہ نما اور بڑے دانشمند عالم دین ہیں۔ آپ کی زندگی احراری علماء کے تعاون سے انگریز اور مرزائیت کے خلاف گزری مگر صدر جمعیت العلماء بننے کے بعد آپ صدر ایوب کی حکومت کے دوران حکومت وقت کے بڑے معتمد سمجھے جانے لگے۔ ان کے اس تعاون اور اعتماد کے طریق کار کو پہلے تو علمائے اہل سنت نے گوارا کر لیا مگر جب صدر ایوب کی حکومت نے عائلی قوانین جیسے احکامات نافذ کر کے عوام کے دینی جذبات کو ٹھیس پہنچانا شروع کی تو صاحبزادہ صاحب ایک خاموش معاون کی حیثیت سے علماء کی صدارت فرماتے رہے۔ آپ کا یہ کردار ملک کے اکثر علماء کی رائے میں نہ صرف قابل اعتراض تھا بلکہ دینی تعاضوں سے دیدہ و دانستہ انماض سمجھا جانے لگا۔ گو صاحبزادہ صاحب کی بعض سیاسی اور معاشرتی مجبوریاں آپ کو جرأت مندانہ اقدام سے باز رکھ رہی تھیں۔ مگر علمائے کرام کو یہی غلط فہمی ہوئی کہ صدر کی خاموشی سنت کی تباہی کا باعث ہے چنانچہ ملک کے جید علماء کا ایک حصہ آپ سے کھلے بندوں سخت پالیسی کا مطالبہ کرنے لگا۔ مگر جب کچھ اثر نہ ہوا تو علمائے اہل سنت کی اکثریت نے جس میں مفتی محمد حسین صاحب نعیمی، صاحبزادہ سید محمود شاہ گجراتی، تقاضی عبدالنبی صاحب کوکتہ، مولانا عبدالغفور ہزاروی اور مولانا عبدالقیوم ہزاروی پیش پیش تھے۔ ۱۹۶۸ء میں ایک متوازی جمعیت قائم کر لی۔ علماء اہل سنت و جماعت کے اس سیاسی اور دینی انتشار نے ابوالحسنات کی جمعیتہ العلماء پاکستان کو ٹکڑے ٹکڑے کر دیا اور اب ملک کی سب سے بڑی اکثریت بہت بڑی بد نظمی کا



شکار ہو کر عبرت برائے دہر بن کر رہ گئی ہے۔

آسمانِ راسخ بود گر خوں بہار د بر زمیں

تحریک آزادی کشمیر قیام پاکستان کے فوراً بعد کشمیری مسلمانوں پر ظلم و ستم کے خونچکاں واقعات نے پاکستان کے مسلمانوں کے

دلوں کو زخمی کر دیا۔ یہ سلسلہ آزادی وطن کے بعد اتنی شدت سے اُبھرا کہ آزادی کشمیر کے بغیر پاکستان کی آزادی ادھوری نظر آنے لگی۔ کشمیر کے مہاراجہ نے بھارتی حکومت سے

مل کر کشمیر کے چالیس لاکھ مسلمانوں کا سودا کر دیا اور ریاست کا الحاق ہندوستان سے کر دیا۔ الحاق عالمی ضابطہ اخلاق اور انصاف کے منافی تھا اور کشمیر کی کثیر آبادی کی خواہش

کے بالکل برعکس تھا۔ کشمیر کا مسلمان اپنی آزادی کے لیے تڑپ رہا تھا پاکستان کی سیاسی اور دینی جماعتوں نے تحریک آزادی میں حصہ لینے کا فیصلہ کیا۔ مولانا ابوالحسنات نے صدر

جمعیتہ العلماء کی حیثیت سے جہاد کشمیر کا اعلان کیا اور غازیان کشمیر کی اعانت کے لیے ملک میں ایک زبردست تحریک چلائی۔ عوام نے دل کھول کر کشمیر فنڈ جمع کرنے میں حصہ لیا اور

غازی کشمیر مولانا ابوالحسنات اپنے ہم مشرب علمائے دین کی جمعیت میں کئی بار محاذ کشمیر پر گئے۔ مجاہدین کے حوصلے بڑھائے۔ میدان جنگ میں پہنچ کر فوجیوں کے کیمپ میں مجاہدانہ

روح پھونکنے کے لیے تقریریں کیں اور سامان جنگ اور دیگر ضروریات جمع کر کے پہنچائیں۔ آپ نے تھوڑے ہی عرصہ میں ۸۱۵۱۲ روپے کی مختلف اشیاء محاذ کشمیر پہنچائیں۔

ان میں گرم کپڑے، ادویات اور بیپ کاریں شامل تھیں۔ آزادی کشمیر کے لڑنے والے مجاہدین سپہ سالاروں نے جمعیتہ العلماء کی خدمات کا جس طرح اعتراف کیا ہے اس کی ایک جھلک ان خطوط سے ملتی ہے

جو مولانا ابوالحسنات کو موصول ہوئے ہم ان میں سے چند نقل کرتے ہیں:

کیپٹن سطاء اللہ صاحب

کرنل خیر شاہ صاحب

مجاہد فاروقی ٹالین - پونچھ

کمانڈنگ آفیسر سینٹر فاروقی ٹالین (پونچھ)

۲۸ ستمبر ۱۹۴۸ء



بعض جناب قبلہ مولانا ابوالحسنات صدر جمعیتہ العلماء پاکستان مسجد وزیر خاں لاہور  
آداب و تسلیمات !

نیاز مند ان کو بذریعہ اخبارات اور اجاب کے خطوط سے پتہ چلا ہے کہ جناب  
مجاہدین محاذ پونچھ کشمیر خصوصاً فاروقی بٹالین حویلی کے بارہ میں بہت زیادہ خیال فرما رہے ہیں  
ہم جناب کی اس غائبانہ شفقت کے معہ اپنے مجاہدین کے تہ دل سے شکریہ ادا کرتے ہیں  
اور دعا کرتے ہیں کہ اللہ تعالیٰ آپ جیسے نیک بزرگوں کا سایہ ہم پر ہمیشہ رکھے۔ ہماری اتماس ہے  
کہ ہمارے بہادر ننگے بھوکے مجاہدوں کی جو انشاء اللہ جھوکے شیروں کی طرح نثار پر ٹوٹ  
پڑتے ہیں اور توپوں سے ٹکرا جاتے ہیں۔ تشریف لا کر حوصلہ افزائی فرمائیں۔

(۲)

السلام علیکم ! میں آزاد کشمیر گورنمنٹ محکمہ دفاع کی طرف سے آپ کے تحائف و عطیات  
(جو میں جیب کاروں، ٹریڈرز اور مختلف قسم کے پٹروں پر مشتمل ہے) کے لیے آپ کا دلی شکریہ  
ادا کرتا ہوں۔ امید ہے کہ آپ اپنی سرگرمیاں جاری رکھیں گے اور جنگ آزادی جیتنے میں ہمارا  
ہاتھ بٹائیں گے۔

۱۳۔ دسمبر ۱۹۴۷ء۔ تراڑ کھل

کنل حبیب الرحمن

چیف آف سٹاف آزاد فورسز

(۳)

مکرمی صدیقی صاحب

السلام علیکم۔ حاملین رقعہ ہذا علمائے کرام (بہ قیادت مولانا ابوالحسنات لاہور) کچھ  
سامان برائے مجاہدین لائے ہیں۔ یہ چاہتے ہیں کہ خود محاذ پر جا کر تقسیم کریں۔ پہلے ہم نے کچھ  
ٹری پابندی کا ذکر کیا ہے مگر چونکہ یہ آپ خود تقسیم کرنے کا وعدہ عوام میں کر آئے ہیں۔ اس لیے  
اگر رضا صاحب سے ٹری حکام کے ساتھ اجازت و لادیں تو یہ اپنی جیب پر سامان لے جائیں گے  
اور مجاہدین کو کچھ اسلامی وعظ و نصیحت بھی کرنا چاہتے ہیں۔ اس لیے آپ انہیں سہولت  
پہنچائیں۔

سید احمد علی شاہ وزیر دفاع۔ آزاد کشمیر

Click For More Books



خورشید میڈیکو اور رزلان

۱۶۔ اپریل ۱۹۴۹ء

محترم بندہ

السلام علیکم! گزشتہ ماہ مجھے لاہور مدعو کیا گیا وہاں آپ اور دوسرے رفقاء نے جس خلوص اور اسلامی محبت کا ثبوت دیا اس کے لیے میں ترویل سے شکر گزار ہوں۔ مَنْ لَا شُكْرَ النَّاسِ لَهُ يَشْكُرُ اللَّهُ ط

آپ کی ذات گرامی قدر سے وثاق امید ہے کہ بسلسلہ استصواب رلے کشمیر آپ کی مساعی جیلہ اس وقت تک جاری رہیں گی جب تک کشمیر اور اس کے ملحقات کا الحاق پاکستان سے ہو کر اسلام کا قرآنی نظام قائم نہ ہو جائے۔

دعا کا طالب

احمد علی شاہ

(وزیرِ دفاع آزاد کشمیر گورنمنٹ)

ان خطوط کی روشنی میں ہم اندازہ لگا سکتے ہیں کہ مولانا ابوالحسنات محاذ کشمیر پر کتنی جرات اور ہمت سے مجاہدین کی حوصلہ افزائی کرتے رہے ہیں۔ ان کی قابلِ قدر کوششوں نے مجاہدین میں جس جذبہ جہاد کی رُوح تازہ کی تھی اس کا اعتراف آزادی کشمیر کے زعماء بارہا کر چکے ہیں۔ یہ دعویٰ بلند باگ نہیں ہے کہ علمائے کرام میں سے آزادی کشمیر کی خدمت میں مولانا کی خدمات کو کوئی دوسرا نہیں پہنچ سکتا۔

۱۹۴۹ء میں ایک پُر فریب معاہدے کی رُو سے جنگِ آزادی کشمیر بند ہو گئی۔ مجاہدین کو ایک مخصوص حد تک واپس آنا پڑا۔ اس حد کو "خط متارکہ" دونوں ملکوں کی مسلح افواج کے درمیان عالمی امن کا رشتہ رگِ جاں بن کر رہ گیا ہے جس کے دونوں طرف جذبات کے لاوے پھٹتے رہتے ہیں۔ خون کی یہ نازک سی بکیر پاک و ہند کے درمیان کسی وقت بھی آتش فشاں کی طرح پھٹ سکتی ہے۔

Click For More Books



۱۹۶۵ء کے اوائل سے ہی مقبوضہ کشمیر کے مسلمانوں پر ضرورت سے زیادہ ظلم و ستم کے دروازے کھل گئے۔ بھارت نے کشمیر کو آئینی طور پر ہندوستان کا ایک حصہ بنا کر کشمیری عوام کی سوالہ جدوجہد آزادی پر مہر لگا دی جس کا نتیجہ یہ ہوا کہ کشمیر کے دونوں حصوں کے عوام کا پیمانہ صبر چھلک اٹھا اور یہ مجبور مقہور کشمیری مسلح ہو کر اٹھ کھڑے ہوئے۔ مقبوضہ کشمیر کے اندر جو گزری سو گزری مگر بھارت کے حکمرانوں کا یہ خیال تھا کہ یہ سب کچھ پاکستان کی طرف سے ہو رہا ہے۔ چنانچہ جلدت کی فوجوں نے ۲۷ اگست کو آزاد کشمیر کی بعض اہم چوکیوں پر حملہ کر کے انہیں اپنے قبضہ میں کر لیا۔ اور پاکستان کے علاقوں پر گولہ باری شروع کر دی۔ ان حالات میں پاکستان خاموش نہیں رہ سکتا تھا۔ کشمیریوں کی پکار پر پاکستان کے جیلے اُسٹے اور دو تین دن کے مختصر عرصہ میں ہندوستانی فوجوں کے مضبوط قلعے چھپ اور جھڑپاں کو اڑا کر رکھ دیا۔ اکھنور چند لمحوں کی مارتھا کہ بھارت نے لاہور اور سیالکوٹ پر حملہ کر کے کشمیر کی آگ کو پاک و ہند کی سرحدوں پر پھیلا دیا۔ اس جنگ میں پاکستانی قوم کی مثالی قربانیاں زمانہ میں ضرب الثل بن گئیں مگر روسی وزیر اعظم کی مداخلت نے دونوں قوموں کی قوت کو "معاہدہ تاشقند" کی قبر میں دفنا دیا ہے۔ اب اس قبر پر سے "اٹوٹ انگ" اور "امن کی راہیں مل گئیں" کے وظائف پڑھنے والے مجاوروں کی گونج دونوں قوموں کے لیے "وجہ تسلی" بنتی جا رہی ہے مگر کشمیر کا لادوا پھر اندر ہی اندر پک رہا ہے۔ وقت گزرنے کے ساتھ ساتھ ۔

تھوڑا سا ہے کوئی موسیٰ طلسم سامری  
تحریک ختم نبوت "قادیانی فرقہ کی ان تبلیغی سرگرمیوں کا ردِ عمل تھا جو اس جماعت کے سربراہوں نے ملک کی سیاسی حالت اور اپنے چند تابعین کی حکومت کے بلند مناصب پر فائز ہونے کی شہ پر ملک میں شروع کر رکھی تھیں۔ قادیانی فرقہ اعتقادی طور پر اسلام کے ان بنیادی اصولوں کی نفی کرتا ہے جنہیں کسی طرح نہ بدلا جاسکتا ہے اور نہ اس کا بدل تلاش کیا جاسکتا ہے۔ انگریز کے زمانے میں بقول بانی تحریک قادیانیت انہیں بڑے سکون سے کام کرنے کا موقع ملا اور وہ علماء اسلام کی ترویج اور عوام اہلسنت کے احتجاج کے باوجود فرنگی مد حکومت میں پھلتے، پھلتے اور پھوٹتے چلے آئے مگر ملک آزاد ہونے



کے بعد اس تحریک کے ایک بہت بڑے ستون سر محمد ظفر اللہ خاں کو جب مرکزی وزارت میں خاص اہم عہدہ ملا تو اس فرقہ نے پوری تنظیم کے ساتھ ملک کے اندر اور باہر ایک مہم چلانا شروع کر دی اور عیسائی مشنری کی طرح پاکستان کے غریب اور خاص کر دیہاتی عوام کو اپنی بد اعتقادی کا شکار بنانے لگے۔ اہل سنت کی طرف سے علاقائی اور انفرادی احتجاج پر اس لیے غور نہ کیا جاتا کہ حکومت کے بلند ایوانوں میں وہ لوگ محبیٹھے تھے جو قادیانیت سے مرعوب بھی تھے اور کچھ مغلوب بھی۔ نفرت اور بایوسی کا یہ لادوا آخر آتش فشاں بن کر پھٹا۔ ہر مکتب فکر کے علماء، زعماء، صوفیاء اور مشائخ نے یک جان ہو کر خواجہ ناظم الدین کی حکومت کو قادیانی فرقہ کی چہرہ دستیوں کے تدارک کے لیے پکارا۔ سر ظفر اللہ خاں کی علیحدگی اور قادیانیوں کو اقلیت قرار دینے پر زور دیا۔ خواجہ مرحوم ان دنوں اپنی فکر سے بہت کم سوچتے تھے وہ سر ظفر اللہ کی زبان بن کر عوام سے بات کرنے کے خوگر ہو چکے تھے۔ اس تحریک میں اہل سنت، دیوبندی، شیعہ، وہابی، احراری اور جماعت اسلامی، غیر مقلد غرضیکہ ہر مکتب فکر کے علماء نے ابوالحسنات کو اپنا قائد منتخب کر لیا اور حکومت کو نوٹس دیا کہ وہ ایک مقررہ وقت کے اندر اندر ان مطالبات پر غور کرے، جس کے لیے ملک کا ہر فرد بے چین ہے۔ اس سلسلے میں مولانا ابوالحسنات کی قیادت میں ایک وفد کراچی پہنچا تاکہ وزیر اعظم سے بالمشافہ بات کر لی جائے۔ ملاقات کے دوران خواجہ صاحب مرحوم نے اپنی بے بسی کا اظہار کیا اور ساتھ ہی اس تحریک کو دبانے کے لیے سب سے پہلی غلطی یہ کہ اس وفد کے سب اراکین کو گرفتار کر کے جیل میں ٹھونس دیا گیا۔ اس خبر نے ملک بھر کے مسلمانوں کے اضطراب میں اضافہ کر دیا۔ ہر جگہ احتجاج ہونے لگے۔ جلوس نکلنے لگے۔ مظاہرے ہونے لگے اور گرفتاریوں سے جیل خانے پناہ مانگنے لگے۔ ملک کی ہر جیل اللہ اکبر کے نعروں سے گونج اٹھی، ویرانے آباد ہو گئے۔ زنداں خانے شہروں میں تبدیل ہو گئے۔ علماء، صوفیاء، بیڈر، طلباء، خطباء غرضیکہ ہر جگہ داشت بزنداں خانہ رفت“ لاہور میں مولانا محمد حسین صاحب نعیمی، مولانا خلیل احمد قادری، مولانا غلام الدین، مولانا محمد عمر اچھروی، مولانا معین الدین نعیمی، حافظ محمد عالم سیالکوٹی، مولانا ترمذی، مولانا عبدالغفور ہزاروی، مولانا مودودی اور ان کے ساتھی، سید محمود گجراتی، مولانا احمد سعید کاکلی، مولانا محمد یوسف سیالکوٹی۔ احرار میں سے مولوی محمد علی،



شیخ حسام الدین، قاضی احسان احمد شجاع آبادی، ماسٹر تاج الدین انصاری - زمیندار کے مولوی اختر علی، 'نوائے پاکستان' کے مولانا غلام مرتضیٰ خاں میکش - شیعوں میں سے حافظ کفایت حسین شمس اور ان کے ساتھی - اہل حدیث کے زعماء غفر فیہ صوبہ بھر کے علماء گرفتار کر لیے گئے۔ لاہور کے مایوس مگر مضطرب عوام کو مولانا عبدالستار خاں نیازی نے سنبھالا اور مسجد وزیر خاں میں اس قدر پرجوش اور زوردار تقریریں کیں کہ تحریک کی مرکزیت قائم ہو گئی۔ حکومت نے عاجز آ کر بہت سے شہروں کو فوج کے حوالے کر دیا۔ لاہور اور دوسرے بڑے بڑے شہروں پر مارشل لاء نافذ کر دیا گیا۔ دورِ حاضرہ کے علم بردار جمہوریت جنرل اعظم خاں ان دنوں مارشل لاء کے چیف ایڈمنسٹریٹر تھے۔ ان کے معصوم اور جمہوریت پسند ہاتھوں سے لاہور اور پنجاب پر کیا گزری۔ یہ ایک خونچکاں داستان ہے۔ اس کے لیے تفصیلی قلم اٹھانے کی شاید ایک صدی بعد کے مورخ کو پوری آزادی اور ہمت ملے مگر ایک بات جواب لطیفہ بن گئی ہے وہ یہ ہے کہ اگر کسی گوالے کی بھینس ازراہ تعلق برٹک پر "اڑنگ" دیتی تو اس کے مالک کو کم از کم چودہ سال سزا ہوتی۔ بشرطیکہ بھینس کا "اڑنگنا" نعرہ "تجیر" یا "ختم نبوت" کا ہم آواز ثابت ہو جائے۔ مولانا عبدالستار خاں نیازی کی تقاریر نے سارے پنجاب کی مٹاپیں کھینچ لیں مگر ایک دو ہفتے میں جنرل کی فاتح فوج نے لاہور فتح کر لیا۔ مولانا کو غالباً قصور کے قریب گرفتار کر لیا گیا گرفتاری کے بعد ان پر کیا گزری یہ اس وقت کے اخبارات کے کالم شہادت دیں گے، مگر نیازی صاحب پیر قلندر شاہ لاہوری کی زبان بن کر کہتے ہوں گے۔

ماہم و کوئے عشق ہزاراں ملائے

یارب دریں مقام وہی استقامتے

گویاں سرسراہیں، مقدمے چلے، ملکلیاں لگ گئیں، سزائیں ہوئیں، کوڑے برسے

بائدادیں ضبط ہوئیں اور ان علمائے کرام سے ان کے خدا اور رسول کے علاوہ جو کچھ متاع تھی چھین

لی گئی۔ فیض نے اس اتلا میں انہی لوگوں کی ترجمانی کی تھی۔

ہاں کچ کر دکلاہ کہ سب کچھ ٹٹا کے ہم

بحر بے نیاز گردش دوران ہوئے تو ہیں!

Click For More Books



مولانا ابوالحسین کو جیل میں یہ خبر دی گئی کہ ان کے اکلوتے جوان سال صاحبزادے خلیل احمد کو تختہ دار پر لٹکا دیا گیا ہے۔ جیل میں بوڑھے باپ پر کیا گزری ہوگی۔ یہ کیفیت بیان نہیں کی جاسکتی اور نہ ہی ہم لکھ سکتے ہیں۔ اس کیفیت کو وہ محسوس کر سکتے ہیں جو ان حالات میں کسی اصول کی خاطر بردہ آزما ہوتے ہیں۔ علامہ مرحوم نے سیدنا یعقوب علیہ السلام کی سنت میں صبر جلیل کا مظاہرہ کر کے اپنے کردار کو ہمارے لیے مشعلِ راہ بنا دیا۔

مولانا نے ”مقدم“ کی حیثیت سے عدالت عالیہ میں جس بے باکی سے اپنے نصب العین کی وضاحت کی اس کیلئے ہائی کورٹ کا مفصل فیصلہ دیکھئے جسے سابق چیف جسٹس محمد نیر صاحب نے لکھا اور منیر رپورٹ کے نام پر سامنے آیا ہے۔ ایک کتابی شکل میں حکومت مغربی پاکستان نے چھپوایا تھا۔ جیل کی بے باغتیاں، موسم کی شدت میں گرم علاقوں کی سرد اور ناقص غذا کے استعمال کی بے پناہ بلاؤں نے پس دیوار زنداں ہی آپ کی صحت پر ناگوار اثر ڈالا تھا۔ ہائی کے بعد پوری کوشش کے باوجود آپ کی طبیعت سنبھل نہ سکی اور اس بیماری نے جب طول پکڑا تو موت کو بہانہ مل گیا۔ آج اصولوں کو مصلحتِ وقت کی نذر کرنے والے جب مولانا کی سیاسی اور دینی خدمات پر تنقید کرتے ہیں تو غالب یاد آتا ہے۔

بیاد رید گر ایں جا بود زبان دانے غریبِ شہرِ سخن ہائے گفتنی دارد

جیل کی پیم سختیوں نے صحت پر بُرا اثر ڈالا اور آپ ختمِ نبوت کی تحریک کی وفات قید سے مستقل بیمار بن کر آزاد ہوئے۔ رہائی کو ایک سال ہی گزرا تھا کہ پیکر اہل نے آیا اور کئیوں کا یہ عظیم زعیم ۲ شعبان المعظم ۱۳۸۰ھ بمطابق ۱۹۶۱ء کو اپنے خالقِ حقیقی سے جا ملا۔ رحلت سے چند لمحات پیشتر یہ شعر زبان پر تھا:

”کائناتِ عشق بس اتنی مریضِ غم کی تھی ایک بچکی میں طسمِ آرزو باطل ہوا“

آپ کی آخری آرام گاہ حضرت خواجہ علی الجویری گنج بخش رحمۃ اللہ علیہ کے احاطہ میں ہے۔ یہ آپ کی دینی خدمات اور محبتِ رسول کا صلہ تھا کہ ایسی بزرگ ہستی کے پہلو میں جگہ ملی۔

آسماں تیری لحد پر نور افشانی کرے!

Click For More Books



## مولانا مفتی عبد العزیز

اسم گرامی عبد العزیز بن فضل دین تھا۔ قریشی النسب تھے۔ ضلع گجرات پنجاب کے قصبہ جلال پور جٹاں کے قریب ایک گاؤں موضع چانگالوالی میں پیدا ہوئے۔ ابتدائی دینی تعلیم اپنے گاؤں سے حاصل کی۔ بعد میں ٹھٹھہ موسیٰ میں واقعہ درس میں زیر تعلیم رہے۔ ابتدائی کتابوں کے مطالعہ کے بعد تشنگی علم لاہور لائی اور یہاں نیلا گنبد میں مدرسہ حمیدہ میں داخلہ لیا۔ ان دنوں اس مدرسہ میں حضرت مولانا محمد عالم رام پوری کی تدریس کا بڑا شہرہ تھا۔ آپ نے ان کے سامنے زانوئے تلمذتہ کیا اور پھر کچھ عرصہ کے لیے حمایت اسلام لاہور کے مدرسہ حمیدہ میں زیر تعلیم رہے۔ مدرسہ حمیدہ میں مولوی کریم بخش مرحوم پڑھاتے تھے۔ آپ نے ان کے درس میں شرکت کر کے بڑی بڑی کتابیں پڑھیں اور پھر آپ کے صاحبزادے فضل میراں مرحوم سے اکتساب علم کیا۔

اسی دوران آپ نے مزنگ لاہور میں مستقل سکونت اختیار کر لی۔ آپ کو کتب بینی اور کتب فہمی میں بڑا کمال تھا۔ دینی ناؤر کتب خریدتے اور اپنے ہاتھوں بہترین جلدیں تیار کرتے اور مطالعہ کے لیے رکھتے۔ آپ مزنگ کی جامع مسجد چاہ جٹ والی میں امام مقرر ہوئے۔ خطابت فرمانے لگے اور پھر ایک درس گاہ کی بنیاد رکھی۔ آپ لاہور کے ائمہ مساجد اور مفتی طلباء کو درس قرآن اور حدیث دیتے۔ آپ کی ان کوششوں کا سن کر حضرت پیر سید جماعت علی شاہ علی پوری رحمۃ اللہ علیہ بنفس نفیس تشریف لائے۔ ایک جلسہ کیا اور اپنے مریدوں کو درس گاہ اور

لے مولوی کریم بخش وہی بزرگ ہیں جن کے ایک نامور صاحبزادے مولانا فضل میراں اسلامیہ کالج کے پروفیسر ہیں۔ اور کئی تصانیف بطور یادگار چھوڑیں۔

Click For More Books

<https://archive.org/details/@zohaibhasanattari>



سجدی تعمیر کا حکم دیا۔ چنانچہ دیکھتے دیکھتے یہ مسجد ایک عمدہ عمارت بن گئی۔  
آپ نے مزنگ کی ایک اور مسجد قلعہ مادھو میں درس قرآن جاری کیا۔ تاجیات اسی  
مسجد کو اپنی علمی مساعی کا مرکز بنائے رکھا۔ آپ نے دینی کتابوں پر حواشی، بعض کتابوں کے  
تراجم اور پھر دیباچے لکھے جس سے آپ کی علمی شہرت سارے ملک میں پھیل گئی۔ مولوی اشرف علی  
تھانوی کے ترجمہ قرآن پر اتنے زور دار حواشی لکھے کہ دیوبندی حضرات سپٹا اسٹھے۔ مشکوٰۃ شریف  
کا ترجمہ کیا جو ایک مدت سے لوگوں کے مطالعہ میں ہے آپ کی اپنی تصانیف میں سے سوانح  
سرکارِ دو عالم، نسب نامہ رسول مقبول، مسائل زکوٰۃ، احکام قربانی، مسائل نماز جنازہ اور  
الربعین عزیزی تو خاص طور پر مشہور ہیں۔ آپ دینی رسائل میں مضامین لکھتے اور اہل علم سے  
دارحاصل کرتے۔ علما اہل سنت و جماعت آپ کی علمی کوششوں کو نہایت قدر کی نظر سے  
دیکھتے۔ شریفور شریف کی ایک مسجد کی پیشانی سے جب غیر مقلدوں نے یا شیخ عبدالقادر جیلانی  
کے الفاظ مٹا دیئے تو مقدمہ کی پیروی کرنے کے لیے حضرت مولانا نے بڑا حصہ لیا۔ حضرت  
مولانا غلام قادر بھیروی کی کتابیں (اسلام کی گیارہ کتابیں) آپ کی نگرانی میں ایک عرصہ تک  
چھپتی رہیں۔

آپ دینی خدمات کا صلہ نہ لیتے اور قناعت پر بسر اوقات کرتے، البتہ کتابوں کی  
طباعت، پروف ریڈنگ اور حواشی کے طور پر ناشرین کا کام کرتے تو جو کچھ مل جاتا غنیمت سمجھتے۔  
جج بیت اللہ کو گئے تو اہل علم اور اہل سلوک سے فیوض روحانی حاصل کیے۔ بچوں کو تعلیم کی  
ترغیب دیتے تو مٹھائی سے ان کی تواضع فرماتے۔

چار چوڑیوں والا کنواں مزنگ میں ایک دفعہ مرزا نیوں کے ساتھ زبردست مناظرہ  
ہوا۔ آپ کے معاون صرف ایک کسٹنی عالم دین مولوی عبدالغنی تھے۔ آپ نے مرزا کی مناظرہ کو  
لاجواب کر دیا۔ حصول پاکستان کی تحریک میں علمائے حق اہل سنت کا ساتھ دیا اور پھر  
تحریک ختم نبوت میں علماء اہل سنت کے ساتھ ساتھ رہے۔ جمعیت العلماء پاکستان  
کے ساتھ تعاون کرتے۔ آپ مقامی علماء کی حوصلہ افزائی کے لیے ان کے ذاتی معاملات میں  
معاونت فرماتے اور ان کی مشکلات کا حل اپنی زندگی کا مقصد دہر دہانتے تھے۔ آپ نے



اپنے محلہ مزنگ میں انجمن اسلامیہ کی بنیاد رکھی۔ سارے ملک میں اسی انجمن کے اراکین کے ساتھ تبلیغ کا سلسلہ جاری کیا۔ لاہور سنٹرل جیل میں قیدیوں کی اخلاقی اصلاح کے لیے ہفت روزہ درس دیتے۔ آپ کے حسن تبلیغ سے کئی سکھ اور ہندو قیدی بھی مسلمان ہو گئے۔ آپ کے دو لڑکے اور ایک لڑکی تھی۔ آپ کے بڑے صاحبزادے مولوی عبدالرشید صاحب بڑے عالم فاضل اور معلم بزرگ ابھی تک مزنگ میں قیام فرما ہیں۔ ۳۰ رجب المرجب ۱۳۸۴ ہجری کو واصلِ بحق ہوئے اور میانی کے قبرستان میں آرام فرما ہوئے۔ نماز جنازہ مولانا غلام رسول

ابوالجیب حضرت مولانا غلام رسول مدظلہ العالی جامعہ رضویہ لاہور کے شیخ الحدیث ہیں۔ امرتسر کا ایک گاؤں میں ۱۹۲۰ء کو پیدا ہوئے۔ والد کا اسم گرامی پیر نبی بخش تھا۔ پیشہ زمینداری تھا۔ اپنے بیٹے کو ایک جید عالم دین کی حیثیت سے دیکھنے کے متمنی تھے۔ مڈل پاس کرنے کے بعد اچھرہ لاہور کے دینی مدرسہ میں داخل ہوئے۔ حمد اللہ کہہ رہاں تعلیم حاصل کی۔ بریلی کے دیوبندی دارالعلوم میں داخلہ لیا اور تکمیل علوم دینیہ کی۔ دیوبندی علماء کی شاگردی نے آپ کو اعتقادی طور پر دیوبندی نظریات کا حامی بنا دیا تھا۔ مگر بریلی میں ہی اعلیٰ حضرت امام اہل سنت کے صاحبزادے حجۃ الاسلام مولانا حامد رضا کی علمی مجلس نے آپ کو متاثر کیا۔ مولانا سردار احمد شیخ الحدیث لاہوری دجوان دونوں منظر الاسلام بریلی کے صدر مدرس تھے کی صحبت میں بیٹھے۔ دیوبندی عقائد سے تائب ہوئے۔ دوبارہ دورہ حدیث کیا۔ اسباق کے دوران اپنے علمی استفسارات سے استاد کو اپنی ذہانت کا معترف کرایا۔ مفتی اعظم ہند کے ہاتھ پر بیعت ہوئے۔ کچھ عرصہ اجیر شریف قیام کیا۔ تقسیم ملک کے بعد پاکستان میں آئے۔ بارون آباد قیام کیا۔ آپ نے یکے بعد دیگرے دو نکاح کیے، ایک مرزائی عورت سے اور دوسرا شیعوہ عورت سے۔ دونوں نے اپنی اعتقادی پستی سے طلاق حاصل کر لی۔ ۱۹۵۰ء میں حضرت شیخ الحدیث نے لائل پور میں اپنی بیٹی آپ کے نکاح میں دی۔ چار لڑکے اور تین لڑکیاں ہوئیں (صاحبزادہ محمد فضل حق فارغ علوم دینیہ۔ فضل الرحمان اور فضل امام بڑے لائق فرزند ہیں) ۱۹۵۱ء میں حزب الاحناف میں مدرس ہوئے۔ ۱۹۵۲ء میں دارالعلوم قریدیہ بصیر پور میں صدر مدرس ہوئے۔ ۱۹۵۳ء میں شہر قبور شریف میں درسِ حضرت میاں صاحب کے (باقی اگلے صفحہ پر)



(بقیہ ماثیہ صفحہ گزشتہ) صدر مدرس بنے اور تدریس میں نام پیدا کیا۔ حضرت شیخ الحدیث کے حکم سے لاہور میں جامعہ نظامیہ کی بنیاد رکھی اور اس کے متمم اور بانی قرار دیئے گئے۔ ۱۹۶۰ء میں حضرت شیخ الحدیث کے وصال کے بعد لاہور سے لائلپور پہنچے اور آپ کے دارالعلوم جامعہ رضویہ میں شیخ الحدیث مقرر ہوئے تا ہنوز اسی دارالعلوم میں دینی علوم کی تدریس میں مشغول ہیں۔

حضرت علامہ نبھائیؒ کی شہرہ آفاق تصنیف جواہر البحار، جامع الکرامات ادبیاء کا ترجمہ کیا سلم الثبوت کا ماثیہ لکھا۔ آپ کے قابل فرزند شاگردوں میں سے حافظ احسان الحق، مفتی محمد امین، مولانا عبدالقیوم، مولانا عبدالحق قادری بانی جامعہ قادریہ لائل پور، مولانا محمد معین الدین متمم جامعہ قادریہ، سید مزمل شاہ، مولانا انوار الہ آبادی، مولانا عزیز الرحمن شاہی وغیرہ شامل ہیں۔

[Click For More Books](#)



صدر مہتمم جامعہ نظامیہ لاہور نے پڑھائی۔

بقیہ ماشیہ صغیر گزشتہ صدر مدرس بنے اور تدریس میں نام پیدا کیا۔ حضرت شیخ الحدیث کے حکم سے لاہور میں جامعہ نظامیہ کی بنیاد رکھی اور اس کے مہتمم اور بانی قرار دیئے گئے۔ ۱۹۶۰ء میں حضرت شیخ الحدیث کے وصال کے بعد لاہور سے لاہور پہنچے اور آپ کے دارالعلوم جامعہ رضویہ میں شیخ الحدیث مقرر ہوئے تاہنوز اسی دارالعلوم میں دینی علوم کی تدریس میں مشغول ہیں۔  
حضرت علامہ نبھانیؒ کی شہرہ آفاق تصنیف جواہر البحار، جامع اکرامات اولیاء کا ترجمہ کیا۔ مسلم الثبوت کا ماشیہ لکھا۔ آپ کے قابلِ فخر شاگردوں میں سے حافظ احسان الحق، مفتی محمد امین، مولانا عبدالقیوم، مولانا عبدالقادر بانی جامعہ قادریہ لائل پور، مولانا محمد معین الدین مہتمم جامعہ قادریہ، سید مرزا شاہ، مولانا انوار الاسلام بریسے معروف علماء میں شمار ہوتے ہیں۔

Click For More Books



ہم اگر داستاں لکھیں اپنی  
آپ عنوانِ داستاں ہوں گے

## بشنور بن چو کاٹھن

ان صفحات پر ان اجاب، علماء، صوفیاء اور شعراء کا تذکرہ ہے جو مصنف کے ملقہ تعارف  
میں آئے اور اپنی علمی قابلیت سے مصنف کو متاثر کرتے رہے۔ یہ صفحات مجلس اجاب کی یادوں کا  
وہ خزانہ ہے جسے مستقبل کا تذکرہ نویس اپنے لیے چراغِ دامن صحرا پائے گا اور علماء کے حالات دیکھتے  
وقت اپنے سامنے رکھے گا۔ جن معاصرین کے دامنِ حالات تک میرا دست تحریر نہیں پہنچ سکا وہ  
میری حسرت کی داد دیے بغیر نہیں رہ سکیں گے۔

## فہرست

۳۵۶	۳۴۳	حضرت محدث کچھوچھوئیؒ	پیر سید ظہور شاہ بخاری جلال پوریؒ
۳۵۷	۳۴۵	مولانا محمد یار بہاولپوریؒ	صوفی غلام حسین صاحب گوجروی
۳۵۸	۳۴۶	صاحبزادہ سید فیض الحسن صاحب آلوہاری	مولانا محمد مہر الدین صاحب
۳۶۱	۳۴۸	شیخ القرآن مولانا عبدالغفور ہزارویؒ	حافظ محمد عالم صاحب سیانکوٹی
۳۶۳	۳۵۰	مولانا محمد بشیر صاحب کوٹلی لوہاراں	مولانا غلام علی صاحب ادکاروی
۳۶۵	۳۵۲	مولانا غلام دینؒ	مولانا باغ علی صاحب نسیم
۳۶۶	۳۵۵	قاری حافظہ العین	صدرالافاضل سید نعیم الدین مراد آبادیؒ



۰۲	۳۶۷	پروفیسر محمد ایوب صاحب قادری ایم اے	پیر محمد معصوم شاہ صاحب نوری
۰۲	۳۶۸	سید محمد امیر شاہ صاحب قادری	مفتی اعجاز ولی خاں رضوی
۰۲	۳۷۱	مولوی محمد دین کلیم صاحب	مفتی محمد حسین صاحب نعیمی
۰۵	۳۷۳	مفتی محمود عالم ہاشمی	مولانا محمد بخش صاحب مسلم
۰۶	۳۷۵	سید غلام جیلانی صاحب میرٹھی	صاحبزادہ میاں عجل احمد صاحب شرقپوری
۰۸	۳۷۷	سید میر احمد شاہ بخاری	مولانا عبدالستار خاں صاحب نیازی
۰۸	۳۸۰	مولانا محمد منشا صاحب تالش قصوری	مولانا محمد افضل صاحب کوٹلوی
۱۰	۳۸۲	مولانا محمد عبدالحکیم شرف قادری	حافظ محمد افضل صاحب ایم اے المتخلص بفقیر
۱۱	۳۸۲	مولانا غلام رسول صاحب سعیدی	سید اصغر علی شاہ صاحب جعفری
۱۲	۳۸۶	مولانا معین الدین صاحب قادری	مولانا محمد عمر اچھروی
۱۲	۳۸۸	مولانا رشید احمد نوری	مولانا محمد شریف نوری
۱۵	۳۹۱	حضرت صائم چشتی	صاحبزادہ پیر کم شاہ صاحب بھیدی ازہری
۱۶	۳۹۲	مولانا الحاج محمد صادق گوجرانوالہ	جناب محمد عالم مختار حق
۱۸	۳۹۳	مولانا غلام مہر علی	جناب بشیر حسین ناظم ایم اے
۲۰	۳۹۴	محمد شریف گل صاحب	مولانا شمس الدین
۲۱	۳۹۵	حافظ محمد یوسف صاحب سعیدی	علامہ غلام قادر صاحب لاہوری
۲۲	۳۹۶	سید حسن الدین ہاشمی	حکیم محمد موسیٰ صاحب امرت سری
۲۵	۳۹۹	قاری غلام رسول صاحب	مولانا انوار الاسلام صاحب حامد
۲۶	۴۰۰	مولانا محمد عبداللہ قصوری	مفتی عبدالقیوم ہزاروی
	۴۰۱	☆	سید شریف احمد شرافت نوشاہی



شہر گجرات پنجاب سے شمال کی طرف چودہ میل دور ایک چھوٹا سا گاؤں شہسادیوال  
(شہاب الدین والا) ہے، جس میں راقم الحروف ۴ جنوری ۱۹۲۸ء کو پیدا ہوا۔ والد کا اسم گرامی  
مولانا انور پیر فاروقی بن مولانا محمد عبداللہ فاروقی بن مولانا الشیخ عبدالرحیم فاروقی رحمۃ اللہ علیہم تھا  
گاؤں میں مسجد کی امامت و خطابت کے ساتھ ساتھ ایک مدرسہ تھا جس میں درس دیتے۔ ہوش آیا  
تو اپنے گھر میں علماء و صوفیاء کی آمد و رفت کی وجہ سے بعض علمی شخصیتوں کے نقوش ذہن پر مرتسم  
ہوتے گئے۔ قرآن پڑھا اور سکول کا رخ کر لیا۔ گاؤں کے قریب ہی ایک گاؤں گھوڑی (دنا سنگھ)  
میں پرائمری پاس کیا اور پھر ایک قریبی قصبے دولت نگر میں مڈل ہک تعلیم حاصل کی۔ قرآن پاک کے  
الفاظ کی صحت اور صحیح تلفظ کی ادائیگی اپنے تایا مولانا انور پیر فاروقی (جو سرگودھا میں امامت و  
خطابت کرتے تھے) سے کی۔ میرے دادا مرحوم کے ایک فاضل شاگرد سید محمد فاضل شاہ مرحوم (مونس  
بائیاں) فارسی کے بڑے ماہر مدرس تھے۔ میں نے فارسی کی سب سے پہلی کتاب کریم سعدی انہی  
سے پڑھنا شروع کی۔ وہ پنجابی میں ترجمہ کراتے اور فرمایا کرتے، تمہارا دادا کی امامت بلفظہ لوٹا رہا ہو  
بڑی محنت سے پڑھاتے۔ ان کی ٹھیٹ پنجابی کے الفاظ آج تک نقش بر لوح دماغ ہیں۔

میرے والد مکرم اپنے گاؤں میں جلسے کرواتے اور علماء کو بلاتے۔ مجھے اس طرح پیر ظہور شاہ  
بخاری (جو رشتہ میں میرے چچا تھے) جلال پوری مرحوم (مولف ظہور ہدایت، نور ہدایت وغیرہ)  
مولوی باری والے، بہت سے شیعہ اور دہلوی علماء اور کئی نعت خواں حضرات (جن کے اسما گرامی

۱۔ پیر سید ظہور شاہ بخاری جلال پوری: سید ظہور شاہ بن میر محمد شاہ قادری بن میر عبدالرحمن  
شاہ قادری رحمۃ اللہ علیہم جلال پور جٹاں ضلع گجرات میں ۱۳۰۰ھ میں پیدا ہوئے۔ ابتدائی تعلیم حافظ محمد نور الدین  
جلال پوری رحمۃ اللہ علیہ سے حاصل کی۔ قرآن پاک حفظ کیا۔ ابتدائی فارسی اور عربی کتابیں انہی سے پڑھیں۔ بعد  
میں پشاور کے محلہ توت کے مدرسہ اسلامیہ میں صرف و نحو کی کتابیں پڑھیں۔ بیعت اپنے والد مکرم سے تھی۔  
(باقی برصغیر آئندہ)



حافظ سے محو ہو گئے ہیں، کی زیارت اپنے گاؤں میں ہوئی۔ میں ان عظیم الشان جلسوں کا منظر آج تک چشم تصور میں زندہ رکھتا ہوں جن میں دس دس میل سے لوگ چل کر جمع ہوتے تھے۔ یہ زمانہ شیعہ سنی مناظروں کا تھا اور علماء کرام ان موضوعات پر تقاریر کرتے۔ میرے والد بزرگوار ان دنوں لاہور کے ایک عالم دین حضرت مولانا بنی بخش حلوائی کی تفسیر نبوی کا مطالعہ کر رہے تھے۔ ان کی اعتقادی خدمات اور صحیح العقیدہ نگارشات کو بڑی عقیدت کی نگاہوں سے دیکھتے تھے۔ آپ نے مجھے ساتھ لیا اور ۱۹۳۷ء میں وارد لاہور ہوئے اور حضرت مولانا بنی بخش صاحب حلوائی کے درس میں داخلہ لے دیا۔ میرے ذہن میں حضرت مولانا حلوائی کی جو شخصیت تھی وہ کتابی تھی۔ مگر میں نے دیکھا کہ وہ اپنی مسجد واقعہ کو توالی بیرون دہلی دروازہ لاہور میں نماز جمعہ کے بعد بعض احباب کے پاس بیٹھے ہیں۔

(بقیہ حاشیہ صفحہ گزشتہ) اور روحانی فیضان قادریہ سلسلہ سے حاصل کیا۔ آپ کے شہر میں سیف علی اور ذوالفقار علی شاہ بڑے عالی شیعہ تھے۔ اس لیے پیر صاحب کو شیعہ عقاید سے واقف ہو کر ایک مناظر کی حیثیت سے سامنے آنا پڑا۔ وہ کامیاب مناظر اسلام اور خوش بیان واعظ اسلام ثابت ہوئے۔ آپ کے ہزاروں مرید جہلم، خوشاب، پیار، جوں میں پیسے ہوئے تھے۔ خوش گفتار، خوش آواز، خوش شکل اور خوش لباس تھے۔ جو بھی دیکھتا متاثر ہوئے بغیر نہ رہتا۔ آپ نے وہابی، شیعہ اور مرزائیوں کے خلاف بہت سی کتابیں لکھیں۔ آپ کئی بار مناظرانہ میدانوں میں فتح یاب ہوئے۔ بعض اوقات معاندین کی شکایت پر کئی ضلعوں میں آپ کا داخلہ ممنوع قرار دیا جاتا رہا۔ ظہور ہدایت، نور ہدایت، مرغوب الواعظین، تہریز دانی برد و جال کا دیانی، ظہور حقیقت آپ کی مشہور تصانیف ہیں۔ آپ نے پراثر اور آسان زبان میں نعتیں لکھیں جو ہر مسلمان کے ورد و زبان تھیں، اس میں ذکر کلمہ شریف تو بہت مشہور ہوا۔ آپ ایک عامل ہونے کے ساتھ ساتھ ایک ماہر طبیب بھی تھے۔

وفات سے چند سال قبل منارہ ضلع جہلم میں منتقل ہو گئے تھے اور وہاں ہی ۱۹۵۴ء میں واصل بحق ہوئے۔ آپ کے تین صاحبزادے سید قمر الزماں، سید حافظ فخر الزماں، سید حافظ محبوب الزماں (فاضل جامعہ عباسیہ) دینی خدمات سرانجام دے رہے ہیں۔ سید حافظ فخر الزماں آپ کے سجادہ نشین ہیں اور حضرت سید میر احمد شاہ صاحب بخاری مالک منظر فیض رضا، برج منڈی لاہور آپ کے برادر نسبتی ہیں۔  
لے تفصیلی حالات کے لیے تذکرہ علماء اہلسنت لاہور کے اوراق دیکھیں۔



ملل کا کھلا کرتہ، سُرخ رنگ کا لاپا (چادر) اور سر پر سفید لٹھے کی ٹوپی، سُرخ داڑھی، مسجد کی چٹائیوں پر بیٹھے ہیں اور احباب اور شاگرد مسائل و فیہ پر استفسارات کر رہے ہیں۔ مجھے دیکھا تو اجازت داخلہ عطا فرمادی۔ میں ان دنوں نعت بھی سنایا کرتا۔ آتے ہی جو یہ پیش کر سکا وہ انہی کی ایک نعت تھی جو دیہاتی طرز پر سنائی۔ بہت خوش ہوئے۔ مجھے قرآن پڑھنے پر لگا دیا اور ساتھ ساتھ فارسی کی ابتدائی کتابیں پڑھنے لگا۔ کریا، نام حق، بدائع منظوم اور تحفہ نصائح پندنامہ پڑھتا گیا۔ اور پھر گلستاں کا دیباچہ شروع کر دیا۔ اس مدرسہ میں تقریباً بیس طلبہ تھے۔ ابھی میں نے دیباچہ شروع ہی کیا تھا کہ ایک طالب علم غلام حسین اپنے والد صوفی محمد دین صاحب کے ساتھ رمداس ضلع گورداسپور سے حضرت لاثانی صاحب علی پوری کی سفارش سے داخل ہوئے (یہ وہی غلام حسین تھے جو بعد میں صوفی غلام حسین گوجروی کے نام سے ایک شہرت یافتہ مقرر ہوئے) حضرت

حضرت مولانا صوفی غلام حسین گوجروی مدظلہ العالی صوفی محمد دین رمداسی  
لے صوفی غلام حسین گوجروی کے لائق و نامور فرزند ہیں۔ رمداس میں ۱۹۲۳ء میں پیدا ہوئے۔

آپ کے والد حضرت پیر سید جماعت علی شاہ لاثانی کے مرید تھے۔ علماء کی مجلس میں بیٹھتے تھے۔ بیٹے کو ایک عالم دین بنانا چاہتے تھے۔ صوفی غلام حسین نے ابتدائی تعلیم رمداس ضلع گورداسپور میں حاصل کی، مانی سکول فتح گڑھ چڑیاں میں داخلہ لیا۔ نعت خوان رسول محمد علی پڑی سے نعت خوانی سیکھی۔ ڈیرہ بابا نانک گورداسپور میں مولانا محمد اشرف چشتی سے ابتدائی کتابیں پڑھیں۔ ۱۹۳۴ء میں مولانا محمد نبی بخش حلوائی لاہوری کے مدرسہ میں داخل ہوئے۔ ابتدائی کتابیں حضرت علامہ مولانا مہر الدین سے پڑھیں۔ فارسی ادب میں بڑا گہرا مطالعہ کیا۔ عربی کی فنی کتابیں حزب الاما خاف لاہور میں پڑھیں۔ مولانا غلام نبی صاحب سے خصوصی مطالعہ کیا اور ایک عالم دین بن کر نکلے۔ ۱۹۳۵ء میں فارغ التحصیل ہونے کے بعد رمداس میں مدرسہ جاری کیا جس میں اپنے استاد مولانا غلام نبی کو صدر مدرس بنایا۔ تقسیم ملک کے بعد پاکستان آئے۔ گوجرہ کو اپنا مسکن بنا کر ایک دارالعلوم قائم کیا۔ دارالعلوم چرائیہ گوجرہ میں انتظام تدریس کرتے رہے۔ پاکستان میں ایک شعلہ بیان خطیب، ایک معروف مقرر اور ایک زور دار سنی عالم دین کی حیثیت سے چمکے۔ وہ حضرت ثنائی علی پوری کے مرید ہیں۔ سنیوں کے زبردست خطیب ہیں۔ انہیں جلسہ گاہ میں سامعین پر پورا کنٹرول ہوتا ہے اور اپنے زور بیان سے حاضرین سے وادپاتے ہیں۔



مولانا حلوائی نے اس طالب علم سے سابقہ تعلیم کے بارے میں پوچھا تو اس نے کہا، نعتِ رسول پڑھتا ہوں۔ چنانچہ اسی وقت راقبِ قصوری کی ایک پنجابی نعت سنانا شروع کر دی اور اس مدرسہ میں داخل ہو گئے۔ صوفی غلام حسین عمر میں مجھ سے چند سال بڑے تھے۔ ابتدائی فارسی کتابیں پڑھ چکے تھے، گلستاں شروع کی اور میرے ہم سبق بن گئے۔ وہ ذہین کم تھے مگر بلا کے محنتی۔ گلستاں بوستاں کے کئی کئی صفحات ازبر کر ڈالے، جملوں کے جملے نوک زبان پر۔ میں نے پاکستان بننے کے بعد جب ان کی زوردار تقریریں سُنیں تو مجھے حسرت ہوئی کاش! میں بھی گلستاں بوستاں حفظ کر لیتا۔ وہ مجمع عام میں پُر شکوہ الفاظ کی بارش برساتے اور اہل ذوق سے دِرحسین پاتے۔ اسی دوران وہاں وقت کے ایک جید عالم دین بحر العلوم درسیہ مولانا محمد مہر الدین مسجد میں تعلیم

استاذ العلماء، امام الادب والفنون حضرت

۱۹۰۱ء میں موضع خاصہ ضلع امرت سر میں ایک زمیندار راجپوت گھرانے میں پیدا ہوئے۔ صغر سنی میں

والدہ کی شفقت سے محروم ہو گئے۔ مسجد کی تعلیم کے بعد پرائمری سکول میں پڑھنے لگے۔ آٹھ سال کی عمر میں

والد مکرم کا سایہ اٹھ گیا۔ ناظرہ قرآن پڑھنے کے بعد آپ کو ترجمہ پڑھنے اور قرآن سمجھنے کا خیال پیدا ہوا۔ آپ

اجیر شریف پہنچے۔ دربارِ دُر بار خواجہ اجیری پُر دماکی۔ واپس لاہور آکر حضرت داتا گنج بخشؒ کے مزار پر اپنی دلی

خواہش کے لیے دامن پھیلایا تو حضرت مولانا غلام رسول رحمۃ اللہ علیہ موضع موچیل امرت سر کے سامنے زانوئے آداب

تہ کیا۔ انہوں نے بڑی محنت اور شفقت سے دولتِ علم سے حقہ دینا شروع کیا۔ آپ دورانِ تعلیم اپنے استاد

مکرم کے ساتھ سرہند شریف، بسی شریف، انبالہ، لائل پور، ہوشیار پور، کوٹلہ کے مزارات اور عرسوں پر جلتے

یہاں آپ نے قرآن پاک کے ترجمہ کے ساتھ ساتھ سیرت و کردار کی تربیت میں بڑا فیض پایا۔ کتابیں پڑھنے کی

لگن سے آپ کو گوجرانوالہ میں مولوی عبدالعزیز صاحب اور مولوی محمد ابراہیم صاحب کے درس میں داخلہ

لینے کا موقع ملا۔ ابتدائی کتابیں پڑھنے کے بعد آپ لاہور میں دارالعلوم فتیہ اچھرہ میں داخل ہوئے، مگر

یہاں بڑی کتابیں پڑھانی جاتی تھیں تو آپ جالندھر کے مدرسہ کرمیہ میں پہنچے جہاں حکیم محمد عبداللہ، مولوی

احمد بخش مرحوم سے قدوری، ہدایۃ النور تک کتابیں پڑھیں۔ ایک سال بعد آپ واپس لاہور (باقی بر صفحہ آئندہ)



دینے کے لیے تشریف لاتے۔ ہم سارے طلباء ان سے پڑھتے۔ جب ہم لوگ صرف و نحو کی ابتدائی

(بقیہ حاشیہ صفحہ گزشتہ)

مدرسہ فقیہیہ میں داخل ہوئے اور مولانا محمد چراغ صاحب، مولانا محمد ابراہیم صاحب اور سیّد حبیب اللہ سے فقہ اور منطق کا مطالعہ کیا۔ اس مدرسہ میں نظریاتی مباحث کھڑے ہو جانے سے نظام درہم برہم ہو گیا تو آپ نے حضرت مولانا غلام محمد گھوٹوی سے معقولات، معانی اور فقر کی انتہائی کتابیں پڑھیں۔ آپ چھ سال کے عرصہ میں وہ تمام کتابیں پڑھ گئے جو ایک عالم دین کے لیے ضروری خیال کی جاتی ہیں۔ لاہور میں ان دنوں انجمن حزب الاحناف نے دارالعلوم قائم کیا تو آپ اولین شاگردوں میں تھے۔ مولانا دیدار علی شاہ الوریؒ اور پھر حضرت علامہ ابوالبرکات کے سامنے زانوئے ادب تہہ کیا اور اس طرح آپ نے ۱۹۲۹ء میں فارغ التحصیل ہو کر دستارِ فضیلت حاصل کی۔ پھر اسی دارالعلوم میں معلم کی حیثیت سے کام کرنے لگے۔ کچھ عرصہ بعد مدرسہ نعمانیہ میں مدرس رہے۔ پھر احمد آباد یو۔ پی میں دو سال پڑھاتے رہے۔ لائلپور کے موضع ہرہہ کوٹ، گجرات میں پیر ولایت شاہ کے مدرسہ، شیخوپورہ میں جامع مسجد کے درس، اور پھر مدرسہ غوثیہ شیخوپورہ میں پڑھاتے رہے۔ آپ نے لاہور اگر مولانا محمد نبی بخش حلوانی کی مسجد میں تدریس کا سلسلہ شروع کیا۔ مسجد شاہ ابوالمعالی، مسجد راجپوتان قلعہ گوجرانگہ میں بھی تعلیم دیتے رہے۔ نیوی مسجد چوک متی میں جامعہ غوثیہ لاثانیہ کی بنیاد رکھی۔ موچی دروازہ کے باہر مدرسہ لاثانیہ جاری کیا۔ ۱۹۳۹ء سے ۱۹۴۲ء تک مولانا نبی بخش حلوانیؒ کے مدرسہ میں طلباء کو پڑھاتے رہے۔ پنجاب کے اکثر علماء آپ کے شاگرد ہیں اور راقم بھی آپ کے دسترخوانِ علم سے صرف و نحو کے چند ٹکڑے اٹھانے کی سعادت حاصل کر چکا ہے۔ آپ تدریس میں یگانہ روزگار ہیں۔ ۱۹۶۹ء میں چاہ میراں میں ایک دارالعلوم جامعہ امینیہ کی بنیاد رکھی۔ آپ نے فیصلہ شرعیہ برحمت تعزیر، تسہیل المبانی شرح اردو منقر المعانی، شرح اردو قطبی، مفہوم بدعت، شفاعت کی حقیقت اور دیگر بے شمار کتابیں لکھیں۔ آپ ان دنوں دارالعلوم نعمانیہ کے صدر مدرس ہیں۔ نہایت سادہ طبیعت، مخلص اور خلیق انسان ہیں اور علوم و فنون میں استاذ العلماء ہیں۔ منطق و معقولات میں امام فن کی حیثیت رکھتے ہیں۔

علیم الطبع اور منکر المزاج ہیں۔



کتابوں میں تھے اور علم الصیغہ پڑھتے تھے تو دو اور طالب علموں (حافظ محمد عالم اور صاحب زادہ محمد اسلم علی پوری) یہ وہی حافظ محمد عالم صاحب ہیں جو فارغ التحصیل ہونے کے بعد سیالکوٹ

لے حافظ محمد عالم سیالکوٹی والد کا نام حاجی مولوی شاہ محمد۔ مقام پیدائش موضع راجن تحصیل و ضلع جوں (مقبوضہ کشمیر) میں ۱۹۲۲ء میں پیدا ہوئے

قرآن پاک اپنے چچا حافظ احمد دین محلہ بجلی گھر سیالکوٹ سے حفظ کیا۔ ۱۹۳۸ء میں حضرت مولانا محمد نبی بخش حلوائی کے درس میں داخلہ لیا۔ ابتدائی کتابیں حضرت مولانا مہر الدین سے پڑھیں اور دارالعلوم

مرکزی حزب الاحناف میں داخل ہوئے، یہاں سے ہی ۱۹۴۵ء میں دستارِ فضیلت حاصل کی۔ بڑے ذہین اور محنتی تھے۔ اکبری منڈی کے اندر لال عیوبی کی مسجد کی امامت کی اور مولانا سلطان محمود کی

وفات کے بعد جامع مسجد شاہ محمد غوث لاہور میں خطیب مقرر ہوئے۔ مسلم ماڈل ہائی سکول لاہور میں عربی

مدرس رہے اور جب جامعہ نعیمیہ چوک والگراں کا سنگ بنیاد رکھا گیا تو آپ ان اولین مدرسین میں سے تھے

جنہوں نے اعزازی طور پر پڑھانا شروع کیا۔ ۱۹۵۲ء میں تحریک ختم نبوت میں بھرپور حصہ لیا اور مارشل لا

کے حکام نے آپ کو گرفتار کر کے فوجی عدالت میں پیش کیا۔ کچھ عرصہ قلعہ لاہور میں زیرِ عقوبت رہے اور تحریک کے

خاتمے پر رہا کر دیے گئے۔ ۱۹۵۷ء میں آپ سیالکوٹ پہنچے پھر مدرسہ کو دور وازہ کی مسجد میں جامعہ

حنفیہ کے نام سے جاری رکھا۔ مولانا محمد یوسف کے تعاون سے مسجد مولانا عبدالحکیم سیالکوٹی کی مسجد

میں جامعہ عبدالحکیم قائم کیا اور علم دین کی اشاعت میں مصروف ہو گئے۔ آپ کے درس کی شہرت نے طلباء

علم دین کو جوق درجوق داخلہ لینے پر آمادہ کیا۔ اس دارالعلوم نے سیالکوٹ کی علمی دنیا میں اپنا مقام پیدا کیا۔

اور سینکڑوں شاگرد علم دین سے آراستہ ہو کر دین کی خدمت میں زندگیاں وقف کیے ہوئے ہیں۔ ان

شاگردوں میں سے پیر ارشاد حسین چوراہی، مولانا الہی بخش لاہوری، قاری غلام رسول زبیر، القراء،

حافظ محمد اشرف مجددی، مالک مکتبہ نعمانیہ سیالکوٹ، مولانا ضیاء اللہ قادری، مولانا عطارد المصطفیٰ جمیل

(گولڈ میڈلسٹ)، صاحبزادہ غلام حیدر شاہ (برادر پیر محمد شفیع صاحب)، مولانا عبد السلام قدسی

کوٹلی بہرام (مؤلف علم خیر الانام)، مولانا غلام مصطفیٰ (مفتی آزاد کشمیر)، مولانا الطاف محی الدین

(جامعہ اسلامیہ)، حافظ غلام حیدر صاحب، حافظ محمد یونس صاحب، (باقی بر صفحہ آئندہ)



میں جامعہ خفیہ مسجد دو دروازہ کے بانی، مہتمم اور ڈسٹرکٹ خطیب کہلائے گا اضافہ ہوا۔  
۱۹۳۹ء میں مجھے ضلع بہاول نگر کے ایک مدرسہ تعلیم الاسلام واقعہ چک ۳۷ کی شہرت  
نے بڑا متاثر کیا۔ وہاں میرے تایا زاد بھائی محمد اصغر فاروقی اور حکیم محمد اعظم فاروقی زیر تعلیم تھے۔  
میں وہاں پہنچا۔ اس درس کی تعلیم نے مجھے سب کچھ بھلا کر تعلیم حاصل کرنے میں لگا دیا۔ یہ درس  
نوا بادی میں واقعہ تھا جو بارون آباد اور چشتیاں کے درمیان ایک لقمہ ووق علاقہ میں واقع تھی۔  
اس کے بانی استاذی علامہ حضرت الما فظ غلام حسین صاحب بڑے باہمت عالم دین تھے  
انہوں نے اس نوا بادی علاقہ میں علم دین کی اشاعت کے لیے دن رات ایک کر دیا۔ نہر کے کنارے  
پر بڑی عظیم الشان عمارت بنائی۔ قابل سے قابل اساتذہ کو معقول تنخواہ پر مقرر کیا۔ ان دنوں  
پانی پت کے قاری ہندوستان کے مدارس کے قابل ترین مدرس اور معلم۔ اس مدرسہ میں  
تعلیم کے لیے قیام کرتے اور اپنی تمام شرائط کو منظور کروا لیتے۔ حافظ صاحب اپنے طلباء کو زیور تعلیم  
سے آراستہ کرنے کے جذبہ میں قابل قدر اساتذہ کو منہ مانگی سہولتیں دیتے۔ مجھے یاد ہے کہ ایک دفعہ ایک  
عالم دین نے منہ مانگی تنخواہ کے علاوہ یہ شرط رکھی کہ میں ہر روز ایک مرغی اور حلوہ کھایا کروں گا۔ حافظ صاحب  
نے بلا تامل یہ بات بھی قبول کر لی۔ اس مدرسہ میں ملک کے مایہ ناز خطیب سالانہ جلسہ پر آتے  
اور مدرسہ کے وسیع میدان میں علاقہ کے مسلمانوں کے بے پناہ ہجوم میں خطاب کرتے۔ مجھے اسی مدرسہ  
میں صاحبزادہ سید فیض الحسن آلو مہاری، قاضی احسان احمد شجاع آبادی، سید عطاء اللہ شاہ بخاری

(بقیہ حاشیہ صفحہ ۳۴۸) صاحبزادہ محمد معصوم موہری شریف کے اسمائے گرامی خصوصیت سے قابل ذکر ہیں۔  
۱۹۷۰ء کے عام انتخابات میں قومی اسمبلی کے ممبر کی حیثیت سے جمعیتہ العلماء کے ٹکٹ پر کھڑے ہوئے۔  
ان دنوں محکمہ اوقاف کے ڈسٹرکٹ خطیب ہیں۔ خواص و عوام میں بڑی عزت کی نگاہ سے دیکھے جاتے ہیں۔  
علمی خدمات کے لیے معروف ہیں۔ راقم الحروف کے ہم سبق تھے۔ مخلص دوست ہیں اور ایک متفقی  
رفیق کار، مکتبہ نبویہ کے خصوصی معاون اور خانقاہ حلوائی رحمۃ اللہ علیہ کے مخلص ارادت مندوں میں  
سے ہیں۔ پہلے حضرت مولانا نبی بخش حلوائی رحمۃ اللہ علیہ کے مرید ہوئے۔ آپ کے وصال کے بعد  
حضرت پیر فیض محمد قندھاری رحمۃ اللہ علیہ کے ہاتھ پر بیعت ہوئے۔ جمعیتہ العلماء پاکستان کے ضلعی صدر ہیں۔



شیخ الجامعہ غلام محمد گھوٹوٹی، حضرت محدث کچھوچھوٹی، مولانا محمد بشیر کوٹلی لوہاراں، مولانا غلام علی اوکاڑوی

ابوالبلیان علامہ غلام علی اشرفی مدظلہ آپ موضع بانیان نزد لالہ موسیٰ ضلع گجرات کے ایک علم دوست دینی شعور رکھنے والے گوجر گھرانے میں

۱۹۲۰ء میں پیدا ہوئے۔ ابتدائی تعلیم جوڑا کرناٹک کے سکول میں حاصل کی۔ دینی تعلیم کے لیے قریبی گاؤں کے ٹرچک کے یگانہ روزگار فاضل مولانا سلام اللہ کے درس میں شامل ہوئے۔ آپ نے فارسی ادب کو اسی درس سے حاصل کیا۔ عربی کتابوں کی تعلیم کے لیے آپ جالندھر کے دارالعلوم عربیہ کریمہ حنفیہ میں داخل ہوئے۔ اس دارالعلوم میں ان دنوں استاذ العلماء مولانا محمد عبدالجلیل صدر مدرس تھے۔ آپ صدر مدرس کی خصوصی توجہ

کی بناء پر علی منازل طے کرتے گئے۔ اس مدرسہ میں ان دنوں مولانا عبدالقادر کاشمیری، حافظ عبدالحمید گورداسپوری بھی پڑھاتے تھے۔ ۱۹۳۹ء میں فارغ التحصیل ہو کر جامع مسجد ہوشیارپور میں خطیب مقرر ہوئے

ان دنوں صدر الافاضل سید محمد نعیم الدین مراد آبادی کے ایک لائق شاگرد حکیم غلام حسین دہلوی ہوشیارپور میں تشریف لائے۔ آپ نے اس جوہر قابل کو دیکھا تو فارسی ادب کی کتابوں کو از سر نو پڑھایا، ساتھ ہی دارالعلوم

جامعہ نعیمیہ مراد آباد میں داخل ہونے کا مشورہ دیا۔ چنانچہ آپ ۱۹۴۰ء میں امامت و خطابت کی ساری بلندیاں چھوڑ کر جامعہ نعیمیہ مراد آباد کے تلامذہ کی صف میں جا بیٹھے اور علوم دینیہ کی اعلیٰ تعلیم حاصل کرنے لگے۔ ان دنوں

اس شہرہ آفاق سستی دارالعلوم میں مفتی احمد یار خاں نعیمی، مولانا محمد امین الدین اور مولانا محمد عمر نعیمی کے تدریسی عملہ میں شامل تھے۔ چنانچہ آپ نے ان قابل قدر ہستیوں سے معقولات و منقولات سیکھیں۔ فارغ التحصیل ہونے

کے بعد آپ مراد آباد میں ہی حضرت محدث کچھوچھوٹی کی زیارت سے بہرہ ور ہوئے۔ حضرت محدث کچھوچھوٹی نے اس نوجوان عالم دین کے جذبہ تعلیم و تدریس کو دیکھ کر مشورہ دیا کہ وہ گجرات جا کر علم دین کی خدمت کریں۔ مولانا

غلام علی صاحب لالہ موسیٰ گجرات میں تشریف لائے۔ ان دنوں اس شہر میں مولانا غلام قادر اشرفی اور حافظ محمد دین صاحب تدریسی کام میں مشغول تھے۔ آپ نے ان دونوں بزرگوں کے بھرپور تعاون سے پڑھانا

شروع کر دیا مگر ایک سال بعد آپ کو ہڑتھیل پھالیہ میں چلے گئے جہاں آپ نے ایک دینی درس گاہ کی بنیاد رکھ کر سلسلہ تدریس جاری کر دیا۔ ۱۹۵۰ء تک آپ نے یہاں تبلیغ و تدریس میں وقت گزارا۔ جالندھر اور ہوشیارپور

کے وہ عقیدت مند جو زمانہ طالب علمی میں آپ کی تعظیم کے لیے تھے تقسیم ملک کے بعد اوکاڑہ میں آباد ہوئے۔  
(باقی بر صفحہ آئندہ)



مولوی امیرالدین جلال آبادی کی شعبہ بیانیہاں سننے کا موقع ملا۔ مہتمم مدرسہ کی یہ دلی خواہش تھی کہ اُن کے طلباء ان مشاہیر کا رنگ لے کر میدان تبلیغ میں نکلیں۔ اس مدرسہ کی خدمات نے سارے علاقہ کو متاثر کیا۔ ایک سوطالب علم و حافظانِ قرآن زیرِ تعلیم تھے۔ رات کو لوگ اپنے کھیتوں میں نہر کا پانی لگاتے تو حمد و نعت کے ترانے سناتے۔ نماز تہجد کا اتنا اہتمام ہوتا کہ سحری کے وقت قریب قریب کے دیہات سے عبادت گزار حضرات دارالعلوم میں نماز تہجد ادا کرتے اور صبح کی نماز باجماعت ادا کرتے۔ درس سننے کے بعد کاروبار میں مصروف ہو جاتے۔ علاقہ کے مسلمانوں کے اندر اتنا جذبہ پیدا ہو گیا تھا کہ وہ علم دین کی خاطر ہر قربانی اور ایشیہ کے لیے تیار رہتے۔ ان کے بچے دولتِ علم سے آراستہ ہونے لگے۔ سینکڑوں حافظانِ قرآن بنے اور ہزاروں علم دین سے مالا مال ہوئے۔

اسی مدرسہ میں میرے چند ہم درس تھے جن میں حافظ محمد اقبال، حافظ محمد صدیقی، حافظ

(بقیہ ماحشیہ صفحہ ۳۵۰)

وہ آپ کے پاس دوڑے دوڑے آئے اور آپ کو اداکارہ میں لے گئے۔ آپ ۱۹۵۱ء میں اداکارہ بننے پر جامع مسجد کے خلیفہ اور برلاٹا کی سکول کے شعبہ اسلامیات کے مدرس مقرر ہوئے۔ تھوڑے ہی عرصہ میں آپ نے اہلسنت و جماعت کے اس عظیم الشان دارالعلوم کی بنیاد رکھی جو ان دنوں اشرف المدارس کے نام سے ہزاروں طلبہ کو دولتِ علم دین سے مالا مال کر چکا ہے۔ آپ نے اس دارالعلوم کی ترقی و توسیع کے لیے دن رات کام کیا۔ شبانہ روز محنت سے ایک عظیم عمارت، ایک میہاری درسگاہ اور ایک بے مثال تبلیغی مرکز قائم کرنے میں کامیاب ہو گئے۔ آج اس درسگاہ کے فارغ التحصیل علماء ملک کے ممتاز مقامات پر خدمتِ دین میں مصروف ہیں۔ آپ نے مدرس، مقرر، خلیفہ اور ادیب ہر قسم کے افراد پیدا کیے۔ جماعتی تنظیم میں بڑھ چڑھ کر کام کیا۔ نظامی مدارس میں حیات تازہ کے لیے آپ نے پاکستان بھر کا دورہ کر کے تمام مدارس کے مہتمم حضرات کو جمع کیا۔ آزاد کشمیر کے صدر سردار محمد عبدالقیوم سے مل کر قادیانیوں کے خلاف بل پاس کر دایا اور پھر اسلامی قانون کی دفعات کی تدوین میں مدد کی۔ ۱۹۵۳ء کی تحریک ختم نبوت میں بڑھ چڑھ کر حصہ لیا۔ ۱۹۶۰ء کے انتخابات میں بھی قومی اسمبلی کے لیے جمعیتہ العلماء کے ٹکٹ پر کھڑے ہوئے۔ جمعیتہ العلماء کی ایجاد کے لیے رات دن سفر کیا۔ پھر جماعت اہلسنت قائم کی اور خالص اعتقادی اور نظریاتی بنیادوں پر کام کرتے رہے۔ ۱۹۶۴ء کی تحریک میں بھی بڑا ہم کردار ادا کیا۔

وہ میرے مخلص اور علمی کرم فرماؤں میں ہیں

Click For More Books



محمد شفیع، مولانا محمد اصغر فاروقی، حافظ غلام غوث نے بڑا نام پایا۔ ہزاروں طلباء نے دولتِ علم سے دامنِ مراد بھرا۔ چونکہ میں اُن دنوں نعتِ نوائی اور نعتِ خوانی میں سارے ضلع میں شہرت یافتہ تھا۔ بدیں وجہ مجھے مدرسہ تعلیم الاسلام کا ایک ہونہار طالب علم تصور کیا جانے لگا۔ میں تحصیلِ علم کے جنون میں صبح و شام مصروفِ مطالعہ رہتا۔ مجالس میں نعت پڑھتا، جلسوں میں تقاریر کرتا اور انتظامی امور میں ہاتھ بٹاتا۔ اس مدرسہ میں مجھے گلستانِ سعدی سے لے کر سکندر نامہ نظامی تک کا گہرا مطالعہ کرنے کا موقع ملا۔ عربی علوم پر مختلف اساتذہ سے استفادہ کرتا گیا۔ منشی فاضل کے امتحان کے لیے لاہور آیا۔ سب سے بڑھ کر مجھے ذوقِ تعلیم کا جو جذبہ ملا وہ میری زندگی کی تمام کامرانیوں کی بنیاد تھا۔ ضلع بہاول نگر میں مدرسہ تعلیم الاسلام کی شہرت کے ساتھ ساتھ حافظ محمد اقبال اور میری شہرت بھی پھیلتی گئی اور ہم دونوں دینی جلسوں کی جان ہوتے۔ لوگ نعت سننے کے لیے دور دور سے آتے اور نبی پاک صلی اللہ تعالیٰ علیہ وآلہ وسلم کے نام پر دیدہ و دل فرس راہ کرتے۔ اسی اثناء میں آقائے بیدار بخت کے شبینہ مدرسہ دارالعلوم السنۃ الشرعیہ عقب مزار شاہ محمد غوث میں نصابی کتابوں کا مطالعہ کیا۔ ۱۹۴۲ء میں فاضلِ فارسی کا امتحان پاس کیا۔ یہ وہ زمانہ تھا جب حضرت مولانا نبی بخش حلوائی کے لیک نامور شاگرد، مرید اور جانشین حضرت مولانا باغ علی نسیم

۱۔ مفصل حالات سابقہ صفحات میں مولانا حاکم علی کے حالات کے حاشیہ میں ملاحظہ فرمائیں۔

آپ حضرت مولانا محمد نبی بخش حلوائی رحمۃ اللہ علیہ کے  
۲۔ الحاج مولانا باغ علی نسیم صاحب مرید، شاگرد اور سچے جانشین ہیں۔ آپ اپنے پیر و

مرشد کے مدرسہ میں پڑھے اب آپ ہی کے مدرسہ، مکتبہ اور کتب خانہ کے مہتمم و منتظم ہیں۔ آپ ۱۹۲۵ء میں جنوں

کے ضلع ریاسی کے ایک گاؤں پدمی میں ایک زمیندار خاندان میں پیدا ہوئے۔ والد چودھری لہب الدین مرحوم

مولانا نبی بخش حلوائی کے مرید خاص تھے۔ مولانا ریاست میں جاتے تو آپ کے ہاں قیام فرماتے۔ مولانا باغ علی

صاحب نے مڈل پاس کیا تو ۱۹۳۸ء میں علمِ دین کی تحصیل میں لاہور پہنچے۔ مولانا کے مدرسہ میں داخلہ لیا۔

حضرت نے آپ کو فارسی درسیات خود پڑھائیں۔ ثنوی مولانا روم سبقتاً پڑھی (ثنوی رومی میں وہ

مرتب تذکرہ کے ہم سبق تھے) انہی دنوں حضرت مولانا مہر الدین صاحب نے مسجد میں تمام طلباء کو پڑھانا

(باقی برص ۲۵۳)



مدرسہ اور مسجد کے انتظامات کی نگرانی کر رہے تھے۔ انہوں نے میری بڑی حوصلہ افزائی کی اور تعلیم

(بقیہ حاشیہ صفحہ گزشتہ)

شروع کیا تو مولانا باغ علی صاحب ان اولین شاگردوں میں سے تھے جنہوں نے زانوئے ادب تہ کیا۔ صرف و نحو کا مطالعہ کیا۔ ۱۹۴۰ء میں دارالعلوم حزب الاحناف میں داخل ہوئے۔ مولانا منور الدین مرحوم سے صرف و نحو، مولانا محمد دین سے منطق، حافظ عطا محمد صاحب بندیا لوی اور مفتی محمد حسین صاحب نعیمی سے فقہ، مولانا غلام نبی گورداسپوری سے بعض دیگر کتب کا مطالعہ کیا۔ استاذ العلماء ابوالبرکات سید احمد قادری صاحب سے حدیث پڑھی اور ۱۹۴۶ء میں دستارِ فضیلت حاصل کی۔ مولانا محمد داحمد رضوی، مولانا محمد شریف ساہیوال اور مولانا شمس الضحیٰ نے آپ کے ساتھ ہی دستارِ فضیلت باندھی۔ فارغ التحصیل ہونے کے بعد حضرت مولانا حلوائی کے مدرسہ میں پڑھانے لگے۔ مولانا آپ کو اپنی تالیفات کی اطلاع دیتے۔ چنانچہ امتیاز بن الحقیقت والہماز (تین ہزار صفحات) پنجابی ترجمہ قرآن پاک، انواع نبوی، میلاد النبی اور مجموعہ نعت کے مسودات اپنے املا کیے۔ اظہار انکار المنکرین کا پہلا ایڈیشن آپ کے اہتمام میں چھپا۔ آپ کے ہم سبق حافظ محمد عالم سیالکوٹی، صوفی غلام حسین گوجروی، غلام حسین نوری، مولوی عبد النبی مفتی جتوں، حافظ محمد نواز نقشبندی اور راقم خصوصیت سے قابل ذکر ہیں۔ حضرت مولانا نبی بخش حلوائی کے وصال (۱۹۴۴ء) کے بعد مسجد، مدرسہ اور کتب خانہ کے انتظامات میں مصروف ہو گئے۔ بڑے متوکل، خدا ترس، کم گو اور محنتی عالم دین ہیں۔ علماء کی قدر کرتے ہیں۔ ۱۹۵۲ء میں فاضل فارسی اور ۱۹۵۳ء میں عربی فاضل پاس کیا۔ ۱۹۶۴ء میں مکتبہ نبویہ کی بنیاد رکھی۔ پہلی کتاب امتیاز (علم غیب، تصرف اولیاء اور استدواء) طبع کی۔ اعلیٰ حضرت بریلوی کا ترجمہ قرآن پاک طبع کرایا اور پھر اپنے دادا پیر حضرت مولانا غلام دستگیر قصوری رحمۃ اللہ علیہ کی مشہور کتاب تقدیس الوکیل عن توہین الرشید والتحلیل کو بڑے خوب صورت انداز میں طبع کرایا۔ اس کتاب نے علماء سے داد تحسین وصول کی اور مکتبہ کی شہرت سارے ملک میں پھیل گئی۔ مولانا ۱۹۶۸ء میں مکتبہ نبویہ کو باقاعدہ جاری کرنے کے لیے گنج بخش روڈ پر چلے آئے۔ دوسرے علماء کو دعوتِ اشاعت کتب اعتقادیات دی۔ چنانچہ مولانا محمد شریف نوری نے مکتبہ اسلامیہ اور مولانا انوار الاسلام نے مکتبہ حامدیہ آپ کی ترغیب پر جاری کیے۔ ان تینوں مکتبوں کے قیام دنیائے سنت میں اشاعتی کام کا ایک نیا دور شروع ہوا۔ مکتبہ نبویہ نے آپ کے زیر انتظام بڑی بڑی اہم



جاری رکھنے میں بڑا زبردست تعاون کیا۔ فاضل فارسی کے امتحان میں کامیابی کے بعد مجھے امتحان پاس کرنے کا خیال پیدا ہوا۔ چنانچہ ۱۹۴۸ء میں میٹرک کا امتحان امتیازی حیثیت سے پاس کر لیا۔ دو سال بعد ایف اے اور پھر ۱۹۵۲ء میں بی اے کر لیا۔ ان امتحانات کے دوران مجھے ایک عالم دین نے اپنی مسجد میں صبح کی امامت کے لیے مقرر کیا۔ میں خوش آواز تھا، قاری حضرات کی مجالس میں بیٹھ کر آواز درست کی ہوئی تھی۔ شوق و ذوق کی دولت تھی۔ بڑے پرسوز انداز میں قرآن کریم پڑھتا۔ نمازیوں نے اصرار کیا کہ صبح کی نماز میں ہی پڑھایا کروں۔ مجھے کئی کئی رکوع خوش آوازی سے سنائے کا موقع ملتا۔ اہل ذوق نمازی اذان کے ساتھ مسجد میں آجاتے اور ساری مسجد بھر جاتی۔ مجھے یاد ہے کہ کچھ عرصہ تک یہی دروازے کے باہر ایک مسجد میں ان لوگوں کو قرآن پاک سناتا جو علی الصباح سیر کے لیے آتے۔ میرا یہ حلقہ روز بروز بڑھتا گیا اور لوگوں کے تعریفی جملے میری حوصلہ افزائی کرتے۔ یہ میرا طالب علمی کا زمانہ تھا۔ لاہور کے سیاسی اور مذہبی جلسوں میں برصغیر کے شعلہ بیان مقررین آتے اور حدنگاہ تک پھیلے ہوئے مجمع کے سامنے تقاریر کرتے۔ ان کے اس اعزاز اور کامیابی پر مجھے بڑا رشک آتا۔ میں دُعا کرتا کاش! مجھے بھی یہ قوت گویائی ملے اور میں بھی خدمتِ دین کر سکوں۔ انجمن مرکزی حزب الاحناف کے سالانہ جلسے جو مسجد وزیر خاں میں ہوتے، علماء اہلسنت کے خطابات سے زندہ ہو جاتے۔ مسجد کا صحن لبالب

(بقیہ ماحشیہ صفحہ ۲۵۳)

کتابوں کو زیرِ طبع سے آراستہ کیا۔ فتاویٰ رضویہ، تکمیل الایمان، مرجع البحرین، ادبیاتِ چشت، ادبیاتِ سہرورد اور پھر شواہد النبوة کے علاوہ بہت سی بلند پایہ علمی کتابیں طبع کرائیں۔ ۱۹۶۲ء میں حج کیا۔ مولانا محمد ضیاء الدین مدنی اور علماء حرمین الشریفین نے آپ کی نظریاتی خدمات کو بڑے اچھے انداز میں سراہا۔ آپ انتھک کام کرنے والے، خاموش خادمِ دین اور مخلص ناشر کی حیثیت سے سستی ادب کو خوبصورت انداز میں پھیلانے میں کوشاں ہیں اور اس سلسلہ میں دوسرے سستی مطابع کو اچھی کتاب شائع کرنے پر آمادہ کرتے ہیں۔ ان کی اس کوشش نے سستی مطابع کو اچھی کتابیں چھاپنے اور سستی قارئین کو دیدہ زیب کتابوں کے انتخاب کرنے کا ذوق بخشا ہے۔

Click For More Books



بہرا ہوتا۔ صدر الافاضل مولانا نعیم الدین مراد آبادی، شیخ الحدیث مولانا سردار احمد لاہپوریؒ،

۱۔ صدر الافاضل نعیم الدین مراد آبادی آپ اعلیٰ حضرتؒ کے نامور شاگردوں جناب علی حسینؒ

اشرفی کچھوچھوی کے معروف خلفاء اور علماء اہلسنت کے ممتاز علماء کرام میں شمار ہوتے ہیں۔ اعلیٰ حضرت بریلویؒ کے ترجمہ قرآن کنزالایمان پر آپ کا تفسیری حاشیہ بنام خزائن العرفان بڑا مشہور ہوا۔ برصغیر کی آبادی میں دو قومی نظریہ پر آل انڈیا سنی کانفرنس بنارس کا انعقاد اور مراد آباد میں جامعہ نعیمیہ کی بنیاد آپ کی کوششوں کا ثمر ہے۔ اسم گرامی محمد نعیم الدین، تخلص نعیم، تاریخی نام غلام مصطفیٰ، لقب صدر الافاضل تھا۔ والد مکرم مولانا محمد معین الدین نزہت اپنے وقت کے معروف عالم دین اور شاعر تھے۔ ۲۱ صفر المظفر ۱۳۰۷ھ میں پیدا ہوئے۔ قرآن پاک حفظ کیا۔ ملاحسن تیمک درس نظامی کی کتابیں مولانا شاہ فضل احمد سے پڑھیں۔ سید شاہ گل محمد قدس سرہ سے ۱۳۱۸ھ میں افتائوسی سند لی۔ طب مولانا شاہ فضل احمد امر دہوی سے پڑھی۔ ۱۳۲۰ھ میں دستار بندی ہوئی۔ والد مکرم نے قطعہ تاریخ کہا:۔

ہے میرے پسر کو طلبہ پر وہ فضیلت  
ستاروں میں رکھا ہے مریخ فضیلت  
نزہت نعیم الدین کو یہ کہہ کے سادے  
دستار فضیلت کی ہے تاریخ فضیلت  
اعلیٰ حضرت بریلوی رحمۃ اللہ علیہ سے علمی خلافت حاصل کی۔ متعدد مواقع پر آپ کے دیل رہے۔ تدریس کا خاص انداز تھا۔ صدر الافاضل کا لقب اعلیٰ حضرت بریلوی نے ہی عطا کیا تھا۔ ایک وقت تھا کہ مولانا ابوالکلام آزاد کے البلاغ اور الہلال میں زوردار مضامین لکھے۔ ۱۳۲۰ھ میں الکلمۃ العلیاء لکھی جو علمی اور نظریاتی دنیا میں بڑی مشہور ہوئی۔ سارے ہندوستان میں غیر مقلدین، دیوبندی علماء اور آریہ سماجیوں سے مناظرے کیے۔ منشی بکت رام پوری، سید حبیب ایڈیٹر سیاست لاہور کو لے کر مولوی خلیل احمد انبیٹھوی سے مناظرہ کرنے کے لیے مظاہر العلوم سہارنپور پہنچے اور ساکت کر دیا۔ بڑے صاحب الرائے، مدبر اور ملت کا درد رکھنے والے تھے۔ آپ کے نامور شاگردوں میں سے مولانا سید غلام جیلانی میرٹھی، حضرت مولانا محمد نعیمی، مولانا محمد حسین نعیمی بانی جامعہ نعیمیہ لاہور، استاذ العلماء ابوالبرکات سید احمد قادری مدظلہ العالی، مولانا محمد معین الدین نعیمی (سواد اعظم)، مولانا مفتی احمد یار گجراتی، مولانا نور اللہ صاحب بصیر پوری، مولانا ابوالحسنات پیر محمد کرم شاہ صاحب بھیدی، مولانا شمس الدین صاحب بن کرچکے۔



حضرت محدث کچھوچھوی، مولانا قطب الدین جھنگوی، مولانا پیر ولایت شاہ گجراتی، حضرت سید جماعت علی شاہ، مولانا عبد الغفور ہزاروی مرحوم، مولانا ابوالحسنات سید محمد احمد قادری،

(بقیہ حاشیہ صفحہ گزشتہ) آپ کی تصانیف میں تفسیر قرآن، الطیب البیان، الکلمۃ العلیا، سوانح کربلا، کتاب العقائد، دیوان ریاض نعیم خاص طور پر مشہور ہیں اور ہر ایک کے کئی کئی ایڈیشن چھپے۔ وفات ۲۳ اکتوبر ۱۹۴۸ء مطابق ۱۹ رذی الحجہ ۱۳۶۷ھ کو ہوئی۔ (منفصل حالات کے لیے دیکھیے حیات صدر الافاضل — غلام معین الدین نعیمی۔ تذکرہ علماء اہلسنت — مولانا شاہ محمود احمد قادری)

نام سید محمد ابن مولانا نذر اشرف، القاب محدث اعظم، حضرت محدث کچھوچھوی شمس الافاضل، مقام پیدائش جائیس ضلع بریلی، تائین

پیدائش ۵ رذیقعدہ بروز چار شنبہ ۱۳۱۱ھ ہے۔ اپنے نانا کے زیر تربیت رہے۔ ابتدائی تعلیم والد ماجد سے اور درس گاہ کے اساتذہ سے حاصل کی۔ مدرسہ نظامیہ فرنگی محل سے مولانا عبد الباری سے عربی درس نظامی پڑھی۔ علی گڑھ میں حضرت لطف اللہ سے شرح تجرید اور افق المبین پڑھی۔ سند فراغ کے وقت آپ کو علامہ کالقب دیا گیا۔ حضرت مولانا شاہ مطیع الرسول عبدالمقدر بدایونی سے سند حدیث حاصل کی۔ دہلی میں مدرسۃ الحدیث کی بنیاد رکھی اور درس حدیث شروع کیا۔ اپنے نانا حضرت قطب عالم شاہ علی حسین اشرفی رحمۃ اللہ علیہ کے ارشاد پر اپنے ماموں مولانا شاہ احمد اشرف رحمۃ اللہ علیہ کے مرید ہوئے۔

آپ نے میدان خطابت میں قدم رکھا تو فصاحت و بلاغت آپ کے ہر کلام ہو گئی۔ دنیا نے تبلیغ میں نکلے تو شہرت و عزت نے قدم لیے۔ لاکھوں مسلم دوست بیعت سے سرفراز ہوئے اور پانچ ہزار غیر مسلم دولت ایمان سے مالامال ہوئے۔ تقریر کرتے تو مجمع پر سکوت چھا جاتا۔ قرآن پڑھتے تو دل دھلتے جاتے۔ نگاہ اٹھا کر دیکھتے تو لوگ بے تاب ہو جاتے۔ چار بار چچ کیا۔ نظم میں مجبور کلام "فرش پر عرش" شائع ہوا۔ قرآن پاک کا ترجمہ کیا۔ اعلیٰ حضرت نے دیکھا تو سلاست و روانی کو دیکھ کر فرمایا: شاہزادے! اردو میں قرآن لکھ رہے ہو؟ وہ پاک و ہند کے سنی مسلمانوں کے عظیم راہنما اور اکمال عالم دین تھے۔ ۱۳۶۵ھ میں آل انڈیا سنی کانفرنس کی صدارت کی۔ جماعت رضاء مصطفیٰ بریلی کے سرپرست اعلیٰ تھے۔ ۱۴ رجب المرجب ۱۳۸۳ھ بمقام نکھنہ وفات پائی۔ مدفن کچھوچھو شریف میں ہے۔ (منفصل حالات کے لیے دیکھیں تہاتف اشرفی، فرش پر عرش، محدث اعظم نمبر، پاسبان الہ آباد اور تذکرہ



مولانا حشمت علی مرحوم، مولانا محمد یوسف سیالکوٹی مرحوم، مولانا محمد بشیر سیالکوٹی، مولانا غلام الدین مرحوم، مولوی حافظ محمد مظہر الدین، صدر الشریعہ مولانا حامد رضا خاں بریلوی اور دوسرے زعماء تقریریں کرتے۔ مسجد وزیر خاں کے جلسے دیدنی اور تقاریر شنیدنی ہوتی تھیں۔ علماء کا جلسہ گاہ میں داخل ہونا ایک ایمان افروز منظر ہوتا تھا۔ پھر وسیع سیٹج جس پر کم و بیش تین سو علماء تشریف فرما ہوتے۔ علماء دین کی عظمت کی بڑی حوصلہ افزاء تصویر ہوتی۔ بیگم شاہی مسجد میں سال کے بعد مولانا محمد یار صاحب فریدی بہاولپوری اپنے مخصوص انداز میں تقریر کرتے۔ رومی کے

عبدالنبی المختار خواجہ محمد یار صاحب گرامی اختیار خاں

مولانا محمد یار بہاولپوری

رحیم یار خاں ریاست بہاولپور میں ۱۳۰۰ھ میں

پیدا ہوئے۔ والد کا اسم گرامی مولانا عبدالکیم تھا۔ قرآن مجید اور فارسی کی کتابیں جلال پور کے درس میں پڑھیں۔ بعض کتابیں علامہ محمد حیات رحمۃ اللہ علیہ سے پھر حضرت خواجہ غلام فرید رحمۃ اللہ علیہ کے مدرسہ چاچڑاں شریف میں حضرت مولانا تاج محمد سے آخرین کتابوں کا مطالعہ کیا۔ آپ نے اسی مدرسہ سے دورہ حدیث کی ۱۹ سال کی عمر میں ۱۳۱۹ھ میں سند فضیلت لے کر فارغ ہوئے۔ حضرت خواجہ غلام فرید صاحب کے ہاتھ پر بیعت ہوئے۔ پیر و مرشد کی وفات کے بعد دس سال تک آپ کے صاحبزادے خواجہ محمد بخش نازک کے ساتھ رہ کر دارالعلوم سے استفادہ کیا اور معرفت الہیہ حاصل کی۔ آپ ۱۳۲۲ھ میں حج بیت اللہ شریف گئے۔ آپ نے بہت سی کتابیں لکھیں جن میں سے آپ کا نعتیہ اور عارفانہ کلام دیوان فریدی کے نام سے چھپا ہے۔ آپ کے کلام میں متقدمین کی سی بختگی، تخیل کی بلندی اور سوز و مستی کی کیفیت پائی جاتی ہے۔ آپ نے بہاولپوری، سرایتی، اردو، فارسی اور عربی میں نعت رسول اکرم صلی اللہ علیہ وسلم کہی اور خوب کہی۔ فلسفہ وحدت الوجود کے نہ صرف قائل تھے بلکہ اپنے دور میں اس کے ترجمان تھے۔ حضرت علامہ غلام مہر علی گولڑوی اپنی کتاب ایواقیت المہریہ میں لکھتے ہیں کہ میں نے آپ کی تقریر حضرت میاں میر لاہوری کے عرس کے موقع پر سنی۔ ”درایت السامعین لبیانہ المبارک کانہم استغفروا فی بحر العشق المحمدی ویصیحون کانہما ارواحہم تنزع عن ابدانہم“

آپ کا وصال ۱۴ رجب المرجب ۱۳۶۷ھ میں لاہور میں ہوا اور آپ کے جسد کو ایک تابوت میں لکھ کر میاں میر کے قبرستان میں امانتاً دفن کیا گیا ۹ ماہ بعد آپ کے تابوت کو لاہور سے گرامی اختیار خاں بہاولپور لے جا کر دفن کر دیا گیا۔ (ایواقیت المہریہ)

Click For More Books



اشعار کی شرح کرتے اور اسن وجد آفرینی سے خطاب کرتے کہ حاضرین پر جادو کر دیتے۔ مجھے ان کی تقاریر نے خاص طور پر تقریر کرنے کا دلولہ دیا۔ دینی جلسوں سے ہٹ کر سیاسی پنڈالوں میں مولانا ظفر علی خاں، مولانا سید عطاء اللہ شاہ بخاری، شیخ حسام الدین، مولوی محمد علی جالندھری، قاضی احسان احمد شجاع آبادی (م ۱۹۹۳ء)، مولانا مظہر علی اظہر، صاحبزادہ سید فیض الحسن صاحب

آپ سیدنا علی النقی رضی اللہ عنہ کی اولاد میں  
لے صاحبزادہ سید فیض الحسن آلومہاری سے ہیں۔ والد کا اسم گرامی سید محمد حسینؒ

(م ۱۳۵۳ھ / ۱۹۳۲ء) تھا۔ آپ ۱۳۳۰ھ / ۱۹۱۱ء میں آلومہار ضلع سیالکوٹ میں پیدا ہوئے۔ قرآن کریم مولانا لطف اللہ اکڑپوری سے پڑھا۔ فارسی اور عربی کی کتابیں مولانا حبیب اللہ سنبھلی سے پڑھیں۔ میٹرک کے بعد گورنمنٹ کالج مرے سیالکوٹ میں داخلہ لیا اور پھر اسلامیہ کالج لاہور میں داخل ہوئے۔ روحانی تربیت اور بیعت اپنے والد مکرم کے ہاتھ پر ہوئی۔ والد کی وفات کے بعد سند ارشاد پر بیٹھے۔ اپنے زورِ خطابت اور خوش بیانی پر سارے پنجاب سے وادِ تحسین حاصل کی۔ خانقاہ سے نکل کر میدانِ سیاست میں کودے تو سید عطاء اللہ شاہ بخاری نے پنجاب کے گدی نشین سید زاوے کو صاحبزادے کے نام سے اپنی سٹیج کا شعلہ بیان مقرر بنا لیا۔ انگریز کے خلاف تقریروں نے پنجاب سے نکل کر سارے ہندوستان کو اپنی شہرت کی لپیٹ میں لے لیا۔ احرار کے جلسوں پر رونق، سٹیجوں پر صاحبزادہ فیض الحسن کی خوش بیانی شنیدنی اور قادر الکلامی دیدنی ہوتی تھی۔ وہ اپنی جواں سالی، سروقدی اور خوش لباسی سے ناظرین کو متاثر کرتے اور زبان کی روانی اور بیان کی حلاوت سے حاضرین کو مسحور کر لیتے۔ وہ پنجاب کے شہروں میں شیر کی گرج بن جاتے مگر ہندوستان کے جلسوں میں کوثر و تسنیم کی دھلی ہوئی زباں استعمال کرتے ان کی تقریر میں جاہ و جلال بھی ہوتا اور فصاحت و بلاغت کا کمال بھی قائم رہتا۔ وہ زورِ بیانی سے سامعین کے جذبات کو اپنے ساتھ بہا کر لے جاتے مگر جب مکتہ آفرینی پر آتے تو سامعین کے دل و دماغ پر ادبی جملوں کے گلے بٹا کر پھینکتے ہیں۔ حکومتِ برطانیہ نے انہیں بارہا گرفتار کیا اور پس دیوارِ زنداں کے ظلمت کدو میں رکھا۔ انہوں نے مرزا غلام احمد قادیانی کی نبوت کو ہمیشہ للکارا۔ ۱۹۳۶ء میں گرفتار ہوئے۔ پھر ۱۹۴۲ء میں فلسطین پر یہودیوں کی آمد پر سراپا احتجاج بن گئے تو پھر قید ہوئے۔ ۱۹۵۲ء میں تحریک ختم النبوت میں (باقی صفحہ ۳۵۹ پر)



آغا شورش کاشمیری کی تقاریر نے میرے اس ذہن پر خاص اثر ڈالا جو تقریر و خطاب کے ابتدائی دور سے گزر رہا تھا۔ میں نے علامہ عنایت اللہ خاں المشرقی کی تقاریر سُنیں۔ مجھے مولانا ابوالکلام آزاد

(بقیہ ماثیہ صفحہ گزشتہ) مجلسِ عمل کے متنازعین تھے اور مارشل لا کے حکام نے آپ کو گرفتار کر لیا۔ ۱۹۴۷ء تک آلوہمار رہے پھر گوجرانوالہ میں سکونت اختیار کر لی۔ مولانا غلام مہر علی گولڑوی نے آپ کو عربی زبان کے ان الفاظ میں ہدیہ تحسین پیش کیا ہے:

”ما رأیت علی ظہر الارض فی هذا العصر عدیلہ فی البیان المعجب والخطاب المدهش قد رزقہ اللہ صوره و جاہت کانتہ بدر پتلا لا من السماء الحسینی حسناً و جلالاً کانتہ شمس یضئ من الفلک العلوی و خطبته و فصاحتہ و غرارہ و بلاغتہ و سجعاً کانتہ و ابل یمطر من سحب النوار المحمدي“

قیامِ پاکستان کے بعد آپ نے مجلسِ احرار اسلام سے علیحدگی اختیار کر لی اور علماء اہلسنت سے علی طور پر آئے۔ عقیدت مند عوام اور خواص میں اپنا کھویا ہوا مقام حاصل کر لیا۔ ملکی سیاست میں حصہ لیتے ہوئے جمعیۃ العلماء پاکستان کے مقتدر راہنماؤں میں شمار ہونے لگے۔ مولانا ابوالحسنات قادری کی وفات کے بعد آپ جمعیۃ کے صدر منتخب ہوئے



کی تعاریر سننے کا موقع ملا۔ مجھے مولوی حسین احمد مدنی اور مولوی حبیب الرحمن لدھیانوی کے انداز پر سوچنے کا پورا پورا وقت ملا۔ پاکستان کی تشکیل کے کچھ عرصہ پیشتر مجھے حضرت قائد اعظم محمد علی جناح مولانا شبیر احمد عثمانی، خان یاقوت علی خاں، عبدالرب نشتر اور مسلم لیگ کے دوسرے زعماء کی تعاریر نے بے حد متاثر کیا۔

ان دنوں مجھے ذوقِ مطالعہ کتب نے توتباہ کر دیا۔ میں عشاء کی نماز پڑھ کر بیٹھا تو مختلف کتابوں کے مطالعہ میں غرق ہوتا۔ بسا اوقات ایسا ہوتا کہ صبح کا مؤذن اذان دیتا تو مجھے دھوکا ہوتا کہ کسی نے غلطی سے دوبارہ عشاء کی اذان دے دی ہے۔ اس عرصہ میں مجھے بہت سی کتابوں کے اوراق سے گزرنے کا موقع ملا۔ شبلی نعمانی کی سیرت النبی سے لے کر داستانِ امیر حمزہ اور فسانہ آزاد تک پڑھ گیا۔ پچی روٹی سے لے کر پیراں دتہ کی سب توں وڈی تے باتصویر ہیر پڑھ گیا روزنامے، ہفت روزے اور ماہ نامے۔ رسالے میرے مطالعہ کی زد میں ہوتے۔ اس سلسلہ میں ترقی پسند ادب ہو یا میرامن دہلوی کا اردو، میری نظر سے بچ کر نہ جاتا۔

نگاہ کے تیر سے گر بچ گیا شکار کوئی  
تو بڑھ کے زلف نے اس کو اسیر دام کیا

کسبِ علم کے جنون نے اب مطالعہ سے ہٹا کر مجھے کتابت سیکھنے پر آمادہ کیا۔ اس وقت کے مایہ ناز خطاط مولانا عبدالرشید عادل گڑھی جو قرآن پاک کی کتابت کیا کرتے تھے کے سامنے زانوئے ادب تہہ کیا۔ مولانا ان دنوں فیروز سنز کا قرآن پاک عکسی جلی قلم سے لکھ رہے تھے۔ وہ لکھتے لکھتے تھکتے تو بڑے ترنم سے اساتذہ کے فارسی اور عربی اشعار پڑھتے۔ میں مشتقِ حروف کرتے کرتے وہ شعر یاد کر لیتا یا لکھ لیتا۔ مجھے اس طرح اساتذہ کے اشعار کا ایک ذخیرہ ازبر ہو گیا۔ مجالس میں گفتگو کرتے وقت یا تعاریر کے دوران یہ اشعار کام آتے۔ مولانا عبدالرشید عادل گڑھی خود بھی شعر کہتے اور خوب کہتے۔ ایک بار سخت بیمار ہو گئے، علاج کارگر نہ ہوئے۔ ان دنوں مستی دروازے کے باہر حکیم نیر واسطی پنجاب بھر کے بیماروں کی آخری امید تھے۔ مولانا نے حکیم صاحب کے پاس کئی بار پیغام بھیجے مگر وہ عظیم الفرصت تھے نہ آئے۔ ایک دن فارسی میں ایک مرقع قصیدہ کہا، اور اپنے ایک شاگرد سے خوشخط لکھوا کر مجھے کہا کہ حکیم نیر واسطی کی خدمت میں جاؤں۔ میں حاضر ہوا۔



حکیم صاحب کے ارد گرد بیماروں کا جگھٹا تھا، میں نے خوش آوازی سے ابھی قصیدے کا مطلع ہی پڑھا تھا کہ حکیم صاحب کے شعری ذوق نے انھیں تڑپا دیا۔ وہ اٹھے اور فرمانے لگے، چلو! مریض کو دیکھ آئیں۔ مطلع مجھے ابھی تک یاد ہے۔

”آفتابی ماہتابی یا کہ نیر واسطی  
بہر بیمارِ ان خود دستِ مسیحا یافتی“

مجھے کتابت کی ابتدائی مشقیں کرنے کے بعد استاد محترم نے سپارہ قرآن لکھنے پر تیار کر لیا اور میرا قلم کتابت کی منزلوں سے گزرتا گیا۔ میں دن رات کتابت کرتا، خوب پیسے کماتا، آخر تھک گیا اور کتابت چھوڑ دی۔

محبت ترک کی میں نے گریباں سی یا میں نے

فاضل فارسی اور عربی کی کتابوں کے مطالعہ نے مجھے ان طلباء میں امتیازی مقام دے دیا تھا، جو فاضل فارسی، فاضل اردو اور فاضل عربی کے امتحانات کی تیاریوں میں مصروف تھے۔ میں نے ان طلباء کے اصرار پر نیلا گنبد میں ایک مکتب میں فاضل فارسی کی تدریس کا اہتمام کیا اور دوسرے اساتذہ سے مل کر شبینہ کلاسوں کا آغاز کیا۔ اس درس گاہ میں دور دور سے طلباء آتے، مجھے ایک شفیق استاد پا کر فارسی و عربی پڑھتے۔ مجھے ان دو تین سالوں کی تدریس کا یہ فائدہ ہوا کہ ایک طرف تو نصابی کتابیں ازبر ہو گئیں دوسری طرف لاہور کے بہت سے حلقوں میں میرے شاگرد پھیلتے گئے۔

یہ زمانہ لاہور کی سیاسی زندگی کا عروجی دور تھا۔ ہر طرف جلے اور معرکہ آرا اجتماعات ہوتے۔ ہندوستان بھر کے شعلہ بار خلیب اور مایہ ناز سیاست دان آتے اور لاہور کی سیاسی فضا کو ہموار کرتے۔ مجھے ان جلسوں میں جانے کا اتنا چسکا تھا کہ کئی کئی میل تک سفر کرنے سے بھی گریز نہ کرتا۔ مسلم لیگ اور کانگریس آہستہ آہستہ مسلمان و ہندو پیٹ فلام میں تقسیم ہونی جاری تھیں۔ کانگریس کی خوش قسمتی تھی کہ انھیں دیوبندی علماء کو قابو کرنے کا موقع مل گیا۔ انھوں نے ان علماء کی صلاحیتوں سے بڑا فائدہ اٹھایا۔ مسلمانوں کو مسلم لیگ سے متنفر کرنے کے لیے اصرار، جمیۃ العلماء ہند اور دیوبندی علماء دین کے علم اور بیان نے کانگریس کے لیے بڑا



کام کیا۔ اس عرصہ میں علماء اہلسنت اور مشائخ نے خانقاہوں سے نکل کر مسلم لیگ کے مطالبہ پاکستان کی پرزور حمایت کی۔ وہ اپنے شاگردوں اور مریدوں کے حلقوں میں پہنچے اور احرار اور جمعیتہ العلماء ہند کی ہندو نوازی کے دام کو پارہ پارہ کر دیا۔ ان حضرات میں سے پیر سید حافظ جماعت علی شاہ علی پوری، پیر آف مانکی شریف، پیر صاحب زکوڑی شریف، تڑنہ اور سیال شریف کے روحانی خاندانوں سے، گولڑہ شریف اور چورہ شریف کی بارگاہیں، شرقپور شریف اور بیربل شریف کے صاحبزادے میدانِ عمل میں نکل آئے۔ دیوبندی علماء اور احراری لیڈروں کے پاؤں پھسلنے لگے۔ اگرچہ وہ بڑے طلاّق اللسان تھے۔ مگر علماء اہلسنت کے سامنے اور مشائخ کرام کے ہوتے ہوئے وہ کانگریس کی حمایت میں کامیاب نہ ہو سکتے۔ ان دنوں علماء کرام میں سے مولانا عبدالغفور ہزاروی، مولانا محمد یوسف سیالکوٹی، علامہ ابوالحسن

۱۔ شیخ القرآن مولانا عبدالغفور ہزاروی مدق، استاذ العقولین و فخر اہلسنت، فاضل محقق، علامہ

منقولین، شیخ القرآن، ابو حقایق مولانا محمد عبدالغفور ہزاروی رحمۃ اللہ علیہ دورِ حاضرہ کے قادر الکلام خطیب، شعلہ بار مقرر اور معروف مفسرِ قرآن تھے۔ وہ اپنی تقریر سے سامعین پر جادو کر دیتے۔ حدِ نگاہ تک پھیلے ہوئے عوام آپ کی پُر زور خطابت کے سامنے ایک خاموش سمندر نظر آتے۔ معاندین پر تنقید کرتے تو انہیں مبہوت کر دیتے۔ مزاج و تسخیر آتے تو سامعین کو لٹ پوٹ کر دیتے۔ قرآن کے معانی بیان کرتے تو اہل علم سے خراجِ تحسین حاصل کرتے۔ تقریر کے دوران شعر کو بڑے مخصوص رزم سے پڑھتے اور اسی شعر کو تقریر کا نکتہ پرکار بنا لیتے اور خوب داد پاتے۔

آپ جامعہ نظامیہ کے شیخ القرآن اور وزیر آباد کی جامع مسجد کے تاحیات خطیب رہے۔ آپ کے والد کا اسم گرامی عبدالحمید ابن محمد عالم تھا۔ ضلع ہزارہ تحصیل ہری پور کے ایک گاؤں چنبہ میں ۱۹۱۰ء میں پیدا ہوئے۔ عربی فارسی کی ابتدائی کتابیں کافیہ تک اپنے والد سے پڑھیں۔ ہدایہ قاضی مبارک، محمد اللہ مطول، وقت کے شہرہ آفاق استاد علامہ احمد دین اور ان کے صاحبزادے مولانا محبت النبی کیمبل پور کے موضع جھوٹی میں پڑھیں۔ ریاضی حضرت مولانا یار محمد بندیا لوی سے قصبہ بنڈیال سرگودھا میں پڑھی۔ (باقی بر صفحہ آئندہ)



قادری، مولانا ابوالبرکات قادری دامت برکاتہ، میرزا عبدالحمید (اسٹریلیا مسجد)

(بقیہ حاشیہ صفحہ گزشتہ) باقی علوم مولانا قطب الدین غورغشتی سے حاصل کیے۔ آپ علوم حدیث کی تحصیل کے لیے دہلی کے دارالعلوم فتحپوری میں داخل ہوئے۔ وہاں تسلی نہ ہوئی تو بریلی شریف کے مدرسہ منظر اسلام میں پہنچے اور صحاح ستہ حضرت حجۃ الاسلام مولانا شاہ حامد رضا رحمۃ اللہ علیہ ابن امام اہلسنت اعلیٰ حضرت بریلوی سے پڑھیں۔ آپ سند فراغت حاصل کرنے کے بعد بریلی کے مدرسہ میں مدرس مقرر ہوئے اور ایک سال تدریس کے بعد پنجاب چلے آئے۔ گجرات کے خدام الصوفیہ میں تین سال تک پڑھاتے رہے۔ ۱۹۳۶ء میں وزیر آباد کی جامع مسجد نزد ریلوے اسٹیشن کے خطیب مقرر ہوئے اور وہاں آپ نے جامعہ نظامیہ کی بنیاد رکھی۔

آپ خطیب اور مقرر ہونے کے ساتھ ساتھ زبردست مناظر بھی تھے۔ ایک منطقی اور معقولی ہونے کی وجہ سے میدان مناظرہ میں اپنے مد مقابل پر حاوی رہتے۔ مولوی غلام خاں صاحب راولپنڈی کو تو میدان مناظرہ سے بھاگ جانے پر مجبور کر دیتے۔ اپنے استاد مولانا احمد دین کے ساتھ حضرت پیر سید مہر علی شاہ گولڑوی کے ہاتھ پر بیعت ہوئے۔ آپ تاحیات حضرت گولڑوی کے عرس کی مجالس پر تعادیر فرماتے اور حضرت صاحبزادہ سید غلام محی الدین گولڑوی دم ۳، ۱۹۷۱ء کی فوازشات سے مالا مال ہوتے۔ آپ نے تحریک پاکستان میں بڑھ چڑھ کر حصہ لیا۔ پنجاب بھر میں احراری مولویوں کے مقابلہ میں زبردست تقریریں کیں۔ مولانا ظفر علی خاں نے آپ کے زور خطابت کا سید عطاء اللہ شاہ بخاری سے موازنہ کرتے ہوئے کہا تھا:

چشم ابل رہا ہے محمد کے نور کا

میں آج سے مرید ہوں عبدالغفور کا

بند اس کے سامنے ہے بخاری کا ناطق

کیا اس سے ہو مقابلہ اس بے شعور کا

قیام پاکستان کے بعد جمعیۃ العلماء پاکستان کے نائب صدر بنے۔ تحریک ختم نبوت میں مجلس عمل کے ممتاز رکن تھے۔ ۱۹۵۳ء میں مارشل لا میں گرفتار کر لیے گئے اور ایک عرصہ تک قید رہے۔ لیاقت علی خان (باقی بر صفحہ آئندہ)

Click For More Books

<https://archive.org/details/@zohaibhasanattari>



مولانا محمد بشیر کوٹلی لوہاراں، علامہ علماء الدین صدیقی سابق والس چانسلر پنجاب یونیورسٹی

(بقیہ حاشیہ صفحہ ۳۶۳) سے قرارداد مقاصد منظور کرانے میں بڑھ چڑھ کر حصہ لیا۔ ایوبی دور میں جمعیتہ العلماء پاکستان کی تطہیر کے لیے زبردست تحریک چلائی۔ علماء کو جمع کیا اور صاحبزادہ سید فیض الحسن (اس وقت کے صدر جمعیتہ العلماء پاکستان) کو صدارت سے علیحدہ کر کے خود صدر منتخب ہوئے۔ محکمہ اوقاف کی بدعنوانیوں پر سخت تنقید کرتے۔ ۸ شعبان ۱۳۹۰ھ / ۱۰ اکتوبر ۱۹۷۰ء کی صبح کو نماز کے بعد درس قرآن دے کر سیر کو نکلے تھے کہ ایک تیز رفتار ٹرک کی زد میں آ گئے اور یوں شہادت کی آغوش میں جا پہنچے۔ (الثورة الهندیہ، شیخ القرآن حصہ اول، تذکرہ علماء اہلسنت)

پنجاب کے مایہ ناز خطیب، علماء اہلسنت کے قابل صد افتخار مولانا محمد بشیر کوٹلی لوہاراں داعی، مقبول عام سنی مصنف الحاج مولانا محمد بشیر دامت بركاتہ

کوٹلی لوہاراں کے علمی خاندان کے چشم و چراغ ہیں۔ والد گرامی مشہور عالم سنی عالم دین مولانا محمد شریف محدث اپنے وقت کے جید فاضل تھے۔ آپ کی تربیت خصوصی طور پر علمی ماحول میں ہوئی۔ ابتدائی علوم والد محترم سے حاصل کیے۔ ۱۹۳۵ء میں دارالعلوم حزب الاحناف لاہور میں داخل ہوئے اور علامہ ابوالبرکات کے نامور شاگردوں میں شمار ہونے لگے۔ تقریر و خطاب میں ابھرتے ہوئے آفتاب بن کر سند فضیلت حاصل کی اور گکڑ کی جامع مسجد میں خطیب مقرر ہوئے۔ آپ نے تھوڑے ہی عرصہ میں پاک و ہند میں اپنی شیریں خطابی اور فاضلانہ تقریر سے اپنی شہرت کا لوہا منوایا۔ عام علماء سے بلند ہو کر آپ انتخاب شعر اور شعر نوائی میں ممتاز و منفرد ہیں۔ خود شعر کہتے ہیں۔ آسان کہنے میں سہل مقنع ہیں مگر مزاج کے انداز میں تفسیر پارسی کی حلاوت بن جاتے ہیں۔ شاعری میں کس سے تلمذ کیا، معلوم نہیں۔ مگر شعری گوید بہ اذقہ و نبات۔ گکڑ میں خطابت سے ہٹ کر اپنے گاؤں کوٹلی لوہاراں میں خطیب ہوئے۔ سنیوں کے صرف خطیب ہی نہیں بلکہ خطباء کو خطابت کا انداز نوبختنے والے ہیں۔ اس موضوع پر آپ کی تصانیف واعظ، خطبات، خطیب، عورتوں کی حکایات، شیطان کی حکایات، حکایات الحیوان، سرورِ دو عالم، فتویٰ کی حکایات، آجکل، حاجی لائق، سچی حکایات کی کئی کئی جلدیں اور کئی کئی ایڈیشن چھپ کر مقبول عوام و خواص ہوئے۔ ماہنامہ طیبہ مدتوں خطباء اور مقررین کی علمی تربیت کرتا رہا۔ آپ کے نامور فرزند محبتی علما المصطفیٰ اجیل نے ایم اے عربی میں پنجاب یونیورسٹی سے طلائی تمغہ حاصل کر کے پنجاب بھر میں اولیت حاصل کی۔ آپ سنیوں کے محبوب نظر عالم دین ہیں۔



ان دنوں مسجد شاہ چراغ ہائی کورٹ کے خطیب تھے، مولانا غلام دین صاحب کے علاوہ بے شمار علماء اہلسنت نے نظریہ پاکستان کی ترجمانی میں کام کیا۔ لاہور میں سب سے بڑا مرکز لوہاری دروازے کے باہر باغ میں ایک چھوٹی سی مسجد تھا ان دنوں یہاں مسلم مسجد کی پر شکوہ عمارت ہے، جہاں مولانا محمد بخش مسلم بی اے پاکستان کے قیام کے لیے تفتاریہ کرتے۔ آپ کی تقاریر میں ادبی چاسنی، انگریزی کے برجستہ فقرے اور پھر سیاسیاتِ حاضرہ پر دلچسپ تبصرہ ہوتا اس لیے نوجوان طبقہ اور خصوصاً کالج کے طلباء بڑی تعداد میں پہنچتے۔ باغ بھر جاتا۔ آپ کی خوش الحانی سے راہ جاتے بھی متاثر ہوئے بغیر نہ رہتے۔ ان علماء اہلسنت کے علاوہ برصغیر کے دوسرے علماء اہلسنت نے بھی تحریک پاکستان میں بڑا حصہ لیا۔ وہ ہر قصبہ اور ہر گاؤں پہنچتے اور کانگریسی علماء اور احراری مقررین کے اثرات کو زائل کر دیتے۔ ۱۹۴۷ء میں ملک تقسیم ہوا تو میں لاہور میں تھا۔ لاہور خالی ہوتے بھی دیکھا، جلتے بھی، اور گلی گلوچوں میں تڑپتے لاشے بھی دیکھے۔ ان دنوں میرا قیام اکثر اوقات قاری حافظ صدر الدین صاحب کی مسجد تاج دین مرحوم

مولانا غلام دین ان علماء اہلسنت میں سے ہیں جنہوں نے اپنے  
حضرت مولانا غلام دینؒ زورِ خطابت سے نام پیدا کیا ہے۔ وہ گجرات کے ایک چھوٹے سے  
گاؤں چکوڑہ میں پیدا ہوئے۔ کنجاہ کے ہائی سکول میں تعلیم حاصل کی۔ مولانا محمد عبداللہ سلیمانی کنجاہی کے شاگرد خاص تھے  
فارسی و عربی کا ذوق لے کر لاہور پہنچے۔ دارالعلوم حزب الاحناف میں تعلیم حاصل کی۔ ۱۹۳۹ء میں سندِ فضیلت  
حاصل کی۔ مولانا حافظ مظہر الدین، مولانا محمد بشیر کوٹہ لوہاراں کے ہم سبق تھے۔ تعلیم سے فارغ ہو کر لال کھوہ موچی دروازہ  
میں ایک مسجد کی خطابت ملی۔ دو سال بعد انجمن شیعہ کے پاس ایک خس پوش مسجد میں خطبہ جمعہ دینے لگے۔ آواز  
میں رس تھا سینے میں جوش تھا۔ میاں محمد کے پُر سوز اشعار اذہر تھے دیکھو منہ میں کا حدنگاہ ملک بھیلہ ہوا مجمع آپ کے  
خطاب کے لیے جمع ہوتا۔ قیام پاکستان کے بعد آپ کا خطبہ جمعہ لاہور کا تبلیغی مرکز تھا۔ تعمیر مسجد کی طرف توجہ کی  
تو ایک ویران جگہ میں عالیشان جامع مسجد بنا ڈالی۔ علامہ ابوالبرکات کے نامور اور قابل شاگردوں میں سے تھے  
حک کے دینی جلسوں میں پہنچ کر خطابت کی داد پاتے۔ آپ واعظ خوش بیان، سراپا اخلاص، استقلال کا  
کوہِ گراں اور وضع داری کی تصویر تھے۔ جہاد کشمیر اور تحریک ختم نبوت ۱۹۵۲ء میں حکمِ ہجر کے دورے کیے۔ آپ کے  
صاحبزادے محمد رفیق ان کی علمی یادگار ہیں۔ ۱۹۶۸ء میں نمازِ ظہر ادا کرنے اٹھے واصلِ بحق ہوئے مدفون مسجدِ ساتھ بنا۔



(نزد مسجد وزیر خاں) میں ہوتا۔ حافظ صدر الدین صاحب نابینا ہیں مگر بڑے ذہین اور محنتی۔ وہ قرآن کے علاوہ طلباء کو انگریزی، فارسی اور دیگر نصائی کتابیں پڑھاتے۔ بجلی کا کام اپنے ہاتھوں سے کرتے۔ ریڈیو (ٹرانسٹر) خود تیار کرتے۔ خود داری اور صبر و تحمل سے وقت گزارتے۔ وہ اپنی معذوری کے باوجود دوستوں سے مروت سے پیش آتے۔ شاگردوں سے شفقت اور محنت کرتے اور مخلصین کا بڑا احترام کرتے۔ لاہور میں سینکڑوں طلباء ان کے درس سے حافظ اور قاری ہو کر نکلے۔

قیام پاکستان کے بعد لاہور کی علمی دنیا میں زبردست انقلاب رونما ہوا۔ ہندوستان کے مختلف شہروں سے علماء کرام، شعراء، ادیب اور قاری پاکستان میں آ گئے۔ بعض نے لاہور کو اپنا مسکن بنایا اور اس طرح میرے حلقہ احباب میں ان اہل علم کا بھی اضافہ ہو گیا جن کی مجھے صرف

آپ ضلع ریاست پٹیالہ بھارت کے ایک گاؤں میں  
۱۹۲۰ء میں پیدا ہوئے۔ آپ گوجر خاندان سے تعلق

## قاری حافظ صدر الدین صاحب

رکھتے تھے۔ بڑے ذہین اور ہونہار تھے۔ چھپک کی منحوس بیماری نے آیا اور بینائی چھین لی۔ ۱۹۳۴ء میں لاہور آئے۔ مولانا تاج الدین قادری رحمۃ اللہ علیہ کے درس میں شرکت کی۔ یہ درس ان دنوں مسجد وزیر خاں کے شمال و مشرق کی طرف ایک چھوٹی سی مسجد میں تھا (ان دنوں یہ مسجد مولوی تاج الدین مرحوم کہلاتی ہے) مولانا تاج الدین قادری نے آپ کو نہایت محنت سے پڑھایا پھر وہ گڑھی شاہو لاہور ریڈیوے لائن کے پاس ایک مسجد میں گئے تو حافظ صدر الدین کو اپنا جانشین امامت بنا کر گئے۔ حافظ صاحب نے اسی مسجد میں قرآن مجید کی تدریس کا مدرسہ قائم کیا۔ قیام پاکستان کے بعد میٹرک اور ایف۔ اے تک طلباء کو انگریزی اور دوسرے مضامین میں بھی امداد دینے لگے۔ موتی بازار لاہور میں جب مدرسہ تجوید القرآن کے قاری فضل کریم مرحوم نے قرأت و تجوید کی تدریس شروع کی تو قاری صدر الدین صاحب نے باقاعدہ فن قرأت حاصل کیا۔ پھر اسی مدرسہ میں درس بنے اور کچھ عرصہ بعد آپ نے اپنی مسجد میں قرأت اور حفظ قرآن کا ادارہ قائم کیا۔ آپ کے اس ادارے نے بڑے بڑے نامور شاگرد پیدا کیے۔ آج کے بہت سے قاری اور حافظان قرآن آپ کے مدرسہ سے فیض یاب ہیں۔ قاری صاحب کے ایک بھائی چودھری نور دین صاحب ایم۔ اے سرگودھا میں پروفیسر رہے اور پھر اے ڈی آئی سکولز بھی ہوئے آپ کے بڑے قدردان تھے۔ آپ ابھی تک اسی مسجد میں سرگرم عمل ہیں۔



نام سے ہی واقفیت تھی۔ بعض نے مساجد میں نئے انداز سے خطبے دینا شروع کیے اور بعض نے مدارس قائم کیے۔ ان دنوں حضرت مفتی محمد اعجاز دلی خاں رضوی نے حضرت داتا گنج بخش کے دربار میں ایک مدرسہ قائم کیا جس کا نام جامعہ گنج بخش رکھا۔ اس میں ابتدائی طلباء داخل ہوتے۔ اس مدرسہ کے قیام میں حضرت پیر سید محمد معصوم شاہ مالک نوری کتب خانہ نے دل کھول کر امداد دی۔

۱۔ پیر محمد معصوم شاہ نوریؒ آپ کے والد مکرم حضرت سید فضل شاہ چک سادہ ضلع گجرات کے سجادہ نشین تھے۔ آپ ۱۸۹۸ء میں پیدا ہوئے۔

بچپن میں سایہ پوری سے محروم ہو گئے۔ ابتدائی تعلیم مولانا امام الدین سے حاصل کی۔ ترجمہ قرآن پاک پڑھا۔ بیعت بابا فضل نور رحمۃ اللہ علیہ مؤذن دربار حضرت داتا گنج بخش کے ہاتھ پر کی۔ اسی وجہ سے نوری کہلاتے تھے

گجرات سے نقل مکانی کر کے حضرت داتا گنج بخش کے مزار کے زیر سایہ مقیم ہوئے۔ حضرت داتا گنج بخش سے

عقیدت تھی۔ کئی کئی راتیں مزار پر گزار دیتے۔ ہفت روزہ درس کشف المحجوب دیتے اور اہل اللہ اور علماء کی

صحبت اور مجالس سے مستفیض ہوتے۔ ۱۹۲۵ء میں نوری کتب خانہ کی بنیاد رکھی۔ بچپن میں اس کتب خانہ کو

امام اہلسنت اعلیٰ حضرت مولانا احمد رضا خاں بریلوی رحمۃ اللہ علیہ کی تعلیمات اور تصانیف کی اشاعت کا مرکز

بنادیا۔ اعلیٰ حضرت کے سینکڑوں نایاب رسالے زیور طبع سے آراستہ کر کے سُنّیوں تک پہنچائے۔ مفتی احمد یار خاں

گجراتی نے آپ کے کہنے پر اعلیٰ حضرت کے ترجمہ قرآن کنزالایمان پر تفسیری حاشیہ بنام نور العرفان لکھا اور

نوری کتب خانہ نے شائع کیا۔ مفتی صاحب رحمۃ اللہ علیہ نے آپ کے ایماء پر ہی مشکوٰۃ کی شرح مرآۃ

لکھنا شروع کی اور پہلی جلد آپ کے اہتمام میں چھپی۔ آپ راسخ العقیدہ سُنّی عالم دین، مستعد ناشر، عابد

شب زندہ دار، اور زہد و تقویٰ کا نمونہ تھے۔ علماء اہلسنت کی تبلیغی سرگرمیوں کے معاون ہونے کے ساتھ ساتھ

مساجد کی تعمیر کا بڑا اہتمام کرتے۔ چنانچہ آپ نے لاہور میں تقریباً بیس مساجد شاندار طریقہ سے تعمیر کروائیں۔

ریلوے اسٹیشن لاہور کے سامنے نوری مسجد کی تعمیر آپ کی زندگی کا عظیم کارنامہ ہے اور اعلیٰ حضرت بریلوی

کے عقائد کا ایک مرکز قرار پائی۔ آپ کے مریدوں کا سلسلہ سارے پاکستان میں پھیلا ہوا ہے۔ آپ کی

اپنی تصانیف میں گلدستہ ہدایت، گلدستہ شریعت، سحری ردی پنجابی (فقہ)، مواظظ القرآن والحديث،

ہدایت نامہ بے نمازاں، معصوم ہدایت اور خطبہ نوری بہت مشہور ہوئیں۔ آپ کے صاحبزادہ (باقی بر صفحہ آئندہ)



حضرت مفتی اعجاز ولی خاں رضوی رحمۃ اللہ علیہ صبح کو داتا صاحب کی مسجد میں درس قرآن دیتے اور

(بقیہ حاشیہ صفحہ نمبر ۳۶۷) سید محمد حسین آپ کے روحانی جانشین بنے اور صاحبزادہ سید محمد حسن شاہ نوری علی جانشین نوری کتب خانہ کے مالک ہیں۔ آپ ۱۸ جنوری ۱۹۶۹ بروز شنبہ بوقت نماز عشاء واصل بحق ہوئے اور چک سادہ ضلع گجرات میں مدفون ہوئے۔ انا اللہ وانا الیہ راجعون۔ (تذکرہ علماء اہلسنت، مولانا محمد احمد قادری)

وقت کے نامور فقیہ، راسخ  
لے مولانا مفتی محمد اعجاز ولی خاں رضوی قدس سرہ العقیدہ سنی عالم دین،

اور پاکستان میں رضویت کے علمبردار تھے۔ ۲۴ مارچ ۱۹۱۴ بروز منگل بریلی شریف میں پیدا ہوئے۔ تقریب عقیقہ پر نام محمد تھا۔ عرف اعجاز ولی خاں تھا۔ ۲۵ شعبان ۱۳۳۶ھ کو اعلیٰ حضرت بریلوی نے بسم اللہ شروع کرائی۔ قرآن پاک حافظ عبدالکریم بریلوی سے پڑھا۔ ابتدائی کتابیں اپنے بھائی تقدس علی خاں سے پڑھیں۔ ۱۹۳۳ء میں منظر الاسلام بریلی سے سند فضیلت حاصل کی۔ ۱۹۳۷ء میں مفتی اعظم ہند مولانا شاہ محمد مصطفیٰ رضا خاں سے سند حدیث حاصل کی۔ عملی زندگی کا آغاز بریلی کے این بی ہائی سکول میں مدرس کی حیثیت سے ہوا۔ ۱۹۴۳ء میں دارالعلوم منظر الاسلام بریلی میں معقولات کی تدریس پر مقرر ہوئے دارالافتاء رضویہ بریلی میں فتاویٰ نویسی کے فرائض سرانجام دینے لگے۔ آپ کے اساتذہ میں مولانا تقدس علی خاں کے علاوہ علامہ مختار احمد سلطان پوری، حضرت مولانا محمد حسنین رضا خاں، مفتی اعظم ہند شاہ مصطفیٰ رضا خاں، مولانا سردار علی خاں، شاہ حامد رضا خاں اور صدر الشریعہ مولانا امجد علی خاں کے اسامہ قابل ذکر ہیں۔ سلسلہ قادریہ میں مفتی ہند کی بیعت کی۔

۲۰۔ دسمبر ۱۹۴۴ء کو تقسیم ملک کے بعد پاکستان پہنچے۔ جامعہ محمدی جھنگ اور دارالعلوم اہلسنت و الجماعت جہلم میں قیام کیا۔ جون ۱۹۵۴ء میں جامعہ نعیمیہ لاہور میں فقہ کے مدرس مقرر ہوئے۔ اکتوبر ۱۹۶۰ء میں دارالعلوم نعمانیہ لاہور میں شیخ الحدیث مقرر ہوئے۔ تاحین حیات (۱۹۷۳ء تک) وہاں ہی علمی خدمات سرانجام دیتے رہے۔ وفات سے کچھ دن پیشتر نعمانیہ کی انتظامیہ نے آپ کی جمعیۃ العلماء پاکستان سے وابستگی پر اعتراض کیا تو آپ مستعفی ہو گئے پھر کرشن نگر جامع مسجد میں خطابت کے فرائض سرانجام دیتے رہے۔ (باقی بر صفحہ آئندہ)



دن کو طلباء کو پڑھاتے۔ اس مدرسہ نے آہستہ آہستہ اپنا نام پیدا کر لیا۔ آپ نے یہاں سے ایک ماہنامہ رسالہ گنج بخش جاری کیا جو کچھ عرصہ چل کر دم توڑ گیا۔ ان دنوں مجھے تعلیم کے حصول کے ساتھ ساتھ فکر معاش نے آدب چا۔ میں ایک طرف تو اپنے مستقبل کو علم کی ضیاء سے روشن کرنے کا آرزو مند تھا، دوسری طرف اپنے معاشی حالات کی بہتری کے لیے ہاتھ پاؤں مار رہا تھا۔ چنانچہ مجھے ملازمت کے لیے مختلف دفاتر میں درخواستیں دینا پڑیں۔ لطف کی بات ہے کہ جس دفتر میں بھی انٹرویو کے لیے جاتا چند دن بعد منظوری کے کاغذات آجاتے۔ اب میں مختلف دفاتر کی ملازمتوں کی منظوریاں سامنے رکھ کر دوستوں سے مشورے کرتا کہ کون سا محکمہ ملازمت کے لیے اختیار کروں۔ مجھے ان دنوں سرکاری محکموں کی اہمیت کا علم نہ تھا تاہم احباب کے کہنے پر ایک محکمہ کو اپنا لیا اور کام کرنے لگا۔ تنخواہ ملتی، گزراوقات کر لیتا۔ شہر کی گنجان آبادی سے نکل کر مجھے شاد بلانچ میں اپنا مکان مل گیا اور میں بڑے سکون کے ساتھ رہنے لگا۔ صبح دفتر جاتا، شام تک اہل علم کے پاس بیٹھا۔ شام سے دس بجے تک شبینہ کالجوں میں پڑھاتا اور رات گئے تک مطالعہ کتب میں غرق رہتا۔

قیام پاکستان کے بعد سنی علماء کرام کا ایک طبقہ ملک میں اسلامی نظام کے نفاذ کے لیے جدوجہد میں مصروف ہو گیا۔ دیوبندی علماء، احرار کے مقررین اور کانگریس نواز علماء تو قیام پاکستان کے خلاف کام کرتے رہے تھے۔ وہ کچھ عرصہ تک دینی قیادت سے یکسر محروم ہو چکے تھے۔ وہ جہاں کہیں

رجیہ ماشیہ صفو گزشتہ ملکی سیاسیات میں بھرپور حصہ لیتے تھے۔ ۱۹۴۷ء میں مسلم لیگ کی حمایت میں تقریریں شروع کیں۔ ۱۹۴۲ء میں قیام پاکستان کی قرارداد پر بریلی سے فتویٰ جاری کیا اور تمام مسلمانوں پر پاکستان کی حقیقت واضح کی۔ پنجاب کے اکثر اضلاع کا وفد کیا اور مسلمانوں میں سیاسی بیداری پیدا کی۔ آپ کی تصانیف میں سے تسبیل الواضح، قانون میراث، تنویر القرآن (تفسیر قرآن)، رسالہ شیخ محدث دہلوی اور ترجمہ کشف الامرار (داتا گنج بخش) قابل ذکر ہیں۔ آپ حضرت فاضل بریلوی رحمۃ اللہ علیہ کے رشتہ دار ہیں۔ آپ کے والد سردار ولی خاں دادا دادی علی خاں، پردادا نقی علی خاں تھے۔ نقی علی خاں اعلیٰ حضرت کے والد مکرم تھے۔ وفات ۱۹۔ دسمبر ۱۹۷۳ء کو لاہور میں ہوئی اور میانی صاحب کے قبرستان میں مدفون ہوئے۔



بھی آباد ہوئے بڑی ندامت کے ساتھ وقت گزارتے۔ بعض تو ہمیشہ ہمیشہ کے لیے سیاست سے علیحدہ ہو گئے۔ بعض خاموش ہو گئے، بعض نے ہمت کر کے پاکستان کے حق میں تقاریر کرنا شروع کر دیں۔ مولانا حبیب الرحمن لدھیانوی پاکستان کے بدترین مخالفوں میں سے تھے، لاہور میں آئے تو مولانا احمد علی صاحب لاہوری کی مسجد شیر النوالہ میں مقیم ہوئے مگر کچھ عرصہ بعد واپس ہندوستان چلے گئے۔ سنی علمائے قرارداد مقاصد کے لیے خان لیاقت علی خاں وزیر اعظم کو آمادہ کیا۔ ادھر کشمیر کی جنگ چھڑنے سے بہت سے علماء جہاد کشمیر میں شریک ہونے لگے۔ انہوں نے جمعیت العلماء پاکستان کی تنظیم کی اور غازی کشمیر مولانا ابوالحسنات کی قیادت میں کام کرنے لگے۔ اس سلسلہ میں مولانا غلام محمد ترمذی، مولانا عبدالغفور ہزاروی، مولانا غلام دین، مولانا مرتضیٰ احمد خاں سکشن، حافظ خادم حسین نقشبندی اور مولانا اکرام حسین مجددی جہاد پر تقریریں کرتے۔ غازیان کشمیر کے لیے چندہ جمع کرتے اور خود محاذ پر جا کر تقسیم کرتے۔ مجھے ان دنوں شریعت کانفرنس کی تیاری میں پہلی بار علماء اہلسنت سے مل کر کام کرنا پڑتا۔ ہم دن رات کام کرتے۔ قراردادیں، جلسے اور پھر کتابچے چھپوانے میں مصروف رہتے۔

ان دنوں مجھے تقریر کرنے کا شوق دامن گیر ہوا۔ میں اکثر علماء کی سیٹج پر کھڑا چند منٹ کے لیے حاضرین کو مخاطب کرتا اور پھر حضرت مولانا محمد نبی بخش حلوائی کی مسجد ٹی کو توالی میں جمعہ کی نماز سے پہلے خطبہ دینے لگا۔ مجھے یاد ہے کہ پہلے جمعہ پر میرے مخاطبین کی تعداد صرف بیس تھی، مگر اس تعداد میں ہر جمعہ اضافہ ہوتا گیا۔ بعض نوجوان میری تقریر کو پسند کرتے بعض افراد حوصلہ افزائی کرتے۔ اگر میں بد دل ہو کر غیر حاضر ہوتا تو مجھے بعض احباب پکڑ کر تقریر کراتے۔ سامعین کی تعداد میں اضافہ ہوتے دیکھ کر میرے اندر یہ احساس پیدا ہوا کہ لوگ میری تقریر پسند کرتے ہیں لہذا مجھے تقریر کرنا چاہیے۔ میں علی الصباح دریائے راوی کے کنارے پر چلا جاتا اور دل کھول کر تقریر کرتا، شعر پڑھتا اور موضوعات پر غور کرتا۔ جس موضوع پر تقریر کرنا ہوتی اس پر کئی کئی کتابیں دیکھتا۔ آواز کے آثار چڑھاؤ میں ان مقررین کے اسلوب بیان کو ذہن میں رکھتا جن کی تقاریر نے مجھے متاثر کیا تھا۔ میں اپنے اس شوق پر بڑھتا چلا گیا حتیٰ کہ مسجد بھری جانے لگی۔ میں تقریر میں زور پکڑتا گیا۔ کچھ عرصہ بغیر لاؤڈ اسپیکر کے تقریر ہوتی۔ اب مسجد میں لاؤڈ اسپیکر نصب ہو گیا۔



جب میں دورانِ تقریرِ ثنوی مولانا روم کے اشعار ایک للکار سے سناتا تو شرک پر لوگوں کے چلتے چلتے رک جاتے اور وہ کئی کئی لمحے میری تقریر سننے رہتے۔ سامعین کی تعداد میں اضافہ ہوتا گیا تو مسجد کی چھت مسجد کے سامنے کا میدان اور پھر کوتوالی کا باغ بھرا جانے لگا۔ لوگ دوسری مساجد سے نماز جمعہ پڑھ کر آتے تو میری تقریر سننے کے لیے فٹ پاتھ پر کھڑے ہو جاتے۔ دینی مدارس کے طلباء، میری تقریر سے نوٹ لینے لگے۔ علماء مجھے تعریفی کلمات سے نوازنے لگے۔ میں دفتروں میں جاتا تو میرے سامعین دوڑ کر ملتے۔ مارکیٹ میں جاتا تو دکاندار بڑھ کر احترام کرتے۔ سفر کرتا تو لوگ احترام میں کھڑے ہو جاتے۔ ذلک فضل اللہ۔

انہی آیام میں مولانا مفتی محمد حسین نعیمی دامت برکاتہ سے تعارف ہوا۔ آپ غالباً ان دنوں

۱۔ مفتی محمد حسین نعیمی مدظلہ العالی جامعہ نعیمیہ لاہور کے بانی شیخ الحدیث اور مہتمم اور مہتمم از سنی عالم دین ہیں۔ وہ دینی علوم کی اشاعت کی عمل قوت کے ساتھ ساتھ سیاسیاتِ حاضرہ پر گہری نگاہ رکھتے ہیں۔ ۱۹۲۳ء میں سنبھل ضلع مراد آباد انڈیا میں پیدا ہوئے۔ والد مکرم ملا تفضل حسین مرحوم سنبھل کے ایک ممتاز جرحہ تھے جنہیں دین اور شعائر اسلام سے دلی محبت تھی۔ وہ اپنے بیٹے کو عالم دین اور مبلغ اسلام دیکھنے کے خواہاں تھے۔ ۱۹۳۳ء میں حضرت مولانا نعیمی جامعہ نعیمیہ مراد آباد میں داخل ہوئے۔ دو سال میں فارسی کی کتابیں اور سات سال میں درس نظامی پر عبور حاصل کیا۔ جامعہ نعیمیہ میں ان دنوں آپ کے بہنوئی مولانا محمد یونس صاحب (جو حضرت صدر الافاضل کے وصال کے بعد جامعہ کے مہتمم اعلیٰ بنے) تدریس پر مقرر تھے۔ ان دنوں حضرت صدر الافاضل مولانا محمد نعیم الدین مراد آبادی رحمۃ اللہ علیہ نے چند طلباء پر خصوصی توجہ دینے کے لیے چند ذہین طلباء کی ایک علیحدہ جماعت بنائی جس میں حضرت مفتی محمد حسین نعیمی کے علاوہ مولانا حافظ تذیر الاکرم (مبلغ اسلام افریقہ ولورپ)، مفتی حبیب اللہ صاحب، مولانا ریاض الحسن صاحب اور مخدوم معین الدین نعیمی (مدیر سواد اعظم لاہور) شامل تھے۔ صدر الافاضل کی زندگی کا یہ آخرین خصوصی حلقہ طلباء تھا۔ مفتی صاحب ۱۹۴۲ء میں سند فراغت لے کر میدانِ عمل میں نکلے۔ تعلیم کے دوران جن اساتذہ سے مفتی صاحب نے استفادہ کیا ان میں سے مولانا وصی احمد سہرامی، مولانا شمس الدین بہاری، مولانا محمد عمر نعیمی (مدفن کراچی) اور (باقی برصغیر)



مدرسہ نعمانیہ میں پڑھایا کرتے تھے۔ وہ بڑے محنتی اور مستعد نوجوان عالم دین تھے۔ مجھے حوصلہ افزا

(بقیہ حاشیہ صفحہ ۳۷۱) مولانا محمد یونس خاص طور پر قابل ذکر ہیں۔ ۱۹۴۲ء میں علامہ ابوالبرکات سید احمد قادری نے صدر الافاضل کو دارالعلوم حزب الاحناف لاہور کے لیے ایک مدرس بھیجنے کا لکھا تو صدر الافاضل نے مفتی محمد حسین صاحب کو ۱۹۴۲ء میں لاہور بھیجا۔ ۱۹۴۲ء سے ۱۹۴۸ء تک حزب الاحناف میں پڑھاتے رہے۔ ۱۹۴۸ء سے ۱۹۵۳ء تک دارالعلوم نعمانیہ میں مدرس رہے۔

تحریک ختم نبوت زوروں پر تھی۔ مفتی صاحب نے سید محمود احمد رضوی کے ساتھ مل کر حزب الاحناف اندرون دہلی دروازہ میں ایک مرکز قائم کیا، جہاں پولیس اور فوج کے نوجوانوں کو تحریک ختم نبوت کی اہمیت پر ذاتی مشین پر پمفلٹ چھپوا کر تقسیم کرتے۔ مارشل لاء کے دوران گرفتار کر لیے گئے۔ فوجی عدالت نے بری کر دیا مگر دوسرے مقدمہ کی سماعت جاری تھی کہ مارشل لاء کا زور ٹوٹ گیا اور آپ بری ہو گئے۔ مفتی صاحب جیل سے رہا ہو کر آئے تو نعمانیہ سے استعفا دے دیا اور اپنی مسجد چوک دانگراں میں ایک دینی دارالعلوم کی بنیاد رکھی۔ اس دارالعلوم میں پہلی بار جن اساتذہ نے مفتی صاحب کے ساتھ علمی دست تعاون بڑھایا ان میں حافظ محمد عالم صاحب سیالکوٹی، مولانا عبدالمصطفیٰ ازہری (ایم این اے جمعیتہ العلماء پاکستان)، مولانا عبدالغفور صاحب لاہوری، مولانا عبدالحئی صاحب کے اسماء گرامی خاص طور پر قابل ذکر ہیں۔

جامعہ نعیمیہ کی بڑھتی ہوئی شہرت نے طلباء کی ایک خاصی تعداد جمع کر لی۔ چنانچہ ۱۹۵۹ء میں مسجد میں جگہ کی کمی کی وجہ سے دارالعلوم کو چوک دانگراں سے عید گاہ گڑھی شاہو میں منتقل کر لیا گیا اور اس ویران مسجد اور عید گاہ پر طلبہ کے لیے رہائش اور تدریس کا کام ہونے لگا۔ آہستہ آہستہ یہاں ایک عظیم الشان مسجد اور دارالعلوم کی قابل رشک عمارت کی تعمیر شروع ہو گئی۔ مفتی صاحب کی شبانہ روز محنت اور خلوص نے لوگوں کے اندر بے پناہ جذبہ تعمیر و تدریس پیدا کیا چنانچہ یہاں ۸ لاکھ روپے کی لاگت سے شاندار دارالعلوم قائم ہوتا گیا۔

ان دنوں اس دارالعلوم میں جناب مولانا غلام رسول صاحب سعیدی، مولانا غلام رسول قادری، مولانا احمد حسن نوری اور دیگر نامور علماء کرام مصروف تدریس ہیں۔ (باقی بر صفحہ آئندہ)



کلمات سے نوازتے۔ ہم لوگ اکثر مولانا ابوالحسنات کا ہفت روزہ درسِ سُننے چوک داگراں جاتے وہاں بہت سے احباب اور اہل علم سے ملاقات ہوئی۔ چوک داگراں کے پاس ہی مقبول عام پریس میں مولانا ابوالحسنات بیٹھے۔ پریس کے مالک میاں محمد شریف، میاں حاجی احمد دین مرحوم بڑے نیک لوگ تھے۔ علماء کا احترام کرتے، خاطر و مدارات کرتے اور کارِ خیر میں بڑا حصہ لیتے۔ مولانا مفتی نعیمی صاحب کے ساتھ مجھے بھی وہاں چند لمحے بیٹھنے کا موقع ملا اور میں اس حلقے میں متعارف (بقیہ حاشیہ صفحہ ۲۰۲) مفتی صاحب کے نامور شاگردوں میں سے مولانا الہی بخش، مولانا باغ علی نسیم صاحب، مولانا ارشد پناہوی، محمد اشرف کاظمی (مفتی کشمیر)، حافظ محمد عالم صاحب سیالکوٹی، قاری غلام رسول صاحب، مولانا غلام رسول صاحب سعیدی، مولانا فیض الحسن تنویر، مولانا عبدالحکیم صاحب شرف، مولانا محمد سعید نقشبندی (خطیب داتا گنج بخش)، صاحبزادہ حبیب اللہ خطیب سرائے عالمگیر خاص طور پر قابلِ ذکر ہیں۔

۱۹۶۷ء میں جمعیت العلماء پاکستان کی تطہیر کے لیے مفتی صاحب نے ایک زبردست مہم چلائی۔ وہ جمعیت العلماء کو ایک فعال جماعت بنانا چاہتے تھے حکومت کے وسیعہ خوار اور حاشیہ بردار دربارِ عظمیٰ سے اسے علیحدہ کرنا چاہتے تھے۔ چنانچہ آپ کی کوششوں سے ملک بھر کے سنی علماء ایک پلیٹ فارم پر جمع ہو گئے اور جمعیت العلماء کی قیادت شیخ القرآن مولانا عبد الغفور ہزاروی کے ہاتھ آ گئی۔ چوک داگراں کی جامع مسجد کو محکمہ اوقاف نے اپنے قبضہ میں لے لیا۔ صدر ایوب کے دور میں جب تمام علماء کو حکومت کی مرضی پر عید پڑھانے کو کہا گیا تو مفتی صاحب نے سخت احتجاج کیا۔ چنانچہ آپ کو دوسرے علماء کے ساتھ گرفتار کر کے قحبہ جیل بلوچستان میں قید کر دیا گیا۔

آپ بڑے باہمت، مخلص اور با شعور علماء میں شمار ہوتے۔ آپ کی ہمت اور محنت کی ترجمانی دارالعلوم کی عظیم عمارت اور خوش انتظامی کرتی ہے۔ وہ دوستوں کی بڑی قدر کرتے ہیں اور اپنی سیاسی بصیرت کی وجہ سے عالم اسلام کی نامور شخصیتوں کو دعوت دے کر جامعہ کی مختلف تقاریب میں جمع کرتے ہیں۔ محکمہ اوقاف کی بے جا سختیوں کے باوجود وہ اپنا کام کرتے جاتے ہیں اور علمِ دین کی اشاعت میں دن رات مشغول رہتے ہیں۔ انہوں نے مجلہ عرفات کو جاری رکھا ہوا ہے۔ قاضی عیاض کی الشفاء، مولانا ابوالحسنات کی ادراقِ غم اور انخبرات الحسان کی اس وقت طباعت کرائی جب کوئی ناشران کی اشاعت کے لیے تیار نہ ہوتا تھا۔



ہوتا گیا۔ ان دنوں مقبول عام پریس میں قرآن کی طباعت کے ساتھ ساتھ روزنامہ نوائے پاکستان چھپا کرتا تھا۔ میاں شریف صاحب اس کے ناشر ہی نہ تھے مالک بھی تھے۔ ان دنوں اخبار کو جناب مجاہد الحسینی اور مولانا مرتضیٰ احمد خاں میکش ایڈٹ کرتے۔ حاجی عطاء محمد چشتی المعروف حاجی لقی مقطبی لکھتے۔ احرار کے لیڈر مکالمے لکھتے۔ میں اگرچہ نظریاتی طور پر احراری لیڈروں اور دیوبندی علما کے ساتھ نہ چل سکتا تھا مگر ایک دوست ہونے کی حیثیت سے میاں محمد شریف کی مجلس میں مولانا احمد علی لاہوری، مولانا محمد علی جالندھری، مولانا عبد المجید سوہدوی (داماد مولانا احمد علی لاہوری)، ماسٹر تاج الدین انصاری اور دوسرے دیوبندی حضرات سے تعارف کا مجھے موقع ملا۔ میاں شریف صاحب بڑے سادہ لوح آدمی تھے۔ میں دیکھتا کہ احراری بزرگوں نے جب مرغ کھانے ہوتے تو علیحدگی میں چند لمبے سرگوشیاں کرتے اور پھر میاں صاحب کے کمرے میں جا کر اخبار کی پہلی سرخی کی تعریف کرتے۔ دوسرے صاحب سرخی لکھنے والے کے کمال کی داد دیتے اور تیسرے صاحب سرخی کے پاکستان بھر میں اثرات پر زور دار بیان دیتے۔ اس تمہید کا چونکہ مجھے پہلے ہی علم ہوتا تھا اس لیے کچھ تعجب نہ ہوتا ایک اور صاحب بڑھتے میاں صاحب کی تعریف یوں کرتے کہ یہ سارا کریڈٹ تو مالک اخبار کو جاتا ہے کیوں نہ اس سرخی پر مرغ اڑے۔ چنانچہ ایک مرغ کیا دسترخوان پر درجنوں مرغ بے بال و پر نظر آتے۔ ان حالات میں اخبار تو کیا اخبار والے کا بھی دیوالیہ نکل گیا۔ میاں شریف لاکھوں روپے سے ہاتھ دھو کر اخبار کے بل اور دیگر لوازمات کے بوجھ کے نیچے دب گئے۔ مقبول عام پریس سے نوائے پاکستان کی بندش کے ساتھ ساتھ علماء احرار و دیوبند کا آنا جانا کم ہوتا گیا اب سنی علماء پریس میں آتے۔ یہاں مولانا محمد بخش مسلم بی۔ اے سے تعارف ہوا۔ وہ ایک عرصہ تک لاہور میں خطابت کے جوہر دکھا رہے تھے۔ میں

آپ و صمدار اور مرخان مرنج علماء کرام کی یادگار ہیں۔ اپنی خوش بیانی اور  
لے مولانا محمد بخش مسلم بی۔ اے۔ قادر الکلامی کی وجہ سے برصغیر میں معروف ہیں۔ مسلم مسجد لاہور آپ کی خطابت  
کا ثمرہ ہے۔ خوش آواز ہیں اور حاضرین کو اچھا تاثیر دیتے ہیں۔ آپ کی بے پناہ سیاسی اور دینی خدمات کی وجہ  
موجودہ حکومت نے اسلامک کونسل کا رکن منتخب کیا ہے۔



ان کی سیاسی اور علمی بصیرت کا بڑا معترف تھا۔ وہ نظریہ پاکستان پر بڑی زور دار تقاریر کرتے۔ کابل اور بیرونی مہمانوں کی آمد پر سرکاری تقاریب میں برجستہ تقاریر کرتے۔ میاں ممتاز محمد خاں دو تئمانہ، نواب ممدوٹ، سردار شوکت حیات خاں اور راجہ غضنفر علی انہیں اپنے پاس بلاتے اور تحریک پاکستان کا ایک خوش بیان خطیب ہونے کی وجہ سے بڑا احترام کرتے۔ میں نے ان مجالس میں ان سے بہت کچھ سیکھا۔ وہ ایک دن بیان کر رہے تھے کہ دہلی دروازے کے باہر ایک مسجد میں جمعہ کے روز ایک نوجوان طالب علم تقریر کرتا ہے لوگ اس کی بڑی تعریف کرتے ہیں کہ وہ اندازِ نو میں سوچتا ہے۔ جا کر سنو، کون ہے! جب انہیں پتہ چلا کہ وہ میں ہی ہوں تو بڑے خوش ہوئے۔ بڑی حوصلہ افزائی کی اور بڑے مفید مشورے دیے۔

اسی مجلس میں صاحبزادہ میاں جمیل احمد شر قیوری سے واقفیت ہی نہیں دوستی ہوئی۔ اگرچہ

حضرت صاحبزادہ پیر میاں جمیل احمد  
لے صاحبزادہ میاں جمیل احمد صاحب شر قیوری صاحب شر قیوری مدظلہ العالی  
بارگاہِ نقشبندیہ شر قیور شریف کے سجادہ نشین، مشائخِ پاکستان میں ممتاز اور علماءِ اہلسنت کے قدردان بزرگ ہیں۔ ۱۹۳۵ء میں پیدا ہوئے۔ آپ کے والد بزرگوار حضرت میاں غلام اللہ رحمۃ اللہ علیہ حضرت میاں شیر محمد صاحب قطب ربانی کے بھائی تھے۔ میاں جمیل احمد صاحب کی ابتدائی تعلیم اسی روحانی خانوادہ میں ہوئی۔ دربار کے علماء دین نے دینی علوم کی تعلیم دی۔ شر قیور ہائی سکول سے میٹرک کیا۔

فاضل فارسی کیا۔ پھر اسلامیہ کالج لاہور سے ایف اے تک پڑھا۔ والد مکرم کی وفات کے بعد خلفائے دربار شر قیور نے دونوں بھائیوں (میاں غلام احمد صاحب اور میاں جمیل احمد صاحب) کی سجادگی اور خلافت کو تسلیم کیا۔ میاں جمیل احمد صاحب نے اس سلسلہ میں سخت محنت سے کام لے کر ملک بھر کا دورہ کیا۔ عقیدہ کو روحانی سلسلہ سے مربوط کیا۔ علماء و مشائخ سے رابطہ پیدا کر کے نقشبندی سلوک کو عام کرنے میں جدوجہد کی۔

لاہور میں ۱۹۵۲ء سے لے کر ۱۹۶۲ء تک مقبول عام پریس میں قیام فرماتے۔ ہر جمعرات کو مجلس ذکر و مراقبہ ہوتی ۱۹۶۳ء میں بیرونِ لوہاری دروازہ ایک مکان میں جہاں علماء، فضلاء اور مشائخ کا جگٹھا رہتا، طلباء اور عقیدت مند جاری تعداد میں آتے۔ میاں صاحب کا دسترخوان وسیع، زبان شیریں، نگاہ میں احترام، وضعداری میں عالیٰ نسب کے اوصاف تھے، ہر دفعہ زینہ ہو گئے۔ رسالہ نور الاسلام کئی سال تک نکالتے رہے اور ملک بھر (باقی بر صفحہ ۳۷۶)



میں دونوں صاحبزادگان (میاں غلام احمد صاحب اور میاں جمیل احمد صاحب) کو طالب علمی کے زمانے سے جانتا تھا مگر میاں جمیل احمد ایک نوخیز پیر کی حیثیت سے شر قیور کی سجادگی پر جلوہ افروز ہوئے۔ لوگ اگر مرید ہوتے اور یہ مجلس احراری لیڈروں کے برعکس ایک مجلس تصوف میں بدلتی رہی جہاں علماء اہلسنت آتے، ذکر و نعت ہوتی۔ بزرگان دین کے واقعات بیان کیے جاتے اور ہر طرف خاموشی ہوتی تو سلسلہ نقشبندیہ کے عقیدت مند مراقبے میں نظر آتے۔ میاں جمیل احمد صاحب بڑے دریا دل صاحبزادے تھے۔ ہاتھ کھلا، مہمان نوازی، دوست نوازی اور پھر مرید نوازی کے سارے مراحل سے گزرتے اور بڑی خوبی سے گزرتے۔ انہی مجالس میں مولانا خلیل احمد قادری، مولانا غلام دین، مولانا عبدالغفور ہزاروی، مولانا ابوالحسنات قادری رحمۃ اللہ علیہ، حافظ خادم حسین نقشبندی تشریف لاتے اور علمی گفتگو ہوتی۔

تحریک ختم نبوت کے آغاز تک مجھے علماء اہلسنت کے حلقے میں ایک مقام حاصل ہو چکا تھا میں اہلسنت کی انتظامی مجالس میں شرکت کرتا اور میری رائے کو وزن دیا جاتا۔ میں ان دنوں اس تحریک کے ان خفیہ رہنماؤں سے رابطہ رکھتا جو زیر زمین کام کر رہے تھے۔ تحریک کے لیڈروں کی

(بقیہ حاشیہ صفحہ ۲۷۵)

میں مشہور ہوئے۔ مسک مجذوب پر بہت سی کتابیں لکھوا کر ملک میں تقسیم کیں۔ پاکستان بھر کے شہروں میں دینی اجتماعات کر اکر علماء کی تقاریر اور مواعظ کا بندوبست کیا۔

اشاعت علوم اسلامیہ میں بھرپور حصہ لیا۔ وہ مشائخ اور علماء میں یکساں طور مقبول و محبوب ہیں۔ عبادت گزار اور شب بیدار ہیں۔ کئی بار حج کیا بلکہ جوش سنبھالنے پر ہر سال حج کیا۔ اسلامی ممالک کے اکثر دورے کیے۔ بزرگان دین کے مزارات پر گئے اور مختلف ممالک کے شائخ سلسلہ سے ملے۔ ۱۹۷۰ء کے انتخابات میں قسور قومی اسمبلی کے انتخابات میں حصہ لیا اور بے پناہ ووٹ حاصل کیے۔ شر قیور میں دارالعلوم دارالہدیین آپ کی نگرانی میں چلتا ہے۔ آپ کے عقیدت مندوں میں علماء، خطباء، صحافی، امراء و فقراء کی بہت بڑی تعداد شامل ہے۔ نور اسلام کا امام اعظم نمبر نکلا تو علی حلقوں سے داد تحسین حاصل کی۔ وہ میرے مخلص احباب میں سے ہیں اور میں ان کے نیاز مندوں میں ان کی محبت، شفقت اور تعاون میرے لیے باعث صداقت قرار رہا اور میرا خلوص، نیاز مندانہ تعلق اور سراپا احترام میاں صاحب کے لیے سلامان راحت دل و جان ہے۔

Click For More Books



گرفتاری کے بعد پرجوش عوام پنجاب بھر کے شہروں سے لاہور جمع ہونے لگے۔ ان کے ساتھ مختلف علماء بھی آنے لگے اور جلسہ گاہوں میں تقریریں کرتے۔ مولانا محمد یوسف سیالکوٹی مرحوم ان دنوں سیالکوٹ سے چل کر میرے پاس رہے اور بعض مقامات پر پرجوش تقاریر کرنے کے بعد روپوش رہے پولیس کی تلاش کی وجہ سے وہ زیر زمین کام کرتے رہے۔ مارشل لا کے نفاذ کے بعد لاہور کو چھوڑ کر پیدل دریا عبور کر کے ویران آباد دیہات کی طرف نکل گئے۔ پولیس اور فوج ان کی تلاش میں ماری ماری پھرتی۔ ان دنوں مولانا عبدالستار خاں صاحب نیازی ایم۔ پی۔ اے مسجد وزیر خاں میں تحریک

سُنیوں کے مایہ ناز خطیب بے باک  
نے مولانا عبدالستار خاں صاحب نیازی عالم دین مولانا عبدالستار خاں صاحب

نیازی صدر جمعیۃ العلماء پاکستان میاں والی کے موضع پنیر اٹک میں نیازی خاندان میں پیدا ہوئے۔

۱۹۳۳ء میں عیسوی خیل کے ہائی سکول سے میٹرک کیا۔ لاہور پہنچے۔ ۱۹۳۹ء میں اشاعت اسلام کالج میں

داخلہ لیا اور پنجاب مسلم سٹوڈنٹس فیڈریشن کے صدر کی حیثیت سے 'خلافت پاکستان' کی تحریک کی بنیاد

رکھی۔ ۱۹۴۰ء میں حبیبیہ ہال اسلامیہ کالج لاہور میں ایک عظیم الشان خلافت کانفرنس منعقد کی۔ ۱۹۴۴ء

میں آل انڈیا مسلم لیگ کونسل میں شریعت اسلامیہ کے نفاذ کی قرارداد پیش کی۔ تحریک پاکستان میں بڑا

زبردست کام کیا۔ 'پاکستان کیا ہے؟' کے نام سے ایک کتاب لکھی جس میں پاکستان کے آئین کی وضاحت کی۔

قیام پاکستان کے بعد خلافت پاکستان گروپ قائم کیا۔ ۱۹۴۸ء میں 'خلافت پاکستان' اخبار جاری کیا۔

۱۹۵۲ء میں قرارداد مقاصد کے لیے 'آئین خلافت پاکستان' پیش کیا۔ تحریک تحفظ ختم نبوت میں

ایک پرجوش قائد کی حیثیت سے نمایاں ہوئے اور مسجد وزیر خاں لاہور کو مرکز بنا کر سارے پنجاب میں تحریک کو

چلایا۔ مارشل لا کے نفاذ پر ۱۹۵۲ء میں گرفتار کر لیے گئے۔ سزائے موت کا حکم ملا جو بعد میں عمر قید میں تبدیل

ہو گئی۔ آپ کے رفقاء کار میں علماء دین کے علاوہ مولانا محمد ابراہیم علی ہشتی، حکیم محمد اذہر باری، میاں محمد شفیع

(د، ش)، اور محمد عرفان نیازی پیش پیش تھے۔ ۱۹۵۵ء میں جیل سے رہا ہوئے تو ملک میں زبردست

تقریریں کیں لیکن حکومت وقت نے آپ کو باغی ہوئیے الزام میں بنگال ریگولیشن کے ماتحت جیل میں

ڈال دیا۔ ایوبی دور میں بین الاقوامی اسلامی سیناڈ (مذکرہ) لاہور میں منعقد ہوا تو (باقی صفحہ ۳۷۸ پر)



سربراہ بنے۔ بہت سے علماء گرفتار کر لیے گئے۔ بعض زیر زمین چلے گئے مگر نیازی صاحب شہریوں اور لاہور پہنچنے والے پرجوش و فود کو مربوط کرنے کے لیے مسجد وزیر خاں کے مرکز میں آ پہنچے۔

(بقیہ حاشیہ صفحہ ۳۷۷) چودھری ظفر اللہ خاں کو صدارت سے علیحدہ کرنے کے لیے آگے بڑھے اور انھیں اس صدارت سے علیحدہ کر دیا۔ ۱۹۵۹ء میں صدر ایوب کی امریت پورے شباب پر تھی۔ کسی کو مجال نہ تھی کہ حرفِ مدعا زباں پر لائے۔ مولانا نے پبلک جیلے کر کے عوام سے خوف و ہراس دُور کیا۔ بغاوت کے ۱۴ مقتدا قائم ہوئے مگر یہ مردِ درویش تمام مقدمات سے بری ہو گیا۔ ۱۹۶۲ء میں کراچی سے گرفتار کر لیے گئے۔ نواب آف کالا باغ نے کئی بار گرفتار کیا۔ مقدمے قائم کیے اور قاتلانہ حملے کرے مگر نیازی صاحب برابر تازہ جوش لے کر ابھرے۔ ۱۹۶۸ء میں ایوبی گورنمنٹ کے آخری ایام میں ایبٹ آباد تقریر کی۔ گرفتار کر لیے گئے مگر پشاور ہائی کورٹ نے رہا کر دیا۔ نواب آف کالا باغ کے دورِ اقتدار میں قومی اسمبلی کے انتخابات میں ان کے لڑکے سے مقابلہ کیا۔ ۱۹۷۰ء کے انتخابات میں سوشلزم کی سنت مخالفت کی۔ جمعیت العلماء کے ٹکٹ پر میاں والی سے قومی اسمبلی کے لیے کھڑے ہوئے۔ وہ پاکستان کے آئین کو خراب کرنے والے اینگلو محمد نوابوں کے خلاف ہمیشہ نبرد آزما رہے۔ سرسکندر حیات سے لے کر موجودہ دور کے اینگلو محمدن طبقہ سے ٹکری۔ ۱۹۷۳ء میں جمعیت العلماء پاکستان کی صدارت آپ کو ملی تو آپ نے جمعیت کو تازہ زندگی بخشنے کے لیے ملک بھر کا دورہ کیا۔ علماء کو بیدار کیا اور جمعیت کو ایک فعال جماعت بنایا۔ نیازی صاحب کی قیادت اور شبانہ روز ہمت کا ثمرہ ہے کہ علماء اہلسنت نے حالیہ تحریک ختم نبوت میں بڑا فعال کردار ادا کیا اور حکومتِ وقت کو مجبور کر دیا کہ وہ آئین میں یہ بات طے کرے کہ قادیانی غیر مسلم اقلیت ہیں۔ مولانا نیازی ذاتی طور پر ایک عالمِ دین، ایک نڈر مجاہد، ایک بے لوث لیڈر اور ایک شعلہ بیان خلیف ہیں۔ وہ دین و ملت کے لیے ہر خطرہ کو لبیک کہتے ہیں۔ انہوں نے سیاست کی بدلتی ہوئی چالوں کے سامنے کبھی ضمیر کا سودا نہیں کیا۔ وہ تاج و تخت کے مقابلہ میں دین اور دینی محبت کو ترجیح دیتے ہیں۔ عوام ان کا بے حد احترام کرتے ہیں۔ علماء انہیں اپنا سرمایہ افتخار سمجھتے ہیں۔ نوجوان ان کے کردار کی قسم کھاتے ہیں۔ وہ جرات کا پیکر اور استغناء کی تصویر ہیں۔

(آئین خلافت پاکستان - رضاٹے حبیب گجرات - فروری ۱۹۷۱ء)

Click For More Books



نیازی صاحب نے ان دنوں ایسی دلولہ انگیز اور شعلہ بار تقریریں کیں کہ میں ساری زندگی نہ سُن سکا۔ انہوں نے پولیس کے ظلم و ستم سے مذہال لوگوں کو اپنی پُر جوش تقریروں سے نئی زندگی بخشی۔ اندرون شہر سے پولیس کی حکومت کو ختم کر دیا۔ مسجد وزیر خاں تک پولیس کا پہنچنا مشکل ہو گیا۔ شہر کے باہر پولیس گولی چلانے کے نفرت آمیز کردار سے بڑی بدنام ہو چکی تھی۔ چنانچہ شہر کے اندر جو سپاہی بھی دکھائی دیتا لوگ اس کی وردی پھاڑ دیتے۔ مختلف علماء کی گرفتاری اور جلوسوں پر گولیاں چلانے کے بعد جب فردوس شاہ ڈی ایس پی سٹی مولانا نیازی صاحب کی گرفتاری کے لیے مسجد وزیر خاں کی طرف بڑھے تو ایک پُر جوش ہجوم نے انہیں ٹکڑے ٹکڑے کر دیا۔ میں اس منظر کو کبھی نہیں بھول سکتا۔ جب فردوس کی بے گور و کفن لاش کو توالی کے نل کے پاس پڑی ہوئی تھی اور ماشکی اس پر پانی ڈال رہا تھا۔ اس کے تھانے کے اپنے سپاہی بھی اس لیے نزدیک د جاتے تھے کہ یہ ختم نبوت کا مخالف ہے۔

مولانا نیازی سے مسجد وزیر خاں میں میری ملاقاتیں زیادہ ہونے لگیں۔ میں نوجوانوں کے وفد لے کر جاتا۔ شہر کے حالات پر تبصرہ کرتا اور نیازی صاحب سے ہدایات لے کر علماء تک پہنچاتا۔ نیازی صاحب ان دنوں جان بھیلی پر رکھے دن رات کام کرتے۔ کچھ دنوں بعد شہر فوج کے حوالے کر دیا گیا۔ جنرل اعظم خاں مارشل لاء ایڈمنسٹریٹر بن کر یکم اکتوبر ۱۹۵۲ء کو لاہور پر مسلط ہو گئے۔ انہوں نے لاہور کے گلی کوچوں کو ختم نبوت کے پروانوں کو جس بے دردی سے قتل کروایا وہ ان کی فوجی زندگی کا بدترین کارنامہ ہے۔ وہ سیاست میں آئے تو اس کا رنامے نے انہیں کبھی ابھرنے نہ دیا۔ ان کی فوجی عدالتوں نے علماء، طلباء، فقراء اور مشائخ کو تختہ دار و رسن کی ساری مصیبتوں سے گزرنے پر مجبور کیا اور ان کے فوجی دیوانوں اور مجذوبوں کو بھی اللہ اکبر کہنے پر چودہ چودہ سال کی سزا دیتے گئے۔ مجھے اچھی طرح یاد ہے کہ ایک رات ایک بے پناہ ہجوم ریلوے اسٹیشن سے بڑھتا ہوا وزیر خاں کی مسجد میں جانے کے لیے آگے بڑھا۔ یہ سارے لوگ دیہات سے آئے تھے اور تحریک کے مرکز تک پہنچنے کے لیے آگے بڑھ رہے تھے۔ آدمی رات کے وقت دہلی دروازے کے چوک کے باہر ان پر اس قدر گولیاں برسائی گئیں کہ شاید ۱۹۴۷ء کے فسادات میں بھی نہ برسی ہوں گی۔ میں کو توالی کے پاس ہی رہتا تھا۔ نماز کے بعد اس چوک میں پہنچا۔ مسلمان



اور ویران، کارپوریشن اور ملٹری کی موٹریں سڑکیں دھونے میں مصروف تھیں لیکن بایں ہمدردوں کے بازاروں کی دیواروں پر شہداء کے گوشت کے چھترے نظر آتے تھے۔ یہ سیاہ رات اپنے دامن میں شہداء کی نعشوں کے انبار لے کر گزر گئی مگر مارشل لا کی شدت کے نقوش جس رنگینی سے ثبت ہوئے اس کا نکھار ۱۹۷۴ء میں آکر ظاہر ہوا۔ اس تحریک کے لیے علماء اہلسنت نے لگاتار جدوجہد کی تھی۔ آخر مزائیت اقلیت قرار دے دی گئی۔

تحریک ختم نبوت میں مجھے ایک جلسہ گاہ میں قابل اعتراض تقریر کرنے پر گرفتار کرنا چاہا مگر میں محکمہ دفاع کا مستقل ملازم تھا۔ پنجاب پولیس نے جنرل بیڈ کوارٹر میں رپورٹ بھیجی مجھے ایک کمیٹی کے سامنے پیش ہونا پڑا اور اراکین کمیٹی کو علم تھا کہ میں کتنا خطرناک ہوں۔ وہ میری ضدت اور خلوص کو قدر کی نگاہ سے دیکھتے تھے۔ بایں ہمدردی سے متعلق یہ فیصلہ کیا گیا کہ مجھے کسی ایسے علاقہ میں تبدیل کر دیا جائے جہاں میری تقریر کو سمجھنے والے کم ہوں۔ چنانچہ ۱۹۵۴ء میں مجھے کوئٹہ تبدیل کر دیا گیا۔ کوئٹہ واقعی میرے لیے ایک اجنبی شہر تھا۔ میں وہاں پہنچا تو میری نگرانی پولیس کیل ایجنٹ کے ذمہ تھی۔ میرے رفقاء کار میں سے مولوی حافظ خوشی محمد صاحب اور محمد افضل کوٹلوی ایم اے (جوان دنوں جامعہ قادریہ

---

آپ ۱۹۳۵ء میں کوٹلی لوہاراں مندری ضلع سیالکوٹ میں پیدا ہوئے۔ فقیہ اعظم مولانا محمد شریف صاحب محدث کوٹلوی، حافظ امام الدین اور پیر حضرت مولانا ابوالنور محمد بشیر صاحب کی صحبت میں تربیت پائی۔ سیالکوٹ میں ایف اے کیا اور کوٹہ چلے آئے۔ کوٹہ پہنچ کر ۱۹۵۶ء میں ایم۔ اے۔ ایس کی درکشاپ میں ملازمت اختیار کر لی۔ کچھ عرصہ بعد محکمہ صحت میں ملازم ہو گئے۔ سرکاری ملازمت کے باوجود آپ دینی تعلیم حاصل کرتے رہے (کوٹہ کے قیام میں آپ راقم سے متعارف ہوئے) کوٹہ میں انجمن خدام المسلمین میں چھ سال تک سیکرٹری رہے۔ شعر کہنا شروع کیا اور شعروں میں اساتذہ کار رنگ بھرا۔ بابا اردو مولوی عبدالحق نے انجمن ترقی اردو کی شاخ قائم کی تو آپ کو مجلس عاملہ کا رکن بنا دیا گیا۔ وادی بولان کے نام سے بلوچستان کے شعروادب پر کتاب لکھی۔ دھنک کے نام سے بلوچستان کے شعراء کا تعارف نامہ شائع کیا۔ ۱۹۵۸ء میں لاہور آئے تو حضرت محدث لائل پوری کے ہاتھ پر بیعت ہوئے۔ (باقی بر صفحہ ۳۸۱)



لاٹل پور میں مدرس ہیں) پہلے ہی وہاں موجود تھے۔ انہوں نے ایک جلسہ عام منعقد کرانے کا بندوبست کیا اور زبردست اعلان کے ساتھ ساتھ صوبہ بدر مقرر کے خطاب سے لوگوں کو جلسہ میں جمع کیا۔ مجھے یاد ہے کہ بے پناہ لوگ آئے۔ میں نے تین گھنٹے تقریر کی۔ تقریر میں بغاوت کی بجائے مجاہدین اسلام کے زریں کارنامے تھے۔ اس تقریر نے مجھے کوئٹہ میں اجنبی نہیں اپنا بنا دیا اور مجھے ہر حلقہ میں پذیرائی ہونے لگی۔ اس وقت ملٹری سٹاف کالج کے ایک کرنل تھے جنہوں نے مجھے بلایا اور ایک پروگرام دیا کہ میں صبح پریڈ کے وقت مختلف یونٹوں میں پہنچ کر فوجیوں کے سامنے جہاد پر تقریر کروں۔ مجھے ایک جیب بل گئی اور میں اکثر مقامات پر جہاد پر تقریر کرتا۔

لاہور میں میرے ایک محسن اور مرتبی رانا محمد حسن نون بار ایٹ لاس تھے۔ میں کسی زمانہ میں انکی بیٹی کا اتالیق رہ چکا تھا۔ انہوں نے مجھے مشورہ دیا کہ کوئٹہ کی بجائے لاہور رہ کر کام کروں۔ انہوں نے مجھے پنجاب گورنمنٹ کے ایک دفتر میں اتنی تنخواہ پر ملازمت لے دی جو میں سابقہ محکمہ میں پارہا تھا۔ میں مستعفی ہو کر لاہور آ گیا اور بی۔ اے کرنے کے بعد ایم۔ اے فارسی میں داخلہ لے لیا اور اورینٹل کالج میں زیر تعلیم رہا۔ اورینٹل کالج میں ان دنوں ڈاکٹر سید محمد عبداللہ ڈی لٹ پرنسپل تھے، اور وقت کے ممتاز فارسی داں اساتذہ مصروف تدریس تھے۔ ڈاکٹر محمد باقر صاحب سید وزیر الحسن عابدی، جناب میاں شکور احسن صاحب (جو ان دنوں ڈین ہیں) میرے قابل قدر اساتذہ میں سے تھے۔ میرے ہم سبق بڑے بڑے عہدوں اور زندگی کی بلندیوں پر پہنچے جن کے اسماء

(بقیہ حاشیہ صفحہ ۳۸۰)

جامعہ رضویہ میں داخل ہوئے۔ دینی علوم پر عبور حاصل کیا۔ جامعہ قادریہ کے قیام کے بعد سند فراغت حاصل کی اور پھر اسی دارالعلوم میں نائب ناظم مقرر ہوئے اور اب تک اس خدمت کو سرانجام دے رہے ہیں۔ وہ لغز گو شاعر، خاص طرز کے ادیب اور بڑے خوش گفتار دوست ہیں۔ صبلہ متحرادی کے رنگ میں شہر کتے ہیں اور ان کے شاگرد بھی ہیں۔

دینی علوم میں مولانا عبدالقادر، مولانا یسین، حافظ احسان الحق، غلام مصطفیٰ الازہری سے استفادہ کیا۔ میرے خاص احباب میں ہیں۔ فیض رضا کی ادارت کرتے ہیں۔

Click For More Books

<https://archive.org/details/@zohaibhasanattari>



زینتِ طاقِ نسیاں ہو چکے ہیں۔ مگر میں صوفی محمد افضل ایم۔ اے، پروفیسر سید ریاض حسین بخاری اور سید اصغر علی شاہ جعفری ایڈووکیٹ کے دامنِ رفاقت ابھی تک اپنے لیے کشادہ پاتا ہوں۔

آپ ۱۰ جون ۱۹۳۶ء کو مضافات لاہور میں پیدا ہوئے۔  
**۱۔ صوفی محمد افضل ایم۔ اے** (التمس بہ فقیر)  
گورنمنٹ ہائی سکول باغبانپورہ لاہور سے میٹرک پاس کیا، اور امتیازی حیثیت سے وکیلہ لیا۔ ۱۹۵۱ء سے ۱۹۵۷ء تک اسلامیہ کالج لاہور میں زیرِ تعلیم رہے۔ قرآن پاک حفظ کیا۔ ایف اے میں پنجاب بھر میں اول آئے۔ ایم۔ اے فارسی میں گولڈ میڈلسٹ بنے۔ گورنمنٹ کالج کے لیکچرار منتخب ہوئے۔ شیخوپورہ، گوجرہ اور ڈیرہ غازی خاں کے کالجوں میں تدریس میں مشغول رہے۔ ذہانت اور طبعِ رسا کے مالک تھے۔ خود شعر کہتے اور اساتذہ کے کلام کو سناتے چلے جاتے۔ رومی، جامی، حافظ اور غنیمت کا کلام صفحوں کے صفحے یاد تھا۔ ایم۔ اے کے دوران راقم کے ہم سببی تھے پانچ سال کی ملازمت کے بعد اچانک جذبِ فقر نے کھینچا۔ علم و تعلم چھوڑ کر بادیہ نشین ہو گئے۔ علم کا علم پھینک کر دلی فقر میں سکونِ قلب تلاش کرتے رہے۔ اسلامی ممالک کی سیاحت کو نکلے اور عرب و عجم کے بزرگانِ دین اور صوفیہ اسلام کے مزارات کی آستانِ بوسی کی اور روحانی دولت سے دامنِ مراد بھرتے رہے۔ سرکارِ دو عالم صلی اللہ تعالیٰ علیہ وسلم کے گنبدِ خضرا کی زیارت کے بعد بغداد، بیت المقدس اور دوسرے مقدس مقامات پر پہنچے۔ آپ نے ۱۹۵۱ء سے شاعری کا آغاز کیا۔ فارسی اور عربی ادب میں وہ مولانا عبید اللہ صاحب کے شاگرد ہیں۔ آپ نے فارسی، عربی اور اردو میں قصائد اور مناقب لکھے۔ ترجمہ دو عالم کی بارگاہ میں مرتبہ قصیدے لکھے۔ وہ نغز گو شاعر، خوش گفتار دوست اور باعمل صوفی ہیں اور راقم کے ساتھ کالج سے لے کر آج تک قلبی مراسم رکھتے ہیں۔

سید اصغر علی میرے

**۲۔ سید اصغر علی شاہ جعفری ایم۔ اے، ایل ایل بی** مخلص اور فاضل

دوستوں میں سے ہیں۔ وہ اگرچہ شیعو ہیں مگر میرے خیال میں قلباً عقاید اہلسنت کے بڑے قریب۔ وہ مجلس میں بیٹھے ہیں تو اپنے اظہارِ خیال میں اتنے خلیق اور معتدل بیان ہوتے ہیں کہ اہل مجلس پر چھا جاتے ہیں۔ انہوں نے زندگی کی اکثر شاہیں میرے ساتھ علمی موضوعات پر گفتگو کرتے گزاریں۔ (باقی بر صفحہ آئند)



آپ کو یاد ہو گا کہ پچھلے صفحات پر میں ایک ایسے شخص کا ذکر کر چکا ہوں جو مجھے زندگی کی

(بقیہ حاشیہ صفحہ گزشتہ) آپ بنارس ضلع گورداسپور میں ۱۲ جولائی ۱۹۳۲ء کو سادات خاندان میں پیدا ہوئے۔ آپ سید اکبر علی شاہ کی اولاد میں سے ہیں جن کے بزرگ عہد ہمایوں میں خراسان سے ولہو ہند ہوئے آپ کے والد میر فاضل شاہ بن سید اکبر علی شاہ بن سید حسین علی شاہ بن سید اصغر علی شاہ ہیں۔ ایم۔ بی۔ ہائی سکول بنارس میں ابتدائی تعلیم حاصل کی۔ ۱۹۴۷ء میں لاہور آئے۔ ۱۹۴۹ء میں میٹرک پاس کیا۔

۱۹۵۳ء میں فاضل فارسی اور ۱۹۵۵ء میں بی۔ اے میں کامیاب ہوئے۔ وہ اپنی شبانہ روز محنت سے ۱۹۵۷ء میں اور نیل کالج لاہور سے فارسی میں ایم۔ اے میں کامیاب ہوئے۔ آپ اس کالج میں میرے ہم سبق تھے اور ڈاکٹر سید عبداللہ، پروفیسر علم الدین ساکب مرحوم، سید وزیر الحسن عابدی صاحب، آقا بیدار بخت صاحب، میاں عبدالشکور احسن اور ڈاکٹر محمد باقر آپ کے اساتذہ میں ہیں ۱۹۵۹ء میں آپ نے لاہور سے ایل۔ ایل۔ بی کر لیا۔ ۱۹۵۸ء میں آپ کو آقا بیدار بخت صاحب نے اپنے مشہور دارالعلوم السنۃ الشرقیہ کی شبینہ کلاسوں میں مدرس کی حیثیت سے لے لیا۔ آپ اس کالج میں ۱۹۶۸ء تک پڑھاتے رہے۔ آپ کے ہم پیشہ اساتذہ میں سے مفتی محمود عالم ہاشمی مرحوم (م ۱۹۷۳ء) 'مخدوم غلام جیلانی صاحب، بشیر احمد صدیقی صاحب اور عاشق محمد غوری صاحب خصوصیت سے قابل ذکر ہیں حصول معاش کے لیے آپ ۱۹۵۲ء میں محکمہ ریلوے میں ملازم ہو گئے۔ ۱۹۶۴ء میں اسی محکمہ میں مقدمات کے انسپکٹر مقرر ہوئے اور ۱۹۶۷ء میں ویلفیئر انسپکٹر مقرر ہوئے۔

آپ نے اپنی گراں قدر تالیفات کی وجہ سے علمی دنیا میں بڑا نام پیدا کیا۔ ایم اے اردو، ایم اے فارسی اور سیاسیات کے طلبہ کے لیے بڑی مفید کتابیں لکھیں جو تعلیمی مددس گاہوں میں ایک سرسہ تک پڑھی جاتی رہیں۔ ہر کتاب کے کئی کئی ایڈیشن چھپے۔ آپ کی سب سے پہلی تصنیف خواجہ حافظ شیرازی کی غزلیات کا ترجمہ جام حافظ کے نام سے چھپا۔ ۱۹۶۴ء میں پنجاب میں اردو کی تلخیص اور پھر تاریخ ایران لکھی۔ اس کتاب کی اشاعت سے شہرت نے آپ کے قدم چوڑے۔ پھر آپ کی ایم۔ اے اردو کی کتابیں ایم اے کے طلباء کے لیے مشعل راہ بنتی گئیں اور نثر پر تنقیدی نظر، نظم پر تنقیدی نظر، اردو ادب اور ہماری ثقافت، جدید ادب و نثر، ادب اور تنقید، اقبال باکمال، انشاد کے الماس پارے، مقالات اسلامیات، مشرق و مغرب کے سیاسی افکار، تاریخ پنجاب، پاکستان اور اس کے ادارے، عوام جماعتیں اور موثر گروہ اور

(باقی بر صفحہ ۳۸۴)

Click For More Books



سہولتیں ہم پہنچانے میں دلی طور پر خواہاں تھا، اور وہ تھے جناب رانا محمد حسن نون باریٹ لاد۔ آپ برسر ہونے کے ساتھ ساتھ شجاع آباد ملتان کے بہت بڑے زمیندار تھے۔ وہ اکثر یورپ کے مختلف ممالک میں رہتے۔ اپنے ملک میں بڑے بڑے زمینداروں اور جاگیرداروں کے ساتھ نشست و برخاست رکھتے۔ ذاتی طور پر بڑے نیک دل، خدا ترس، سادہ اور مخلص انسان ہیں انہوں نے مجھے ہمیشہ احترام اور محبت سے دیکھا۔ میں ان کی بیٹی کا اتالیق تھا۔ بدیں وجہ وہ میرے دلی خیر خواہ بن گئے۔ انہوں نے مجھے ہر مقام پر اچھے لوگوں سے متعارف کرایا۔ جب ان کی بیٹی کی شادی اپنے چچا زاد رانا گل محمد عبدالعزیز صاحب نون ایم پی اے سے ہوئی تو مجھے اس خاندان کے ایک اور فرد نے دستِ شفقت بڑھا کر زندگی کے شب و روز خوشگوار بنا دیے۔ رانا عبدالعزیز صاحب نون اپنے حلقہ کے صوبائی اسمبلی کے ممبر تھے۔ پتے مسلم لیگی، دو تانہ کے قریبی دوست، بڑے فیاض اور وسیع القلب زمیندار ہیں۔ وہ انگلینڈ سے پڑھ کر آئے تھے۔ ان کا دسترخوان احباب کے لیے ہر وقت وسیع تھا۔ دوستوں پر جان چھڑکتے اور ان کے کام آتے۔ میں ان کی بیگم کا استاد تھا۔ جب بھی مجھے کام پڑا انہوں نے لبیک کہا اور وسعتِ قلبی کا ثبوت دیا۔ ان کی وسالت سے مجھے وقت کے بعض سیاست دانوں سے تعارف کا موقع ملا۔ میں اس مختصر سے خاندان میں اتنا رچ بس گیا تھا کہ انہوں نے مجھے کبھی احساس نہ ہونے دیا کہ میں ان کے گھر کا ایک فرد ہوں یا عامی۔ رانا صاحب کی وسالت سے مجھے سیاسی دنیا میں ایک ایسے دانشور سے شناسائی ہوئی جس نے مجھے زندگی بھر اپنے احباب کے حلقہ سے باہر نہ جانے دیا۔ یہ دانشور جناب میر علی احمد خاں تالپور تھے جو ان دنوں وزیر خوراک بن کر لاہور میں قیام پذیر تھے۔ میر صاحب بڑے علم دوست، سخن شناس اور فیاض انسان ہیں۔ انہوں نے مجھے سخن شناس دیکھا تو

---

(بقیہ صفحہ ۳۸۳) ترقی یافتہ دساتیر تو بہت مشہور ہوئیں۔ آپ کے تراجم میں سے ترجمہ شعرا ایران، ترجمہ دربار ملی، ترجمہ مکتوبات امام ربانی اور شعرا کے معاصر ایران اور تحریک پاکستان اور اس کا پس منظر، زبان جدید فارسی، فارسی نظم کا تاریخی مطالعہ، شعرائی کلاسیک، شعور تنقید نے اہل علم و ادب تحسین حاصل کی۔ آپ علمی دنیا میں بہت معروف، احباب میں بڑے مقبول اور مصنفین میں شہرہ آفاق ہیں۔



اپنے پاس بلایا۔ پھر اتنا تعلق خاطر پیدا کیا کہ صبح و شام مجلس رہتی۔ وہ لاہور چھوڑنے کے باوجود میرے دل کا گوشہ نہ چھوڑ سکے۔ میں ان کے بچوں کا اتالیق رہا، ان کی مجلس کا رفیق بنا۔ ان کے انتخابِ شعر کا قدردان بنا اور پھر ان کی یادوں کا امین بنا۔ ان کی علمی اور ادبی شہقتیں ہمیشہ میرے ساتھ رہیں۔ ان کے پاس ہزاروں دوست آئے اور حاشیہ خیال سے محو ہوتے گئے۔ مگر ساہا سال گزرنے کے باوجود ان کی خاندانی عظمت اور علمی وابستگی نے مجھے اپنے سے دور نہ ہونے دیا۔ اگر میں زندگی کی مصروفیتوں میں انہیں بھول جانے کی تیاریاں کرتا ہوں تو ان کی یادیں مجھے آدب و چہتی ہیں۔ اگر یادوں سے جان بچاتا ہوں تو ان کا خون یا خط اس تعلق خاطر کو استوار کرتا جاتا ہے۔

وہ نہیں بھولتا جہاں جاؤں  
ہاتے میں کیا کروں ! کہاں جاؤں !!

میر علی احمد خاں صاحب تالپور ایک جرأت مند سیاستدان ہیں۔ وہ پاکستان کی سیاست میں ہمیشہ زندہ شخصیت کی طرح کام کرتے رہے۔ وہ حالات کی ناہمواریوں سے کبھی مایوس نہیں ہوئے۔ بایں ہمہ انہوں نے حالات کو سازگار بنانے کے لیے وقت کی مصلحتوں سے کبھی آشنائی پیدا نہیں کی۔ صدر ایوب آئے تو ان سے اختلاف رہا اور صدر ایوب کے سخت گیر گورنر نواب آف کالا باغ کی سیاست کے سامنے شکست تسلیم نہ کر سکے۔ جناب بھٹو کی مہم کے ساتھ اٹھے اور بھٹو صاحب کے دست و بازو بن گئے مگر کامیابی کے بعد انہیں قائدِ عوام تسلیم کرنے سے انکار کرتے رہے اور وزارت کی بجائے کلڈ حق کہنے کو ترجیح دیتے رہے۔ وہ مطالعہ کے شوقین، کتابوں کو اولاد سے عزیز جاننے والے، خوب صورت خط لکھنے والے اور دیدہ زیب کتاب کو حرزِ جاں بنانے والے ہیں وہ شعر کے انتخاب کے معاملہ میں غالب کی اصطلاح ”رسوا“ کے حامل ہیں۔

میری تقریروں کی شہرت نے اہلِ ذوق کو جیسے کر دانے پر آمادہ کیا۔ میں ان جلسوں میں جاتا اور خوب بولتا۔ لاہور میں چند دوستوں نے ایک مجلس قائم کی جس کا نام ”انجمن اصلاح المسلمین“ رکھا گیا۔ اس انجمن کو اندرونِ شہر کے نوجوانوں کے جذبہٴ اسلام نے ایک زندہ تحریک بنا دیا تھا اور ہم نوجوان مقررین انجمن کے جلسوں میں تقریریں کرتے اور نوجوانوں کو گھنٹوں جلسہ گاہوں



میں مصروفِ سماعت رکھتے۔ میرے علاوہ قاری غلام رسول صاحب، مولانا الہی بخش صاحب، مولانا محمد یوسف صاحب خالہ (حال پرنسپل قتل کالج لاہور)، مولانا محمد یوسف جوشیلا اور حافظ محمد علم صاحب وغیرہم اعزازی طور پر تقاریر کرتے اور مجمع میں آگ لگا دیتے۔ نوجوان ہمارے جلسوں کے لیے قد آدم اشتہارات چھاپتے، پنڈال سجاتے اور حاضرین کا بے پناہ ہجوم ہماری تقاریر کی تندر کے خود رضا کارانہ کھڑے رہتے۔ ہماری اس تبلیغی مہم نے شہر کے علماء کا جمود توڑ دیا اور وہ بھی ان جلسوں میں روایتی تکلفات کو ترک کر کے تشریف لانے لگے۔ مجھے لاہور کے علاوہ مختلف شہروں میں جلسوں میں جانا پڑتا اور اس طرح اسلام کے لیے مخلصانہ کام کرنے والوں سے تعارف حاصل کرنے کا موقع ملا۔ مجھے یاد ہے کہ لاہور کے بعض خانوادے تویری ان خدمات کو اتنی قدر کی نگاہ سے دیکھتے کہ جب تک میں ان کی نجی تقریبات میں شریک نہ ہوتا اس وقت تک وہ آغازِ تقریب نہ کرتے۔

ان دنوں مناظر اسلام مولانا محمد عمر اچھروی نے ایک جماعتِ جمعیتہ المسلمین کے نام

سُنیوں کے مایہ ناز  
لے مناظر اسلام مولانا محمد عمر اچھروی رحمۃ اللہ علیہ عالم دین، مناظر اور  
عوامی خطیب مولانا محمد عمر اچھروی رحمۃ اللہ علیہ شیر کاہنہ نزد قصور ضلع لاہور میں ۱۹۰۲ء میں پیدا ہوئے  
مولانا کے والد مولوی محمد امین بن عبدالمالک قریشی حضرت مولانا غلام محی الدین قصوری کے خاندان  
میں سے تھے۔ قرآن پاک والد مکرم سے پڑھا۔ فارسی کتابیں مولانا صلاح الدین موضع چانوٹ پاک پتن  
سے پانچ میل کے فاصلہ پر ہے سے پڑھیں۔ صرف و نحو اور اصول لکھو کے فیروز پور میں مولانا محمد حسین  
اور عطاء اللہ لکھوی سے پڑھی۔ منطوق و معقولات قصور کے مدرسہ فریدیہ میں پڑھی اور پھر بعض کتابیں  
مولانا محمد عالم سنجل سے مدرسہ رحیمیہ نیلا گنبد لاہور سے پڑھتے رہے۔ کتب حدیث کے لیے آپ دہلی کے  
مدرسہ رحمانیہ میں داخل ہوئے۔ مولوی محمد عبداللہ امرت سہری ثم روپڑی (دوبابی) سے سند حاصل کی۔  
مکران مولیٰ سنا احمد علی میرٹھی جو محدث احمد علی سہارن پوری کے شاگرد تھے۔ صحاح ستہ کا مطالعہ کیا  
آپ ۱۹۱۸ء میں فارغ التحصیل ہو کر قصور آئے۔ آپ نے ٹیچر پنجابی زبان میں (باقی صفحہ ۳۸۷ پر)



قائم کی۔ اس جماعت کا ہیڈ کوارٹر دارالمقیاس اچھرہ تھا۔ مولانا نے ایک ماہنامہ المقیاس جاری کیا۔ ایک وقت آیا کہ اس جماعت کو پیر آف دیول شریف (الحاج پیر عبد المجید آف دیول)

دقیقہ ماشیہ صفحہ گزشتہ) تقریروں کا آغاز کیا۔ قرآن پاک خاص سادہ انداز میں پڑھتے اور مناظرانہ انداز بیان سے دیہاتی عوام کے محبوب و اعظاب بن گئے۔ وہابی دیوبندی آپ سے ٹکر لیتے مگر منہ کی کھا کر میدان مناظرہ سے بھاگ جاتے۔ آپ ۱۹۳۴ء میں لاہور قیام پذیر ہوئے تو آپ کی شہرت پنجاب میں پھیل گئی۔ آپ کے موضوعات دیوبندی، وہابی، شیعہ اور مرزائی عقائد پر برق بار تنقید تھے۔ اس فن میں آپ کو کمال حاصل تھا۔ مساندین کی کتابوں کے حوالے آپ کو اذہر تھے اور نادر کتابوں کا ایک عظیم ذخیرہ آپ کے پاس رہتا۔ آپ بڑی جرأت سے میدان مناظرہ میں پہنچتے اور مخالف فرقہ کو لٹکارتے آپ کی تصانیف میں سے مقیاس حنفیت، مقیاس مناظرہ، مقیاس خلافت، مقیاس نور، مقیاس القلوة کے کئی ایڈیشن چھپے۔ مقیاس وہابیت آپ کی وفات کے بعد چھپی اور مقیاس توحید، مقیاس میلاد، مقیاس حیات، مقیاس اسلام ابھی تک مستودات کی شکل میں ہیں۔ آپ حضرت میاں شیر محمد صاحب شرقپوری رحمۃ اللہ علیہ کے ماتحت پر بیعت ہوئے اور آپ کی دعا سے ہر میدان میں فتح یاب ہوتے رہے۔

بے باک مردِ حق متا مجاہدِ دلیر تھا

وہ شرقپور کے شیر محمد کا شیر تھا

آپ نے ۱۵۰ مناظرے جیتے اور اپنے عقاید کی فتح کے نکتے بٹھا دیے۔ اچھرہ لاہور میں دارالمقیاس تعمیر کیا۔ ماہنامہ المقیاس جاری کیا۔ مجمیعہ المسلمین قائم کی۔ المقیاس پریس کھلایا۔ حضرت داتا گنج بخش کی مسجد میں سولہ سال تک خطابت فرمائی اور اپنے خطاب سے پنجاب، سندھ اور بلوچستان کے سنی عوام کو زندہ کر دیا۔

آپ بڑے جری، بہادر اور فاضل مناظر تھے۔ آپ کے صاحبزادوں میں سے مولانا عبدالوہاب صاحب صدیقی مبلغ انگلینڈ، مولانا عبدالنواب صاحب، مولانا سلطان باہو، مولانا فقیر محمد اور محمد ظفر آپ کے علی جانشین ہیں۔ آپ ۹ ذیقعد ۱۳۹۱ھ میں فوت ہوئے۔ مدفن اچھرہ لاہور میں ہے۔



نے اپنی سرپرستی میں لیا اور مالی تعاون سے نوازنے لگے۔ مولانا محمد عمر اچھرویؒ نے ایک طوفانی دورہ کر کے ملک کے سارے علماء اور سنی زعماء کو جماعت کا رکن بنانا شروع کیا۔ وہ اس سلسلہ میں بہت کامیاب رہے۔ علماء دارالمقیاس میں جمع ہوتے۔ مسائل ضروریہ پر گفتگو کرتے اور معاندین کے حملوں کے دفاع کی تدابیر سوچتے۔ جمعیۃ المسلمین کے قانونی مشیر مولانا محمد بخش مسلم تھے اور سیاسی معاون میں تھا اور پراپیگنڈہ سیکرٹری مولانا محمد شریف نورؒ تھے۔

مولانا محمد شریف نورؒ کی تصوری بڑے خوش بیان واعظ  
مولانا محمد شریف نورؒ مرحوم اور خلیفہ تھے۔ ۱۳۵۴ھ میں چکوڑی ضلع گجرات میں

پیدا ہوئے۔ والد گرامی مولوی محمد دین صاحب مولانا غلام دین شیڈ لاہور کے بھائی ہیں۔ ۱۳۶۷ھ میں کنجاہ سے میٹرک پاس کیا۔ مولوی محمد عبداللہ کنجاہی سے تلمذ کیا۔ دینی علوم کے لیے جامعہ فریدیہ بصیرپور میں داخلہ لیا اور حضرت مولانا نور اللہ بصیرپوریؒ کے خاص شاگردوں میں شمار ہونے لگے۔ نورؒ لقب استاد کی نسبت سے لیا۔ ۱۳۷۳ھ میں اردو فاضل کیا۔ ۱۳۷۶ھ میں فاضل عربی پاس کیا۔ ۱۳۷۳ھ سے ۱۳۸۰ھ تک قصور کی جامع مسجد میں خطابت کی اور اپنی شیریں بیانی سے نہ صرف اہل قصور کو متاثر کیا بلکہ اہل پنجاب کو بھی متوجہ کر لیا۔ ایک رسالہ نور و ظہور جاری کیا۔ کلارک آباد کے دو ہزار عیسائی آپ کے ہاتھ پر مسلمان ہوئے۔ ۱۳۸۱ھ میں لاہور آ گئے۔ شاہ عالم گیٹ کے باہر ایک مختصر مسجد میں خطابت کرنے لگے۔ کچھ عرصہ بعد سرائے رتن چند میں خلیفہ بنے اور اہل لاہور میں جمعے کی نماز کا بہت بڑا مجمع آپ کے پاس ہوتا۔ ۱۳۸۱ھ میں رسالہ ”الحبيب“ جاری کیا جو سنیوں کے ہاں بڑا مقبول ہوا۔ پیدل حج کیا۔ ایران و خراسان کے مقدس مقامات کی زیارت کی۔ جمعیۃ العلماء پاکستان، پاک سنی تنظیم اور جمعیۃ المسلمین کے ناظم رہے۔ آفتاب سنت، بارہ تقریریں، نشری تقریریں آپ کی مشہور تصانیف ہیں۔ عمر کے آخرین حصہ میں رتن چند سرائے چھوڑ کر جامع محمدیہ راوی روڈ پر چلے گئے اور ایک عظیم الشان مسجد بنوائی، مدرسہ قائم کیا اور اپنی شیریں خطابی سے لاہور اور پاکستان بھر کے مسلمانوں کو گرویدہ کر لیا۔ گنج بخش روڈ پر مکتبہ اسلامیہ قائم کیا اور بہت سی کتابیں شائع کیں۔ ۱۹۷۱ء کے انتخابات میں جناب حنیف نامی کے مقابلے میں صوبائی الیکشن لڑے۔ ۱۹۷۲ء میں عمر کرنے لگے واپسی پر بیمار ہو گئے کچھ عرصہ زیر علاج رہے ۱۹۷۲ء میں داعی اجل کو لبیک کہا۔



مرحوم تھے۔ زوری صاحب ایک عرصہ تک مولانا کے ساتھ کام کرتے رہے اور اس معاملہ میں وہ اتنے کامیاب ہوئے کہ مولانا اچھروی کے بعد ان کی شخصیت اُبھرتی دکھائی دیتی تھی۔ وہ مولانا محمد عمر اچھروی کو بڑا فیکرتے اور اپنے آپ کو چھوٹا فقیر کہہ کر تعارف کراتے۔ اور قلندرانہ کہا کرتے تھے کہ سنتیت ان دونوں فقیروں کے دامنِ بیان میں ہے۔ سنیوں کی بد قسمتی ہے کہ یہ تنظیم آگے چل کر اپنی سیاسی موت کے ہم آغوش ہو گئی۔ ماہنامہ مقیاس بند ہو گیا اور پیر صاحب دیول دستکش ہو گئے۔ میں ان دنوں اپنی تبلیغی خدمات کے ساتھ ساتھ اخبارات میں مضامین لکھتا گورنمنٹ کی ملازمت کی بعض پابندیوں کی وجہ سے مختلف قلمی ناموں سے میرے مضامین اخباروں و رسالوں میں چھپتے، جن پر مدتوں بحث چلتی۔ اور میں اس بحث میں اپنے مخالفین کا مقابلہ کرتا رہتا۔ قاری غلام رسول صاحب نے انجمن فروغِ قرأت و تجوید کی بنیاد رکھی تو مجھے نائب صدر بنایا گیا۔ حضرت مفتی محمد حسین نعیمی صاحب نے رسالہ ”عرفات“ جاری کیا تو مجھے نائب مدیر اعزازی مقرر کیا گیا۔ ”انجمن اصلاح المسلمین“ نے مجھے اپنا صدر چنا۔ بعض انجمنوں کا سرپرست اور بعض کا معاون بنا۔ یہ ساری عظمتیں میری ان بے لوث خدمات کی بنا پر تھیں جو میں دین کی خاطر بجالا رہا تھا۔ میری دلی خواہش تھی کہ ہم اجتماعی طور پر کوئی اہم مقصد لے کر اٹھیں مگر دفتری مصروفیت اور سرکاری ملازمت نے مجھے ہمیشہ بزدل بنائے رکھا اور فکرِ معاش میں ہمیشہ پابجولاں رہا۔

انہی ایام میں (۱۹۶۶ء) مجھے گزیٹڈ آفیسر بنا کر لائل پور تبدیل کر دیا گیا۔ میں پہلی بار تین ضلعوں کا آفیسر بن کر سرکاری ذمہ داریوں کے بوجھ کے نیچے دب گیا تاہم میرا سرکاری امور میں تجربہ ان دشواریوں کو آسان کرنا گیا۔ لاہور میں میری بے پناہ مصروفیت کم ہوئی تو میں لاہور کے چند صاحبِ علم سے رابطہ پیدا کیا وہاں مکتبہ علویہ رضویہ کے مالک حافظ محمد اسلم صاحب علوی تھے حافظ صاحب اعلیٰ حضرتؒ کی کتابوں کی اشاعت کے لیے کام کر رہے تھے۔ انہوں نے شاہ ولی اللہ رحمۃ اللہ علیہ کی ایک کتاب الدر الثمین فی مبشرات النبی الامین کا ترجمہ کرنے کے لیے کہا۔ میں فارغ تھا ترجمہ کیا اور اپنی نگرانی میں کتابت، طباعت اور ٹائٹل تیار کرایا۔ حافظ صاحب کے مکتبہ کی یہ پہلی کتاب تھی جو میرے ترجمے سے آئی اور ایک خوب صورت انداز لے کر آئی۔ اس کتاب کی اشاعت سے مکتبہ علویہ رضویہ کا تمام سٹنوں میں اچھا تاثر قائم ہو گیا۔ ادھر ترجمہ اور



میرے فاضل دوست محمد ایوب صاحب قادری ایم۔ اے کا زوردار مقدمہ حب اہلسنت و جماعت کے مقتدر علماء کے مطالعہ میں آیا تو وہ مجھ سے متعارف ہو گئے۔ ان کے بے پناہ تعریفی خطوط موصول ہونے لگے جس سے میری اور حوصلہ افزائی ہوئی۔ میں نے مکتبہ علویہ کے مشورہ سے ایک اور کتاب کا ترجمہ کیا۔ یہ کتاب ملا علی قاری رحمۃ اللہ علیہ کی مشہور تصنیف نزہۃ الخواطر جو حضرت غوث الاعظم رضی اللہ عنہ کے حالات پر تھی۔ میں نے کتاب کے ترجمہ کے ساتھ ساتھ مقدمہ میں جناب مصنف العلام کے حالات زندگی اور اس کے علمی کارنامے بڑی تفصیل سے سپرد قلم کیے اس کتاب کو اہل تصوف نے بڑا پسند کیا۔ لائل پور کے قیام میں مجھے جناب حبیب احمد چودھری سے ملاقات کا موقع ملا۔ چودھری صاحب کی ایک ضخیم کتاب تحریک پاکستان اور نیشنلسٹ علماء لاہور کے جناب حنیف رائے (وزیر اعلیٰ پنجاب) کے مکتبہ البیان میں چھپ کر آئی تو میں اس کے مطالعہ سے بڑا متاثر ہوا۔ چودھری صاحب لائل پور کے قیام کے دوران اکثر میرے پاس آتے اور رات گئے تک سیاسیات حاضرہ پر گفتگو کرتے۔ میری دلی خواہش تھی کہ وہ تحریک پاکستان کے ہمنوا علماء پر بھی ایک کتاب لکھیں مگر وہ ایسا نہ کر سکے۔ البتہ کچھ سال بعد انہوں نے نظریہ پاکستان پر کتاب لکھی جو اتنی مقبول نہ ہو سکی جتنی ان کی تحریک پاکستان اور نیشنلسٹ علماء مقبول تھی۔ چودھری صاحب ایک طرف تو صحیح العقیدہ سنی تھے، بجاوڑہ ضلع ہوشیار پور کے پیروں کے عقیدت مند تھے دوسری طرف مسلم لیگ کے پختے کارکن اور نظریہ پاکستان کے پختے حامی ہی نہ تھے ترجمان بھی تھے۔ انہوں نے اپنا دفتر نظریہ پاکستان بنایا اور ایک اخبار بھی اس نام سے جاری کیا جو غالباً تا ہنوز چل رہا ہے۔ وہ علامہ اقبال کے شیدائی اور دو قومی نظریہ رکھنے والوں کے بے حد مداح تھے مگر بایں ہمہ وہ غلام احمد پرویز سے اتنے متاثر تھے کہ لوگ انہیں پڑوسی سمجھتے۔ وہ پرویز صاحب کی طرز نگارش اور فکر کے بے حد مداح تھے۔ ان کی کتاب نظریہ پاکستان پرویز صاحب کا رنگ لے کر آئی تو علمی حلقوں میں اپنا مقام حاصل نہ کر سکی۔ پرویزی حلقے میں وہ اس لیے مقبول نہ ہوئی کہ وہ لوگ پرویز کی تحریروں کے ساتھ کسی دوسرے کی تحریر کا "شرک" برداشت نہیں کرتے۔ چودھری صاحب کانگریس، جمعیتہ العلماء ہند اور احوار کے بدترین مخالف تھے اور جماعت اسلامی کے بدترین دشمن۔ وہ اپنے احباب کے لیے مخلص اور وضع داری میں اپنی



مثال آپ ہیں۔ راقم کے ساتھ جب سے تعلقات ہوئے نبھاتے جا رہے ہیں اور اپنی دیرینہ روایات کے پیش نظر لاہور تشریف لائیں تو ملاقات ضرور کرتے ہیں۔

میں نے ۲۱۹۹۸ء میں اپنے مخلص رفیقِ کار جناب مولانا باغ علی نسیم صاحب سے مل کر مکتبہ نبویہ کی توسیع کا کام کیا۔ اعتقادی کتابوں کو نئے انداز سے طبع کرانا شروع کیا اور سُنی ناشرین اور تاجرانِ کتب کو اچھے انداز میں کتاب لانے کی جدوجہد میں مصروف رہا۔ مکتبہ نبویہ کے قیام سے علماء اہلسنت کا ایک خاصا طبقہ میرے حلقہٴ تعارف میں آگیا۔ وہ مکتبہ کی کتابوں کو بہ نظر تحسین دیکھتے، حوصلہ افزائی کرتے اور مفید مشورے دیتے۔ حضرت پیر کرم شاہ الازہری مدظلہ

آپ سلطان العارفین

۱۔ حضرت پیر کرم شاہ صاحب الازہری بھیروی پیر محمد شاہ ہاشمی

بھیروی کے قابلِ فخر فرزند ارجمند ہیں۔ ۱۱ رمضان ۱۴۱۸ء کو بھیرو ضلع شاہ پور میں پیدا ہوئے۔ ابتدائی تعلیم مولانا محمد قاسم بالا کوٹی سے حاصل کی فلسفہ منطق کی فنی کتابیں حضرت مولانا محمد دین مومنج بہو ضلع کیمبلپور سے پڑھیں۔ مولانا غلام محمود پٹال میا نوالی سے ادب، فقہ اور ریاضی کا مطالعہ کیا۔ مولانا غلام محمود ان دنوں بھیرو کے جامعہ محمدیہ خوشیہ میں پڑھاتے تھے۔ ۱۹۴۲ء میں سندِ حدیث جامعہ نعیمیہ مراد آباد سے صدر الافاضل سید محمد نعیم الدین مراد آبادی سے حاصل کی۔ ۱۹۴۵ء میں بی۔ اے کیا۔ ۱۹۵۱ء میں جامعہ ازہر مصر میں داخلہ دیا۔ تین سال تک مصر کی اس فقید المثال یونیورسٹی میں امتیازی حیثیت سے کامیابیاں حاصل کرتے رہے۔ ۱۹۵۴ء میں درجہٴ تخصیص میں سند حاصل کر کے وطن لوٹے اور اپنے مدرسہ میں سلسلہٴ تعلیم و حدیث جاری کیا۔ خواجہ محمد ضیاء الدین سیالوٹی کے ہاتھ پر بیعت ہوئے۔ خلافت و اجازت حاصل کی پھر خواجہ قر الدین سیالوی سے اجازت و خلافت حاصل کی آپ نے تفسیر ضیاء القرآن لکھ کر دنیا نے علم میں اپنی شہرت کا ستارہ جمایا۔ سنتِ خیر الانام نے اپنی مقبولیت پر خراجِ تحسین حاصل کیا۔ ضیائے حرم دماہنار، اعلیٰ معیار پر بحال کر دینا و صفات میں ایک معیار قائم کیا۔ اس ماہنامے نے جہاں اپنے بلند پایہ مضامین سے قارئین کو متاثر کیا وہاں آپ کے ادنیٰ نوٹ سرداران نے اہل علم سے خراجِ تحسین حاصل کیا۔ آپ عالم باعمل، باکمال حدس اور صاحبِ الرائے سیاستدان ہیں دنیا نے سنت کو آپ پر ناز ہے۔ راقم آپ کی محاورہ لطف و کرم کا مریعہ منت رہا ہے۔

Click For More Books

<https://archive.org/details/@zohaibhasanattari>



سجادہ نشین بھیرہ شریف اسی مکتبہ کی اشاعتی کوششوں سے متاثر ہو کر مجھے ملے اور حوصلہ افزائی فرماتے رہے۔ یہ میری حقیر کوششوں کا نتیجہ تھا کہ آپ نے اپنا مشہور رسالہ ضیائے حرم گنج بخش روڈ لاہور سے نکالنا شروع کیا اور مجھے مضامین لکھنے کی سعادت سے بھی نوازا۔ یہ رسالہ سنیوں کے لیے باعثِ صدا افتخار بن کر آج بھی زیرِ اشاعت سے مزین ہو رہا ہے۔ پیر صاحب کا ادارہ یہ ستردہراں جانِ رسالہ ہوتا ہے اور میں رسالہ صرف ستردہراں کے لیے پڑھتا ہوں۔

میری علمی اور ذوقی جدوجہد میں میرے رفقاء مجلس جناب محمد عالم مختار حق،

۱۔ جناب محمد عالم مختار حق آپ ۱۴ شوال ۱۳۲۹ھ کو جگیاں شہاب الدین لاہور میں پیدا ہوئے۔ والدین نے محمد عالم نام رکھا مگر پر غلام دیگر

نامی مرحوم نے تاریخی نام مختار حق رکھا۔ ابتدائی تعلیم اپنے والد مولانا الحاج محمد حسین بن کرم الہی بن حسن محمد بن برہان الدین سے حاصل کی۔ میٹرک پاس کیا تو چودھری جلال الدین اکبر ایڈماسٹر کی صحبت میں آئی جو فارسی اردو کے شاعر ادیب اور صوفی کامل تھے (جلال الدین صاحب اکبر کو سلیمان مدوی پنجاب کا حسرت موہانی کہہ کر یاد فرماتے) علمی ذوق اور فارسی ادب سے لگاؤ پیدا ہوا۔ فاضل فارسی کیا۔ علمی کتابوں کا مطالعہ آپ کا محبوب مشغلہ تھا۔ اچھی کتاب دیکھتے تو نہ صرف پڑھتے بلکہ اپنے کتب خانہ میں محفوظ کر لیتے۔ یہ ذوق کتب بینی تھا کہ آپ لاہور کے مشہور موزخ مولانا غلام رسول مہر کے کتب خانہ تک پہنچے۔ نادر کتابوں کو دیکھا تو مولانا مہر کے رفیق مجلس اور معاون قلم بن گئے اور مگر بھران کے علمی ذخیرہ سے اپنے ذوقِ علم کی تسکین کرتے رہے۔ مولانا مہر کو آپ کی محنت، کتاب فہمی اور ذوقِ مطالعہ پر بڑا ناز تھا۔ متعدد نادر کتابیں اپنے دستخطوں سے عطا کیں۔ ہزاروں ادبی خطوط آپ کے نام لکھے جو آپ کا سرمایہ حیات ہیں اپنے آج تک چار ہزار نادر کتابیں ذاتی کتب خانہ میں جمع کیں۔ راقم اکثر آپ سے علمی تعاون لیتا ہے اور جب کبھی کتاب کا ترجمہ کرنا ہوتا ہے تو آپ کے ذخیرہ کتب سے استفادہ کرتا ہے۔ اہل ذوق آپ کو مزاج شناس ہر

کہتے ہیں۔ بایں ہمدہ ایک صوفی منش، بزرگانِ دین کے عقیدت مند اور اہل علم کے قدردان دوست ہیں۔

رسالہ "ستارہ ڈائجسٹ" کے قرآن نمبر کے آپ خصوصی معاون تھے۔ آپ کا اردو پنجابی تراجم پر پُر مغز

اور مفصل مقالہ چھپا، جس سے آپ کو علمی حلقوں میں شہرت ملی۔ نقوش کے سیرت نمبر کے لیے ایک انڈیکس تیار کیا،

جس میں سیرت النبی پر اردو ادب میں جتنا کام ہوا ہے اس پر معلومات جمع کر دی ہیں۔ (باقی بر صفحہ ۲۹۳)



جناب بشیر حسین ناظم ایم۔ اسے زندگی کے طویل مراحل میں میرے ساتھ رہے۔ یہ دونوں دوست (بقیہ ماضیہ صفحہ ۳۹۲) آپ خوش خط، خلیق اور درویش صفت رفیق ہیں۔ اچھی کتاب کو دیکھ کر خوش ہوتے ہیں۔ اچھی کتاب رکھنے والے کے دوست بنتے ہیں۔ مولوی محمد شمس الدین سے محبت صرف ان کی کتاب شناسی کی وجہ سے تھی۔ راقم کے ساتھ خصوصی مراسم ہیں اور علمی رفاقت ہے۔

۱۔ جناب بشیر حسین ناظم ایم۔ اے میرے فاضل محب و مخلص دوست جناب بشیر حسین ناظم ایم۔ اے اپنی خوش آوازی، نعت خوانی

اور بذلہ سنجی کی وجہ سے حلقہ اہل علم میں بہت معروف ہیں۔ وہ نعت خوانی کے لیے مجمع عام میں کھڑے ہوتے ہیں تو اہل دل پر چھا جاتے ہیں۔ مجلس میں آغاز گفتگو کرتے ہیں تو مجلس کو کشتِ زعفران بنا دیتے ہیں۔ ناقدانہ انداز میں بحث کرتے ہیں تو بڑوں بڑوں کے علم و فضل کے جبے اور قبے اتار دیتے ہیں۔ وہ سراپا اخلاص بھی ہیں اور ہر تن محبت بھی۔ دوستوں پر جان چھڑکتے ہیں اور اہل سخن کو دل کھول کر داد دیتے ہیں۔ اور علم و مباحث کے کئی معرکوں میں میرے رفیق و شریک رہے آپ ۲۰ اکتوبر ۱۹۳۲ء میں گوجرانوالہ میں پیدا ہوئے۔ والد میاں غلام حسین بن میاں اللہ بخش وقت کے متول ترین صراف تھے۔ آپ کے والد اپنے وقت کے خوش آواز نعت خواں تھے اور شیخ نور الدین ناظم علم شیخ دین محمد سابق گورنر سندھ مرحوم کے شاگرد نعت تھے۔ جناب بشیر حسین ناظم ۱۹۳۸ء میں شرقپور آئے۔ ۱۹۵۳ء میں میٹرک پاس کیا۔ حاجی فضل الہی مونگانے آپ کو حضرت میاں غلام اللہ ثانی صاحب برادر حضرت اعلیٰ میاں شیر محمد شرقپوری سلسلہ روحانیت میں منسلک کیا جنہوں نے اس گورنر کو ذرہ سے آفتاب بنا دیا۔ نعت خوان کی حیثیت سے آپ کی معیت میں اجیر شریف اور حضرت مجدد الف ثانی کے مزارات کی زیارت کی۔ ۱۹۵۳ء میں لاہور کارپوریشن کی ملازمت اختیار کی اور مولوی لطیف زار، مولوی محمد بشیر قریشی اور میاں محمد دین کلیم صاحب (مؤلف کتب کثیرہ بزرگان لاہور) کی صحبت میں نعت و ذکر کا شوق پیدا کیا۔ آپ کے آبا و اجداد سونے میں نیگینے جڑتے رہے مگر آپ اہل ذوق کے دل و دماغ پر شعرو سخن کے نیگینے جڑتے ہیں۔ چھٹی جماعت میں نعت لکھنی شروع کی۔ نعت کو خوش آوازی کے سانچے میں ڈھال کر پیش کرتے۔ پنجابی، اردو اور فارسی میں بے شمار نعتیں لکھیں۔ فارسی ماہیا ایجاد کیا۔ ۱۹۵۸ء میں بی۔ اے کیا۔ آڈٹ اینڈ اکاؤنٹس میں ملازمت کرنے لگے۔ ۱۹۶۰ء میں پی۔ سی۔ ایس کا امتحان پاس کیا۔ ۱۹۶۸ء میں (باقی بر صفحہ ۳۹۴)



مولوی محمد شمس الدین مرحوم کی اس دکان میں میرے ساتھ ہوتے جس میں علماء و فضلاء کا جھگڑا رہتا۔ مولوی صاحب کی دکان ایک علمی مرکز تھا۔ نادر کتابوں کا گوارہ تھا وہ اپنی ذات میں ایک انجمن تھے۔ مولوی شمس الدین مرحوم ایک درویش منش بزرگ تھے جن سے تعارف ہوا تو پھر دامن دل ان کی یادوں سے علیحدہ نہ ہو سکا۔ انہیں موت نے آیا تو ہم ان کے آخری سفر میں جنازہ بردوش چلے۔ زندگی میں ان کے حلقے میں مخلص دوست کی حیثیت سے اٹھتے بیٹھتے اور مرنے کے بعد ان کی علمی اور کتابی یادوں کے زخم سپنے کے صفحات میں لیے رہے۔ ان کی دکان پر ملک بھر کے اہل علم آتے۔ وہ ان بزرگوں کو حسب موضوع نادر کتابوں پر معلومات بہم پہنچاتے۔ وہ ہر قسم، ہر مکتب اور ہر نقطہ نظر کے اہل علم اور کتابوں کے شوقین حضرات کی پذیرائی کرتے۔

(بقیہ حاشیہ صفحہ گزشتہ) لاء کالج میں داخلہ لیا۔ ۱۹۶۹ء میں فارسی اور ۱۹۷۲ء میں پنجابی میں ایم اے کیا۔ آپ کی پہلی تصنیف ادبیاء ملتان ہے۔ پنجابی میں ابدی آوازاں، کلاسیکی ادب، پنجابی واراں، رسول عربی اور پھر شواہد النبوت کا اردو ترجمہ کیا۔ حکایات گنج بخش ترتیب دی۔ ہمسات کا ترجمہ کیا۔ خوش آوازی سے دل و دماغ میں گھریں کر لیتے ہیں۔ پاکستان میں اہل علم کا وسیع حلقہ آپ کی قدر کرتا ہے۔ میرے بگری دوست اور قلبی محب ہیں۔

آپ ۱۹۱۶ء میں ریاست پونچھ موضع کہوڑ تحصیل جویلی میں صوفی احمد علی راجپوت پوہان کے پیدا ہوئے۔ چار سال کی عمر میں یتیم اور چھ سال کی عمر میں لاوارث ہو گئے۔ رشتہ داروں کی جھڑکیوں سے تنگ آکر ۱۹۲۷ء میں وزیر آباد گئے اور مولوی قمر الدین سے نام حق اور کریم پڑھیں۔ ۱۹۳۰ء میں لاہور آ گئے اور مسجد موراں (پاڑ منڈی) کے متولی حافظ عزیز الدین اور خلیفہ حافظ نصیر الدین کی منظوری سے مسجد کی صفائی اپنے ذمہ لے لی۔ حافظ صاحب سے پند نامہ اور زلیخا پڑھیں۔ اسی دوران چھوٹی کتب، قصص کی تجارت کرتے رہے۔ حضرت مجدد الف ثانیؒ اور گلستانہ نظام الدین توکل شائع کیں۔ ان کی کتابت حافظ محمد یوسف صاحب سیدی نے کی۔ مولوی صاحب نے اپنے ذوق کی کتابوں کی اشاعت کے لیے مکتبہ قیومیہ قائم کیا۔ ۱۹۵۰ء میں مسلم مسجد چوک انارکلی لاہور کے نیچے ایک دکان تجارت کتب کے سلسلہ میں کرایہ پر مل گئی۔ مرحوم اپنی وفات (۱۱ جنوری ۱۹۶۸ء) تک یہیں اپنا ذوق پورا کرتے رہے۔ پروفیسر محمد اقبال مجددی نے مولوی صاحب مرحوم کے حالات اور کمالات پر ایک کتابچہ "یادگار مولوی شمس الدین" ترتیب دیا ہے جو زیر طبع ہے۔



بلند رتبہ فضلا کے علاوہ ان کی دکان پر بعض ایسے کردار بھی چلے آتے جو بحث و تمحیص کے علاوہ مولانا کی تواضع اور نفیس چائے پر نظر رکھتے تھے۔ ان میں سے بعض اپنے ادبی ناموں سے ایک وقت تک یاد رہے اور بعض اپنے مخصوص ناموں کی وجہ سے اجاب کے لیے تفتن طبع کا سامان بنتے۔ مولوی کچھی، مسٹر پیٹلی پاڑ، مولوی کلہاڑا، مولوی چھرا، بابا بارہ من، مولوی روح کچ، بے چین روح، مولوی ملک الموت، سائیں تاجا، میاں حمیدا، پیر بھسٹوڑی، مولوی مرغ و ماہی وغیرہ کرداری نام آنے والوں کی عادات و اخلاق پر روشنی ڈالتے تھے۔ اس مجلس میں علامہ غلام قادر صاحب لاہوری، عبداللطیف ملک مرحوم، چودھری بشیر احمد،

علامہ غلام قادر (بن میاں احمد دین بن حسن محمد) المعروف علامہ غلام قادر لاہوری

مرزا صاحب گوجرانوالہ (مرالی والا) کے ایک زمیندار (جٹ) خاندان کے فرد ہیں۔ آپ کے والد گوجرانوالہ سے لاہور آئے۔ مرزا صاحب ۱۹۲۰ء میں پیدا ہوئے۔ میٹرک تک شیرانوالہ مائی سکول میں پڑھا۔ ۱۹۴۰ء میں فنی فاضل اور نیٹل کالج سے کیا۔ فارسی ادب میں آپ نے ڈاکٹر سید عبداللہ، مولانا نورالحق علوی مرحوم اور مولانا لیسین سے استفادہ کیا۔ مولانا لیسین فیض باغ لاہور میں رہتے تھے۔ بات فلسفہ اور منطق میں کرتے۔ مرزا صاحب کو ان کے انداز گفتگو میں دلچسپی ہوئی تو استاد سے پوچھا کہ آپ ایسی باتیں کس طرح بنالیتے ہیں۔ آپ نے بتایا یہ منطق کا نتیجہ ہے۔ چنانچہ آپ نے مولوی لیسین صاحب سے منطق کی کتابیں پڑھیں۔ منطق کے ساتھ ساتھ جب فلسفہ آیا تو استاد نے ہاتھ کھینچ لیا۔ ذوق پیدا ہو چکا تھا۔ آپ ایک افغانی عالم دین کی مجلس میں جانے لگے جو فلسفہ علم الکلام اور منطق و معانی کا امام تھا۔ آپ نے فلسفہ کا گہرا مطالعہ کیا۔ آپ کو فلسفہ وحدت الوجود سے خاص دلچسپی ہوئی۔ ابن عربی کی ساری کتابیں پڑھ لیں۔ حکمت اشراقی کا بدقت نظر مطالعہ کیا۔ پھر یورپین فلاسفر کی کتابیں پڑھیں۔ فصوص الحکم اس کی شروعات اور مکتوبات مجدد الف ثانی کا بیک وقت مطالعہ کر کے وحدت الوجود اور وحدت الشہود کا امتیاز حاصل کیا۔ نادر کتابوں کی تلاش میں مولوی محمد شمس الدین مرحوم سے واقفیت ہوئی تو کتابیں جمع کرتے گئے۔ ذاتی لائبریری میں دس ہزار کتابیں جمع کیں۔ بڑے باکمال آدمی ہیں۔ صائب الرائے و الفکر ہیں۔ مجھے بسا اوقات اپنے علمی مشوروں سے نوازتے ہیں۔ اچھی کتاب کو دیکھ کر اظہار مسرت کرتے ہیں۔

Click For More Books



شیخ بشیر احمد المعروف بہ لیڈر، ڈاکٹر فقیر محمد فقیر، مولوی محمد دین صاحب رضوانی جیسے حضرات میرے حلقہ تعارف میں آئے۔ مولوی شمس الدین کی وفات نے اس مجلس کو ویران کر دیا۔ چند ماہ احباب نے اس مرحوم کا ماتم کیا، یادیں زندہ کیں، جلسے کیے۔ آخر کار یہ حلقہ ٹوٹ گیا اور یہ بساط اُلٹ گئی اور اب صفر

ہمارے قبلہ کو وہابیوں نے کوٹ لیا

انہی ایام میں رام گلی لاہور میں مجھے حکیم محمد موسیٰ صاحب امرت سری کے پاس نشست و برخاست

۲۴ اگست ۱۹۲۴ء میں امرت سری میں

لے حکیم محمد موسیٰ صاحب امرت سری پیدا ہوئے۔ والد مکرم فقیر محمد حشتی رحمۃ اللہ علیہ

(م ۱۳۴۱ھ مدفون بجوار حضرت میاں میر لاہور) وقت کے ماہر طبیب تھے۔ امرت سری میں ان کا مطلب

پنجاب بھر میں مشہور تھا۔ وہ صوفی منش انسان تھے اور اپنے رشتہ کے چچا حکیم مولوی فتح دین ریوی سے سلسلہ

چشتیہ میں بیعت تھے۔ ان کے ایما پر حضرت میاں محمد علی لمبی شریعت والوں سے روحانی فیض حاصل کیا۔

حکیم محمد موسیٰ صاحب نے قرآن پاک کی تعلیم قاری کریم بخش اور حافظہ خدابخش سے حاصل کی۔ مدرسہ نعمانیہ

امرت سری میں مفتی عبدالرحمان سے فارسی ادب کا مطالعہ کیا۔ سکندر نامہ تک درسی کتابیں پڑھیں۔ صرف نحو

میں دسترس حاصل کی اور حضرت مولانا محمد عالم آسی (م ۱۳۶۳ھ) سے بعض علوم پڑھے۔ طب کی تمام و

کمال کتابیں اپنے والد مرحوم سے پڑھیں اور یہی کھاتے کا حساب محمد شفیع پانڈے سے سیکھا۔

قیام پاکستان کے بعد لاہور آئے۔ والد کے ساتھ لوہاری دروازہ کے باہر مطلب شروع کیا۔ ۱۹۴۹ء

میں رام گلی میں علیحدہ مطلب جاری کیا۔ مریضوں کے علاوہ اہل علم کا حلقہ پیدا کیا۔ پروفیسر شجاع الدین مرحوم،

پیر غلام دستگیر نامی مرحوم، مولوی شمس الدین مرحوم، مفتی محمد حسین نعیمی، سید محمد امیر شاہ صاحب

پشاور والے، سید شریف احمد شرافت نوشاہی، پروفیسر محمد ایوب قادری، پروفیسر علم الدین سالک،

مولانا سید امیر اجیری (مدفون چھپر شریف) اور راقم آپ کے حلقہ احباب میں شامل ہوئے۔ آپ

ان احباب کے ساتھ علمی موضوعات پر گفتگو کرتے اور مفید مشورے دیتے۔ آپ اپنے احباب کے لیے

نہایت مخلص، اہل علم کے لیے بڑے خدمت گار اور ملنے والوں کے لیے نہایت خلیق ہیں۔ (باقی صفحہ ۳۹۷ پر)

Click For More Books



کا موقع ملتا۔ یہ جواں سال طبیب صرف حکمت و طب کی خدمت ہی میں مصروف نہ تھے بلکہ اہل علم و فضل (بقیہ حاشیہ صفحہ گزشتہ) آپ کی تصانیف میں سے تذکرہ علمائے امرتسر (غیر مطبوعہ)، مولانا غلام محمد ترنم، ذکر مغفور (تذکرہ سید مغفور القادری)، اذکار جمیل (تذکرہ سید برکت علی شاہ خلیجیانوی) بہت مشہور ہوئیں۔ علمی کتابوں پر زور دار دیا پچے لکھتے۔ مقدمہ کشف المحجوب، مقدمہ مکتوبات مجدد الف ثانی اور مقدمہ عباد الرحمن تو اہل علم کی توجہ کا مرکز بن گئے۔

آپ کا سب سے بڑا علمی اور اعتقادی کارنامہ مرکزی مجلس رضا کے قیام اور پھر اسے شہرت و دام بخشنا ہے۔ اس مجلس کا قیام ۱۹۶۷ء میں مولوی محمد شفیع رضوی (مالک مقبول عام پریس اور ہجویری پبلشرز)، محمد عارف ضیائی، مولانا باغ علی نسیم اور راقم کے تعاون سے عمل میں آیا مگر مجلس رضا کو علمی رنگ دینے کے لیے آپ نے صبح و شام کام کیا۔ اعلیٰ حضرت کی شخصیت کو مقبول و متعارف کرانے کے لیے جلسے، جلوس، تزیینے، مقالات اور مضامین کے علاوہ کئی کتابیں لکھوائیں اور خوب صورت انداز میں طبع کرا کے تقسیم کر دائیں۔ آپ نے مجلس رضا کا مرکزی دفتر نوری مسجد بالمقابل ریلوے اسٹیشن میں قائم کیا۔ یہ مسجد صرف اعلیٰ حضرت کے مسلک کی تبلیغ اور اشاعت کے لیے وقف کی تھی۔ یوم رضا اسی مسجد میں ہر سال بڑی آب و تاب سے مناتے اور علماء اہلسنت کے مقتدر علماء کی تقاریر کراتے اور اعلیٰ حضرت کی ذات گرامی کے پہلو سامنے لاتے۔ ۱۹۷۴ء میں حج کیا۔ روحانی طور پر مولانا ضیاء الدین مدنی سے دلائل الخیرات اور قصیدہ بردہ شریف کی اجازت حاصل کی۔ شیخ محمد ہاشم شقرون مدنی، شیخ محمد حسین رمدی مینی آفندی کی مجلس ذکر و وظائف میں شرکت کی اور اجازت خاص حاصل کی۔ آپ کی کوششوں سے اعلیٰ حضرت بریلوی کی ذات گرامی پر بارہ کتابیں لکھی گئیں اور علماء میں مفت تقسیم ہوئیں۔ فتاویٰ رضویہ کی جلد پنجم (جسے بعد میں مکتبہ نبویہ نے خوب صورت انداز میں طبع کرایا تھا) آپ کی کوششوں سے چھپی۔ آپ راقم کے خاص احباب میں سے ہیں اور ہر لمحہ اپنے مشوروں اور علمی گفتگو سے نوازتے رہتے ہیں۔ ان کی ذات اہل علم کیلئے ایک انجمن کی حیثیت رکھتی ہے۔ ان دنوں ۵۵ ریلوے روڈ لاہور میں بہت بڑا مطلب چلا رہے ہیں۔ مگر علم الابدان کی بجائے علم الادیان سے زیادہ دلچسپی لیتے ہیں۔ آپ کی مجلس علماء، ادباء، صوفیاء، شعراء اور مؤلفین و مصنفین سے بھری رہتی ہے۔ چستی ہیں مگر نقشبندی سلسلہ تصوف کے ترجمان ہیں۔ نظامی ہیں مگر مجددی تعلیمات کی اشاعت کرتے ہیں۔ طبیب ہیں مگر اعتقادی بیماریوں کا علاج کرتے ہیں۔



کے لیے سب ایک انجمن تھے۔ وہ طبعی طور پر تذکرہ نویسی اور تاریخ گوئی میں بڑی دلچسپی لیتے۔ اگرچہ ان کے حلقہ میں ہر فکر و نظر کے لوگ آتے مگر وہ اعتقادی طور پر بڑے راسخ العقیدہ سنی اور حنفی نظامی سلسلہ کے صوفی تھے۔ اکثر اہل علم ان کے پاس آتے اور باہر کے مولفین و مصنفین ان کے خط و کتابت کے ذریعہ معلومات حاصل کرتے۔ مجھے انھوں نے علماء اہلسنت کا تذکرہ لکھنے کا مشورہ دیا اور اس سلسلہ میں انہوں نے اپنے تذکرہ علماء امرت سر کے بعض مضامین دکھائے۔ میں نے کچھ عرصہ کام کیا مگر یہ اتنا طویل اور مشکل کام تھا کہ مجھے ان بزرگوں کے حالات اکٹھا کرنے کے لیے بہت عرصہ درکار تھا۔ مولوی شمس الدین مرحوم کے کتب خانہ سے جہاں مجھے بعض نادر کتابوں سے واقفیت ہوتی وہاں حکیم صاحب کی مجلس سے بعض شخصیتوں سے تعارف ہوتا۔ انہی دنوں مکتبہ نبویہ کے مالک میرے مخلص رفیق مولانا باغ علی نسیم صاحب نے تقدیس الوکیل طبع کرانے کا پروگرام بنایا۔ میں نے کتاب کو ترتیب دینے کے ساتھ ساتھ ایک مفصل مقدمہ لکھا جس میں مؤلف کے حالات کے ساتھ سنی دیوبندی نظریاتی کشمکش کی پوری تاریخ مرتب کر دی گئی۔ کتاب چھپ گئی تو اس کے مقدمے کی چند کاپیاں ملک کے علماء میں تقسیم کی گئیں اس طرح کتاب کا تعارف از سر نو ہو گیا۔ علمائے اس کتاب کو بڑی دلچسپی سے پڑھا جس سے میرے حوصلے بلند ہو گئے اور میں اس ضمن میں زیادہ جذبے سے کام کرنے لگا۔

مکتبہ نبویہ کی بنیاد یوں تو حضرت مولانا محمد نبی بخش حلوائی رحمۃ اللہ علیہ کی مسجد میں رکھی جا چکی تھی اور بعض کتابوں کی اشاعت و تقسیم کا کام بھی شروع ہو چکا تھا مگر اسے باقاعدہ نظم و نسق دینے کے لیے ہمیں ایک مرکز کی ضرورت تھی۔ ان دنوں دہرا العلوم حزب الاحناف کی نئی عمارت میلہ رام روڈ لال کوٹھی کی زمین پر بن رہی تھی۔ مولانا غلام علی صاحب اوکاڑوی ہمارے پرانے کرم فرماؤں میں سے ہیں انہوں نے ہمیں مشورہ دیا کہ اس سنی ادارے کے ساتھ ایک دینی مکتبہ کا ہونا بڑا ضروری ہے۔ چنانچہ علامہ محمود احمد رضوی صاحب سے مسجد کے ساتھ ایک دکان لے کر علماء کو دعوت کتب بینی دی گئی ہے۔ مجھے یاد ہے کہ میلہ رام روڈ دکان نام سب سے پہلے ہم نے اپنی کتابوں، فہرستوں اور خط و کتابت میں بدل کر گنج بخش روڈ رکھ دیا۔ یہ نام کچھ عرصہ بعد مقبول عام و خواص ہو گیا۔



میں سرکاری کام سے فارغ ہو کر مکتبہ میں آ جاتا، علماء کا جھگڑا رہتا۔ صوفیہ دانا صاحب کے مزار سے فارغ ہو کر چند لمحے آ بیٹھتے۔ طلباء کتابوں کی تلاش میں رکتے اور پروفیسر حضرات دینی مطالعہ کے لیے مشورے کرتے۔ اس طرح یہ دکان مرکز علم و ادب بن گئی۔ مولوی محمد شریف نوری اردو بازار کی ایک بلند و بالا عمارت سے ”الحجیب“ نکالتے تھے۔ انہیں وہاں سے آثار گنج بخش روڈ پر مکتبہ اسلامیہ کے نام سے کام کرنے پر آمادہ کیا۔ مولانا انوار الاسلامؒ ان دنوں

مکتبہ حامدیہ کے مالک حضرت مولانا انوار الاسلامؒ ۱۹۳۶ء میں شمس آباد ضلع کیمپور میں پیدا ہوئے۔ والد مکرم مولوی نصیر احمد بن مولوی برہان الدین مرحوم زمیندار کرتے تھے۔ مولانا انوار الاسلامؒ نے ابتدائی تعلیم اپنے گاؤں میں حاصل کی لیکن دس سال کی عمر میں اپنے بھائی عاقل محمد احسان الحق صاحب اور مولوی محمد حنیف صاحب کے ساتھ شرقپور میں حضرت میاں صاحب کے مدرسہ میں داخلہ لیا اور فارسی کتابوں کا مطالعہ کیا۔ ان دنوں وہاں مولانا شیخ الحدیث غلام رسول صاحب لاہوری پڑھایا کرتے تھے۔ جب مولانا غلام رسول صاحب شرقپور سے ہارون آباد گئے اور وہاں سے بڑے والا اور پھر وہاں سے لاہور کے دارالعلوم حزب الاحناف میں آئے تو مولانا انوار الاسلامؒ آپ کی رفاقت میں رہے۔ یہاں مولانا نے تمام علوم منقولات اور معقولات کی تکمیل کی۔ حضرت مولانا سردار احمد لاہوری رحمۃ اللہ علیہ کے مدرسہ منظر الاسلام رضویہ لائل پور میں دورہ حدیث پڑھا اور دستار فضیلت ۱۹۵۶ء میں حاصل کی اور پھر لاہور آ کر مولوی جان محمد کی مسجد چھاؤنی لاہور میں خطیب مقرر ہوئے۔ ایک سال آپ نواب شاہ سندھ میں خطیب اور مدرس مقرر ہوئے مگر لاہور کی کشش نے پھر کھینچا اور مسجد رام گڑھ میں خطیب رہے۔ شیخ الحدیث مولانا غلام رسول صاحب لائل پور منتقل ہوئے تو آپ مدرسہ نظامیہ رضویہ میں مدرس اور ناظم مقرر ہوئے۔ ۱۹۶۷ء میں مولانا اعجاز ولی خاں مرحوم کے مشورہ پر مکتبہ حامدیہ قائم کیا اور راقم کے اصرار پر گنج بخش روڈ پر چلے آئے۔ مکتبہ کی مصروفیت سے آپ نے جامعہ نظامیہ سے استعفا دے دیا اور ہمہ تن اشاعت کتب میں مصروف ہو گئے۔ اب تک وہ خون کے آنسو، جواہر البیان، مسک امام ربانی اور مسلم الثبوت جیسی کتابیں طبع کراچے ہیں۔ (باقی بر صفحہ آئندہ)



جامعہ نظامیہ لوہاری دروازے کے منظم اور صدر مدرس تھے۔ انہیں مکتبہ حامدیہ کا جھنڈا لہرانے پر آمادہ کر لیا گیا۔ حضرت پیر کم شاہ بھیروی الازہری نے ضیائے حرم کا دفتر قائم کر دیا۔ اس طرح یہ بازار گنج بخش علم و دانش بنا گیا۔ دیوبندی ناشرین نے جو دزدہ سُنّیوں کو پر پُرنے نکالتا دیکھا تو تعجب سے کہنے لگے یہ بریلی بازار کہاں سے نکل آیا۔ بہر حال ان چار اداروں نے سُنّیوں کی کتابوں کی اشاعت میں بڑا اہم کردار ادا کیا۔ علمی کتابیں لانے لگے۔ تراجم ہونے لگے۔ نادر کتابیں پہنچنے لگیں۔ مکتبہ اسلامیہ کی جگہ جب حاجی محمد ارشد صاحب قریشی کی نگرانی میں المعارف نے کام شروع کیا تو تصوف کی نایاب کتابیں خوب صورت انداز میں چھپنے لگیں اور مختلف علماء کی لائبریریوں کی وہ کتابیں جو ان کے مطالعہ سے فارغ ہوتیں۔ ان اداروں سے دوسرے علماء کے کتب خانوں میں منتقل ہونے لگیں۔ کراچی کے سارے مطابع دیوبندی ناشرین کی نگرانی میں چل رہے تھے۔ وہ ترجمے بھی کرتے تو دیوبندی رنگ میں۔ تذکرہ چھاپتے تو علماء اہلسنت کے کارناموں کو دیدہ دانستہ نظر انداز کر جاتے۔ جناب غوث الاعظم رضی اللہ عنہ سے چڑکھانے والے اپنے چھوٹے موٹے کھدر پوش مولوی کو قطب عالم اور قبیلہ جہاں لکھتے۔ ان ناشرین میں صرف مدینہ پبلشنگ کمپنی کے مالک محمد تقی اشرفی ایسے تھے جو سُنّی تھے مگر وہ دیوبندی علماء کی کتابوں کی اشاعت سے آگے سوچ نہ سکتے تھے۔ بہشتی زیور، مواظبا شریفہ (بقیہ حاشیہ صفحہ گوشتہ) جو اہل البھارتی فضائل بنی المختار تصنیف علامہ امام یوسف نبھانی رحمۃ اللہ علیہ کا ترجمہ چھپوانے کا ارادہ رکھتے ہیں۔ ۱۹۷۳ء میں حج کیا۔ مکتبہ کے ساتھ ساتھ جامعہ شیرازیہ میں اعزازی درس ہیں۔

**۱۔ مفتی محمد عبدالقیوم ہزاروی** جامعہ نظامیہ رضویہ لاہور کے مہتمم اور تنظیم المدارس اہلسنت پاکستان کے ناظم اعلیٰ ہیں آپ ۲۹ شعبان ۱۳۵۲ھ / ۱۹۳۳ء کو موضع میراہ علاقہ اتر تاول تحصیل مانسہرہ ضلع ہزارہ میں پیدا ہوئے۔ آپ کے والد گرامی مولانا حمید اللہ تھے۔ ابتدائی کتب فارسی اپنے علم مکرم مولانا محبوب الرحمن سے پڑھیں۔ دارالعلوم حزب الاحناف لاہور میں داخل ہوئے۔ دارالعلوم منظر الاسلام لاہور اور مدرسہ احيائے علوم بورے والا میں تعلیم پاتے رہے۔ ۱۹۵۵ء میں دورہ حدیث کے لیے دارالعلوم حزب الاحناف لاہور گئے۔ ۱۹۵۶ء میں سند فراغت کے لیے آپ جامعہ رضویہ لاہور میں رہے۔ محدث اعظم مولانا سواد احمد، علامہ ابوالبرکات، شیخ الحدیث مولانا غلام رسول اور مولانا سید محمد انور شاہ آپ کے نامور اساتذہ میں سے ہیں۔ سند حدیث مولانا سواد احمد مرحوم اور علامہ ابوالبرکات دونوں سے حاصل کی۔ ۱۹۵۳ء میں حضرت شیخ الحدیث لاہور سے بیعت ہوئے۔ پھر لاہور میں دارالعلوم جامعہ نظامیہ میں بحیثیت مدرس مقرر ہوئے۔ ۱۹۶۲ء میں جامعہ نظامیہ کے بانی مولانا غلام رسول محدث پاکستان کی وفات پر جامعہ رضویہ لاہور چلے گئے تو آپ کو دارالعلوم نظامیہ کے سارے انتظامات سنبھالنے پڑے۔ ۱۹۶۳ء میں آپ نے پاکستان بھر کے دیوبندی علماء کو بلا کر لاہور میں جمع کیا اور ان کی خدمت میں بیعت کی۔



بدر عالم میرٹھی اور مولوی ایسا صاحب کی کتابیں، مولانا ابوالکلام آزاد کے مضامین غرضیکہ دیوبندی لٹریچر پر چھایا ہوا تھا۔ وہ لاہور آتے تو رات حضرت داتا گنج بخش کے مزار پر گزارتے اور ہمارے مکتبہ پر بھی تشریف لاتے۔ وہ ملک التجار تھے۔ ایک اعلیٰ پریس کے مالک تھے۔ بچے سنی العقیدہ بزرگ تھے اور معاملہ فہمی میں کمال رکھتے تھے۔ میرے کام کو سراہتے اور دعا دیتے۔ میں نے حکیم صاحب کو سنی علماء کی کتابیں طبع کرانے پر نہ صرف آمادہ کیا بلکہ یقین دلایا کہ آپ سنی کتابیں شائع کریں تو تجارتی طور پر سارے پنجاب میں ہمیں مستعد پائیں گے۔ حکیم صاحب نے غور کیا تو بات دل میں جا پہنچی۔ توجہ دی تو خوب صورت انداز میں کتابیں آنا شروع ہوئیں۔ پہلے تو دیوبندی ناشرین نے مدینہ پبلشنگ کمپنی کی کتابوں کو بدعتی کتابیں کہہ کر نظر انداز کیا مگر حکیم تقی صاحب کے تدبیر اور نفاست طباعت کے سامنے وہ گھٹنے ٹیکنے لگے۔ حکیم صاحب جو کتاب لاتے اعلیٰ معیار پر ہوتی اور قیمت موزوں، عدالتی بخشش، الطیب البیان، ذوقِ نعت، پھر ذکرِ جمیل، ذکرِ الحسین سے آگے بڑھ کر جب مدارج النبوت اور مکتوبات امام ربانی کی ضخیم جلدیں بازار میں آئیں تو دیوبندی ناشرین دم بخود ہو گئے۔ ملک کے سنی دکانداروں نے ہزاروں جلدیں منگوا کر مدینہ پبلشنگ کمپنی کے حوصلے بلند کر دیے۔ حکیم صاحب میرے ساتھ اکثر مشورہ کرتے اور مجھے مفید مشوروں سے نوازتے ہیں۔ فتاویٰ رضویہ کی اشاعت پر نہ صرف مجھے مبارک باد دی بلکہ ایک پُر تکلف دعوت دے کر بے پناہ مسرت کا اظہار کیا۔ شواہد النبوت کی نفاست طباعت پر دل کھول کر دعا پائیں دیں۔

علماء و مشائخ کے حالات و سوانح ترتیب دینے کی اہمیت تو اکثر اہل علم کے سامنے، مگر اس سلسلہ میں میرے احباب میں سے جن بزرگوں نے کامیاب بلکہ شاندار کوششیں کیں ان میں مفتی محمود عالم صاحب ہاشمی، میاں محمد دین صاحب کلیم، سید شریف احمد شرافت، سید شریف احمد شرافت نوشاہی نام شریف احمد، لقب و تخلص شرافت، کنیت ابوالمنظر مولد سہن پال بھالیہ

ضلع گجرات، تاریخ پیدائش ۱۹ شعبان ۱۳۲۵ھ / ۲۸ ستمبر، ۱۹۰۶ء ہے۔ والد گرامی سید غلام مصطفیٰ نوشاہی تھے جو خاندانِ سادات علوی نوشاہی کے جید عالم دین تھے (باقی اگلے صفحہ پر)



نوشاہی، پروفیسر محمد ایوب قادری ایم۔ اے اردو کالج کراچی اور سید محمد امیر شاہ صاحب  
قادری سجادہ نشین شاہ محمد غوث خصوصیت سے قابل ستائش ہیں۔ سید شرافت نوشاہی نے  
(بقیہ حاشیہ صفحہ گزشتہ) اور پنجابی، فارسی کے معروف شاعر اور مصنف تھے (م ۱۳۸۴ھ)۔ سید شرافت  
صاحب نے چار سال چار ماہ اور چار دن کی عمر میں ۲۳ ذوالحجہ ۱۳۲۹ھ کو اپنے دادا سے بسم اللہ پڑھی۔ پھر  
قرآن مجید اور فارسی کی درسی کتابیں پڑھیں۔ والد سے عربی کتابیں پڑھیں۔ فنِ کتابت کے لیے مولانا محمد حسین  
مبارک رقم عادل گڑھی کے سامنے زانوئے ادب تہ کیا۔ سلسلہ قادریہ نوشاہیہ میں اپنے والد کے ہاتھ پر بیعت  
ہوئے اور خلافت و اجازت حاصل کی۔ شمس الفقراء کا خطاب پایا۔ صوفیاء کی تعلیمات و تالیفات سے  
بڑے متاثر تھے۔ اسی لیے بزرگانِ دین کے حالات لکھنے کا شوق پیدا ہوا۔ کم و بیش دو سو کتابیں لکھیں۔ تفسیر (۱)  
حدیث (۱) فقہ (۶) مناظرہ (۵) تصوف (۱۵) تاریخ (۸) تذکرہ (۱۲) فضائل و مناقب (۸)  
نسب نامے (۴) مکاتیب (۸) روزنامے (۵) سفر نامے (۴) اوراد (۱۴) ادب (۵) تنقید (۲)  
طب (۱) متفرقات (۱۸) پر تالیف کیں۔ بڑے محنتی، خلیق اور متقی انسان ہیں۔ وہ بحر العلوم والفنون ہیں  
راقم کے ساتھ خاص شفقت رکھتے ہیں۔ (احوال و آثار سید شرافت نوشاہی)

ملک کے مایہ ناز مصنف و مولف، مؤرخ اور  
پروفیسر محمد ایوب قادری ایم اے تذکرہ نویس ہیں۔ اپنے تحقیقی مضامین، تصنیفات  
اور تالیفات کی وجہ سے پاک و ہند کی علمی دنیا میں منفرد ہیں۔ خیبر سے لے کر کراچی تک علمی دنیا میں ہر کام کرنے والا قادری صاحب کا  
علقہ شناسائی میں آتا ہے۔ بڑے مخلص، محنتی اور قابل اہل قلم ہیں۔ اردو کالج کراچی میں ہوں تو استاد، لائبریری میں  
ہوں تو لیسرچ سکالر۔ علمی مجلس میں بیٹھے ہوں تو معلومات کا خزانہ، قدیم کتابوں کی دکان میں ہوں تو محمد تن مجتبیٰ، علماء  
کے پاس جائیں تو شاگرد رشید، اجاب میں بیٹھیں تو خلوص و محبت کا پیکر۔ آپ نے سینکڑوں تحقیقی مضامین لکھے۔ تذکرہ  
علماء ہند اور آثار الامراء کا ترجمہ اور حاشیہ لکھ کر علمی دنیا میں نام پیدا کیا۔ محمد احسن نانوتوی، بہاء الدین زکریا عسکری، تبلیغی  
جماعت کا تاریخی جائزہ جیسی مستقل تالیفات زیور طبع سے آراستہ ہو چکی ہیں۔ راقم کے علقہ اجاب کے مسند نشین ہیں۔  
مگر التجائے بیار کے باوجود حالاتِ زندگی بتانے سے گریزاں۔ اگر چند صدیاں پہلے ہوتے تو ہم ان کی اس احواد کو  
اختیار احوال کی کرامت سے معمول کرتے۔ میرے مخلص، علمی معاون اور حوصلہ افزا بزرگ ہیں۔

پشاور میں سادات خاندان  
سید محمد امیر شاہ صاحب قادری دامت برکاتہ علیہ اور روحانی گھرانے  
(حضرت شاہ محمد غوث لاہوری) کے ہاں پیدا ہوئے۔ ابتدائی دینی تعلیم اپنے گھر میں حاصل کی اور (باقی برصغیر)



صوفیاء و مشائخ کی روحانی تاریخ میں زبردست تحقیقی کام کیا۔ خصوصیت سے انہوں نے اپنے خاندان نوشاہی کے عالی قدر بزرگان دین کے سوانح و حالات لکھ کر علمی دنیا میں نام پیدا کیا۔ وہ فن تاریخ گوئی، تذکرہ نویسی، تاریخی حقائق کی جستجو میں اپنا ثانی نہیں رکھتے۔ انہوں نے شریف التواریخ لکھ کر علمی دنیا میں ایک عظیم کارنامہ انجام دیا ہے۔ جناب محمد ایوب ایم۔ اے پروفیسر ہیں اور علمی مطالعہ کا ایک بحر بیکراں ہیں۔ انہوں نے مولوی رحمان علی کے تذکرہ علماء ہند کا اردو ترجمہ اور اس پر مفصل حواشی لکھ کر دنیا علم میں اپنی شہرت کا جھنڈا گاڑ دیا۔ دنیا نے تاریخ و علم نے آپ کو جی بھر کر خراج تحسین پیش کیا ان کی ماثر الامراء کی ضخیم جلدیں آئیں تو وہ اس موضوع کے معروف مولف تسلیم کیے گئے۔ وہ ہر صاحب علم سے تاریخی مواد جمع کرتے ہیں اور ایسے لوگوں سے مفصلاً تعلقات رکھتے ہیں۔ میرے ساتھ ان کے روابط و دستاویز بھی ہیں اور برادرانہ بھی۔ اپنے مشوروں سے فوازتے ہیں اور کوششوں کی قدر

(بقیہ حاشیہ صفحہ گزشتہ) مولوی شیر محمد صاحب سے فارسی پڑھی۔ پھر پشاور کے جلیل القدر علماء سے استفادہ کیا۔ علامہ عبدالرحیم پوپلزی، شیخ التفسیر والحديث حافظ علی احمد جان، الحاج حافظ گل فقیر احمد صاحب، فقیر عمر مولانا عبد العظیم صاحب، حضرت مولوی عبد المنان صاحب ہزاروی، مولانا محمد ایوب شاہ جعفری صاحب سے فنی اور درسی کتابیں پڑھیں۔ مدرسہ رفیع الاسلام پشاور میں بھی کچھ عرصہ پڑھتے رہے۔ مولوی فضل الرحمان سے نحو پڑھی۔ سند حدیث حافظ گل فقیر احمد سے لی۔ فارغ ہونے کے بعد اپنے بزرگان خاندان کے سجادہ ارشاد پر بیٹھے۔ دینی اور روحانی اصلاح کا کام کرنے لگے۔ جامعہ مسجد ہربانیہ میں خطابت کرتے ہیں۔ علم و فضل کی شمع ہیں۔ آپ کے ارد گرد اجاب ذوق دکھائی دیتے ہیں۔ تذکرہ حفاظ پشاور، تذکرہ علماء و مشائخ سرحد و وادیوں، نماز مقبول اور دوسری کئی کتابوں کے مصنف ہیں۔ ماہنامہ الحسن پشاور کے مدیر اعلیٰ ہیں۔ قاعدی سلسلہ روحانیت میں ۱۹۴۸ء میں اپنے والد کے ہاتھ پر بیعت کر کے ابوالبرکات سید حسن رحمۃ اللہ علیہ اور سارے خاندان کے خصوصی احوال و مقامات کی اجازت کلی حاصل کی۔ کئی بار سعادت حج سے مشرف ہونے زیارتِ روضہ غوث الاعظم سے فیض یاب ہوئے۔ نہایت متقی، علم دوست، عالم نواز اور فیاض انسان ہیں دل کی وسعت اور اجاب سے اخلاص سے خاندانی روایات جھلکتی ہیں۔ راقم سے خصوصی مراسم اور تسلیبی شفقت رکھتے ہیں۔ صاحبزادگان میں سے غلام سیدین، جمال الحسنین، محمد حسنین، محمد سبطین، نور الحسنین اور محی الدین علم دین پڑھ رہے ہیں۔



کرتے ہیں۔ پیرستید محمد امیر شاہ صاحب کا ایک عالی خاندان کے چشم و چراغ ہیں۔ وہ اپنی سخاوت، خلق اور محبت کے پیش نظر ہر علم دوست کو اپنا دوست بنا لیتے ہیں۔ لاہور میں ہوں تو مجھے یاد فرماتے ہیں اور اگر پشاور میں ہوں تو میں ان کی یادوں کا سہارا لیتا ہوں۔ انھوں نے تذکرہ علماء و مشائخ سرحد و جلدوں میں طبع کرایا اور بڑی محنت سے ان علماء کا تذکرہ کیا جن کے حالات ابھی تک دوسری کتابوں میں نہیں تھے۔ تذکرہ حفاظ پشاور، تذکرہ مشائخ قادریہ حنیفہ بڑے خوبصورت انداز میں طبع کرائیں۔ ان دنوں رسالہ ”الحسن“ جاری کیا جس میں علمی مضامین ہوتے ہیں۔ آپ عالم دین، پابند شریعت، صوفی اور پیر ہیں جن کی مجالس لاہور اور پشاور کے اہل ذوق کے لیے سامان سکون بخشی ہیں۔ مولوی محمد دین کلیم صاحب لاہور کی معروف شخصیت ہیں۔ انہوں نے اپنی

بڑے محنتی، بسیار نویس اور لاہور کی تاریخ لے مولوی محمد دین کلیم صاحب لاہوری کے ہر شعبہ پر بے پناہ معلومات بہم پہنچانے والے بزرگ جناب محمد دین کلیم دنیائے علم و ادب میں شہرت تامہ رکھتے ہیں۔ ان کی تنوع سے زیادہ تصانیف میں سے نقشبندی ادبیات کی سرگرمیاں، ادبیاتِ چشت لاہور، ادبیاتِ سہرورد لاہور اور سلسلہ قادریہ لاہور اہل علم سے داد تحسین حاصل کر چکی ہے۔ آپ اگست ۱۹۱۱ء میں دیل پور کے قاضی خاندان کے علمی وارث کی حیثیت سے دنیا پر تشریف لائے۔ ۱۹۴۰ء سے ۱۹۴۲ء تک لاہور میں پرنسپل کارپوریشن میں اکاؤنٹس آفیسر رہے۔ بی اے، ایل ایس جی ڈی پنجاب اور ادب میں فاضل اردو پاس کیا۔ تقسیم ملک کے بعد اپنے خاندان کا عظیم کتب خانہ چھوڑ کر لاہور قیام پذیر ہوئے۔ خاکِ لاہور سے اتنا عشق ہوا کہ اس مقدس شہر کے گوشہ گوشہ میں ہر قسم کے تاریخی آثار کو کتابی صفحات پر پھیلاتے جا رہے ہیں۔ کلکتہ، پٹنہ، بانکپور، گیا، پھولادی شریف، آگرہ، دہلی، لکھنؤ، کراچی، عمان کی لائبریریوں سے لاہور کی تہذیبی زندگی کے آثار کو تلاش کیا اور صفحہ قرطاس پر لائے۔ ۱۲۸ کتابیں صرف لاہور پر لکھیں۔ ان دنوں متعدد مسودات زیر تکمیل ہیں۔ میرے علمی مشوروں کو اکثر علی جامہ پہناتے ہیں۔ ایک عرصہ سے عسکرات، امروز اور مسادات میں بھی لاہور کے بزرگان دین پر مضامین لکھ رہے ہیں۔



قلم اور تحریر کا محور مدینۃ الاولیاء لاہور کو بنا رکھا ہے۔ وہ لاہور کے ہر شعبہ زندگی پر لکھتے ہیں۔ اخبارات، رسالے، کتابیں، کتابچے، پمفلٹ اور اشتہارات ان کی لاہوری تحریروں سے مالا مال ہیں۔ انہوں نے لاہور میں اولیائے نقشبند کی سرگرمیاں، اولیائے چشت لاہور، اولیائے سہروردیہ اور سلسلہ قادریہ لاہور جیسی معروف کتابیں لکھ کر نام پیدا کیا ہے۔ وہ میرے کرم فرما علم دوست اصحاب میں سے ہیں اور ایک عرصہ سے ملاقات رکھتے ہیں۔ مفتی محمود عالم صاحب ہاشمی میرے مخلص دوستوں میں سے تھے۔ وہ مفتی غلام سرور لاہوری کے نواسے تھے۔ بڑے علم دوست انسان تھے۔ خزینۃ الاصفیاء کے ترجمہ کے وقت وہ میرے معاون رہے۔ سلسلہ قادریہ اور سلسلہ

میرے علمی رفیق کار، خلیق بزرگ اور مجلسِ مجلس بروز چہار شنبہ مفتی محمود عالم ہاشمی ۱۸ ستمبر ۱۹۰۹ء بمقام فیروز پور پیدا ہوئے۔ والد کا اسم گرامی مفتی محمد چراغ روشن تھا۔ والدہ مفتی غلام سرور لاہوری کی بیٹی تھیں۔ اس طرح آپ مفتی غلام سرور لاہوری مصنف خزینۃ الاصفیاء و دیگر کتب کبیرہ کے نواسے تھے۔ میٹرک اسلامیہ ہائی سکول شیرانوالہ لاہور سے کیا ایم سی اے کالج سے جوئیر انگلش کیا۔ ۱۹۲۳ء میں ملازمت اختیار کی۔ ۱۹۲۹ء میں ڈرافٹ مین کی حیثیت سے ریلوے ہیڈ کوارٹر میں لیے گئے اور آخر عمر تک وہاں ہی رہے۔ خاندانی ماحول علمی تھا۔ علم و ادب سے تعلق پیدا ہو گیا اور فارسی ادب کا گہرا مطالعہ کیا۔ آقا بیدار نجات کے کالج دارالعلوم السنۃ الشرعیہ لاہور میں شبینہ جماعتوں میں فاضل اردو اور فاضل فارسی کے اعزاز میں معلم تھے اور ساہا سال پڑھاتے رہے۔ آپ نے بہت سے مقالے مختلف ادبی رسائل میں لکھے۔ آپ حلقہ ارباب علم لاہور کے رکن تھے اور تنقیدی مجالس میں شرکت کرتے۔ آپ نے راقم کے ساتھ خزینۃ الاصفیاء کا ترجمہ کیا اور خزینۃ الاصفیاء کی اردو میں علیحدہ تلخیص کی جو ابھی تک طبع نہیں ہو سکی۔ ذکر جمیل میں اپنے خاندان کے بزرگوں کے حالات لکھ کر چھپوائے بڑے علیم، خلیق اور علم دوست بزرگ تھے۔ دفتری مصروفیات سے فارغ ہو کر راقم کے پاس بیٹھے اور علمی گفتگو سے نوازتے۔ مفتی غلام سرور لاہوری کی تصانیف کو انہی کی تحریک نے زندہ کیا۔ افسوس وہ خزینۃ الاصفیاء کا ترجمہ مکمل نہ کر سکے تھے کہ خالق حقیقی سے جا ملے۔ ۱۳ جون ۱۹۷۲ء یوم وصال ہے۔

(ذکر جمیل)



سہروردیہ کا ترجمہ انہوں نے ہی کیا اور رکن اول سلسلہ نقشبندیہ کے تراجم میں نے کیے۔ یہ کتاب المعارف نے چھاپی۔ مفتی صاحب نے اپنے خاندان کے بزرگوں کے حالات ذکر جمیل کے نام سے طبع کرائے۔

۱۹۶۵ء کے اوائل میں ہندوستان سے جو علماء پاکستان آئے ان میں حضرت سید غلام جیلانی صاحب مہتمم مدرسہ عربی اندرکوٹ میرٹھ اور مولانا ریحان میاں بریلی شریف بھی تھے۔ حضرت سید صاحب نے میری خدمات کو بڑا پسند کیا۔ اپنی کتاب بشیر القاری شرح صحیح بخاری کی پہلی جلد اور بشیر الکامل عنایت فرمائی۔ ہندوستان میں مکتبہ نبویہ کی مطبوعات منگوانا شروع کیں۔ خود اعلیٰ حضرت کی کئی کتابیں زیور طبع سے آراستہ کیں۔ ان کی محنت، تدبیر اور علمیت اور اخلاق نے مجھے بڑا متاثر کیا اور وہ میرے رشتہ موت میں آج تک موجود ہیں۔ سید غلام جیلانی صاحب سنی علماء ہند ہیں۔

سید الاساتذہ فخر علماء اہلسنت مولانا  
حضرت مولانا غلام جیلانی مدظلہ العالی غلام جیلانی ۱۹۰۰ء میں ریاست دادون

علی گڑھ (بھارت) میں پیدا ہوئے۔ والد کا نام الحاج غلام فخر الدین ابن مولانا حکیم سخاوت حسین فخری سلیمانی ہے۔ آپ کے چچا برصغیر کے معروف عالم دین مولانا قطب الدین برہمچاری (م ۱۳۴۹ھ) نے جامعہ نعیمیہ مراد آباد میں داخل کرا دیا۔ ابتدائی کتابیں مولانا عبدالعزیز فتحپوری سے پڑھیں۔ گلستان، قدوری، قال اتول تک حضرت صدر الافاضل محمد نعیم الدین مراد آبادی سے پڑھیں۔ شرح ملا جامی اجیر شریف کے مدرسہ میں پڑھی۔ ان دنوں شو کے امام مولانا امتیاز احمد امیٹھوی اسی دارالعلوم میں پڑھاتے تھے۔ ملا حسن کے تحریری امتحان میں امتیازی حیثیت اختیار کی۔ آپ کے اساتذہ میں سید عبد المجید، مولانا عبدالحی افغانی، مولانا عبداللہ افغانی، سید امیر احمد پنجابی اور حضرت مولانا امجد علی اعظمی (مؤلف بہار شریعت) کے اسماء گرامی خاص طور پر قابل ذکر ہیں۔ حضرت صدر الشریعہ نے ہی آپ کو بریلی کے دارالعلوم منظر الاسلام میں داخل کرایا اور فوقانی کتابیں پڑھیں۔ ۱۳۵۲ھ میں صدر الشریعہ کے ہاتھوں دستار فضیلت اور سند تکمیل حاصل کی۔ بریلی میں آپ کے ہم درس شاہ عبدالعزیز شیخ الحدیث دارالعلوم اشرفیہ، مولانا حبیب الرحمن مدظلہ، مولانا سردار احمد شیخ الحدیث لاہوری، مولانا رفاقت حسین (والد ماجد مولانا) (باقی اگلے صفحہ پر)



متفرد مقام کے مالک ہیں اور خدمتِ دین میں مستعد ہیں۔ وہ ایک قابل مدرس اور بلند پایہ مصنف ہیں۔ انہوں نے چند سال پیشتر مجھے مولانا مشتاق احمد نظامی ایڈیٹر پاسبان الہ آباد کی ایک شاندار کتاب ”خون کے آنسو“ بھیجی جسے مکتبہ نبویہ سے چھپوا کر تقسیم کیا گیا۔ خون کے آنسو کے بعد آپ نے جناب ارشد القادری کی کتاب جماعت اسلامی بھیجی جسے مکتبہ حامدیہ نے طبع کرایا۔ ۱۹۶۵ء کی جنگ سے پہلے مولانا ارشد القادری مجھے جامع نور کی بیس کاپیاں ہر ماہ بھیج دیتے۔ یہ رسالہ علامہ ارشد القادری کے قلم کاشت ہمار تھا اور ناقدانہ انداز کا ایک عمدہ نمونہ ہوتا تھا۔ جمشید پور بہار سے نکلتا اور خالص سنیت کی ترجمانی کرتا۔ مولانا ارشد القادری نے اپنی مشہور کتاب ”تبلیغی جماعت حقائق کے اجمالے میں“ بھیجی اور یہ خواہش کی کہ اسے پاکستان میں

(بقیہ عارضیہ صفحہ گزشتہ) شاہ محمود احمد قادری مولف تذکرہ علماء اہلسنت) تھے۔

فارغ التحصیل ہونے کے بعد دارالعلوم محمدیہ جالس میں تدریس شروع کی۔ مولانا حبیب الرحمن شروانی کے مشورہ پر کرنال کے دارالعلوم میں صدر مدرس بنے پھر کانپور کے احسن المدارس میں صدر مدرس بنے۔ سوال ۱۹۳۵ء میں میرٹھ کی اس اسلامی درس گاہ میں صدر مدرس ہوئے جو خان بہادر الحاج مصیبت بشیر الدین نے اندر کوٹ میں قائم کیا تھا۔ اس درس گاہ میں دیوبندی علماء کا تسلط تھا۔ وہ علماء اہلسنت کے متعلق یہ تاثر قائم کرتے تھے کہ ان کے ہاں علم نہیں ہے۔ مولانا غلام جیلانی نے نہ صرف ان کے چیلنج کو قبول کیا بلکہ بدر عالم میرٹھی کے پیر و مرشد قاری اسحاق کو تدریس و مناظرہ میں شکست دی۔ مولوی بدر عالم میرٹھی کی فیض اباری شرح صحیح بخاری کی علمی اور فنی غلطیاں واضح کیں اور بشیر القاری کے نام پر صحیح بخاری کی جامع اور مستند شرح لکھی۔

آپ فاضل یگانہ، بلند پایہ مدرس، راسخ العقیدہ عالم دین اور ممتاز مولف و مصنف ہیں۔ بشیر القاری شرح بخاری کے علاوہ آپ نے بشیر الکامل لکھی۔ اعلیٰ حضرت امام اہلسنت کی تصانیف فتاویٰ رضویہ، ملفوظات اعلیٰ حضرت وغیرہ آپ کے اہتمام میں چھپی ہیں۔ ۱۳۷۷ھ میں پاکستان کا دورہ کیا۔ بہت سے علماء اہلسنت کے باہمی اختلافات کو دور کیا۔ ۱۳۷۹ھ میں حج بیت اللہ کیا۔ راقم الحروف انہیں خصوصی شفقت ہے۔ (تذکرہ علماء اہلسنت مولف شاہ محمود احمد قادری)



شائع کیا جائے۔ مکتبہ نبویہ اپنی دوسری مطبوعات کے پیش نظر اسے شائع نہ کر سکا مگر میرے علم گرامی سید میر احمد شاہ صاحب بخاری نے زرِ کثیر خرچ کر کے اپنے مکتبہ مظہر فیض رضا بُرج منڈی لاہپور سے بڑی آب و تاب سے شائع کیا۔ پاکستان میں تبلیغی جماعت کی نظریاتی اور اعتقادی تصویر سب سے پہلے اسی کتاب میں کھینچی گئی تھی۔ یہ کتاب ہاتھوں ہاتھ نکلی اور طوفان بن کر قارئین کے دل و دماغ پر چھا گئی اور جناب ارشد القادری کے زورِ تحریر نے اپنا لوہا پاکستان میں بھی منوایا۔ غالباً ۱۹۷۳ء میں جب میرے فاضل دوست جناب محمد منشا صاحب تالش قصوری

آپ، ۳۱ اہرم ذوالحجہ بمقام جلال پور جٹاں  
لے سید میر احمد شاہ صاحب بخاری (گجرات) میں پیدا ہوئے۔ حضرت کے والد کا

اسم گرامی میر محمد امیر اللہ چشتی بن سید میر احمد قادری بن سید عبدالرحمان بن سید میر محمد رمضان رحمۃ اللہ علیہم تھا۔ سید میر محمد رمضان پہلے بزرگ تھے جو وادی کشمیر سے جلال پور آکر مقیم ہوئے سلسلہ ارشاد جاری ہوا سید میر احمد شاہ صاحب نے ابتدائی تعلیم حضرت حافظ محمد نور الدین جلال پوری سے حاصل کی۔ مڈل تک سکول پڑھے۔ فارسی اور عربی کی درسیات پڑھنے کے بعد عام مطالعہ کرتے رہے۔ جوانی میں بمبئی میں قیام پذیر ہوئے۔ محکمہ تعلیم میں ملازمت کی۔ آپ وہاں مختلف علماء و صوفیاء سے فیضیاب ہوتے رہے۔ اپنے وقت کے خوش بیان مقرر اور خطیب رہے۔ حضرت الحاج خواجہ محمد سید شاہ صاحب سجادہ نشین چورہ شریف کے دستِ حق پرست پر ۱۹۲۷ء میں بیعت ہوئے۔ حضرت کچھوچھوی (ابو محمد علی حسین شاہ) سے چشتیہ فیض لیا۔ محدث پاکستان حضرت مولانا سردار احمد لاہپوری سے سلسلہ قادریہ میں بیعت ہوئے۔ غیرتِ اسلام، سچا پیرو غیرہ آپ کی مقبول تصانیف ہیں۔ مکتبہ فیض رضا ۱۹۶۵ء میں قائم کیا لیکن ۱۹۷۲ء میں زلزلہ اور تبلیغی جماعت کی اشاعت بے علمی دنیا میں متعارف ہوئے۔ ۱۹۷۱ء میں حج بیت اللہ شریف اور زیارتِ مدینہ منورہ سے بہرہ ور ہوئے۔ بڑے درد مند، جفاکش اور مخلص بزرگ ہیں۔ ہزاروں کی تعداد میں بحیثیت مند اور مُرید ملک میں پھیلے ہوئے ہیں اور سادات بخارا کی علمی یادگار ہیں۔ بُرج منڈی منسلح لاہپور میں رومانی اور علمی کام میں مصروف ہیں۔

نام محمد منشاء ابن میاں الہ دین صاحب  
تخلص تالش (قصوری، سیالوی)  
(باقی بر صفحہ آئندہ)

لے مولانا محمد منشاء تالش قصوری

Click For More Books



ج پر گئے تو جناب علامہ ارشد القادری سے حرمین الشریفین میں ملے۔ آپ نے ان کی ایک تازہ کتاب زلزلہ دیکھی۔ یہ علم غیب رسول سے انکار کرنے والوں پر زبردست تنقید تھی اور علامہ ارشد القادری کے قلم کا زور لیے ہوئے تھی۔ مولانا نے اسے نقل کیا اور پاکستان میں لا کر مجھے ارمان جاز کے طور پر دیا۔ مجھے مولانا کی اس کاوش میں خلوص اور محبت کا جو جذبہ نظر آیا اس کے پیش نظر میں نے شاہ صاحب کو پھر گزارش کی کہ وہ اسے بھی زیور طبع سے آراستہ کر کے

(بقیہ حاشیہ ص ۴۰۸)

مولد ہری ہر قصور خطیب جامع مسجد فردوس طینیز مرید کے ۱۹۴۴ء میں پیدا ہوئے۔ قرآن کریم گھر میں پڑھا۔ مڈل پاس کیا۔ ۱۹۵۶ء میں ہائی سکول گنڈا سنگھ والا میں داخلہ لیا اور میٹرک کیا۔ مولانا محمد عمر اچھروی اور مولانا محمد شریعت نوری کی تقریروں سے دینی تعلیم کا شوق پیدا ہوا۔ میٹرک کے بعد دارالعلوم حنفیہ فریدیہ بصیر پور میں داخل ہوئے۔ ۱۲، ۱۳ھ سے ۱۳۸۵ھ تک علوم دینیہ میں دسترس حاصل کی۔ سند فضیلت حاصل کی۔ فقیہ اعظم الحاج مولانا محمد نور اللہ صاحب نعیمی مدظلہ کے شاگردوں میں سے ہیں۔ مولانا ضیاء القادری بدایونی نے سند فراغت کے موقع پر مرقع نظم کہی۔ مقطع ملاحظہ ہو۔

منشائے محمد کو منشائے خدا سمجھا

تاریخ ضیا کیے ابرار شریعت

۱۹۷۳ء میں ج پر گئے تو مسجد نبوی میں بیٹھ کر دودھ حدیث دوبارہ کیا۔ گنبد خضریٰ کے سامنے دستار فضیلت دوبارہ حاصل کی۔ مرکزی انجمن حزب الرحمن بصیر پور کے نائب ناظم رہے۔ آپ نے حضرت مولانا محمد نور اللہ صاحب نعیمی کے علاوہ مولانا محمد باقر صاحب ضیاء، صاحبزادہ نصر اللہ صاحب نوری سے علمی استفادہ کیا۔ شاعری میں مولانا ضیاء القادری کی شاگردی کی۔ آپ نے ملکی رسائل و جرائد میں بڑے زوردار مضامین لکھے۔ محد نوژ، تذکرۃ الصدیق، راہِ عمل، انوار العیام، گنجِ شکر، انوارِ حقیقت کے علاوہ کم و بیش بائیس کتابیں لکھیں۔ ۱۹۷۱ء میں خواجہ قمر الدین صاحب سیالوی کے ہاتھ پر بیعت کی۔ آپ نوجوان علماء میں بڑے مخلص، مستعد، باعمل اور روشن دماغ عالم دین ہیں۔ مکتبہ نبویہ کے معاون اور راقم کے مخلص دوست ہیں۔ آپ نے مولانا عبدالحکیم شرف سے مل کر باغی ہندوستان کو بڑی آب و تاب سے شائع کیا۔ زلزلہ اور کربلا کا مسافر آپ کی کوششوں سے پاکستان میں چھپا۔

Click For More Books



قارئین تک لائیں۔ شاہ صاحب نے زلزلہ چھاپا تو دنیا نے دیوبندیت میں زلزلہ برپا کر دیا۔ کئی ایڈیشن چھپے اور علمائے بڑی دلچسپی سے پڑھے۔ مکتبہ نبویہ نے ان کتابوں کو اپنے حلقہ میں پھیلانے میں بڑا حصہ لیا۔ مجھے حضرت شیخ عبدالحق دہلوی کی کتابوں کے تراجم کا بڑا شوق تھا۔ چنانچہ الدرعین کے ترجمہ کے بعد میرے سامنے تکمیل الایمان تھی۔ میں نے نہ صرف اس کتاب کا ترجمہ کیا بلکہ اس پر اعلیٰ حضرت احمد رضا خاں بریلوی کے حواشی مرتب کر کے خوب صورت انداز میں چھپوائی۔ مرج البحرین ایک عرصہ سے نایاب تھی۔ اس کا ایک نسخہ نکال کر اس کا ترجمہ کیا اور چھاپ دیا۔ اس طرح یہ کتاب ایک بار پھر زندہ ہو گئی۔ مفتی غلام سرور لاہوری کی مشہور فارسی کتاب خزینۃ الاصفیاء کا ترجمہ کیا کتابت کروائی مگر المعارف کے حاجی محمد ارشد صاحب نے اس کتاب کو اپنے مکتبہ سے چھپوایا تو مجھے بڑی خوشی ہوئی۔ زبدۃ الآثار کا ترجمہ کیا۔ کشف المحجوب تصنیف مخدوم علی اللہجوری کا خلاصہ کر کے فاضل فارسی کے طلبہ کے لیے آسانی پیدا کر دی۔ داتا گنج بخش کی کتاب کشف الاسرار کا ایک زمانہ میں ترجمہ کر کے مفت تقسیم کی۔ اعلیٰ حضرت کی کتاب ختم النبوة کو ترتیب دے کر عنوانات قائم کیے اور خوب صورت انداز میں چھاپا جس کا نتیجہ یہ ہوا کہ یہ کتاب تحریک ختم نبوت کے دوران نکل گئی۔ اعلیٰ حضرت کے اور کئی رسالے زیور طبع سے آراستہ کیے اعلیٰ حضرت کے رسائل کو خوب صورت اور صحت کے ساتھ شائع کرنے کا سہرا میرے فاضل دوست مولانا عبدالحکیم شرف کے سر پہ ہے۔ وہ دارالعلوم اسلامیہ ہری پور ہزارہ میں مدرس

آپ ۱۲۔ اگست ۱۹۴۴ء کو مرزا پور ضلع ہوشیار پور میں پیدا ہوئے۔  
مولانا عبدالحکیم شرف تقسیم ملک کے بعد لاہور آئے۔ والد گرامی مولوی اللہ دتہ صاحب علماء ک مجلس میں بیٹھا کرتے تھے۔ بیٹے کو دینی تعلیم کے لیے وقت کر دیا۔ چنانچہ جامعہ رضویہ لاہور میں داخل ہوئے اور ابتدائی دینی علوم کا مطالعہ کیا۔ اس وقت کے اساتذہ مولانا منصور شاہ، مفتی محمد امین، حافظ احسان الحق اور حاجی محمد صلیب سے استفادہ کیا۔ ۱۹۵۰ء میں جامعہ نظامیہ میں داخل ہوئے۔ صرف و نحو کی ابتدائی کتابوں سے لے کر مآل جلال تک مطالعہ کیا۔ مولانا مفتی عبد القیوم، مولانا غلام رسول شیخ الحدیث اور مولانا شمس الزماں سے پڑھتے رہے۔ ۱۹۶۱ء میں بنیال کے مدرسہ امدادیہ مظہریہ میں حسامی، قاضی مبارک خیالی اور صحاح ستہ کا مطالعہ کیا۔ ۱۹۶۴ء میں سند فضیلت لی۔ ۱۹۶۵ء میں جامعہ نعیمیہ لاہور میں مدرس ہوئے۔ ۶۶-۶۹ء جامعہ نظامیہ لاہور میں مدرس رہے۔ ۶۱-۶۹ء دارالعلوم رحمانیہ ہری پور اور ۶۲-۶۱ء مدرسہ اشاعت العلوم چکوال میں صدر مدرس رہے۔ ان دنوں نظامیہ لاہور کے صدر مدرس اور اشاعت الحدیث ہیں۔ مفتی اعجاز ولی خان مرحوم کے جانشین خطابت ہیں۔ اعلیٰ حضرت کے رسائل کو بڑی نفاست سے چھپوایا۔ مکتبہ قادریہ، مکتبہ رضویہ قائم کیے۔ عاشیہ نام حق، کریا، مرقات آپ کی درسی تصانیف ہیں۔ تحریر اکابر المسند ترتیب دے رہے ہیں۔



تو انہوں نے اعلیٰ حضرت کے بعض رسائل اچھے انداز میں چھپوا کر ایک میاں قائم کر دیا۔ وہ اس ضمن میں میرے پاس آتے، مشورے لیتے اور پھر اپنی ہمت سے یہ رسالے چھپوا کر تقسیم کرتے۔ میں مولانا کی بے سروسامانی کے باوجود اتنا عظیم کام کرنے سے بڑا متاثر ہوا۔ یہی وجہ ہے کہ وہ میرے علمی احباب کی صفِ اقل میں شمار ہوتے ہیں۔ مولانا کے رفیق کا رجناب غلام رسول سعیدی صاحب

آپ جامعہ نعیمیہ ٹرچی شاہو میں صدر مدرس ہیں اور بڑے  
لے۔ لانا غلام رسول سعیدی محققانہ انداز میں درس و تدریس دیتے ہیں۔ آپ کے قلم  
میں تحقیق و ثقات کی قوت موجود ہے۔ ۱۹۳۸ء میں دہلی میں پیدا ہوئے۔ دہلی میں پرائمری پاس کیا  
تو ۱۹۴۲ء میں تقسیم ہند نے پاکستان پہنچا دیا۔ خاندان کے ساتھ کراچی میں قیام پذیر ہوئے۔ میٹرک کر کے  
ایک پریس میں ملازمت اختیار کر لی۔ آپ کے والد اور بڑے بھائی کا مسلک اہل حدیث ہے لیکن بایں ہمہ  
مولانا سعیدی صاحب صلاۃ و سلام کی جان آفرین آواز سن کر مژدہ کھڑے ہو جاتے۔ یہ بات اہل خاندان  
کے لیے نرالی تھی۔ پریس کی ملازمت کے دوران آرام باغ کی جامع مسجد میں نماز جمعہ ادا کرتے وہاں درود و  
سلام، غلبتِ رسول اور احترامِ اولیاء کی دولت ملتی۔ ایک دن مولانا محمد عمر اچھروی کی تقریر سنی تو  
ذہن بیدار اور قلب زندہ ہو گیا۔ ترجمہ قرآن پر غور کرنا شروع کیا تو بہاں غلبتِ رسول کا مقام آتا دیوبندی  
تراجم بخل سے کام لیتے دکھائی دیتے۔ آپ کے ذہن نے اب انہی خطوط پر کام کرنا شروع کر دیا۔ چنانچہ  
ذوقِ علم بیدار ہوا۔ انہی دنوں جامعہ محمدیہ رضویہ رحیم یار خاں نے طلباءِ علم کے داخلے کا اشتہار دیا تو مولانا  
کراچی چھوڑ کر رحیم یار خاں جا پہنچے اور جامعہ محمدیہ میں داخلہ لے لیا۔ وہاں آپ کو درسِ نظامی کے ساتھ ساتھ  
اعلیٰ حضرت بریلوی کی تصانیف کے مطالعہ کا موقع ملا۔ اہلسنت کے پاکیزہ نظریات کو بنظرِ غائر سمجھنے لگے۔  
جامعہ محمدیہ میں عاقلاً عبد المجید صاحب کے پاس ایک سال چھ ماہ تک پڑھتے رہے پھر حضرت غزالی دوراں  
علامہ احمد سعید کاشانی صاحب سے ملاقات ہوئی تو ان کے استدلال سے بڑے متاثر ہوئے، بیعت ہوئے۔  
لاہور آکر جامعہ نعیمیہ میں داخلہ لیا۔ قلمی، شرح جامی اور جلالین اسی دارالعلوم میں پڑھیں۔ تھیں مفتاح  
کے چند اسباق مفتی عزیز احمد صاحب بدایونی سے پڑھے۔ ذوقِ علم آپ کو لاہور سے کشاں کشاں بنیال  
سے گیا جہاں حضرت علامہ عطاء محمد صاحب بنیالوی شیخ الحدیث دارالعلوم امدادیہ بنیال سے معقول و  
منقول کی کتابیں قاضی مبارک محمد اللہ، شمس بازغہ صدرا، خیالی، اور فقیر میں ہاید آفرین، حدیث میں  
(بقیہ اگلے صفحہ پر)



میرے حلقہ تعارف میں آئے تو جامعہ نعیمیہ کے مدرس اور توضیح البیان کے مصنف تھے۔ وہ محنتی، ملنسار اور مخلص نوجوان عالم دین ہیں۔ ۱۹۷۲ء میں مجھے کچھ عرصہ کے لیے لاہور قیام کرنے کا موقع ملا۔ میں ملازمت کی خشک وادی اور صبح و شام بے کیف کام سے اکتا جاتا تو مجھے اہل علم کی تلاش ہوتی اگرچہ وہاں کے علما سے میرے پرانے تعلقات تھے مگر اس دفعہ میں ان علما کی صلاحیتوں سے قریب ہو کر فائدہ اٹھانا چاہتا تھا۔ میں پیپلز کالونی میں قیام پذیر تھا۔ شہر کی گھاگھی سے بہت دور تھا۔ ایک دن محمد افضل صاحب کوٹلوی سے فون پر بات ہوئی تو انہوں نے مجھے شہر میں آنے اور کارخانہ بازار میں رہائش کرنے کا مشورہ دیا۔ میں تنہا رہتا تھا، میں نے سوچا چلو اہل سخن حضرات کی قربت ہو جائیگی اس مکان میں آگیا جہاں کسی زمانے میں مولانا عبدالقادر شہید درس دیتے تھے اور اسی مکان میں شہید ہو گئے تھے۔ میرے لیے یہ تاریخی یادگار اہل علم کا دربار معلوم ہوئی۔ میں قیام پذیر ہوا تو علما نے اپنی رفاقت اور مجالس سے نوازا۔ حضرت ناظم جامعہ قادریہ مولانا معین الدین صاحب شافعی اور مولانا محمد افضل صاحب کوٹلوی جموہ کے بعد تشریف لاتے اور گھنٹوں بیٹھتے۔ یہ مرکز ان کی شہر نشینت و برخواست کی موزوں جگہ تھی مگر ان کے آنے سے مجھے ایک علمی ماحول میسر آجاتا۔ اس مکان کے ایک کمرہ

(بقیہ ماحشیہ مستطوع)

مشکوٰۃ شریف اور ترمذی شریف کو بالالتزام پڑھا۔ تکمیل علوم کے بعد ۱۹۶۶ء میں جامعہ نعیمیہ لاہور میں مدرس مقرر ہوئے۔ مولانا سعیدی نے اپنی تحقیقی تصنیف توضیح البیان لخزان العرفان لکھ کر دنیا علم میں شہرت حاصل کی۔ یہ کتاب دیوبندی مولوی سرفراز صاحب کی کتاب تنقید متین کا ایک بیخ رو ہے۔ دور سالے ذکر بالجہر اور اعلیٰ حضرت کا فقہی مقام رکھے جو علما نے بہت پسند کیے۔ آپ بڑے محنتی اور مخلص عالم دین ہیں۔ جامعہ نعیمیہ کی علمی رونق آپ کے وجود سے قائم دائم ہے۔

شیخ الحدیث لاہوری کے نامور شاگرد

مولانا معین الدین صاحب شافعی قادری مولانا عبدالقادر شہید کے سچے جانشین

اور جامعہ قادریہ لاہور کے ناظم اعلیٰ ابوالعالی مولانا معین الدین قادری عالم متبحر، فقیہ وقت اور راقم کے مشفق احباب میں سے ہیں۔ آپ ۱۹۳۹ء میں بمبئی بمبئی میں ایک تجارت پیشہ صاحب ثروت خاندان میں پیدا ہوئے۔ ہائی سکول بمبئی میں میٹرک تک تعلیم حاصل کی۔ عربی کی ابتدائی تعلیم بھی یہیں سے حاصل کی۔ (باقی بر صفحہ ۴۱۳)



بلکہ بالاخانہ پر صوفی ٹریڈز کا دفتر تھا۔ یہ فرم مختلف کیمیکل منگوا کر تقسیم کرتی تھی مگر دراصل اس کے لاپرواہ

(فقیر مائیںہ)

بعد جب حضرت محدث اعظم پاکستان علیہ الرحمۃ محرم کے اجلاس کے سلسلے میں بمبئی تشریف لائے تو آپ کے ارشاد پر حضرت مولانا معین الدین صاحب حصولِ علم دین کے لیے بریلی تشریف حاضر ہوئے جہاں آپ کو حضرت فیض درجت شہزادہ اعلیٰ حضرت قبلہ مفتی اعظم ہند دامت برکاتہم العالیہ، حضرت محدث اعظم پاکستان حضرت صدر الشریعہ رحمۃ اللہ تعالیٰ علیہما، حضرت مولانا مفتی اعجاز ولی خان رحمہ، حضرت مولانا محمد حامد فقیہہ رحمہ اور حضرت مولانا وقار الدین صاحب مدظلہم العالیہ اور مولانا مفتی محمد مختار احمد صاحب موجودہ مفتی جامعہ قادریہ رضویہ بھی بزرگ دیکھا، زمانہ ہستیوں سے تعلیم حاصل کرنے کا شرف حاصل ہوا۔ حضرت مفتی اعظم ہند سے میزان وغیرہ پڑھی۔ حضرت صاحب خود اپنے ساتھ کھانا کھلاتے رہے۔

حضرت محدث اعظم پاکستان جب لائل پور تشریف لاکر دورہ حدیث تشریف شروع فرمایا تو مولانا صاحب بھی بمبئی سے اگر شامل دورہ ہو گئے اور حضرت شہید ابلسنت علیہ الرحمۃ کے ساتھ ۱۹۵۰ میں سند فراغت حاصل کی۔ آپ نے حضرت شہید ابلسنت کے ساتھ مل کر جامعہ رضویہ منظر الاسلام کی تعمیر میں اہم خدمات انجام دیں۔ جامعہ رضویہ کے قیام سے لے کر اوائل ۱۹۶۲ تک حضرت شہید ابلسنت علیہ الرحمۃ جامعہ رضویہ کے ناظم اعلیٰ اور حضرت مولانا محمد معین الدین صاحب ناظم رہے۔

آپ کو ہر وقت حضرت محدث اعظم پاکستان قدس سرہ کی خدمت و صحبت میں رہنے کا شرف حاصل تھا۔ سفر و حضر میں یہاں تک کہ زیارت مدینہ طیبہ اور حج بیت اللہ تشریف کے لیے بھی حضرت محدث اعظم علیہ الرحمۃ مولانا صاحب کو اپنے ساتھ لے گئے تھے۔ حضرت مولانا محمد معین الدین صاحب کو حضرت مفتی اعظم ہند شہزادہ اعلیٰ حضرت دامت برکاتہم العالیہ اور حضرت محدث اعظم پاکستان علیہ الرحمۃ سے سند و دستارِ خلافت بھی حاصل ہے۔ حضرت قبلہ مفتی اعظم ہند دامت برکاتہم العالیہ نے اجیر مقدس میں آستانہ عالیہ پر حضرت مولانا معین الدین صاحب کو دستارِ خلافت عطا فرمائی اور ساتھ ہی "تاج العلم والفضل" کی سند بھی عطا فرمائی۔ حضرت مولانا محمد معین الدین صاحب نے زندگی کے بیس برس حضرت محدث اعظم پاکستان علیہ الرحمۃ کی خدمت و صحبت میں گزارے ہیں اور اب بھی انہی کے فیض و کرم سے خدمت تبلیغ دین میں مصروف ہیں۔ آپ حضرت شہید ابلسنت کے رفیق صادق ہیں۔ دونوں نے ایک ساتھ زندگی کے بیس برس جانیوں کی طرح مل کر گزارے اور اپنے دوست کے مشن و مسلک کی ترویج و تکمیل میں مصروف ہیں۔

Click For More Books



میں ناظم میرے دوست جناب رشید احمد صاحب نوری تھے۔ وہ ایک تجارتی شعبے کے انچارج تھے مگر باطنی طور پر صوفی و صافی تھے۔ گفتگو میں تجارتی انداز سے ہٹ کر مخلصانہ بلکہ مشفقانہ انداز ہوتا۔ معاملات میں صاف۔ میرے قریب رہ کر میرے دل کے قریب ہو گئے۔ کھانا پینا اکٹھا۔ ان کا گھر دفتر سے دور تھا لیکن جب کبھی سلسلہ گفتگو دراز ہوتا تو رات گئے تک وہ گھر نہ جاتے اور ادھی رات کے وقت گھنٹہ گھر کے ارد گرد سواری کی تلاش کرتے۔ نوری صاحب نعت خوان، بذلہ سنج اور بڑے خدمت گزار ساتھی کی حیثیت سے میرے ساتھ رہے۔ میں نے انہیں تجارتی کام کے ساتھ ساتھ دینی کتابوں کی تقسیم و اشاعت کا مشورہ دیا تو انہوں نے مکتبہ معین الاسلام کے نام سے ایک کتب خانہ قائم کیا جس نے تھوڑے ہی عرصے میں سارے ضلع میں اپنا مقام پیدا کر لیا۔ وہ لوگوں کو سستی، اچھی اور معیاری کتابیں مہیا کرتے۔ اور بس نہ چلتا تو ادھار بلکہ مفت بھی کتابیں دے دیتے۔ انہوں نے مکتبہ نبویہ لاہور سے تجارتی مراسم پیدا کر کے لاہپور میں سستی لٹریچر کو عام کر دیا۔

لاہپور کے مکتبہ معین الاسلام کے ناظم  
مولانا رشید احمد صاحب نوری اور صوفی ٹریڈنگ کمپنی کے مینجنگ ڈائریکٹر ہیں۔  
بڑے خوش باش اور خوش گفتار آدمی ہیں۔ نعت خوش الحانی سے پڑھتے ہیں۔ درود و سلام کے رسیا ہیں۔  
آپ ۱۹۳۵ء میں ضلع جہلم کے ایک گاؤں میں پیدا ہوئے۔ ابتدائی تعلیم گاؤں سے مکمل کی۔ لاہپور میں جامعہ رضویہ میں داخل ہوئے۔ صرف و نحو کی ابتدائی کتابیں پڑھیں۔ حضرت شیخ الحدیث اور حضرت مولانا عبد القادر شہید کے عقیدت مندوں میں سے تھے۔ تعلیم ادھوری چھوڑ کر لائل پور کائنات میں ملازمت اختیار کر لی۔  
جلے کرانے، نعتیں سنانے اور علماء کی مجالس میں بیٹھنے کا ذوق پیدا ہو چکا تھا۔ کراچی پہنچنے کے کچھ عرصہ بعد صوفی اینڈ کمپنی کے ایجنٹ مقرر ہو کر لاہپور آ گئے۔  
میرے مشورے پر مکتبہ معین الاسلام کو سستی لٹریچر پھیلانے کا مرکز بنایا اور کامیاب رہے۔ دارالعلوم قادریہ لاہپور کے خاص معاونین میں شمار ہوتے ہیں۔  
ماہنامہ "فیض رضا" کے نائب ایڈیٹر ہیں اور دوستوں کے دل و جان سے خدمت گزار ہیں۔  
میرے مخلص دوست ہیں۔



انہی دنوں مجھے چشتی کتب خانہ کے مالک جناب صائم چشتی صاحب نے اپنی خصوصی مجالس سے نوازا۔ چشتی صاحب کا کتب خانہ لائلپور کے کاروباری مرکز میں قائم تھا۔ کتب خانہ تو ان کے

۱۔ حضرت صائم چشتی مخلصی و محبتی حضرت شیخ محمد ابراہیم صاحب المتخلص بہ صائم چشتی پنجابی کے معروف شاعر ہیں جنہوں نے اپنا مونسوع سخن نعت رسول ہی رکھا اور بڑی عمدہ نعتیں لکھیں۔ آپ موضع گنڈی وند متصل سرائے امانت خاں ضلع امرت سر میں پیدا ہوئے اپنے والد شیخ محمد اسماعیل سے قرآن پاک پڑھا۔ سکول کی تعلیم حاصل کی اور تقسیم ملک کے بعد امرت سر سے پاکستان آئے۔ ۱۹۴۷ء سے ۱۹۵۵ء تک موضع رسول پور جٹاں ضلع شیخوپورہ میں مقیم ہوئے۔ مقامی طور پر دینی تعلیم کے ساتھ ساتھ صرف و نحو کی کتابوں کا مطالعہ کیا۔ شاعری کا ملکہ ابتدائی عمر سے ہی تھا۔ بغیر کسی استاد کے پنجابی میں شعر کہتے۔ ۱۹۵۲ء میں باقاعدگی سے شاعری کا آغاز کیا اور پیر وارث شاہ کی بحر میں شعر کہنا شروع کیے جو سیدنا غوث الاعظم کی شان میں تھے۔ اس مبارک آغاز نے آپ کو مشہور عالم بنادیا۔ شاعری کا پس منظر آپ کے والد مکرم کا دالہانہ عشق تھا جو احسن القصص کو نہایت خوش آوازی سے پڑھتے اور بچوں کو سناتے اور اپنے ہونہار فرزند کو ایک عاشق شاعر کی حیثیت سے دیکھنے کے آرزو مند تھے۔ ۱۹۵۴ء میں آپ کے مرشد حضرت پیر محمد علی شاہ چشتی صابری نے آپ کو بیعت میں لیا تو آپ نے شجرہ سلسلہ چشتیہ اُردو نظم میں لکھا۔ ۱۹۵۶ء میں لائل پور آگئے اور پنجابی بزم ادب کے رکن بن کر زوردار نقلیں کہیں اور دوسرے شعراء کو شعر گوئی کے مواقع بھی ہم پہنچائے۔ ایک عرصہ تک اسی بزم کے سیکرٹری جنرل رہے۔ ۱۹۶۲ء میں چشتی کتب خانہ جھنگ روڈ لائل پور پر دینی کتابوں کی اشاعت کا کام شروع کیا۔ نوائے صائم چار جلد، بہاراں مسکراپتیاں، نور بی نور، خاتون جنت، پھل تے گنڈے، اور پھر گیارھویں شریف آپ کی مشہور تصانیف آئیں تو ہر طرف سے داد تحسین حاصل کی۔ آپ نے ۱۹۷۳ء میں جامعہ رضویہ لائل پور سے دورہ حدیث پڑھا اور دستارِ فضیلت حاصل کی۔ ۱۹۷۳ء میں حج بیت اللہ کیا بڑے علم دوست، شاعر نواز اور مجلسی انسان ہیں۔ آپ کے شاگرد دوں، نیاز مندوں اور احباب کا وسیع حلقہ سارے ملک میں پھیلا ہوا ہے۔ راقم کے خاص احباب میں سے ہیں اور حاشیہ دل کا عنوان ہیں۔



بھائی فضل کریم کے رحم و کرم پر تھا۔ مگر چشتی صاحب ایک قادر الکلام پنجابی شاعر اور نعت خوان رسول ہونے کی وجہ سے مرجع خلافت تھے۔ ان کی مجلس میں علماء، شعراء، اویاد، نعت خوان اور صفائی آتے۔ وہ اپنی وسعت داری برقرار رکھتے۔ دوسری علمی مجالس کے برعکس ان کی مجلس میں حلقے کا دور چلتا۔ حلقہ نوش حضرات شعراء اور علماء کی گفتگو سے اپنے دامن میں چند چیزیں لے جاتے۔ صائم صاحب دوستوں پر بے پناہ خرچ کرتے جاتے اور اپنی آمدنی کا کوئی خیال نہ کرتے۔ ان کی مجلس میں وہ شاعر بھی داو سخن پاتے جنہیں سارے لاہور جیسے بے روح شہر میں کوئی پاس نہ بٹھاتا۔ بوڑھے شاعر، زندگی سے تھکے شاعر، نڈھال اور خستہ حال شاعر، بیمار اور مریل شاعر، بدمزہ اور بے تحاشے شاعر، زندگی کی سرحدوں سے چند قدم پر رک جانے والے شاعر چشتی صاحب کی مجلس میں پہنچ کر جب داو سخن پاتے تو مانی و بہزاد کو غرور کی نگاہ سے دیکھتے تھے۔ صائم صاحب خلوص و محبت کے پیکر ہیں۔ خود تو پنجابی کے نعتیہ ادب کے شاعر ہیں مگر اہل علم اور اہل ذوق کے لیے وہ ہمہ تن عقیدت اور احترام ہیں۔ ان کی مجلس میں ان کے شاگرد نعت خوانوں اور قوالوں کی نغمہ ریزیاں اہل محفل کے لیے سامانِ طرب و نشاط ہوتی ہیں۔ صائم صاحب میرے حدودِ دل میں داخل ہوئے تو پھر آج تک نکل نہ سکے۔ آہ! ان کی محفل کے آفتاب و ماہتاب! حضرت صدق، حضرت ساقی، استاد جوہر جالندھری، جناب سید می، مولانا غلام رسول چشتی، علامہ حامد الوارثی، عزیز ازجان خالد اور پھر صوفی فضل کریم صفویا دیں یادگار بن کر رہیں گے۔

لائل پور کے قیام کے دوران مجھے ”رضائے مصطفیٰ“ گوجرانوالہ باقاعدہ پہنچا اور مجھے اس کے مطالعہ کا موقع ملا۔ یہ اخبار اگرچہ عام کاغذ اور عامیانه انداز میں چھپتا تھا مگر اس میں خالص سنی عقائد کی ترجمانی ہوتی۔ ملک کے مایہ ناز عالم دین ابو داؤد محمد صادق صاحب خطیب زینت المساجد

ممتاز سنی عالم دین، راسخ العقیدہ صفائی اور لے مولانا الحاج محمد صادق گوجرانوالہ بزرگ خطیب میرے ان اجاب میں سے ہیں جنہیں میری نگاہیں دامنِ احترام میں بٹھاتی ہیں۔ آپ ایک مستعد باعمل اہل نیک سیرت خطیب (باقی اگلے صفحہ پر)



اس کی نگرانی کرتے اور سطر سطر میں اعتقادی ترجمانی کا حق ادا کر دیتے۔ آپ نے گوجرانوالہ میں ایک فعال عالم دین کی حیثیت سے تبلیغی فرائض سرانجام دیے۔ فسق و فجور کے تمام مقامات کو لٹکارا اور اعتقادی لغزش کو کبھی صاف نہ کیا۔ انہوں نے سنت سے وابستگی رکھنے والوں پر دل و جان (بقیہ حاشیہ صفحہ گزشتہ) مبلغ اور اہل قلم ہیں۔ ۱۳۵۰ھ میں کوئی لوہاراں ضلع سیالکوٹ میں پیدا ہوئے۔ دارالعلوم نقشبندیہ علی پور سیداں میں مولانا محمد عبدالرشید جھنگوی کے سامنے زانوئے تلمذ تہ کیا اور دینی علوم کا مطالعہ کیا۔ ابتدائی تعلیم کے بعد جامعہ رضویہ منظر الاسلام بریلی میں داخل ہوئے۔ تقسیم ملک کے بعد جامعہ رضویہ لاہور میں شیخ الحدیث مولانا سردار احمد صاحب رحمۃ اللہ علیہ سے دورہ حدیث پڑھا۔ ۱۳۶۹ھ میں دستارِ فضیلت حاصل کی۔ ایک سال چھ ماہ تک اسی دارالعلوم میں تدریس میں مشغول رہے۔ پھر گوجرانوالہ کی جامعہ مسجد زینت المساجد کے خطیب منتخب ہوئے۔ گوجرانوالہ میں آپ نے مسلسل محنت، حق گوئی اور زورِ خطابت سے معاشرتی زندگی میں ایک اعلیٰ مقام حاصل کر لیا۔ آپ کی انتھک کوششوں سے گوجرانوالہ کی اکثر مساجد علماء اہلسنت کی امامت و خطابت سے سحر ہو گئیں۔ ۱۴۰۲ھ میں حج بیت اللہ اور زیارت گنبد خضریٰ سے مشرف ہوئے۔ واپسی پر دارالعلوم سراج العلوم کی بنیاد رکھی۔ علوم دینیہ کا اہتمام کیا اور طلباء کو دعوتِ تدریس دینے لگے۔

آپ سلسلہ قادریہ میں اپنے جلیل القدر استاد شیخ الحدیث لاہوری سے بیعت ہوئے۔ دستارِ خلافت حاصل کی۔ سنیوں کا خالص اعتقادی رسالہ رضائے مصطفیٰ جاری کیا جس میں بڑے بلند پایہ مضامین لکھے۔ کتابی دنیا میں آپ برہان صادق، پیغام صادق، تاریخی حقائق، نورانی حقائق، مودودی حقائق، دیوبندی حقائق، انوارِ عقیدت، شاہ احمد نورانی اور کرنل قذافی جیسی بلند پایہ تصانیف سے خاصے مشہور ہوئے۔ آپ نے تبلیغی طور پر بہت سے پوسٹر شائع کیے۔

سیاسی اور دینی مہمات میں وہ ہمیشہ پیش پیش رہے۔ تحریک ختم نبوت، تحریک کشمیر، جنگ ۱۹۶۵ اور دیگر مواقع پر آپ بڑھ چڑھ کر حضورِ اقدس ﷺ کی تبلیغی سرگرمیوں میں آپ کے شاگرد خاص مولانا محمد حفیظ نیازی آپ کے بابر کے شریک کار رہے۔ وہ رضائے مصطفیٰ کے مدیر معاون اور تبلیغی امور کے ناظم ہیں اور بڑی محنت اور باقاعدگی سے دینی خدمت میں مصروف ہیں۔ یہ دونوں جواں سال مخلص علمائے دینی راقم کی دینی خدمات کو ہمیشہ قدر کی نگاہ سے دیکھتے ہیں اور اپنے مخلصانہ تعاون سے عملی طور پر نوازتے ہیں۔



نثار کی۔ وہ دیوبندی، وہابی، مرزائی اور پرویزی عقاید پر پُر زور تنقید کرتے۔ انہی دنوں میرے  
فاضل دوست مولانا غلام مہر علی دامت برکاتہ، اپنی کتاب "الیواقیت المہریہ" کی تالیف کے

دیوبندی مذہب اور الیواقیت المہریہ فی شرح الشرح النوری کے  
مصنف جلیل ۱۳۴۲ھ شوال ۱۳۴۲ھ میں بمقام محمود پور لالیکا ضلع بہاولنگر

میں پیدا ہوئے۔ آپ کے والد مکرم مولانا جان محمد رحمۃ اللہ علیہ (م) حضرت پیر مہر علی شاہ گولڑوی کے  
مرید خاص تھے۔ مولانا غلام مہر علی صاحب سے پہلے آپ کے دو بیٹے عبدالحق اور عبدالمالک صغریٰ میں ہی  
فوت ہو گئے تھے۔ آپ نے اپنے پیر و مرشد کے اسم گرامی کے دامن میں اپنے نامور تیسرے لڑکے کا نام  
غلام مہر علی چھپا کر قضا کا رخ پھیر دیا۔ مولانا غلام مہر علی صاحب پنجاب کے مشہور راجپوت خاندان سے تعلق  
رکھتے ہیں۔ عبد اللہ بھٹی المشہور بہ دلا بھٹی جس نے مغل اعظم اکبر کے خلاف عمر بھر جنگ لڑی آپ کے اجداد و امجاد  
میں سے تھے۔ آپ نے پانچ سال کی عمر میں اپنے والد سے قرآن پاک حفظ کیا۔ ۱۰ سال کی عمر میں والد کے ہمراہ  
ہو کر سفر حجاز کیا اور بچپن میں ۱۳۵۴ھ میں حج کیا۔ سفر حج میں فارسی عربی کتابیں پڑھتے رہے۔ حرم کعبہ زیر سایہ  
گنبد خضریٰ کچھ اسباق پڑھے۔ ۱۳۵۹ھ میں مدرسہ صادقہ منچن آباد بہاولنگر میں داخل ہوئے۔ ان دنوں  
وہاں مولانا غلام مصطفیٰ صدر مدرس تھے۔ چونکہ آپ مولانا پیر سید غلام مہر علی شاہ گولڑوی کے مرید تھے۔ مدرسہ میں  
اساتذہ اور تلامذہ اکثر اہل اللہ کے خلاف بدزبانی کرتے تو آپ کو بڑا ناگوار گزرتا۔ آپ نے اس ماحول کو ترک  
کر دیا اور ۱۳۶۱ھ میں مفتاح العلوم بہاولنگر میں داخلہ لے لیا۔ مولانا فتح محمد رحمۃ اللہ علیہ اور مولانا محمد اکمل سے  
فنی کتابیں پڑھیں۔ ۱۹۶۲ء میں لاہور کے مدرسہ فقیہہ اچھرو میں مولانا مہر محمد مرحوم کے تلامذہ میں شریک ہوئے۔  
یہاں شرح قاضی مبارک، حمد اللہ، توضیح و تلویح کے علاوہ ادب عربی کا گہرا مطالعہ کیا۔ دورہ حدیث کے لیے  
آپ دارالعلوم حزب الاحناف میں داخل ہوئے اور ۲۳ سال کی عمر میں ۱۳۶۵ھ میں سند فیضیت حاصل کی۔  
فارغ التحصیل ہو کر اپنے وطن میں اپنے والد ماجد کے مدرسہ میں مسند تدریس پر جلوہ افروز ہوئے اور ساتھ ہی  
بہاولنگر کے نواح میں دیوبندی اور وہابی علماء سے مناظرانہ مباحث میں مصروف رہتے۔ آپ کو اس ابتدائی  
دور میں مناظرانہ استدلال اور نظریاتی نزاع پر تقریر کرنے کا بڑا تجربہ ہوا۔ آپ کی شہرت آپ کو پیر محل  
لاہور میں لے گئی۔ جامع مسجد میں خطیب مقرر ہوئے لیکن ایک سال بعد وطن واپس آکر چشتیاں میں مسجد نور  
(باقی بر صفحہ آئندہ)



کے سلسلہ میں علماء سے ملاقات کر رہے تھے۔ وہ لاہور میں مجھے بھی ملے اور اپنی کتاب کے موضوعات پر ایک عرصہ تک گفتگو کرتے رہے۔ میں نے اپنی بساط کے مطابق انھیں بہت سے علماء اہلسنت کے حالات فراہم کر کے دیئے۔ دراصل یہ کتاب حضرت مولانا فضل حق خیر آبادی رحمۃ اللہ علیہ کی تاریخی کتاب الثورۃ الہندیہ کے عربی حواشی کی حیثیت سے تالیف ہو رہی تھی۔ مولانا کا مقصد یہ تھا کہ ہمارے عقیدہ کے اس جانباز عالم دین جس نے جنگِ آزادی میں سب کچھ قربان کیا اور جزائرِ انڈمان میں قید و بند کی صعوبتیں برداشت کرنے کے بعد جانِ عزیز جانِ آفریں کے سپرد کی تھی، کی یادگار کے ساتھ ساتھ ان علماء اہلسنت کا تذکرہ عربی میں مرتب کر دیا جائے جو عہدِ حاضر میں بزرگوار ہیں ان کی یاد کو تازہ رکھے ہوئے ہیں۔ اس فاضل جلیل نے بڑی آسان عربی میں یہ حالات لکھے اور عرب ممالک میں ہر مکتب فکر کے عالم دین تک پہنچائے۔ آپ کی اس مخلصانہ کوشش نے مجھے بڑا متاثر کیا۔ میں آپ کے اس پروگرام سے پہلے ہی تذکرہ علماء اہلسنت ترتیب دینے میں معروض تھا۔ علماء اہلسنت کے تذکرہ کے سلسلے میں مجھے انھی الحکرم الحاج حکیم محمد موسیٰ صاحب نے بڑے مفید مشورے دیے۔ یوں تو وہ ہر علمی اور تحقیقی کام کرنے والے کے مدد و معاون ہوتے ہیں مگر مجھے انھوں نے خصوصیت کے ساتھ اس کام پر آمادہ کیا۔ میں نے لاہور کے مقتدر علماء کرام کا یہ تذکرہ

(بقیہ حاشیہ صفحہ گزشتہ)

میں خطیب مقرر ہوئے۔ مدرسہ نور المدارس کی بنیاد رکھی۔ ۱۳۰۰ھ میں مسجد نور تعمیر کی۔ ۱۳۸۴ھ میں منچن آباد میں دارالعلوم انوار الاسلام قائم کیا۔

آپ کی مشہور تصانیف میں سے رسالہ نور محمدی، صواعقِ قتالیہ علی راس الوہابیہ، المواقف المہریہ، خاتم النبیین، دیوبندی مذہب اور یوآقیت المہریہ خاص طور پر قابلِ ذکر ہیں۔ آپ نے مدارج النبوت کا فارسی ایڈیشن چھپوایا۔ آپ نہ صرف ایک معروف اور ممتاز سنی خطیب ہیں۔ وہ ایک زبردست مناظر ہیں۔ آپ کی تصنیف دیوبندی مذہب، نظریاتی دنیا کی انہ بن کر سامنے آئی اور دیوبندی مناظرین اس کی چٹانوں سے سرسبز ہوتے رہے۔ اس کتاب کے کئی ایڈیشن چھپے۔ اس پر دیوبندی پریس نے آہ و فغاں کی مگر یہ کتاب اپنے محسوس دلائل کی وجہ سے مقبول ہوتی گئی۔



لاٹپور میں کتابت کے لیے دے دیا۔ کتابت مکمل ہوئی تو ایک پریس کو دے دیا مگر پروف آنے پر دل گرفتہ ہو گیا۔ سارے پروف دیکھے مگر لیتھو کی پست طباعت کے سامنے تذکرہ چھپوانے سے رُک گیا۔ ایک اور کاتب آئے، اُنہوں نے ایک طرف اپنی بے روزگاری سے متاثر کیا، دوسری طرف اپنی قلم کی خوش خرامی کی وہ تعریفیں کیں کہ میں نے مسودہ اُن کے حوالے کر دیا۔ دوبارہ کتابت کی منزلیں طے کرنے لگی۔ ایک سال بعد وہ کتابت کر کے لائے، پل وصول کر کے ابھی چائے پی رہے تھے کہ میں نے کتابت پر نگاہ ڈالی تو الفاظ ایسے ”باغ و بہار“ دکھائی دیے کہ دل چاہا کہ کتابت ان کے منہ پر دے ماروں۔ لیکن ان کی بے روزگاری اور غربت کی تصویر سامنے آئی اور اپنی بے وقوفی پر ماتم کرنے کو جی چاہا، اُٹھا اور ایک دیاسلائی لے کر کتابت شدہ کتاب ان کے سامنے جلادی۔ وہ مجھے ذہنی مریض سمجھ کر ٹپ سادھے بیٹھے رہے اور اپنی قلم کے کمالات کی داد وصول ہوتی دیکھتے رہے۔ اس دن سے میں ان کی شکل دیکھنے اور ان کی قلم کے ”جواہر آبدار“ کی زیارت کو ترس گیا ہوں۔ ہائے! عطر کیسے کیسے لوگ ہمارے جی کو جلانے آجاتے ہیں

مسودہ پھر میرے سامنے تعاب جناب محمد شریف گل متعارف ہوئے۔ یہ نوجوان میرے

---

مکتبہ نبویہ کے خصوصی خوشنویس اور قلمی آرٹسٹ ہیں۔ ۲۵ دسمبر ۱۹۴۶ء کو بگرام کڑیاں کلاں ضلع گوجرانوالہ میں پیدا ہوئے۔ والد کا اسم گرامی عبدالرشید بن مولوی بدرالدین بن میاں کرم بخش بن حسن محمد ہے۔ آپ جاٹ خاندان کی گوت شیرگل سے تعلق رکھتے ہیں۔ آپ کا اسم گرامی آپ کے نانا الحاج مولانا محمد حسین والد میاں محمد عالم مختار حق نے تجویز کیا اور قرآن پاک پڑھایا۔ ۱۹۶۳ء میں میٹرک کیا اور غلط پاکستان حاجی محمد اعظم صاحب منور رقم سے مشق کتابت کی۔ چند ماہ میں نوک قلم نے آبداری قبول کر لی اور کتابت کر لے گئے۔ کچھ عرصہ ماہنامہ چٹان کے ادارہ کتابت میں رہے۔ پھر روزنامہ مغربی پاکستان اور کوہستان میں کتابت کرنے لگے۔ تھوڑے عرصہ کے بعد اخباری دنیا سے دل اُپاٹ ہو گیا تو کتابی صفحات کو گلہانے رنگارنگ سے مزین کرنے لگے۔ اب ہمک تیس سے زائد کتابیں سپرد قلم کر چکے ہیں۔ زود نویس، خوشنویس اور صحیح نویس ہیں۔ خط میں موزونیت اور بانگین ہے۔ فنی صلاحیتوں کے مالک ہیں اور مستقبل کے نامور خطاط بننے کی صلاحیت رکھتے ہیں۔



فاضل دوست جناب محمد عالم مختار حق کے خواہر زادے ہونے کی حیثیت سے مجھے ملے۔ ایک دو سالے لکھائے، طرز نگارش پسند آگیا۔ اب تذکرہ ان کی قلم کا گھسیٹا ہوا آپ کے ہاتھوں آگیا۔ اگر وہ دل لگا کر لکھتے اور قلم بنا کر کتابت کرتے تو آپ انہیں داد دینے بغیر نہ رہ سکتے۔ ان دنوں میری ساری کتابیں، تراجم اور حواشی انہی کی قلم کی زد میں ہیں۔

قلم کے حکمرانوں کی دنیا میں مجھے جن شہنشاہانِ قلم نے نوازا اور گاہک نہیں دوست کی حیثیت سے دیکھا وہ جناب حافظ محمد یوسف سیدی صاحب، سید نفیس رقم صاحب اور صوفی خورشید صاحب

۱۔ حافظ محمد یوسف صاحب سیدی خوش نویں ہیں۔ خط نسخ، نستعلیق، خط کوفی میں فنکارانہ صلاحیتوں کے مالک ہیں۔ محنتی، خلیق اور درویش سیرت انسان ہیں۔ آپ کے خط میں حمد عنانی اور پختگی اس نے فنِ خطاطی کے ماہرین سے خراج تحسین حاصل کیا۔ آپ ۸۹۲ھ میں تحصیل چکوال ضلع جہلم کے قصبہ جہوں میں پیدا ہوئے۔ قرآن پاک کے حفظ کے سلسلہ میں ۱۲ پارے اپنے گاؤں ۱۵۰ سے ۲۲ پارے کھوڑو ضلع جہلم اور ۲۳ سے ۳۰ تک قاری محمد طفیل مسجد وزیر خاں لاہور کے سامنے زانوئے تلمذ تہ کیا۔ فنِ خطاطی میں مفتی محمد شریف ابن سلطان القلم محمد قاسم لدھیانوی کے شاگرد ہیں۔ عربی رسم الخط کے مختلف طریقے یکے۔ دہلی پہنچ کر مفتی محمود عالم کے زیر سایہ قلم کے نوک پلک میں رعنائی پیدا کی۔ تقسیم ملک کے طوفانوں میں لاہور آئے۔ اور صوفی عبد المجید پرویں رقم اور مفتی تاج الدین زبیری رقم سے استفادہ کیا۔ آپ ایک عرصہ سے روزنامہ امروز کے شعبہ کتابت کے انچارج ہیں اور اخبار کی علی سرخیوں کے ساتھ ساتھ آپ کا قلم مختلف مقامات پر فنِ کتابت کے گھمائے رنگارنگ کجیر تاجاتا ہے۔ آپ کو اس فن سے والہانہ عشق ہے۔ اس سلسلے میں انہوں نے کبھی قلم کی قیمت وصول نہیں کی۔ مساجد کے محراب و منبر، یادگار پاکستان کے ایوان، مسجد شہداء کے در و دیوار اور ملکی دستاویزات اور علمی کتابوں کے سرورق آپ کے فن کے کمال کی منہ بولتی تصویریں ہیں۔ آپ حسنِ قلم کے ساتھ ساتھ حسنِ سیرت کا پیکر ہیں۔ مکتبہ نبویہ کے مہنی فہد ماقم کے مشفق اور محبوب دوست ہیں۔ اہل علم کی قدر کرتے ہیں۔ صوفیہ سے حقیقت اور اہل دل کے سامنے دل و جان کی متاع قربان کرنے سے نہیں بچکپاتے۔ کسبِ کمال میں اندام بھی ہر قدر کی نگاہ سے دیکھتے ہیں۔



ہیں۔ سیدی صاحب کا گوشہ قلم اس وقت نوازش کرتا ہے جب میں اُن کے پاس بیٹھ کر ان کے دسترخوان سے چائے پیتا جاؤں اور اپنی ناتراشیدہ زبان سے ان کے کان کھاتا جاؤں ورنہ وہ لمبی تاریخیں دے کر ”چراغِ رُخِ زیبا“ سے ڈھونڈنے پر لگا دیتے ہیں۔ ایک دفعہ شیخ محدث دہلوی کی کتاب ”مرج البحرین“ کے گرد پوش پر الفاظ لکھنے کا کہہ کر کراچی چلے گئے۔ ایک ماہ راہیں دکھائیں۔ واپس آتے تو مجھے خوشگلیں اور اندوہ گیس پایا۔ وہاں ہی زانوئے کتابت بلند کیا اور لکھنے بیٹھ گئے اور مجھے تسلی دینے کو کہتے جاتے کہ کراچی گیا، سمندر کے کنارے مجھے کوئی چیز سر پر چوچ مارتی تھی سمجھ نہیں پاتا تھا کہ کون ہے۔ اب یاد آیا یہ تو آپ کی فریاد تھی۔ ۷

دل دھڑکنے کا سبب یاد آیا

یہ تیری یاد تھی! اب یاد آیا!!

سرورق لکھا، خود سکوڑ پر بیٹھے، لوگ دامن پکڑتے رہے مگر نکل گئے۔ بلاک بنوایا، پریس گئے اور چھپنے کے لیے ٹائٹل کا کاغذ دے کر ساری منزلیں طے کر دیں اور میرے غصے اور مایوسی کو قلم زد کر کے پھر دفتر میں جا بیٹھے۔ نفیس صاحب صاحب قلم ہونے کے ساتھ ساتھ صوفی بھی ہیں۔ تصوف کی باتوں پر مجھے گھنٹوں وقت دیتے ہیں مگر چند حروف لکھنے کے لیے اُن کے موڈ کی تلاش کرنا پڑتی ہے۔ صوفی خورشید عالم صاحب تو مجھے زحمت انتظار بھی نہیں دیتے، التجا کی، اثر التجا سے پہلے سرورق لکھا اور مکتبہ میں پہنچا دیا۔

مولوی شمس الدین مرحوم کا حلقہ ان کی موت نے ختم کر دیا۔ جو احباب آیا کرتے تھے اپنے اپنے علاقوں بلکہ غیر علاقوں میں چلے گئے۔ وہ لاہور میں ہوتے ہوئے بھی دادی گم گشتہ میں پہنچتے گئے۔ ہماری ٹکڑی کے بچے کچھے احباب شیخ محمد بشیر المعروف بہ لیڈر کی دکان پر آنے لگے۔ شیخ بشیر مولوی شمس الدین کا بدل تو نہیں البتہ بعض باتوں میں گوارا تھا۔ وہ صبح کے وقت موٹے شیشوں کی عینک سے ملک کی ساری اخباروں کا مطالعہ کرتا۔ مطالعہ کے بعد دنیا بھر کے مشہور سیاستدانوں کے نام طویل ناصحانہ خطوط لکھتا اور انہیں مفید مشورے دیتا۔ اس کا یہ روزانہ کا معمول تھا۔ خدا معلوم وہ خطوط مکتوب الیہ تک پہنچتے تھے یا نہیں لیکن وہ لکھنے کے فرائض سے کبھی نہ تھکتا۔ کالجوں میں چھٹی ہوتی تو طلباء اور اساتذہ کتابیں لینے کے لیے دکان پر پہنچ جاتے۔ وہ ان کی کمال اتارتا۔

Click For More Books



لاہور کی دینی اور تدریسی دنیا میں جہاں مفتی محمد حسین صاحب نعیمی، علامہ ابو البرکات سید احمد قادری دامت برکاتہ، مولانا عبدالقیوم ہزاروی اور مولانا محمد مہر الدین صاحبان دن رات کام کر رہے تھے وہاں میرے مخلص احباب میں سے مولانا سید امین الدین صاحب، ریت القراء قادری علامہ رسول



اور مولانا محمد عبداللہ قصوری صاحبان کی تدریسی خدمات قابلِ صداقت و تحسین۔ مولانا سید حسن الدین ہاشمی

آپ موضع بھوٹی ضلع کیمبلپور میں پیدا ہوئے۔ والد کا اسم گرامی  
سید حسن الدین ہاشمی مولانا سید فرید الدین (م ۱۹۰۴ء) تھا۔ ابتدائی تعلیم  
فاضلِ یگانہ مولانا محی الدین بھیروی سے قصبہ بھیرہ میں حاصل کی۔ پھر صرف و نحو کی کتابیں دار برٹن ضلع  
شیخوپورہ میں مولانا فرید الدین سے پڑھیں اور علوم دینیہ پر مدرسہ عالیہ انوار العلوم ملتان میں عبور حاصل کیا  
اور دورہ حدیث جامعہ غوثیہ گولڑہ شریف میں مکمل کیا۔ ان دنوں گولڑہ شریف میں مولانا محب النبی شیخ الحدیث تھے  
سند فراغت کے بعد آپ دارالعلوم حزب الاحناف لاہور میں مدرس مقرر ہوئے۔ درس و تدریس کے  
ساتھ ساتھ آپ مصری شاہ لاہور کی مسجد الشمس میں خطابت کرتے۔ غالباً ۱۹۵۰ء میں آپ میرے  
حلقہ اجاب میں شامل ہوئے۔ راقم ان دنوں دہلی دروازہ لاہور کے باہر مسجد مولانا محمد نبی بخش حلوانی میں  
نماز جمعہ سے پہلے تقریر کیا کرتے تھے۔ مولانا ہاشمی جواں سال، محنتی اور بڑے مستعد عالم دین ہونے لگی  
حیثیت سے علمی اور معاشرتی دنیا میں اُبھر رہے تھے میرے پاس تشریف لاتے، حوصلہ افزائی فرماتے اور  
اپنے ماہنامہ ترجمان حقیقت کے اداریہ اور شذرات پر تبادلہ خیال کرتے۔ آپ یہ رسالہ بڑی جانفشانی  
سے نکالتے اور بڑے بلند پایہ مضامین لکھتے۔ اسی دوران آپ دارالعلوم نعمانیہ میں سند تدریس پر جلوہ فرما  
ہوئے۔ صدر ایوب کے دور حکومت میں جامعہ عباسیہ بہاولپور کو جامعہ پنجاب میں تبدیل کر دیا گیا تو آپ فقہ  
کے شعبہ تخصیص میں مدرس اعلیٰ مقرر ہوئے۔ انہوں نے اپنی شبانہ روز محنت اور اعلیٰ کارکردگی سے علمی  
حلقوں میں اپنا مقام بنانا اور نام پیدا کیا۔ آپ ایک رسالہ دیوبندی دھرم نظریاتی مطالعہ کرنے والوں  
کے لیے بڑی مفید کتاب ثابت ہوا۔ ایک عرصہ تک جامعہ پنجاب میں گزارنے کے بعد ۱۹۷۲ء میں علماء اکیڈمی  
لاہور میں علماء اوقاف کی تربیت پر مقرر ہوئے۔ ۱۹۷۴ء میں بہاولپور تبدیل کر دیے گئے مگر آپ سرکاری  
مدارس، سرکاری تنخواہ اور اوقافی ماحول سے تنگ اگر مستعفی ہو گئے اور ان دنوں دارالعلوم نظامیہ ضویہ  
لاہور میں معروف تدریس ہیں۔ راقم کو آپ کے دامن شفقت میں جگہ ملی ہے۔ آپ اکثر علمی موضوعات پر تبادلہ  
خیال کرتے ہیں اور مفید مشوروں سے نوازتے ہیں اور علماء اہلسنت کے مروجہ مجوز ذہنی کے شکوہ طراز ہیں۔  
(ایہ اوقیت المہر ہے)



فکر اوقات کی علماء اکیڈمی شاہی مسجد لاہور میں زیر تربیت علماء کو لیکر دیتے تھے مگر وہ محکمہ کی ہدایات سے ہٹ کر ان طالب علموں کی تعلیم کو زیادہ اہم خیال کرتے تھے جو محض علم دین کی تحصیل کے لیے مختلف دینی مدارس میں کام کر رہے تھے چنانچہ وہ دارالعلوم نظامیہ رضویہ لاہور میں درس نظامی کی تدریس کے لیے آگے بڑھے اور ایک مدرس کی حیثیت سے کام کرنے لگے۔ قاری غلام رسول اپنی

لے زینت القراء قاری غلام رسول قاری غلام رسول راقم کے ان خطیب احباب میں سے ہیں جنہوں نے ایک مدرسہ لاہور کے گل گڑھوں میں تبلیغ اسلام کی مہم کا آغاز کیا۔ انجمن اصلاح المسلمین کے مشہور جیسے قاری صاحب کی دگدگان آواز میں قرآن سے شروع ہوتے۔ قاری غلام رسول صاحب لاہور کے ایک قریبی گاؤں سلامت پورہ میں ۱۹۳۵ء میں پیدا ہوئے۔ ابتدائی تعلیم قرآن اپنے گاؤں سے حاصل کی۔ آپ کے بچپن کی خوش آواز نے لوگوں کو بڑا متاثر کیا۔ یہ معلوم نہیں ہو سکا کہ قاری صاحب نے سب سے پہلے کس قاری کے سامنے زانوئے تہنہ تہر کیا۔ لیکن جب آپ ایک خوش آواز قاری کی حیثیت سے اُبھرے تو آپ نے ۱۹۵۵ء میں جناب قاری عبدالملک سے باقاعدہ فنی تجزیہ کی تعلیم حاصل کی۔ آپ نے عربی اور فارسی کی کتابیں دارالعلوم حزب الاسلام لاہور سے پڑھیں اور ۱۹۵۳ء کو سند تحصیل علوم حاصل کی۔ آپ تعلیم کے ساتھ ساتھ جامعہ نعیمیہ گڑھی شاہو میں شعبہ قرأت کے انچارج تھے اور وہاں علماء کو قرأت سکھانے لگے۔ اسی دور میں آپ محکمہ کے دینی جلسوں میں شرکت کرتے اور اپنے سہ قرأت سے سامعین کو مسح کر دیتے۔ آپ ان جلسوں کے وقت تلاوت قرآن کرتے تو یوں محسوس ہوتا کہ ہوں پر فوسکی بارش جاری ہے۔ ۱۹۵۵ء میں آپ نے یو پاکستان پر تلاوت کرنے لگے اس وقت آپ کی ملازمتوں میں چیلنج لگی ایک طرف آپ کے شاگردوں کا ایک صف پیدا ہو گیا۔ دوسری طرف محکمہ جس قرأت کی مجلس نے فی قرأت کا ذوق پیدا کر دیا۔ قاری صاحب ہی مجلس میں مختصر تھے۔ خود بخود تھے اور نئے کاروبار کی وسعت لہرائی کرتے۔ ۱۹۵۹ء میں انجمن فروغ تجوید قرأت قائم کی۔ اقامت اس انجمن کا نائب صدر تھا۔ آپ نے دارالعلوم پورے میں خصوصاً پتہ نظامیہ چمک لڑائی مسجد صلیبیہ میں منتقل کر دیا۔ اب محکمہ ہاں ہی کام کر رہے ہیں۔

قاری غلام رسول کی خوش آواز کی بنا پر آپ کے سہ قرأت میں بھی نے آپ کی زینت قرار



مصرفیتوں کے باوجود فنِ قرأت و تجوید کے لیے دن رات کوشاں رہے اور انہوں نے نورانی مسجد صدر لاہور سے نکل کر مسلم ٹاؤن میں ایک وسیع پلاٹ میں قرأت و تجوید کے ایک شاندار مرکز کی بنیاد رکھی جہاں مسجد کی تعمیر شروع کر دی گئی۔ ادھر مولانا محمد عبداللہ قصوری قصور کے جامعہ حنفیہ کے

(بقیہ حاشیہ صفحہ گزشتہ)

کا خطاب دیا۔ آپ ۱۹۶۶ء میں ادارہ اصلاح المسلمین کی طرف سے افغانستان، ایران، اردن، فلسطین اور شام سے ہونے ہوئے بیت اللہ شریف پہنچے اور ہر ملک میں محافل قرأت میں قرآن سناتے رہے۔ ۱۹۷۷ء میں جامعہ تجوید القرآن قائم کیا اور سکولوں میں قرأت کو رواج دینے کے لیے بڑی جدوجہد کی۔ نومبر ۱۹۶۹ء میں کوالا لپور ملائیشیا میں عالمی قرأت کے مقابلہ میں شریک ہوئے اور گولڈ میڈل حاصل کیا۔ آپ سرکاری تقاریب کے آغاز پر تلاوت قرآن کرتے تو اعیانِ مملکت سے بھی خراج تحسین حاصل کرتے۔ عالم اسلام کے قاری پاکستان میں آئے تو آپ نے شاہی مسجد میں قرأت کی مجلس کا اہتمام کیا۔ آپ نے ملک کے کئی شہروں میں دارالعلوم کی شاخیں قائم کیں اور فنِ قرأت پر ابتدائی کتابیں لکھیں۔ آپ ایک طرف سرکاری تقاریب کی زینت ہیں اور دوسری طرف عوامی دینی مجلسوں میں اپنی خوش الحانی سے سامعین کے محبوب قاری ہیں۔

آپ مرکزی دارالعلوم حزب الاحناف کے نامور شاگردوں میں سے ہیں۔  
مولانا محمد عبداللہ قصوری قصور شہر میں جامعہ حنفیہ کے بانی، مہتمم اور شیخ الحدیث ہیں۔ آپ امرتسر کے ایک گاؤں سرسنگھ میں ۱۴ جنوری ۱۹۲۰ء میں پیدا ہوئے۔ والد کا اسم گرامی الحاج گلاب دین ہے۔ آپ نے پٹی ضلع امرتسر بھارت کے ہائی سکول سے میٹرک پاس کیا اور حزب الاحناف لاہور میں داخل ہو کر علوم دینیہ پڑھنے لگے۔ آپ ابتدائی فارسی کتابوں سے لے کر انتہائی کتابوں میں حضرت مولانا محمد مہر الدین کے زیرِ تلمذ رہے۔ دورہ حدیث حضرت استاذ العلماء علامہ ابوالبرکات سید احمد قادری شیخ الحدیث حزب الاحناف سے مکمل کیا۔ ۱۹۴۳ء میں دستارِ فضیلت اور سندِ فراغت لے کر اپنے گاؤں سرسنگھ گئے اور جامعہ حنفیہ کی بنیاد رکھی۔ تقسیم ملک پر قصور آئے۔ ۱۹۴۹ء میں جامعہ حنفیہ کا آغاز کیا اور لگاتار محنت کر کے اسے بام عروج تک پہنچا دیا۔ آپ کی شبانہ روز محنت اور دانشندانہ جدوجہد نے قصور کی اس علی وراثت کو محفوظ کر لیا جو ایک عرصہ سے ختم ہو گئی تھی۔ آپ پاکستان بھر کے علماء کرام کو اپنے دارالعلوم کے جلسہ تقسیم اسناد میں بلا کر (باقی برص ۴۲۷)



انتظامات کو وسعت دینے کے لیے دن رات کام کرنے لگے۔ انہوں نے دارالعلوم کو ایک کھلے پلاٹ میں منتقل کیا۔ تدریسی دنیا میں ان حضرات نے ایک نیا مقام پیدا کیا اور اپنی گونا گوں مشکلات کے باوجود آگے بڑھتے گئے۔ مدرسہ نعمانیہ لاہور ایک قدیم یادگار کی حیثیت اختیار کرتا جا رہا تھا۔ حزب الاخفاف اپنی نصف صدی کی دور کے بعد تھک گیا تھا۔ مدرسہ حمیدیہ مسجد نیلا گنبد میں برائے نام کام کر رہا تھا۔ اچھرو کا مدرسہ فتحیہ دم توڑ چکا تھا۔ بڑے میاں کے درس کی پارینہ یادگار بن گیا تھا۔ اندریں حالات مندرجہ بالا مدارس نے ان روایات کو زندہ رکھنے میں بڑا نام پیدا کیا۔

لاہور سے ہٹ کر بعض علماء اہلسنت تدریسی دنیا میں بہت اہم خدمات سرانجام دے رہے ہیں۔ بصیر پور میں مدرسہ فریدیہ، اوکاڑہ میں اشرف المدارس، لالپٹو میں جامعہ قادریہ اور جامعہ رضویہ، دارالعلوم امینیہ، جھکھی شریف گجرات میں سید جلال الدین صاحب کا مدرسہ ملتان کا انوار العلوم، سیالکوٹ میں دارالعلوم حنفیہ، بنریال کا دارالعلوم امدادیہ بھیرہ میں دارالعلوم محمدیہ کے قابل قدر اساتذہ دینی علوم کی اشاعت کو جاری رکھے ہوئے ہیں۔ یہ لوگ اپنے عزم اور جذبہ کے ساتھ وہ علم اٹھائے جا رہے ہیں جسے ہمارے اسلاف کا قافلہ لے کر وادیِ بلحا سے نکلا تھا۔ ان مدارس کے اساتذہ، مدرسین اور طلباء راقم کے پاس آتے اور اپنی علمی جدوجہد میں باقاعدہ شریک رکھتے۔ یہ مدارس اگرچہ اپنے اسلاف کی یا گاریں مگر انہیں جن حالات کا سامنا ہے وہ بہت شدید ہیں۔ حکومت کی طرف سے تحسین و امداد کی بجائے بروقت ناروا پابندیاں، افراد کی طرف سے بے اعتنائی، عوام الناس کی تنگدستی اور طلباء کی نایابی، پھر دینی علوم کی تحصیل کے بعد فکرِ معاش کا مایوس کن تصور قدم قدم پر حوصلہ توڑ دیتا ہے مگر بایں ہمہ یہ لوگ قدم آگے بڑھاتے جا رہے ہیں۔ میرے خیال

(بقیہ حاشیہ صفحہ گزشتہ)

قصور کے علم کو سنی نظریات سے واقف کراتے ہیں۔ ہزاروں شاگرد زیرِ تعلیم سے آراستہ رہ چکے ہیں۔ علماء اہلسنت میں تنازعہ مقام کے مالک ہیں۔ علمی کتابوں کا ایک قیمتی ذخیرہ آپ کے قلم خانہ میں آپ کے ذوقِ مطالعہ کی حاسی کرتے۔

Click For More Books



میں یہ لوگ عظیم عزم کے مالک ہیں۔

علماء اہلسنت میں بعض نے سیاسیات میں حصہ لے کر جرأت اور بے باکی کا مظاہرہ کیا ہے۔ انتخابات کے معرکوں، پارلیمنٹ کے ہالوں اور پھر حزب اختلاف کے جلسوں میں ایک سیاسی معیار قائم رکھا۔ قومی اسمبلی میں مولانا شاہ احمد نورانی خلیف الرشید شاہ عبدالعلیم میرٹھی، مولانا مصطفیٰ الازہری خلیف الرشید صدر الشریعہ مولانا محمد اجمل اعظمی (مؤلف بہار شریعت) اور پھر مولانا عبدالستار خان نیازی، علامہ محمود احمد صاحب رضوی، مولانا غلام علی صاحب اذکار دہلوی، مولانا محمد اکبر ساقی اور دوسرے ممتاز علماء کرام نے عوام الناس میں پہنچ کر سیاسی اور دینی بیداری کا ثبوت دیا۔ انہوں نے عام جلسوں میں ایک طرف اہلسنت کے عقائد کی تشریح کی اور دوسری طرف حکومت پر جرأت سے تنقید کی۔

ایک عرصہ سے سنیوں کی طرف سے تالیفی اور تصنیفی شعبے میں جو دو چلا آرہا تھا مگر چند برسوں سے یہ جو دو بھی ٹوٹنے لگا ہے۔ اہل قلم کھنے کے لیے آگے بڑھے، ناشرین نے دینی لٹریچر کو اچھے انداز سے چھاپنا شروع کیا اور اس طرح تھوڑے ہی عرصہ میں ہر قسم کی کتابیں عوام تک پہنچنے لگیں۔ ایک زمانہ تھا کہ لاہور میں نوری کتب خانہ اعلیٰ حضرت یا دوسرے علماء اہلسنت کی کتابیں شائع کیا کرتا تھا۔ موجودہ دس سالہ دور میں مدینہ پبلشنگ کمپنی کراچی نے بڑی عمدہ کتابوں کے تراجم عوام تک پہنچائے۔ لاہور میں مکتبہ نبویہ، مکتبہ حامدیہ، المعارف اور مکتبہ رضویہ نے بڑا کام کیا۔ اعلیٰ حضرت فاضل بریلوی کی تعلیمات کو عوام تک پہنچانے میں جو کردار مرکزی مجلس رضا لاہور نے ادا کیا اس کی مثال نہیں ملتی۔ اراکین مجلس نے صرف دعائے خیر کے ہر پر خوب صورت اور عمدہ کتابیں پڑھی دکھی دنیا تک پہنچا کر ایک عمدہ مثال قائم کر دی۔ سیالکوٹ کے مکتبہ نعمانیہ، مکتبہ ماہ طیبہ کوٹلی لوہاراں، نعیمی کتب خانہ گجرات، مکتبہ المقیاس لاہور، لاٹپور میں سنی دارالاشاعت، چشتی کتب خانہ اور مظہر فیض رضوانے بھی اپنے اپنے انداز میں اہم کتابیں چھپوائیں۔ اس سے انکار نہیں کہ دیوبندی اہل قلم کا اشاعتی دنیا پر ابھی تک تسلط ہے مگر وہ اپنے عقائد کو کھل کر بیان کرنے سے قاصر ہیں۔ ملک کی کثیر آبادی سنی عقائد کی حامی ہے مگر یہ لوگ اپنی تحریر کی چاشنی سے عوام کو متاثر کر رہے ہیں۔ جہاں وہ کھل کر سامنے آتے ہیں سر بازار پٹ جاتے ہیں۔



ان دیوبندی اشاعتی اداروں نے عوامی رجحان کو بھانپ لیا ہے۔ اب وہ ہمارے ہی اسلاف کی تصانیف کو بہ ادنیٰ ترین بازار میں لارہے ہیں۔ اس رجحان سے ہم اُن کتابوں کے مطالعہ سے بہرہ ور ہو رہے ہیں جو ہماری کم مائیگی کی نوحہ خوانی کر رہی تھیں۔ کراچی کے بعض دیوبندی مطابع تو اس سلسلہ میں بڑا اہم کام کر رہے ہیں۔

میدانِ صحافت میں سُنّی ماہ نامے بڑے کمزور نظر آ رہے ہیں۔ ایک روزنامہ نہیں، ایک ہفت روزہ نہیں جو جاندار ہو۔ ماہ ناموں میں ضیائے حرم نے اپنا مقام پیدا کیا۔ رضائے مصطفیٰ گوجرانوالہ خالص دینی حلقوں میں جا رہا ہے مگر اس کا انداز زمانہ حال کے طباعتی حسن و جمال سے کوسوں دور ہے۔ کراچی سے ترجمانِ اہلسنت غنیمت ہے۔ رضوان لاہور، عرفات لاہور، فیض رضا لاہور، الحسن پشاور نکلتے ہیں مگر پڑھ نہیں جاتے۔ ان ماہناموں سے بڑا کام لیا جاسکتا ہے مگر ابھی تک نوکِ قلم پر روشنائی کی چمک نہیں ہے۔

لاہور میں جس کمی کو ہر شخص بڑی شدت سے محسوس کر رہا ہے وہ خطیبانِ شہر کی ہے۔ ایک وقت تھا کہ کئی جامع مساجد اپنے خطباء کی وجہ سے معروف تھیں۔ لوگ جمعہ پڑھنے جاتے تو مقرر کے بیان و کلام سے متاثر ہو کر آتے۔ اب اکثر مساجد تو محکمہ اوقاف کے زیر اثر ہیں اور اُن کے محراب و منبر کو اوقاف کے بے علم حکام کی ہدایات چاٹ گئی ہیں۔ وہاں نماز جمعہ پڑھنے بائیں تو خطبہ سننے کی بجائے ریڈیو میڈ جمعہ کی نماز حاصل کرنے کو جی چاہتا ہے۔ اکثر مساجد خطباء کی بے ربط اور غلط تعابیر سے اُجڑ کر رہ گئی ہیں۔ وہ جوش، وہ دلولے، وہ خطاب و بیان کی حلاوت، وہ رومی و جامی کے اشعار قلب و جگر کو گرما دیا کرتے ہیں۔

اہلِ دل کے کارواں کن وادیوں میں کھو گئے



<https://ataunnabi.blogspot.com/>

Click For More Books

<https://archive.org/details/@zohaibhasanattari>